

॥ श्रीगणेशायनमः ॥



यस्य निःश्वसितं वेदा योवेदेभ्योखिलं जगत् । निर्ममे तमहं वंदे विद्यातीर्थमहेश्वरम् ॥ १ ॥

अथ सप्तमाष्टकस्य प्रथमोऽध्याय आरभ्यते । प्रणइति षष्ठ्यं विंशं सूक्तं अंगिरसस्या-
यास्यस्यार्षं गायत्रं पवंमानसोमदेवताकं तथा धानुक्रान्तं—प्रणोयास्यइति । गतोविनियोगः ।

तत्र प्रथमा—

अम् प्रणइन्दोमहेतनं ऊर्मिन बिभ्रद र्षसि । अग्निदेवाँ अयास्यः ॥ १ ॥

प्र । नः । इन्दो इति । महे । तने । ऊर्मिम् । न । बिभ्रत् ।

अर्षसि । अग्नि । देवान् । अयास्यः ॥ १ ॥

हे इन्दो सोम त्वं नोस्माकं महे महते तने धनाय प्रार्षसि प्रगच्छसि । न संप्रति अग्रा-
स्यः स्वयं ऋषिस्तवोर्मिं तरंगं बिभ्रत् धारयन् देवानग्निगच्छति यष्टुं ॥ १ ॥

अथ द्वितीया—

मती जुष्टो धिया हितः सोमो हिन्वे परावति । विप्रस्य धारया कविः ॥ २ ॥

मती । जुष्टः । धिया । हितः । सोमः । हिन्वे ।

परावति । विप्रस्य । धारया । कविः ॥ २ ॥

कविः क्रान्तकर्मा सोमो विप्रस्य मेधाविनः स्तोतुः भर्ता मत्या स्तुत्या जुष्टः सेवितः धि-
या कर्मणा हितो यज्ञे निहितः परावति पवित्रादूरदेशे धारया हिन्वे प्रेर्यते ॥ २ ॥

अथ तृतीया—

अयं देवेषु जागृविः सुत एति पवित्र आ । सोमो याति विचर्षणिः ॥ ३ ॥

अयम् । देवेषु । जागृविः । सुतः । एति । पवित्रे ।

आ । सोमः । याति । विचर्षणिः ॥ ३ ॥

जागृविर्जागरणशीलोयं सोमोदेवेषु देवार्थं सुतोभिषुत आणति समन्ताद्गच्छति । अपिच विचर्षणिः विद्रष्टा सोमः पवित्रे याति पावनाय गच्छति ॥ ३ ॥

अथ चतुर्थी—

सनःपवस्ववाजयुश्चक्राणश्चारुमध्वरम् । बर्हिष्माँआविवासति ॥ ४ ॥

सः । नः । पवस्व । वाजयुः । चक्राणः । चारुम् ।

अध्वरम् । बर्हिष्मान् । आ । विवासति ॥ ४ ॥

हे सोम यं त्वां बर्हिष्मानृत्विगाविवासति परिचरति सत्त्वं नोस्मदर्थं वाजयुरन्मिच्छन्-
ध्वरं हिंसारहितं यागं च, चारुं कल्याणं चक्राणः कुर्वन् पवस्व क्षर ॥ ४ ॥

अथ पञ्चमी—

सनोभगायवायवेविप्रवीरःसदाष्टधः । सोमोदेवेष्वायमत् ॥ ५ ॥

सः । नः । भगाय । वायवे । विप्रवीरः ।

सदाष्टधः । सोमः । देवेषु । आ । यमत् ॥ ५ ॥

सपवमानः सोमो वायवे वायुदेवार्थं भगाय भगदेवार्थं च विप्रवीरोविप्रैर्मैधाविभिः स्तु-
त्या प्रेरितः सदावृधो नित्यवृद्धो भवन् नोस्मभ्यं देवेषु स्थितं धनमायमदाप्रयच्छतु ॥ ५ ॥

अथ षष्ठी—

सनोअद्यवसुत्तयेऋतुविद्गातुवित्तमः । वाजंजेषिश्चवोबृहत् ॥ ६ ॥ १ ॥

सः । नः । अद्य । वसुत्तये । ऋतुवित् ।

गातुवित् । तमः । वाजम् । जेषि । श्ववः । बृहत् ॥ ६ ॥ १ ॥

हे सोम ऋतुवित् ऋतूनां कर्मणां लभको गातुवित्पुण्यलोकानां अतिशयेन मार्गस्य ज्ञाता
त्वं अद्यास्मिन्नहनि नोस्माकं वसुत्तये धनलाभाय बृहन्महत् श्वोन्नं वाजं बलं च जेषि जय ॥ ६ ॥

॥ इति सप्तमस्य प्रथमे प्रथमोवर्गः ॥ १ ॥

सपक्स्वेति षल्लुचं एकविंशं सूक्तं ऋष्याद्याः पूर्ववत् सपक्स्वेत्यनुक्रान्तं । गतोविनियोगः ।

तत्र प्रथमा—

सपवस्वमदायकं नृचक्षदिववीतये । इन्द्रविन्द्राय पीतये ॥ १ ॥

सः । पवस्व । मदाय । कम् । नृचक्षाः ।

देववीतये । इन्द्रो इति । इन्द्राय । पीतये ॥ १ ॥

हे इन्द्रो सोमं नृचक्षाः नृणां नेतृणां द्रष्टुं सत्त्वं देववीतये यज्ञायेन्द्रायेन्द्रस्य पीतये पाना-
य च मदाय मदार्थं च कं सुखं यथा भवति तथा पवस्व क्षर ॥ १ ॥

अथ द्वितीया—

सनो अर्षाभिर्दूत्यं त्वमिन्द्राय तोशसे । देवान्त्सस्विभ्य आवरम् ॥ २ ॥

सः । नः । अर्ष । अभि । दूत्यम् । त्वम् । इन्द्राय । तोशसे ।

देवान् । सस्विभ्यः । आ । वरम् ॥ २ ॥

हे सोम त्वं नोस्माकं दूत्यं दूतस्य कर्माणां भिगच्छ । अस्वि यस्त्वमिन्द्रायेन्द्रार्थं तोशसे
पीयसे सत्त्वं सस्विभ्यः प्रियेभ्योस्मभ्यं वरं श्रेष्ठं धनं देवानां पवस्वेत्यर्थः ॥ २ ॥

अथ तृतीया—

उत त्वामरुणं वयं गोभिर्ऽमो मदायकम् । विनोराये दुरो वृधि ॥ ३ ॥

उत । त्वाम् । अरुणम् । वयम् । गोभिः । अमः ।

मदाय । कम् । त्रि । नः । राये । दुरः । वृधि ॥ ३ ॥

उतापिच हे सोम यमरुणमरुणवर्णं त्वां मदाय मदार्थं वयमांगिरसायास्याः गोभिः गो-
विकारैः पयोभिः रज्जोवासायामः संस्कर्षः । कमिति पूरणं । सत्त्वं नोस्माकं राये धनाय दुरोद्वा-
राणि विवृधि विवृतानि कुरु ॥ ३ ॥

अथ चतुर्थी—

अत्पूषवित्रमक्रमीद्वाजीधुरं नयामनि । इन्दुर्देवेषु पत्यते ॥ ४ ॥

अति । ॐ इति । पवित्रम् । अक्रमीत् । वाजी ।

धुरम् । न । यामनि । इन्दुः । देवेषु । पत्यते ॥ ४ ॥

इन्दुः सोमोवाज्यश्वोयामनि गमने धुरं न रथस्य धुरं यथा तथा पवित्रमत्यक्रमीदतिग-
च्छति । देवेषु देवानां मध्ये पत्यते गच्छति च ॥ ४ ॥

अथ पंचमी-

समीसखायोअस्वरन्वनेक्रीळन्तमत्यविम् । इन्दुनांवाअनूषत ॥ ५ ॥

सम् । ईमिति । सखायः । अस्वरन् । वने । क्रीळन्तम् ।

अतिऽअविम् । इन्दुम् । नावाः । अनूषत ॥ ५ ॥

अत्यविमतिक्रान्तं दशान्विवं वने उक्ते क्रीळन्तं संक्रोडमानमीमेनमिन्दुं सोमं सखायः
प्रियस्तोदारः समस्वरन् संस्तुवन्ति । नावाः वाचोऽनूषतास्तुवन् । नौ अक्षरमिति वाङ्नामसु
पाठात् ॥ ५ ॥

अथ षष्ठी-

तयापवस्वधारयाययापीतोविचक्षसे । इन्दोस्तोत्रेसुवीर्यम् ॥ ६ ॥ २ ॥

तया । पवस्व । धारया । यया । पीतः । विचक्षसे ।

इन्दो इति । स्तोत्रे । सुवीर्यम् ॥ ६ ॥ २ ॥

हे इन्दो त्वं यया धारया पीतः सन् विचक्षसे विचक्षणाय स्तोत्रे स्तोत्राणां कर्त्रे पुरु-
षाय सुवीर्यं शोभनवीर्यं प्रयच्छसीतिशेषः । तया धारया पवस्व क्षर ॥ ६ ॥

॥ इति सप्तमस्य प्रथमे द्वितीयोवर्गः ॥ २ ॥

असृग्रन्निति षष्ठ्यं द्वाविंशं सूक्तं ऋष्याद्याः पूर्ववत् । असृग्रन्नित्यनुक्रान्तं । गतोविनियोगः ।

तत्र प्रथमा-

असृग्रन्देववीतयेत्यासःकृतव्याडव । क्षरन्तःपर्वतादृधः ॥ १ ॥

असृग्रन् । देववीतये । अत्यासः । कृतव्याः इव ।

क्षरन्तः । पर्वतादृधः ॥ १ ॥

पर्वतावृधः पर्वतैरभिषवग्रावभिर्वृद्धाः पर्वतेषु वा जाताः क्षरन्तः सोमाः देववीतये यज्ञाय
अत्यासोश्वाः कृत्या इव । यथा कर्मण्याः अश्वास्तद्वदसृग्रन् सृज्यन्ते ॥ १ ॥

अथ द्वितीया—

परिष्कृतासु इन्द्रवो योषेऽपित्र्यावती । वायुंसोमांससृक्षतं ॥ २ ॥

परिष्कृतासः । इन्द्रवः । योषांस इव । पित्र्यसृक्षती ।

वायुम् । सोमाः । असृक्षत ॥ २ ॥

इन्द्रवोयागेषु क्लिद्यमानाः सोमाः परिष्कृतासः परिष्कृताः अलंकृताः सन्तः पित्र्यावती
पितृमती योषेवालंकृता कन्यका यथा वरं प्रति गच्छति तद्वद्वायुं प्रत्यंसृक्षतं गच्छन्ति ॥ २ ॥

अथ तृतीया—

एते सोमांस इन्द्रवः प्रयस्वन्तश्चमूसुताः । इन्द्रवर्धन्तिकर्मभिः ॥ ३ ॥

एते । सोमांसः । इन्द्रवः । प्रयस्वन्तः । चमू इति ।

सुताः । इन्द्रम् । वर्धन्ति । कर्मभिः ॥ ३ ॥

इन्द्रवः दीप्ताः प्रयस्वन्तोन्नवन्तः एते अस्मिन्कर्मणि वर्तमाना अमी सोमांसः सोमाः च-
मू चम्बोरधिषवणफलकयोः सुता अभिषुताः सन्तः कर्मभिर्यागैरिदं वर्धन्ति प्रवर्धयन्ति प्रीण-
यन्तीत्यर्थः ॥ ३ ॥

अथ चतुर्थी—

आधावतासुहस्त्यः शुक्रागृभ्णीतमन्थिना । गोभिः श्रीणीतमत्सरम् ॥ ४ ॥

आ । धावत । सुहस्त्यः । शुक्रा । गृभ्णीत ।

मन्थिना । गोभिः । श्रीणीत । मत्सरम् ॥ ४ ॥

हे सुहस्त्यः शोभनहस्ता ऋत्विज आधावत मां संपत्यागच्छत । मन्थिना सह शुक्रां शुक्रं
च गृभ्णीत गृह्णीत सोमं । मत्सरं सोमं गोभिर्गोविकारैः पयोभिः श्रीणीत संस्करुतं च ॥ ४ ॥

अथ पंचमी—

सर्वस्वधनं जयप्रयन्तारार्धसोमहः । अस्मभ्यंसोमगातुवित् ॥ ५ ॥

सः । पवस्व । धनमजय । प्रयन्ता । रार्धसः ।

महः । अस्मभ्यम् । सोम । गातुवित् ॥ ५ ॥

हे धनस्य शत्रुसंबन्धिनानां जेतः सोमगातुविदभीष्टमार्गस्यलंभकोस्मभ्यं महोमहतो-
रार्धसो धनस्य प्रयन्ता प्रदाता च सर्वं पवस्व क्षर ॥ ५ ॥

अथ षष्ठी—

एतमृजन्ति मर्ज्यं पवमानं दशक्षिपः । इन्द्राय मत्सरं मदम् ॥ ६ ॥ ३ ॥

एतम् । मृजन्ति । मर्ज्यम् । पवमानम् । दश ।

क्षिपः । इन्द्राय । मत्सरम् । मदम् ॥ ६ ॥ ३ ॥

मर्ज्यं मर्जनीयं शोध्यं पवमानं क्षरन्तं मत्सरं मदकरमेतमिमं मदं सोमं दशसंख्याकाः
क्षिपोगुलयः । विशः क्षिपइत्यंगुलिनामसुपाठात् । इन्द्राय इन्द्रार्थं मृजन्ति पवित्रे शोधयन्ति ॥ ६ ॥

॥ इति सप्तमस्य प्रथमे तृतीयोवर्गः ॥ ३ ॥

अयासोषइति पंचर्चं त्रयोविंशसूक्तं भृगुपुत्रस्य कवेरार्षं गायत्रं पवमानसोमदेवताकं ।
तथाचानुक्रान्तं—अयासोमः पंच कविर्भार्गवइति । उक्तोविनियोगः ।

तत्र प्रथमा—

अयासोमः सुकृत्यया महश्चिदभ्यवर्धत । मन्दान उदृषायते ॥ १ ॥

अया । सोमः । सुकृत्यया । महः । चित् । अभि ।

अवर्धत । मन्दानः । उत् । दृषयते ॥ १ ॥

सोमः अया अनया सुकृत्यया शोभनया अभिषवादिलक्षणया क्रियया महश्चित् मह-
तोदेवान् प्रत्यभ्यवर्धत् पवृद्धोभूत् मन्दानोमोदमानः उदृषायते वृषवदाचरति । यथा मोदमा-
नोवृषभः शब्दं करोति तथाभिषववेलायामुपरवेषु शब्दं करोतीत्यर्थः ॥ १ ॥

अथ द्वितीया—

कृतानीदस्य कर्त्वा चेत्तन्तेदस्युतर्हणा । ऋणाचधृष्णुश्चयते ॥ २ ॥

कृतानि । इत् । अस्य । कर्त्वा । चेत्तन्ते ।

दस्युतर्हणा । ऋणा । च । धृष्णुः । चयते ॥ २ ॥

अस्य यस्यैतस्य सोमस्य दस्युतर्हणा दस्युनामसुराणां तर्हणानि नाशकानि कर्त्वा कर्माणि कृतानीत् अस्माभिरेव कृतानि सोयं धृष्णुर्धृष्टः सोमो यजमानानाष्टणाच ऋणान्यपि चयते कामप्रदानेन चातयति ॥ २ ॥

अथ तृतीया—

आत्सोमइन्द्रियोरसोवज्रःसहस्रसाभुवत् । उक्थंयदस्य जायते ॥ ३ ॥

आत् । सोमः । इन्द्रियः । रसः । वज्रः । सहस्रः । साः ।

भुवत् । उक्थम् । यत् । अस्य । जायते ॥ ३ ॥

यद्यदास्येन्द्रस्योक्थं शस्त्रं जायते प्रादुर्भवति तदा आदनन्तरमेवेन्द्रियः इन्द्रस्य प्रियकरो रसो बलवान् वज्रो वज्रसदृशः केनाप्यहिंस्यः सोमः सहस्रसा अस्मभ्यं अपरिमितस्य धनस्य दाता भवति ॥ ३ ॥

अथ चतुर्थी—

स्वयंकविर्विधर्तरिविप्राय रत्नमिच्छति । यदीमर्मृज्यते धियः ॥ ४ ॥

स्वयम् । कविः । विधर्तरि । विप्राय । रत्नम् ।

इच्छति । यदि । मर्मृज्यते । धियः ॥ ४ ॥

यदि कविः क्रान्तकर्मायं सोमो धियोधीभिः विभक्तिव्यत्ययः धीभिरंगुलीभिरित्यर्थः । मर्मृज्यते शोध्यते तर्हि स्वयं स्वयमेव विप्राय मेधाविने विधर्तरि कामानां विधातरीन्द्रे रत्नं रमणीयं धनमिच्छति । इन्ध्रेण धनं दापयितुमिच्छतीत्यर्थः ॥ ४ ॥

अथ पञ्चमी—

सिषासतूर्यीणां वाजेष्वर्वातामिव । भरेषु जिग्युषामसि ॥ ५ ॥ ४ ॥

सिषासतुः । रयीणाम् । वाजेषु । अर्वाताम् इव ।

भरेषु । जिग्युषाम् । असि ॥ ५ ॥ ४ ॥

हे सोम त्वं भरेषु संग्रामेषु जिग्युषां शत्रुं जयतां रयीणां धनानां सिषासतुः संभक्तुमिच्छुरसि भवसि शत्रून् जयद्भ्यो धनानि प्रयच्छसि इत्यर्थः । तत्र दृष्टान्तः—वाजेषु संग्रामेष्वर्वातामिव अश्वानामिव यथा संग्रामं प्रविशद्भ्योऽश्वेभ्यो घासं प्रयच्छन्ति तद्वदित्यर्थः ॥ ५ ॥

॥ इति सप्तमस्य प्रथमे चतुर्थोऽवर्गः ॥ ४ ॥

तत्वेति पञ्चर्चं चतुर्विंशं सूक्तं ऋष्याद्याः पूर्ववत् । तत्वेत्यनुक्रान्तं । गतो विनियोगः ।

तत्र प्रथमा—

तत्त्वा नृम्णानि बिभ्रत संधस्थेषु महोदिवः । चारुं सुकृत्ययेमहे ॥ १ ॥

तम् । त्वा । नृम्णानि । बिभ्रतम् । संधस्थेषु । महः ।

दिवः । चारुम् । सुकृत्यया । ईमहे ॥ १ ॥

महो दिवः महतो द्युलोकस्य संधस्थेषु सहस्रस्थानेषु स्थितं नृम्णानि धनानि बिभ्रतम्—स्मदर्थं धारयन्तं चारुं कल्याणं त्रं भवमानं त्वा त्वां सुकृत्यया शोभनया क्रियया ईमहे धनानि याचामहे ॥ १ ॥

अथ द्वितीया—

संवृक्तधृष्णमुक्थ्यं महामं हि वतं मदम् । शतं पुरो रुरुक्षणिम् ॥ २ ॥

संवृक्तधृष्णम् । उक्थ्यम् । महामं हि वतम् ।

मदम् । शतम् । पुरः । रुरुक्षणिम् ॥ २ ॥

हे सोम संवृक्तधृष्णुं संवृक्ताः संहिन्ना धृष्णवो धर्षणशीलाः शत्रवो येनासौ संवृक्तधृ-
ष्णुस्तेमुक्थ्यमुक्थार्हं प्रशंस्यं महामहिवतं मंहनीयबहुकर्माणं मंदं मदकरं शतं बहूनि पुरः
शत्रूणां पुराणि रुरुक्षणिं विनाशयन्तं त्वां धनानीमहइति संबन्धः ॥ २ ॥

अथ तृतीया—

अतस्त्वारयिमभिराजानंसुक्रतोदिवः । सुपर्णो अव्यथिर्भरत् ॥ ३ ॥

अतः । त्वा । रयिम् । अभि । राजानम् । सुक्रतो ।

इति सुक्रतो । दिवः । सुपर्णः । अव्यथिः । भरत् ॥ ३ ॥

हे सुक्रतो शोभनकर्मन् पवमानसोमं रयिमभि धनं प्रति राजानं त्वा त्वौ अंतोदिवोमुष्मा-
त् द्युलोकात् अव्यथिर्व्यथारहितः सुपर्णः श्येनोभरदाहरत् । तथाचनिगमान्तरं—आदायश्ये-
नोअभरत्सोममिति ॥ ३ ॥

अथ चतुर्थी—

विश्वस्मा इत्स्वर्दृशे साधारणं रजस्तुरम् । गोपामृतस्य विर्भरत् ॥ ४ ॥

विश्वस्मै । इत् । स्वः । दृशे । साधारणम् । रजःस्तुरम् ।

गोपाम् । ऋतस्य । विः । भरत् ॥ ४ ॥

रजस्तुरमुदकस्य प्रेरकवृत्तस्य यज्ञस्य गोपां गोपाघ्नितारं विश्वस्मै सर्वस्मै स्वर्दृशे सर्व-
दृशे देवाय साधारणमित्समानमेव सन्तं सोमं विः पक्षी श्येनोभरत् स्वर्गादाहरत् ॥ ४ ॥

अथ पञ्चमी—

अधाहिन्वान इन्द्रियं ज्यायो महित्वमानशे । अभिष्टिऋद्विचर्षणिः ॥ ५ ॥ ५ ॥

अध । हिन्वानः । इन्द्रियम् । ज्यायः । महित्वम् ।

आनशे । अभिष्टिऋत् । विचर्षणिः ॥ ५ ॥ ५ ॥

अधाथ विचर्षणिः कर्मणां विद्रष्टा अभिष्टिकृद्यजमानानामभीष्टस्य फलस्य कर्ता सोमः
इन्द्रियं स्वकीयं बलं हिन्वानः प्रेरयन् ज्यायः प्रशस्यतरं महित्वं महत्त्वमानशो प्राप्नोति ॥५॥

॥ इति सप्तमस्य प्रथमे पञ्चमोवर्गः ॥ ५ ॥

पवस्वेति पञ्चर्चं पञ्चविंशं सूक्तं कष्याद्याः पूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवस्ववृष्टिमासुनोपामूर्मिदिवस्परि । अयक्ष्माबृहतीरिषः ॥ १ ॥

पवस्व । वृष्टिम् । आ । सु । नः । अपाम् । ऊर्मिम् । दिवः ।

परि । अयक्ष्माः । बृहतीः । रिषः ॥ १ ॥

हे सोम त्वं दिवोद्युलोकात् वृष्टिं नोस्माकमापदस्व समन्तात्कुरु । एतदेव दर्शयति—अ-
पामुदकानामूर्मिं तरंगं दिवः पर्यापवस्व । अपिचायक्ष्माः यक्ष्मरहितानि अनामयानि बृहतीरि-
षांति इषोन्जानि आपवस्व ॥ १ ॥

अथ द्वितीया—

तयापवस्वधारयाययागावंहहागमन् । जन्यासउपनोगृहम् ॥ २ ॥

तया । पवस्व । धारया । यया । गावः । इह ।

आहगमन् । जन्यासः । उप । नः । गृहम् ॥ २ ॥

हे सोम त्वं तया तादृश्या धारया पवस्व क्षर । कीदृश्येत्यन्वाह—यया यादृश्या त्वदीयया
धारया जन्यासो जन्याः शत्रुजनपदभवागावः इहास्मिन्लोके नोस्माकं संबन्धिगृहमुपागमन्नु-
पागच्छन्ति ॥ २ ॥

अथ तृतीया—

घृतं पवस्वधारयायज्ञेषु देववीतमः । अस्मभ्यंवृष्टिमापव ॥ ३ ॥

घृतम् । पवस्व । धारया । यज्ञेषु । देववीतमः ।

अस्मभ्यम् । वृष्टिम् । आ । पव ॥ ३ ॥

हे सोम यज्ञेषु देववीतमोत्पन्तं देवकामस्त्वं अस्मभ्यं भार्गवेभ्यः कविभ्यो घृतमुदकं ।
वर्नं घृतमित्युदकनामसु पाठात् । धारया संपातेन पवस्व क्षर । वृष्टिं वर्ष त्वां आपवापवस्व ॥ ३ ॥

अथ चतुर्थी—

सनं ऊर्जे व्ययं पवित्रं धाव धारया । देवासं शृणवन् हि कम् ॥ ४ ॥

सः । नः । ऊर्जे । वि । अव्ययम् । पवित्रम् । धाव ।

धारया । देवासः । शृणवन् । हि । कम् ॥ ४ ॥

हे सोम सत्त्वं नोस्माकमूर्जे अन्नायाव्ययमविमयं पवित्रं धारया संपातेन विधाव प्राप्नु-
हि । देवासो देवाः अपि हि कं शृणवन् गमनवेलायामुत्पन्नं तव शब्दं शृण्वन्तु ॥ ४ ॥

अथ पंचमी—

पवमानो असिष्यदृक्षांस्यपजङ्घनत् । प्रत्नवद्रोचयन् रुचः ॥ ५ ॥ ६ ॥

पवमानः । असिष्यदत् । रक्षांसि अपजङ्घनत् ।

प्रत्नवत् । रोचयन् । रुचः ॥ ५ ॥ ६ ॥

रक्षांसि राक्षसानपजङ्घनदपन्नं रुचः आत्मीयादीप्तिः प्रत्नवत् पुराणवत् रोचयन् दी-
पयन् पवमानः सोमो असिष्यदत् स्यन्दते ॥ ५ ॥

॥ इति सप्तमस्य प्रथमे षष्ठोऽवर्गः ॥ ६ ॥

उत्तं इति पंचर्चं षड्विंशं सूक्तं आंगिरसस्योचथ्यस्यार्घं गायत्रं पवमानं सोमदेवताकं तथा-
चानुक्रान्तं—उत्तेशुष्मासउचथ्यइति । उक्तो विनियोगः ।

तत्र प्रथमा—

उत्तेशुष्मास ईरते सिन्धो रूर्मे रिव स्वनः । वाणस्य चोदया पविम् ॥ १ ॥

उत् । ते । शुष्मासः । ईरते । सिन्धोः । ऊर्मेः ईव ।

स्वनः । वाणस्य । चोदय । पविम् ॥ १ ॥

हे सोम ते तव शुष्मासः शुष्मावेगा उदीरते उद्गच्छन्ति । तत्र दृष्टान्तः—सिन्धोः समुद्रस्यो-
र्मेरिव यथा तरंगात्स्वनोर्ध्वनिरुद्गच्छति तद्वदित्यर्थः । सत्त्वं वाणस्य विसृष्टस्य वाणस्य नालस्य
वादित्रविशेषस्य पविं शब्दं । पविः भारतीति वाङ्मामसुपाठात् । चोदय प्रेरय । वेगेन स्यंदमा-
नस्त्वं विसृष्टवाणशब्दसदृशं शब्दं कुर्वित्यर्थः ॥ १ ॥

अथ द्वितीया—

प्रसवेत्तु उदीरते तिस्रो वाचो मरुस्युवः । यदव्य एषि सानवि ॥ २ ॥

प्रसुवे । ते । उत् । ईरते । तिस्रः । वाचः । मरुस्युवः ।
यत् । अव्ये । एषि । सानवि ॥ २ ॥

हे सोम ते तव प्रसवे सति मरुस्युवो यज्ञमिच्छवो यजमानस्य तिस्रो वाचः ऋग्यजुःसा-
मात्मकानि त्रीणि वाक्यान् उदीरते उद्गच्छन्ति । कदेत्यत आह—यद्यदा सानवि व्युच्छ्रिते अव्ये
अविमये पवित्रे एषि त्वं गच्छसि ॥ २ ॥

अथ तृतीया—

अव्यो वारे परिप्रियं हरिं हिन्वन्त्यद्रिभिः । पवमानं मधुश्रुतम् ॥ ३ ॥

अव्यः । वारे । परि । प्रियम् । हरिम् । हिन्वन्ति ।
अद्रिभिः । पवमानम् । मधुश्रुतम् ॥ ३ ॥

प्रियं देवानां प्रीतिकरे हरिं हरितवर्णमद्रिभिः द्रावभिरभिषुतं मधुश्रुतं मधुनोरसस्य च्या-
वशितारं पवमानं सोममव्योवेवारे वाले परिहिन्वन्ति ऋत्विजः प्रिप्रेरयन्ति ॥ ३ ॥

अथ चतुर्थी—

आपवस्वमदिन्तमपवित्रन्धारया कवे । अर्कस्य योनिमासदम् ॥ ४ ॥

आ । पवस्व । मदिन्तम् । पवित्रम् । धारया । कवे ।
अर्कस्य । योनिम् । आसदम् ॥ ४ ॥

हे मदिन्तम मादयितृतम कवे कान्तकर्मन् सोम अर्कस्यार्चनीयस्येन्द्रस्य योनिं उदरं स्थानमासदं प्राप्तुं पवित्रमतीत्य धारया संपातेनापवस्व आभिमुख्येन क्षर । यद्यप्येषा पूर्वस्मिन्नध्याये व्याकृता तथापि मन्दमतीनां विस्मरणशंकया पुनर्व्याख्याता ॥ ४ ॥

अथ पंचमो—

सपवस्वमदिन्तमगोभिरआनोअक्तुभिः । इन्द्रविन्द्रायपीतये ॥ ५ ॥ ७ ॥

सः । पवस्व । मदिन्तम । गोभिः । आनः । अक्तुभिः ।
इन्द्रो इति । इन्द्राय । पीतये ॥ ५ ॥ ७ ॥

हे मदिन्तम मादयितृतमेन्द्रो सोम अक्तुभिरंजनसाधनभूतैर्गोभिः गोविकारैः पयोभिरंजनोज्यमानः संस्कियमाणः सत्त्वं इन्द्रायेन्द्रस्य पीतये पानाय पवस्व क्षर ॥ ५ ॥

॥ इति सप्तमस्य प्रथमे सप्तमोवर्गः ॥ ७ ॥

अध्वर्योइति पंचर्चं सप्तविंशसूक्तं आंगिरसस्य उच्यथ्यस्यार्षं गायत्रं पवमानसोमदेवताकं । तथाचानुक्रम्यते—अध्वर्योइति । गतःसूक्तविनियोगः ।

तत्र प्रथमा—

अध्वर्योअद्रिभिःसुतंसोमंपवित्रंआसृज । पुनीर्हीन्द्रायपातवे ॥ १ ॥

अध्वर्यो इति । अद्रिभिः । सुतम् । सोमम् । पवित्रे ।
आ । सृज । पुनीहि । इन्द्राय । पातवे ॥ १ ॥

हे अध्वर्यो अद्रिभिर्ग्रात्रभिः सुतमभिषुतं सोमं पवित्रे आसृज । एबदेव दर्शयति इन्द्रायेन्द्रस्य पातवे पानाय पुनीहि पावय ॥ १ ॥

अथ द्वितीया—

दिवःपीयूषमुत्तमंसोममिन्द्रायवज्रिणे । सुनोतामधुत्तमम् ॥ २ ॥

दिवः । पीयूषम् । उत्तमम् । सोमम् । इन्द्राय । वज्रिणे ।
सुनोत । मधुत्तमम् ॥ २ ॥

हे अध्वर्यवो यूयं मधुमत्तममतिशयेन मधुमन्तं दिवोद्युलोकस्य पीयूषममृतमुत्तमं श्रेष्ठं
सोमं वज्जिणे वज्रवते इन्द्राय सुनोताभिषुणुत ॥ २ ॥

अथ तृतीया—

तवत्यइन्दोअन्धंसोदेवामधोर्व्यश्रते । पवमानस्यमरुतः ॥ ३ ॥

तव । त्ये । इन्दो इति । अन्धंसः । देवाः । मधोः ।

वि । अश्रते । पवमानस्य । मरुतः ॥ ३ ॥

हे इन्दो सोम तव संबन्धिनं मधोर्मदकरस्य पवमानस्य पूयमानमंधसोऽन्नं कर्मणि षष्ठी
त्ये ते इमे देवाइन्द्रादयोमरुतश्च व्यश्रते व्याप्नुवते व्याप्नुवन्तीत्यर्थः ॥ ३ ॥

अथ चतुर्थी—

त्वंहिसोमवर्धयन्त्सुतोमदायभूर्णये । वृषन्स्तोतारमृतये ॥ ४ ॥

त्वम् । हि । सोम । वर्धयन् । सुतः । मदाय ।

भूर्णये । वृषन् । स्तोतारम् । मृतये ॥ ४ ॥

हे सोम सुतोभिषुतस्त्वं वर्धयन् देवान् प्रवृद्धान् कुर्वन् वृषन् कामान् वर्षन् भूर्णये क्षि-
प्राय मदायोतये रक्षणायच स्तोतारमभिगच्छसीत्यर्थः ॥ ४ ॥

अथ पञ्चमी—

अभ्यर्षविचक्षणपवित्रंधारयासुतः । अभिवाजमुतश्रवः ॥ ५ ॥ ८ ॥

अभि । अर्ष । विचक्षण । पवित्रम् । धारया । सुतः ।

अभि । वाजम् । उत । श्रवः ॥ ५ ॥ ८ ॥

हे विचक्षण सोम सुतोभिषुतस्त्वं पवित्रमभि प्रति धारयार्षगच्छ । उतापिचास्माकं वा-
जमन्नं श्रवः कीर्तिचाभिरक्षेत्यर्थः ॥ ५ ॥

॥ इति सप्तमस्य प्रथमेष्टमोवर्गः ॥ ८ ॥

परिद्युक्षइति पंचर्चमष्टाविंशत्स्कं ऋष्याद्याः पूर्ववत् । परिद्युक्षेत्यनुक्रान्तं । उक्कोविनियोगः ।

तत्र प्रथमा—

परिद्युक्षः सनद्रयिर्भरद्वाजं नो अन्धसा । सुवानो अर्ष पवित्र आ ॥ १ ॥

परि । द्युक्षः । सनद्रयिः । भरत् । वाजम् । नः ।

अन्धसा । सुवानः । अर्ष । पवित्रे । आ ॥ १ ॥

द्युक्षोदीप्तः सनद्रयिः दीयमानधनः सोमो नोऽस्माकं वाजं बलमन्धसानेन सह परिभरत् परिभरतु । अथ मत्पक्षस्तुतिः हे सोम सुवानो भिषूयमाणं स्त्वं पवित्रे आर्ष क्षरं ॥ १ ॥

अथ द्वितीया—

तव प्रत्नेभिर्ध्वंभिरव्यो वारे परिप्रियः । सहस्रधारो यान्तना ॥ २ ॥

तव । प्रत्नेभिः । अध्वंभिरः । अव्यः । वारैः । परि ।

प्रियः । सहस्रधारः । यात् । तना ॥ २ ॥

हे सोम तव संबन्धी प्रियो देवानां प्रीतिकरः सहस्रधारो बहुधारः तना विस्तृतसारोरसः प्रत्नेभिः पुराणैः अध्वभिर्मार्गैः अव्यो वारे वाले दशापवित्रे परियात् परिगच्छति ॥ २ ॥

अथ तृतीया—

चरुर्नयस्तमीह्वयेन्दो न दानमीह्वय । वधैर्बधस्त्रवीह्वय ॥ ३ ॥

चरुः । न । यः । तम् । ईह्वय । इन्दो इति । न । दानम् ।

ईह्वय । वधैः । वधस्त्रो इति । वधस्त्रो । ईह्वय ॥ ३ ॥

हे सोम चरुर्न चरुरिव नः पूर्णोदनो भवति तमीह्वया स्मान्मापय । अपिच हे इन्दो न इदानीं दानं देयमीह्वय हे वधस्त्रो प्रहारेण प्रसवणशील सोम वधैर्ग्राण्वां प्रहारैरीह्वय ॥ ३ ॥

अथ चतुर्थी—

निशुष्ममिन्दवेषां पुरुहूतजनानाम् । यो अस्मौ आदिदेशति ॥ ४ ॥

नि । शुष्मम् । इन्दो इति । एषाम् । पुरुहूत ।

जनानाम् । यः । अस्मान् । आदिदेशति ॥ ४ ॥

हे पुरुहूत बहुभिराहूतेन्दो सोम त्वं यः शुष्मोयेषां शत्रुजनानां बलमस्मानादिदेशति
बाधार्थमाह्वयति एषां शत्रुजनानां तं शुष्मं बलं नि न्यकुर्विति शेषः ॥ ४ ॥

अथ पञ्चमी—

श॒त॒न॒इ॒न्द॒ऊ॒तिभिः॑ स॒हस्रं॑ वा॒ शु॒ची॒नाम् । प॒व॒स्वम॑ह॒यद्र॑यिः ॥५॥९॥

श॒तम् । नः । इ॒न्दो इ॒ति । ऊ॒तिभिः॑ । स॒हस्रम् । वा ।

शु॒ची॒नाम् । प॒व॒स्व । म॑ह॒यत्स॑र॒यिः ॥ ५ ॥ ९ ॥

हे इन्दो सोम मंहयद्रयिः प्रदीयमानधनस्त्वं नोस्माकमूतिभिरूतिभ्योविभक्तिव्यत्ययः
रक्षार्थं शुचीनां शुद्धानां तवांशभूतानां सोमानां शतं सहस्रं वा पवस्व क्षर ॥ ५ ॥

॥ इति सप्तमस्य प्रथमे नवमोवर्गः ॥ ९ ॥

उच्यते चतुर्ऋचमेकोनविंशं सूक्तं काश्यपस्यावत्सारस्यार्थं गायत्रं पवमानसोमदेवताकं
तथाचानुक्रान्तं—उत्तचतुष्कमवत्सारइति उक्तोविनियोगः ।

तत्र प्रथमा—

उ॒त्ते॒शु॒ष्मा॒सो॒अ॒स्थूर॑क्षो॒भि॒न्द॒न्तो॒अ॒द्रि॒वः । नु॒द॒स्व॒याः॒प॒रि॒स्पृ॒धेः ॥१॥

उत् । ते । शु॒ष्मा॒सः । अ॒स्थुः । र॒क्षः । भि॒न्द॒न्तः ।

अ॒द्रि॒वः । नु॒द॒स्व । याः । प॒रि॒स्पृ॒धेः ॥ १ ॥

हे अद्रिवोग्राववन् सोम ते तव शुष्मासः शुष्मावेगाः रक्षोराक्षसानभिन्दन्तो विदारयन्तः
उदस्थुरुत्तिष्ठन्ति याः परिस्पृधः स्पर्धमानाः शत्रुसेनाः अस्मान् प्रतिबाधन्ते तास्त्वं नुदस्व मेरय
बाधस्तेत्यर्थः ॥ १ ॥

अथ द्वितीया—

अ॒या॒नि॒ज॒घ्नि॒रोज॑सा॒रथ॑स॒ङ्गे॒धने॑हि॒ते । स्त॒वा॒अ॒वि॒भ्यु॒षा॒हृ॒दा ॥२॥

अ॒या । नि॒ज॒घ्निः । ओज॑सा । र॒थ॒स॒ङ्गे । धने॑ ।

हि॒ते । स्त॒वै । अ॒वि॒भ्यु॒षा । हृ॒दा ॥ २ ॥

हे सोम त्वं अयानेन कृतेनौजसा बलेन निजग्निः शत्रून् हन्तुं शीलवान् तं त्वामविभ्युषा
अभीतेन हृदा मनसा युक्तोहं रथसंगेस्माकं रथानां संगे हिते शत्रुषु निहिदे धने च निमित्ते
स्तवै स्तौमि ॥ २ ॥

अथ तृतीया—

अस्य॑ व्र॒तानि॑ ना॒धृषे॑ प॒वमान॑स्य दू॒ढ्या । रु॒जय॑स्त्वा॒पृत॑न्यति ॥ ३ ॥

अस्य॑ । व्र॒तानि॑ । न । आ॒धृषे॑ । प॒वमान॑स्य । दुः॒ढ्या ।

रु॒ज । यः । त्वा॒ । पृत॑न्यति ॥ ३ ॥

हे सोम पवमानस्य क्षरतोयस्यास्य तव व्रतानि कर्माणि दूढ्या दुर्बुद्धिना राक्षसेन ना-
धृषे आधर्षयितुमशक्यानि । सत्त्वं त्वां यो दुर्बुद्धिः शत्रुः पृतन्यति योद्धुं इच्छति तं रुज बाधस्व
॥ ३ ॥

अथ चतुर्थी—

तं हि॒न्वन्ति॑ म॒द॒च्युतं॑ ह॒रिं न॒दीषु॑ वा॒जिनं॑ । इ॒न्द्रु॒मिन्द्रा॑य म॒त्सर॑म् ॥ ४ ॥ १० ॥

तम् । हि॒न्वन्ति॑ । म॒द॒च्युतं॑ । ह॒रिम् । न॒दीषु॑ । वा॒जिनं॑ ।

इ॒न्द्रम् । इन्द्रा॑य । म॒त्सर॑म् ॥ ४ ॥ १० ॥

मदच्युतं मदस्य च्यावयितारं हरिं हस्तिवर्णं वाजिनं बलिनं मत्सरं मदकरं तमिन्द्रं सो-
मं नदीषु वसतीवरीष्विन्द्रायेन्द्रार्थं हिन्वन्ति ऋत्विजः प्रेरयन्ति ॥ ४ ॥

॥ इति सप्तमस्य प्रथमे दशमोवर्गः ॥ १० ॥

अस्यप्रत्नामिति चतुर्कचं त्रिंशं सूक्तं कण्वाद्याः पूर्ववत् । अस्यप्रत्नामित्यनुक्रान्तं । उक्तो-
विनियोगः ।

तत्र प्रथमा—

अ॒स्य प्र॒त्नाम॑नु॒द्युतं॑ शु॒क्रं दु॒दुह्ने॑ अ॒ह्नयः॑ । प॒यः स॒हस्र॑सामृ॒षिम् ॥ १ ॥

अ॒स्य । प्र॒त्नाम् । अ॒नु । द्यु॒तम् । शु॒क्रम् । दु॒दुह्ने॑ । अ॒ह्नयः॑ ।

प॒यः । स॒हस्र॑साम् । ऋ॒षिम् ॥ १ ॥

अस्य सोमस्य प्रत्नां पुराणां द्युतं द्योतमानं तनुमनु शुक्रं दीप्तं सहस्रसां अभिलषित-
स्यापरिमितस्य कर्मफलस्य दातारं ऋषिं सरणशीलं पयः पातव्यं रसमहयः कवयोदुदुहे
दुहन्ति ॥ १ ॥

अथ द्वितीया—

अ॒यं सूर्य॑ इवोप॒ट्ठ॒ग्यं सरा॑ंसि धावति । स॒प्तप्र॒वत॒ आदि॒वम् ॥ २ ॥

अ॒यम् । सूर्यः॑ इव । उ॒प॒ट्ठ॒क् । अ॒यम् । सरा॑ंसि ।

धा॒वति॒ । स॒प्त । प्र॒वतः॑ । आ । दि॒वम् ॥ २ ॥

अयं सोमः सूर्य इव यथा सूर्यः सर्वस्य लोकस्योपद्रष्टा तद्वत् कर्मणामुपद्रुपद्रष्टा अपि
चायं सोमः सरांसि त्रिंशदुक्थपात्राणीति केचिद्वर्णयन्ति अपरे तु त्रिंशदहोरात्राणि सरांसीति
तानि धावति गच्छति । तथा च यास्कः—तत्रैतद्याज्ञिदगवेदयन्ते त्रिंशदुक्थपात्राणि माध्यन्दिने
सवन एकदेवतानि जान्येतस्मिन् झाल एकेन प्रतिधानेन पिबन्ति तान्यत्र सरांस्युच्यन्ते त्रिंशद-
परपक्षस्याहोरात्रास्त्रिंशत्पूर्वपक्षस्येति नैरुक्ता इति । अपि चायं सोमो दिवमधिकृत्य सप्तप्रवतः स-
प्तनदीरातिष्ठति ॥ २ ॥

अथ तृतीया—

अ॒यं विश्वा॑नितिष्ठति पु॒नानो॑ भु॒व॒नो॒परि॑ । सोमो॑ दे॒वो न सूर्यः॑ ॥ ३ ॥

अ॒यम् । विश्वा॑नि । ति॒ष्ठति॒ । पु॒नानः॑ । भु॒व॒ना ।

उ॒परि॑ । सोमः॑ । दे॒वः । न । सूर्यः॑ ॥ ३ ॥

पुनानः पूयमानोयं सोमो विश्वानि सर्वाणि भुवना भुवनानि सर्वेषां भुवनानामुपरि
तिष्ठति । तत्र दृष्टान्तमाह—देवो न सूर्यः यथा सूर्यो देवः सर्वेषां भुवनानामुपरि तिष्ठति तद्वदयं
सोमोऽपीत्यर्थः ॥ ३ ॥

अथ चतुर्थी—

परि॑णो दे॒ववी॒तये॒वाजो॑ अ॒र्षसि॒ गोम॑तः । पु॒नान॑ इ॒न्द्रवि॒न्द्र्युः ॥ ४ ॥ ११ ॥

परि । नः । देवद्वीतये । वाजान् । अर्षसि । गोऽमृतः ।

पुनानः । इन्द्रो इति । इन्द्रइयुः ॥ ४ ॥ ११ ॥

हे इन्द्रो सोम इन्द्रयुरिन्द्रकामः पुनानः पूयमानस्त्वं नोस्माकं देवद्वीतये यज्ञाय गोम-
तोगोयुक्तानि वाजानानि पर्यर्षसि परितः क्षरेत्यर्थः ॥ ४ ॥

॥ इति सप्तमस्य प्रथमे एकादशोवर्गः ॥ ११ ॥

यवयवंनइति चतुर्केचमेकत्रिंशं सूक्तं कश्यपस्यावत्सारस्यार्षं गायत्रं पवमानसोमदेवता-
कं । यवंप्रवमित्यनुक्रान्तं । गतोविनियोगः

तत्र प्रथमा—

यवयवंनोअन्धसापुष्टंपुष्टंपरिस्व । सोमविश्वाचसौभगा ॥ १ ॥

यवमइयवम् । नः । अन्धसा । पुष्टमइपुष्टम् । परि ।

स्व । सोम । विश्वा । च । सौभगा ॥ १ ॥

हे सोम त्वं नोस्माकं पुष्टंपुष्टं बहुलं यवयवं पुनःपुनर्भुतं रसमन्धसानात्मना परिस्व धा-
रया क्षर । अन्नप्रार्थयितुस्तृष्णयात्यन्तं पीडितत्वादाबाधेचेति द्विर्भावः । पीडाप्रयोक्तृधर्मो ना-
भिधेयधर्मइत्युक्तं । अपिच विश्वा विश्वानि सौभगां सौभगानि धनानि परिस्व ॥ १ ॥

अथ द्वितीया—

इन्द्रोयथातवस्तवोयथातेजातमन्धसः । निबर्हिषिप्रियेसदः ॥ २ ॥

इन्द्रो इति । यथा । तव । स्तवः । यथा । ते । जातम् ।

अन्धसः । नि । बर्हिषि । प्रिये । सदः ॥ २ ॥

हे इन्द्रो सोमान्धसोन्नरूपस्य तवे संबन्धी स्तवः स्तवनं स्तोत्रं तथा ते तव जातं जन्म
यथा प्रादुर्भूतमस्ति तथात्वं प्रिये प्रीणयितरि बर्हिषि अस्मद्भागे त्रिषदः निषण्णोभव ॥ २ ॥

अथ तृतीया—

उतनोगोविदश्ववित्पवस्वसोमान्धसा । मभूतमेभिरहभिः ॥ ३ ॥

उ॒त । नः । गो॒ऽवित् । अ॒श्व॒ऽवित् । प॒व॒स्व । सो॒म ।

अ॒न्ध॒सा । म॒क्षु॒ऽतमे॒भिः । अ॒ह॒ऽजिः ॥ ३ ॥

उतापिच हे सोम नोस्माकं गोविद्गोमदोश्वविदश्वपदश्च त्वं मक्षूतमेभिर्मक्षूतमैरतिशयेन
शीघ्रैरहभिरहोभिर्हेतुभिरंधसान्नेन पवस्व धारया क्षर ॥ ३ ॥

अथ चतुर्थी—

यो॒जि॒नाति॒नजी॒य॒ते॒ह॒न्ति॒श॒त्रु॒म॒भी॒त्य॑ । स॒प॒व॒स्व॒स॒ह॒स्र॒जि॒त् ॥ ४ ॥ १२ ॥

यः । जि॒नाति॑ । न । जी॒य॒ते । ह॒न्ति । श॒त्रु॒म् । अ॒भि॒ऽइ॒त्य॑ ।

सः । प॒व॒स्व । स॒ह॒स्र॒ऽजि॒त् ॥ ४ ॥ १२ ॥

हे सहस्रजित् सहस्रसंख्यानां शत्रूणां जेतः सोऽप योभवान् जिनाति शत्रून् हन्ति नजीय-
ते स्वयंशत्रुभिर्नजीयते नहन्यत इत्यर्थः । शत्रुमभीत्य शत्रुं स्वयमभ्येत्य हन्ति नच स्वयं शत्रु-
भिरभिभूयते सत्त्वं पवस्व क्षर ॥ ४ ॥

॥ इति सप्तमस्य प्रथमे द्वादशोवर्गः ॥ १२ ॥

परिसोमइति चतुर्कचं द्वाविंशं सक्तं ऋष्याद्याः पूर्ववत् । परिसोमइत्यनुक्रान्तं । उक्तोवि-
नियोगः ।

तत्र प्रथमा—

परि॒सोमं॑ क॒तं ब॒हदा॒शुः प॒वित्रे॑ अ॒र्षति॑ । वि॒घ्न॒त्रक्षांसि॑ दे॒व्युः ॥ १ ॥

परि॑ । सोमः । क॒तम् । ब॒हत् । आ॒शुः । प॒वित्रे॑ । अ॒र्षति॑ ।

वि॒घ्नन् । रक्षांसि॑ । दे॒व॒ऽयुः ॥ १ ॥

आशुः क्षिप्रकारी देवयुर्देवकामः सोमः पवित्रे स्थित्वा रक्षांसि राक्षसान् विघ्नन् निघ्नन् ।
बृहन्महद्वतमर्जं पर्यर्षति परिगमयति अस्मभ्यं प्रयच्छतीत्यर्थः ॥ १ ॥

अथ द्वितीया—

यत्सोमो॒वाज॒म॒र्षति॑ श॒तं धारा॑ अप॒स्युवः॑ । इन्द्र॑स्य स॒ख्यमा॑ वि॒शन् ॥ २ ॥

यत् । सोमः । वाजम् । अर्षति । शतम् । धाराः । अपस्युवः ।
इन्द्रस्य । सख्यम् । आ॒ष्टवि॒शन् ॥ २ ॥

यद्यदा अपस्युवः कर्मकामाः शतं शतसंख्याकाः धाराः सोमस्यधाराः इन्द्रस्य सख्यं
सखित्वं आविशन् प्राप्नुवन्ति । तदा सोमोवाजमन्मर्षति गमयति अस्मभ्यं प्रयच्छतीत्यर्थः ॥ २ ॥

अथ तृतीया—

अ॒भित्वा॒योषे॒णो॒दश॑जा॒रंन॑कं॒न्या॒नूष॑त् । मृ॒ज्यसे॑सोमसा॒तये॑ ॥ ३ ॥

अ॒भि । त्वा । योषे॒णः । द॒श । जा॒रम् । न । क॒न्या ।
अ॒नूष॑त् । मृ॒ज्यसे॑ । सो॒म । सा॒तये॑ ॥ ३ ॥

हे सोम त्वा त्वां याः दशसंख्याका योषणोगुलयः कन्या पितृमतीकन्यका जारंन यथा
प्रियमभिश्चायते तद्वदभ्यनूषताभिश्चायन्ते । ताभिः सातयेस्माकं धनस्य लाभाय मृज्यसे
इन्द्रार्थं शोध्यसे ॥ ३ ॥

अथ चतुर्थी—

त्वमिन्द्रा॒यवि॒ष्णवे॒स्त्वादु॒रिन्द्रो॒परि॑स्त्रव । नृ॒न्स्तो॒तृन्पा॒ह्यंह॑सः ॥ ४ ॥ १३ ॥

त्वम् । इन्द्रा॒य । वि॒ष्णवे॒ । स्वा॒दुः । इन्द्रो॒ इति॑ । परि॑ ।
स्त्र॒व । नृ॒न् । स्तो॒तृन् । पा॒हि । अ॒हंसः॑ ॥ ४ ॥ १३ ॥

हे इन्द्रो सोम स्वादुः प्रियसस्त्वमिन्द्राय इन्द्रार्थं विष्णवे विष्णवर्थं च परिस्त्रव परिक्ष्व ।
नृन् कर्मणां नेतृन् स्तोतृन् त्वद्विषयाणां स्तुतीनां कर्तृन् अंहसोदुरितात्पाहि रक्षं च ॥ ४ ॥

॥ इति सप्तमस्य प्रथमे त्रयोदशोवर्गः ॥ १३ ॥

प्रतेधाराइति चतुर्कचं त्रयस्त्रिंशंसूक्तं ऋष्याद्याः पूर्ववत् । प्रतेधाराइत्यनुक्रान्तं । उक्तोविनियोगः ।

तत्रप्रथमा—

प्र॒ते॒धारा॑अ॒स॒श्वतो॑दि॒वो॒नय॑न्ति॒ष्टयः॑ । अ॒च्छा॒वाजं॑सह॒स्त्रिण॑म् ॥ १ ॥

प्र । ते । धाराः । असुश्वतः । दिवः । न । यन्ति ।

वृष्टयः । अच्छ । वाजम् । सहस्रिणम् ॥ १ ॥

हे सोम ते तव असुश्वतः संगरहिताधाराः सहस्रिणमपरिमितसंख्याकं वाजमन्मच्छा-
स्मदर्थं प्रयन्ति प्रगच्छन्ति । तत्रदृष्टान्तः—दिवो न वृष्टयः यथा द्युलोकात् वर्षधारा निःसंगाः
प्रजानामपरिमितमन्नं प्रयन्ति तद्वदित्यर्थः ॥ १ ॥

अथ द्वितीया—

अभिप्रियाणिकाव्याविश्वाचक्षाणो अर्षति । हरिस्तुञ्जान आयुधा ॥ २ ॥

अभि । प्रियाणि । काव्या । विश्वा । चक्षाणः ।

अर्षति । हरिः । तुञ्जानः । आयुधा ॥ २ ॥

हरिर्हरितवर्णः सोमो हिश्वा विश्वानि प्रियाणि देवानां प्रीतिकराणि काव्या काव्या-
नि कर्माणि चक्षाणः पश्यन् आयुधा स्वकीयान्यायुधानि तुञ्जानो राक्षसान्प्रति प्रेरयंश्चाभ्य-
र्षति यागं प्रति गच्छति ॥ २ ॥

अथ तृतीया—

समर्मृजान आयुभिर्भोराजे वसुव्रतः । श्येनो न वंसुं सीदति ॥ ३ ॥

सः । मर्मृजानः । आयुभिः । भोः । राजाऽइव ।

सुव्रतः । श्येनः । न । वंसुं । सीदति ॥ ३ ॥

सुव्रतः सुकर्मा ससोमः आयुभिर्मनुष्यैः ऋत्विग्भिर्मर्मृजानः शोध्यमानः इभोगतभयो
राजेव यथा राजा । श्येनो न यथा च श्येनः तथा वंसुदकेषु वसतीवरीषु सीदति ॥ ३ ॥

अथ चतुर्थी—

सनो विश्वादिबोवसूतो पृथिव्या अधि । पुनान इन्द्राभर ॥ ४ ॥ १४ ॥

सः । नः । विश्वा । दिवः । वसु । उतो इति । पृथिव्याः ।

अधि । पुनानः । इन्द्रो इति । आ । भर ॥ ४ ॥ १४ ॥

हे इन्द्रो सोम पुनानः पवमानस्त्वं दिवोधि दिविस्थितानि उतो अपिच पृथिव्याअंधि पृथिव्यां स्थितानि । अधीति सप्तम्यर्थानुवादः । विश्वा विश्वानि वसुवसूनि नोस्मभ्यमाभराहर

॥४॥

॥ इति सप्तमस्य प्रथमे चतुर्दशोवर्गः ॥ १४ ॥

तरत्स इति चतुर्कचं चतुस्त्रिंशं सूक्तं ऋष्याद्याः पूर्ववत् । तरत्स इत्यनुक्रान्तं । उक्तो विनियोगः ।

तत्र प्रथमा—

तरत्समन्दीधावति धारा सुतस्यान्धसः । तरत्समन्दीधावति ॥ १ ॥

तरत् । सः । मन्दी । धावति । धारा । सुतस्य । अन्धसः ।

तरत् । सः । मन्दी । धावति ॥ १ ॥

मन्दी देवानां हर्षकरः ससोमः तरत् स्तोतृन् पाप्मनः सकाशां चारयन् धावति पवते । तदेव दर्शयति सुतस्याभिषुतस्यान्धसो देवानामनात्मकस्य सोमस्य धारा धावतीति । पुनरपि तदेवाहात्यन्तादरार्थं तरत्समन्दी धावति । यद्वास्याऋचोयास्केनोक्तोर्थोर्द्विष्टव्यस्तद्यथा—तरतिसपापंसर्वं मन्दी यः स्तौति धावति गच्छत्यूर्ध्वगतिं धारासुतस्यान्धसो धारयाभिषुतस्य सोमस्य मंत्रपूतस्य वाचास्तुतस्येति ॥ १ ॥

अथ द्वितीया—

उस्त्रावेदवसूनां मर्तस्य देव्यवंसः । तरत्समन्दीधावति ॥ २ ॥

उस्त्रा । वेद । वसूनाम् । मर्तस्य । देवी । अवंसः । तरत् ।

सः । मन्दी । धावति ॥ २ ॥

वसूनां धनानां उस्त्रोत्तरं शीला प्रदात्री देवी द्योतमाना स्तूयमाना वा यस्य सोमस्य धारा मर्तस्य मनुष्यं यजमानं अवसोरक्षितुं वेदं जानाति । सिद्धमन्यत् ॥ २ ॥

अथ तृतीया—

ध्वस्त्रयोः पुरुषन्त्योरा सहस्राणि दद्महे । तरत्समन्दीधावति ॥ ३ ॥

ध्वस्रयोः । पुरुषसन्त्योः । आ । सहस्राणि । दद्महे ।
तरत् । सः । मन्दी । धावति ॥ ३ ॥

ध्वस्रयोः पुरुषंत्योर्ध्वस्रः कश्चिद्राजा पुरुषन्तिश्च कश्चित् तयोरुभयोरत्रेतरयोर्गविवक्षया द्विवचनं द्रष्टव्यं । सहस्राणि धनानां सहस्राण्यादद्महे वयं प्रतिगृह्णीमः । तदस्माभिः प्रतिगृहीतं धनमुत्तममस्त्विति ऋषिः सोमं प्रार्थयतइति सोमस्यस्तुतिः । सिद्धमन्यत् । यथा वत्सारणतयोर्धनानि प्रतिजग्राहैवं तरंतपुरुमीह्लौ प्रतिजगृहतुः । तथाच शाट्यायनकं—अथहवैतरंतपुरुमीह्लौ वैददश्वीध्वस्रयोः पुरुषंत्योर्बहुप्रतिगृह्य गरगिराविवमेनाते तौहस्मांगुत्यासातं प्रतिगृह्णाते तावकामयेताम्रसातंनाविवेदं सातंस्थादात्तमिवैव नप्रतिगृहीतमितिभावे तच्चतुर्ऋचमपश्यतां तेनप्रत्येतां ततोवैतयोरसातं सातमभ्रवदात्तमिवैव नप्रतिगृहीतं सयःप्रतिप्रतिगृह्य कामयेतेत्यादि॥ ३॥

अथ चतुर्थी—

आययोस्त्रिंशतंतनांसहस्राणिचदद्महे । तरत्समन्दीधावति ॥४॥ १ ५॥

आ । ययोः । त्रिंशतम् । तनां । सहस्राणि । च । दद्महे ।

तरत् । सः । मन्दी । धावति ॥ ४ ॥ १ ५ ॥

ययोर्ध्वस्रपुरुषंत्योस्त्रिंशतं त्रीणिशतानि सहस्राणि तना वत्स्राण्यादद्महे वयंप्रतिगृह्णीमः । तयोरस्माभिः प्रतिगृहीतं तत्सर्वमप्रतिगृहीतमस्त्विति सोमं ऋषिः प्रार्थयते इति सोमस्यैवस्तुतिः । सिद्धमन्यत् ॥ ४ ॥

॥ इति सप्तमस्य प्रथमे पञ्चदशोवर्गः ॥ १ ५ ॥

पवस्वेति चतुर्ऋचं पंचत्रिंशं सूक्तं ऋष्याद्याःपूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवंस्वगोजिदश्वजिद्विश्वजित्सोमरण्यजित् । प्रजावद्रत्नमाभर ॥१॥

पवंस्व । गोऽजित् । अश्वऽजित् । विश्वऽजित् । सोम ।

रण्यऽजित् । प्रजाऽवत् । रत्नम् । आ । भर ॥ १ ॥

हे सोम गोजित् शत्रूणां गवां जेता अश्वजित् अश्वानामपि जेता विश्वजित् विश्वस्य जगतोजेता रण्यजित् रमणीयस्य धनस्यापि जेता त्वं पवस्व धारया क्षर । अपिचास्मभ्यं प्रजावत् पुंवाद्युपेतं रत्नं रमणीयं धनमाभराहर ॥ १ ॥

अथ द्वितीया—

पवस्वाद्भ्योअदाभ्यःपवस्वौषधीभ्यः । पवस्वधिषणाभ्यः ॥ २ ॥

पवस्व । अतूभ्यः । अदाभ्यः । पवस्व ।

ओषधीभ्यः । पवस्व । धिषणाभ्यः ॥ २ ॥

हे सोम त्वमद्भ्योवसतीवरीभ्योदाभ्योऽशुभ्यश्च पवस्व क्षर । अपिचौषधीभ्यः पवस्व क्षर । किंच धिषणाभ्योग्रावभ्यः पवस्व क्षर ॥ २ ॥

अथ तृतीया—

त्वंसोमपवमानोविश्वानिदुरितातर । कविःसीदनिबर्हिषि ॥ ३ ॥

त्वम् । सोम । पवमानः । विश्वानि । दुःइता । तर ।

कविः । सीद । नि । बर्हिषि ॥ ३ ॥

हे सोम पवमानः पूयमानः कविः कान्तकर्मा त्वं विश्वानि सर्वाणि दुरितां दुरितानि राक्षसैः कृतान्युपद्रवाणि तर निराकुरु अस्मिन् बर्हिषि निषीद च ॥ ३ ॥

अथ चतुर्थी—

पवमानस्वर्विदोजायमानोभवोमहान् । इन्दोविश्वोअभीदसि ॥ ४ ॥ १६ ॥

पवमान । स्वः । विदः । जायमानः । अभि । महान् ।

इन्दो इति । विश्वान् । अभि । इत् । असि ॥ ४ ॥ १६ ॥

हे पवमान सोम त्वं स्वः सर्वं विदो यजमानाय प्रयच्छ । अपिच जायमानः प्रादुर्भवन्नेव महान् पूजनीयो भवोसि । किंच हे इन्द्रो सोम त्वं विश्वान् सर्वानेव शत्रून् अभ्यसि तेजसा-
भिभवसि ॥ ४ ॥

॥ इति सप्तमस्य प्रथमे षोडशोवर्गः ॥ १६ ॥

प्रगायत्रेणेति चतुर्ऋचं षट्त्रिंशं सूक्तं काश्यपस्यावत्सारस्यार्धं तृतीयापुरउष्णिक् आय-
द्वादशकोऽर्धकौ । शिष्टागायत्रः पवमानः सोमोदेवता । तथाचानुक्रान्तं—प्रगायत्रेणोपान्त्यापु-
रउष्णिगिति । उक्तोविनियोगः ।

तत्र प्रथमा—

प्रगायत्रेण गायत पवमानं विचर्षणिम् । इन्द्रं सहस्रं चक्षसम् ॥ १ ॥

प्र । गायत्रेण । गायत । पवमानम् । विचर्षणिम् ।

इन्द्रम् । सहस्रं चक्षसम् ॥ १ ॥

विचर्षणिं विद्वष्टारं । सहस्रचक्षसं बहुदर्शनं पवमानं पूयमानमिन्द्रं सोमं गायत्रेण गाय-
त्रनामधेयेन साम्ना प्रगायत । हे स्तोतारो गानं कुरुत स्तुतेत्यर्थः ॥ १ ॥

अथ द्वितीया—

तत्त्वां सहस्रं चक्षसं मथो सहस्रं भर्णसम् । अतिवारं मपाविषुः ॥ २ ॥

तम् । त्वा । सहस्रं चक्षसम् । अथो इति । सहस्रं भर्णसम् ।

अति । वारम् । अपाविषुः ॥ २ ॥

हे सोम सहस्रचक्षसं बहुदर्शनं अथो अपिच सहस्रभर्णसं बहुभरणं तमभिषुतं त्वा-
त्वां वारं वालं दशापवित्रं अत्यपाविषुर्ऋत्विजः पावयन्ति ॥ २ ॥

अथ तृतीया—

अतिवारान्पवमानो असिष्यदत्कलशो अभिधावति ।

इन्द्रस्य हाद्या विशन् ॥ ३ ॥

अति । वारान् । पवमानः । असिस्यदत् । कलशान् ।

अभि । धावति । इन्द्रस्य । हार्दि । आहविशान् ॥ ३ ॥

पवमानः पूयमानः सोमो वारान् अवेः बालानत्यतिक्रम्यासिष्यदत्स्यंदते । अपिचेन्द्र-
स्य हार्दि हृदयमाविशान् द्रोणानभिधावत्यभिगच्छति ॥ ३ ॥

अथ चतुर्थी-

इन्द्रस्यसोमराधसेशंपवस्वविचर्षणे । प्रजावद्रेतआभर ॥ ४ ॥ १७ ॥

इन्द्रस्य । सोम । राधसे । शम् । प्रवस्व । विचर्षणे ।

प्रजावत् । रेतः । आ । भर ॥ ४ ॥ १७ ॥

हे विचर्षणे विद्वष्टः सोम त्वमिन्द्रस्य राधसे राधमाय संसिध्यै शं सुखकरं रसं पवस्व
क्षर । अपिचास्मभ्यं प्रजावत्पुत्राद्युपेतं रेतउदकमन्नं वा आभराहर प्रयच्छेत्यर्थः ॥ ४ ॥

॥ इति सप्तमस्य प्रथमे सप्तदशोऽर्कः ॥ १७ ॥

॥ इति नवमे मंडले द्वितीयोऽनुवाकः ॥ २ ॥

तृतीयेऽनुवाके सप्त सूक्तानि तत्रायावीतीति त्रिंशद्वचं प्रथमं सूक्तममहीयुर्नामांगिरसक्रंभिः
गायत्रीछन्दः पवमानःसोमो देवता । तथाज्ञानुक्रान्तं—अयावीतीत्रिंशदमहीयुरिति । उक्तो-
विनियोगः ।

तत्र प्रथमा-

अयावीतीपरिस्वयस्तइन्द्रोमदेष्वा । अवाहं नवतीर्नव ॥ १ ॥

अया । वीती । परि । स्व । यः । ते । इन्द्रो इति ।

मदेषु । आ । अवह । अहं । नवतीः । नव ॥ १ ॥

हे इन्द्रो सोम अयानेन रसेन वीती वीत्यै इन्द्रस्य भक्षणाय परिस्व परिक्षर । कीदृशो-
नरसेनेत्यंतआह ते तव योरसोमदेषु संग्रामेषु नवतीर्नवेति नवनवतिसंख्याकाश्च शत्रुपुरीरवा-
हन् जघान अमुं सोमरसं पीत्वा मत्तःसन्निद्र उक्तलक्षणाः शत्रुपुरीर्जघानेतिकृत्वा रसेजघा-
नेत्युपचारः ॥ १ ॥

अथ द्वितीया—

पुरःसद्य इत्थाधिये दिवो दासाय शम्बरम् । अधत्यं तुर्वशं यदुम् ॥ २ ॥

पुरः । सद्यः । इत्थाधिये । दिवः । दासाय । शम्बरम् ।

अध । त्यम् । तुर्वशम् । यदुम् ॥ २ ॥

सद्यः एकस्मिन्नेवाह्नि पुरः शत्रूणां पुराणि सोमरसोवाहन इत्थाधिये सत्यकर्मणे दिवो-
दासाय राज्ञे शंबरं शत्रुपुराणां स्वामिनमधाथ त्यं तं तुर्वशं तुर्वशनामकराजानं दिवोदासशत्रुं य-
दुं यदुनामकराजानं च वशमानयच्च । अत्रापि सोमरसं पीत्वा मत्तः सन् इंद्रः सर्वमेतद्वृत्तं दर्शयि-
ति सोमरसेकर्तृत्वमुपचर्यते ॥ २ ॥

अथ तृतीया—

परिणो अश्वमश्वविद्रोमदिन्द्रो हिरण्यवत् । क्षरांसहस्रिणीरिषः ॥ ३ ॥

परि । नः । अश्वम् । अश्ववित् । गोष्टमत् । इन्द्रो इति ।

हिरण्यवत् । क्षरः । सहस्रिणीः । रिषः ॥ ३ ॥

हे इन्द्रो सोम अश्ववित् अश्वस्य लभकस्त्वं नोस्माकमश्वं गोमद्गोयुक्तं हिरण्यवद्विर-
ण्योपेतं धनं च परिक्षर । अपि च सहस्रिणीर्बहूनि इषोन्नानि क्षर ॥ ३ ॥

अथ चतुर्थी—

पवमानस्य ते वयं पवित्रमभ्युन्दतः । सखित्वमावृणीमहे ॥ ४ ॥

पवमानस्य । ते । वयम् । पवित्रम् । अभ्युन्दतः ।

सखित्वम् । आ । वृणीमहे ॥ ४ ॥

हे सोम पवित्रमभ्युन्दतः पवित्रमभिक्रेदयतः पवमानस्य क्षरतश्च ते तव सखित्वं सख्यं
वयममहीयव आगिरसा आवृणीमहे प्रार्थयामहे ॥ ४ ॥

अथ पञ्चमी—

ये ते पवित्रमूर्मयो भिक्षरन्ति धारया । तेभिर्नः सोममृच्छय ॥ ५ ॥ १८ ॥

ये । ते । पवित्रम् । ऊर्मयः । अभिक्षरन्ति । धारया ।

तेभिः । नः । सोम । मृळय ॥ ५ ॥ १८ ॥

हे सोम ये प्रसिद्धाः ते तव ऊर्मयस्तरंगाः पवित्रं धारयाभिक्षरन्ति तेभिस्तैरूर्मिभिर्नो-
स्मान्मृळय सुखय ॥ ५ ॥

॥ इति सप्तमस्य प्रथमेष्टादशोवर्गः ॥ १८ ॥

अथ षष्ठा—

सनः पुनान आभररयि वीरवती मिषम् । ईशानः सोम विश्वतः ॥ ६ ॥

सः । नः । पुनानः । आ । भर । रयिम् । वीरवतीम् ।

इषम् । ईशानः । सोम । विश्वतः ॥ ६ ॥

हे सोम विश्वतः सर्वस्य जगत ईशानः ईश्वरः सोमिषुतः पुनानः पूमानस्त्वं नोस्मभ्यं
रयिं धनं वीरवतीं पुत्राद्युपेतमिषमन्नं चाभराहर ॥ ६ ॥

अथ सप्तमी—

एतमुत्पदशक्षिपो मृजन्ति सिन्धुमातरम् । समादित्येभिरख्यत ॥ ७ ॥

एतम् । ऊँ इति । त्यम् । दश । क्षिपः । मृजन्ति ।

सिन्धुमातरम् । समम् । आदित्येभिः । अख्यत ॥ ७ ॥

सिन्धुमातरं यस्य सोमस्य सिन्धवोऽन्तरोनद्योभवन्ति त्वं तमेतमिमं सोमं दशक्षिपो द-
शसंख्याका अंगुलयो मृजन्ति शोधयन्ति । अपिच सोमं सोमः आदित्येभिरादित्यैः समख्यत
संगच्छते ॥ ७ ॥

अथाष्टमी—

समिन्द्रेणोतवायुना सुत एति पवित्रा । संसूर्यस्य रश्मिभिः ॥ ८ ॥

सम् । इन्द्रेण । उत । वायुना । सुतः । एति ।

पवित्रे । आ । सम् । सूर्यस्य । रश्मिभिः ॥ ८ ॥

सुतोभिषुतः सोमः पवित्रे इन्द्रेण समेति संगच्छति । उतापिच वायुना समेति सूर्यस्य
रश्मिभिर्मयूखैरपि समेति ॥ ८ ॥

अथ नवमी—

सनोभगायवायवेपूष्णेपवस्वमधुमान् । चारुमित्रेवरुणेच ॥ ९ ॥

सः ॥ नः । भगाय । वायवे । पूष्णे । पवस्व । मधुमान् ।
चारुः । मित्रे । वरुणे । च ॥ ९ ॥

हे सोम मधुमान् मधुररसश्चारुः कल्याणस्वरूपश्च सोभिषुतस्त्वं नोस्माकं यज्ञे भगाय भं-
गाख्यायदेवाय वायवेच पूष्णे रवये मित्रे मित्राय देवाय वरुणे वरुणायच पवस्व क्षर ॥ ९ ॥

अथ दशमी—

उच्चातेजातमन्धसोदिविषद्भूम्याददे । उग्रशर्ममहिश्रवः ॥ १० ॥ १९ ॥

उच्चा । ते । जातम् । अन्धसः । दिवि । सत् । भूमिः । आ । ददे ।
उग्रम् । शर्म । महि । श्रवः ॥ १० ॥ १९ ॥

हे सोम ते तव संबन्धिनोऽधसो रसस्योच्चा उपरि जातं जन्म अपिच दिवि द्युलोके सत्
विद्यमानं स्वतस्तवसंबन्धि उग्रमुदूर्णं शर्मसुखं महिमहत् श्रवोन्नं च भूमिराददे । भूम्याददइति
पदत्रयमामनन्ति विसर्जनीयलोपः सांहितिकः । भूमिः भौमाज्जनामादृशाः भूमिष्ठैरादीयत इत्य-
र्थः ॥ १० ॥

॥ इति सप्तमस्य प्रथमे एकोनविंशोवर्गः ॥ १९ ॥

अथैकादशी—

एनाविश्वान्यर्यआद्युम्नानिमानुषाणाम् । सिषासन्तोवनामहे ॥ ११ ॥

एना । विश्वामि । अर्यः । आ । द्युम्नानि । मानुषाणाम् ।
सिषासन्तः । वनामहे ॥ ११ ॥

एना एनेनानेन सोमेन मानुषाणां मनुष्याणां विश्वा विश्वानि द्युम्नान्यन्त्रानि अर्योभि-
गच्छन्तः सिषासन्तः संभक्तुमिच्छन्तश्च वयं वनामहे संभजामहे ॥ ११ ॥

अथ द्वादशी—

सन॒इन्द्रा॑य॒यज्य॑वे॒वरु॑णाय॒मरु॑भ्यः । व॒रिवो॒वित्प॑रि॒स्त्रव ॥ १२ ॥

सः । नृः । इन्द्राय । यज्यवे । वरुणाय । मरुत्भ्यः ।

वरिवः॑ वित् । परि । स्त्रव ॥ १२ ॥

हेसोम वरिवोविदन्नस्य लंभकः पवमानस्त्वं नोस्माकं यज्यवे यष्टव्यायेन्द्राथ वरुणाय च मरुद्भ्यश्च परिस्त्रव धारया क्षर ॥ १२ ॥

अथ त्रयोदशी—

उपो॒षुजा॑त॒ममुर॑ंगोभिर्भङ्गं॒परि॑ष्कृतम् । इन्द्रु॑दे॒वाअ॑या॒सिषुः ॥ १३ ॥

उपो इति । सु । जातम् । अप्सुतुरम् । गोभिः । भङ्गम् ।

परिष्कृतम् । इन्द्रम् । देवाः । अयासिषुः ॥ १३ ॥

सुजातं सम्यक् प्रादुर्भूतं अमुरं वसतीवरीभिः प्रेरितं भगं शत्रूणां भञ्जकं गोभिर्गोविकारैः पयोभिः परिष्कृतमलंकृतं संस्कृतमिदं सोमं देवाइन्द्रादयः उपायासिषुरुपागच्छन्ति ॥ १३ ॥

अथ चतुर्दशी—

तमिद॑र्धन्तु॒नोगि॑रो॒वत्सं॑सं॒शिश्व॑रीरिव । यइन्द्र॑स्य॒हृदं॑सनिः ॥ १४ ॥

तम् । इत् । वर्धन्तु । नः । गिरः । वत्सम् । संशिश्वरीः॑ इव ।

यः । इन्द्रस्य । हृदम्॑ सानैः ॥ १४ ॥

यः सोम इन्द्रस्य हृदंसनिर्हृदयस्य संभक्ता भवति तमित्तमेव सोमं नोस्माकं गिरः स्तुतिरूपावाचः संवर्धन्तु सम्यक्वर्धयन्तु । तत्रदृष्टान्तः—वत्सं बालं शिश्वरीरिव यथा शिश्वर्योवक्ष्यस्कामातरो वत्सं वर्धयन्ति तद्वदित्यर्थः ॥ १४ ॥

अथ पञ्चदशी—

अ॒र्षाणः॑ सोम॒शंग॑वेधु॒क्षस्व॑पि॒प्युषी॑मिषम् । वर्धा॑सिमु॒द्रमु॑क्थ्यम् ॥ १५ ॥ २० ॥

अर्षं । नः । सोम । शम् । गवे । धुक्षस्व । पिप्युषीम् । इषम् ।
वर्धं । समुद्रम् । उक्थ्यम् ॥ १५ ॥ २० ॥

हे सोम त्वं नोस्माकं गवे शं सुखमर्षं क्षर । अपिच पिप्युषीं प्रवृद्धामिषमन्नं धुक्षस्व
पूरय । किंचोक्थ्यं प्रशंस्यं समुद्रमुदकं वर्धं वर्धय ॥ १५ ॥

॥ इति सप्तमस्य प्रथमे विंशोवर्गः ॥ २० ॥

अथ षोडशी—

पर्वमानोअजीजनद्विवश्चित्रंनतन्यतुम् । ज्योतिर्वैश्वानरं बृहत् ॥ १६ ॥
पर्वमानः । अजीजनत् । द्विवः । चित्रम् । न । तन्यतुम् ।
ज्योतिः । वैश्वानरम् । बृहत् ॥ १६ ॥

पर्वमानः सोमः बृहन्महत् वैश्वानरं वैश्वानराख्यं ज्योतिस्तेजोदिवोद्युलोकस्य चित्रं
तन्यतुं न अशनिमिवाजीजनदजनयत् ॥ १६ ॥

अथ सप्तदशी—

पर्वमानस्यतेरसोमदोराजन्नदुच्छुनः । विवारमव्यमर्षति ॥ १७ ॥
पर्वमानस्य । ते । रसः । मदः । राजन् । अदुच्छुनः । वि ।
वारम् । अव्यम् । अर्षति ॥ १७ ॥

हे राजन् दीप्यमानसोम पर्वमानस्य क्षरतः ते तवादुच्छुनोरक्षोवर्जितो मदोमुदकरो रसः
अव्यमविमयं दारं वालं दशापवित्रं व्यर्षत्यभिगच्छति ॥ १७ ॥

अथाष्टादशी—

पर्वमानरसस्तवदक्षोविराजतिद्युमान् । ज्योतिर्विश्वंस्वर्दृशे ॥ १८ ॥
पर्वमान । रसः । तव । दक्षः । वि । राजति । द्युमान् ।
ज्योतिः । विश्वम् । स्वः । दृशे ॥ १८ ॥

हे पवमान सोम तव त्वदीयोदक्षो वृद्धोद्युमान् दीप्तिमान् रसो विराजति प्रकाशते । न केवलं स्वयमेव प्रकाशते किंतु विश्वं व्याप्तं स्वः सर्वं ज्योतिस्तेजश्च दृशे द्रष्टुं करोतीति शेषः ॥ १८ ॥

अथैकोनविंशी—

यस्तेमदोवरेण्यस्तेनापवस्त्वान्धसा । देवावीरंघशंसहा ॥ १९ ॥

यः । ते । मदः । वरेण्यः । तेन । पवस्व । अन्धसा ।

देवः अवीः । अघशंसहा ॥ १९ ॥

हे सोम ते तव देवावीर्देवकामोघशंसहा राक्षसानां हन्ता वरेण्यः सर्वैर्वरेणीयो मदोमद-
करो योरसोविद्यते तेन रसेनांधसादनीयेन पवस्व क्षर ॥ १९ ॥

अथ-विंशी—

जघ्निवृत्रममित्रियंसस्त्रिर्वाजं दिवेदिवे । गोषाउं अश्वसा अंसि ॥ २० ॥ २१ ॥

जघ्निः । वृत्रम् । अमित्रियम् । सस्त्रिः । वाजम् । दिवेदिवे ।

गोऽसाः । ऊँ इति । अश्वऽसाः । अंसि ॥ २० ॥ २१ ॥

हे सोम त्वममित्रियममित्रभवं वृत्रं शत्रुं जघ्निर्हतासि भवसि । किंच दिवेदिवे प्रति-
दिनं वाजं संग्रामं सस्त्रिः संभक्तारि । किंच गोषाः गवां दातासि अश्वसाः अश्वानां दाता-
सि ॥ २० ॥

॥ इति सप्तमस्य प्रथमे एकविंशोवर्गः ॥ २१ ॥

अथैकविंशी—

संमिश्रतो अरुषो भवसूपस्थाभिर्नधेनुभिः । सीदंश्चेन्नोनयोनिमा ॥ २१ ॥

सम्मिश्रतः । अरुषः । भव । सुऽउपस्थाभिः । न ।

धेनुर्होभिः । सीदन् । श्येनः । न । योनिम् । आ ॥ २१ ॥

हे सोम त्वं सूपस्थाभिः शोभनोपस्थानाभिः धेनुभिर्गोभिः गोविकारैः पयोभिरित्यर्थः ।
संमिश्रः संमिश्रितः श्येनो न यथा श्येनः शीघ्रमागत्य स्थानमासीदति तद्वद्योनिं स्वकीयं
स्थानं आसीदन । न संप्रत्यर्थे । इदानीमरुष आरोचमानो भव ॥ २१ ॥

अथ द्वाविंशी—

सपवस्वयआविथेन्द्रवृत्रायहन्तवे । वृत्रिवांसमहीरपः ॥ २२ ॥

सः । पवस्व । यः । आविथ । इन्द्रम् । वृत्राय ।

हन्तवे । वृत्रिवांसम् । महीः । अपः ॥ २२ ॥

हे सोम यस्त्वं महीर्महतोरपो महांत्युदकानि वृत्रिवांसं निरुंधानं वृत्राय वृत्रं हन्तवे
हन्तुं इन्द्रमाविथ रक्ष । सत्त्वं पवस्व धारया क्षरः । सोमं पीत्वा मत्तः सन्निद्रो महांत्युदका-
नि निरुंधानं वृत्रं जघानेत्यर्थः ॥ २२ ॥

अथ त्रयोविंशी—

सुवीरासोवयंधनाजयेमसोममीद्वः । पुनानोवर्धनोगिरः ॥ २३ ॥

सुवीरासः । वयम् । धनी । जयेम । सोम । मीद्वः ।

पुनानः । वर्ध । नः । गिरः ॥ २३ ॥

हे मीद्वः सेक्तः सोम पुनानः पूयमानस्त्वं सुवीरासः सुवीराः कल्याणपुत्राः वयममहीय-
व आंगिरसाः धना शत्रूणां धनानि जयेम शत्रून् जित्वा तदीयानि धनानि स्वीकुर्यामित्यर्थः ।
नोस्माकं गिरः स्तुतिरूपावाचश्च वर्ध वर्धय ॥ २३ ॥

अथ चतुर्विंशी—

त्वोतासस्ववावसास्यामवन्वन्तआमुरः । सोमव्रतेषुजागृहि ॥ २४ ॥

त्वाऽऊतासः । तव । अवसा । स्याम । वन्वन्तः । आऽमुरः ।

सोम । व्रतेषु । जागृहि ॥ २४ ॥

हे सोम तव त्वदीयेनावसा रक्षणेन त्वेतासः त्वया रक्षिताः सन्तो वन्वन्तः शत्रून् भज-
माना आमुरस्तेषामभिमारकाः स्याम भवेम । व्रतेष्वस्माकं कर्मसु जागृहि प्रबुद्धोभव ॥ २४ ॥

अथ पञ्चविंशी—

अपघ्नन्पवतेमृधोपसोमोअराव्णः । गच्छन्निन्द्रस्यनिष्कृतम् ॥ २५ ॥ २२ ॥

अपघ्नन् । पवते । मृधः । अपः । सोमः । अराव्णः ।

गच्छन् । इन्द्रस्य । निःस्कृतम् ॥ २५ ॥ २२ ॥

सोमोमृधोर्हिसकान् शत्रून्पघ्नन् मारयन् अराव्णः शत्रौ सत्यां धनानामद्रातृंश्चापघ्नन्
इन्द्रस्य निष्कृतं स्थानं गच्छन् प्रामुवन् पवते धारया क्षरति ॥ २५ ॥

॥ इति सप्तमस्य प्रथमे द्वाविंशोवर्षः ॥ २२ ॥

अथ षड्विंशी—

महोनोरायआभरपवमानजहीमृधः । रास्वोदोवीरव्यशः ॥ २६ ॥

महः । नः । रायः । आ । भर । पवमान । जहि । मृधः ।

रास्व । इन्द्रो इति । वीरवत् । यशः ॥ २६ ॥

हे पवमानेन्द्रो सोम नोस्माकं महोमहान्ति रायोधनान्याभराहर । मृधोर्हिसकान् शत्रून्
च जहि मारय । वीरवत् पुत्राद्युपेतां यशः कीर्तिं च रास्वाश्मृधं देहि ॥ २६ ॥

अथ सप्तविंशी—

नत्वाशतंचनहृतोराधोदित्सन्तमांमिनन् । यत्पुनानोमस्वस्यसे ॥ २७ ॥

न । त्वा । शतम् । चन । हृतः । राधः । दित्सन्तम् । आ । मिनन् ।

यत् । पुनानः । मस्वस्यसे ॥ २७ ॥

हे सोम राधोधनमादित्सन्तमादातुमिच्छन्तं त्वा त्वां शतं चन बहवोपि हृतोर्हिसकाः श-
त्र्वेनमिन्जहिंसन्ति । कदेत्यत्राह यद्यदा पुनानः पूयमानस्त्वं मस्वस्यसेऽस्मभ्यं धनंदातुमि-
च्छसि ॥ २७ ॥

अथाष्टाविंशी—

पवस्वेन्दोवृषासुतःकृधीनोयशसोजने । विश्वाअपद्विषोजहि ॥२८॥

पवस्व । इन्दो इति । वृषा । सुतः । कृधि । नः । यशसः ।

जने । विश्वाः । अप । द्विषः । जहि ॥ २८ ॥

हे इन्दो सोम सुतोभिषुतो वृषा सेक्ता त्वं पवस्व धारया क्षर । जने जनपदेषु नोस्मान् यशसोयशस्विनः कृधि कुरु । विश्वाः सर्वान् द्विषोद्विष्टान् शत्रून् अपजहि मारय च ॥२८॥

अथैकोनविंशी—

अस्यनेसख्येवयंतवेन्दोद्युम्नउत्तमे । ससह्यामपृतन्यतः ॥ २९ ॥

अस्य । ते । सख्ये । वयम् । तव । इन्दो इति ।

द्युम्ने । उत्तमे । ससह्याम् । पृतन्यतः ॥ २९ ॥

हे इन्दो सोम अस्यास्मिन् यागे वर्तमानस्य ते तव सख्ये सखित्वे सति वयममहीयव आंगिरसास्तव त्वदीये उत्तमे श्रेष्ठे द्युम्नेने तृप्तिं प्राप्ताः । तथाचयास्कः—द्युम्नद्योतयेर्यशोवान्वेति । पृतन्यतोयुद्धमिच्छतः शत्रून्ससह्यामाभिभवेम ॥ २९ ॥

अथ त्रिंशी—

यानेभीमान्यायुधातिग्मानिसन्तिधूर्वणे । रक्षीसमस्यनोनिदः ॥३०॥२३॥

या । ते । भीमानि । आयुधा । तिग्मानि । सन्ति ।

धूर्वणे । रक्ष । समस्य । नः । निदः ॥ ३० ॥ २३ ॥

हे सोम ते तव या यानि भीमानि शत्रूणां भयंकराणि तिग्मानि तीक्ष्णानि आयुधा आयुधानि धूर्वणे शत्रुवधार्थं सन्ति तैरायुधैः समस्य सर्वस्य शत्रोर्निदोनिन्दाया नोस्मान् रक्ष पालय ॥ ३० ॥

॥ इति सप्तमस्य प्रथमे त्रयोविंशोवर्गः ॥ २३ ॥

एते असृग्रमिति त्रिंशद्वचं द्वितीयं सूक्तं भार्गवस्य जमदग्नेरार्षं गायत्रं पवमानसोमदेवता-
कं । तथा चानुक्रान्तं—एते असृग्रजमदग्निरिति । गतो विनियोगः ।

तत्र प्रथमा—

एते असृग्रमिन्दवस्तिरः पवित्रमाशवः । विश्वान्यभिसौभगा ॥ १ ॥

एते । असृग्रम् । इन्दवः । तिरः । पवित्रम् । आशवः ।

विश्वानि । अभि । सौभगा ॥ १ ॥

आशवः शीघ्रा एते पवमाना इन्दवः सोमा विश्वानि सर्वाणि सौभगा सौभगानि धना-
न्यभिलक्ष्य पवित्रं तिरः असृग्रं ऋत्विग्भिः सृज्यन्ते ॥ १ ॥

अथ द्वितीया—

विघ्नन्तो दुरिता पुरुसुगातो कायवाजिनः । तनां कृण्वन्तो अर्वन्ते ॥ २ ॥

विघ्नन्तः । दुःष्टता । पुरु । सुगा । तोकाय । वाजिनः ।

तना । कृण्वन्तः । अर्वन्ते ॥ २ ॥

वाजिनो बलवन्तः सोमाः पुरु बहूनि दुरिता दुरितानि विघ्नन्तो विशेषेण नाशयन्तः
तोकायास्माकं पुत्रायार्वन्ते श्वाय च सुगा सुखानि तना धनानि च कृण्वन्तः कुर्वन्तः तिरः पवित्रं
सृज्यन्त इति संबन्धः ॥ २ ॥

अथ तृतीया—

कृण्वन्तो वरिवो गवेभ्यर्षन्ति सुष्टुतिम् । इळामस्मभ्यं संयतम् ॥ ३ ॥

कृण्वन्तः । वरिवः । गवे । अभि । अर्षन्ति । सुष्टुतिम् ।

इळाम् । अस्मभ्यम् । समुद्यतम् ॥ ३ ॥

अस्माकं गवेस्मभ्यं च संयतं यदास्मान् संयच्छति तद्वरिवोधनमिळामन्नं च कृण्वन्तः
कुर्वन्तः सोमाः सुष्टुतिमस्मदीयां शोभनां स्तुतिमभ्यर्षन्त्याभिमुख्येन गच्छन्ति ॥ ३ ॥

अथ चतुर्थी—

असान्यं शुर्मदायाप्सु दक्षोगिरिष्ठाः । श्येनो नयो निमासदत् ॥ ४ ॥

असावि । अंशुः । मदाय । अप्सु । दक्षः । गिरिस्थाः ।

श्वेनः । न । योनिम् । आ । असदत् ॥ ४ ॥

गिरिष्ठाः पर्वतेजातेशुः सोमोमदाय मदार्थमसाव्यभिषुतः अप्सु वसतीवरीषु दक्षः प्रवृ-
द्धश्च भवति । किंच श्वेनो न यथा श्वेनो वेगेन आगत्य स्थानमासीदति तद्वदयं सोमो योनिं
स्वकीयं स्थानमसददासीदति ॥ ४ ॥

अथ पञ्चमी—

शुभ्रमन्धो देववातमप्सु धूतो नृभिः सुतः । स्वदन्ति गावः पयोभिः ॥ ५ ॥ २४ ॥

शुभ्रम् । अन्धः । देववातम् । अप्सु । धूतः । नृभिः ।

सुतः । स्वदन्ति । गावः । पयःभिः ॥ ५ ॥ २४ ॥

यद्देववातं देवैः प्रार्थितं शुभ्रं शोभनमन्धो नृभिः गावः पशवः पयोभिराशिरैः स्वदन्ति स्वादय-
न्ति सोयं सोमो नृभिर्नृभिर्कृत्विभिः सुतोभिषुतः सन् अप्सु वसतीवरीषु धूतः शोधितो भवति ॥ ५ ॥

॥ इति सप्तमस्य प्रथमे चतुर्विंशोवर्गः ॥ २४ ॥

अथ षष्ठी—

आदीमश्वं न हेतारो शूशुभन्नमृताय । मध्वोरसं सधमादे ॥ ६ ॥

आत् । ईम् । अश्वम् । न । हेतारः । अशूशुभन् । अमृताय ।

मध्वः । रसम् । सधमादे ॥ ६ ॥

आदनन्तरं हेतारः प्रेरकाऋत्विजः सधमादे यज्ञे ईमेनं मध्वोमदकरस्य सोमस्य रसं
अमृतायामरणायाश्वं नाश्वमिवाशूशुभन् शोभयन्ति ॥ ६ ॥

अथ सप्तमी—

यास्ते धारा मधुश्रुतेः सृग्रमिन्द ऊतये । ताभिः पवित्रमासदः ॥ ७ ॥

याः । ते । धाराः । मधुश्रुतः । अस्त्यम् । इन्द्रो इति ।

ऊतये । ताभिः । पवित्रम् । आ । असदः ॥ ७ ॥

हे इन्द्रो सोम ते तव मधुश्रुतो मधुररसस्य श्रोतयिन् योयाधारा ऊतये रक्षणाय असृग्म-
मसृज्यन्त ताभिर्धाराभिस्त्वं पवित्रमासदआसीद ॥ ७ ॥

अथाष्टमी—

सोअर्षेन्द्रायपीतयेतिरोरोमाण्यव्यया । सीदन्योनावनेष्वा ॥ ८ ॥

सः । अर्षे । इन्द्राय । पीतये । तिरः । रोमाणि । अव्यया ।

सीदन् । योना । वनेषु । आ ॥ ८ ॥

हे सोम सोभिषुतस्त्वं अव्यया अव्ययाति अविमयाणि रोमाणि वालानि तिरस्ति-
रस्कुर्वन् वनेषु पात्रेषु योनां योनौ स्थाने आसीदन्निन्द्रायेन्द्रस्य पीतये पान्नायर्षे क्षर ॥ ८ ॥

अथ नवमी—

त्वमिन्द्रोपरिस्त्रवस्वादिष्टोअङ्गिरोभ्यः । वरिवोविहृतंपयः ॥ ९ ॥

त्वम् । इन्द्रो इति । परि । स्त्रव । स्वादिष्टः ।

अङ्गिरःभ्यः । वरिवःवित् । घृतम् । पयः ॥ ९ ॥

हे इन्द्रो सोम स्वादिष्टः स्वादुतमो वरिवोविहस्मदभिलषितस्य धनस्य लंभकश्च त्वमं-
गिरोभ्योङ्गिरसामर्थाय घृतमाज्यं पयश्च परिस्त्रव परिक्षर ॥ ९० ॥

अथ दशमी—

अयंविचर्षणिहितःपवमानःसचेतति । हिन्वानआप्यंबृहत् ॥ १० ॥ २५ ॥

अयम् । विचर्षणिः । हितः । पवमानः । सः । चेतति ।

हिन्वानः । आप्यम् । बृहत् ॥ १० ॥ २५ ॥

विचर्षणिर्विदृष्टा हितः पात्रेषु निहितः पवमानः अयं सोम आप्यमप्सुभवं बृहन्महदन्नं
हिन्वानः प्रेरयन् सचेतति सर्वैः सज्ञायते ॥ १० ॥

॥ इति सप्तमस्य प्रथमे पञ्चविंशोवर्गः ॥ २५ ॥

अथैकादशी—

ए॒ष॒वृषा॒वृष॑व्रतः॒पव॑मानोअ॒शस्ति॒हा । क॒र॒द्वसू॑निदा॒शुषे॑ ॥ ११ ॥

ए॒षः । वृषा॑ । वृष॑व्रतः । पव॑मानः । अ॒शस्ति॒हा ।

क॒र॒त् । वसू॑नि । दा॒शुषे॑ ॥ ११ ॥

वृषाः कामानां सेक्ता वृषव्रतो वृषकर्माः अशस्तिहा राक्षसानां हन्ता पवमान एषसोमो दाशुषे हविषां दात्रे यजमानाय वसूनि धनानि करत् करोति प्रयच्छतीत्यर्थः ॥ ११ ॥

अथ द्वादशी—

आप॑वस्त्रसह॒स्त्रिण॑र॒यि॑गोम॒न्तम॒श्विन॑म् । पु॒रु॒श्च॒न्द्रं पु॒रु॒स्पृ॒हम् ॥ १२ ॥

आ । प॑वस्व । स॒ह॒स्त्रिण॑म् । र॒यि॑त् । गो॒म॒न्तम् ।

अ॒श्विन॑म् । पु॒रु॒श्च॒न्द्रम् । पु॒रु॒स्पृ॒हम् ॥ १२ ॥

हे सोम त्वं सहस्त्रिणं बहुसंख्योक्तं गोमन्तं गोभिरुपेतमश्विनमश्ववन्तं पुरुश्चन्द्रं बहूनां हर्षकं पुरुस्पृहं बहुस्पृहणीयं रयिं धनमापवस्व परिक्षर ॥ १२ ॥

अथ त्रयोदशी—

ए॒षस्य॑परि॒षि॒च्यते॑म॒मृ॒ज्यमा॑नआ॒युभिः॑ । उ॒रु॒गा॒यः क॒विक्र॑तुः ॥ १३ ॥

ए॒षः । स्यः॑ । परि॑ । सि॒च्यते॑ । म॒मृ॒ज्यमा॑नः । आ॒यु॒भिः ।

उ॒रु॒गा॒यः । क॒वि॒क्र॑तुः ॥ १३ ॥

उरुगायो बहुस्तुतिः कविक्रतुः क्रांतप्रज्ञः कान्तकर्मा वा स्यः स एषोयं सोम आयुभिर्मनुष्यैर्ममृज्यमानः शोध्यमानः परिषिच्यते ॥ १३ ॥

अथ चतुर्दशी—

स॒हस्रो॑तिः॒श॒ताम॑घोवि॒मानो॒रज॑सः॒कविः॑ । इन्द्रा॑यपव॒तेम॑दः ॥ १४ ॥

स॒हस्र॑इ॒ज्जतिः॑ । श॒त॒म॒घः । वि॒मानः॑ । रज॑सः । क॒विः ।

इन्द्रा॑य । प॒व॒ते । म॑दः ॥ १४ ॥

सहस्रोतिरपरिमितरक्षणः शतमघो बहुधनो रजसो लोकस्य विमानो निर्माता कविः
क्रान्तकर्मा मदो मन्दकरः सोमइन्द्रायेन्द्रार्थं पवते धारया क्षरति ॥१४॥

अथ पंचदशी—

गिराजातइहस्तुतइन्दुरिन्द्रायधीयते । विर्योनावसताविव ॥१५॥ २६॥

गिरा । आतः । इह । स्तुतः । इन्दुः । इन्द्राय । धीयते ।

विः । योना । असौइव ॥ १५ ॥ २६ ॥

जातः प्रादुर्भूतः गिरास्तुत्या स्तुतश्चेन्दुः सोम इहास्मिन् यज्ञे योना योनौ स्वस्थाने इन्द्रायेन्द्रार्थं वसताविव विपक्षी यथा स्ववासे तथा धीयते निधीयते ॥१५॥

॥ इति सप्तमस्य ऋथमे षड्विंशोवर्णः ॥ २६ ॥

अथ षोडशी—

पवमानः सुतो नृभिः सोमो वाजमिवासरत् । चमूषु शक्मना सदम् ॥१६॥

पवमानः । सुतः । नृभिः । सोमः । वाजम्इव । असरत् ।

चमूषु । शक्मना । आसदम् ॥ १६ ॥

नृभिर्नैतृभिर्ऋत्विग्भिः सुतोभिषुतः पवमानः सोमश्च चमूषु चमसेषु शक्मना बलेनासदमुपवेष्टुं वाजमिव युद्धमिव स्थानमसरत्सरति ॥ १६ ॥

अथ सप्तदशी—

तं त्रिपृष्ठे त्रिवन्धुरे रथे युञ्जन्ति यातवे । ऋषीणां सप्तर्धांतिभिः ॥१७॥

तम् । त्रिपृष्ठे । त्रिवन्धुरे । रथे । युञ्जन्ति । यातवे ।

ऋषीणाम् । सप्त । धीतिभिः ॥ १७ ॥

त्रिपृष्ठे त्रिवणपृष्ठे त्रिवन्धुरे त्रिवेदवन्धुरे ऋषीणारथे यज्ञरथे तं सोमं सप्त सप्तभिः धीतिभिश्चन्दोभिः यातवे देवान्प्रतिगन्तुं युञ्जन्ति ऋत्विजो योजयन्ति ॥ १७ ॥

अथाष्टादशी—

तंसोतारो धनस्पृतमाशुवाजाययातवे । हरिंहिनोतवाजिनम् ॥ १८ ॥

तम् । सोतारः । धनस्पृतम् । आशुम् । वाजाय ।

यातवे । हरिम् । हिनोत । वाजिनम् ॥ १८ ॥

हे सोतारोभिषवकर्तार ऋत्विजः धनस्पृतं धनानां स्पष्टारं वाजिनं बलिनं आशुं वेगवंतं सोमात्मकं हरिमश्वं वाजाय यज्ञाख्यं संग्रामं यातवे गंतुं हिनोत प्रेष्यत यथा योद्धारोयुद्धं गंतुं बलिनं वेगवंतमश्वं प्रेरयन्ति तद्वत् यज्ञमभिगन्तुं बलवन्तं सोमं प्रेरयतेति भावः ॥ १८ ॥

अथैकोन विंशी—

आविशान्कलशंसुतोविश्वाअर्षन्नभिश्चियः । शूरोनगोषुनिष्ठति ॥ १९ ॥

आविशान् । कलशम् । सुतः । विश्वाः । अर्षन् ।

अभि । श्रियः । शूरः । न । गोषु । निष्ठति ॥ १९ ॥

सुतोभिषुतः सोमः कलशं द्रोणमाविशान् विश्वाः सर्वाः श्रियः संपदोऽर्षन् अस्मान्-भिगमयन् गोषु शत्रूणां पशुषु शूरोन यथाशूरो निःशंकस्तिष्ठति तद्वद्यज्ञेषु निःशंकस्तिष्ठति ॥ १९ ॥

अथविंशी—

आतइन्दोमदायकंपयोदुहन्त्यायवः । देवादेवेभ्योमधु ॥ २० ॥ २७ ॥

आ । ते । इन्दो इति । मदाय । कम् । पयः । दुहन्ति ।

आयवः । देवाः । देवेभ्यः । मधु ॥ २० ॥ २७ ॥

हे इन्दो सोम ते तव मधु मधुभूतं पयः पेयसं देवाः स्तोतारः आयवोमनुष्या मदाय कं मदार्थं देवेभ्य इन्द्रादिभ्यः आदुहन्ति ॥ २० ॥

॥ इति सप्तमस्य प्रथमे सप्तविंशोवर्गः ॥ २७ ॥

अथैकविंशी—

आ॒नः॒सोमं॑प॒वित्र॒आसृ॒जता॒मधु॑म॒त्तमम् । दे॒वेभ्यो॑दे॒वश्रु॒त्तमम्॥२१॥

आ । नः । सोमम् । पवित्रे । आ । सृजत । मधुमत्तमम् ।

दे॒वेभ्यः । दे॒वश्रु॒त्तमम् ॥ २१ ॥

हे ऋत्विजो नोस्माकं देवश्रुत्तममत्यन्तं देवैः श्रूयमाणं मधुमत्तमं अतिशयेन मधुमन्तं सोमं देवेभ्य इन्द्रायार्थं पवित्रे दशापवित्रे आसृजत साधयत ॥ २१ ॥

अथ द्वाविंशी—

ए॒तेसोमा॑अ॒सृक्ष॒तगृ॒णानाः॑श्र॒वसे॑म॒हे । म॒दि॒न्तम॑स्य॒धार॑या ॥२२॥

ए॒ते । सोमाः । अ॒सृक्ष॒त । गृ॒णानाः । श्र॒वसे । म॒हे ।

म॒दि॒न्तम॑स्य । धा॒र॒या ॥ २२ ॥

गृणानाः स्तूयमाना एते इमे सोमा महे महते श्रवसे अन्नाय मदिन्तमस्य मादयितुमस्य रसस्य धारया असृक्षत ऋत्विग्भिः सृज्यन्ते ॥ २२ ॥

अथ त्रयोविंशी—

अ॒भिग॒व्यानि॑वी॒तये॑नृ॒म्णापु॑ना॒नोअ॑र्ष॒सि । स॒नद्वा॑जः॒परि॑स्त्र॒व ॥२३॥

अ॒भि । ग॒व्यानि॑ । वी॒तये॑ । नृ॒म्णा । पु॒नानः ।

अ॒र्ष॒सि । स॒नत्स्वा॑जः । परि॑ । स्त्र॒व ॥ २३ ॥

हे सोम पुनानः पूयमानोऽयस्त्वं वीतये भक्षणाय गव्यानि गोसंबन्धीनि नृम्णा नृम्णानि धनानि क्षीरादीन्यभ्यर्षस्यभिगच्छसि । सत्वं सनद्वाजो दीयमानान्नः सन्नपरिस्त्रव परिक्षर ॥ २३ ॥

अथ चतुर्विंशी—

उ॒तनो॑गोम॒तीरि॑षो॒विश्वा॑अ॒र्षपरि॑ष्टु॒भः । गृ॒णानो॑ज॒मद॑ग्निना ॥२४॥

उ॒त । नः । गो॒म॒तीः । इ॒षः । वि॒श्वाः । अ॒र्ष ।

परि॑ष्टु॒भः । गृ॒णानः । ज॒मत्स्व॑अ॒ग्निना ॥ २४ ॥

उतापिच हे सोम जमदग्निनाम्ना ऋषिणा मया गृणानः स्तुयमानस्त्वं नोस्माकं गोमती-
गोभिर्युक्तानि परिष्टुभः परितः श्रोतव्यानि विश्वाः सर्वाणि इषोन्नान्यर्षं गच्छ अस्मभ्यमेवं-
विधान्यन्नानि देहीत्यर्थः ॥ २४ ॥

अथ पञ्चविंशी—

पवस्ववाचोअग्रियःसोमचित्राभिरूतिभिः ।

अभिविश्वानिकाव्या ॥ २५ ॥ २८ ॥

पवस्व । वाचः । अग्रियः । सोम । चित्राभिः ।

उतिभिः । अभि । विश्वानि । काव्या ॥ २५ ॥ २८ ॥

हे सोमाग्रियोमुख्यस्त्वं चित्राभिः पूजनीयैरूतिभीरक्षणैः सह वाचोऽस्मदीयाःस्तुतीः अ-
भिपवस्व । एतदेव दर्शयति—विश्वानि सर्वाणि काव्या काव्यानि स्तुत्यात्मकानि वाक्यान्यभि
पवस्वेति ॥ २५ ॥

॥ इति सप्तमस्य प्रथमेष्टाविंशोवर्गः ॥ २८ ॥

अथ षड्विंशी—

त्वंसमुद्रियाअपोग्रियोवाचईरयन् । पवस्वविश्वमेजय ॥ २६ ॥

त्वम् । समुद्रियाः । अपः । अग्रियः । वाचः ।

ईरयन् । पवस्व । विश्वम् । एजय ॥ २६ ॥

हे विश्वमेजय विश्वकर्षक सोमाग्रियोमुख्यस्त्वं वाचईरयन् प्रेरयन् समुद्रियाआन्त-
रिक्षाण्यपउदकानि पवस्व धारया क्षर ॥ २६ ॥

अथ सप्तविंशी—

तुभ्येमाभुवनाकवेमहिम्नेसोमतस्थिरे । तुभ्यमर्षन्तितिसिन्धवः ॥ २७ ॥

तुभ्य । इमा । भुवना । कवे । महिम्ने । सोम ।

तस्थिरे । तुभ्यम् । अर्षन्ति । सिन्धवः ॥ २७ ॥

हे कवे क्रान्तकर्मन् सोम तुभ्य तुभ्यं तव महिम्ने इमा इमानि भुवना भुवनानि तस्थिरे
तिष्ठन्ति त्वामेव पुरस्कृवन्तीत्यर्थः । अपिच सिंधवोनद्यस्तुभ्यमेवार्पति गच्छन्ति त्वदाज्ञामेवानु-
पालयन्तीत्यर्थः ॥ २७ ॥

अथाष्टाविंशी-

प्रतेदिवोनवृष्टयोधारायन्त्यसञ्चतः । अभिशुक्रामुपस्तिरम् ॥ २८ ॥

प्र । ते । दिवः । न । वृष्टयः । धाराः । यन्ति । असञ्चतः ।

अभि । शुक्राम् । उपस्तिरम् ॥ २८ ॥

हे सोम ते तव असञ्चतोसंगाधारा दिवोन्तरिक्षाद्वृष्टयो न वर्षाणीक शुक्रां शुक्रवर्णां शु-
क्रवर्णैरविलोमनिर्मितमुपस्तिर मुपस्तीर्यमाणं पवित्रमभि प्रति प्रयन्ति ॥ २८ ॥

अथैकोनविंशी-

इन्द्रायेन्दुं पुनीतनोग्रदक्षायसाधनम् । ईशानं वीतिराधसम् ॥ २९ ॥

इन्द्राय । इन्दुम् । पुनीतन । उग्रम् । दक्षाय ।

साधनम् । ईशानम् । वीतिराधसम् ॥ २९ ॥

हे ऋत्विजः उग्रमुदूर्णं दक्षाय बलस्य साधनं करणं ईशानं धनानामीश्वरं वीतिराधसं
वत्तधनं इन्दुं सोमं इन्द्रायेन्द्रार्थं पुनीतन पुनीत ॥ २९ ॥

अथ त्रिंशी-

पवमानऋतऋविःसोमःपवित्रमासदत् । दधत्स्तोत्रे सुवीर्यम् ॥ ३० ॥ २९ ॥

पवमानः । ऋतः । ऋविः । सोमः । पवित्रम् । आ ।

असदत् । दधत् । स्तोत्रे । सुवीर्यम् ॥ ३० ॥ २९ ॥

ऋतः सत्यभूतः ऋविः क्रान्तकर्मा पवमानः सोमोऽस्मदीर्यं स्तोत्रे सुवीर्यं शोभनवीर्यं द-
धत् प्रयच्छन् पवित्रमासददासीदति ॥ ३० ॥

॥ इति सप्तमस्य प्रथमे एकोनविंशोवर्गः ॥ २९ ॥

आपवस्वेति त्रिंशद्वचं तृतीयं सूक्तं काश्यपस्य निधुवेरार्षं गायत्रं पवमानसोमदेवताकं ।
तथाचानुक्रान्तं—आपवस्वनिधुविः काश्यपइति । गतोविनियोगः ।

तत्र प्रथमा—

आपवस्वसहस्रिणंरयिसोमसुवीर्यम् । अस्मेश्रवांसिधारय ॥ १ ॥

अ । पवस्व । सहस्रिणम् । रयिम् । सोम ।

सुवीर्यम् । अस्मे इति । श्रवांसि । धारय ॥ १ ॥

हे सोम त्वं सहस्रिणं बहुसंख्याकं सुवीर्यं शोभनवीर्यं रयिं धनमापवस्वाभिमुख्येन क्ष-
र । अपिचास्मे अस्मासु श्रवांस्यन्नानि धारय स्थापय ॥ १ ॥

अथ द्वितीया—

इषमूर्जचपिन्वसइन्द्रायमत्सरिन्तमः । चमूष्वानिषीदसि ॥ २ ॥

इषम् । ऊर्जम् । च । पिन्वसे । इन्द्राय ।

मत्सरिन्तमः । चमूषु । आ । नि । सीदसि ॥ २ ॥

हे सोम मत्सरिन्तमः अतिशयेन मदयितृप्तमः त्वमिन्द्रायेन्द्रार्थमिषमन्नमूर्जं रसंच पिन्व-
से क्षरसि । अपिच चमूषु चममेष्वानिषीदसि तिष्ठसि ॥ २ ॥

अथ तृतीया—

सुतइन्द्रायविष्णवेसोमःकलशैअक्षरत् । मधुमाँअस्तुवायवे ॥ ३ ॥

सुतः । इन्द्राय । विष्णवे । सोमः । कलशै ।

अक्षरत् । मधुमान् । अस्तु । वायवे ॥ ३ ॥

इन्द्रायेन्द्रार्थं विष्णवे विष्ण्वर्थंच वायवे वाय्वर्थंच सुतोभिषुतोयः सोमः कलशे द्रोण-
कलशे अक्षरत् क्षरति सोयं सोपो मधुमान् मधुररसवानस्तु भवतु ॥ ३ ॥

अथ चतुर्थी—

एतेअंस्रगमाशवोतिह्वरांसिबभ्रवः । सोमाँकृतस्यधारया ॥ ४ ॥

एते । असृयम् । आशवः । अति । हरांसि ।
बभ्रवः । सोमाः । ऋतस्य । धारया ॥ ४ ॥

बभ्रवो बभ्रवर्णा आशवः शीघ्रा एते इमे सोमा ऋतस्योदकस्य धारया असृग्रन् सृज्यन्ते
हरांसि रक्षांस्यति गच्छन्ति च ॥ ४ ॥

अथ पंचमी-

इन्द्रं वर्धन्तो असुरः कृण्वन्तो विश्वमार्यम् । अपघ्नन्तो अरावणः ॥ ५ ॥ ३० ॥

इन्द्रम् । वर्धन्तः । अप्सुरः । कृण्वन्तः ।
विश्वम् । आर्यम् । अपघ्नन्तः । अरावणः ॥ ५ ॥ ३० ॥

इन्द्रं वर्धन्तो वर्धयन्तोऽसुर उदकस्य प्रेरका विश्वं सोमं अस्मदीयकर्मार्थं आर्यं भद्रं कृण्वतः
कुर्वन्तोऽरावणो दातृनपघ्नन्तो विनाशयन्तः अभ्यर्षन्तीति उत्तरया संबन्धः ॥ ५ ॥

॥ इति सप्तमस्य प्रथमे त्रिंशोऽवर्गः ॥ ३० ॥

अथ षष्ठी-

सुता अनुस्वमारजोऽभ्यर्षन्ति बभ्रवः । इन्द्रं गच्छन्त इन्द्रवः ॥ ६ ॥

सुताः । अनु । स्वम् । आ । रजः । अभि । अर्षन्ति ।
बभ्रवः । इन्द्रम् । गच्छन्तः । इन्द्रवः ॥ ६ ॥

बभ्रवो बभ्रवर्णाः सुता अभिषुता इन्द्रवः सोमाः इन्द्रमागच्छन्तः अभिमुख्येन प्रामुवन्तः
स्वं स्वकीयं रजः स्थानमनु प्रति अभ्यर्षन्ति अभिगच्छन्ति ॥ ६ ॥

अथ सप्तमी-

अया पवस्व धारया यया सूर्यमरोचयः । हिंवा नो मानुषीरपः ॥ ७ ॥

अया । पवस्व । धारया । यया । सूर्यम् । अरोचयः ।
हिंवा मः । मानुषीः । अपः ॥ ७ ॥

हे सोम मानुषीर्मनुष्याणां हितान्यप उदकानि हिन्वानः प्रेरयन् त्वं यया धारया सूर्य-
मरोचयः प्रकाशयस्तया अया अनया धारया पवस्व क्षर ॥ ७ ॥

अथाष्टमी—

अयुक्तसूरएतशंपवमानोमनावधि । अन्तरिक्षेणयातवे ॥ ८ ॥

अयुक्त । सूरः । एतशम् पवमानः । मनौ ।

अधि । अन्तरिक्षेण । यातवे ॥ ८ ॥

पवमानः पूयमानः सोमो मनावधि मनुर्मनुष्यः तस्मिन्मनुष्ये इत्यर्थः अन्तरिक्षेण यात-
वे गन्तुं सूरः प्रेरकस्य सूर्यस्यैतशमश्वं । एतग्वा एतश इत्यश्वनाममुपाठात् । अयुक्त युक्ते ॥ ८ ॥

अथ नवमी—

उतत्याहरितोदशसूरोअयुक्तयातवे । इन्दुरिन्द्रइतिब्रुवन् ॥ ९ ॥

उत । त्याः । हरितः । दश । सूरः । अयुक्त ।

यातवे । इन्दुः । इन्द्रः । इति । ब्रुवन् ॥ ९ ॥

उतापिचेन्दुः सोमः इन्द्रइति ब्रुवन् त्या ता दश दशसंख्याका हरितो दिशः प्रति यात-
वे गन्तुं सूरः सूर्यस्यैतशमयुक्त युनक्ति ॥ ९ ॥

अथ दशमी—

परीतोवायवेसुतंगिरइन्द्रायमत्सरम् । अव्योवारेषुसिञ्चत ॥ १० ॥ ३१ ॥

परि । इतः । वायवे । सुतम् । गिरः । इन्द्राय ।

मत्सरम् । अव्यः । वारेषु । सिञ्चत ॥ १० ॥ ३१ ॥

हे गिरः स्तोतारोयूयं वायवे वाय्वर्थं इन्द्रायेन्द्रार्थं च सुतमभिषुतं मत्सरं मदंकरं सोममि-
तोभिषवदेशादुद्धृत्य अव्यः अवेवारेषु वालेषु परिषिञ्चत ॥ १० ॥

॥ इति सप्तमस्य प्रथमे एकविंशोवर्गः ॥ ३१ ॥

अथैकादशी—

पवमानविदारयिमस्मभ्यंसोमदुष्टरम् । योदूणाशोवनुष्यता ॥ ११ ॥

पवमानः । विदाः । रयिम् । अस्मभ्यम् । सोमः ।

दुष्टरम् । यः । दुःश्नशः । वनुष्यता ॥ ११ ॥

हे पवमानसोम योरयिर्वनुष्यता हिंसकेन शत्रुणा दूणाशोनाशयितुमशक्यः तं शत्रुभि-
दुष्टरं रयिं धनं अस्मभ्यं विदा देहि ॥ ११ ॥

अथ द्वादशी—

अभ्यर्पसहस्रिणंरयिगोमन्तमश्विनम् । अंभिवाजंमुतश्रवं ॥ १२ ॥

अभि । अर्प । सहस्रिणम् । रयिम् । गोमन्तम् ।

अश्विनम् । अभि । वाजम् । उत । श्रवं ॥ १२ ॥

हे सोम त्वं सहस्रिणं बहुसंख्याकं गोमन्तं गोभिर्युक्तमश्विनं अश्ववंतं रयिं धनमभ्य-
र्षास्मानभिगमय । उतापिच वाजं बलं श्रवणं चास्मानभिगमय ॥ १२ ॥

अथ त्रयोदशी—

सोमोदेवोनसूर्योद्विभिःपवतेसुतः । दधानःकलशेरसम् ॥ १३ ॥

सोमः । देवः । न । सूर्यः । अद्विभिः । पवते ।

सुतः । दधानः । कलशे । रसम् ॥ १३ ॥

देवोन देवइव सूर्यो रोचमानः सोमोद्विभिर्वाविभिः सुतोभिषुतः सन् कलशे द्रोणकलशे
रसं दधानो धारयन् पवते धारया क्षरति ॥ १३ ॥

अथ चतुर्दशी—

एतेधामान्यार्याशुक्ताऋतस्यधारया । वाजंगोमन्तमक्षरन् ॥ १४ ॥

एते । धामानि । आर्या । शुक्राः । ऋतस्य । धारया ।

वाजम् । गोमन्तम् । अक्षरन् ॥ १४ ॥

एते अभिषुता इमे शुक्रादीनाः सोमा आर्या आर्याणां श्रेष्ठानां यजमानानां धामानि गृहान् प्रति गोमन्तं गोभिर्युक्तं वाजमन्तं ऋतस्योदकस्य धारया अक्षरन् क्षरन्ति ॥ १४ ॥

अथ पञ्चदशी—

सुताइन्द्रायवज्जिणे सोमासो दध्याशिरः । पवित्रमत्यक्षरन् ॥ १५ ॥ ३२ ॥

सुताः । इन्द्राय । वज्जिणे । सोमासः । दधिदध्याशिरः ।

पवित्रम् । अति । अक्षरन् ॥ १५ ॥ ३२ ॥

वज्जिणे वज्रवते इन्द्रायेन्द्रार्थं सुता अभिषुता दध्याशिरः दधिसंस्कृताः सोमासः सोमाः पवित्रमत्यतिक्रम्याक्षरन् धारया क्षरन्ति ॥ १५ ॥

॥ इति सप्तमस्य प्रथमे द्वात्रिंशोवर्गः ॥ ३२ ॥

अथ षोडशी—

प्रसोममधुमत्तमोराये अर्षपवित्रआ । मदोयो देववीतमः ॥ १६ ॥

प्र । सोम । मधुमत्तमः । राये । अर्ष । पवित्रे । आ ।

मदः । यः । देववीतमः ॥ १६ ॥

हे सोम तव योमदोरसो मधुमत्तमोत्यन्तं मधुमान् देवजीतमोतिशयेन देवकामश्च तं रसं रायेस्माकं धनार्थं पवित्रे प्रार्ष धारया क्षर ॥ १६ ॥

अथ सप्तदशी—

तमीमृजन्त्यायवोहरिन्दीपुवाजिनम् । इन्दुमिन्द्रायमत्सरम् ॥ १७ ॥

तम् । इमिति । मृजन्ति । आयवः । हरिम् । नदीपु । वाजिनम् ।

इन्दुम् । इन्द्राय । मत्सरम् ॥ १७ ॥

हरिं हरितवर्णं वाजिनं बलिनं मत्सरं मदकरं तं पवमानमीमेनमिन्दुं मत्सरं सोममाय-
त्रोमनुष्याकृत्विजः इन्द्रायेन्द्रार्थं नदीषु वसतीवरीषु सृजन्ति मार्जयन्ति ॥ १७ ॥

अथाष्टादशी—

आपवस्व॑ हिरण्यव॑दश्वा॑वत्सोमवी॑रवत् । वाजं॑ गोम॑न्तमाभ॑र ॥ १८ ॥

आ । प॒वस्व । हिर॑ण्य॒वत् । अ॒श्व॒वत् । सो॒म । वी॒र॒वत् ।

वाज॑म् । गो॒म॑न्तम् । आ । भ॒र ॥ १८ ॥

हे सोम त्वं हिरण्यवत् सुवर्णोपेतमश्ववदश्वयुक्तं च वीरवत् पुत्राद्युपेतं च धनमापवस्वा-
स्मान् प्रति क्षर । अपिच गोमन्तं पशुभिरुपेतं वाजमन्त्रमाभरास्मभ्यमाहर ॥ १८ ॥

अथैकोनविंशी—

परि॑वाजे॒नवा॑ज॒युमव्यो॑वार॑ेषुसि॒श्रुत । इन्द्रा॑य॒मधु॑मत्त॒मम् ॥ १९ ॥

परि॑ । वाजे॑ । न । वा॒ज॒युम् । अव्यः॑ । वारे॑षु । सि॒श्रुत ।

इन्द्रा॑य । मधु॑मत्त॒मम् ॥ १९ ॥

वाजयुं युद्धकामं मधुमत्तममतिशयेनमधुमन्तं सोममिन्द्रायेन्द्रार्थं अव्यः भवेवारेषु वारेषु
दशापवित्रे वाजे न युद्धेइव हे कृत्विजः परिषिचत ॥ १९ ॥

अथ विंशी—

क॒विमृ॑जन्ति॒मज॑र्य॒धीभिर्वि॑प्रा॒अव॑स्यवः । वृषा॑ क॒र्त्तिक॑द॒र्षति॑ ॥ २० ॥ ३३ ॥

क॒विम् । मृ॒ज॒न्ति । म॒ज॒र्यम् । धी॒भिः । वि॒प्राः । अ॒व॒स्य॒वः ।

वृषा॑ । क॒र्त्तिक॑त् । अ॒र्ष॒ति ॥ २० ॥ ३३ ॥

अवस्यवो रक्षणकामा विप्रमेधाविनकृत्विजः धीभिरंगुलीभिर्मज्यैर्मर्जनीयं कविं क्रां-
न्तकर्माणं न्यं सोमं सृजन्ति मर्जयन्ति सोयं वृषा सेचकः सोमः कर्त्तिकदत् शब्दकुर्वन् अर्षति
धारया क्षरति ॥ २० ॥

॥ इति सप्तमस्य प्रथमे त्रयस्त्रिंशोवर्गः ॥ ३३ ॥

अथैकविंशी-

वृषणं धीभिर्मुसोमं मृतस्य धारया । मती विप्राः समं स्वरन् ॥ २१ ॥

वृषणम् । धीभिः । अप्सुतुम् । सोमम् । ऋतस्य । धारया ।

मती । विप्राः । सम् । अस्वरन् ॥ २१ ॥

विप्रा मेधाविनऋत्विजः वृषणं कामानां वर्षकं अमुरमपांपिरकं सोमं धीभिरंगुलीभिर्मती मत्या च ऋतस्योदकस्य धारया समस्वरन्पेरयन्ति ॥ २१ ॥

अथ द्वाविंशी-

पवंस्व देवायुषगिन्द्रं गच्छतु ते मदः । वायुमारोह धर्मणा ॥ २२ ॥

पवंस्व । देव । आयुषक् । इन्द्रम् । गच्छतु । ते । मदः ।

वायुम् । आ । रोह । धर्मणा ॥ २२ ॥

हे देव द्योतमान सोम त्वस्व धारया क्षर । अपिच ते त्व मदो मदकरोरस आयुषगनुषक्तमिन्द्रं प्रतिगच्छतु । अपिच त्वं वायुं धर्मणा धारकेन रसेनासेह प्राप्नुहि ॥ २२ ॥

अथ त्रयोविंशी-

पवंमान नितोशसे रयिं सोमं श्रवाय्यम् । प्रियः समुद्रमाविश ॥ २३ ॥

पवंमान । नि । तोशसे । रयिम् । सोम । श्रवाय्यम् ।

प्रियः । समुद्रम् । आ । विश ॥ २३ ॥

हे पवमान सोम यस्त्वं श्रवाय्यं श्रवणीयं रयिं शत्रूणां धनं नितोशसे नितरां पीडयसि सत्वं प्रियः सन् समुद्रं द्रोणकलशमाविश ॥ २३ ॥

अथ चतुर्विंशी-

अपघ्नन्पवसे नृधः क्रतुवित्सोममत्सरः । नुदस्व देवयुं जनम् ॥ २४ ॥

अपघ्नन् । पवसे । नृधः । क्रतुवित् । सोम । मत्सरः ।

नुदस्व । अदेवयुम् । जनम् ॥ २४ ॥

हे सोम मत्सरो मदकरो यस्त्वं मृधोर्हिसकान् शत्रून् अपघ्नन् मारयन् क्रतुविदस्मभ्यं प्रज्ञां प्रयच्छन् पवसे क्षरसि । सत्वमदेवयुमदेवकार्यं जनं राक्षसवर्गं नुदस्व प्रेरय ॥ २४ ॥

अथ पञ्चविंशी—

पवमाना असृक्षन्त सोमाः शुक्रास इन्दवः । अभिविश्वानि काव्या ॥ २५ ॥ ३४ ॥

पवमानाः । असृक्षन्त । सोमाः । शुक्रासः । इन्दवः । अभि । विश्वानि । काव्या ॥ २५ ॥ ३४ ॥

शुक्रास उज्ज्वला इन्दवो दीप्ताः पवमानाः क्षरन्तः सोमाः विश्वानि काव्या काव्यानि स्तोत्राण्यभ्यसृक्षन्त सृज्यन्ते ऋत्विग्भिः ॥ २५ ॥

॥ इति सप्तमस्य प्रथमे चतुर्विंशोऽष्टकः ॥ ३४ ॥

अथ षड्विंशी—

पवमानास आशवः शुभ्रा असृग्रमिन्दवः । घ्नन्तो विश्वा अपद्विषः ॥ २६ ॥

पवमानासः । आशवः । शुभ्राः । असृग्रम् । इन्दवः । घ्नन्तः । विश्वाः । अप । द्विषः ॥ २६ ॥

आशवः शीघ्राः शुभ्राः शोभनाः पवमानासः क्षरन्त इन्वो दीप्ताः सोमा विश्वाः सर्वा-
न्द्विषो द्वेष्टन् शत्रून् घ्नन्तो मारयन्तः असृग्रमसृज्यन्ते ॥ २६ ॥

अथ सप्तविंशी—

पवमाना दिवस्पर्यन्तरिक्षादसृक्षन्त । पृथिव्या अधिसानवि ॥ २७ ॥

पवमानाः । दिवः । परि । अन्तरिक्षात् । असृक्षन्त । पृथिव्याः । अधि । सानवि ॥ २७ ॥

पवमानाः सोमाः दिवो द्युलोकादन्तरिक्षाच्च पृथिव्या भूम्या अधि सानवि समुच्छ्रिते देशे
देवयजने पर्यसृक्षन्त सृज्यन्ते ॥ २७ ॥

अथाष्टाविंशी—

पुनानःसोमधारयेन्द्रोविश्वाअपस्त्रिधः । जहिरक्षांसिसुक्रतो ॥ २८ ॥

पुनानः । सोम । धारया । इन्द्रो इति । विश्वाः । अप । स्त्रिधः ।

जहि । रक्षांसि सुक्रतो इति सुक्रतो ॥ २८ ॥

हे इन्द्रो दीप्त सुक्रतो सुकर्मन् सोम धारया पुनानः पूयमानस्त्वं विश्वाः सर्वान् त्रिधो
द्वेष्टन् शत्रून् रक्षांसि राक्षसांश्चापजहि मारय ॥ २८ ॥

अथैकोनविंशी—

अपघ्नन्त्सोमरक्षसोभ्यर्षकनिकदत् । द्युमन्तंशुष्ममुत्तमम् ॥ २९ ॥

अपघ्नन् । सोम । रक्षसः । अग्नि । अर्ष । कनिकदत् ।

द्युमन्तम् । शुष्मम् । उत्तमम् ॥ २९ ॥

हे सोम त्वं रक्षसो रक्षांस्यपघ्नन् विनाशयन् कनिकदच्छब्दं कुर्वन् द्युमन्तं दीप्तिमन्तमु-
त्तमं श्रेष्ठं शुष्मं बलमभ्यर्षास्मान् प्रति पवस्व ॥ २९ ॥

अथ त्रिंशी—

अस्मेवसूनिधारयसोमदिव्यानिपार्थिवा । इन्द्रोविश्वानिवार्या ॥ ३० ॥ ३५ ॥

अस्मे इति । वसूनि । धारय । सोम । दिव्यानि ।

पार्थिवा । इन्द्रो इति । विश्वानि । वार्या ॥ ३० ॥ ३५ ॥

हे इन्द्रो दीप्त सोम दिव्यानि दिविभवानि पार्थिवा पार्थिवानि पृथिव्यां जातानि च
विश्वा सर्वाणि वार्या वार्याणि वरणीयानि वसून्यस्मेस्मासु धारय प्रक्षिप ॥ ३० ॥

॥ इति सप्तमस्य प्रथमे पंचत्रिंशोर्वर्गः ॥ ३५ ॥

वृषासोमेति त्रिंशद्वचं चतुर्थसूक्तं मारीचस्य कश्यपस्यार्षं गायत्रं पमानसौम्यं । तथा-
चानुक्रान्तं— वृषासोमकश्यपइति । उक्तोविनियोगः ।

तत्र प्रथमा—

वृषांसोमं द्युमाँ अ॒सि॒ वृषा॑ दे॒व॒ वृष॑ व्रतः । वृषा॒ धर्मा॑णि द॒धिषे ॥ १ ॥

वृषा॑ । सो॒म॒ । द्यु॒मा॒न् । अ॒सि॒ । वृषा॑ । दे॒व॒ ।

वृष॑ व्रतः । वृषा॑ । धर्मा॑णि । द॒धि॒षे ॥ १ ॥

हे सोम वृषा वर्षकस्त्वं, द्युमान् दीप्तिमानसि । अपिच हे देव द्योतमान सोम वृषा त्वं वृषव्रतो वर्षणशीलकर्मासि । किंच हे सोम वृषा त्वं धर्माणि देवानां मनुष्याणां च हितानि कर्माणि दधिषे धारयसि ॥ १ ॥

अथ द्वितीया—

वृष्ण॑स्ते॒ वृष्ण॑यं॒ शवो॒ वृषा॑ वनं॒ वृषा॑ म॒दः । स॒त्यं॑ वृ॒षन् वृ॒षे द॑सि ॥ २ ॥

वृष्णः॑ । ते॒ । वृष्ण॑यम् । शवः॑ । वृषा॑ । वनम् । वृषा॑ ।

म॒दः । स॒त्यम् । वृ॒षन् । वृषा॑ । इ॒त् । अ॒सि॒ ॥ २ ॥

हे वृषन् कामानां वर्षक सोम वृष्णो वर्षितुस्ते तव शवोबलं वृष्णयं वर्षणशीलं भवति । वनं तवभजनमपि वृषा वर्षणशीलं । मदस्तवरसोपि वृषा वर्षणशीलः । सत्यं सत्यमेवं त्वं वृषेत् वर्षणशील एवासि भवसि ॥ २ ॥

अथ तृतीया—

अ॒श्वो न॒ च॒ क्रदो॒ वृषा॑ स॒ंगा इ॒न्द्रो॒ सम॑र्वतः । वि॒नो रा॒ये दुरो॑ वृ॒धि ॥ ३ ॥

अ॒श्वः । न॒ । च॒क्र॒दः । वृषा॑ । स॒म् । गाः । इ॒न्द्रो॒ इति॑ ।

स॒म् । अ॒र्वतः॑ । वि॒ । नः॒ । रा॒ये । दुरः॑ । वृ॒धि ॥ ३ ॥

हे इन्द्रो सोम वृषा त्वं अश्वोनाश्वइव संचक्रदः संक्रंदसे । अपिच गाः पशून्वर्तोऽश्वान् आस्मभ्यं संप्रयच्छसीतिशेषः । किंच नोस्माकं राये धनाय दुरोद्वाराणि विवृधि विवृतानि कुरु ॥ ३ ॥

अथ चतुर्थी—

असृक्षतप्रवाजिनोगव्यासोमांसोअश्वया । शुक्रासोवीरयाशवः॥४॥

असृक्षत । प्र । वाजिनः । गव्या । सोमांसः । अश्वया ।

शुक्रासः । वीरया । आशवः ॥ ४ ॥

वाजिनो बलवन्तः शुक्रासः शुक्राउज्ज्वलाः आशवो वेगवन्तश्च सोमांसः सोमाः गव्या गवेच्छया अश्वयाश्वेच्छया च वीरया पुत्रेच्छयाच प्राप्तृक्षत ऋत्विग्भिः सृज्यन्ते ॥ ४ ॥

अथ पञ्चमी—

शुम्भमांनाकृतायुभिर्मृज्यमानागभस्त्योः । पवन्तेवारोअव्यये॥५॥३६॥

शुम्भमांनाः । कृतायुद्भिः । मृज्यमानाः ।

गभस्त्योः । पवन्ते । वारो । अव्यये ॥ ५ ॥ ३६ ॥

कृतायुभिर्यज्ञकामैः शुम्भमांनाः अलंक्रियमाणा गभस्त्योः गभस्तिभ्यां बाहुभ्यां । गभस्ती बाहू इति बाहुनामसुपाठात् । मृज्यमानाः शोध्यमानाः सोमाः अव्यये अविमये वारो वारो प-
वित्रे पवन्ते क्षरन्ति ॥ ५ ॥

॥ इति सप्तमस्य प्रथमे षट्विंशोवर्गः ॥ ३६ ॥

अथ षष्ठी—

तेविश्वादाशुषेवसुसोमादिव्यानिपार्थिवा । पवन्तामान्तरिक्ष्या॥६॥

ते । विश्वा । दाशुषे । वसु । सोमाः । दिव्यानि ।

पार्थिवा । पवन्ताम् । आ । अन्तरिक्ष्या ॥ ६ ॥

ते सोमा दिव्यानि दिविभवानि पार्थिवा पार्थिवानि पृथिव्यां संभूतानि चान्तरिक्ष्या अ-
न्तरिक्षाण्यन्तरिक्षेजातानिच विश्वा विश्वानि वसु वस्तानि धनानि दाशुषे हविषां प्रदात्रे यज-
मानाय पवन्तां क्षरन्तु ॥ ६ ॥

अथ सप्तमी—

पवमानस्यविश्ववित्प्रतेसर्गाअसृक्षत । सूर्यस्येवनरश्मयः ॥ ७ ॥

पवमानस्य । विश्ववित् । प्र । ते । सर्गाः । असृक्षत ।

सूर्यस्यइव । न । रश्मयः ॥ ७ ॥

हे विश्वविद्विश्वस्य द्रष्टः सोम पवमानस्य क्षरतः ते तव सर्गाः प्रसृज्यमाना धाराः सूर्य-
स्येव रश्मयः सूर्यस्य किरणादिव प्रकाशमन्ताः । नेति संप्रत्यर्थे । इदानीं प्रासृक्षत प्रासृज्यन्ताः ॥ ७ ॥

अथाष्टमी—

केतुंकृण्वन्दिवस्पगिर्विश्वांरूपाभ्यर्षसि । समुद्रःसोमपिन्वसे ॥ ८ ॥

केतुम् । कृण्वन् । दिवः । पारिं । विश्वां । रूपा । अग्नि ।

अर्षसि । समुद्रः । सोम । पिन्वसे ॥ ८ ॥

हे सोम समुद्रः समुद्रवान्ति यस्मादसाः ससमुद्रः सत्त्वं केतुं प्रज्ञानं कृण्वन् कुर्वन् अस्मा-
कं विश्वा विश्वानि रूपा रूपाणि दिवोन्तरिक्षादभ्यर्षस्यभिपवसे परिपिन्वसे नानाविधानि
धनानि चास्मभ्यं प्रयच्छसि ॥ ८ ॥

अथ नवमी—

हिन्वानोवाचमिष्यसिपवमानविधर्मणि । अक्रान्देवोनसूर्यः ॥ ९ ॥

हिन्वानः । वाचम् । इष्यसि । पवमान । विधर्मणि ।

अक्रान् । देवः । न । सूर्यः ॥ ९ ॥

हे पवमान सोम हिन्वानः प्रेर्यमाणस्त्वं वाचं शब्दमिष्यसि प्रेरयसि । कदेत्यत्राह—यदा
तव रसः सूर्योदेवोन देवइव विधर्मणि विधारके पवित्रे अक्रानकमीत् तदेत्यर्थः ॥ ९ ॥

अथ दशमी—

इन्दुःपविष्टचेतनःप्रियःकवीनामती । सृजदश्वरधीर्वि ॥ १० ॥ ३७ ॥

इन्द्रोः । पविष्ट । चेतनः । प्रियः । कवीनाम् ।
मती । सृजत् । अश्वम् । रथीः इव ॥ १० ॥ ३७ ॥

चेतनः प्रज्ञापकः प्रियो देवानां प्रीतिकरः इन्द्रः सोमः कवीनां कान्तकर्मणां स्तोतृणां मती
मत्या स्तुत्या पविष्ट पवते । अश्वं हयं रथीरय रथीवोर्मिं सृजत् सृजति च ॥ १० ॥

॥ इति सप्तमस्य प्रथम-सप्तविंशोवर्गः ॥ ३७ ॥

अथैकादशी-

उर्मिर्यस्ते पवित्रा देवावीः पर्यक्षरत् । सीदन् नृतस्य योनिमा ॥ ११ ॥

उर्मिः । यः । ते । पवित्रे । आ । देव इव । अवीः ।
परि इव । अक्षरत् । सीदन् । ऋतस्य । योनिम् । आ ॥ ११ ॥

हे सोम ते तेव यो देवावीर्देवकामः उर्मिस्तरंगः ऋतस्य यज्ञस्य योनिं स्थानं आसीदन्
पवित्रे पर्यक्षरत् परिक्षरति तगूर्मिं सृजन्तीति पूर्वत्र संबन्धः ॥ ११ ॥

अथ द्वादशी-

सनो अर्ष पवित्रा आमदो यो देववीतमः । इन्द्रो विन्द्राय पीतये ॥ १२ ॥

सः । नः । अर्ष । पवित्रे । आ । मदः । यः ।
देव इव । वीतमः । इन्द्रो इति । इन्द्राय । पीतये ॥ १२ ॥

हे इन्द्रो यस्त्वं देववीतमः अतिशयेन देवकामो मदोगद्वकरश्च भवसि । सत्त्वं नोस्माकं
पवित्रे इन्द्रायेन्द्रस्य पीतये पानाया र्षापवस्य ॥ १२ ॥

अथ त्रयोदशी-

इषे पवस्व धारया मृज्यमानो मनीषिभिः । इन्द्रो रुचाभिगा इहि ॥ १३ ॥

इषे । पवस्व । धारया । मृज्यमानः । मनीषिभिः ।
इन्द्रो इति । रुचा । अभि । गाः । इहि ॥ १३ ॥

ह इन्द्रो सोम मनीषिभिर्कृत्विभिः सृज्यमानः शोध्यमानस्त्वमिषेस्माकमृन्नाय धारया
पवस्व क्षर । रुचा रोचमानेनान्वसा गाः पशून्भीक्ष्णमिच्छ ॥ १३ ॥

अथ चतुर्दशी—

पुनानोवरिवस्कुध्यूर्जं जनायगिर्वणः । हरेस्तजानआशिरम् ॥ १४ ॥

पुनानः । वरिवः । कुधि । ऊर्जम् । जनाय । गिर्वणः ।
हरे । स्तजानः । आशिरम् ॥ १४ ॥

हे गिर्वणो गोभिर्वननीय हरे हरितवर्ण सोम आशिरं क्षीरं प्रतिसृजाद्वो विसृज्यमानः
पुनानः पूयमानस्त्वं जनाय यजमानार्थं वरिवो धत्तमूर्जमन्नं च कुधि कुरु ॥ १४ ॥

अथ पञ्चदशी—

पुनानोदेववीतय इन्द्रस्य याहिनिष्कृतम् । द्युतानोवाजिभिर्यतः ॥ १५ ॥ ३८ ॥

पुनानः । देववीतये । इन्द्रस्य । याहि । निःस्कृतम् ।
द्युतानः । वाजिभिः । यतः ॥ १५ ॥ ३८ ॥

हे सोम द्युतानो दीप्यमानो वाजिभिः बलिभिर्यजमानैर्यतः संगृहीतो देववीतये यज्ञार्थं
पुनानः पूयमानस्त्वं इन्द्रस्य निष्कृतं स्थानं याहि गच्छ ॥ १५ ॥

॥ इति सप्तमस्य प्रथमेष्टात्रिंशोवर्गः ॥ ३८ ॥

अथ षोडशी—

प्रहिन्वानाम इन्द्रवोच्छासमुद्रमाशवं । धियाजूता असृक्षत ॥ १६ ॥

प्र । हिन्वानासः । इन्द्रवः । अच्छ । समुद्रम् ।
आशवं । धिया । जूताः । असृक्षत ॥ १६ ॥

आशवो वेगवन्त इन्द्रवः सोमाः समुद्रमन्तरिक्षमच्छ प्रति हिन्वानासो हिन्वानाः प्रेर्यमा-
णाः धिया अंगुल्या जूताः रुष्टाश्च प्रासृक्षत सृज्यन्ते ॥ १६ ॥

अथ सप्तदशी—

म॒र्मृ॒जा॒नास॑आ॒यवो॒वृथा॑समु॒द्रमि॒न्दवः॑ । अ॒गम॑न्मृ॒तस्य॒योनि॒मा ॥ १७ ॥

म॒र्मृ॒जा॒नासः॑ । आ॒यवः॑ । वृ॒था । स॒मुद्र॑म् । इ॒न्दवः॑ ।

अ॒गम॑न् । ऋ॒तस्य॑ । यो॒निम् । आ ॥ १७ ॥

मर्मृजानासो मर्मृज्यमानाः आयवोगन्तारं इन्दवः सोमाः वृथायासं विनैव समुद्रमन्तरिक्षं गच्छन्ति । एतदेव दर्शयति ऋतस्योदकस्य योनिं स्थानं आगमनं गच्छन्तीति ॥ १७ ॥

अथाष्टादशी—

परि॑णो॒याह्य॒स्मयु॑र्वि॒श्वाव॒मून्यो॑ज॒सा । पा॒हि॒नः॒शर्म॑वी॒रव॑न्त ॥ १८ ॥

परि॑ । नः॒ । या॒हि । अ॒स्मयुः॑ । वि॒श्वा । व॒सूनि॑ ।

ओ॒ज॒सा । पा॒हि॒ । नः॒ । श॒र्म । वी॒रव॑न्त ॥ १८ ॥

हे सोमास्मयुरस्मत्कामस्त्वं नोस्माकं विश्वा विश्वानि वसूनि धनानि ओजसा बलेन सह परियाहि रक्षार्थं परिगच्छ । अपिच नोस्माकं वीरवत् पुत्रवत् शर्म गृहं पाहि रक्ष ॥ १८ ॥

अथैकोनविंशी—

मि॒माति॑व॒ह्निरे॒तशः॑प॒दंयु॑जा॒नऋ॒क्भिः॑ । प्र॒यत्स॑मु॒द्रआ॒हि॒तः॑ ॥ १९ ॥

मि॒माति॑ । व॒ह्निः । ए॒तशः॑ । प॒दम् । यु॒जा॒नः ।

ऋ॒क्भिः॑ । प्र । यत् । स॒मुद्रे॑ । आ॒हि॒तः॑ ॥ १९ ॥

हे सोम यद्यदा योवह्निर्वहनशील एतशोश्वः मिमाति शब्दं करोति ऋक्भिर्ऋक्विग्भिः स्तोत्रभिः पदं युजानो यज्ञे युजानो निदधत् स्तोत्रश्रवणार्थमागच्छति च । सतदा यज्ञवाहका-
श्वात्मा त्वं समुद्रे उदके वसतीवरीषु प्राहितोभवसि ॥ १९ ॥

अथ विंशी—

आ॒ययो॑नि॒र्निहि॑र॒ण्यय॑मा॒शु॒र्क॒तस्य॒सीद॑ति । जहा॒त्यप्र॑चे॒तसः॑ ॥ २० ॥ २९ ॥

आ । यत् । योनिम् । हिरण्ययम् । आशुः । ऋतस्य ।

सीदति । जहाति । अप्रचेतसः ॥ २० ॥ ३९ ॥

यद्यदाशुर्वेगवान् सोम ऋतस्य यज्ञस्य हिरण्ययं हिरण्ययं योनिं स्थानं हिरण्यपाणिर-
भिषुणोतीत्युक्तमासीदति । तदानीमप्रचेतसो जहाति विसृजति अस्तोतृणां यज्ञं नाभिगच्छति ।
किंतु स्तोतृणामेव यज्ञमभिगच्छतीत्यर्थः ॥ २० ॥

॥ इति सप्तमस्य प्रथमे एकोनचत्वारिंशोवर्गः ॥ ३९ ॥

अथैकविंशी—

अभिवेनां अनूषते यक्षन्ति प्रचेतसः । मज्जन्त्यविचेतसः ॥ २१ ॥

अभि । वेनाः । अनूषत् । इयंक्षन्ति । प्रचेतसः ।

मज्जन्ति । अविचेतसः ॥ २१ ॥

वेनाः कान्ताः स्तोतारोऽनूषत सोममभिष्टुवन्ति प्रचेतसः सुमतयः इयक्षन्ति यंष्टुमिच्छ-
न्ति च । अविचेतसो विशिष्टमतयो विचेतसः अविचेतसो विपरीतमतय इत्यर्थः मज्जन्ति निमज्ज-
न्ति । येसोमं नाभिष्टुभन्ति न यजन्ति च ते नरके पतन्तीत्यर्थः ॥ २१ ॥

अथ द्वाविंशी—

इन्द्रायेन्द्रो मरुत्वते पवस्व मधुमत्तमः । ऋतस्य योभिमासदम् ॥ २२ ॥

इन्द्राय । इन्द्रो इति । मरुत्वते । पवस्व ।

मधुमत्तमः । ऋतस्य । योनिम् । आसदम् ॥ २२ ॥

हे इन्द्रो सोम मधुमत्तमोतिशयेन मधुमान् त्वं ऋतस्य यज्ञस्य योनिं स्थानमासदमुपवे-
ष्टुं मरुत्वते इन्द्रायेद्वार्थं पवस्व क्षर ॥ २२ ॥

अथ त्रयोविंशी—

तत्त्वा विप्रावचो विदः परिष्कण्वन्ति वेधसः । सन्त्वामृजन्त्या यवः ॥ २३ ॥

तम् । त्वा । विप्राः । वचः ऽविदः । परि । कृण्वन्ति ।

वेधसः । सम् । त्वा । मृजन्ति । आयवः ॥ २३ ॥

हे सोम तं पवमानं त्वा त्वां विप्राः प्राज्ञा वेधसः कर्मणां कर्तारो वचोविदः स्तोतारः
परिष्कृण्वन्ति अलंकुर्वन्ति । अपिच त्वा त्वामायवोमनुष्याः संमृजन्ति सम्यक् शोधयन्ति ॥ २३ ॥

अथ त्रुविंशी—

रसं ते मित्रो अर्यमा पिबन्ति वरुणः कवे । पवमानस्य मरुतः ॥ २४ ॥

रसं ते । मित्रः । अर्यमा । पिबन्ति । वरुणः ।

कवे । पवमानस्य । मरुतः ॥ २४ ॥

हे कवे क्रान्तकर्मन् सोम पवमानस्य क्षरतस्ते तव रसं मित्रः अर्यमा च वरुणश्च मरु-
तश्चैते सर्वे देवाः पिबन्ति ॥ २४ ॥

अथ पंचविंशी—

त्वं सोम विपश्चितं पुनानो वाचमिष्यसि । इन्द्रो सहस्रभर्णसम् ॥ २५ ॥ ४० ॥

त्वम् । सोम । विपः ऽचितम् । पुनानः । वाचम् ।

इष्यसि । इन्द्रो इति । सहस्रं ऽभर्णसम् ॥ २५ ॥ ४० ॥

हे इन्द्रो दीप्तसोम पुनानः पूयमानस्त्वं विपश्चितं प्रज्ञया पवित्रां सहस्रभर्णसं बहुभरणां
वाचमिष्यसि प्रेरयसि ॥ २५ ॥

॥ इति सप्तमस्य प्रथमे चत्वारिंशोवर्गः ॥ ४० ॥

अथ षड्विंशी—

उतो सहस्रभर्णमवाचं सोममखस्युवम् । पुनान इन्द्रवाभर ॥ २६ ॥

उतो इति । सहस्रं ऽभर्णसम् । वाचम् । सोम ।

मखस्युवम् । पुनानः । इन्द्रो इति । आ । भर ॥ २६ ॥

उतो अपिच हे इन्द्रो दीप्तसोम पुनानः पूयमानस्त्वं सहस्रभर्णसं सहस्रभरणां मत्स्वस्युवं
धनकामां यज्ञकामां वाचमस्मभ्यमाभराहर ॥ २६ ॥

अथ सप्तविंशी—

पुना॒नइन्द्र॑द॒वेषां॑पुरु॒हूत॑ज॒नाना॑म् । प्रि॒यःस॑मु॒द्रमा॑वि॒श ॥ २७ ॥

पुना॒नः । इन्द्रो॑ इति । ए॒षाम् । पुरु॑हूत । ज॒नाना॑म् ।

प्रि॒यः । स॒मुद्रम् । आ । वि॒श ॥ २७ ॥

हे पुरुहूत बहुभिराहूत इन्द्रो सोम पुनानः पूयमानस्त्वं एषामस्मिन् यागे स्तोत्रं कुर्व-
तां जनानां प्रियः सन् समुद्रं द्रोणकलशमाविश प्रविश ॥ २७ ॥

अथाष्टाविंशी—

दवि॑द्युत॒त्यारु॒चापरि॑ष्टोभ॒न्त्याकृ॒पा । सोमाः॑शु॒क्रागवा॑शिरः ॥ २८ ॥

दवि॑द्युत॒त्या । रु॒चा । परि॑ष्टोभ॒न्त्या । कृ॒पा ।

सोमाः॑ । शु॒क्राः । गो॑ऽआशिरः ॥ २८ ॥

शुक्रा उज्ज्वलाः दविद्युतत्या द्योतमानया रुचा दीप्त्या परिष्टोभन्त्या परितः शब्दायमानया
कृपा धारयाच युक्ताः सोमाः गवाशिरो भवन्ति मध्येन पयसा मिश्रिता भवन्तीत्यर्थः ॥ २८ ॥

अथैकोनविंशी—

हि॒न्वा॒नोहे॒तृभि॑र्य॒तअ॒वाजं॑वा॒ज्यक्र॑मीत् । सीद॑न्तो॒व॒नुषो॑य॒था ॥ २९ ॥

हि॒न्वा॒नः । हे॒तृभिः॑ । । य॒तः । आ । वाजं॑म् । वा॒जी ।

अ॒क्र॒मीत् । सीद॑न्तः । व॒नुषः॑ । य॒था ॥ २९ ॥

वाजी बलवान् सोमो हेतृभिः परैकैः स्तोतृभिः हिन्वानः स्तोत्रैः प्रेर्यमाणो यतः संयतः
सन् वाजं यागारुह्य युद्धमाक्रमीदाक्रमति । तत्र दृष्टान्तः—यथावनुषोहन्तारोभटाः सीदन्तोयुद्धं
प्रविशन्तः आक्रमन्ति तद्वदित्यर्थः ॥ २९ ॥

अथ त्रिंशी-

ऋधक् सोमस्वस्तये संजग्मानो दिवः कविः । पवस्व सूर्यो दृशे ॥ ३० ॥ ४१ ॥

ऋधक् । सोम । स्वस्तये । समऽजग्मानः । दिवः ।

कविः । पवस्व । सूर्यः । दृशे ॥ ३० ॥ ४१ ॥

हे सोम कविः क्रान्तः सूर्यः सुवीर्यस्त्वं ऋधक् ऋधुवन् । तथा च यास्कः—ऋधगिति पृथग्भावस्यानुप्रवचने भवत्यथाप्युद्भोत्यर्थे दृश्यत इति । संजग्मानः संगच्छमानः स्वस्तये दृशे दर्शनाय च दिवः द्युलोकात् पवस्व क्षर ॥ ३० ॥

॥ इति सप्तमस्य प्रथमे एकचत्वारिंशोवर्गः ॥ ४१ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके प्रथमोऽध्यायः ॥ १ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥
हिन्वन्तीति त्रिंशद्वचं पञ्चमं सूक्तं वरुणपुत्रस्य भृगोराषेः भार्गवस्य जमदग्नेर्वी । गायत्रं
पवमानसोमदेवताकं । तथा चानुक्रम्यते—हिन्वन्ति भृगुर्वारुणिर्जमदग्निर्वेति । गतो विनियोगः ।

तत्र प्रथमा—

ॐ हिन्वन्ति सूरमुल्लयः स्वसारो जामयस्पतिम् । महामिन्दुमह्यिन्दुः ॥ १ ॥

हिन्वन्ति । सूरम् । उल्लयः । स्वसारः । जामयः ।

पतिम् । महाम् । इन्दुम् । मह्यिन्दुः ॥ १ ॥

अत्र सर्वत्र पवमानः सोमः स्तूयते । तत्रादावृषिः सोमं प्रत्याह मदीया अंगुलयः त्वामभि-
षातुं प्रेरयन्तीति । तदुच्यते—स्वसारः अंगुलिनामैतत् सुष्ठु कर्मसु प्रेर्यन्ते क्विग्भिरिति स्वसा-
रः जामय एकस्मात्पाणेरुत्पन्नत्वात्परस्परं बन्धुभूताः उल्लयः कर्मार्थं निवसन्त्यः सर्वत्र गन्थ-
इत्यर्थः । तादृश्यांगुलयः महीयुवः त्वदभिषवं कामयमानाः सत्यः सूरं सुवीर्यं सोमे पीते वीर्यं
भवतीति शोभनवीर्यकारणं वा सर्वेषां कर्मणिप्रेरकं वा तादृशं पुतिं सर्वस्य स्थावरजंगमजा-
तस्य स्वामिनं यस्माद्देवार्थमिज्यते अतएव महान् देवेभ्यो दीयमानत्वेन महान्तं मंहनीयं वा इदं
ग्रहेणु स्पन्दमानं सोमं हिन्वन्ति प्रेरयन्ति । हिवर्धनगत्योः स्कादिः ॥ १ ॥

अथ द्वितीया—

पवमान रुचारुचा देवो देवेभ्यः परि । विश्वा वसून्धाविश ॥ २ ॥

पवमान । रुचाऽरुचा । देवः । देवेभ्यः ।

परि । विश्वा । वसूनि । आ । विश्वा ॥ २ ॥

हे पवमान दशापवित्रेण पूयमान यद्वा पुनान शुद्ध सोम रुचारुचा रुचदीप्तौ सर्वेण ते
जसा देवो दीप्यमानस्त्वं देवेभ्यः परि देवेभ्यः सकाशात् विश्वा व्याप्तानि सर्वाणि बहूनि वसू-

नि धनानि अस्माकमाविश प्रापय । यद्वा देवेभ्यस्त्वदर्थं सर्वाणि वसूनि निवासस्थानानि ग्रहादीनि आविश समन्तात्प्रविश ॥ २ ॥

अथ तृतीया—

आपवमानसुष्टुतिं वृष्टिं देवेभ्यो दुवः । इषे पवस्व संयतम् ॥ ३ ॥

अ । पवमान । सुष्टुतिम् । वृष्टिम् । देवेभ्यः ।

दुवः । इषे । पवस्व । समुहयतम् ॥ ३ ॥

हे पवमान पूयमान पुनान वा सोम सुष्टुतिं शोभनस्तुतियुक्तां वृष्टिं देवेभ्यः देवानां दुवः सुपांसुलुगिति चतुर्थ्यालुक् दुवस्ते परिचरणाय आपवस्व आगमय त्वं यथा मदीयया स्तुत्या वृष्टिर्भविष्यति तथा कुर्वित्यर्थः । किंच अस्माकमिषे अन्नार्थं च संयतं सम्यगस्मान् संगच्छन्तीं वृष्टिं कुरु । यद्वा दुवः परिचर्यामभिलक्ष्य क्रियमाणां सुष्टुतिं शोभनस्तुतिरूपां वृष्टिं बहुस्तुतिमित्यर्थः एतां देवेभ्यः प्रापय ॥ ३ ॥

अथ चतुर्थी—

वृषा ह्यसि भानुना द्युमन्तं त्वा ह्वामहे । पवमानस्त्वाध्यः ॥ ४ ॥

वृषा । हि । असि । भानुना । द्युमन्तम् ।

त्वा । ह्वामहे । पवमान । सुहोआध्यः ॥ ४ ॥

पवमान पूयमान वृषा अभिमतफलानां वर्षितासि हि भवसि खलु । तस्मात् हे पवमान पुनान वा सोम स्वाध्यः शोभनकर्माणः सुष्ठुध्यानवन्तो वा वयं भानुना रश्मिना द्युमन्तं दीप्तिमन्तं अतिशयेन तेजस्विनं इत्यर्थः स्तुतिमन्तं वा त्वा त्वां ह्वामहे यज्ञेषु आह्वयामहे ॥ ४ ॥

अथ पञ्चमी—

आपवस्व सुवीर्यमन्दमानः स्त्रायुध । इहोष्विन्दवागंहि ॥ ५ ॥ १ ॥

१ हे पवमान पूयमान सोम स्त्राध्यः सुकर्माणो वयं भानुना रश्मिना द्युमन्तं द्युतिमन्तं त्वा त्वां ह्वामहे आह्वयामः । हि यस्मात् त्वं वृषा कामानां वर्षयितासि ॥ इति पुस्तकान्तरे ।

आ । प॒व॒स्व । सु॒व॒ीर्य॑म् । म॒न्द॒मानः । सु॒ऽआ॒यु॒ध ।

इ॒हो इति॑ । सु । इ॒न्दो इति॑ । आ । ग॒हि ॥ ५ ॥ १ ॥

हे स्वायुध यज्ञे स्फ्यकपालादीनि दशआयुधानीत्यभिधीयन्ते शोभनानि तानि यस्य सतथोक्तः । यद्वा धनुरादीन्यायुधानि यस्य सः तादृश हे सोम त्वं मन्दमानः मोदमानः सन् यद्वा अन्तर्णीतण्यर्थः देवान् स्वयं मादयन् सुवीर्यं शोभनवीर्येभित् पुत्रादिकमस्माकं आपवस्व पवतिर्गत्यर्थः आपापय । किंच हे इन्दो ग्रहेषु चमसेषु च क्षरणशील सोम इहो इह उ पदद्वयं उदत्यवधारणे इहैवास्मदीये यज्ञे एव सुष्ठु आगहि आगच्छ ॥ ५ ॥

॥ इति सप्तमस्य द्वितीये प्रथमोवर्गः ॥ १ ॥

अथ षष्ठी—

य॒द॒द्भिः॑प॒रि॒षि॒च्यसे॑मृ॒ज्यमा॑नो॒गभ॑स्त्योः । द्रु॒णास॒धस्थं॑मश्रुषे ॥ ६ ॥

यत् । अ॒त॒द्भिः । प॒रि॒सि॒च्यसे॑ । मृ॒ज्यमा॑नः ।

गभ॑स्त्योः । द्रु॒णा । स॒धस्थं॑म् । अ॒श्रुषे॑ ॥ ६ ॥

हे सोम गभस्त्योर्बाहुनामैतत् गभसन्ति दीपयन्ति निर्मथन्त्याभ्यां अग्निमिति गभस्ती बाहू तयोर्मृज्यमानस्ताभ्यां शोध्यमानः सन् अद्भिः सोमसेचनार्थं चतुर्विधां आपस्ताभिर्वसतीवरीभिरेकधनाभिश्च यद्यदा परिषिच्यसे परितः सिच्यमानो भवसि । तदानीं द्रुणा द्रुममयेन परिप्लवेन पात्रेण गृह्यमाणः सन् सधस्थं सहतिष्ठेत्यत्रेति सधस्थं स्थानं ग्रहचमसादिकं अश्रुषे प्राश्रोषि ॥ ६ ॥

अथ सप्तमी—

प्र॒सोमा॑य॒व्यश्व॑वत्प॒र्वमा॑नायगाय॒त । म॒हेस॒हस्रं॑चक्षसे ॥ ७ ॥

प्र । सोमा॑य । व्य॒श्व॒वत् । प॒र्वमा॑नाय ।

गा॒य॒त । म॒हे । स॒हस्रं॑चक्षसे ॥ ७ ॥

हे स्तोतारः पर्वमानाय दशापवित्रेण पूयमानाय पुनानाय वा सोमाय प्रगायत मकर्षेण सामगुनं कुरुत अभिष्टुत वा । कथमिव व्यश्ववत् यथापूर्वं व्यश्वोनामऋषिः सोममगासीत्

तद्वत् यूयमपि । कीदृशाय महे महते देवेभ्यः स्वीयंक्रियमाणत्वेन गुणादिभिर्वा महत्त्वयु-
क्तय सहस्रचक्षसे प्रयोगबाहुल्यापेक्षमेतद्वचनं सहस्रसंख्याकस्तोत्रयुक्तय यद्वा नानाविधै-
र्देवैरनेकधाद्रष्टव्याय सोमायेति ॥ ७ ॥

अथाष्टमी—

यस्यवर्णमधुश्रुतंहरिंहिन्वन्त्यद्रिभिः । इन्दुमिन्द्रायपीतये ॥ ८ ॥

यस्य । वर्णम् । मधुश्रुतम् । हरिम् । हिन्वन्ति ।

अद्रिः । इन्दुम् । इन्द्राय । पीतये ॥ ८ ॥

हे अध्वर्यादयः वर्णं शत्रूणां वारकं येन असौ पीयते तेन मत्तेन शत्रवः संप्रहार्यन्तइ-
ति शत्रुनिवारणसमर्थं मधुश्रुतं मधुररसस्य च्यावयितारं हरिं हरितवर्णं इन्दुं इन्धरेतद्रूपमत्रे-
ष्यते सर्वतोदीप्यमानं । उन्दीक्रेदनइत्यस्माद्वा । अभिषवानंतरं पात्रेषु क्षरणशीलं यस्य सोमस्य
तव कारणमंशुं अद्रिभिर्हिन्वन्ति प्रेरयन्ति अभिषुण्वन्तीत्यर्थः । इन्द्राय पीतये इन्द्रस्य पानाय
तदर्थमित्यर्थः ॥ ८ ॥

अथ नवमी—

तस्यतेवाजिनोवयंविश्वाधनानिजिग्युषः । सखित्वमावृणीमहे ॥ ९ ॥

तस्य । ते । वाजिनः । वयम् । विश्वा । धनानि ।

जिग्युषः । सखित्वम् । आ । वृणीमहे ॥ ९ ॥

हे सोम वाजिनः संभृतहविष्कावयं विश्वा विश्वानि सर्वाणि व्याप्तानि वा शत्रुधनानि
जिग्युषः जितधत्तस्तस्य पूर्वोक्तलक्षणस्य प्रसिद्धस्य वा ते तव सखित्वं स्तुत्यस्तोतृलक्षणं सख्यं
आवृणीमहे संभजामहे अस्मभ्यं धनं देहीति संभजनं कुर्मइत्यर्थः । जिग्युषः जिजये लटि कृ-
सौ वस्तेकाजादिति नियमादिदृष्टावः सन्लिटोर्जेरित्यभ्यासादुत्तरस्य कवर्गादेशः जसिपरतो-
वसोःसंप्रसारणं कसुप्रत्ययस्वरः ॥ ९ ॥

अथ दशमी—

वृषापवस्त्रधारयामरुत्वंचमत्सरः । विश्वादधानुओजसा ॥ १० ॥ २ ॥

वृषा । पवस्व । धारया । मरुत्वते । च । मत्सरः ।

विश्वा । दधानः । ओजसा ॥ १० ॥ २ ॥

हे सोम त्वं वृषा स्तोतृणामभिमतफलस्य वर्षकः सन् धारया त्वदीयया पवस्व द्रोणक-
लशमागच्छ । पवतिर्गतिकर्मा आगतस्त्वं यदा अस्माभिरिन्द्राय दीयसे तदा मरुत्वते सहाया-
मरुतोयस्यसन्ति तस्मै इन्द्राय मत्सरोमदकरश्च भव । कीदृशः विश्वा विश्वानि सर्वाणि ।
व्याप्तानि वा धनानि ओजसा आत्मीयेन बलेन युक्तः सन् स्तोतृभ्यस्तानि दधानः प्रयच्छन् त्वं
मादयिता भवेति समन्वयः ॥ १० ॥

॥ इति सप्तमस्य द्वितीये द्वितीयोवर्गः ॥ २ ॥

• अथैकादशी—

तत्त्वाधर्तारमोण्योऽः पवमानस्वदृशम् । हिन्वेवाजेषुवाजिनम् ॥ ११ ॥

तम् । त्वा । धर्तारम् । ओण्योः । पवमान ।

स्वः दृशम् । हिन्वे । वाजेषु । वाजिनम् ॥ ११ ॥

हे पवमान पूयमान पुनान वा हे सोम ओण्योः । द्यावापृथिवीनामैतत् । तयोर्धर्तारं धा-
रकं अतएव स्वदृशं स्वर्गस्य सूर्यस्य वा द्रष्टारं सर्वैर्देवैर्द्रष्टव्यं वाजिनं बलवन्तं पूर्वोक्तगुणसिद्धं
त्वा त्वां वाजेषु संग्रामेषु हिन्वे प्रेरयामि । यद्वा वाजेषु अन्नेषु विषयेषु हिनोमि अन्नादिकं प्र-
यच्छेत्यर्थः ॥ ११ ॥

अथ द्वादशी—

अयाचित्तोविपानयाहरिः पवस्वधारया । युजंवाजेषुचोदय ॥ १२ ॥

अया । चित्तः । विपा । अनया । हरिः । पवस्व ।

धारया । युजम् । वाजेषु । चोदय ॥ १२ ॥

हे पवमान अया अयपयगतौ कर्मार्थमितस्ततो गच्छन्तीभिरनया विपा विपप्रेरणे । इ-
वीषि अग्नौ प्रेरयन्तीति विपौ गुलयः एकवचनं छान्दसं प्रत्येकविवक्षया वा । एताभिर्मदीयाभि-
रंगुलिभिश्चित्तो ज्ञातः निर्गतोभिषुतोहरिर्हरितवर्णस्त्वं धारया सन्ततया पवस्व द्रोणकशं ग्रहां-

श्रागच्छ त्वं । किंच युजं सखायमिन्द्रं वाजेषु संग्रामेषु चोदय प्रेरय । यदा अस्माभिरिन्द्रार्थं सोमोदीयते तदा तत्पानेन हृष्टः सन् शत्रून् हन्तीत्यर्थः ॥ १२ ॥

अथ त्रयोदशी—

आन॑न्द्दोम॒हीमि॑षं॒पव॑स्ववि॒श्वदर्श॑तः । अ॒स्मभ्य॑सोमगा॒तुवि॑त् ॥ १३ ॥

आ । नः । इ॒न्द्रो इति॑ । म॒हीम् । इ॒षम् । प॒वस्व ।

वि॒श्वदर्श॑तः । अ॒स्मभ्य॑म् । सो॒म । गा॒तुवि॑त् ॥ १३ ॥

हे इन्द्रो क्षरणशील दीपनशील हे सोम विश्वदर्शतः विश्वैः सर्वैः दर्शनीयः यद्वा विश्वं सर्वं वस्तुजातं दृश्यते ज्ञाप्यतेनेनेति सविश्वस्य प्रकाशक इत्यर्थः । तादृशस्त्वं महीमिषं महत्प्रभूतमन्नं नोस्मभ्यमापवस्व आगमय प्रयच्छेत्यर्थः । किंच हे सोमाभिषूयमाण पवमान अस्मभ्यं गातुवित् स्वर्गमार्गस्य लभयिता ज्ञापयिता भव ॥ १३ ॥

अथ चतुर्दशी—

आ॒क॒लशा॑अ॒नूष॑ते॒न्द्रोधा॑राभि॒रोज॑सा । ए॒न्द्रस्य॑पी॒तये॑वि॒श ॥ १४ ॥

आ । क॒लशाः । अ॒नूष॑त् । इ॒न्द्रो इति॑ । धा॒राभिः॑ ।

ओज॑सा । आ । इ॒न्द्रस्य॑ । पी॒तये॑ । वि॒श ॥ १४ ॥

हे इन्द्रो क्षरणशील सोम ओजसा बलेन युक्तस्य तव धाराभिर्निरन्तराभिः सहिताः कलशाः प्रयोगबाहुल्यापेक्षमेतद्बहुवचनं । द्रोणकलशाः अनूषत स्तोतृभिराभिमुख्येन स्तूयन्ते । सोमाभिषवकालेहि ऋत्विजः स्तुवन्तिखलु । ततस्त्वमिन्द्रस्व पीतये पानाय आविश ग्रहांश्च मसांश्च प्रविश ॥ १४ ॥

अथ पञ्चदशी—

यस्य॑ते॒मद्यं॑र॒संती॑ब्र॒ह्मन्त्य॑द्रि॒भिः । स॒पव॑स्वाभिमा॒तिहा॑ ॥ १५ ॥ ३ ॥

यस्य॑ । ते । म॒द्यम् । र॒सम् । ती॒व्रम् । दु॒हन्ति॑ । अ॒द्रिभिः॑ ।

सः । प॒वस्व॑ । अ॒भिमा॒तिहा॑ ॥ १५ ॥ ३ ॥

हे सोम यस्य ते तव मयं मदकरं तीव्रं क्षिप्रं मदकारिणं रसं अद्रिभिर्ग्रावभिरध्वर्वादयो-
दुहन्ति अभिषुण्वन्ति । सतादृशस्त्वं अभिमातिहा अभितोमातिरभिमनं येषां ते शत्रवंः पापरूपा-
णां हन्ता सन् पवस्व सर्वतोगच्छ । येभिषुण्वन्ति ते पापरहिताः सुकृतिनो भवन्तीत्यर्थः ॥ १५ ॥

॥ इति सप्तमस्य द्वितीये तृतीयोवर्गः ॥ ३ ॥

अथ षोडशी—

राजा मेधाभिरीयते पवमानो मनावाधि । अन्तरिक्षेण यातवे ॥ १६ ॥

राजा । मेधाभिः । ईयते । पवमानः । मनौ ।

अधि । अन्तरिक्षेण । यातवे ॥ १६ ॥

मनौ मनुष्ये यागं कुर्वाणे सति । यद्वा मनावाधि मनुर्मन्तव्यो यज्ञः तस्मिन् पवमानः पूय-
मानः पुनानोवा राजा राजशब्देन सोमोभिधीयते । सोमं राजानमक्रीणन्नित्यादिषु दृष्टत्वात् ।
सराजा मेधाभिः स्तुतिभिः सह ईयते गच्छति । किमर्थं अन्तरिक्षेण आकाशमार्गेण द्रोणक-
लशं प्रति यातवे यातुं द्रोणाभिगमनकाले हि स्तोतृभिः स्तूयते खलु ॥ १६ ॥

अथ सप्तदशी—

आनं इन्द्रो शतग्विनं गवां पोषं स्वश्व्यम् । वह्ना भगन्ति मृतये ॥ १७ ॥

आ । नः । इन्द्रो इति । शतग्विनम् । गवां । पोषम् ।

सुष्टु अश्व्यम् । वह् । भगन्तिम् । मृतये ॥ १७ ॥

हे इन्द्रो पात्रेषु क्षरणशील दीपनशीलवा हे सोम शतग्विनं शतसहस्रसंख्याभिर्गोभिर्युक्तं
गवां पोषं गवादीनां पुष्टिवर्धनं स्वश्व्यं शोभनां श्वसंगसहितं भगन्तिं भगदन्तिं भजनीयधनदानं
च ऊतये रक्षणाय नोस्माकं आवह प्रापय गवादींश्च । तेषां च वृद्धिं प्रयच्छेत्यर्थः ॥ १७ ॥

अथाष्टदशी—

आनः सोमसहो जुवो रूपं नवर्चसे भर । सुष्वाणो देववीतये ॥ १८ ॥

अ । नः । सोम । सहः । जुवः । रूपम् । न ।

वर्चसे । भर । सुस्वानः । देववीतये ॥ १८ ॥

हे सोम देववीतये देवपानाय देवानां कामाय वा सुष्वाणः अभिषूयमाणः अभिषुतो वा भव । त्वं सहः शत्रुवभिभवन्समर्थं बलं जुवः । जुरितिगत्यर्थः शत्रून्प्रति शीघ्रगमनं च यद्वा सर्व-
तोगमनशीलं । किंच नेतिचार्थे । वर्चसे वर्चदीप्तौ दीप्त्यै सर्वत्र प्रकाशनाय रूपं च नोस्मभ्यं
आभराहर प्रयच्छ ॥ १८ ॥

अथैकोनविंशी—

अर्षासोमद्युमत्तमोभिद्रोणानिरोरुवत् । सीदञ्छ्येनोनयोनिमा ॥ १९ ॥

अर्ष । सोम । द्युमत्तमः । अग्नि । द्रोणानि ।

रोरुवत् । सीदन् । श्येनः । न । योनिम् । आ ॥ १९ ॥

हे सोम अभिषूयमाण पत्रमान द्युमत्तमः अतिशयेन दीप्तिमांस्त्वं द्रोणानि प्रयोगबाहु-
ल्यापेक्षमेतद्बहुवचनं द्रोणानभिलक्षीकृत्य रोरुवत् पुनःपुनर्भृशं वा शब्दं कुर्वन् अर्ष तानाग-
च्छ दशापवित्रमध्यान्निर्गतः सोमः अविच्छिन्नधारया द्रोणकलशे पतन् शब्दं करोति खलु ।
तत्रदृष्टान्तः—श्येनोन यथाआसीदन् सर्वतोगच्छन् श्येनः शंसनीयगतिः पक्षी योनिं स्वस्थानं
कुलायंपति भृशंशब्दायमानः सन् आगच्छति तद्वत् ॥ १९ ॥

अथ विंशी—

अप्साइन्द्रायवायवेवरुणायमरुद्भ्यः । सोमोअर्षतिविष्णवे ॥ २० ॥ ४ ॥

अप्साः । इन्द्राय । वायवे । वरुणाय ।

मरुद्भ्यः । सोमः । अर्षति । विष्णवे ॥ २० ॥ ४ ॥

अप्साः वसतीवरीनामधेयानामपां संभक्ता । वनषणसंभक्तौ जनसनेतिविट् विट्वनोरि-
त्यात्वं । तादृशः सोमः अर्षति द्रोणकलशमागच्छति । किमर्थं इन्द्राय सर्वदेवानां प्रथमएव
इन्द्रः सोमं पिबति तस्मात्पूर्वमेवाभिहितः तस्मै वायवे तत्सहायायच ऐन्द्रवायवे हि इन्द्रस्यान-
न्तरं वायुः सोमं पिबति तस्मात्तदनु वायुरुक्तः तस्मै च वरुणाय मरुद्भ्योमितं शब्दं कुर्वद्भ्यः ।
एतन्नामकेभ्योदेवेभ्यः विष्णवे सर्वजगद्भापिने विष्णवेच एतेषां पातुं सोमः सवतीत्यर्थः ॥ २० ॥

॥ इति सप्तमस्य द्वितीये चतुर्थोवर्गः ॥ ४ ॥

अथैकविंशी—

इ॒षमो॒काय॑नो॒दध॑दं॒स्मभ्य॑सोमवि॒श्वतः॑ । आप॑वस्वसह॒स्त्रिण॑म् ॥ २१ ॥

• इ॒षम् । 'तो॒काय॑ । नः । दध॑त् । अ॒स्मभ्य॑म् । सो॒म् ।

• वि॒श्वतः॑ । आ । प॒वस्व । स॒ह॒स्त्रिण॑म् ॥ २१ ॥

हे सोम त्वं नोस्माकं तोकाय पुत्राय इषमन्नं दधद्विदधत् प्रयच्छन् सहस्त्रिणं सहस्र-
संख्याकं धनं विश्वतः सर्वतोदिक्षु अस्मभ्यं वा पवस्व आप्रयच्छ अस्मभ्यं पुत्राय च अन्न-
धनादिकं प्रयच्छेत्यर्थः ॥ २१ ॥

• अथ द्वाविंशी—

येसोमा॑सःपरा॒वति॑येअ॒र्वाव॑ति॒सुन्वि॑रे । येवा॒दःश॑र्य॒णाव॑ति ॥ २२ ॥

ये । सोमा॑सः । प॒रा॒वति॑ । ये । अ॒र्वा॒वति॑ ।

सु॒न्वि॒रे । ये । वा । अ॒दः । श॒र्य॒णा॒वति॑ ॥ २२ ॥

एतदादिभ्यामृग्यामिन्द्रार्थं सर्वत्र सोमाभिषवोस्तीत्याह । ये सोमासः सोमाः परावति
विप्रकृष्टेतिदूरे देशे ये वा अर्वावति अन्तिके देशे इन्द्रार्थं सुन्विरे अभिषूयन्ते अभ्यषूयन्त । ये वा
शर्यणावति कुरुक्षेत्रस्य जघनार्थं शर्यणावत्संज्ञकं मधुरसयुकं सोमवत्सरोस्ति अदः अस्मि-
न्सरसि सुरसाः येसोमा इन्द्रायाभिषूयन्ते तेस्माकमभिषतफलं प्रयच्छन्तु । इतिवक्ष्यमाणेन
संबन्धः ॥ २२ ॥

अथ त्रयोविंशी—

यआ॒र्जीके॑षु॒कृत्व॑सु॒येम॑ध्ये॒प॒स्त्या॑नाम् । येवा॒जने॑षु॒प॒ञ्च॑सु ॥ २३ ॥

ये । आ॒र्जीके॑षु । कृ॒त्व॑सु । ये । म॒ध्ये । प॒स्त्या॑नाम् ।

ये । वा । जने॑षु । प॒ञ्च॑सु ॥ २३ ॥

येवा सोमा आर्जीकेषु ऋजीकानामदूरभवाः आर्जीकादेशाः तेषु तथा कृत्वसु कृत्वा-
नइति देशाभिधानं तेषु कर्मवत्सु देशेषु किंच पस्त्यानां सरस्वत्यादीनां नदीनां मध्ये समीपे च

ये सोमाः अभिषूयन्ते । ऋषयोवैसरस्वत्यांसत्रमासतेत्यादिषु नदीतरे यज्ञकरणस्य श्रवणात् । किञ्च जनेषु पंचसु निषादपंचमाश्रत्वारोवर्णाः पंचजनाः तेषुच येवा सोमा अभिषुतास्तेसोमाः अस्माकमभिमतं प्रयच्छन्वित्युत्तरेणान्वयः ॥ २३ ॥

अथ चतुर्विंशी—

तेनोवृष्टिर्दिवस्परिपवन्तामासुवीर्यम् । सुवानादेवासइन्दवः ॥ २४ ॥

ते । नः । वृष्टिम् । दिवः । परि । पवन्ताम् । आ ।

सुवीर्यम् । सुवानाः । देवासः । इन्दवः ॥ २४ ॥

सुवानास्तत्र चाभिषूयमाणा देवासः देवाः दीपनशीलाः स्तुत्यावा इन्दवः ग्रहेषु चमसेषुच क्षरन्तः तेसोमाः नोस्माकं दिवस्परि । परिशब्दः पंचमीद्योतकः । अन्तरिक्षादादित्याद्वा वृष्टिं । अग्नौ प्रास्ताहुतिः सम्यगादित्यमुपतिष्ठते । आदित्याज्जायतेवृष्टिरिति वृष्टिकारणत्वात् । किञ्च सुवीर्यं शोभनवीर्योपेतं पुत्रं च धनादिकं वा आपवन्तां प्रापयन्तु । यजमानः सोमेनाभिमतफला-
नि प्राप्नोति खलु ॥ २४ ॥

अथ पंचविंशी—

पवतेहर्यतोहरिर्गृणानोजमदग्निना । हिन्वानोगोरधित्वचि ॥ २५ ॥ ५ ॥

पवते । हर्यतः । हरिः । गृणानः । जमत्तु अग्निना ।

हिन्वानः । गोः । अधि । त्वचि ॥ २५ ॥ ५ ॥

हर्यतः देवान् कामयमानोहरिर्हरितवर्णः किञ्च गोस्त्वच्यधि आनडुहे चर्मणि हिन्वानः प्रेर्यमाणः ससोमः जमदग्निना मंत्रद्रष्टा ऋषिणा गृणानः स्तूयमानः सन् पवते दशापवित्रेण पूतो-
भवति यद्वा पात्राण्यभिगच्छति ॥ २५ ॥

॥ इति सप्तमस्य द्वितीये पंचमोवर्गः ॥ ५ ॥

अथ षड्विंशी—

प्रशुक्रासोवयो जुवोहिन्वानासोनसप्तयः । श्रीणानाअप्सुमृजत ॥ २६ ॥

प्र । शुक्रासः । वयःऽजुवः । हिन्वानासः । न ।

सप्तयः । श्रीणानाः । अप्सु । मृजत ॥ २६ ॥

. शुक्रासः शुक्रा दीप्यमाना वयोजुवः अन्नंपेरयन्तः यद्यदपेक्ष्य देवेभ्यः सोमं प्रयच्छन्ति तत्तदपेक्षितं सोमोददाति । ते सोमाः श्रीणानाः दधिक्षीरादिभिः श्रीयमाणाः सन्तः अप्सु वसन्तीवरीष्वेकधनासु च । मृजत ऋत्विग्भिः प्रमृज्यन्ते शोध्यन्ते । तत्र दृष्टान्तः—हिन्वानासोन सप्तयः अश्वेनामैतत् । यथाश्वाः हिन्वानासो हिन्वानाः सादिभिः प्रेर्यमाणाः सन्तः अप्सु तैरेव प्रशोधिता भवन्ति तद्वत् ॥ २६ ॥

अथ सप्तविंशी—

तत्वांसुतेष्वाभुवौ हिन्विरे देवतातये । सपवस्वाननयारुचा ॥ २७ ॥

तम् । त्वा । सुतेषु । आऽभुवः । हिन्विरे ।

देवतातये । सः । पवस्व । अनया । रुचा ॥ २७ ॥

अथ प्रत्यक्षस्तुतिः हे सोम आभुवः कर्मकरणार्थं समन्तान्द्रवन्तीति आभुवः ऋत्विजः ते सुतेषु सुतः अभिषुतः सोमः तद्वत्सु यज्ञेषु देवतातये । सर्वदेवात्तातिलिति स्वार्थिकस्तातिल् । इन्द्रादिदेवेभ्यः तं तादृशं प्रसिद्धं त्वा त्वां हिन्विरे ग्रावभिः प्रेरयन्ति अभिषुण्वन्तीत्यर्थः । ततः सः अभिषुतः सत्त्वं अनया रुचा दीप्यमानधारया द्रोणकलशं प्रति पवस्वं आगच्छ । पवतिर्गतिकर्मा । यद्वा अनया मदीयया रुचा स्तुत्या सह कलशमागच्छ । कलशाभिगमनकाले हि सोमं स्तुवन्ति ॥ २७ ॥

अथाष्टाविंशी—

आतेदक्षमयोभुवंवह्निमद्यावृणीमहे । पान्तमापुरुस्पृहम् ॥ २८ ॥

आ । ते । दक्षम् । मयःऽभुवम् । वह्निम् । अद्य ।

वृणीमहे । पान्तम् । आ । पुरुस्पृहम् ॥ २८ ॥

हे सोम यष्टारो वयं ते तव स्वभूतं दक्षं बलमद्यास्मिन्यागदिने आभिमुख्येन आवृणीमहे संभजामहे । कीदृशं मयोभुवं सुखस्य भावुकं वह्निं वनादीनां प्रापकं पान्तं शत्रुभ्योरक्षकं पुरुस्पृहं बहुभिः स्पृहणीयं काम्यमानं बलमिति ॥ २८ ॥

अथैकोनविंशी-

आमन्द्रमावरेण्यमाविप्रमामनीषिणम् । पान्तमापुरुस्पृहम् ॥ २९ ॥

आ । मन्द्रम् । आ । वरेण्यम् । आ । विप्रम् । आ ।

मनीषिणम् । पान्तम् । आ । पुरुस्पृहम् ॥ २९ ॥

हे स्तेष मन्द्रं मदकरं स्तुत्यंवा त्वामावृणीमहे वरेण्यं सर्वैर्वरेणीयं संभजनीयं च । किंच विप्रं मेधाविनं त्वां तथा मनीषिणं मनसईषा मनीषा तद्वन्तं स्तुतिमन्तंवा त्वामावृणीमहे । प्रत्येकं विशेषणापेक्षया आइत्युपसर्गः कृतः । किंच पान्तं सर्वेषां रक्षकं पुरुस्पृहं बहुभिः स्पृहणीयं च त्वां संभजामहे ॥ २९ ॥

अथ विंशी-

आरयिमासुचेतुनमासुक्रतोतनूष्व । पान्तमापुरुस्पृहम् ॥ ३० ॥ ६ ॥

आ । रयिम् । आ । सुचेतुनम् । आ । सुक्रतो इति

सुक्रतो । तनूषु । आ । पान्तम् । आ । पुरुस्पृहम् ॥ ३० ॥ ६ ॥

हे सुक्रतो शोभनयज्ञ सोम त्वदीयं रयिं धनं वयमावृणीमहे । किंच सुचेतुनं चित्तीसंज्ञाने । भावे औणादिकउननप्रत्ययः । सुज्ञानं च तनूषु अस्मत्पुत्रेषु च धनं सुज्ञानं च त्वमाविधेहि । यद्वा पुत्रार्थं वयमावृणीमहे । तथा पान्तं सर्वस्य रक्षकं पुरुस्पृहं बहुभिर्यष्टभिः काम्यमानं त्वां संभजामहे ॥ ३० ॥

॥ इति सप्तमस्य द्वितीये षष्ठोवर्गः ॥ ६ ॥

पवस्वेति विंशद्वचं षष्ठं सूक्तं । अत्रानुक्रम्यते—पवस्व शतंवैखानसाः अष्टादश्यनुष्टुप् परास्तिस्त्राग्नेय्यइति । शतसंख्याका वैखानसाख्याः संहताः कपयः त्वंसोमसरइत्येषानुष्टुप् शिष्टागायत्र्यः अग्नआयूंष्याद्याः तिस्रः पवमानविशिष्टाग्निदेवताकाः अन्यासां पवमानः सोमो देवता गतः सूक्तविनियोगः ।

तत्र प्रथमा-

पवस्वविश्वचर्षणेभिविश्वानिकाव्या । सखासखिभ्यईड्यः ॥ १ ॥

पवंस्य । विश्वश्चर्षणे । अग्नि । विश्वानि ।

काव्या । सर्वा । सर्विभ्यः । ईड्यः ॥ १ ॥

हे विश्वचर्षणे सर्वव्यापित्वेन सर्वस्य दृष्टः हे सोम सखा स्तुत्यः स्तोतृयष्टृत्वलक्षणेन संबन्धेन सखिभूतस्त्वं ईड्यः स्तोतव्यः सन् सखिभ्यः हविःप्रदानेनोपकारकत्वान्मित्रभूतेभ्योऽस्मभ्यं विश्वानि सर्वाणि काव्या कवेः कर्माणि काव्यानि । ब्राह्मणादित्वात् ष्यञ् । सर्वाणि स्तोत्राण्यभिलक्षीकृत्य पवस्वागच्छ ॥ १ ॥

अथ द्वितीया—

ताभ्यां विश्वस्य राजसिन्धो पवमान धामनी । प्रतीची सोम तस्थतुः ॥ २ ॥

ताभ्याम् । विश्वस्य । राजसि । ये इति । पवमान ।

धामनी इति । प्रतीची इति । सोम । तस्थतुः ॥ २ ॥

हे पवमान दशापवित्रेण पूयमानपुनान वा हे सोम ये धामनी पूर्वपक्षापरपक्षयोर्लतारूपस्य सोमस्य तव एकैकपर्णवृद्धिहासाभ्यां तव स्वभूतौ पूर्वादिपक्षौ । यद्वा ये धामनी नामनी अंशुसोमात्मके अपि प्रतीची त्वदभिमुखं गच्छन्तौ गच्छतीवा पक्षौ नामनी तस्थतुः उपजग्मतुः । ताभ्यां त्वं विश्वस्य सर्वस्य लोकस्य राजसि स्वामी भवसि । पूर्वादिपक्षाभ्यां सर्वलोकस्योपनायकत्वान्नस्य स्वामी भवसि । पृथिव्यां अंशुनाम्नां मनुष्याणां सर्वेषां अभीप्सितदानेन तस्य लोकस्य द्युलोके देवेभ्यः स्वसुधामयकलादानेन तेषां प्रीणयिता भवति । देवाः खलु सोमस्य एकैकवृद्धिहासाभ्यां कलाः पिबन्ति ॥ २ ॥

अथ तृतीया—

परिधामानि यानि ते त्वं सोमासि विश्वतः । पवमान ऋतुभिः कवे ॥ ३ ॥

परि । धामानि । यानि । ते । त्वम् । सोम । असि ।

विश्वतः । पवमान । ऋतुभिः । कवे ॥ ३ ॥

हे सोम यस्मात्ते त्वदीयानि धामानि तेजांसि परितो वर्तते । अतएव हे पवमान पूयमान हे कवे क्रान्तकर्मन् हे सोम त्वष्टुभिः वसन्तादिकालविशेषैः सह विश्वतः सर्वतोऽसि भवसि ।

अहोरात्रौ यत्रयत्र व्याप्तौ तत्रतत्र वसन्तादिकालोपाधिकः सोमस्तिष्ठति तयोस्तदधीनत्वादि-
त्यर्थः ॥ ३ ॥

अथ चतुर्थी—

पवस्वजनयन्निषोभिविश्वानिवाय्या । सर्वासखिभ्यउतये ॥ ४ ॥

पवस्व । जनयन् । इषः । अग्नि । विश्वानि ।

वाय्या । सर्वा । सखिभ्यः । उतये ॥ ४ ॥

हे सोम सर्वा सखिभूतस्त्वं विश्वानि सर्वाणि वाय्या वरणीयानि अस्मद्गतानि स्तोत्रा-
ण्यभिलक्षीकृत्य सखिभ्योस्मभ्यं उतये रक्षणाय जीवनाय इषोन्नानि जनयन् प्रयच्छन् पव-
स्वागच्छ । पवतिर्गतिकर्मा ॥ ४ ॥

अथ पंचमी—

तवशुक्रासोअर्चयोदिवस्पृष्ठेवितन्वते । पवित्रंसोमधामग्निः ॥ ५ ॥ ७ ॥

तव । शुक्रासः । अर्चयः । दिवः । पृष्ठे । वि ।

तन्वते । पवित्रम् । सोम । धामग्निः ॥ ५ ॥ ७ ॥

हे सोम शुक्रासः सर्ववज्ज्वलनशीलाः धामभिस्तेजोभिः सहितस्य तव स्वभूता अर्चयः
अर्चनीया रश्मयः दिवः द्योतमानस्यादित्यस्य द्युलोकस्यवा पृष्ठे अधरभागे पृथिव्यामित्य-
र्थः । पवित्रं पवमानसाधनमुदकं वितन्वते विशेषेण तन्वन्ति विस्तारयन्ति सर्वत्रकुर्वन्ती-
त्यर्थः ॥ ५ ॥

॥ इति सप्तमस्य द्वितीये सप्तमोवर्गः ॥ ७ ॥

अथ षष्ठी—

तवेमेसप्तसिन्धवःप्रशिषंसोमसिस्त्रने । तुभ्यंधावन्तिधेनवः ॥ ६ ॥

तव । इमे । सप्त । सिन्धवः । प्रशिषम् । सोम ।

सिस्त्रते । तुभ्यम् । धावन्ति । धेनवः ॥ ६ ॥

वृष्टिकर्तृत्वप्रसंगादाह हे सोम इमे इमास्त्वयासृष्टाः सप्त सप्तसंख्याकाः सिन्धवः स्य-
न्दमाना गंगाद्यानद्यः यद्वा सप्त सर्पणशीलानद्यः तव प्रशिषं प्रशासनमाज्ञामभिसिष्यते अनुसर-
न्ति त्वदाज्ञामनुसृत्य समुद्रं गच्छन्तीत्यर्थः । किंच धेनवः नवप्रसूतिकाः देवानां हविःप्रदानेन
प्रीणयिष्योगावः तुभ्यं त्वदर्थमेव आशिरं प्रयच्छामइति धावन्ति आगच्छन्ति ॥ ६ ॥

अथ सप्तमी—

प्रसोमयाहिधारयासुतइन्द्रायमत्सरः । दधानोअक्षितिश्रवः ॥ ७॥

प्र । सोम । याहि । धारया । सुतः । इन्द्राय ।

मत्सरः । दधानः । अक्षिति । श्रवः ॥ ७ ॥

हे सोम अभिषूयमाण देव मत्सरः इन्द्रस्य मदकरस्त्वं सुतोस्माभिरभिषुतः सन् इन्द्राय
इन्द्रार्थं दशापवित्रान्निर्गतया सन्ततया त्वदीयया धारया द्रोणकलशं प्रयाहि प्रकर्षेण प्रामुहि ।
यद्वा हे सोम सुतोभिषुतस्त्वं इन्द्राय मत्सरः मादयितृमः सन् धारया अग्नौ स्वाहाकारेण पात्रा-
त्पतन्त्या धारया सह त्वमिन्द्रमुपयाहि । कीदृशः अक्षिति अक्षीणं श्रवः । श्रवइत्यन्नाम ।
दधानोस्मभ्यं प्रयच्छन् प्रयाहीति ॥ ७ ॥

अथाष्टमी—

समुत्वाधीभिरस्वरन्हिन्वतीःसप्तजामयः । विप्रमाजाविवस्वतः ॥ ८ ॥

सम् । ऊम् इति । त्वा । धीभिः । अस्वरन् । हिन्वतीः ।

सप्त । जामयः । विप्रम् । आज्ञा । विवस्वतः ॥ ८ ॥

हे सोम हिन्वतीः लिंगव्यत्ययः हिन्वन्तः स्तुतीः प्रेरयन्तः सप्त सप्तसंख्याका जामयः
एकस्मिन्यज्ञे कर्मकरणेन परस्परं बन्धुभूता होतृप्रभृतयः सप्तहोत्रकाः विवस्वतः देवानां हविः
प्रदानेन परिचरणवतोयजमानस्य आज्ञा आजौ अजन्ति गच्छन्ति ऋत्विजोत्रेति आजिर्यज्ञः
तस्मिन् विप्रं मेधाविनं पवमानं त्वा त्वामेव धीभिः स्तुतिभिः समस्वरन् अशब्दयन् अस्तुवन् ।
यद्वा हिन्वतीः गच्छन्त्यः सप्तजामयोगंगाद्याः सप्तनद्यः धीभिर्वर्णलोपश्छान्दसः धीतिभिरंगु-
लिभिर्विप्रं त्वां समस्वरन् प्रेरयन्ति वसतीवरीभिरेकधनाभिश्च परिशोधनार्थं प्रेरयन्तीति ॥ ८ ॥

अथ नवमी—

मृजन्तित्वा॒सम॒ग्रुवो॒व्यैजी॒रावधि॒ष्वणि॑ । रे॒भोयद॒ज्यसे॒दने॑ ॥ ९ ॥

मृजन्ति । त्वा । सम । अग्रुवः । अव्यै । जीरौ ।

अधि । स्वनि । रेभः । यत् । अज्यसे । वने ॥ ९ ॥

हे सोम अग्रुवः अंगुलिनामैतत् अजन्ति प्रक्षिपन्ति हवींष्यग्नाविति । यद्वा अगेर्गत्य-
र्थस्य कर्मकरणार्थं इतस्ततो गच्छन्तीति । अग्रुवोऽंगुलयोस्मदीया जीरौ पापानामभिभावके क्षि-
प्रं कृते वा स्वनि अधि अधिकं शब्दायमाने अव्ये अविवालेन कृते पवित्रे त्वा त्वां सदा संमृ-
जन्ति सम्यक् शोधयन्ति । यद्यदा रेभो रेभुशब्दे उदकमध्ये प्रक्षेपेण शब्दायमानस्त्वं वने वन-
नीये वसतीवर्याख्ये उदके अज्यसे अक्तः सितोभवसि तदा मृजन्तीत्यन्वयः ॥ ९ ॥

अथ दशमी—

पव॑मानस्य ते कवे॒वाजि॒न्सर्गा॑ असृक्षत । अर्व॑न्तो न श्र॒वस्य॑वः ॥ १० ॥ ८ ॥

पवमानस्य । ते । कवे । वाजिन् । सर्गाः ।

असृक्षत । अर्वन्तः । न । श्रवस्यवः ॥ १० ॥ ८ ॥

मार्जनप्रसंगमाह हे कवे कान्तप्रज्ञ हे वाजिञ्जवन् सोम पवमानस्य दशापवित्रेण पूय-
मानस्य ते तव सर्गाः सृज्यन्त इति सर्गाः धागः । कीदृशाः श्रवस्यवः छन्दसि परेच्छायां क्यच् ।
षष्ठूणामञ्जं कामयमानास्वदीयाधाराः असृक्षत सृजन्ति निर्गच्छन्तीत्यर्थः । तत्र दृष्टान्तः—अर्व-
न्तो न यथा अश्वाः मन्दुरातो निर्गच्छन्ति तद्वत् पवित्रा न्निसरन्तीत्यर्थः । प्रयोगापेक्षं चात्र धारा-
बहुल्यम् ॥ १० ॥

॥ इति सप्तमस्य द्वितीये अष्टमोवर्गः ॥ ८ ॥

अथैकादशी—

अच्छा॑कोशं म॒धुश्रु॒तमसृ॑ग्रं वारै॑ अ॒व्यये॑ । अवा॑वशन्त॒धीत॑यः ॥ ११ ॥

अच्छ । कोशम् । मधुश्रुतम् । असृग्रम् ।

वारै । अव्यये । अवावशन्त । धीतयः ॥ ११ ॥

धारानिर्गमनप्रसंगादभिधीयते मधुश्रुतं मधुरसस्य च्यावयितारं क्षारयितारं कोशं द्रोण-
कलशं अच्छ अभिलक्ष्य अव्यये अविमये अविस्वभूते वा वारे वाले दशापवित्रे असृग्रं सोमा
ऋत्विग्भिः सृज्यन्ते । सृजेः कर्मणि तिङांतिङोभवन्तीति शेरमादेशः । किंच धीतयः अंगुलिनामै-
तत् धमन्ति पिवन्ति आभिरिति अस्मदीयाअंगुलयः अवावशन्त तान् सोमान् पुनःपुनः मा-
र्जनार्थं कामयन्ते ॥ ११ ॥

अथ द्वादशी—

अच्छासमुद्रमिन्द्वोस्तंगावोनधेनवः । अगमन्तृतस्ययोनिमा ॥ १२ ॥

अच्छ । समुद्रम् । इन्द्वः । अस्तम् । गावः । न ।

धेनवः । अगमन् । ऋतस्य । योनिम् । आ ॥ १२ ॥

इन्दवः क्षरन्तः सोमाः समुद्रं सोमानामेकत्रैव संगमनस्थानं द्रोणकलशमभिगच्छन्ति ।
तत्रदृष्टान्तः—धेनवः पयःप्रदानेन जनानां प्रीणयिष्योन्वधेनवप्रसूतिकागावः अस्तं गृहं यथाभिग-
च्छन्ति तद्वत् । किंच ते सोमाः ऋतस्य सत्यभूतस्य यज्ञस्य योनिं स्थानमागमन् आभिमुख्येन
गच्छन्ति । गमेलुङि सिचोलुकि उपधालोपः ॥ १२ ॥

अथ त्रयोदशी—

प्रणइन्दोमहेरणआपांअर्षन्तिसिन्धवः । यद्गोभिर्वासयिष्यसे ॥ १३ ॥

प्र । नः । इन्दो इति । महे । रणे । आपः । अर्षन्ति ।

सिन्धवः । यत् । गोभिः । वासयिष्यसे ॥ १३ ॥

हे इन्दो क्षरन् सोम नोस्माकं स्वभूताय रणे रणाय रणन्ति स्तुवन्ति देवानत्रेति रणोय-
ज्ञः । अधिकरणे अप ऊर्ध्वइति नभवति सर्वविधीनां छन्दसि विकल्पितत्वात् । महे महते रणाय
यज्ञाय तद्वर्थे सिन्धवः स्यन्दमाना आपः दसतीवर्याख्याः सोमसेकार्थं अर्षन्ति प्रगच्छन्ति ।
यद्यदा त्वं गोभिः गव्यैः दधिक्षीरादिभिः वासयिष्यसे आच्छाद्यसे मिश्रितोभवसि तदा आ-
पोगच्छन्तीति ॥ १३ ॥

अथ चतुर्दशी—

अस्यतेसख्येवयमियक्षन्तस्त्वोतयः । इन्दोसखित्वमुश्मसि ॥ १४ ॥

अस्य । ते । सख्ये । वयम् । इयक्षन्तः । त्वाऽऊतयः ।

इन्दो इति । सखित्वम् । उश्मसि ॥ १४ ॥

हे इन्दो पवमान इयक्षन्तो यष्टुमिच्छन्तो पूजयितुमिच्छन्तो वा अस्य प्रसिद्धस्य ते तव सख्ये सखिकर्मणि स्थितावयं त्वोतयः त्वदायत्तरक्षणाः सन्तः सखित्वं सखिभावमेव उश्मसि उश्मः कामयामहे ॥ १४ ॥

अथ पंचदशी—

आपवस्वगविष्टयेमहेसोमनृचक्षसे । इन्द्रस्यजठरेविश ॥ १५ ॥ ९ ॥

आ । पवस्व । गोऽईष्टये । महे । सोम । नृचक्षसे ।

आ । इन्द्रस्य । जठरे । विश ॥ १५ ॥ ९ ॥

हे सोम पवमान गविष्टये अंगिरसां गवामन्वेष्टे महे महते नृचक्षसे नृणां मनुष्याणां द्रष्टे कर्मगतेषां फलं पश्यते वा इन्द्राय आपवस्व पात्रेषु दशापवित्रेण पूतो भव । किंच इन्द्रस्य जठरे उदरे उदरभूते द्रोणकलशे वा आविश प्रविश ॥ १५ ॥

॥ इति सप्तमस्य द्वितीये नवमोवर्गः ॥ ९ ॥

अथ षोडशी—

महोअसिसोमज्येष्ठउग्राणामिन्द्रओजिष्ठः । युध्वासञ्छश्वजिगेथ ॥ १६ ॥

महान् । असि । सोम । ज्येष्ठः । उग्राणाम् । इन्दो इति ।

ओजिष्ठः । युध्वा । सन् । शश्वत् । जिगेथ ॥ १६ ॥

हे सोम त्वं महानसि यतस्त्वं देवानां प्रीणयितासि खलु त्वं ज्येष्ठः प्रशस्यतमोभवसि । किंच हे इन्दो पवमान त्वमुग्राणामुद्रूणबलानामपि ओजस्वितमोभवसि त्वं युध्वासन् शत्रूभिः सह युद्धं कुर्वन् एव शश्वत् सर्वदा जिगेथ तान् तेषां धनानिच जितवानसि । जिजये थलि सन्लिटोर्जेरिति अफ्यासादुत्तरस्य कवर्गदेशः ॥ १६ ॥

अथ सप्तदशी—

यउग्रेभ्यश्चिदोजीयाञ्छूरेभ्यश्चिच्छूरतरः ।
भूरिदाभ्यश्चिन्मंहीयान् ॥ १७ ॥

यः । उग्रेभ्यः । चित् । ओजीयान् । शूरेभ्यः । चित् ।
शूरतरः । भूरिदाभ्यः । चित् । मंहीयान् ॥ १७ ॥

यः सोमः उग्रेभ्यश्चित् उदूर्णेभ्योबलवद्भ्योपि ओजीयान् ओजस्वितमः । किंच यः शूरेभ्यश्चित् वीरेभ्योपि शूरतरः अत्यन्तसमर्थोभवति । तथा यः सोमः भूरिदाभ्यः दुदाञ् दाने आतोमनिन्नितिविच् । बहुधनानां दातृभ्योपि मंहीयान् दातृतमीभवति । तं त्वां वृणीमहे इति उत्तरेणसंबन्धः ॥ १७ ॥

अथाष्टादशी—

त्वंसोमसूरएषस्तोकस्यसातातनूनाम् ।
वृणीमहेसख्यायवृणीमहेयुज्याय ॥ १८ ॥

त्वम् । सोम । सूरः । आ । इषः । तोकस्य । साता । तनूनाम् ।
वृणीमहे । सख्याय । वृणीमहे । युज्याय ॥ १८ ॥

हे सोम सूरः सुवीर्यः यद्वा सर्वस्य यागादिकर्मणि प्रेरकंस्त्वं इषोन्नोनि अस्माकमाधे-
हि । उपसर्गश्रुतेर्योग्यक्रियाध्याहारः । किंच त्वं तोकस्य पुत्रस्य तनूनां तन्वन्ति विस्तारयन्ति
कुलमिति तन्वः पौत्राः । तेषांच सात्तां दाता भव । षणुदाने जनसनेतिविट् जनसनेत्यात्वं । वयं तं
त्वं सख्याय सखिभावाय कर्मणेवा वृणीमहे संभजामहे । तथा युज्याय युज् सहायः तस्य
भावे कर्मणि वा ष्यञ् संज्ञापूर्वकस्य विधेरनित्यत्वादवृद्धिः । शत्रुबाधादिलक्षणसहायायच वयं
वृणीमहे ॥ १८ ॥

अग्निहोत्रे पूर्वस्यामाहुतौ हुतायामुपोषितेन यजमानेन प्रतिदिवसं प्रतिसंवत्सरंवा अनेन
तृचेनाग्निरुपस्थेयः । सूत्रितंच—आग्नेयीभिश्चाग्नायूंषिपवसइति तिसृभिः संवत्सरे संवत्सरइति ।
चौलादिकर्मसु चतस्रआज्याहुतयोहोतव्यास्तत्रैवतिस्रः । सूत्रितंच—तेषांपुरस्ताच्चतस्रआज्या-

हुतीर्जूहुयादग्नआयूंषिपवसइति तिसृभिरिति । आधाने पवमानेष्टौ अग्नेःपवमानस्याग्नआयूंषी-
त्येषानुवाक्या अग्नेपवस्वेत्येषा याज्या । सूत्रितंच—प्रथमायांअग्निरग्निःपवमानोअग्नआयूंषिपवसेअग्ने-
पवस्वस्वपाइति । पुनराधेये द्वितीयाज्यभागस्याग्नआयूंषीत्येषा वैकल्पिकानुवाक्या सूत्रितंच—
नित्यंपूर्वमनुब्राह्मणिनोअग्नआयूंषिपवसइत्युत्तरमिति ।

सैषा सूक्ते एकोनविंशी—

अ॒ग्न॒आयूं॑षिपवस॒आसु॑वोर्ज॒मिपं॑चनः । अ॒रे॒वा॒ध॒स्वदु॑च्छुनाम् ॥ १९ ॥

अग्ने । आयूंषि । पवसे । आ । सुव । ऊर्जम् । इपम् ।

च । नः । आरे । बाधस्व । दुच्छुनाम् ॥ १९ ॥

हे अग्ने पवमानरूप त्वमस्माकं आयूंषि जीवनानि पवसे रक्षसि । नोस्माकमूर्जमन्त्रसं
इषमन्त्रं वा सुव आभिमुख्येन प्रेरय । किंच दुच्छुनां रक्षोनामैतत् रक्षांसि आरे अस्मत्तोदूरे
एव बाधस्व संपीडय ॥ १९ ॥

अथ विंशी—

अ॒ग्निर्ऋ॑षिः पव॒मानः पा॒ञ्च॒जन्यः पुरो॑हितः ।

त॒मी॒महे॑महाग॒यम् ॥ २० ॥ १० ॥

अग्निः । ऋषिः । पवमानः । पाञ्चजन्यः । पुरोहितः ।

तम् । ईमहे । महागयम् ॥ २० ॥ १० ॥

पाञ्चजन्यः निषादपंचमाश्रत्वारोवर्णाः पंचजनाः । यद्वा गन्धर्वाः पितरो देवा असुरा र-
क्षांसीत्येते पंचजनाः । अथवा देवमनुष्यागंधर्वाप्सरसः सर्पाः पितरइति ब्राह्मणेभिहिताः पंच-
जनाः । गभीराञ्जन्यइत्यत्र बहिर्देवपंचजनेभ्यइति वक्तव्यमिति वचनात् भवार्थेऽन्यः प्रत्ययः
तेषां तत्तदभीष्टदानेन स्वभूतऋषिः सर्वद्रष्टा पवमानस्तद्रूपोऽग्निः पुरोहितः कर्मार्थमृत्विभिः पुरो-
निहीतः तंपूर्वोक्तलक्षणं महागयं महद्भिर्देवादिभिरपि गोभिर्गीतव्यं महान्तिप्रभूतानि यज्ञगृहा-
णि वा यस्य सतथोक्तः तं पवमानगुणविशिष्टमग्निमीमहे धनादीनि याचामहे ॥ २० ॥

॥ इति सप्तमस्य द्वितीये दशमोवर्गः ॥ १० ॥

अथैकविंशी—

अग्ने॒प॒व॒स्व॒स्व॒पा॒अ॒स्मे॒व॒र्चः॒सु॒वी॒र्य॒म् । द॒ध॒द्र॒यि॒म॒यि॒पो॒ष॒म् ॥ २१ ॥

अग्ने । प॒व॒स्व । सु॒अ॒पाः । अ॒स्मे इति । व॒र्चः । सु॒वी॒र्य॒म् ।

द॒ध॒त् । र॒यि॒म् । म॒यि । पो॒ष॒म् ॥ २१ ॥

हे अग्ने स्वषाः । सोमनसीत्युत्तरपदाद्युदात्तत्वं । शोभनकर्मा त्वं अस्मे अस्मासु सुवीर्यं शोभनवीर्योपेतं वर्चः वर्चदीप्तौ तेजः प॒व॒स्व आगमय । तथा भवान् रयिं धनं पुत्रं वा पोषं । भावेकर्मणि वा घञ् । गवां पुष्टिं यद्वा गवादिकं मयि भवान् दधत् दधातु करोत्वित्यर्थः । दधातेर्लेटि अडागमोघोर्लोपोलेटिवेत्याकारलोपः ॥ २१ ॥

अथ द्वाविंशी—

प॒व॒मा॒नो॒अ॒ति॒स्त्रि॒धो॒भ्य॒र्ष॒ति॒सु॒ष्टु॒ति॒म् । सू॒रो॒न॒वि॒श्व॒दर्श॒तः ॥ २२ ॥

प॒व॒मा॒नः । अ॒ति । स्त्रि॒धः । अ॒भि । अ॒र्ष॒ति । सु॒स्तु॒ति॒म् ।

सू॒रः । न । वि॒श्व॒दर्श॒तः ॥ २२ ॥

पवमानः सोमः अतिस्त्रिधः हिंसकान् शत्रून् अतिक्रम्य गच्छति । तथा सुष्टुतिं स्तोत्राणां शोभनां स्तुतिं अभ्यर्षति आभिमुख्येन गच्छति । ऋषीगतौ तौदादिकः बहुलं छन्दसीति शष्पगुणः । किंच सूरौ सूर्यइव विश्वदर्शतः सर्वस्य द्रष्टा सर्वैर्वा दर्शनीयो भवति ॥ २२ ॥

अथ त्रयोविंशी—

स॒म॒मृ॒जान॒आ॒यु॒भिः॒प्र॒य॒स्वान्॒प्र॒य॒से॒हितः । इ॒न्दु॒र॒त्यो॒वि॒च॒क्ष॒णः ॥ २३ ॥

सः । म॒मृ॒जा॒नः । आ॒यु॒भिः । प्र॒य॒स्वान् । प्र॒य॒से । हि॒तः ।

इ॒न्दुः । अ॒त्यः । वि॒च॒क्ष॒णः ॥ २३ ॥

आयुभिः कर्मनेतृभिर्मनुष्यैः मृमृजानः पुनः पुनर्मृज्यमानः शोध्यमानः स इन्दुः स सोमः अत्योदेवान् सततं गन्ता भवति । कीदृशः प्रयस्वान् प्रीणनशीलान्नवान् । यद्वा स्तोत्रभ्योदेयत्वेनान्युक्तः अतएव प्रयसे हवोरूपायान्नाय हितः विचक्षणः सर्वस्य प्रदर्शनकारी सर्वस्य विद्रष्टा वा सोमः देवानभिगन्ता भवति । चक्षिड्यकायां वाचि अनुदात्तेतश्च हलादेरितियुच् ॥ २३ ॥

अथ चतुर्विंशी-

पवमानऋतं बृहच्छुक्रं ज्योतिरजीजनत् । कृष्णा तमांसि जंघनत् ॥ २४ ॥

पवमानः । ऋतम् । बृहत् । शुक्रम् । ज्योतिः । अजीजनत् ।

कृष्णा । तमांसि । जंघनत् ॥ २४ ॥

पवमानः ऋतं सत्यं यथार्थभूतं बृहत् प्रभूतं सर्वदेशेषु व्यापकं शुक्रं दीप्यमानं श्वेतवर्णं ज्योतिस्तेजः अजीजनत् द्युलोके उदपादयत् । किं कुर्वन् कृष्णा कृष्णवर्णानि तमांसि जंघनत् भृशं विनाशयन् । हन्तेर्यङ्मुक्तिं शततरि रूपं अज्यस्तानामादिरित्याद्युदात्तत्वं ॥ २४ ॥

अथ अत्रिंशी-

पवमानस्य जघ्नतो हरेश्चन्द्रा असृक्षत । जीरा अजिरशोचिषः ॥ २५ ॥ ११ ॥

पवमानस्य । जघ्नतः । हरेः । चन्द्राः । असृक्षत ।

जीराः । अजिरशोचिषः ॥ २५ ॥ ११ ॥

जघ्नतः पुनः पुनस्तमांसि विनाशयतो हरेर्हरितवर्णस्य अजिरशोचिषः सर्वत्र गमनशील-
तेजसः पवमानस्य सोमस्य चन्द्राः चदिआह्लादने देवानामाह्लादयिष्यः जीराः क्षिप्रं
क्षरणशीलाधाराः असृक्षत सृजन्ति पवित्रान्निर्गच्छन्तीत्यर्थः ॥ २५ ॥

॥ इति सप्तमस्य द्वितीये एकादशोवर्गः ॥ ११ ॥

अथ षड्विंशी-

पवमानो रथीतमः शुभ्रेभिः शुभ्रशस्तमः । हरिश्चन्द्रो मरुद्गणः ॥ २६ ॥

पवमानः । रथिस्तमः । शुभ्रेभिः । शुभ्रशस्तमः ।

हरिश्चन्द्रः । मरुद्गणः ॥ २६ ॥

पवमानो देवः रथीतमः अतिशयेन रथवान् । ईदृथिन इतीकारः । तथा शुभ्रेभिः शोभायुक्ते-
भ्यस्तेजोभ्योपि शुभ्रशस्तमः अत्यन्तदीप्यमानश्च यद्वा निर्मलेभ्योपि निर्मलतमयशोयुक्तः ह-
रिश्चन्द्रः ह्रस्वाच्चन्द्रोत्तरपदइति साहितिकः सुट् हरितवर्णदीप्तिः हरितधारावान् वा मरुद्गणः

मरुतोयस्य गणः सहायभूताः सतथोक्तः तादृशः सर्वान् लोकान् स्वरश्मिभिः स्वदीप्तिभिः व्यश्र-
वत् व्यामोत्वित्युत्तरेण संबन्धः ॥ २६ ॥

अथ सप्तविंशी—

पर्वमानोव्यश्रवद्रश्मिभिर्वाजसातमः । दधत्स्तोत्रेसुवीर्यम् ॥ २७ ॥

पर्वमानः । वि । अश्रवत् । रश्मिऽभिः । वाजसातमः ।

दधत् । स्तोत्रे । सुवीर्यम् ॥ २७ ॥

पवमानः सोमः रश्मिभिः स्वदीप्तिभिः व्यश्रवत् सर्वजगद्ग्रामोत्तु । कीदृशः वाजसातमः अ-
तिशयेन अन्नस्यदाता बलस्य संभक्ताद्य तथा स्तोत्रे पवमानः स्तोत्रं कुर्वते मनवे सुवीर्यं सुवी-
र्योपेतं पुत्रं धनंवा दधत् विदधत् प्रयच्छन् व्यामोत्तु अश्रोतेर्लेट्यडागमः ॥ २७ ॥

अथाष्टाविंशी—

प्रमुवानइन्दुरक्षाःपवित्रमत्यव्ययम् । पुनानइन्दुरिन्द्रमा ॥ २८ ॥

प्र । सुवानः । इन्दुः । अक्षारिति । पवित्रम् । अति ।

अव्ययम् । पुनानः । इन्दुः । इन्द्रम् । आ ॥ २८ ॥

सुवानः अभिषूयमाणः इन्दुः सोमः अव्ययमविमयं ऊर्णास्तुकेननिर्मितं दशापवित्रमती-
त्य प्राक्षाः कलशं प्रकर्षेण क्षरति । क्षरतेर्लुङि तिपि सिचि छान्दसइडागमाभावः अतोल्परान्तस्ये-
तिवृद्धिः रात्सस्येतिचिचोऽलोपः रेफान्तं स्पष्टयितुमिति कारः बहुलं छन्दसीतीडभावः हल्ङ्या-
दिना तिलोपः अनित्यमागमशासनृमितिचिचइआ ततः पुनानः पवित्रेण शुद्धः इन्दुः सोमः इ-
न्द्रमाविशति । उपसर्गश्रुतेर्योग्यक्रियाध्याहारः ॥ २८ ॥

अथैकोनविंशी—

एषसोमोअधित्वचिगवांक्कीकृत्यद्रिभिः । इन्द्रंमदायजोहुवत् ॥ २९ ॥

एषः । सोमः । अधि । त्वचि । गवाम् । क्रीकृति ।

अद्रिभिः । इन्द्रम् । मदाय । जोहुवत् ॥ २९ ॥

एषः अंशुरूपः सोमः गवां त्वचि आनडुहे चर्मणि अधिशब्दउपर्यर्थद्योतकः चर्मण्युपरि अद्रिभिर्ग्रावभिः सह क्रीळति अभिषवाय संक्रीडते । इन्द्रं परमेश्वरं मदाय मदार्थं जोडुवत् आह्वानं कृतवान् । एतेन तत्काले इन्द्रविषयां स्तुतिं करोतीत्यवगम्यते ॥ २९ ॥

अथ त्रिंशो—

यस्य ते द्युम्रवत्पयः पवमानाभृतं दिवः । तेन नो मृळजीवसे ॥ ३० ॥ १२ ॥

यस्य । ते । द्युम्रवत् । पयः । पवमान । आभृतम् ।

दिवः । तेन । नः । मृळ । जीवसे ॥ ३० ॥ १२ ॥

हे पवमान पूयमान हे सोम दिवो द्युलोकात् आभृतं श्येनरूपया गायत्र्या आहतं द्युम्रवदन्नवद्यशोयुक्तं वा पयः सोमलक्षणमन्नं यस्य ते तव स्वभूतं विद्यते तस्मात् त्वं तेनाच्चेन नोस्मान् जीवरे चिरजीवनाय मृळ मृळय सुखय ॥ ३० ॥

॥ इति सप्तमस्य द्वितीये द्वादशोवर्गः ॥ १२ ॥

त्वं सोमासीति द्वात्रिंशद्वचं सप्तमं सूक्तं आद्यतृचस्य बार्हस्पत्योभरद्वाजऋषिः । द्वितीयस्य मारीचः कश्यपः । तृतीयस्य राहूगणोगोतमः । चतुर्थस्य भौमोत्रिः । पंचमस्य गाथिनो विश्वामित्रः । षष्ठस्य भार्गवो जमदग्निः । सप्तमस्य मैत्रावरुणिर्वसिष्ठः । सूक्तशेषस्यांगिरसः पवित्रः वसिष्ठो वा उभौ वा समुदितावृषी । पवस्व सोममन्दयन्नित्याद्यास्तिस्रो नित्यद्विपदा गायत्र्यः । अविता नो अजाश्व इत्याद्यास्तिस्रः पवमानपूषदेवत्याः पवमानसोमदेवताका वा । यत्ते पवित्रमर्चिषीत्याद्याः पंचर्चः पवमानाग्निदेवत्याः आसां पंचानां मध्ये उभाभ्यां देवसवितरिति तृतीया पवमानसवितृदेवताका वा । चतुर्थी त्रिभिष्टुंदेवसवितरित्येषा विकल्पेन पवमानाग्निसवितृदेवताका । पुनन्तु मामित्येषा विकल्पेन वैश्वदेवी यः पावमानी रध्येतीत्यादिके द्वे पवमानमण्डलाध्येतुस्तुतिप्रतिपादिके अतः सैव देवता शिष्टाः सर्वाः पवमानसोमदेवताकाः । तथा चानुक्रम्यते—त्वं सोमासि द्वात्रिंशद्भरद्वाजः कश्यपो गोतमो त्रिर्विश्वामित्रो जमदग्निर्वसिष्ठ इति तृचाः सप्तऋषयः शेषे पवित्रो वसिष्ठो वा उभौ वा पवस्व सोम तिस्रो नित्यद्विपदा गायत्र्यो वितानस्तिस्रः पौष्णयो वा यत्ते पवित्रं पंचाग्नेय्यः सावित्र्यग्नि सावित्री वैश्वदेवी वा सामंत्याः त्रिंशी पुरउष्णिक् सप्तविंशत्यनुष्टुप् अन्त्ये च ते पावमान्यध्येतुस्तुतीति । गतः सूक्तविनियोगः ।

तत्र प्रथमा—

त्वं सोमासि धारयुर्मन्द्रो जिष्ठो अध्वरे । पवस्व मंहयद्रयिः ॥ १ ॥

त्वम् । सोम । असि । धारयुः । मन्द्रः । ओजिष्ठः ।

अध्वरे । पवस्व । मंहयत्सूरयिः ॥ १ ॥

हे सोमाभिषूयमाण पवमान मन्द्रः मोदयितुमः ओजिष्ठः ओजस्वितमस्त्वं अध्वरे हिं-
सारहितेऽस्मदीये यज्ञे धारयुः अभिषवणधाराकामोसि भवसि । अतस्त्वं मंहयद्रयिः स्तोतृभ्यः
प्रदीयमानधनः सन् पवस्व द्रोणकलशे ग्रहादिषु दशापवित्रेण पूतो भव । यद्वा धारयुः तद्दद-
र्थे भाष्यत इति मत्वर्थीयोयुः सः हे सोम त्वं धारयानिव । ततः पवस्वेति संबन्धः ॥ १ ॥

अथ द्वितीया—

त्वं सुतो नृमादनो दधन्वान् मत्सरिन्तमः । इन्द्राय सूरिरन्धसा ॥ २ ॥

त्वम् । सुतः । नृमादनः । दधन्वान् । मत्सरिन्तमः ।

इन्द्राय । सूरिः । अन्धसा २ ॥

हे सोम नृमादनः नृणां कर्मणानि तृणामृत्विजां मादयिता अतएव दधन्वान् तेभ्यो धनानि
धारयन् प्रयच्छन् । यद्वा यज्ञस्य धारकः सूरिः प्राज्ञः सुतोऽस्माभिरभिषुतस्त्वं अन्धसा हवी-
रूपेणानेन सहेन्द्राय मत्सरिन्तमः तस्यातिशयेन भेदकारी भव । नादस्येति नकारः ॥ २ ॥

अथ तृतीया—

त्वं सुष्वाणो अद्रिभिर्भ्यर्ष कनिक्रदत् । द्युमन्तं शुष्मं मुत्तमम् ॥ ३ ॥

त्वम् । सुस्वानः । अद्रिः । भिः । अर्ष । कनिक्रदत् ।

द्युमन्तम् । शुष्मम् । उत्तमम् ॥ ३ ॥

हे पक्मानसोम अद्रिभिर्ग्रावभिः सुष्वाणः सुस्वानः अभिषूयमाणस्त्वं कनिक्रदत् भृशं
शब्दं कुर्वन् अभ्यर्ष कलशं पात्राणि चाभिगच्छ । तथा द्युमन्तं दीप्ति युक्तं उत्तमं शुष्मं शत्रूणां
शोषकं बलं च प्राप्नुहि । यद्वा एकवाक्यतया योजनीयः । स्तूयमानस्त्वं बलमभिगच्छेति । क-

दिक्कदिआह्वाने । ऋदेर्यङ्लुकि तलोपः । अज्यासस्यनिगागमश्च दाधर्तिदधर्तीतिसूत्रेण सर्वं निपात्यते । तस्माच्छतृप्रत्ययः । अज्यस्तानामादिरितिस्वरः ॥ ३ ॥

अथ चतुर्थी—

इन्दुर्हिन्वानोअर्षतितिरोवाराण्यव्यया । हरिर्वाजमचिक्रदत् ॥ ४ ॥

इन्दुः । हिन्वानः । अर्षति । तिरः । वाराणि । अव्यया ।

हरिः । वाजम् । अचिक्रदत् ॥ ४ ॥

हिन्वानः ग्रावभिः प्रेर्यमाणोभिषूयमान इन्दुः सोमः अव्यया अविमयानि अवीनां स्वभूतानि वाराणि बालानि पवित्राणीत्यर्थः । तानि तिरः तिरस्कृत्य व्यवधाय अर्षति गच्छति प्रभूतं निर्गच्छतीत्यर्थः । सोमं हरिर्हरितवर्णः सोमः वाजमन्नं अचिक्रदत् शब्दयति । त्वया सह इन्द्र-महमाह्वयामीत्यर्थः ॥ ४ ॥

अथ पञ्चमी—

इन्दोव्यव्यमर्षसिविश्रवांसिविसौभगा । विवाजान्सोमगोमन्तः ॥ ५ ॥ १३ ॥

इन्दो इति । वि । अव्यम् । अर्षसि । वि । श्रवांसि । वि ।

सौभगा । वि । वाजान् । सोम । गोमन्तः ॥ ५ ॥ १३ ॥

हे इन्दो सोम अव्यं अविवालेभवं पवित्रं, व्यर्षसि विविधं धाराभिर्गच्छसि । किञ्च श्रवांसि हवीरूपपण्यचानिच विगच्छसि । तथा सौभगा सुभगस्य भावः सौभगं सुभगशब्दः उद्गात्रादिषु पठ्यते । तस्य उत्तरपदवृद्धिर्नेष्यते । सौभगानि धनानि विविधं प्राप्नोति । तथा हे सोम गोमन्तः पशुमन्ति वाजान् बलानिच विविधंप्राप्नुहि तानि सर्वाण्यस्माकं प्रापयेत्यभिप्रायः ॥ ५ ॥

॥ इति सप्तमस्य द्वितीये त्रयोदशोवर्गः ॥ १३ ॥

अथ षष्ठी—

आनइन्दोशतृग्विनरयिगोमन्तमश्विनम् । भरांसोमसहस्रिणम् ॥ ६ ॥

आ । नः । इन्द्रो इति । शत॒इ॒ग्विन॑म् । र॒यि॒म् । गो॒ऽम॑न्तम् ।
अ॒श्विन॑म् । भर॑ । सो॒म । सह॒स्रि॒णम् ॥ ६ ॥

हे इन्द्रो पात्रेषु क्षरन् हे सोम नोऽस्मभ्यमाभर संपादय देहि । किमिति उच्यते शतग्वि-
नं शतंगवोयस्य सशतगुः तद्वन्तं गोमन्तं प्रशस्तपशुमन्तं अश्विनं अश्वयुक्तं सहस्रिणं सह-
स्रसंख्याकं रयिं धनं पुत्रं वा आभर ॥ ६ ॥

अथ सप्तमी—

प॒व॒मा॒ना॒स॒इन्द्र॑व॒स्ति॒रः॒प॒वि॒त्र॒मा॒श॒वः । इन्द्रं॒यामे॑भिराशत ॥ ७ ॥
प॒व॒मा॒ना॒सः । इन्द्र॑वः । ति॒रः । प॒वि॒त्र॒म् । आ॒श॒वः ।
इन्द्र॑म् । यामे॑भिः । आ॒श॒त ॥ ७ ॥

पवित्रमूर्णास्तुकेननिर्मितं दशापवित्रं तिरस्कृत्य व्यवधायकं कृत्वा पवमानासः कलशं प्र-
ति बहुधाराः क्षरन्तः आशवः क्षिप्रं मदकारिणश्चमसादीन् व्यामुवन्तोवा इन्द्रवः सोमाः यामे-
भिः स्वीयैर्गमनैः इन्द्रमाशत व्यामुवन्ति ॥ ७ ॥

अथाष्टमी—

क॒कु॒हः॒ सो॒म्यो॒रस॑इन्द्रु॒रिन्द्रा॑य॒पूर्व्यः । आ॒युः॒ प॒व॒त॒ आ॒य॒वे ॥ ८ ॥
क॒कु॒हः । सो॒म्यः । रसः॑ । इन्द्रुः॑ । इन्द्रा॑य । पू॒र्व्यः ।
आ॒युः । प॒व॒ते । आ॒य॒वे ॥ ८ ॥

ककुहः सोमः सर्वकर्मकारयितृत्वेन सर्वेषां समुच्छ्रितः अतिशयितोभवति । सोयं पूर्व्यः
पूर्वैः कृतोभिषुतः पूर्वं प्रातःकाले कृतोवा आयुः इन्द्रं प्रति गन्ता इन्द्रुः पात्रेषु क्षरन् सोम्यः म-
येचेति यः प्रत्ययः सोममयोरसः आयवे सर्वत्रगत्रे इन्द्राय पवते कलशेषु पवित्रेण पूतोभवति ।
यद्वा इन्द्रार्थमभिगच्छति । पवतिर्गतिकर्मा ॥ ८ ॥

अथ नवमी—

हि॒न्व॒न्ति॒सूर॑मु॒ख्यः॒ प॒व॒मा॒नं॒मधु॑श्रुतम् । अ॒भि॒गि॒रा॒सम॑स्वरन् ॥ ९ ॥

हिन्वन्ति । सूरम् । उस्त्रयः । पवमानम् । मधुश्श्रुतम् ।

अभि । गिरा । सम् । अस्वरन् ॥ ९ ॥

उस्त्रयः कर्मकरणार्थं इतस्ततोगच्छन्त्योङुलयः मधुश्श्रुतं मदकरस्य रसस्य च्यावयितारं
सूरं सुवीर्यं सर्वस्य यागादिकर्मणिप्रेरकं पवमानं सोमं हिन्वन्ति अभिषवार्थं संप्रेरयन्ति । त-
तः स्तोतारोगिरा स्तुत्या तमेनमभिसमस्वरन् सम्यगभिष्टुवन्ति ॥ ९ ॥

अथ दशमी—

अवि॒तानो॑ अजा॒श्वः पू॒षाया॑म॒नियाम॑नि । आभ॑क्षत्क॒न्यासु॑नः ॥ १० ॥ १४ ॥

अवि॒ता । नः । अ॒जः अ॒श्वः । पू॒षा । या॑म॒निः । याम॑नि ।

आ । भ॒क्षत् । क॒न्यासु॑ । नः ॥ १० ॥ १४ ॥

अजाश्वः अजाः पूष्ण इत्युक्त्वा दजा एव अश्वा वाहनानि यस्य सतथोक्तः स पूषा एत-
न्नामकोदेवः यामनियामनि सर्वस्मिन् गमने भौमदिव्यलक्षणे नोस्माकं अविता पालयिता भव-
तु । किंच कन्यासु कमनीयासु अभिमतासु स्त्रीषु नोस्मानाभक्षत् आभजतां अस्माकं कन्याः
प्रयच्छत्वित्यर्थः । भजेः सेवार्थाल्लेटि सिपि अडागमे रूपं । यद्वा अजाश्वः अजवाहनः पूषा सर्वस्य
पोषयिता सोमः यामनियामनि याते प्राप्यते देवैरत्रेति यामोयज्ञः तत्र यज्ञे नोस्माकं अविता
रक्षिता भवतु । तथा कन्यासु स्त्रीष्विष्टासु अस्मानाप्रापयतु ॥ १० ॥

॥ इति सप्तमस्य द्वितीये चतुर्दशोवर्गः ॥ १४ ॥

अथैकादशो—

अ॒यं सोमः॑ क॒पर्दि॑ने॒ घृतं॑ न॒ प॒वते॑ मधु॑ । आभ॑क्षत्क॒न्यासु॑नः ॥ ११ ॥

अ॒यम् । सोमः॑ । क॒पर्दि॑ने॒ । घृ॒तम् । न । प॒वते॑ । मधु॑ ।

आ । भ॒क्षत् । क॒न्यासु॑ । नः ॥ ११ ॥

कपर्दिने कल्याणमुकटवते सोमाय पूष्णेवा तदर्थमयं मादयिताभिषुतोऽस्मदीयः सोमः
पवते च गच्छति तं प्राप्नोति । तत्र दृष्टान्तः—घृतं न मधु मादकं हवीरूपं घृतं यथा सोमं पूष्णं
वा गच्छति तद्वत् । ततः सकन्यास्वस्मानागमयत् ॥ ११ ॥

अथ द्वादशी—

अ॒यंत॑आ॒घृणे॑सुतो॒घृतं॑न॒प॒वते॑शुचिं । आ॒भक्ष॑त्क॒न्यासु॑नः ॥ १२॥

अ॒यम् । ते । आ॒घृणे । सु॒तः । घृ॒तम् । न । प॒व॒ते । शुचिं ।

आ । भ॒क्षत् । क॒न्यासु॑ । नः ॥ १२ ॥

हे आघृणे घृक्षरणीभ्योः सर्वतोदीप्यमान पवमान पूषन् वा ते त्वदर्थं सुतोभिषुतोयं सोमः पवते त्वदभिमुखमागच्छति । यद्वा त्वदर्थं पात्रेषु पवित्रेण पूतो भवति क्षरतिवा । तत्रदृष्टान्तः— घृतं शुचि शुद्धं घृतं यथा त्वां प्राप्नोति तद्वत् तत्स्त्वमभिलषिद्वा नि अस्माकं देहीति ॥ १२ ॥

अथ त्रयोदशी—

वा॒चो॒ज॒न्तुः॑क॒वीनां॑प॒वस्व॑सोम॒धारया॑ । दे॒वेषु॑र॒त्नधा॑अ॒सि ॥ १३॥

वा॒चः । ज॒न्तुः । क॒वीनाम् । प॒वस्व । सो॒म । धा॒रया॑ ।

दे॒वेषु॑ । र॒त्नधा॑ । अ॒सि ॥ १३ ॥

हे सोम कवीनां क्रान्तप्रज्ञानां स्तोतृणां वाचोजन्तुः स्तुतेर्जनयिता । यद्वा मेधाविनां मध्ये वाचं जनयसि । अत्यन्तं वाग्मी त्वं धारया पवस्व द्रोणकलशं ग्रहांश्च प्राप्नुहि । ततः इन्द्रादिदेवेषु रत्नधाः रमणशीलस्य सोमस्य निधातासि भवसि । अथवा देवेषु स्तोत्रकारिषु कर्मकुर्वाणेषु वास्मासु रत्नस्य कनकादेर्दाता भवसि ॥ १३ ॥

ग्रावस्तोत्रेगाणगारिमतेनाभिरूपकरणे कलशेषु सोमे आसिच्यमाने वक्तव्यस्य तृचस्य आकलशेष्वित्यादिके द्वितीयातृतीये । सूत्रितंच—आकलशेषुधावतिश्येनोवर्मविगाहतेइति ।

तयोः प्रथमा सूक्ते चतुर्दशी—

आ॒क॒ल॒शेषु॑धा॒वति॑श्ये॒नोव॑र्म॒विगा॑हते । अ॒भिद्रो॑णा॒कनि॑क्रदत् ॥ १४॥

आ । क॒ल॒शेषु॑ । धा॒वति॑ । श्ये॒नः । वर्म॑ । वि । गा॒ह॒ते ।

अ॒भि । द्रो॒णा । क॒नि॒क्रद॑त् ॥ १४ ॥

ऋत्विग्भिरभिषिच्यमानः कश्चित्सोमः कलशेषु सोमाधारेषु द्रोणकलशेषु आधावति स-र्वतो गच्छति श्येनः लुप्तोपममेतत् । यथा श्येनोवर्मं वरणीयं कुलायं विगाहते प्रविशति तद्वत् ।

कनिक्रदत् अत्यन्तं शब्दं कुर्वन् द्रोणा द्रोणकलशानभिगच्छति च । यद्वा द्रोणाधवनीयपूतभृत्
संज्ञकाभिप्रायं एकः सिध्यमानः सोमोद्गोणं प्रति शब्दायमानः पश्चात् प्रथमंगच्छति । ततः
पात्रद्वयमिति ॥ १४ ॥

अथ पंचदशी—

परि॒प्रसो॒मते॒रसो॒सर्जि॒कल॒शै॒सुतः । श्ये॒नो॒नत॒क्तो॒अ॒र्षति ॥ १५ ॥ १५ ॥

परि॒ । प्र । सो॒म । ते । रसः । असर्जि । कल॒शै । सुतः ।

श्ये॒नः । न । त॒क्तः । अ॒र्षति ॥ १५ ॥ १५ ॥

हे सोम कलशे द्रोणाभिधाने सुतोभिषुतस्ते तव रसः परिप्रासर्जि परिप्रसृज्यते परितोग्र-
हेषु चमसेषु च प्रसृष्टोविभक्तोभवति । कथमिव श्येनोनतक्तः तकिर्गतिकर्मा गमनशीलः श्येनः
पक्षीयथा सर्वत्रार्षति गच्छति तद्वत् यद्वा यथा श्येनः सर्वतोगन्ता तद्वत्तक्तः पात्रेषु गतः सोमः
अर्षति इन्द्रादिदेवानागच्छत् । अर्तेर्लेटि सिपि रूपं । पूर्वमृषीगतावित्यस्मात् लटि शपि रूप-
म् ॥ १५ ॥

॥ इति सप्तमस्य द्वितीये पंचदशोवर्गः ॥ १५ ॥

अथ षोडशी—

पव॑स्वसोमम॒न्दय॒न्निन्द्रा॑यमधु॒मत्तमः ॥ १६ ॥

पव॑स्व । सो॒म । म॒न्दय॑न् । इन्द्रा॑य । मधु॒मत्त॑मः ॥ १६ ॥

हे सोम मधुमत्तमः अतिश्येनमधुररसवांस्त्वं मन्दयन् मादयिता भवन् । यद्वा इन्द्राय
क्रियाग्रहणकर्तव्यमिति संप्रदानं इन्द्रं मोदमानः सन् पवस्व इन्द्रार्थमागच्छ ॥ १६ ॥

अथ सप्तदशी—

असृ॒ग्रन्दे॒ववी॒तये॒वाज॒यन्तो॒रथा॑इव ॥ १७ ॥

असृ॒ग्रन् । दे॒व॒वी॒तये । वाज॒यन्तः । रथा॑ःइव ॥ १७ ॥

एतेभिषुताः सोमाः वाजयन्तः सन्तः देववीतये देवानांपानाय असृग्रन् विसृज्यन्ते ऋ-
त्विग्भिः प्रदीयन्ते । तत्रदृष्टान्तः—रथाइव वाजयन्तः शत्रुधनानि बलानिवा स्वामिनइच्छन्तो
रथा देववीतये देवानांगमनाय यथा विसृज्यन्ते तद्वत् ॥ १७ ॥

अथाष्टादशी—

तेसुतासोमदिन्तमाःशुक्रावायुमस्तक्षत ॥ १८ ॥

ते । सुतासः । मदिन्तमाः । शुक्राः । वायुम् ।

अस्तक्षत ॥ १८ ॥

मदिन्तमः अतिशयेन मादयितारः शुक्राः दीप्यमानाः सुतासः अभिषुतास्तेसोमाः वायुं शब्दमस्तक्षतासृजनकार्पुः । यद्वा वायुमेवस्त्रेमपानार्थमसृजन् सोमेषु सत्सु वायुस्तत्पानार्थमांगच्छति ॥ १८ ॥

अथैकोनविंशी—

ग्राव्णानुन्नोअभिष्टुतःपवित्रंसोमगच्छसि । दधत्स्तोत्रेसुवीर्यम् ॥ १९ ॥

ग्राव्णा । तुन्नः । अभिष्टुतः । पवित्रम् । सोम । गच्छसि ।

दधत् । स्तोत्रे । सुवीर्यम् ॥ १९ ॥

हे सोम त्वं ग्राव्णानुन्नः अभिपीडितोभिषुतस्त्वं स्तोतृभिरभिष्टुतः सन् पवित्रं गच्छसि प्रामोषि । किंकुर्वन् स्तोत्रे स्तोत्रकारिणे जनाय सुवीर्यं शोभनवीर्योपेतं धनादिकं दधत् विधदत् प्रयच्छन् ॥ १९ ॥

अथ विंशी—

एषतुन्नोअभिष्टुतःपवित्रमतिगाहते । रक्षोहावारमव्ययम् ॥ २० ॥ १६ ॥

एषः । तुन्नः । अभिष्टुतः । पवित्रम् । अति । गाहते ।

रक्षः । हा । वारम् । अव्ययम् ॥ २० ॥ १६ ॥

तुन्नः तुदव्यथने ग्रावभिरभिव्यथितः सुतः अतएव सर्वैरभिष्टुतः एषोऽस्मदीयः सोमोरक्षोहा कर्मविघ्नकारिणां रक्षसां पापानां च हन्ता भवत् । अव्ययमविमयं अव्यवयवभूतं वारं वालं तेनकृतं पवित्रं दशापवित्रमति अतिक्रम्य गाहते द्रोणकलशं प्रविशति ॥ २० ॥

॥ इति सप्तमस्य द्वितीये षोडशोवर्गः ॥ १६ ॥

अथैकविंशी—

यदन्ति॒यच्च॑दूर॒केभ्यं॑विन्दति॒मामि॒ह । पव॑मान॒वितज्ज॑हि ॥ २१ ॥

यत् । अन्ति । यत् । च । दूर॒के । भ्यम् । विन्दति । माम् ।
इह । पव॑मान । वि । तत् । ज॒हि ॥ २१ ॥

हे पवमान पूयमान पुनान वा सोम यद्भयमन्ति अन्तिके तथा यच्च भयं दूरके अतिदूरे देशे अथवा इहास्मिन् प्रदेशेपि भयं मां विन्दति लभते प्राप्नोति । तद्भयं त्वं विजहि विशेषेण नाशय । यद्वा इहेति यज्ञोऽयंलोकोवा अस्मिन् क्रियमाणेयज्ञे अस्मिन् लोकेवा यद्भयं व्याप्नोति तन्नाशयेत्यर्थः ॥ २१ ॥

अथ द्वाविंशी—

पव॑मानः॒सोअ॒द्यन्ः॑प॒वित्रेण॑विचर्षणिः । यःपो॒तासपु॑नानुनः ॥ २२ ॥

पव॑मानः । सः । अ॒द्य । नः । प॒वित्रेण॑ । वि॒चर्षणिः॑ ।
यः । पो॒ता । सः । पु॒ना॒तु । नः ॥ २२ ॥

सतादृशः प्रसिद्धोविचर्षणिः सर्वस्यद्रष्टा पवमानः अद्येदानीमेव पवित्रेण पापशोधकेन तेजसा यःपोता स्वयं पवित्रःसन् सनोस्मान् पुनातु पापरहितान् करोतु ॥ २२ ॥

पवित्रेष्ट्यां प्रथमाज्यभागस्य याज्या यत्तेपवित्रमित्येषा । सूत्रितंच—यत्तेपवित्रमर्चिष्या-
कलशेषुधावतीति पवित्रइत्येकइति ।

सैषा सूक्ते त्रयोविंशी—

यत्ते॑प॒वित्रंम॑र्चिष्य॒ग्रेवित॑तम॒न्तरा॑ । ब्रह्म॒तेन॑पुनी॒हिनः॑ ॥ २३ ॥

यत् । ते । प॒वित्रम् । अ॒र्चिषि॑ । अ॒ग्रे । वि॒त॑तम् ।
अ॒न्तः । आ । ब्रह्म॑ । तेन॑ । पुनी॒हि । नः ॥ २३ ॥

हे पवमानगुणविशिष्टाग्रे ते त्वदीयं पवित्रं शोधकं यत्स्वतेजः अर्चिषि सौरवैद्युतादि-
तेजसि अन्तर्मध्ये आविततं आविस्तृतं विद्यते । यद्वा हे अग्रे ते तव स्वभूतोर्चिषि तेजसि

अन्तर्मध्ये यत्पवित्रं शुद्ध्युत्पादकं सामर्थ्यमस्ति तेन तादृशेन तेजसा नोस्माकं ब्रह्म पुत्रादिव-
र्धनकारि शरीरं पुनीहि पांपरहितं पूतं कुरु ॥ २३ ॥

अथ चतुर्विंशी—

यत्तेपवित्रमर्चिवदग्नेतेनपुनीहिनः । ब्रह्मसवैःपुनीहिनः ॥ २४ ॥

यत् । ते । पवित्रम् । अर्चिः । स्वत् । अग्ने । तेन । पुनीहि ।

नः । ब्रह्मसवैः । पुनीहि । नः ॥ २४ ॥

हे अग्ने पवित्रं शोधकमर्चिवदार्चिमत छन्दस्तीरइतिमतुपोवत्त्वं सौरादितेजोयुक्तं ते त्वदी-
यं यत्तेजः विद्यते तेन स्वीयैव तेजसा नोस्मान् पुनीहि पूतान् कुरु । किंच ब्रह्मसवैः ब्राह्मण-
कर्तृकसोमाभिषवैः यद्वा ब्रह्म सोमः तस्याभिषवैः नोस्मान् पुनीहि ॥ २४ ॥

अथ पंचविंशी—

उभाभ्यांदिवसवितःपवित्रेणसवेनच । मांपुनीहिविश्वतः ॥ २५ ॥ १७ ॥

उभाभ्याम् । देव । सवितरिति । पवित्रेण । सवेन ।

च । माम् । पुनीहि । विश्वतः ॥ २५ ॥ १७ ॥

हे सवितः सर्वस्य प्रेरक हे देव द्योतमान सोम त्वं पवित्रेण पापशोधकेन त्वदीयेन ते-
जसा सवेन सोमाभिषवेनच एताभ्यामुभाभ्यां विश्वतः सर्वतोमां पुनीहि पूतं कुरु ॥ २५ ॥

॥ इति सप्तमस्य द्वितीये सप्तदशोवर्गः ॥ १७ ॥

अथ षड्विंशी—

त्रिभिष्टुंदेवसवितर्वर्षिष्ठैःसोमधामग्निः । अग्नेदक्षैःपुनीहिनः ॥ २६ ॥

त्रिंशतिः । त्वम् । देव । सवितः । वर्षिष्ठैः । सोम । धामग्निः ।

अग्ने । दक्षैः । पुनीहि । नः ॥ २६ ॥

हे देव स्तुत्य दीप्यमान वा हे सवितः सर्वस्य स्वस्वकर्मणि चोदयितः हे सोम प-
वमानगुणविशिष्ट हे अग्ने त्वं वर्षिष्ठैः वृद्धतमैः अतएव दक्षैः सामर्थ्यवद्भिस्त्रिभिर्धामभिः
शरीरैरग्निवायुसूर्यात्मकैस्त्रिभिः शरीरैः नोस्मान्पुनीहि परिशुद्धान् कुरु ॥ २६ ॥

अथसप्तविंशी—

पुनन्तुमादेवजनाःपुनन्तुवसवोधिया ।

विश्वेदेवाःपुनीतमाजातवेदःपुनीहिमा ॥ २७ ॥

पुनन्तु । माम् । देवऽजनाः । पुनन्तु । वसवः । धिया । विश्वे ।

देवाः । पुनीत । मा । जातवेदः । पुनीहि । मा ॥ २७ ॥

देवजनाः देवानां जनः प्रादुर्भावोपेपां यज्ञेष्पिति देवजनायजमानाः । यद्वा इन्द्रादिदेवग-
णाः मां पुनन्तु परिपूतं कुर्वन्तु । तथा दसवः वासकादेवाः धिया आत्मीयेन कर्मणा मां पुन-
न्तु । अथवा प्रत्यक्षः हे विश्वदेवाः सर्वदेवाः मा मां पुनीत पूतं कुरुत । हे जातवेदः जातानि
वेत्तीति यद्वा जातप्रज्ञ अग्ने मा मां पुनीहि ॥ २७ ॥

अथाष्टाविंशी—

प्रप्यायस्वप्रस्यन्दस्वसोमविश्वेभिरंशुभिः । देवेभ्य उत्तमंहविः ॥ २८ ॥

प्र । प्यायस्व । प्र । स्यन्दस्व । सोम । विश्वेभिः । अंशुभिः ।

देवेभ्यः । उत्तमम् । हविः ॥ २८ ॥

हे सोम प्रप्यायस्व अस्मान् प्रकर्षेण वर्धय । यद्वा देवान् सोमेन वर्धय । किंच विश्वे-
भिरंशुभिः सर्वैस्त्वदीयैरंशुभिः देवेभ्यो देवार्थमुत्तमं प्रशस्ततमंहविः सोमरूपं प्रस्यन्दस्व कल-
शादीन् प्रति प्रस्रव प्रयच्छेति यावत् ॥ २८ ॥

अग्नीषोमप्रणयने उपप्रियमित्येषा । सूत्रितंच—उपप्रियं पनिमतमित्यर्धचर्चआरमेदिति ।

सैषा सूक्ते एकोनविंशी—

उपप्रियं पनिमतं युवानमाहुतीवधम् । अगन्मविश्रतो नमः ॥ २९ ॥

उप । प्रियम् । पनिमत् । युवानम् । आहुतिष्टवम् ।

अगन्म । विभ्रतः । नमः ॥ २९ ॥

प्रियं सर्वस्य प्रीणयितारं पनिमतमत्यन्तं शब्दायमानं युवानं तरुणमाहुतीवृधं आ-
हुतिभिर्वर्धनीयं पवमानं वयं नमोहविर्नमस्कारंवा विभ्रतोधारयन्तः सन्तः उपागन्म उपगच्छेम ।
गमेर्लुङि मंत्रेषेति चेल्लुङि सति म्वोश्चेति नकारः । पनिमतं पनेः स्तुत्यर्थस्य यङ्लुकिरूपं
दाधर्तिर्दर्धति इति सूत्रे इतिकरणस्य प्रदर्शनार्थत्वादत्राभ्यांसस्य निगागम उपधालोपश्च नि-
पात्यते ॥ २९ ॥

अथ त्रिंशी-

अलाय्यस्य परशुर्ननाशतमापवस्वदेव सोम । आखुंचिदेवदेव सोम ॥ ३० ॥

अलाय्यस्य । परशुः । ननाशं । तम् । आ । पवस्व । देव ।

सोम । आखुम् । चित् । एव । देव । सोम ॥ ३० ॥

अलाय्यस्य अर्तेरौणादिक आय्यप्रत्ययः कषिलकादित्वात्त्वं अभिगमनशीलस्य शत्रोः
परशुः छेदकः पवमानस्तमेव शत्रुं ननाश नाशयतु । अस्मानपापान् ततो हे देव दीप्यमानं
सोम आपवस्व अस्मदाभिमुख्येन गच्छ । किंच हे देव द्योतमान स्तुत्य वा हे सोम आ-
खुंचित् खनु अवदारणे सर्वस्याहन्तारमपि तं शत्रुमेव बाधस्व न्यस्मानपापानिति ॥ ३० ॥

अथैकत्रिंशी-

यः पावमानीरध्येत्यृषिभिः संभृतं रसम् ।

सर्वं सपूतमंश्नाति स्वदितं मातरि श्वना ॥ ३१ ॥

यः । पावमानीः । अधिष्टति । ऋषिभिः । समुभृतम् । रसम् ।

सर्वम् । सः । पूतम् । अश्नाति । स्वदितम् । मातरि श्वना ॥ ३१ ॥

योजनः पावमानीः पवमानदेवताकाः सर्वा ऋचः तद्रूपं ऋषिभिः सूक्तद्रष्टृभिर्मधुच्छन्दः
प्रभृतिभिः संभृतं संपादितं रसं वेदरसभूतं सारं सूक्तसंघं अध्येति अधीते । सज्जनः सर्वभोज्य-
जातं पूतं परिशुद्धमेवाश्नाति परिपूतं पापरहितं अन्नं भक्षयति । कथमस्य पूतत्वं तत्राह-स्वस्या-

शनात्मागेव मातरि श्वना मातरि अन्तरिक्षे श्वसितीति मातरि श्वा वायुः सचवायुः पवित्रमेव ।
पवित्रेण वायुना स्वदितं स्वादूकृतं । परिपूतमेवान्नं पश्चात् सनरोश्नाति ॥ ३१ ॥

अथ द्वाविंशी—

पावमानीर्योऽध्येत्यृषिभिः संभृतरसम् ।

तस्मै सरस्वती दुहेक्षीरं सर्पिर्मधुदकम् ॥ ३२ ॥ १८ ॥

पावमानीः । यः । अधिष्ठति । ऋषिभ्यः । समभृतरसम् । रसम् ।

तस्मै । सरस्वती । दुहे । क्षीरम् । सर्पिः । मधु । उदकम् ॥ ३२ ॥ १८ ॥

यो ब्राह्मणः पावमानीः पवमानदेवता कौक्लचः तदात्मकं ऋषिभिर्मधुच्छन्दआदिभिः सं-
भृतरसं वेदसारं सूक्तसंगं अध्येति अधीते । तस्मै पवमानाध्ययनं कुर्वते जनाय सरस्वतीसर्व-
त्रसरणवती वाग्देवता क्षीरं यज्ञसाधनभूतं पयः सर्पिस्तादृशं घृतं मधु मदकरमुदकं सोमं दुहे
स्वयमेव दोग्धि एनं नरं यागादिपरं वेदशास्त्रविदं करोतीत्यर्थः । दुहप्रपूरणे कर्मकर्तारि नदुह-
स्नुनमांयक्चिणावितियकः प्रतिषेधः । लोपस्तआत्मनेपदेष्विति तलोपः ॥ ३२ ॥

॥ इति सप्तमस्य द्वितीयेष्टादशोवर्गः ॥ १८ ॥

॥ इति नवमे मण्डले तृतीयोऽनुवाकः ॥ ३ ॥

चतुर्थेऽनुवाके अष्टादशसूक्तानि तत्र प्रदेवमिति दशर्चं प्रथमं सूक्तं भलंदनपुत्रस्य वत्सपेरा-
र्षे पवमानसोमदेवताकं दशमी त्रिष्टुप् शिष्टाजगत्यः । तथा चानुक्रम्यते—प्रदेवं दशवत्सपिर्भालंद-
नः त्रिष्टुबन्तं हेति । गतो विनियोगः ।

तत्र प्रथमा—

प्रदेवमच्छामधुमन्तइन्दवोऽसिष्यदन्तगावआनधेनवः ।

बर्हिषदो वचनावन्त ऊर्धभिः परिस्नुतं मुस्त्रिया निर्णिजं धिरे ॥ १ ॥

प्र । देवम् । अच्छ । मधुमन्तः । इन्दवः । असिष्यदन्त । गावः ।

आ । न । धेनवः । बर्हिः सदः । वचनावन्तः । ऊर्धभिः ।

परिस्नुतम् । उस्त्रियाः । निःनिजम् । धिरे ॥ १ ॥

मधुमन्तो मादकरससंयुक्ता इन्द्रवः सोमाः देवं द्योतमानं सोमात्मकमिदं अच्छ प्रति प्रा-
सिष्यदन्त प्रस्यन्दन्ते ग्रहादिषु क्षरन्ति । स्यन्दतेर्लुङि चङि रूपं । तत्रदृष्टान्तः—गावआनधेनवः
पयस्विन्यः प्रीणयित्र्योगावोयथावत्संप्रतियातिप्रस्रवन्ति तद्वत् । किंच बार्हिषदः बार्हिषि सीदन्तः
वंचनान्दन्तः हंभारवद्विशब्दवन्तः उस्त्रियाः गोनामैतत् तादृश्योगावः ऊधभिः पयोधारकैः स्वैः
स्वैरूधभिः ताभ्यः परिस्रुतं परितःस्त्रवणशीलं निर्णिजं शुद्धं पयोभूतं सोमरसं धिरे दधिरे इं-
द्रार्थं धारयन्ति ॥ १ ॥

अथ द्वितीया—

सरोरुवदभिपूर्वाअचिक्रददुपारुहः श्रथयन्त्स्वादतेहरिः ।
तिरःपवित्रंपरियन्तुरुज्योनिशर्याणिदधतेदेवआवरंम् ॥ २ ॥

सः । सरोरुवत् । अभि । पूर्वाः । अचिक्रदत् । उपारुहः । श्रथयन् ।
स्वादते । हरिः । तिरः । पवित्रम् । परियन् । उरु । ज्ययः । नि ।
शर्याणि । दधते । देवः । आ । वरंम् ॥ २ ॥

सरोरुवत् कलशादिकंप्रति अत्यन्तं शब्दंकुर्वन् ससोमः पूर्वामुख्याः स्तोतृणां स्तुतीः अ-
भ्यचिक्रदत् अभिमुखं अध्वनयत् स्तुतयः साधीयस्यइति प्रतिध्वनिमंगीकारमकार्षीदित्यर्थः ।
किंच हरिः हरितवर्णः उपारुहः रोहतेस्ताच्छीलिकःक्रिप् । उपारोहणशीलाः उर्ध्वप्रादुर्भवनशीला
ओषधीः श्रथयन् अग्रे विश्लेषयन् स्वादते स्वादूकरोति ताः फलिनीःकुर्वन् स्वादुयुक्ता विद-
धातीत्यर्थः । तथा पवित्रं अविवालात्मकं दशापवित्रं तिरस्तिरस्कृत्य पुत्राणि प्रति आत्मन्तः
क्षरणकाले पवित्रं व्यवधायकं कृत्वा परियन्परितोगच्छन् सोमः उरु महान्तं ज्योवेगं करो-
ति । ततः सशर्याणि शूर्हिसायां हिसितव्यानि यद्वा शरेण हंतव्यानि रक्षांसि निदधते निक्षिपति
न्यक्करोति हिनस्तीतियावत् । पश्चाद्देवोदीप्यमानः सोमः वरं वरणीयं धनं सोमं दातृभ्योयजमाने-
भ्यः आदधते आधारयति प्रयच्छतीत्यर्थः । दधातेर्लेट्यडागमे घोर्लोपोलेटिव्याकारलोपः ॥ २ ॥

अथ तृतीया—

वियोममेयम्यांसंयतीमदःसाकंरुधापर्यसापिन्वदक्षिता ।
महीअपारेरजसीविवेविददभिब्रजन्नक्षितंपाजआददे ॥ ३ ॥

वि । यः । म॒मे । य॒म्या । सं॒य॒ती इति॑ स॒म॒ह्य॒ती । म॒दः । स॒क॒म॒हृ॒धा ।
 प॒य॒सा । पि॒न्व॒त् । अ॒क्षि॒ता । म॒ही इति॑ । अ॒पा॒रे इति॑ । र॒ज॒सी इति॑ ।
 वि॒ह्वे॒वि॒दत् । अ॒भि॒व्र॒जन् । अ॒क्षि॒तम् । पा॒जः । आ । दे॒दे ॥ ३ ॥

योमदः माद्यत्यनेनेति मदः सोमरसः यम्या युगलभूते संयती परस्परसंगच्छमाने द्यावा-
 पृथिव्यौ निममे विशेषेणनिर्मितवान् ततः ते साकंवृधा सहैववर्धनशोले तथा अक्षिता अक्षीणे
 सागर्थ्यवत्यौ यथा भविष्यतः तथा ससोमः पयसा पयोरूपेण स्वीयरसेन पिन्वदसिंचत् अवर्ध
 यदितियावत् । किंच मही महत्यौ अतएव अपारे पर्यंतरहिते रजसी द्यावापृथिवीनामैतत्
 ते द्यावापृथिव्यौ विवेविदत् विदज्ञाने यङ्लुकि शतरि रूपं । अफ्यासस्वरः । इयंपृथिवी
 इयंद्यौरिति सर्वेषां विविच्यन्तेअसाप्रज्ञापयन् अभिव्रजन् अभितः सर्वातो गच्छन् सोमः अक्षितं
 अक्षीणं अविनश्वरं पाजोबलं आददे स्वीकृतवान् अत्यन्तंबलवानभवदित्यर्थः ॥ ३ ॥

अथ चतुर्थी—

स॒मा॒तरा॑वि॒चर॑न्वा॒जय॑न्अ॒पःप्र॒मे॒धिरः॑स्व॒धया॑पि॒न्वते॑प॒दम् ।
 अ॒ंशु॒र्य॒वे॒नपि॑पि॒शे॒यतो॑नृ॒भिःसं॒जा॒मि॒भिर्न॑संते॒रक्ष॑ते॒शिरः॑ ॥ ४ ॥

सः । मा॒तरा॑ । वि॒हृ॒चर॑न् । वा॒जय॑न् । अ॒पः । प्र । मे॒धिरः॑ । स्व॒धया॑ ।
 पि॒न्व॒ते । प॒दम् । अ॒ंशुः । य॒वे॒न । पि॒पि॒शे॒ । य॒तः । नृ॒भिः । स॒म् ।
 जा॒मि॒भिः । न॑संते । र॒क्ष॑ते । शि॒रः ॥ ४ ॥

मेधिरः मेधारथाफ्यामिरन्जिरचावितीरन्प्रत्ययोमत्वर्थायः । मेधावान् प्राज्ञः ससोमः मा-
 तरा मातरौ जगतोनिर्मान्यौ द्याव्यापृथिव्यौ विचरन् अन्तरेणात्यन्तं चरन् । तथा अपः अन्त-
 रिक्षस्थितान्युदकानि वाजयन् प्रेरयन् । वजेर्ण्यन्तस्य शतरि रूपं । तादृशः स्वधया सक्तु-
 लक्षणेनात्नेन सह पदं स्वस्थानं उत्तरवेदिरूपं प्रपिन्वते प्रकर्षेणाप्याययति । ततः नृभिः कर्म-
 नेतृभिः ऋत्विग्विभ्यतः संयतः अंशुः सोमः यवेन पिपिशे पिश अवयवे अवयवत्वेन कृतः
 मिश्रितइत्यर्थः । सोमस्तु यवसक्तुभिः श्रियतेखलु । सोयं जामिभिः एकस्मात्पाणेरूपन्नाभिरं-
 गुलीभिः सन्नसतेसंगच्छतेच । शिरः शीर्णं भूतजातं रक्षतेच स्वीयरसेन रक्षति पोषयति ।
 नसतिर्गतिकर्मा चन्द्रिलोपेविभाषेति न निघातः ॥ ४ ॥

अथ पञ्चमी—

संदक्षेणमनसा जायते कविऋतस्य गर्भो निहितो यमापरः ।

यूनाहसन्ताप्रथमं विजज्ञतुर्गुहाहितं जनिमनेममुद्यंतम् ॥ ५ ॥ १९ ॥

सम् । दक्षेण । मनसा । जायते । कविः । ऋतस्य । गर्भः । निहितः ।

यमा । परः । यूना । ह । सन्ता । प्रथमम् । वि । जज्ञतुः । गुहा ।

हितम् । जनिम । नेमम् । उत्द्यंतम् ॥ ५ ॥ १९ ॥

प्रसंगात्सोमसूर्ययोराविर्भावमाह । कविः दक्षेण प्रवृद्धेन मनसा सह संजायते पृथिव्याः सम्यक् जायते । तथा ऋतस्योदकस्येव गर्भो गर्भस्थानीयः । यद्वा सत्यस्य यज्ञस्य मध्ये गर्भः शब्दनीयः स्तुत्यः स एव सोमः परः परस्तादन्तरिक्षे यमोयमेन नियमेन देवैर्निहितः सः सूर्याद्धि वृष्टिर्भवति तस्मात्सोमः सूर्यात्मकतयावस्थितइत्यर्थः । एवं यूना । हेत्युवधारणे । युवानावेव सन्तौ तौ प्रथमं जननकाले विजज्ञतुः अयंसोमोऽयं सूर्यइति विशेषेण ज्ञायते । तयोश्चार्धं जनिम जन्म गुहा गुहायां हितं निहितं भवति । तयोर्नेममर्धंचोद्यंतं प्रकाशितं भवति । दिवा सूर्यः प्रादुर्भवति रात्रौ चन्द्रमाइति ॥ ५ ॥

॥ इति सप्तमस्य द्वितीये एकोनविंशोवर्गः ॥ १९ ॥

अथ षष्ठी—

मन्द्रस्य रूपं विविदुर्मनीषिणः श्येनो यदन्धो अभरत्परावतः ।

तमर्जयन्त सुवृधं नदीष्वौ उशन्तं मंशुं परियन्तं मृगमियम् ॥ ६ ॥

मन्द्रस्य । रूपम् । विविदुः । मनीषिणः । श्येनः । यत् । अन्धः ।

अभरत् । परावतः । तम् । मर्जयन्त । सुवृधम् । नदीषु । आ ।

उशन्तम् । अंशुम् । परियन्तम् । ऋगमियम् ॥ ६ ॥

मनीषिणः प्राज्ञा यष्टारः मन्द्रस्य मदकरस्य रसस्य सोमस्य रूपं विविदुः जानन्ति यदन्धः यत्सोमलक्षणमन्नं श्येनो गायत्रीरूपः पक्षी परावतो दूरात् द्युलोकात् आभरद्भ्रजहार । ह्यग्रहोर्भृच्छन्दसीति भकारः । तं तादृशं सुवृधं सुवृधमानं सुवर्धयितारं वा अंशुं सोमं नदीषु

नदमानासु वसतीवर्याख्यास्वप्सु आमर्जयन्त ऋत्विजः आशोधयन्ति अलंकुर्वन्तिवा । की-
दृशं उशन्तं देवान् कामयमानं परियन्तं परितोगच्छन्तं ऋग्मियं ऋगर्हं स्तुत्यं सोममामर्ज-
यन्तीति ॥ ६ ॥

अथ सप्तमी—

त्वा॑मृ॒जन्ति॒दश॒योष॑णः सु॒तं सोम॑ ऋषि॒भिर्म॒तिभि॑र्धी॒तिभि॑र्हितम् ।

अव्यो॒वार॑भि॒रुन॑देवहू॒तिभि॑र्नृभि॒र्यतो॑वाज॒मादर्षि॑सा॒तये॑ ॥ ७ ॥

त्वाम् । मृजन्ति । दश । योषणः । सुतम् । सोम । ऋषिः ।

मतिः । धीतिः । हितम् । अव्यः । वारंभिः । उत । देवहूतिः ।

नृभिः । यतः । वाजम् । आ । दर्षि । सातये ॥ ७ ॥

हे सोम योषणः द्वाभ्यां पाणिभ्यां विभज्योत्पन्ना दश दशसंख्याका अंगुलयः । ऋषिभि-
र्मधुच्छन्दः प्रभृतिभिः सुतमभिषुतं हितं पात्रेषु निहितं त्वा त्वां मतिभिः स्तुतिभिः धीतिभिः
कर्मभिश्च अव्योवारेभिः अविवालैः पवित्रैः मृजन्ति शोधयन्ति । उतापिच देवहूतिभिः ।
देवाह्वानयुक्तैः नृभिः कर्मनेतृभिः ऋत्विग्भिः यतः गृहेषु संयमितः संगृहीतस्त्वं सातये दानाय
वाजमन्ममादर्षि आविदारयसि विवृतंकरोषि स्तोतृभ्यः अन्नादिकं प्रयच्छसीतियावत् ॥ ७ ॥

अथाष्टमी—

परि॒प्रय॑न्तं व॒र्यं सु॒षंस॑दं सोमं मनी॒षा अ॒भ्यनू॑षत॒स्तुभः॑ ।

यो॒धार॑या॒मधु॑मौ॒ ऊर्मि॑णा॒ दिव॑ इ॒र्यति॑ वाचं र॒यिषा॑ळम॒र्त्यः ॥ ८ ॥

परिप्रयन्तम् । वर्यम् । सुषंसदम् । सोमम् । मनीषाः । अभि ।

अनूषत । स्तुभः । यः । धारया । मधुमान् । ऊर्मिणा । दिवः ।

इर्यति । वाचम् । रयिषाट् । अमर्त्यः ॥ ८ ॥

परिप्रयन्तं पात्राणि परितः प्रगच्छन्तं वर्यं देवैः काम्यमानं सुषंसदं शोभनं संसदनं
सोमं मनीषा मनसईशित्यः स्तुभः स्तुतयः अभ्यनूषत अभिष्टुवन्ति । वर्यं दीगरयादिषु
इत्यस्मात् वर्यन्ति भयप्रवध्ये च छन्दसीति निपातितः अत्रानुपसर्गस्यापि निपातनं भवति

मधुमान् मदकररंसवान् यः सोमः धास्या स्वीयया ऊर्मिणा वसतीवर्याख्येनोदकेन सह
दिवआकाशात् द्रोणकलशे आपतति रयिषाद् शत्रुधनानामभिभविता अमर्त्यः मनुष्यधर्मर-
हितः ससोमः वाचमियर्तिं प्रेरयति तदाहि स्तोतारः स्तुवन्तीति उच्यन्ते ॥ ८ ॥

अथ नवमी—

अयं दिव इयर्ति विश्वमारजः सोमः पुनानः कलशेषु सीदति ।

अद्भिर्गोभिर्मृज्यते अद्भिः सुतः पुनान इन्दुर्वरिवो विदत्प्रियम् ॥ ९ ॥

अयम् । दिवः । इयर्ति । विश्वम् । आ । रजः । सोमः ।

पुनानः । कलशेषु । सीदति । अद्भिः । गोभिः । मृज्यते ।

अद्भिः । सुतः । पुनानः । इन्दुः । वरिवः । विदत् । प्रियम् ॥ ९ ॥

अयंसोमो दिवोद्युलोकाद्विश्वं रजउदकनामैतत् सर्वमुदकमियर्तिं अभिप्रापयति । किंच
पुनानः दशापवित्रेण पूयमानः सोमः कलशेषु द्रोणनामसु सीदति । तथा अद्भिर्गोभिर्वभिः अ-
द्भिर्वसतीवर्याख्याभिर्गोभिर्गोविकारैः क्षीरदध्यादिभिश्च मृज्यते शोध्यते अलंकियते । ततः
सुतोभिपुतः पुनानः पूतइन्दुः सोमः प्रियं प्रियतरं प्रीणनकारिवा वरिवोवरणीयं धनं विदत्
स्तोतृभ्योलंभयति प्रयच्छतीति यावत् ॥ ९ ॥

अथ दशमी—

एवानः सोमपरिषिच्यमानो वयोदधं चित्रतमं पवस्व ।

अद्वेपेद्यावापृथिवी हुवेम देवा धत्त रयि मस्मे सुवीरम् ॥ १० ॥ २० ॥

एव । नः । सोम । परिषिच्यमानः । वयः । दधत् । चित्रतमम् ।

पवस्व । अद्वेपे इति । द्यावापृथिवी इति । हुवेम । देवाः ।

धत्त । रयिम् । अस्मे इति । सुवीरम् ॥ १० ॥ २० ॥

अयं प्रत्यक्षकृतः हे सोम दधत् प्रयच्छस्त्वं परिषिच्यमानः परितोद्भिर्गोभिर्वासिच्यमान-
नः एव एवं चित्रतमं नानाविधं चायनीयतमं वा वयोर्लं नोस्मभ्यं पवस्व प्रापय प्रयच्छेति

यावत् । किंच अद्वेषे द्वेषरहिते द्यावापृथिवी द्यावापृथिव्यौ हुवेम हविःप्रदानार्थं वयमाह्वयेम ।
हेदेवाः यूयंच सुवीरं । वीरः कर्मणि समर्थः पुत्रः । तादृशपुत्रोपेतं रयिं धनमस्मे अस्मासु धत्त
निधत्त ॥ १० ॥

॥ इति सप्तमस्य द्वितीये विंशोवर्गः ॥ २० ॥

इषुर्नतिदशर्चं द्वितीयं सूक्तं आंगिरसस्य हिरण्यस्तूपस्यार्घं पवमानसोमदेवताकं । नवमी
दशम्यौ त्रिष्टुभौ । शिष्टाजगत्यः । तथाचानुक्रान्तं—इषुर्नहिरण्यस्तूपेत्येतन्निष्टुभावि । गतोवि-
नियोगः ।

तत्र प्रथमा—

इषुर्नधन्वन्प्रतिधीयतेमतिर्वत्सोनमातुरुपसृज्यर्धनि ।

उरुधारेवदुहेअग्रंआयत्यस्यव्रतेष्वपिसोमंइष्यते ॥ १ ॥

इषुः । न । धन्वन् । प्रति । धीयते । मतिः । वत्सः । न । मातुः ।

उप । सर्जि । ऊर्धनि । उरुधाराइव । दुहे । अग्रं ।

आइयती । अस्य । व्रतेषु । अपि । सोमः । इष्यते ॥ १ ॥

अस्मिन्पवमानरूपे इन्द्रे मतिर्मननीयास्मदीयास्तुतिः प्रतिधीयते अस्माभिर्निधीयते वा ।
दधातेरूपं । तत्रदृष्टान्तः—इषुर्न तथा इषुः शरः धन्वन् धनुषि प्रतिधीयते तद्वत् । किंच ऊर्धनि
सर्वस्य पोषयितृत्वेन ऊर्धःस्थानीये इन्द्रे सोमो मदार्थं अस्माभिरुपसर्जि उपसृज्यते । कथमि-
व मातुर्गोर्लूधनि पयोधारके वत्सोन वत्सोयथा पयःपानार्थं सृज्यते तद्वत् । उरुधारेव व-
विधपयोधाराग्नैरिव । अग्रे वत्सस्य पुरतः आयती गच्छती सती पयोद्वहे दुग्धे । तथा सोय-
मिन्द्रः वत्सभूतेभ्यः स्तोतृभ्यः पुरतो गच्छन् बहुविधान् कामान् दुग्धे । किंच अस्यैतादृशस्यव्रते
ष्वपिच सोमइष्यते यष्टुभिः प्रेर्यते खलु ॥ १ ॥

अथ द्वितीया—

उपोमतिःपृच्यतेसिच्यतेमधुमन्द्राजनीचोदतेअन्तरासानि ।

पवमानःसन्तनिःप्रघ्नतामिवमधुमान्द्रप्सःपरिवारंमर्षति ॥ २ ॥

उपो॒ इति॑ । म॒तिः । पृ॒च्यते॑ । सि॒च्यते॑ । म॒धु । म॒न्द्रऽअ॒र्जनी॑ ।
चो॒दते॑ । अ॒न्तः । आ॒सनि॑ । प॒व॒मानः॑ । स॒म॒ऽत॒निः । प्र॒घ्नता॒म॒ऽइव॑ ।
म॒धु॒ऽमा॒न् । द्र॒प्सः । परि॑ । वा॒रम् । अ॒र्षति॑ ॥ २ ॥

अस्मिन् पवमानरूपे स्तोत्रे इन्द्रे मतिः स्तुतिरूपोपृच्यते उपपृच्यते स्तोतृभिः संयोज्यते पृचीसंपर्के । तथा मधु मदकरः सोमः इन्द्रार्थं सिच्यते । अन्द्रिर्वसक्तुभिश्च सित्तेभवति । ततश्च मन्द्राजनी अजगतिक्षेपणयोरित्यस्य ल्युटि डीपि रूपं । मदकरस्य रसस्य प्रेरयित्री सोमधारा तस्येन्द्रस्य आसनि आस्येन्तर्मध्ये चोदते यष्टुभिः प्रेर्यते । आस्यशब्दस्य पदचो-
मासित्यादिना आसन्नित्यादेशः । किंच संतनिः गृहादिषु सम्यक्विस्तृतः मधुमान् । मदकररसवान् पवमानः पूयमानः सोमः द्रप्सः द्रुतगमनशीलः । यद्वा क्षिपं हननशीलः सन् वारं अविवाल्मयं पवित्रं परितः अर्षति आगच्छति । तत्र दृष्टान्तः—प्रघ्नतामिव प्रकर्षेण हन्तॄणां योद्धॄणां संतनिः सम्यग्विस्तृतः शरो यथा शीघ्रंप्राप्यमभितोगच्छति तद्वत् ॥ २ ॥

अथ तृतीया—

अ॒व्ये॒वधू॒युः प॒वते॑ प॒रित्व॑ चि॒श्र॒न्धी॒ते न॒मी॒रदि॑ते ॠ॒तं य॒ते ।
ह॒रि॒र॒क्रान् य॒जतः॑ सं॒यतो॑ म॒दो नृ॒म्णा शि॒शानो॑ म॒हि॒षो न॒शो भ॑ते ॥ ३ ॥
अ॒व्ये । व॒धू॒ऽयुः । प॒वते॑ । परि॑ । त्व॒चि । श्र॒न्धी॒ते । न॒मीः ।
अ॒दि॒ते । ॠ॒तम् । य॒ते । ह॒रिः । अ॒क्रान् । य॒जतः॑ । स॒म॒ऽय॒तः ।
म॒दः । नृ॒म्णा । शि॒शानः॑ । म॒हि॒षः । न । शो॒भ॒ते ॥ ३ ॥

वधूयुः वधूभूता वसतीवर्षणकधनासहिता आपः तद्वान् सोमः अव्ये अवेः स्वभूते त्वचि चर्मणि परिपवते परितोवर्तते पूतोभवति तत्रा किंच नमीः नन्नीः नमृशब्दश्चतुर्थापत्यवाची सोम-
स्य नन्नीः सोमोहोषधीनामग्रेरेतोनिर्पिचति । प्रजापतेरेतो देवादेवानारेतो वर्षवर्षस्यरेत ओषधयः इति श्रुतेः । मद्वा नमृशब्दोपत्यवाची तस्यापत्यानि सोमः सुधामयैः स्वकिरणैरोषधीर्वर्धयति त-
स्मादपत्यभूता अदितेः पृथिवीनामैतत् अदीनायाः पृथिव्या उत्पन्ना ओषधीः ऋतं सत्यरूपं यज्ञं

यते गच्छति यजमानाय श्रद्धीते अग्रभागे फलिनीः कर्तुं विश्लेषयति । किंच हरिर्हरितवर्णः य-
जतः सर्वैर्यष्टव्यः अतएव संयतः ग्रहादिषु संगृहीतो मदः माद्यत्यनेनेति मदः सोमः तादृशः अ-
क्रानक्रामति पात्रेष्ववतिष्ठते यद्वा शत्रूनतिक्रामति क्रमेर्लुङि तिपि बहुलं छन्दसीति इडागमाभा-
वात् वृद्धौ कृतायां सिज्जलोपेसति हल्ङाद्यादिना तिपोलोपे मोनोधातोरिति नत्वेकतेरूपं । अतएव
सोमः नृम्णा स्वबलानि शिशानः तीक्ष्णीकुर्वन् अथवा शत्रुबलानि तनूकुर्वन् महिषोन महन्नामेत-
त् महान्निव सर्वत्र व्याप्त इव शोभते स्वतेजसा सर्वत्र दीप्यते । यद्वा नः संपत्त्यर्थे इदानीमेवं-
गुणयुक्तः महान् सोमः शोभत इति ॥ ३ ॥

अथ चतुर्थी—

उक्षाभिमातिप्रतियन्ति धेनवो देवस्य देवीरुपयन्ति निष्कृतम् ।

अत्यं क्रमीदर्जुनं वारं मव्ययमत्कं न निक्तं परिसोमो अव्यत ॥ ४ ॥

उक्षा । मिमाति । प्रति । यन्ति । धेनवः । देवस्य । देवीः ।

उप । यन्ति । निःस्कृतम् । अति । अक्रमीत् । अर्जुनम् । वारम् ।

अव्ययम् । अत्कम् । न । निक्तम् । परि । सोमः । अव्यत ॥ ४ ॥

उक्षा रेतसः सेक्ता वृषभः पुरतो मिमाति शब्दायते माङ्माने शब्दे च तं वृषभं धेनवो गावः
प्रतियन्ति अनुगच्छन्ति तथा देवस्य द्योतमानस्य निःकृतं संस्कृतं स्थानं देवीः देव्युपयन्ति
उपगच्छन्ति । अनेन धेनो सोमस्तुतिश्चाभिधीयते सोमः सन् द्रोणकलशाभिगमनकाले शब्दं करोति
तमनु धेनवः प्रीणयिष्यः स्तुतयः परियन्ति देवस्थानं स्तुतयोभिगच्छन्ति । तथा सोमं सोमः अ-
र्जुनं श्वेतवर्णं अव्ययमविमयमविस्वभूतं वारं वालं पवित्रमव्यक्रमीत् अतिक्रामति अतिक्रम्य
पात्राणि गच्छतीत्यर्थः । किंच सोमः अत्कं न आत्मीयं कवचमिव । निक्तमुज्ज्वलं श्रयणद्रव्यं प-
रिव्यत परितः संवृणोति ॥ ४ ॥

अथ पंचमी—

अमृक्तेन रुशता वाससा हरिर्मर्त्योर्निर्णिजानः परिव्यत ।

दिवस्पृष्टं बर्हणानिर्णिजे कृतोपस्तरणं च म्वोर्न भस्मयम् ॥ ५ ॥ २१ ॥

अमृत्केन । रुशंता । वासंसा । हरिः । अमर्त्यः । निःऽनिजानः ।
परि । व्यत । दिवः । पृष्ठम् । बर्हणा । निःऽनिजे । कृत ।
उपऽस्तरणम् । चम्बोः । नभस्मयम् ॥ ५ ॥ २१ ॥

अमर्त्यो मनुष्यधर्मरहितो हरिर्हरितवर्णः सोमः निर्णिजानः उदकेन शोध्यमानः सन् अमृ-
त्केन । मृजीशौचार्त्तकारयोः । अनिर्णिकेनापि रुशंता स्वतः शुक्लवर्णेन पयोरूपेण वाससा प-
रिव्यत परित आच्छादयति । सोमेपरिपूते गव्येन पयसा मिश्रीकुर्वन्ति खलु । तदुच्यते ततः
सोयंसोमः दिवोद्युलोकस्य पृष्ठं पृष्ठभागेतिष्ठन्तमादित्यं बर्हणा बर्हणाय पापानामुद्यमनकारिणे
पापनाशिने निर्निजे निर्निजनाय परिपवनाय कृत द्युलोके अकार्षीत् । सहि स्वदीप्त्या सर्वनि-
र्णेकि । कृत रुणोतेर्लुङि ह्रस्वादिति सिचोलोपः । तदेवाह चम्बोः द्यावापृथिवीनामैतत् चमन्ति
भक्षयन्ति अत्रदेवामनुष्याइति तयोरुपस्तरणं अस्च्छादनशीलं नभस्मयमादित्यमयं आदित्य-
स्य स्वभूतं तेजश्च सर्वेषां निर्णेजनायाकार्षीत् ॥ ५ ॥

॥ इति सप्तमस्य द्वितीये एकविंशोवर्गः ॥ २१ ॥

अथ षष्ठी—

सूर्यस्येवरश्मयोद्रावयित्वोमत्सरासः प्रसुपः साकमीरते ।
तन्तुततंपरिसर्गासआशवोनेन्द्रादृतेपवतेधामकिंचन ॥ ६ ॥

सूर्यस्यऽइव । रश्मयः । द्रावयित्वः । मत्सरासः । प्रसुपः ।
साकम् । ईरते । तन्तुम् । ततम् । परि । सर्गासः । आशवः ।
न । इन्द्रात् । ऋते । पवते । धाम । किम् । चन ॥ ६ ॥

सूर्यस्यरश्मयः सर्वस्यपेरकस्य सुवीर्यस्य वादित्यस्य रश्मयः सर्वतोव्यापकाः किरणाइ-
व द्रावयित्वः सर्वत्रद्रवणशीलाः मत्सरासोमदकराः प्रसुपः शत्रूणां प्रस्वापकाः हन्तार आश-
वोग्रहेभ्रुचम्रसेषुच व्याप्ताः सर्गासः सृज्यमानाः सोमाः ततं विस्तृतं तन्तुं तन्तुभिः कृतं वस्त्रं सा-
कंसह युगपत् परिईरते परितोगच्छन्ति तेसोमा इन्द्रादृते इन्द्रवर्जयित्वान्यत्किंचन धाम देवशरीरं

लक्षीकृत्य नपवते नगच्छति । एकवचनं छान्दसं नगच्छन्ति किंतु इन्द्रस्यैव धाम प्रति गच्छन्ति । इन्द्रस्य धाम्नोयष्टव्यत्वं—अयाळिन्द्रस्यप्रियाधामानीति । मंत्रवर्णादवगम्यते ॥ ६ ॥

अथ सप्तमी—

सिन्धोरिवप्रवणेनिम्नआशवोवृषच्युतामदासोगातुमाशत ।
शृणोनिवेशेद्विपदेचतुष्पदेऽस्मेवाजाःसोमतिष्ठन्तुकृष्टयः ॥ ७ ॥

सिन्धोःऽइव । प्रवणे । निम्ने । आशवः । वृषऽच्युताः । मदासः ।
गातुम् । आशत । शम् । नः । निऽवेशे । द्विऽपदे । चतुऽपदे ।
अस्मे इति । वाजाः । सोम । तिष्ठन्तु । कृष्टयः ॥ ७ ॥

वृषच्युताः । वृषहिंसासंक्लेशनदानेष्वपि । वृषभिः सोमस्यदातृभिः ऋत्विग्भिश्च्युताः परित्यक्ता मदासोमादकाः सोमाः स्तुतिभिः प्राप्तव्ये इन्द्रेगातुं गमनमाशत व्याप्नुवन्ति । तत्रदृष्टान्तः—सिन्धोरिव प्रवणे गच्छन्त्युदकानि यत्रेति तत्प्रवणं तस्मिन्निम्नेस्थले सिन्धोर्नद्याआशवो व्याप्ता आपोयथा गच्छन्ति तद्वत् । अथप्रत्यक्षः । हेसोम नोस्माकं निवेशे स्वगृहंप्रति प्रवेशने निर्गमने वा द्विपदे पुत्रादिकाय चतुष्पदे गवादिकाय पशवे शं सुखं कुरु । किंच हे सोम अस्मे अस्मासु वाजाअज्ञानि कृष्टयः पुत्रादिकाः प्रजाश्च तिष्ठन्तु अज्ञादिकं देहीत्यर्थः ॥७॥

अथाष्टमी—

आनःपवस्ववसुमद्विरण्यवदश्वावद्गोमद्यवमत्सुवीर्यम् ।
यूयंहिसोमपितरोममस्थनदिवोमूर्धानःप्रस्थितावयस्कृतः ॥ ८ ॥

आ । नः । पवस्व । वसुमत् । हिरण्यवत् । अश्ववत् । गोमत् ।
यवमत् । सुवीर्यम् । यूयम् । हि । सोम । पितरः । मम । स्थन ।
दिवः । मूर्धानः । प्रस्थिताः । वयःस्कृतः ॥ ८ ॥

हे सोम वसुमत् वसुयुक्तं हिरण्यवत् कनकादिसहितं अश्ववत् गोमत् गवाश्दसहितं यवमत् यवोनामधान्यविशेषः धान्यविशिष्टं सुवीर्यं शोभनवीर्योपेतं धनं नोस्मभ्यमापवस्व आ-

प्रापय प्रयच्छेति यावत् । किंच हे सोम यतस्त्वं मम पितृणामंगिसामपि पितासि ततो यूयमेव म-
म पितरः स्थन भवथ पितृबहुत्वमस्य सोमस्याभिधीयते । कीदृशाः दिवोद्युलोकस्य मूर्धानः मूर्धव-
दुच्छ्रिताः कर्मभिः स्वर्गादिकं अलभन्तेत्यर्थः । प्रस्थिताः सर्वदा कर्मकरणार्थं स्थिता वयस्कृतः
हवीरूपस्यान्नस्य कर्तारः तादृशाममपितरः त्वं भवसि ॥ ८ ॥

अथ नवमी—

ए॒ते सोमाः॑ प॒र्वमा॒नास॒ इन्द्रं॑ र॒था इ॒व प्र॒ययुः॑ सा॒तिम॒च्छ ।
सु॒ताः प॒वित्र॑म॒तिं य॒न्त्यव्यं॑ हि॒त्वी व॒व्रिं ह॒रितो॑ वृ॒ष्टिम॒च्छ ॥ ९ ॥

ए॒ते । सोमाः॑ । प॒र्वमा॒नासः । इन्द्रं॑ । र॒थाः इ॒व । प्र । य॒युः ।
सा॒तिम् । अ॒च्छ । सु॒ताः । प॒वित्र॑म् । अ॒तिं । य॒न्ति ।
अ॒व्यम् । हि॒त्वी । व॒व्रिम् । ह॒रितः॑ । वृ॒ष्टिम् । अ॒च्छ ॥ ९ ॥

पर्वमानासः पवित्रेण पूयमाना एतेऽस्मदीयाः सोमाः सातिं षणसंभक्तौ कर्मणि किन् सर्वैः
संभजनीयमिन्द्रं अच्छ प्रययुः प्रकर्षेण गच्छन्ति । तत्र दृष्टान्तः—रथा इव इन्द्रस्य रथाः यथा सा-
तिं । षोन्त कर्मणि ऊतियूतीत्यादिना निपातितः । सीयते ध्रियते अस्मिन्निति सातिः संग्रामः तः
मच्छ तं प्रतिप्रगच्छन्ति तद्वत् । किंच सुताः ग्रावभिरभिषुताः सोमाः अव्यमविवाहभवं पवि-
त्रमति यन्ति अतीत्य गच्छन्ति । तेमी हरितः हरितवर्णाश्वाः । यद्वा हरितः ते आदित्यवाहन-
रूपाश्वाः भूत्वा वव्रिं वृणोति शरीरमिति वव्रिर्जरा आह गमहनेति किप्रत्ययः सर्वा गव्या-
पिनीं जरां हित्वी हित्वा तरुणाः सन्तः वृष्टिमच्छ वृष्टिं गमयितुं गच्छन्ति । हित्वी जहाते श्व-
त्वीति ह्यादेशः स्नात्वा दयश्चेति छन्दसि निपातितं ॥ ९ ॥

अथ दशमी—

इन्द्रो॒ विन्द्रा॑य बृ॒हते॑ प॒वस्व॒ सु॒मृ॒ळी॒को अ॒न॒व॒द्यो रि॒शादाः॑ ।
भ॒रा च॒न्द्राणि॑ गृ॒णते॑ व॒सूनि॑ दे॒वैर्द्या॒वा पृ॒थि॒वी प्रा॒वतं॑ नः ॥ १० ॥ २२ ॥
इन्द्रो॒ इति॑ । इन्द्रा॑य । बृ॒हते॑ । प॒वस्व । सु॒मृ॒ळी॒कः । अ॒न॒व॒द्यः ।
रि॒शादाः॑ । भ॒र । च॒न्द्राणि॑ । गृ॒णते॑ । व॒सूनि॑ । दे॒वैः ।
द्या॒वा पृ॒थि॒वी इति॑ । प्र । अ॒व॒तम् । नः ॥ १० ॥ २२ ॥

हे इन्द्रो सोम त्वं बृहते महते इन्द्राय तदर्थं पवस्व पात्रेषुक्षर इन्द्रं प्रत्यागच्छ वा । की-
दृशः सुमृळीकः इन्द्रस्य सुष्ठुसुखयिता अतएव अनवद्यः गह्रारहितः रिशादा रिशतां बाधका-
नां असिता एतादृशस्त्वं इन्द्राय पवस्व । किंच गृणते स्तुवते मह्यं चंद्राणि आह्लादकानि वसू-
नि धनानि भर प्रयच्छ । किंच हे द्यावापृथिवी युवांच पवमानेन परिपुने सत्यौ देवैः सुभ-
गैर्धनैः सह नोस्मान्प्रावतं प्ररक्षतम् ॥ १० ॥

॥ इति सप्तमस्य द्वितीये द्वाविंशोवर्गः ॥ २२ ॥

त्रिरस्मादिति दशर्चं तृतीयं सूक्तं वैश्वामित्रस्य रेणोरार्षं दशमीत्रिष्टुप् शिष्टाजगत्यः पवमा-
नः सोमो देवता । त्रिरस्मै रेणुरित्यनुक्रान्तं । गतो विनियोगः ।

तत्र प्रथमा—

त्रिरस्मै सप्त धेनवो दुदुहे सत्यामा शिरं पूर्व्यो मनि ।

चत्वार्यन्या भुवनानि निर्णिजे चारूणि चक्रे यदृतैरवर्धत ॥ १ ॥

त्रिः । अस्मै । सप्त । धेनवः । दुदुहे । सत्याम् । आऽशिरंम् । पूर्व्ये ।

विऽओमनि । चत्वारि । अन्या । भुवनानि । निऽनिजे ।

चारूणि । चक्रे । यत् । ऋतैः । अवर्धत ॥ १ ॥

अस्मे पवमानाय पूर्व्ये पूर्वैः कृते व्योमनि विविधं ओम अवनं गमनं देवानामत्रेति
व्योम यज्ञः तस्मिन् स्थिताय यद्वा प्रत्ने व्योमन्यन्तरिक्षे वर्तमानाय त्रिःसप्त एकविंशतिसंख्या-
का धेनवः प्रीणयिन्व्योगावः सत्यां यथार्थं भूतामाशिरमाश्रयणसाधनं क्षीरादि दुदुहे दुहन्ति । यद्वा-
त्रिःसप्त—द्वादशमासाः पंचर्तवस्त्रयश्मे लोका असावादित्य एकं विंशदिति । एतैः सर्वैः सह गोषु
पय उत्पाद्यते तत् गावो दुहन्ति इति । किंच अयं सोमः अन्या अन्यानि चत्वारि भुवनानि उदकानि
वसतीवरीस्तिस्त्र्येकधना इति तानि चतुःसंख्याकानि चारूणि कल्याणानि उदकानि
निर्णिजे निर्णेजनाय परिशोधनाय परिपोषणाय वा चक्रे कदा करोति यद्यदा अयमृतैर्यज्ञैरव-
र्धत वर्धितवान् तदा करोति ॥ १ ॥

अथ द्वितीया—

समिक्षमाणोअमृतस्यचारुणउभेद्यावाकाव्येनाविशश्रथे ।
तेजिष्ठाअपोमंहनापरिव्यतयदीदेवस्यश्रवसासदोविदुः ॥ २ ॥
स । भिक्षमाणः । अमृतस्य । चारुणः । उभे इति । द्यावा ।
काव्येन । वि । शश्रथे । तेजिष्ठाः । अपः । मंहना । परि । व्यत ।
यदि । देवस्य । श्रवसा । सदः । विदुः ॥ २ ॥

सपवमानः चारुणः कल्याणस्यामृतस्य उदकस्य क्रियाग्रहणं कर्तव्यमिति कर्मणः संपादन-
संज्ञा चतुर्थ्यर्थबहुलमिति षष्ठी । चारुदकं भिक्षमाणः यष्टभिर्याच्यमानः सन् उभे । द्यावादेशस्य
द्वंद्वे विहितत्वाद् उत्तरपदाभावे द्वंद्वः प्रतीयते । उभे द्यावापृथिव्यौ काव्येन कविकर्मणा विश-
श्रथे विवृतेकरोति । यज्ञेन निमित्तेन उदकेन संपूरयतीत्यर्थः । किंच तेजिष्ठाः अतिशयेन दी-
प्तानि अपउदकानि मंहन्ना महत्त्वेन परिव्यत वर्णार्थं परित आच्छादयति । यदि यदा ऋत्विजः
देवस्य द्योतमानस्य सोमस्य सदः स्थानं श्रवसा हविषा युक्ताः सन्तः विदुः यागार्थं जानन्ति
लभन्ति तदा परित आवृणोतीति । विदज्ञाने सिजभ्यस्तेति ज्ञेर्जुसादेशः ॥ २ ॥

अथ तृतीया—

तेअस्यसन्तुकेतवोमृत्यवोदाभ्यासोजनुषीउभेअनु ।
येभिर्नृम्णाचदेव्याचपुनतआदिद्राजानंमननाअगृभ्णत ॥ ३ ॥
ते । अस्य । सन्तु । केतवः । अमृत्यवः । अदाभ्यासः । जनुषी इति ।
उभे इति । अनु । येभिः । नृम्णा । च । देव्या । च । पुनते ।
आत् । इत् । राजानम् । मननाः । अगृभ्णत ॥ ३ ॥

अस्यैतादृशस्य सोमस्य केतवः प्रज्ञापकाः सर्वैश्चायनीयाः अमृत्यवो मरणधर्मरहिताः
अतएव अदाभ्यासः । दग्धेति वक्तव्यमिति ण्यत् । परैरहिंस्यास्ते तादृशा अस्य रश्मयः उभे
जनुषी जन्मनी स्थावरजंगमात्मके द्वे अनुलक्षीकृत्य संतु रक्षन्तु । ओषधीनामयं सोमोरेतो-
निषिंचति यज्ञे मनुष्याणां च धाराः स्रवन्ति खलु । सोयं येभिर्नृम्णा नृम्णानि ब-

लानि देव्या देवार्हाणि चान्नानि पुनते प्रेरयति । आदिदभिषवानन्तरमेव राजानं सोमं मननाः
मननीयाः स्तुतयः अगृह्णत परिगृह्णन्ति ग्रामुवन्तीत्यर्थः । हग्रहोरिति भकारः ॥ ३ ॥

अथ चतुर्थी—

समृज्यमानोदशभिः सुकर्मभिः प्रमध्यमासु मातृपुं प्रमेसचा ।
व्रतानि पानो अमृतस्य चारुण उभे नृचक्षा अनुपश्यते विशौ ॥ ४ ॥

सः । मृज्यमानः । दशभिः । सुकर्मभिः । प्र । मध्यमासु ।
मातृपुं । प्रमे । सचा । व्रतानि । पानः । अमृतस्य । चारुणः ।
उभे इति । नृचक्षाः । अनु । पश्यते । विशौ ॥ ४ ॥

सपवमानः सुकर्मभिः शोभनकर्मयुक्ताभिर्दशभिर्दशसंख्याकाभिरंगुलिभिर्मृज्यमानः सः
सचा अग्नौ प्रास्ताहुतिरित्यादिक्रमेणापांसहायः प्रमे लोकान् प्रमातुं मध्यमासु अन्तरिक्षस्थि-
तास्ववतिष्ठते । प्रमे प्रपूर्वन्मातेः क्विपि डयि आतइति योगविभागादाकारलोपः । किंच नृच-
क्षाः नृणां द्रष्टा पवमानः चारुणः कल्याणस्यामृतस्योदकस्य वृष्ट्यर्थं व्रतानि यागादिकर्माणि
पानोरक्षन् उभे विशौ मनुष्यान् देवांश्चांतरिक्षेण गच्छन् अनुपश्यते अनुपश्यति मनुष्यान् भिम-
तदानेन देवान् हविःप्रदानेनेति ॥ ४ ॥

अथ पंचमी—

सममृजान इन्द्रियाय धाय स ओभे अन्तरोदसी हर्षते हितः ।
वृषा शुष्मेण बाधते विदुर्मती रोदेदिशानः शर्यहेव शुरुधः ॥ ५ ॥ २३ ॥
सः । सममृजानः । इन्द्रियाय । धायसे । आ । उभे इति । अन्तरिति ।
रोदसी इति । हर्षते । हितः । वृषा । शुष्मेण । बाधते । वि ।
दुःमतीः । आदेदिशानः । शर्यहाइव । शुरुधः ॥ ५ ॥ २३ ॥

ममृजानः पवित्रेण मृज्यमानः सपवमानः धायसे जगतोधारकाय इन्द्रियाय इन्द्रस्य पर्या-
प्ताय बलाय तदर्थं उभे रोदसी कालाध्वनोरिति द्वितीया उभयोर्द्यावापृथिव्योरन्तर्हितः मध्ये-
वर्तमानः सन् आहर्षत । सर्वतोगच्छति । इन्द्रस्य हि सोमेन बलं भवति । वृषा कामानामुदका-
नां वा वर्षकः सोयं शुष्मेण शोषकेण बलेन दुर्मतीः दुष्टबुद्धीनसुरान् विबाधते विशेषेण पीड-

यति । किंकुर्वन् शुरुधः शुचा रुंधन्ति परानिति पृषोदरादिः दुःस्वकारिणोसुरानादेदिशानः पुनः पुनराह्वयन् हन्ति । तत्रदृष्टान्तः—शर्यहेव हननसाधनैरिषुभिः हन्ता वीरः प्रतिभटान् यथा हि-
नस्ति तद्वत् ॥ ५ ॥

॥ इति सप्तमस्य द्वितीये त्रयोविंशोवर्गः ॥ २३ ॥

अथ षष्ठी—

समातरानददृशानउस्त्रियानानंददेतिमरुतामिवस्वनः ।
जानन्नृतं प्रथमं यत्स्वर्णं प्रशस्तयेकमवृणीतसुक्रतुः ॥ ६ ॥

सः । मातरा । न । ददृशानः । उस्त्रियः । नानंदत् । एति ।
मरुतामृद्व इव । स्वनः । जानन् । ऋतम् । प्रथमम् । यत् ।
स्वःऽनरम् । प्रशस्तये । कम् । अवृणीत् । सुक्रतुः ॥ ६ ॥

सपवमानः मातरा मातरौ द्यावापृथिव्यौ ददृशानः पुनः पुनः पश्यन् ततो नानदत् भृशंशब्दं
कुर्वन् एति सर्वत्रगच्छति । तत्रदृष्टातः—उस्त्रियोऽस्त्रियेति गोनाम तस्य स्वरूपतोवत्सः यथा
मातरं गां पश्यन् शब्दं करोति तद्वत् । किंच मरुतामिव यथा मरुतांगणः स्वनः पचाद्यजन्तः
स्वनं कुर्वन् सर्वतोगच्छति तद्वत् । यदुदकं स्वर्णं स्वरितिसर्वपर्यायः सर्वमनुष्यहितं भवति सर्वे
हि मनुष्या उदके संगच्छन्ते तत्कार्यत्वात् तादृशं प्रथमं मुख्यं ऋतमुदकं जानन् विद्वान् सुक्र-
तुः शोभनकर्मा सुप्रज्ञो वा सपवमानः प्रशस्तये प्रशंसनाय आत्मस्तोत्रकरणाय कं मनुष्यमवृ-
णीत समभजत नान्यमस्मद्भतिरिक्तमित्यर्थः ॥ ६ ॥

अथ सप्तमी—

रुवन्ति भीमो वृषभस्तविष्यया शृङ्गे शिशानो हरिणी विचक्षणः ।
आयोनिं सोमः सुकृतं निपीदति गव्ययी त्वग्भवति निर्णिगव्ययी ॥ ७ ॥

रुवन्ति । भीमः । वृषभः । तविष्यया । शृङ्गे इति । शिशानः ।
हरिणी इति । विचक्षणः । आ । योनिम् । सोमः । सुकृतम् ।
नि । निपीदति । गव्ययी । त्वक् । भवति । निःऽनिक् । अव्ययी ॥ ७ ॥

भीमः शत्रूणां भयंकरः वृषभः कामानां उदकानां वा वर्षणः विचक्षणः सर्वस्य विदर्शन-
शीलः संपवमानः तविष्यया तुष्टिवृध्यर्थः अस्मादच हरिती प्रत्ययः तस्मादिच्छायामर्थे क्यच्
सर्वप्रातिपदिकेभ्य इति सुगागमः आत्मनो बलेच्छया हरिणी हरितवर्णे द्वे शृंगे शिशानः ती-
क्ष्णीकुर्वन् प्रतिद्रोणकलशंप्रति द्वाभ्यां धाराभ्यां स्थात्याग्रयणं गृह्णाति । ददुच्यते ते धारा-
शृंगे तीक्ष्णीकुर्वन् रुवति शब्दायते । रुशब्दे बहुलं छन्दसीति शः । ततः ससोमः सुकृतं सुष्टु
कृतं योनिं स्वस्थानं द्रोणकलशमानीषीदति समन्तात्तिष्ठति । सोमस्य निर्णिकं निर्नेक्री परि-
शोधयित्री गव्ययी गोमयी त्वक्भवति । आनदुहे हि चर्मणि सोमाभिषवः । एवमव्ययी अ-
विमयी त्वक्च निर्नेक्रीभवति तद्धि दशापवित्रापेक्ष्यमभिहितं ॥ ७ ॥

अथाष्टमी—

शुचिः पुनानस्तन्वमरेपसमव्ये हरिर्न्यधाविष्टसानवि ।

जुष्टो मित्राय वरुणाय वायवे त्रिधातुमधुक्रियते सुकर्मभिः ॥ ८ ॥

शुचिः । पुनानः । तन्वम् । अरेपसम् । अव्ये । हरिः । नि ।

अधाविष्ट । सानवि । जुष्टः । मित्राय । वरुणाय । वायवे ।

त्रिधातु । मधु । क्रियते । सुकर्मभिः ॥ ८ ॥

अरेपसं पापरहितं । यद्वा रिपिगतौ गतिरहितं पात्रे स्थितं इत्यर्थः तादृशं तन्वमात्मी-
यं शरीरं पुनानः शोधयन् अतएव शुचिः पूतः दीप्यमानो वा हरिः हरितवर्णः सोमः सा-
नवि सानुनि समुच्छ्रितः अव्ये अविवालकृते दशापवित्रे न्यधाविष्ट ऋत्विग्भिर्निधीयते ।
धूञ्कंपने स्यसिचूसीयुतासिष्विति कर्मणिलुङि चिण्वदिटिथण् णित्वाद्बुद्धिः । ततः मित्रा-
य वरुणाय वायवे एतेभ्योजुष्टः पर्याप्तः त्रिधातु त्रिसंधानः । वसतीवरीभिः दध्ना पय-
सा संस्पृष्टः सोमः त्रिधातु तादृशं मधु मदकरः सोमः सुकर्मभिः शोभनकर्मयुक्तैर्ऋत्विग्भिः
क्रियते मित्रादिदेवार्थं प्रदीयते ॥ ८ ॥

अथ नवमी—

पवस्व सोम देववीतयेष्टुपेन्द्रस्य हादिसोमधानुमाविश ।

पुरा नो बाधा हरिताति पारयक्षेत्रविद्धि दिश आहाविष्टच्छते ॥ ९ ॥

पवस्व । सोम । देवर्षीतये । वृषा । इन्द्रस्य । हार्दि ।
सोमधानम् । आ । विश । पुरा । नः । बाधात् । दुःइता । अति ।
पारय । क्षेत्रवित् । हि । दिशः । आह । विपृच्छते ॥ ९ ॥

हे सोम वृषा कामानामुदकानांवा सेचकस्त्वं देवर्षीतये देवानांपानाय पवस्व कलशा-
दिषु क्षर । अथ हे सोम त्वमिन्द्रस्य हार्दि हृदयंगणे प्रियं सोमधानं सोमोनिधीयतेस्मिन्निति
सोमधानं पात्रं तदाविश प्राविश । किंच नोस्माकं बाधात् बाधनात् पीडनात् पुरा पूर्वमेव दु-
रिता दुरितानि दुर्गमनानि रक्षांसि अतिपारय अतीत्य पारंगमय । अपिच क्षेत्रवित् मार्गज्ञः
पुरुषः विपृच्छते विविधं पंथानं पृच्छते जनाय दिशोमार्गानाह हि ब्रूते खलु । उक्त्वान्तं यथा
रक्षति तथा यज्ञमार्गवेत्ता त्वं अस्मभ्यं यज्ञपथं उक्त्वास्मान् पालयेति ॥ ९ ॥

अथ दशमी—

हितोनसप्तिरभिवाजमर्षेन्द्रस्येन्द्रोजठरमापवस्व ।
नावानसिन्धुमतिपार्षि विद्वाञ्छूरोनयुध्यन्नवनोनिदस्पः ॥ १० ॥ २४ ॥

हितः । न । सप्तिः । अभि । वाजम् । अर्ष । इन्द्रस्य । इन्द्रे इति ।
जठरम् । आ । पवस्व । नावा । न । सिन्धुम् । अति । पार्षि ।
विद्वान् । शूरः । न । युध्यन् । अव । नः । निदः । स्परिति स्पः ॥ १० ॥ २४ ॥

हेसोम ऋत्विग्भिः प्रेर्यमाणःसन् वाजं सोमनिधानं द्रोणकलशमभ्यर्षे अभिगच्छ । त-
त्रदृष्टान्तः—हितोन सप्तिः अश्वः हितः प्रेर्यमाणःसन् वाजं संग्राममभिलक्ष्य यथा याति तद्वत् ।
ततः हे इन्द्रे इन्द्रस्य जठरं जठरभूतं द्रोणकलशं वा आपवस्व आभिमुख्येन प्राविश । किं-
च विद्वान् सर्वजानंस्त्वं अस्मानतिपार्षि दुरितानतीत्य पारय । तत्रदृष्टान्तः—नावान यथा ना-
विकाः सिन्धुं नदीं नावा मनुष्यान् पारयन्ति तद्वत् । किंच हेसोम त्वं शूरो न शूरोवीरइव यु-
ध्यन् शत्रून् संप्रहरन् निदोनिन्दकाच्छत्रोः नोस्मानवस्यः अवपारय बाधां विनाश्य पालय ।
यद्वा नोस्माकं निदोनिन्दकान् शत्रून् अवस्यः अवाङ्मुखं जहि । स्पृहिसायां बहूल्लन्दसीति
श्रापत्यस्य लुक् तिपि गुणे हल्ङ्यादिना तिलोपः ॥ १० ॥

॥ इति सप्तमस्य द्वितीये चतुर्विंशोवर्गः ॥ २४ ॥

आदक्षिणेतिनवर्चं चतुर्थसूक्तं वैश्वामित्रस्य वृषभस्यार्थं पवमानसोमदेवताकं नवमीविष्टुप् शिष्टाजगत्यः । तथाचानुक्रान्तं—आदक्षिणानव ऋषभस्तौ वैश्वामित्राविनि । तावित्यनेन प्रकृतोरेणुः ऋषभश्चोभे परावृश्येते । श्रूयतेहि—अथहविश्वामित्रः पुत्रानामंत्रयामासमधुच्छन्दाः शृणोतनऋषभोरेणुरष्टकईति । गतःसूक्तविनियोगः ।

तत्र प्रथमा—

आदक्षिणासृज्यते शुष्म्याऽसदेवेति द्रुहोरक्षसः पाति जागृविः ।
हरिरोपशं कृणुते नभस्पयं उपस्तिरे चम्बोऽब्रह्मनिर्णिजे ॥ १ ॥

आ । दक्षिणा । सृज्यते । शुष्मी । आऽसदम् । वेति । द्रुहः ।
रक्षसः । पाति । जागृविः । हरिः । ओपशम् । कृणुते । नभः ।
पयः । उपऽस्तिरे । चम्बोः । ब्रह्म । निऽनिजे ॥ १ ॥

सोमस्य स्वभूतेयज्ञे ऋत्विग्भ्योदक्षिणा आसृज्यते अस्माभिः प्रदीयते शुष्मी बलवान् सोमः आसदमास्थानं द्रोणाख्यं वेति प्रविशति । किंच जागृविः जागरणशीलः सोमः द्रुहः द्रोहकारिणोरक्षसो राक्षसात्पाति स्तोतृन् रक्षति । अपिच हरिर्हरितवर्णः सोमः ओपशं आसमन्तादुपशेते इत्योपशः सर्वस्य धारकं नभो नभसआदित्यस्य स्वभूतं पयः उदकं कृणुते सर्वत्र करोति । अग्नौ प्रास्ताहुतिरित्यादिक्रमेण करोतीत्यर्थः । यद्वा नभोन्तरिक्षं पयः पयसो धारकं करोति । किंच अयं सोमश्चम्बोद्यावापृथिवीनामैतत् चमन्ति भक्षयन्ति मनुष्यदेवा अत्रेति तयोरुपस्तिरे उपस्तरणाय आच्छादनाय ब्रह्मबृहदुद्यत्तमांसि विनाशयन्तं । यद्वा परिवृढं सूर्यं द्युलोके करोति तथा तमेव सूर्यं निर्णिजे पदार्थानां निर्णेजगाम परिशोधनाय च करोति आदित्योहि द्यावापृथिव्यौ स्वतेजसोपस्पृणाति सहि स्वभासा सर्वनिर्णेक्चि ॥ १ ॥

अथ द्वितीया—

प्रकृष्टिहेवंशुषएतिरोरुवदसूर्यं वर्णं निर्णिणीते अस्य तम् ।
जहाति वत्रिपितुरेति निष्कृतमुपप्रुतं कृणुते निर्णिजं तना ॥ २ ॥

प्र । कृष्टिहाइव । शूषः । एति । रोरुवत् । असुर्यम् । वर्णम् ।
नि । रिणीते । अस्य । तम् । जहाति । वृत्रिम् । पितुः । एति ।
निःऽकृतम् । उपऽप्रुतम् । कृणुते । निःऽनिजम् । तना ॥ २ ॥

शूषः शत्रूणां शोषकः बलवान् सोमः रोरुवत् अत्यन्तं शब्दं कुर्वन् कृष्टिहेव मनुष्याणां हन्ता योद्धेव प्रैति प्रगच्छति । किंच असुर्यं असुराणां बाधकं अस्यात्मनो वर्णं हरितं आवारकं बलं वा निरिणीते निर्गमयति । ततः ससोमः वृत्रिं वृणोति शरीरमिति वृत्रिर्जरा तौ जहाति त्यजति । कथमिति चेत् तदुच्यते पितुरन्तः सोमः निष्कृतं संस्कृतं द्रोणकलशं दिवं वा इदानीमेति गच्छति । किंच सोमः तनाविवालेन तते विस्तृते दशाविवित्रे निर्निजं निर्निगितिरूपनाम आत्मीयं रूपं उपप्रुतं उपगमनशीलं कृणुते करोति तस्माज्जरां त्यजतीत्यर्थः ॥ २ ॥

अथ तृतीया—

अद्रिभिः सुतः पवते गभस्त्यो वृषाय ते नभसा वेपते मती ।
समो दते नसते साधते गिराने नित्ते अप्सु यजते परीमणि ॥ ३ ॥

अद्रिऽभिः । सुतः । पवते । गभस्त्योः । वृषाय ते । नभसा ।
वेपते । मती । सः । मोदते । नसते । साधते । गिरा । नेनित्ते ।
अप्सु । यजते । परीमणि ॥ ३ ॥

अद्रिभिर्ग्रावभिः गभस्त्योर्बाह्वोः बाहुभ्यांच सुतोभिषुतः ससोमः पवते पात्राणि प्रतिगच्छति । यः सोमः वृषायते वृषवदाचरति । किंच योमती मत्या स्तुत्याभिष्टुतैः सन् नभसान्तरिक्षेण वेपते सर्वत्र गच्छति ससोमः मोदते हृष्टो भवति । तथा नसते ग्रहादिषु संश्लिष्टो भवति । किंच गिरा स्तुत्या स्तुतः सन् । साधते स्तोतृणां धनादिकं साधयति । अपिच अप्सु वसतीर्वर्याख्यासु नेनित्ते शुद्धो भवति तथा परीमणि देवैरक्षयमाणे यज्ञे देवानां हविःप्रदानेन पोषके वा यज्ञे यजते पूजितो भवति ॥ ३ ॥

अथ चतुर्थी—

परिद्युक्षंसहंसः पर्वता वृधं मध्वः सिञ्चन्ति हर्म्यस्य सक्षाणिम् ।
आयस्मिन् गावः सुहुताद ऊर्ध्वनिमूर्धञ्छीणन्त्यग्रियं वरीमभिः ॥ ४ ॥

परिं । द्युक्षम् । सहसः । पर्वतदृधम् । मध्वः । सिंचन्ति ।
हर्म्यस्य । सक्षणिम् । आ । यस्मिन् । गार्वः । सुहुतददः ।
ऊधनि । मूर्धन् । श्रीणन्ति । अग्रियम् । वरीमदभिः ॥ ४ ॥

सहसः सहस्विनोमध्वोमदकराः सोमाः द्युक्षं दीप्यमाने द्युलोके क्षियन्तं निवसन्तं पर्व-
तावृधं मेघानां पर्वतानां वा वर्धयितारं हर्म्यस्य शत्रुपुरस्य सक्षणिमभिभवितारमिन्द्रं परिषि-
चति । तथा सुहुतादः सुहुतानां हविषां भक्षयितारोगावो मूर्धन् मूर्धनि समुच्छ्रिते ऊधनि प-
योधारकेस्थाने स्थितमग्रियं मुख्यं पयः वरीमभिरुरुत्वैः महत्त्वैर्यस्मिन्पवमानगुणविशिष्टइन्द्रे
आश्रीणन्ति आमिश्रयन्ति दध्ना पयसाच सोमंश्रीणन्ति खलु तदुच्यते ॥ ४ ॥

अथ पंचमी—

समीरथंनभुरिजोरहेषतदशस्वसारोअदितेरुपस्थआ ।

जिगादुपञ्जयतिगोरपीच्यपदंयदस्यमनुथाअजीजनन् ॥ ५ ॥ २ ५ ॥

सम् । ईमिति । रथम् । न । भुरिजोः । अहेषत । दश । स्वसारः ।

अदितेः । उपस्थे । आ । जिगात् । उप । ज्ञयति । गोः ।

अपीच्यम् । पदम् । यत् । अस्य । मनुथाः । अजीजनन् ॥ ५ ॥ २ ५ ॥

भुरिजोर्बाहुनामैतत् । बिभ्रति पदार्थानाम्यामिति । तयोर्बाह्वोः दश दशसंख्याकाः स्व-
सारः सर्वत्र सरणशीलाः अंगुलयः अदितेर्भूमेरुपस्थे समीपे देवयजनदेशे ईमेनं सोममाभिमु-
ख्येन समहेषत संपेरयन्ति । हिवर्धनगत्योः लुङ्गिरूपं । कथमिव रथंन रथं यथांगुलयः प्रेर-
यन्ति तद्वत् ससोमः जिगात् पात्राणि गच्छति । किंच गोर्धेर्नारपीच्यमन्तर्हितं पय उपज्ञयति
तदानीं उपगच्छति यद्यदा मनुथा मननीयगाथावन्तः स्तोतारः अस्य सोमस्य पदं स्थानं
अजीजनन् जनयन्ति तदानीमित्यर्थः ॥ ५ ॥

॥ इति सप्तमस्य द्वितीये पंचविंशोवर्गः ॥ २५ ॥

अभिष्टवे श्येनोनयोनिमित्येषा । सूत्रितंच—संप्रेषितः श्येनोनयोर्निसदनंधियाकृतमिति ।
अग्नीषोमप्रणयनेत्येषा । सूत्रितंच—अन्तश्चमागाअदितिर्भवासि श्येनोनयोर्निसदनंधियाकृतमिति

सैषा षष्ठी—

श्येनोनयोनिंसदनंधियाकृतंहिरण्ययमासददेवएषति ।
एरिणन्तिबर्हिषिप्रियंगिराश्वोनदेवाँअप्येतियज्ञियः ॥ ६ ॥

श्येनः । न । योनिम् । सदनम् । धिया । कृतम् । हिरण्ययम् ।
आसदम् । देवः । आ । ईषति । आ । ईमिति । रिणन्ति ।
बर्हिषि । प्रियम् । गिरा । अश्वः । न । देवान् । अपि ।
एति । यज्ञियः ॥ ६ ॥

देवोद्योतमानः पवमानः धिया स्वकर्मणा कृतं संपादितं हिरण्ययं हिरण्यमासदमासं-
द्यभिधानं सदनं गृहमेपति अभिमुखं गच्छति । ईषतेर्गत्यर्थस्य व्यत्ययेन परस्मैपदं । तत्रदृष्टा-
न्तः—श्येनोन योनिं कुलायं यथा श्येनः पक्षी प्रविशति तद्वत् । तत्र ईमन् प्रियं प्रीणयितारं सो-
मं गिरा स्तुत्या बर्हिषि यज्ञे आरिणन्ति स्तोतारोभिमुखं प्रेरयन्ति स्तुवन्तीत्यर्थः । अनन्तरं य-
ज्ञियो यज्ञार्हो यष्टव्योयं सोमः अश्वोन अश्वइव त्वरया देवानप्येति अभिगच्छति ॥ ६ ॥

अथ सप्तमी—

पराव्यक्तोअरुषोदिवःकविर्दृषात्रिपृष्ठोअनविष्टगाअग्नि ।
सहस्रणीतिर्यतिःपरायतीरेभोनपूर्वीरुपसोविराजति ॥ ७ ॥
परा । विऽअक्तः । अरुषः । दिवः । कविः । दृषा । त्रिऽपृष्ठः ।
अनविष्ट । गाः । अग्नि । सहस्रऽनीतिः । यतिः । पराऽगतिः ।
रेभः । न । पूर्वीः । उषसः । वि । राजति ॥ ७ ॥

अरुष आरोचमानः कविः क्रान्तप्रज्ञः सोमः व्यक्तः विस्पष्टधाशयुक्तः यद्वा वसतीवरी-
भिर्विशेषेणसिक्तःसन् दिवोन्तरिक्षात् परा पराङ्मुखमागच्छति पवित्रात् द्रोणकलशं पराग-
च्छतीत्यर्थः । वृषा वृषभस्त्रिपृष्ठः व्रीणि सवनानि पृष्ठानि अस्येति त्रिपृष्ठः सोमस्य सर्वेषु
विद्यमानत्वात् तस्मात्त्रिपृष्ठः सोमः गाः स्तोतृभिः क्रियमाणाः स्तुतीरभिलक्ष्य अनविष्ट शब्दा-
यते । नुंशब्दे । किंच सहस्रनीतिः सहस्रनयनः प्रयोगबाहुल्यापेक्षं ग्रहेषु चमसेषुच सहस्रवि-

धनयनत्वं अतएव यतिः पात्रादीनि प्रत्यागता परायति कलशान् प्रति परागता भवति सोयं पूर्वीर्बह्वीरुषसः कालाध्वनोरितिद्वितीया बहुवूषःकालेषु रेभोन रेभृशब्दे शब्दायमानः स्तोतेव विराजति विशेषेण दीप्यते । तेषु सोमस्याभिषूयमाणत्वात् स्तोता खलु देवानां स्तुतिकरणेन राजति ॥ ७ ॥

अथाष्टमी—

त्वेपंरूपंकणुतेवर्णोअस्यसयत्राशयत्समृतासेधतिस्त्रिधः ।

अप्सायातिस्वधयादैव्यंजनंसमुष्टुतीनसतेसंगोअग्रया ॥ ८ ॥

त्वेषम् । रूपम् । कणुते । वर्णः । अस्य । सः । यत्र । अशयत् ।

समृक्ता । सेधति । स्त्रिधः । अप्साः । याति । स्वधया । दैव्यम् ।

जनम् । सम् । सुस्तुतो । नसते । सम् । गोअग्रया ॥ ८ ॥

अस्यान्वादेशे शादेशः । अस्य सोमस्य स्वभूतोवर्णः शत्रूणांनिवारकोरश्मिः त्वेषं दीप्यमानं रूपं कणुते करोति । सरश्मिः यत्र समृता अर्तेःकिनिरूपं सम्यक् प्राप्यते योद्धृभिरन्नेति संग्रामः अस्मिन् समृता युद्धे अशयत् शेते तिष्ठति । शीडोलडि बहुलंछन्दसीति शपोदुग्भावः । तत्रयुद्धे सरश्मिः स्त्रिधः शोषकान् शत्रून् सेधति निषेधति हिनस्तीत्यावत् । वाक्यभेदादनिघातः । किंच अप्साः सनोतेर्विदि आत्वे च कृते रूपं । अपामुदकानां दाता । यद्वा वसतीवर्याख्यानामपां संभक्ता सोयं स्वधया हवीरूपेणान्नेन सह देव्यं देवानांसंबन्धिनं जनं प्रतियाति गच्छति । अपिच सोयं सुष्टुती स्तुत्या संगच्छते उपसर्गश्रुतेर्योग्यक्रियाध्याहारः । किंच संसोमः गोअग्रया गवादिमुख्यया यया वाचा स्तोतारः पशून् याचन्ते तथा वाचा संनसते संगतोभवति । नसतिर्गत्यर्थः भिन्नवाक्यत्वादनिघातः ॥ ८ ॥

अथ नवमी—

उक्षेवयूथापरिद्यन्नरावीदधित्विषीरधितसूर्यस्य ।

दिव्यःसुष्टुर्णोवचक्षतक्षंसोमःपरिक्तुनापश्यतेजाः ॥ ९ ॥ २६ ॥

उक्षाइव । यूथा । परिद्यन् । अरावीत् । अधि । त्विषीः ।

अधित । सूर्यस्य । दिव्यः । सुष्टुर्णः । अव । चक्षत । क्षाम् ।

सोमः । परि । क्तुना । पश्यते । जाः ॥ ९ ॥ २६ ॥

उक्षेव वृषभइव यूथा गोयूथानि प्रत्यागच्छन् शब्दंकरोति तद्वदयं सोमः स्तुतीः परियन् परिगच्छन् । अरावीत् शब्दायते ततः सूर्यस्य सर्वस्य प्रेरकस्यादित्यस्य त्विषीर्दिमीरध्यधित अधिदधाति सूर्यात्मनाद्युलोकेवतिष्ठतइत्यर्थः । दधातेर्लुङि स्थाध्वोरिच्चेतीत्वकित्वे । किंच दिव्यः दिविभवः सुपर्णः सुपतनः श्येनरूपया गायत्र्या हतत्वात् शोभनगमनः सोमः क्षां पृथिवीनामैतत् क्षियन्ति निवसन्त्यत्रेति क्षां पृथिवीमवचक्षत अवपश्यति चष्टेर्लुङि बहुलंछन्दसीति शपो-
लुगभावः ततः सोमः जाः जाताः प्रजाः क्रतुना प्रज्ञानेन परिपश्यते परितः पश्यति व्यत्ययेनात्मनेपदं ॥ ९ ॥

॥ इति सप्तमस्य द्वितीये षड्विंशोवर्गः ॥ २६ ॥

हरिर्मृजंतीतिनवर्चं पंचमं सूक्तं 'आंगिरसस्य हरिमन्तस्योर्षं' पवमानंसोमदेवताकं जागत-
मूर्ध्वप्रागुशनसइति परिभाषया जागतं । तथाचानुक्रान्तं—हरिंहरिमन्तइति । गतोविनियोगः ।

तत्र प्रथमा—

हरिर्मृजन्त्यरुषोनयुज्यतेसंधेनुभिःकलशेसोमोअज्यते ।

उद्वाचमीरयतिहिन्वतेमतीपुरुष्टुतस्यकतिचित्परिप्रियः ॥ १ ॥

हरिम् । मृजन्ति । अरुषः । न । युज्यते । सम् । धेनुभिः ।

कलशे । सोमः । अज्यते । उत् । वाचम् । ईरयति । हिन्वते ।

मती । पुरुष्टुतस्य । कति । चित् । परिप्रियः ॥ १ ॥

हरिं हरितवर्णं सोमं ऋत्विजोमृजन्ति मार्जयन्ति । मृजेरजादौ संक्रमे विभाषा वृद्धिरिष्यतइति तत्रवृद्धेरभावः । सोमरुषोन अर्तेरुषत् प्रत्ययः गमनशीलोश्वइव युज्यते इन्द्रादिभिः संयुज्यते । किंच कलशे कलशोद्रोणाभिधानः स्थितःसोमः धेनुभिः गोविकारैः दध्यादिभिः समज्यते समक्तः सिकोभवति । अपिच सोमोयदा वाचंशब्दमुदीरयति उद्धमयति शब्दं कम्पयतीत्यर्थः तदा स्तोता रश्च मती सुपां सुलुगिति द्वितीयायाःपूर्वसवर्णदीर्घः स्तुतिं हिन्वते प्रेरयन्ति हिगतौ वृद्धौचेति स्वादिःआत्मनेपदी ततः स्तोत्राभिष्टुतः सपुरुष्टुतस्य बहुस्तोत्रयुक्तस्य स्तोतुःपरिप्रियः प्रीडितर्षणे क्षिप् शसि इयङादेशःकृदुत्तरपदप्रकृतिस्वरत्वं परितः प्रीणयितृणि कतिचित् कियन्ति धनानि प्रयच्छन्ति ॥ १ ॥

अथ द्वितीया—

साकं वदन्ति बहवो मनीषिण इन्द्रस्य सोमं जठरे यदा दुहुः ।
यदीमृजन्ति सुगभस्तयो नरः समीळाभिर्दशभिः काम्यं मधु ॥ २ ॥

साकम् । वदन्ति । बहवः । मनीषिणः । इन्द्रस्य । सोमम् ।
जठरे । यत् । आदुहुः । यदि । मृजन्ति । सुगभस्तयः ।
नरः । सनीळाभिः । दशभिः । काम्यम् । मधु ॥ २ ॥

मनीषिणः मनसईशितारः प्राज्ञा बहवः स्तोतारः साकं सहैव युगपत् मंत्रान् वदन्ति तदा स्तुवन्ति यदा इन्द्रस्य जठरे द्रोणकलशे सोममादुहुः ऋविजोदुहुः तदाभिष्टुवन्तीति । दुहेर्लिटि उसि रूपं । द्विर्वचनस्य छन्दसि विकल्पितत्वाद् द्विर्वचनाभावः । किञ्च यदि यदा सुगभस्तयः शोभनबाहुकानरः कर्मनेतारो मनुष्याः काम्यं काम्यमानं मधु मदकरं सोमं सनीळाभिर्दशभिः दशसंख्याकाभिरंगुलीभिर्मृजन्ति सोममभिषुण्वन्ति तदा वदन्तीत्यन्वयः ॥ २ ॥

अथ तृतीया—

अरममाणो अत्येति गा अभिसूर्यस्य प्रियं दुहितुस्तिरो रवंम् ।
अन्वस्मै जोषमभरद्दिनंगुसः संद्वयीभिः स्वसृभिः क्षेति जामिभिः ॥ ३ ॥

अरममाणः । अति । एति । गाः । अजि । सूर्यस्य । प्रियम् ।
दुहितुः । तिरः । रवंम् । अनु । अस्मै । जोषम् । अभरत् । विनमः गुसः ।
सम् । द्वयीभिः । स्वसृभिः । क्षेति । जामिभिः ॥ ३ ॥

ससोमः अरममाणः अनुपरतः सन् पुनः पुनः देवानां प्रीणनाय ग्रहादीनि प्रविशन्नित्यर्थः । गा गोविकारानाश्रयणानभिलक्ष्य अत्येति अतिक्रम्य गच्छति । ततः शब्दायमानः सोमः सूर्यस्यादित्यस्य दुहितुरुपसः प्रियं रवं शब्दं तिरः तिरस्करोति । तस्मिन्काले सोमाभिषवध्वनिर्महान् भवतीत्यर्थः । दिनंगुसः विनं कमनीयं स्तोत्रं पृच्छातीति विनंगुसः स्तोत्रा जोषं जुषेर्घञिरूपं । पर्याप्तं स्तोत्रं तस्मै सोमाय अन्वभरत् अनुभरति । करोतीति यावत् । सोमं सोमः द्वयीभिः द्वाभ्यां पाणिभ्यामुत्पन्नाभिः जामिभिः परस्परबन्धुभिः स्वसृभिः कर्मकरणार्थमितस्ततो गच्छन्तीभिरंगुलिभिः संक्षेति संगच्छते क्षिनिवासगत्योः छान्दसो विकरणस्य लुक् ॥ ३ ॥

अथ चतुर्थी—

नृधूतोऽद्रिषुतो बर्हिषिप्रियः पतिर्गवांप्रदिव इन्दुः ऋत्वियः ।
पुरन्धिवाग्मनुषो यज्ञसाधनः शुचिर्धियापवते सोम इन्द्र ते ॥ ४ ॥

नृधूतः । अद्रिः सुतः । बर्हिषि । प्रियः । पतिः । गवाम् ।
प्रदिवः । इन्दुः । ऋत्वियः । पुरन्धिवान् । मनुषः । यज्ञसाधनः ।
शुचिः । धिया । पवते । सोमः । इन्द्र । ते ॥ ४ ॥

हे इन्द्र पवमानगुणविशिष्टेन्द्र ते त्वदर्थं बर्हिषि यज्ञे अयं सोमः धिया स्वेन कर्मणा धारया वा पवते पात्रेषु स्यन्दते । कीदृशः नृधूतः कर्मनेतृभिर्मनुष्यैः शोधितः अद्रिषुतः तथा ग्रावभिरभिषुतः प्रियः देवानां प्रीणयिता गवांपतिः स्वामी इन्द्रोऽगा अलभत । तस्मादवां स्वामी । प्रदिवः पुराणनामैतत् पुराणः इन्दुः पात्रेषु क्षरन् ऋत्वियः ऋद्वौजातः ऋतोरण् छन्दसि घसिति घसः सित्वेन पदसंज्ञायां भसंज्ञानिमित्तोर्गुणो न भवति । पुरन्धिवाग् पुरन्धिर्बहुधीरित्यास्कः । बहुकर्मवान् मनुषो मनुष्यस्य यज्ञसाधनः शुचिर्दीप्यमानः यद्वा दशापवित्रेण शुद्धः एवंगुणः सोमः इन्द्रार्थं पवते इतिसंबन्धः ॥ ४ ॥

अथ पंचमी—

नृबाहुभ्यां चोदितो धारया सुतो नृष्वधं पवते सोम इन्द्र ते ।
आप्राः क्रतून् तस्मै जैरध्वरे मतीर्वेन द्रुषच्च म्वोऽं रासं दद्हरिः ॥ ५ ॥ २ ॥ ७ ॥

नृबाहुभ्याम् । चोदितः । धारया । सुतः । अनुस्वधम् । पवते ।
सोमः । इन्द्र । ते । आ । अप्राः । क्रतून् । सम । अजैः । अध्वरे ।
मतीः । वे । न । द्रुषत् । चम्वोः । आ । असदत् । हरिः ॥ ५ ॥ २ ॥ ७ ॥

हे इन्द्र पवमानगुणविशिष्ट नृबाहुभ्यां कर्मनेतृणामृत्विजां बाहुभ्यां चोदितः प्रेरितः धारया सुतोभिषुतः यथा धारा भवति तथाभिषुत इत्यर्थः । तादृशः सोमः ते तन्मनुष्वधं बलमनु बलार्थं यद्वा स्वधेत्यन्नाम अन्नार्थं पवते आगच्छति । ततः सत्त्वं सोमपानेन क्रतून् कर्माणि

आपाः आपूरयसि । किंच अध्वरे यज्ञे मतीः अभिमानान् शत्रून् समजै सम्यक्जितवानसि । जिजये । लुङि सिपि सिचोबहुलं छन्दसीतीडभावः । सिचिवृद्धिरिति वृद्धिः । सोयं हरिर्हरितवर्णः सोमः चम्बोरधिषवणफलकयोः आसददासीदति । तत्रदृष्टान्तः—वेर्न वीगत्यादिषु अन्येभ्योपि दृश्यतइति विच् सार्वधातुकार्धधातुकयोरितिगुणः । यथा वेः पक्षी द्रुषत् द्रुमेसीदतीति तद्वत् द्रुषदिति पूर्वपदादितिषत्वम् ॥ ५ ॥

॥ इति सप्तमस्य द्वितीये सप्तविंशोवर्गः ॥ २७ ॥

अथ षष्ठी—

अंशुदुहन्तिस्तनयन्तमक्षितंकविंकवयोपसोमनीषिणः ।
समीगावोमतयोयन्तिसंयतःऋतस्ययोनासदनेपुनर्भुवः ॥ ६ ॥

अंशुम् । दुहन्ति । स्तनयन्तम् । अक्षितम् । कविम् । कवयः ।
अपसः । मनीषिणः । सम् । ईमिति । गावः । मतयः । यन्ति ।
सम्ययतः । ऋतस्य । योना । सदने । पुनःऽभुवः ॥ ६ ॥

कवयः क्रान्तप्रज्ञाः अपसः कर्मवन्तः मनीषिणः मनसईशा मनीषा बुद्धिः तद्वन्तः ऋत्विजः स्तनयन्तं शब्दायमानं अक्षितमक्षीणं कविं क्रान्तदर्शिनं अश्रुं सोमं दुहन्ति अभिषुण्वन्ति । ततः पुनर्भुवः पुनर्भवन्शीलाः गावः पशवः मतयोमननीयाः स्तुतयश्च संयतः परस्परं संगताः सत्यः ऋतस्य सत्यभूतस्य यज्ञस्य योना योनौ योनिस्थानीये उत्पत्तिभूते सदने उत्तरवेद्याख्ये ईमेनं सोमं संयन्ति संगच्छन्ति ॥ ६ ॥

अथ सप्तमी—

नाभापृथिव्याधरुणोमहोदिवोऽपामूर्मोसिन्धुष्वन्तरक्षितः ।
इन्द्रस्यतज्रोवृषसोविभूवसुःसोमोहृदेपवतेचारुमत्सरः ॥ ७ ॥
नाभा । पृथिव्याः । धरुणः । महः । दिवः । अपाम् । ऊर्मौ ।
सिन्धुषु । अन्तः । उक्षितः । इन्द्रस्य । वज्रः । वृषभः ।
विभुवसुः । सोमः । हृदे । पवते । चारु । मत्सरः ॥ ७ ॥

महोमहतो दिवोद्युलोकस्य धरुणोधारकोयं सोमः पृथिव्याः विस्तीर्णायाभूमेः नाभाना-
भौ नाभिस्थानीये उच्छ्रितेप्रदेशे—यदुत्तरवेदीनाभिरित्यान्नानां । उत्तरवेदिस्थाने कृत्विग्भिः नि-
हितः सिंधुषु स्यन्दमानासु नदीषु अपामुदकानां उर्मौ संवे अन्तर्मध्ये उक्षितः सितः अन्त-
रिक्षस्थानमध्येवर्तमानइत्यर्थः । तादृशइन्द्रस्य वज्रोवज्रस्थानीयोवृषभः कामानां वर्षिता अत-
एव विभूवसुः व्यासधनः सोमः चारु कल्याणं यथाभवति तथा इन्द्रस्य मत्सरः मादयिता स-
न् हृदे मनसे सुखाय पवते आगच्छति ॥ ७ ॥

अथाष्टमी—

सतूपवस्वपरिपार्थिवं रजः स्तोत्रेशिक्षन्नाधून्वते च सुक्रतो ।

मानो निर्भाक् वसुनः सदन्स्पृशोरयि पिशङ्गं बहुलं वसीमहि ॥ ८ ॥

सः । तु । पवस्व । परि । पार्थिवम् । रजः । स्तोत्रे । शिक्षन् ।

आधून्वते । च । सुक्रतो इति सुक्रतो । मां । नः । निः ।

भाक् । वसुनः । सदन्स्पृशः । रयिम् । पिशङ्गम् ।

बहुलम् । वसीमहि ॥ ८ ॥

हे सुक्रतो शोभनकर्मन् सुप्रज्ञवा सोम तादृशस्त्वं पार्थिवं रजः लोकं लक्ष्मीकृत्य तु क्षिप्रं
परिपवस्व परितः सर्वतः क्षर । किं कुर्वन् आधून्वते अदाभ्यग्रहात्रिभिरंशुभिराधावनं कुर्वते ।
तथा भगवतापस्तवेन सूत्रितं—तैरेनंचतुराधुनोति पंचकत्वः सप्तकत्वोवेति । तस्मै स्तोत्रे धनादि-
कं शिक्षन् प्रयच्छन् परिपवस्वेति समन्वयः । ततस्त्वं नोस्मान् वसुनो धनान् मानिर्भाक् मानि-
र्भाक्षीः । कीदृशान् सदन्स्पृशः येन भूतेन वसुना सदना सदनानि गृहान् पुत्रादीन् स्पृशन्ति ।
तादृशान् ग्रहादिकस्य प्रदातुः धनान्मावियुजः । भाक् भजसेवायां लुङि सिपि सिचि बहुलं छ-
न्दसीतीडागमाभावः । एकाचइतीट्प्रतिषेधः हलन्तलक्षणावृद्धिः सिपोलोपः । यस्मादेवं तस्मा-
द्दृक् पिशङ्गं नानारूपं कनकादिना अतएव बहुलं प्रभूतं रयिं धनं वसीमहि आच्छादयेम बहु-
धनघन्तो भवेमेत्यर्थः वसआच्छादने आदादिकः लिङ्गिरूपं ॥ ८ ॥

अथ नवमी—

आतूनं इन्द्रोऽशतदात्वं व्यसहस्रं दातुं पशुमद्विरण्यवत् ।

उपमास्व बहुतीरे वतीरिषोधिस्तोत्रस्य पवमाननोगहि ॥ ९ ॥ १२ ८ ॥

आ । तु । नः । इन्द्रो इति । शत॑दातु । अश्व॑यम् । सह॑स्र॑दातु ।
पशु॑मत् । हिर॑ण्य॑वत् । उप॑ । मा॒स्व । बृ॒हतीः । रे॒वतीः । इषः ।
अधि॑ । स्तो॒त्रस्य॑ । प॒वमा॑न् । नः । ग॒हि ॥ ९ ॥ २८ ॥

हे इन्द्रो पवमान नोस्मभ्यं तु क्षिप्रं धनमायच्छ । कीदृशं शतदातु दातुदानं बहुदानं
अश्वयं अश्वसहितं सहस्रदातु सहस्रदानोपेतं पशुमत् पश्वादियुक्तं हिरण्यवत् हिरण्ययुक्तं
च धनं देहि । तथा हे सोम बृहतीः प्रभूतानि रेवतीर्धनवन्ति यद्वा पयसोदातारः पशवः तद्वन्ति
इषोन्नानि चास्मभ्यमुपमास्व उपमिमीष्व कुर्वितियावत् । किंच हे पवमान नोस्माकं एवंभूतस्य
स्तोत्रस्य श्रवणाय अधिगहि आगच्छ । क्रियार्थोपपदस्येति चतुर्थी चतुर्थ्यर्थे बहुलं छन्दसी-
ति षष्ठी ॥ ९ ॥

॥ इति सप्तमस्य द्वितीयेष्टाविंशोवर्गः ॥ २८ ॥

सक इति नवर्चं षष्ठं सूक्तं आंगिरसस्य पवित्रस्यार्षं जागतं पवमानसोमदेवताकं तथाचा-
नुक्रम्यते—सक्तेपवित्रइति । प्रवर्ग्येभिष्टवे एतत्सूक्तं । सूत्रितंच—सक्तेद्रप्सस्यायंवेनश्चोदयत्पृ-
श्निगर्भाइति ।

तत्र प्रथमा—

स॒क्ते॒द्र॒प्सस्य॑ध॒म॒तः॒सम॑स्व॒र॒ऋ॒तस्य॑यो॒ना॒सम॑र॒न्त॒नाभ॑यः ।
त्री॒न्त्समू॑र्ध्ना॒असु॑रश्च॒क्रआ॒रभे॑स॒त्यस्य॑ना॒वःसु॑कृतं॒मपी॑परन् ॥ १ ॥
स॒क्ते । द्र॒प्सस्य॑ । ध॒म॒तः । सम॑ । अ॒स्व॒र॒न् । ऋ॒तस्य॑ । यो॒ना ।
सम॑ । अ॒र॒न्त॒ । नाभ॑यः । त्री॒न् । सः । मू॒र्ध्नाः । असु॑रः । च॒क्ते ।
आ॒र॒भे । स॒त्यस्य॑ । ना॒वः । सु॑कृतं॒म॒ । अ॒पी॑परन् ॥ १ ॥

सक्ते यज्ञस्य हनुस्थानीये सक्ते ओष्ठप्रान्तो हनुरुच्यते । अधिषवणफलके धमतोभि-
ष्यमाणस्य द्रप्सस्य सोमस्यांशवः समस्वरन् संगच्छन्ते । तदास्यशब्दयन्वा ऋतस्य सत्यभूत-
स्य यज्ञस्य योना योनौ उत्पत्तिस्थाने नाभयः सोमरसाः समरन्त संगच्छन्ते । अर्तेःसमोगमी-
त्यादिनात्मनेपदं सर्तिशास्त्यर्विभ्यश्चेतिचुरेङ् । अथ असुरोबलवान् सर्वेषांपीणनाद् प्राणदा-
ता वा ससोमः मूर्ध्निः समुच्छ्रितान् त्रीन्लोकान् आरभे आरंभणाय मनुष्यदेवादीनां संचरणाय

चक्रे करोति । किंच सत्यस्य सत्यभूतस्य सोमस्य नावः नौकाइव स्थिताः चतस्रः स्थाल्यः
आदिंयाग्रयणोक्थ्यध्रुवस्थाल्यइति ताः स्थाल्यः सुरुतं सुष्ठु कर्माणि कुर्वन्तं यजमानमपीपरन्
अभिमतदानेन पूजयन्ति वा । पारयतेर्लुङि चङि सन्वद्भावाभ्यासेत्वदीर्घाः ॥ १ ॥

अथ द्वितीया—

सम्यक्सम्यञ्चोमहिषाअहेषतसिन्धोरूर्मावधिवेनाअवीविपन् ।
मधोर्धाराभिर्जनयन्तोअर्कमितिप्रियामिन्द्रस्यतन्वमवीवृधन् ॥ २ ॥

सम्यक् । सम्यञ्चः । महिषाः । अहेषत । सिन्धोः । उर्मौ । अधि ।
वेनाः । अवीविपन् । मधोः । धाराभिः । जनयन्तः । अर्कम् ।
इत् । प्रियाम् । इन्द्रस्य । तन्वम् । अवीवृधन् ॥ २ ॥

महिषाः पूज्याः महान्तोवा ऋत्विजः सम्यंचः परस्परसंगताः सन्तः सम्यगहेषत सोमं स-
म्यक्प्रेरयन्ति अभिषुण्वन्तीतियावत् । हिगतौ वृद्धौच लुङि सिचि रूपं ततः वेनाः वेनतेःका-
न्तिकर्मणइतिर्यास्कः । स्वर्गादिफलंकामयमानाऋत्विजः सिन्धोः स्यन्दमानस्योदकस्य ऊर्मावधि
संघे वसतीवर्यादिषु जलेषु सोममवीविपन् कंपयन्ति तत्र प्रेरयन्तीत्यर्थः । वपतेर्ण्यन्तस्य लुङि
चङि णौचङ्युपधायाह्रस्वइतिह्रस्वः । किंच अर्कमर्चनीयंस्तोत्रं जनयन्तः कुर्वन्तः ते प्रियां
प्रियतमां इन्द्रस्य तन्वं धाम च मधोर्मदकरस्य सोमस्य धाराभिः अवीवृधन् वर्धितवन्तः । वर्ध-
तेर्लुङि चङि रूपं ॥ २ ॥

अथ तृतीया—

पवित्रवन्तःपरिवाचमासतेपितैर्षांप्रत्नोअभिरक्षतिव्रतम् ।
महःसमुद्रंवरुणस्तिरोदधेधीराइच्छेकुर्धरुणेष्वारभम् ॥ ३ ॥

पवित्रवन्तः । परि । वाचम् । आसते । पिता । एषाम् । प्रत्नः ।
अभि । रक्षति । व्रतम् । महः । समुद्रम् । वरुणः । तिरः । दधे ।
धीराः । इत् । शेकुः । धरुणेषु । आरभम् ॥ ३ ॥

पवित्रवन्तः पवित्रेण शोधकेन सामर्थ्येनयुक्ताः सोमस्य रश्मयः वाचं सोमस्थितां मा-
ध्यमिकां वाचं पर्यासते पर्युपविशन्ति । सोमः अन्तरिक्षेतिष्ठतिखलु । सोमोवैराजागंधर्वेष्वामी-
दित्याम्नात् । ततः प्रत्नः पुराणः एषां रश्मीनां पितायंसोमश्च व्रतं प्रकाशनात्मकं कर्माभिरक्ष-
ति अवितं करोति । किंच वरुणः सर्वस्य स्वतेजसाच्छादकः सोयं सोमः गहोमहत् समुद्रमन्त-
रिक्षनामैतत् महदन्तरिक्षं तैरश्मिभिः तिरोदधे अन्तर्हितमकरोत् सर्वव्यामोदितियावत् । तमिमं
सोमं धीराः इत् इदवधारणे कर्मणि कुशलाः प्राज्ञाएव ऋत्विजः धरुणेषु सर्वस्य धारकेषु
वसतीवर्याख्येषूदकेषु आरभं आरब्धुं शेकुः शक्नुवन्ति च रभेस्तुमर्थे शकिणमुत्कमुलौइति
कमुल् लिट्स्वरेण मध्योदात्तः ॥ ३ ॥

अथ चतुर्थी—

सहस्रधारेवतेसमस्वरन्दिवोनाकेमधुजिह्वाअसश्वतः ।

अस्यस्पर्शोननिमिषन्तिभूर्णयःपदेपदेपाशिनःसन्तिसेतवः ॥ ४ ॥

सहस्रधार ! अव । ते । सम् । अस्वरन् । दिवः । नाके ।

मधुजिह्वाः । असश्वतः । अस्य । स्पर्शः । न । नि । निमिषन्ति ।

भूर्णयः । पदेपदे । पाशिनः । सन्ति । सेतवः ॥ ४ ॥

सहस्रधारे बहूदकधारा यस्मात् द्रवन्ति तत्तथोक्तमन्तरिक्षं तस्मिन् वर्तमानास्ते सोमरश्मयः
अव अवस्तात् स्थितां पृथिवीं समस्वरन् वृष्ट्यासंयोजयन्तीत्यर्थः । किंच दिवोद्युलोकस्य नाके
समुच्छ्रितेदेशे वर्तमानाः मधुजिह्वाः मध्वग्राः सोमतेजसा अग्रेभ्योहि मधूत्पन्नंभवति । अतोम-
धुजिह्वाः असश्वतः संगतवर्जिताः पृथक्पृथक् दिवि अवस्थिताः । अस्यसोमस्य स्वभूताःस्पर्-
शः चारभूताः रश्मयः भूर्णयः क्षिप्रगामिनः सन्तो न निमिषन्ति निमेषं न कुर्वन्ति । किंतु पा-
शिनः सुरुतिनश्च ज्ञातुं सर्वदा जाग्रतीत्यर्थः । अथवा राजानोदुष्टान् विवारयितुं सर्वदा जा-
गरणं कुर्वन्ति तद्वत् । एवं ते रश्मयः पदेपदे स्थानेस्थाने सेतवः संबद्धाःसन्तः पाशिनः पापकृतां
बाधकाः सन्ति भवन्ति ॥ ४ ॥

अथ पंचमी—

पितुर्मातुरध्यायेसमस्वरञ्चुचाशोचन्तःसन्दहन्तोअव्रतान् ।
इन्द्रद्विष्टामपधमन्तिमाययात्वचमसिक्नीभूमनोदिवस्परि॥५॥२९॥

पितुः । मातुः । अधि । आ । ये । समऽअस्वरन् । ऋचा । शोचन्तः ।
समऽदहन्तः । अव्रतान् । इन्द्रऽद्विष्टाम् । अप । धमन्ति । मायया ।
त्वचम् । असिक्नीम् । भूमनः । दिवः । परि ॥ ५ ॥ २९ ॥

पितुर्मातुः द्यावापृथिव्योः । द्यौर्मैपिताजनितानाभिरवबन्धुर्मैमातापृथिवीमहीयमित्यादिषु ।
द्यावापृथिव्योः मातापितृत्वान्नात् । द्यावापृथिवीभ्यां ये सोमस्य रश्मयः अध्या समस्वरन्
अधिकं प्रादुर्भूताअभवन् । तेऋचा ऋत्विग्भिः क्रियमाणया स्तुत्या शोचन्तोदीप्यमानाः अव-
तान् कर्मरहितान् यजमानान् संदहन्तः सम्यक्विनाशयन्तः ते रश्मयः इन्द्रद्विष्टां इन्द्राय
द्वेषकारिणीं । केचेति पूर्वपदप्रकृतिस्वरः । इन्द्रेणद्विष्टां वा असिक्नीं । रात्रिनामैतत् । रात्रिवत्
कृष्णरूपां त्वचं राक्षसमित्यर्थः । मायया कर्मणा प्रज्ञया वा भूमनोविस्तृताः भूत्सेकात्
दिवस्परि द्युलोकाच्च अपधमन्ति अपगतं कुर्वन्ति अपव्रन्तोत्यर्थः ॥ ५ ॥

॥ इति सप्तमस्य द्वितीये एकोनविंशोवर्गः ॥ २९ ॥

अथ षष्ठी—

प्रज्ञान्मानादध्यायेसमस्वरञ्छ्लोकंयन्त्रासौरभसस्यमन्तवः ।
अपानक्षासौबधिराअहासतक्रनस्यपन्थानतरन्तिदुष्कृतः ॥ ६ ॥

प्रज्ञात् । मानात् । अधि । आ । ये । समऽअस्वरन् ।
श्लोकंयन्त्रासः । रभसस्य । मन्तवः । अप । अनक्षासः । बधिराः ।
अहासत । क्रनस्य । पन्थाम् । न । तरन्ति । दुःस्कृतः ॥ ६ ॥

श्लोकयन्त्रासः श्लोकाः स्तुतयः स्तुतिनियमना रभसस्यमन्तवः वेगमतिमन्यमानाः ए-
तादृशायेसोमरश्मयः प्रज्ञात् पुराणात् मानात् अन्तरिक्षादध्यासमस्वरन् सहप्रादुर्भूताअभवन्

तान् रश्मीन् अनक्षासः चक्षुर्वर्जिताः साधुपदार्थानामद्रष्टारोनराः बधिराः देवतास्तुतिश्रवणवर्जिताः पापकृतोनरश्च अपहासत तानपरित्यजन्ति । दर्शिनः श्रवणवन्तोमेधाविनस्तु नपरिजहति किंतु स्तुवन्ति । तदेवाह—ऋतस्य सत्यस्य पंथां मार्गभूतमेषां गणं दुष्कृतः पापकृतोनरानतरन्ति नोत्तारयन्ति सुकृतिनस्तु तरन्तीत्यभिप्रायः ॥ ६ ॥

अथ सप्तमी—

सहस्रधारेविततेपवित्रआवाचंपुनन्तिकवयोमनीषिणः ।
रुद्रासंएषामिषिरासोअद्रुहःस्पशस्वश्चसुदृशोनृचक्षंसः ॥ ७ ॥
सहस्रधारे । विस्तते । पवित्रे । आ । वाचम् । पुनन्ति ।
कवयः । मनीषिणः । रुद्रासः । एषाम् । इषिरासः । अद्रुहः ।
स्पशः । सुदृशश्च । सुदृशः । नृचक्षंसः ॥ ७ ॥

कवयः क्रान्तकर्मणः अतएव मनीषिणः प्राज्ञाऋत्विजः सहस्रधारे अनेकधारोपेते वितते कर्मणि विस्तृते पवित्रे शुध्युत्पादकेसोमे वर्तमानां वाचं माध्यमिकां सोमःखलु विश्वावसुप्रभृतिगंधर्वाश्चान्तरिक्षेतिष्ठन् । सोमोवैराजागंधर्वेष्वासीदिति श्रवणात् । तत्र वर्तमानं सोमं देवागोपया वाचा क्रीतवन्तः तदासोमोवाक्तिष्ठतीति शक्यते वक्तुं । तस्मात् सोमेस्थितां माध्यमिकां वाचमापुनन्ति संस्कुर्वन्ति स्तुवन्तीति यावत् । यउक्तगुणां मरुतांमातरं माध्यमिकां वाचं स्तुवन्ति तेषां रुद्रासोरुद्रपुत्रा मध्यमवाचापुत्रामरुतः स्पशः वाचावशिनोभवन्ति । कीदृशा इषिरासः इषिरागमनशीलाः अद्रुहः स्तोतृणामद्रोग्धारः । कर्मणिक्त्रिवौणादिकः । परैरहिंस्याः स्वंचः शोभनाश्रनाः अतएव सुदृशः सुदर्शनाः नृचक्षसोनृणांकर्मनेतृणां द्रष्टारः ॥ ७ ॥

अथाष्टमी—

ऋतस्यंगोपानदभायमुक्तुस्त्रीषपवित्राहृद्यन्तरादधे ।
विद्वान्सविश्वाभुवनाभिपश्यत्यवाजुंष्टान्विध्यतिकर्तेअव्रतान् ॥ ८ ॥
ऋतस्य । गोपाः । न । दभाय । सुक्तुः । त्री । सः । पवित्रा ।
हृदि । अन्तः । आ । दधे । विद्वान् । सः । विश्वा । भुवना । अग्निः ।
पश्यति । अव । अजुंष्टान् । विध्यति । कर्ते । अव्रतान् ॥ ८ ॥

ऋतस्य सत्यभूतस्य यज्ञस्य गोषा गोषायिता अतएव सुक्रतुः शोभनकर्मा सोमः नद-
भाय देभाय स्तंभनाय न भवति परैर्देभ्यितुं न शक्यत इत्यर्थः । किंच ससोमः त्री शेषेच्छन्दंसि ब-
हुलमितिलुक् त्रीणि पवित्रा अग्निवायुसूर्यात्मकानि त्रीणि पवित्राणि ह्यन्तः हृदयस्यान्तः
आददे आदधाति स्वस्मिन् संगमयतीत्यर्थः । अपिच विद्वान् सर्वजानानः ससोमः विश्वा भुवना
सर्वाणि भुवनानि अभिपश्यति ततः कर्तं करोतेरौणादिकस्तप्रत्ययः कर्मण्यजुष्टानप्रियान् अ-
तएवाव्रतानयजमानान् अवविध्यति अवाङ्मुखान् कृत्वा ताडयति हिनस्तीति यावत् ॥ ८ ॥

अथ नवमी—

ऋतस्य तन्तुर्विततः पवित्र आजिह्वाया अग्रे वरुणस्य मायया ।

धीरांश्चित्समिनक्षन्त आशतात्रा कर्तमवपदात्यप्रभुः ॥ ९ ॥ ३० ॥

ऋतस्य । तन्तुः । विटततः । पवित्रे । आ । जिह्वायाः । अग्रे ।

वरुणस्य । मायया । धीराः । चित् । तत् । समश्नक्षन्तः ।

आशत । अत्र । कर्तम् । अव । पदाति । अप्रभुः ॥ ९ ॥ ३० ॥

ऋतस्य सत्यभूतस्य यज्ञस्य तन्तुस्तनिता पवित्रे अविवालमये दक्षपवित्रे विततो विस्तृतः ।
यद्वा पवित्रे अन्तरिक्षे विस्तृतः सोमः वरुणस्य जिह्वाया अग्रे मायया कर्मणा आस्थित वरुण-
जिह्वाग्रे आपस्तिष्ठन्ति तासु सोमो वसतीति वसतीवर्याद्युदके स्थित इत्यर्थः । ततः धीराश्चित्
कर्मणि प्राज्ञा एव तत् वरुणजिह्वाग्रस्थानं समिनक्षन्तः इनक्षतिर्गतिकर्मा । संव्यामुवन्तः सन्त-
आशत । स्तुतिभिर्हविर्भिर्वा प्राप्नुवन् यः पुनः कर्तं कालाध्वनोरिति द्वितीया । कर्मणि अप्रभुः
समर्थो न भवति सोयमत्रास्मिन्नेव लोके अवपदाति अवस्तान्नरके पतति नोपरि गच्छति । पदगतौ
लेट्यडागमः तस्मात् । सर्वैः अग्निष्टोमादिकर्म कर्तव्यमित्येषोर्थोभिहितो भवति ॥ ९ ॥

॥ इति सप्तमस्य द्वितीये त्रिशोवर्गः ॥ ३० ॥

शिशुर्नेति नवर्चं सप्तमं सूक्तं दैर्घतमस्यस्य कक्षीवत आर्षं पवमान सोमदेवताकं अष्टमी त्रिष्टुप्
शिष्टाजगत्यः । तथा चानुक्रम्यते—शिशुर्न कक्षीवांस्त्रिष्टुबष्टमीति । गतः सूक्तविनियोगः ।

तत्र प्रथमा—

शिशुर्न जातो वचक्रदहने स्वर्ग्यद्वा ज्यंरुषः सिषांसति ।

दिवोरेतसा स च ते पयो वृधातमीमहे सुमती शर्मसुप्रथः ॥ १ ॥

शिशुः । न । जा॒तः । अ॒व । च॒क्र॒दत् । व॒ने । स्वः । यत् । वा॒जी ।

अ॒रु॒षः । सि॒सा॒सति । दि॒वः । रे॒त॒सा । स॒च॒ते । प॒यः॒ऽवृ॒धा ।

तम् । ई॒म॒हे । सु॒ऽमु॒ती । श॒र्म । सु॒ऽप्र॒थः ॥ १ ॥

सपवमानसोमोवने वननीये वसतीवर्याख्ये उदके जात उत्पन्नः शिशुर्न शिशुरिव अवचक्रदत् अवाङ्मुखं क्रन्दति उदकमध्ये शब्दं करोति खलु । यद्यदा वाजी बलवानन्नवान्वा अरुष आरोचमानः यद्वा वाजी अश्व इव अरुषः अर्तेरुषच् । गमनशीलः सोमः स्वः स्वर्गलोकं सिषासति संभक्तुमिच्छति । सनोतेः सनीडभावे आत्वं सनोतेरिति सांहितिकं षत्वं । सोयं पयोवृधा गवामोषधीनां च क्षीरस्य वर्धकेन रेतसोदकेन सह दिवोद्युलोकात् सचते पार्थिवलोकं समवेति । तं तादृशं प्रसिद्धं सोमं सप्रथः सर्वतः पृथुतरं धनादिना युक्तं शर्मगृहं तद्वयं सुमती । सुपांसुलुगिति तृतीयायाः पूर्वसवर्णदीर्घः । सुमत्या शोभनया स्तुत्या ईमहे याचामहे । ईमह इति याज्वाकर्मा । ईङ्गतौ दैवादिकश्छान्दसः श्यनोलुक् ॥ १ ॥

अथ द्वितीया—

दि॒वो॒यः॒स्क॒म्भो॒ध॒रुणः॒स्वा॒त॒त॒आ॒पूर्॒णो॒अं॒शुः॒पर्ये॒ति॒वि॒श्व॒तः ।

से॒मे॒म॒ही॒रो॒द॒सी॒य॒क्ष॒दा॒वृ॒ता॒स॒मी॒ची॒ने॒दा॒धा॒र॒स॒मि॒षः॒क॒विः ॥ २ ॥

दि॒वः । यः । स्क॒म्भः । ध॒रुणः । सु॒ऽआ॒त॒तः । आ॒ऽपूर्॒णः । अं॒शुः ।

प॒रि॒ऽए॒ति । वि॒श्व॒तः । सः । इ॒मे इति । म॒ही इति । रो॒द॒सी इति ।

य॒क्ष॒त् । आ॒ऽवृ॒ता । स॒मी॒ची॒ने इति स॒म॒ऽई॒ची॒ने । दा॒धा॒र ।

सम् । इ॒षः । क॒विः ॥ २ ॥

दिवोद्युलोकस्य स्कंभः विष्कंभयिता संरोद्धा धरुणः सर्वस्यधारकः यद्वा पृथिव्याधारकः । विष्टंभो दिवो धरुणः पृथिव्या इत्यान्नादात् । तादृशः स्वाततः सुष्ठु सर्वत्र विततो विस्तृतः अतएवापूर्णः पात्रेषु संपूर्णो योऽंशुः सोमात्मकः विश्वतः सर्वतः पर्येति । तिङ्चोदात्तवतीति गतेर्निघातः ससोम-इमे मही महत्यौ रोदसी द्यावापृथिव्यौ आवृता आसंभजनीयेन कर्मणा यक्षत् यजतु स्वबलेन संयोजयत्वित्यर्थः ततः सोयं समीचीने परस्परं संगते द्यावापृथिव्यौ

दाधार धारयांचकारं । तुजादीनामित्यभ्यासस्यदीर्घः । अनन्तरं कविः क्रान्तकर्मा इषोन्नानि
स्तोतृभ्यः संप्रयच्छतु । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

महिप्सरःसुकृतंसोम्यंमधूर्वीगव्यूतिरदितेऋतंयते ।
ईशेयोवृष्टेरितुस्त्रियोवृषापानेतायइतऊतिऋग्मियः ॥ ३ ॥
महि । पसरः । सुऋकृतम् । सोम्यम् । मधु । उर्वी । गव्यूतिः ।
अदितेः । ऋतम् । यते । ईशे । यः । वृष्टेः । इतः । उस्त्रियः ।
वृषा । अपाम् । नेता । यः । इतःऋतिः । ऋग्मियः ॥ ३ ॥

ऋतं सत्यभूतं यज्ञं यते गच्छते तस्माइन्द्राय सुकृतं सुष्टुसंस्कृतंसोम्यं सोममयं महिमहत्
प्रभूतं मधु मधुररसं पसरः भक्षणं पानीयं भवति । पसाभक्षणे किंच तस्माद्यज्ञं प्रत्यागच्छतां इ-
न्द्रादीनां अदितेरदीनायाः पृथिव्याः गव्यूतिर्मार्गश्च उर्वी विस्तीर्णोभवति इन्द्रः शतुस-
हस्रसंख्याकैर्हरिभिः सह गन्तुं मार्गेविस्तीर्णोभवदित्यर्थः । यइन्द्रः इतः इमं लोकं प्रत्यापत-
न्त्या वृष्टेः ईशे ईश्वरोभवति । तथा उस्त्रियः उस्त्रियोगोनाम गोभ्योहितः अपामुदकानां वृषा
वर्षको यज्ञस्य नेता नायकः इतऊतीः इममस्मदीयं यज्ञं प्रति ऊतिर्गमनं यस्यसतथौकः इतो-
गच्छन् यइन्द्रः ऋग्मियः ऋगर्हःस्तोतव्योभवति । तस्माअयंसोमः पातव्योभवतीति ॥ ३ ॥

प्रवर्ग्येभिष्टवे आत्मन्वन्नभइत्येषा । सूत्रितंच—तदुपयक्षतममस्यकर्मात्मन्वन्नभोदुह्यतेघृतं-
पयइति ।

सैषा सूक्ते चतुर्थी—

आत्मन्वन्नभोदुह्यतेघृतंपयंऋतस्यनाभिरमृतंविजायते ।
समीचीनाःसुदानंवःप्रीणन्तितन्नरोहितमवमेहन्तिपेरंवः ॥ ४ ॥

आत्मन्वन्वत् । नभः । दुह्यते । घृतम् । पयः । ऋतस्य । नाभिः ।
अमृतम् । वि । जायते । समीचीनाः । सुदानंवः । प्रीणन्ति ।
तम् । नरः । हितम् । अव । मेहन्ति । पेरंवः ॥ ४ ॥

आत्मन्वत् अनोनुडितिनुडागमः । आत्मन्वत् सारवत् घृतं पयश्च नभोनभस आदित्य-
रूपात् सोमोदुह्यते । किंच ऋतस्य यज्ञस्य नाभिः णहबन्धने स्वमोर्नृपुंसकादिति सोलुङ्ग्न भ-
वति सर्वविधीनां छन्दसि विकल्पितत्वात् । नाभिर्यज्ञस्यबन्धकं अमृतमुदकं च विजायते त-
स्मादेवप्रादुर्भवति । ततः सुदानवः शोभनस्तुतिहविर्दानवन्तोयजमानाः समीचीनाः परस्परसं-
गताः सन्तः तमिमंसोमं प्रीणन्ति प्रीणयन्ति स्तुतिभिस्तर्पयन्ति । अथ नरोनेतारः पेरवः । पारक्षणे
मापोरित्ये रुन्धितिरुन्धप्रत्ययः सर्वस्परक्षकाः सोमरश्मयः हितं निहितं अवावस्तात् वर्तमानं
पार्थिकमुदकं मेहन्ति वर्षन्ति । मिहसेचने भौवादिकः । यद्वा हितमुदकं पृथिवीं प्रति मेहन्ति ॥ ४ ॥

अथ पञ्चमी—

अरावीदंशुः सचमान ऊर्मिणा देवाव्यं मनुषे पिन्वति त्वचम् ।

दधाति गर्भमादितेरुपस्थ आयेन तोकं च तनयं च धामहे ॥ ५ ॥ ३१ ॥

अरावीत् । अंशुः । सचमानः । ऊर्मिणा । देवः अव्यम् । मनुषे ।

पिन्वति । त्वचम् । दधाति । गर्भम् । अदितेः । उपस्थे । आ ।

येन । तोकम् । च । तनयम् । च । धामहे ॥ ५ ॥ ३१ ॥

ऊर्मिणा वसतीवर्यादीनामुदकानां संघेन सचमानः ऋत्विग्भिः सेचमानः अंशुः सोमः
अरावीत् शब्दं करोति । किंच ससोमः देवाव्यं अवरक्षणे अवितृस्तृतंत्रिज्यईरिति ईप्रत्ययः ।
देवानां पालयित्रीं त्वचं आत्मनः शरीरं मनुषे मनुष्याय यजमानाय पिन्वति सिंचति पात्रेषु
क्षरतीत्यावत् । अपिच अदितेरदीनायाः पृथिव्या उपस्थे समीपे ओषधीषु तं गर्भमादधाति
सुधामयैः किरणैर्विदधाति । येन गर्भेण वयं तोकं दुःखनाशकं पुत्रं च तनयं तनोतिकुलमिति
तनयः पौत्रः तं च धामहे दध्महे धारयामः । दधार्तेर्लटिबहुलं छन्दसीति शपोलुक् ॥ ५ ॥

॥ इति सप्तमस्य द्वितीये एकत्रिंशोवर्गः ॥ ३१ ॥

अथ षष्ठी—

सहस्रधारेवता असञ्चतस्तृतीयैः सन्नुरजसि प्रजावतीः ।

चतस्रो नाभो निहिता अवोदिवो हविर्भरन्त्यमृतं घृतं श्रुतः ॥ ६ ॥

सहस्रंधारे । अव । ताः । असश्चतः । तृतीये । सन्तु । रजसि ।
प्रजावतीः । चतस्रः । नाभः । निहिताः । अवः । दिवः । हविः ।
भरन्ति । अमृतम् । घृतश्चतः ॥ ६ ॥

सहस्रधारे बहूदकधारे तृतीये रजसि लोके स्वर्गे वर्तमाना असश्चतः परस्परमशक्ताः प्र-
जावतीः उत्पादितप्रजावत्यः सोमस्यस्वभूतास्ताः अवसन्तु अवस्तात् पृथिव्यां पतन्तु । का-
स्ताइत्याह चतस्रोनाभो नभसोबाधिकाः सोमस्य संबन्धिन्यश्चतस्रोदीप्तयः कलाः दिवो द्युलो-
कादवः अवस्तात् निहिताः सोमेन स्थापितास्ताः घृतश्चतः घृतस्य उदकस्य च्यावयिन्यः स-
त्यः हविः सोमादिलक्षणं भरन्ति देवानां प्रयच्छन्ति । तथा अमृतं गोष्वावधीषुच पयोरूपं सु-
धारूपं च भरन्ति प्रक्षिपन्ति ॥ ६ ॥

अथ सप्तमी—

श्वेतं रूपं कृणुते यत्सिषासति सोमो मीढ्वान् असुरो वेद भूमनः ।
धिया शमी स च ते सेमभि प्रवद्वि वस्कवं धमवदर्षदुद्रिणम् ॥ ७ ॥

श्वेतम् । रूपम् । कृणुते । यत् । सिषासति । सोमः । मीढ्वान् ।
असुरः । वेद । भूमनः । धिया । शमी । स च ते । सः । ईम् ।
अभि । प्रवद्वत् । दिवः । कवंधम् । अव । दर्षत् । उद्रिणम् ॥ ७ ॥

श्वेतं दीप्यमानं शुक्लं रूपं कृणुते तदाकरोति । यद्यदा सिषासति स्वर्गं संभक्तुमिच्छति
सोमेपात्राण्यागते सति तत्तेजसानुरंजितानां तेषां श्वेतं रूपं भवति । ततो मीढ्वान् मिहसेचने अ-
स्मात् कसौ दाश्वान् साह्वान् मीढ्वान्श्चेति निपातनादभिमत रूपसिद्धिः । कामानां सेक्ता असुरः
प्राज्ञः बलवान्वा सोमः भूमनः बहुधनानि वेद स्तोतृभ्यो दातुं जानाति प्रयच्छतीत्यावत् । स-
ई सोचिलोपेचेदितिसुलोपः सोयं धिया प्रज्ञानेन प्रवत् प्रकृष्टानि शमी द्वितीयायाः पूर्वसवर्ण-
कीर्णः कर्माणि अभिसचते अभितः समपैति । किंच दिवोन्तरिक्षात् उद्रिणं उदकवन्तं कव-
न्धं मेघं कवंधशब्देन मेघोभिधीयते । तात्स्थ्यात्ताच्छब्दचमिति । मेघं अवदर्षत् अवदारयति
विवृतद्वारं करोति । मेघं विदार्यान्तरिक्षाद्दृष्टिं करोतीत्यर्थः ॥ ७ ॥

अथाष्टमी—

अध॑श्वे॒तं क॒लशं॑ गोभि॒रक्तं॑ का॒र्ष्मन्ना॒वाज्य॑ऋ॒मीत्स॒स॒वान् ।
आहि॑न्विरे॒मन॑सा दे॒व॒यन्तः॑ क॒क्षीव॑न्ते श॒तहि॑माय॒गोना॑म् ॥ ८ ॥

अध॑ । श्वे॒तम् । क॒लशं॑म् । गोभिः॑ । अ॒क्तम् । का॒र्ष्मन् । आ ।
वा॒जी । अ॒क्र॒भीत् । स॒स॒इ॒वान् । आ । हि॒न्वि॒रे । म॒न॒सा ।
दे॒व॒इ॒यन्तः॑ । क॒क्षी॒व॒न्ते । श॒त॒इ॒हि॒मा॒य । गो॒ना॑म् ॥ ८ ॥

अध अथानन्तरं श्वेतं संप्रतिसोमसंसर्गात् श्वेतवर्णं गोभिरुदकैः अक्तं संपृक्तं द्रोणकलशं ससवान् संभजन् सोम आक्रमीत् आक्रमते कार्ष्मन् कार्ष्मशब्दः काष्ठावचनः आर्जिधान्तोयोद्धारोयांगन्तुमिच्छन्ति तस्यां काष्ठायां वाजी कश्चिदश्वो युद्धं भजमानः आक्रमीत् आक्रमते सोमः काष्ठायां द्रोणकलशेषततीत्यर्थः । ततस्तस्मै सोमाय देवयन्तः देवानिच्छन्तः ऋत्विजः मनसा आहिन्विरे स्तुतीराभिमुख्येन प्रेरयन्ति । तत्र शतहिमाय बहुगमनाय कक्षीवते स्तोत्रकारिणे एतन्मोमकाय ऋषये सोमः गोनां गाः पशून् प्रेरयति गोःपादान्तइतिनुडागमः क्रियाग्रहणं कर्तव्यमिति संप्रदानसंज्ञा चतुर्थ्यर्थेषष्ठी ॥ ८ ॥

अथ नवमी—

अ॒द्भिः सो॒मप॑पृ॒चान॑स्य॒ते र॑सो॒व्यो वा॒रं वि॑प॒व॒मान॑धावति ।
स॒मृ॒ज्य॒मा॒नः क॒विभि॑र्म॒दि॒न्त॒मः स्व॑द॒स्वेन्द्रा॑य॒प॒व॒मान॑पी॒तये॑ ॥ ९ ॥ ३२ ॥

अ॒त॒इ॒भिः । सो॒म । प॒पृ॒चा॒न॒स्य॑ । ते॒ । र॒सः । अ॒व्यः । वा॒रंम् ।
वि । प॒व॒मा॒न । धा॒व॒ति॒ । सः । मृ॒ज्य॒मा॒नः । क॒वि॒इ॒भिः ।
म॒दि॒न्त॒म् । स्व॑द॒स्व । इन्द्रा॑य । प॒व॒मा॒न । पी॒तये॑ ॥ ९ ॥ ३२ ॥

हे पवमान पवित्रेण पूयमान हे सोम अद्भिर्वसतीवर्यादिभिरुदकैः पपृचानस्य संपृच्यमानस्य ते तव रसोव्ययः अवैवारं वालं दशापवित्रं विधावति विविधं प्राप्नोति । ततः हे मदिन्तम

मादयितुम हे पवमानसोम त्वं कविभिः क्रान्तकर्मभिः ऋत्विग्भिर्भुज्यमानः पूयमानः
सन् इन्द्राय पीतये इन्द्रस्य पानार्थं स्वदस्व प्रियरसोभव ॥ ९ ॥

॥ इति सप्तमस्य द्वितीये द्वात्रिंशोवर्गः ॥ ३२ ॥

अभिप्रियाणीतिपंचर्चं अष्टमं सूक्तं भार्गवस्यकवेरार्षं जागतं पवमानसोमदेवताकं । त-
थानुक्रम्यते—अभिप्रियाणिपंचकविरिति । गतोविनियोगः ।

तत्र प्रथमा—

अभिप्रियाणिपवतेचनोहितोनामानियहोअधियेषुवर्धते ।
आसूर्यस्यबृहतोबृहन्नधिरथंविष्वञ्चमरुहद्विचक्षणः ॥ १ ॥

अभि । प्रियाणि । पवते । चनः । हितः । नमानि । यहः । अधि ।
येषु । वर्धते । आ । सूर्यस्य । बृहतः । बृहन् । अधि । रथम् ।
विष्वञ्चम् । अरुहत् । विद्वचक्षणः ॥ १ ॥

चनोहितः चनइत्यन्ननाम चायतेरसुनि चनइत्यौणादिकसूत्रेण निपातितः चनसेन्नाय
हितः । यद्वा हितान्नः सोमः प्रियाणि जगतः प्रीणयितृणि नामानि नमनशीलानि तान्युदका-
न्यभिपवते अभितःकरोति येष्वन्तरिक्षस्थितेषूदकेषु यहोमहानयंसोमोधिबर्धते अधिकंप्रवृद्धो-
भवति अपांमध्येसोमोवसति ततोबृहन् महान् सोमः बृहतोमहूतः परिवृढस्यसूर्यस्य विष्वञ्चं
विष्वग्गमनं अधि उपरिरथं विचक्षणः सर्वस्यविद्वष्टा सन् आरुहत् आरोइति अग्नौप्रास्ताहु-
तिःसम्यगादित्यमुपतिष्ठतेइति ॥ १ ॥

अथ द्वितीया—

ऋतस्यजिह्वापवतेमधुप्रियंवक्तापतिर्धियोअस्याअदाभ्यः ।
दधातिपुत्रःपित्रोर्अपीच्यं नामतृतीयमधिरोचनेदिवः ॥ २ ॥

ऋतस्य । जिह्वा । पवते । मधु । प्रियम् । वक्ता । पतिः ।
धियः । अस्याः । अदाभ्यः । दधाति । पुत्रः । पित्रोः । अपीच्यम् ।
नाम । तृतीयम् । अधि । रोचने । दिवः ॥ २ ॥

ऋतस्य सत्यभूतस्य यज्ञस्य जिह्वा मुख्यत्वेन जिह्वास्थानीयः सोमः प्रियं प्रियकरं मधु मदकरं रसं पवते क्षरति । कीदृशः वक्ता शब्दकृत यद्वा स्तोतृभिः क्रियमाणाः स्तुतयः साधीय-स्यइति प्रतिश्रवणस्य कर्ता अस्याः धियः एतस्यकर्मणः पतिः पालयिता अदाक्ष्योरक्षोभिर्हि-सितुमशक्यः पुत्रोयजमानः पित्रोर्मातापित्रोरपीच्यं अन्तर्हितं यन्नाम'तौ नजानीतः नाम-करणवेलायां । तस्मात्तयोरपरिज्ञायमानं तत्तृतीयं नाम दिवोद्युलोकस्य रोचने दीप्यमाने सोमेभिर्षूयमाणेसति अधि दधाति अत्यन्तं धारयति । नक्षत्रव्यावहारिकनाम्नी प्रभा-ष्य, सोमयाजीति तृतीयमस्यनामेति भगवताबोधायनेनोक्तं ॥ २ ॥

अथ तृतीया—

अवद्युतानः कलशाँ अचिक्रदन्तृभिर्येमानः कोश आहिरण्यये ।
अभीमृतस्य दोहनां अनूषताधि त्रिपृष्ठ उषसो विराजति ॥ ३ ॥

अव । युतानः । कलशान् । अचिक्रदत् । नृभिः । येमानः ।
कोशे । आ । हिरण्यये । अभि । ईम् । ऋतस्य । दोहनाः ।
अनूषत् । अधि । त्रिपृष्ठः । उषसः । वि । राजति ॥ ३ ॥

युतानः युतदीप्तौ दीप्यमानः नृभिः कर्मनेतृभिर्ऋत्विग्भिः हिरण्यये हिरण्यये कोशे अधिष-वणचर्मणि तस्यहिरण्यमयत्वं हिरण्यपाणिरभिषुणोतीति हिरण्यसंबन्धात् तादृशोकोशे येमानः छान्दसे कर्मणि लिटि कानचि रूपं नियम्यमानः सोमः ततः ऋतस्य सत्यभूतस्य यज्ञस्यदोहना-दोग्धारः ऋत्विज्ईमेनं सोममभ्यनूषत अभिष्टुवन्ति । ग्रावाणोवत्साऋत्विजोदुहन्तीति । तैत्तिरी-यब्राह्मणे एषाँदोग्धृत्वमभिहितं सोमः कलशान् द्रोणाभिधानान् प्रतिअवाचिक्रदत् अवक्रन्दति शब्दायते । ततः त्रिपृष्ठः त्रीणिसवनान्येव पृष्ठानि यस्य सतथोक्तः त्रिषु सवनेषु सोमस्य विद्य-मानत्वात् त्रिचक्रादित्वात् उत्तरपदान्तोदात्तत्वं । तादृशः सोमः उषसोधि यागाहनि विराजति अधिशीङ्स्थासामिति द्वितीया । तेषु अहःसु विशेषेण दीप्यते । यद्वा राजतिरन्तर्णीतण्यर्थः अहानि प्रकाशयति ॥ ३ ॥

अथ चतुर्थी—

अद्रिंभिः सुतो मतिभिश्च नो हितः प्ररोचयन् रोदसी मातरा शुचैः ।

रोमाण्यव्यासमया विधावति मधो धारा पिन्वमाना दिवेदिवे ॥ ४ ॥

अद्रिंभिः । सुतः । मतिभिः । चनः हितः । प्ररोचयन् ।

रोदसी इति । मातरा । शुचैः । रोमाणि । अव्या । समया ।

वि । धावति । मधोः । धारा । पिन्वमाना । दिवेदिवे ॥ ४ ॥

मतिभिः । मनज्ञाने मंत्रवृषेण च मनेति किन्नुदात्तः । स्तुतिभिर्द्रिभिर्ग्रावभिश्च सुतोभिषु-
तोचनो हितः चनसेनाय हितः हिताज्ञो वा मातरा जगतो निर्मात्र्यौ रोदसी द्यावापृथिव्यौ प्ररो-
चयन् स्वतेजसा प्रकाशयन् अतएव शुचिर्दीप्यमानः एवंविधः सोमः अव्यानि अविभवानि
रोमाणि तैः कृतानि पवित्राणि समया अभितः समीपे विधावति विशेषेण रक्षति किंच पिन्वमा-
ना अद्भिः सिच्यमाना मधोर्मदकरस्य सोमस्य धारा दिवेदिवे अन्वहं दीर्घसत्रेषु पवित्रा-
ण्युभयतः पवते ॥ ४ ॥

अथ पंचमी—

परिसोमप्रधन्वास्वस्तये नृभिः पुनानो अभिवांसया शिरम् ।

ये ते मदा आहनसो विहांसस्तेभिरिन्द्रं चोदय दातवे मघम् ॥ ५ ॥ ३ ॥

परि । सोम । प्र । धन्व । स्वस्तये । नृभिः । पुनानः । अभि ।

वासय । आशिरम् । ये । ते । मदाः । आहनसः । विहांससः ।

तेभिः । इन्द्रम् । चोदय । दातवे । मघम् ॥ ५ ॥ ३ ॥

हे सोम स्वस्तये अविनाशाय परिप्रधन्व पात्राणि परितः प्रगच्छ धविर्गत्यर्थः । किंच नृभिः
कर्मने नृभिर्कृत्विभिः पुनानः पूयमानस्त्वं आशिरमाश्रयणं क्षीरादिकमभिवांसय आच्छादय
संयोजयेतियावत् । आहनसः आहनवन्तो वचनवन्त इति यास्कः । शत्रूणामभिमुख्येन हन्तारः

अभिहन्यमाना अभिषूयमाणाः स्तुतिमन्तः शब्दवन्तो वा विहाय सः महन्नामैतत् महान्तस्ते त्वदीया
येमदा मदहेतवोरसाः सन्ति तेभिस्तैः सौमैरस्माभिर्दीयमानैर्मघं मंहनीयं धनमस्मभ्यं दातवे
दातुमिन्द्रं चोदय प्रेरय ॥ ५ ॥

॥ इति सप्तमस्य द्वितीये त्रयविंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गपर्वतकश्रीवीरबुक्कभूपालसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके द्वितीयोऽध्यायः ॥ २ ॥

॥ श्रीगणेशायनमः ॥



यस्यनिःश्वसितवेदा योवेदेभ्योखिलंजगत् । निर्ममे तमहंवन्दे विद्यातीर्थमहेश्वरं ॥ १ ॥

व्याख्यायांव्यहृतप्रज्ञः सप्तमस्यद्वितीयकं । अध्यायंसायणांमात्यस्तृतीयं व्याकरोत्यथ ॥ २ ॥

तत्र धर्तेतिपंचर्चं नवमंस्तुक्तं भार्गवस्यकवेरार्षं जागतं पवमानसोमदेवताकं । धर्तेत्यनुक्रान्तं । गतोविनियोगः ।

तत्र प्रथमा—

ॐ धर्तादिवःपवतेकृत्वोरसोदक्षोदेवानामनुमाद्योनृभिः ।

हरिःसृजानोअत्योनसत्वभिर्वृथापार्जांसिकृणुतेनदीष्व ॥ १ ॥

धर्ता । दिवः । पवते । कृत्वः । रसः । दक्षः । देवानाम् ।

अनुदमाद्यः । नृभिः । हरिः । सृजानः । अत्यः । न । सत्वभिः ।

वृथा । पार्जांसि । कृणुते । नदीषु । आ ॥ १ ॥

धर्ता सर्वस्यधारकः सोमोदिवोन्तरिक्षादन्तरिक्षस्थिताद्दशापवित्रात् पवते पूयते । कीदृशः सोमः कृत्वः कर्तव्यः शोधयइत्यर्थः रसोरसात्मकः देवानांदक्षः बलप्रदः यद्वा दक्षः प्रवर्धनी-योदेवानामर्थाय तथा नृभिर्नृभिर्ऋत्विग्भिः अनुमाद्यः अनुमदनीयः स्तुत्योवा हरिर्हरितवर्णः सत्वभिः प्राणिभिः सृजानः सृज्यमानः अत्योन अश्वइव सयथा शिक्षितो वृथाअनायासेन गच्छति तद्वत् वृथा अप्रयत्नेन पार्जांसि बलानि स्वीयान्वेगान् कृणुते कुरुते नदीषु वसतीव-रीषु ताभिरित्यर्थः । आसिकइतिशेषः अयमभिषवसमयाभिप्रायः ॥ १ ॥

अथ द्वितीया—

भूरोनधत्तआयुधागमस्त्योःस्वः१ःसिपांसन्नथिरोगविष्टिषु ।
इन्द्रस्यशुष्ममीरयन्नपस्युभिरिन्दुर्हिन्वानोअज्यतेमनीभिषिः॥२॥

शूरः । न । धत्ते । आयुधा । गर्भस्त्योः । स्व॑रिति स्वः ।
 सिसासन् । रथिरः । गोऽईष्टिषु । इन्द्रस्य । शुष्मम् । ईरयन् ।
 अपस्युभिः । इन्दुः । हिन्वानः । अज्यते । मनीषिभिः ॥ २ ॥

अयं सोमोगर्भस्त्योर्हस्तयोः आयुधा आयुधानि शूरोन शूरइव धत्ते धारयति स्वः
 स्वर्गं सुस्वसाधनं यज्ञंवा सिषासन् संभक्तुमिच्छन् रथिरोरथवान् । रथादिरक्षप्रत्ययः । गविष्टि-
 षु यजमानस्यगवामेषणेषु सत्सु यजमानार्थं गोसंभजनाय रथवानित्यर्थः । इन्द्रस्य शुष्मं बलं
 ईरयन् प्रेरयन्निन्दुः सोमोदेवः अपस्युभिः कर्मेच्छुभिः मनीषिभिः मेधाविभिर्ऋत्विग्भिः हि-
 न्वानः प्रेर्यमाणः अज्यते गोभिः ॥ २ ॥

अथ तृतीया-

इन्द्रस्यसोमपवमानऊर्मिणातविष्यमाणोजठरेष्वविश ।
 प्रणःपिन्वविद्युदभ्रेवरोदसीधियानवाजाँउपमासिशश्वतः ॥ ३ ॥
 इन्द्रस्य । सोम । पवमानः । ऊर्मिणा । तविष्यमाणः । जठरेषु ।
 आ । विश । प्र । नः । पिन्व । विद्युत् । अभाऽइव । रोदसी
 इति । धिया । न । वाजान् । उप । मासि । शश्वतः ॥ ३ ॥

हे सोम पवमानः पूयमानस्त्वं तविष्यमाणो वर्धयिष्यमाणः सन् इन्द्रस्य जठरेषु ऊर्मिणा
 प्रभूतयाधारया विश जठरप्रदेशस्य बाहुल्यात् बहुवचनं । नोस्मदर्थं विद्युदभ्रेव अभ्राणीव सा
 यथा दोग्धि अभ्राणे तद्वत् प्रपिन्व धुक्ष रोदसी द्यावापृथिव्यौ । किंच धिया कमर्णान् इदानीं
 नेतिसंप्रत्यर्थं शश्वतः बहुनामैव बहून् वाजान् अजानि उपसमीपे मासि निर्मासि ॥ ३ ॥

अथ चतुर्थी-

विश्वस्यराजापवतेस्वदृशऋतस्यधीतिमृषिषाळ्वीवशत् ।
 यःसूर्यस्यासिरेणमृज्यतेपितामतीनामसंमष्टकाव्यः ॥ ४ ॥
 विश्वस्य । राजा । पवते । स्वः दृशः । ऋतस्य । धीतिम् ।
 ऋषिषाट् । अवीवशत् । यः । सूर्यस्य । असिरेण । मृज्यते ।
 पिता । मतीनाम् । असंमष्टकाव्यः ॥ ४ ॥

विश्वस्य जगतोराजा स्वामी सोमः पवते पूयते । स्वर्दशः स्वर्गद्रष्टुः सर्वद्रष्टुर्वा कृतस्य
सत्यभूतस्येन्द्रस्य मनुष्यवाच्यनृतशब्दप्रतियोगिकस्य कृतशब्दस्य देवार्थः तत्राप्यौचित्येनेन्द्रः
प्रतिगृह्यते । तस्य धीर्ति मतिं कर्मवा ऋषिषाट् ऋषीणामतीन्द्रियद्रष्टृणां अभिभविता समहत्त्वे-
न स्वयमप्यृषिश्रेष्ठत्वादितिभावः । तथाचमंत्रान्तरं—ब्रह्मादेवानांपदवीः कवीनामिति । ईदृशः सोमः
अवीवशत अकामयतेन्द्रस्यकर्म । यः सोमः सूर्यस्य देवस्यासिरेण क्षेपकेण रश्मिना मृज्यते अ-
समष्टकाव्यः अग्नैः कविभिरव्याप्तकर्मा सोमोमतीनां अस्मदीयानां स्तुतीनां पितृ पालकः
स्वामी भवतीतिशेषः । यद्वा योमतीनां पिता असमष्टकाव्यश्च सन् मृज्यते सपवतइतिसंबन्धः ॥४॥

अथ पंचमी—

वृषेवयूथापरिकोशमर्षस्यपामुपस्थेवृषभः कनिक्रदत् ।

सइन्द्रायपवसेमत्सरिन्तमोयथाजेषामसमिथेत्वोतयः ॥ ५ ॥ १ ॥

वृषाऽइव । यूथा । परि । कोशम् । अर्षसि । अपाम् । उपस्थे ।

वृषभः । कनिक्रदत् । सः । इन्द्राय । पवसे । मत्सरिन्तमः ।

यथा । जेषाम् । सम् । इथे । त्वाऽऊतयः ॥ ५ ॥ १ ॥

हे सोम त्वं वृषेव यूथा यूथानि वृषभइव सयथा तानि प्रविशति तद्वत् कोशं कोशवंद्र-
सधारकं कलशं पर्यर्षसि परिगच्छसि । कुत्र स्थः सन् अपामुपस्थे अन्तरिक्षे कीदृशः सन् वृष-
भोवर्षिता कनिक्रदच्छब्दं कुर्वन् । सत्त्वं हे सोम इन्द्रायेद्वार्थं पवसे पूयसे मत्सरिन्तमोमादयितु-
तमस्त्वं यथा वयं जेषाम् जयेम समिथे संग्रामे त्वोतयस्त्वयारक्षिताः सन्तः ॥ ५ ॥

॥ इति सप्तमस्य तृतीये प्रथमोवर्गः ॥ १ ॥

एषप्रकोशइति पंचर्चदशर्मसूक्तं ऋष्याद्याः पूर्ववत् । एषइत्यनुक्रान्तं । गतोब्रिन्नियोगः ।

तत्र प्रथमा—

एषप्रकोशेमधुमाँअचिक्रददिन्द्रस्यवज्रोवपुषोवपुष्टरः ।

अभीमृतस्यसुदुधाघृतश्रुतोवाश्राअर्षन्तिपयसेवधेनवः ॥ १ ॥

एषः । प्र । कोशे । मधु॑ऽमान् । अ॒चि॒क्र॒दत् । इन्द्र॑स्य । वज्रः ।
 वपु॑षः । वपुः॑ऽतरः । अ॒भि । ई॒म् । ऋ॒तस्य॑ । सु॒दु॒घाः ।
 घृ॒त॒श्चु॒तः । वा॒श्राः । अ॒र्ष॒न्ति । प॒य॒सा॒इव॑ । धे॒नवः॑ ॥ १ ॥

एषेयं सोमो मधुमान् मधुररसः कोशे द्रोणकलशे प्राचिक्रदत् प्रकर्षेण शब्दायते कीदृश-
 एषः इन्द्रस्य वज्रो वज्रस्थानीयः बलकरत्वेन वज्रवत् प्रहरणसाधनत्वात् वज्रत्वोपचारः एष-
 एव हि सोमः वज्रे इन्द्रस्य साधने तथा वपुषो बीजातां वसुरन्यस्माद्वपुष्टरः अतिशयेन वप्ता बी-
 जावापस्य सोमकर्तृकत्वात् । सोमो वैरेतो धा इति श्रुतेः । ईमस्य ऋतस्य सत्यफलस्य सोमस्य धा-
 रा इति शेषः । अर्ष्यर्षन्ति अभिगच्छन्ति । कीदृश्यस्ताः सुदुघाः सुष्ठुदोग्ध्यः फलानां । घृतश्चुतः
 उदकस्य रसस्य वा क्षरयिष्यः वाश्राः शब्दयन्त्यः किमिव पयसेव पयसायुक्ता वाश्राः धेन-
 व इवेति ॥ १ ॥

अथ द्वितीया—

स॒पूर्व्यः॑ प॒वते॒ यं दि॒वस्परि॑ श्ये॒नो म॑था॒य दि॑षित॒स्तिरो॑रजः ।
 स॒म॒ध्व॒आयु॑वते॒ वेवि॑जान॒ इत्कृ॒शानो॑र॒स्तुर्म॑न॒साह॑ बि॒भ्युषा॑ ॥ २ ॥
 सः । पूर्व्यः । प॒वते॒ । यम् । दि॒वः । परि॑ । श्ये॒नः । म॒था॒यत् ।
 इ॒षितः॑ । ति॒रः । रजः॑ । सः । म॒ध्वः । आ । यु॒वते॒ । वेवि॑जानः ।
 इत् । कृ॒शानोः॑ । अस्तुः॑ । मन॑सा । अह॑ । बि॒भ्युषा॑ ॥ २ ॥

सः सोमः पूर्व्यः प्रतः पवते पूयते भिषूयत इत्यर्थः । यं सोमं दिवोद्युलोकात् श्येन इषितः
 स्वमात्रा प्रेषितः सन् परिमथायत् पर्यमन्नात् तिरस्तीर्णं तिरस्कुर्वन् । किंच रजः तृतीयं लोकं स ए-
 व सोमो मध्वो मधुररसं सोमं आयुवते यौति पृथक् करोति द्युलोकात् स्वयं वेविजान इत् चल-
 न्नधोगच्छन् कृशानोः सोमपालस्य अस्तुः शरक्षेप्तुः सकाशाद्विभ्युषा भीतेन मनसा अह
 सह मध्व आयुवत इति संबन्धः । कृशानोः सोमपालत्वं ब्राह्मणे स्पष्टमुक्तं—कृशानुः सोमपालः सव्य-
 स्यर्षदः ॥ २ ॥

अथ तृतीया—

तेनःपूर्वासउपरासइन्दवोमहेवाजायधन्वन्तुगोमते ।

ईक्षेण्यासोअस्यो३नचारवोब्रह्मब्रह्मयेजुजुषुर्हविर्हविः ॥ ३ ॥

ते । नः । पूर्वासः । उपरासः । इन्दवः । महे । वाजाय । धन्वन्तु ।

गोऽमते । ईक्षेण्यासः । अस्यः । नः । चारवः । ब्रह्मऽब्रह्म ।

ये । जुजुषुः । हविः३हविः ॥ ३ ॥

ते वक्ष्यमाणाः पूर्वासः पूर्वे उपरासः उपरता अत्रेत्युपराः तादृशाइन्दवः सोमाः महे महते गोमते नोमहं वाजायान्नायान्नलभार्थं धन्वन्तु गच्छन्तु प्रमुवन्तु । कीदृशाइन्दवः ईक्षेण्यासः ईक्षणीयाः संदर्शनीयाः अस्यो न असः स्त्रियः आहतनात् तादृश सुवेषाः स्त्रियइव चारवोरमणीयाः । तेइत्युक्तं केइत्याह येइन्दवोब्रह्मब्रह्म सर्वमपिस्ताविकमंत्रजातं हविर्हविः सर्वमपिहविर्जातं च जुजुषुः सेवन्ते ॥ ३ ॥

अथ चतुर्थी—

अयंनोविद्वान्वनंवद्वनुष्यतइन्दुःसत्राचामनसापुरुष्टुतः ।

इनस्ययःसदनेगर्भमादधेगवामुरुञ्जमभ्यर्षतिव्रजम् ॥ ४ ॥

अयम् । नः । विद्वान् । वनवत् । वनुष्यतः । इन्दुः । सत्राचा ।

मनसा । पुरुऽस्तुतः । इनस्य । यः । सदने । गर्भम् । आ३दधे ।

गवाम् । उरुञ्जम् । अभि । अर्षति । व्रजम् ॥ ४ ॥

अयमिन्दुः सोमो नोऽस्मान् वमुष्यतोहन्तुमिच्छतः शत्रून् विद्वान् जानन् हन्तुं षनवत् हन्तु तान् । केनसाधनेन सत्राचा सहांचता मनसा कीदृशः पुरुष्टुतः बहुभिःस्तुतः यः सोमोइनस्येश्वरस्याग्नेः सदनेस्थाने भूमौ वेद्यांवा वर्तमानोगर्भमादधे धारयत्योषधीषु यश्चगवामस्मदीयानां शत्रुभिरपहतानामुरुञ्जं प्रभूतानामपांपयसां जनकं व्रजमभ्यर्षति गच्छति सवनवदिति॥४॥

अथ पञ्चमी—

चार्किर्दिवःपवतेऋत्वोरसोमहोअदब्धोवरुणोहुरुग्यते ।

असाविमित्रोवृजनैषुयज्ञियोत्योनयूथेष्टयुःकर्निकदत् ॥ ५॥२॥

चक्रिः । दिवः । पवते । कृत्यः । रसः । महान् । अदब्धः । वरुणः ।
 हुरुक् । युते । असावि । मित्रः । वृजनेषु । यज्ञियः । अत्यः ।
 न । यूथे । वृषद्युः । कनिकदत् ॥ ५ ॥ २ ॥

चक्रिः सर्वस्यकर्ता कृत्यः कर्मण्योरसोरसात्मकोमहान् गुणैरधिकः अदब्धः अहिंस्यः
 वरुणः हुरुक् कुटिलं यते गच्छते इतस्ततः परिचरतइत्यर्थः । तदर्थं दिवःसकाशात् पवते पूयते
 अन्तरिक्षस्थादशापवित्रादित्यर्थः । किंच सोमः असावि सूयते कदा वृजनेषु अरिष्टेषुसत्सु
 तत्परिहारार्थं । कीदृशः समित्रः सर्वेषामित्रभूतः यज्ञियोयष्टव्यः अत्योऽन् अश्वइव यूथे वडवायूथे
 सयथावृषयुःसन् शब्दंकरोति तद्वदसौ वृषभोरसस्यवर्षिता कनिकदच्छब्दंकुर्वन् असावि
 इति ॥ ५ ॥

॥ इति सप्तमस्य तृतीये द्वितीयोवर्गः ॥ २ ॥

प्रराजावाचमिति पंचर्चमेकादशसंस्कृतं ऋष्याद्याः पूर्ववत् । प्रराजेत्यनुक्रान्तं । गतोविनियोगः ।

तत्र प्रथमा—

प्रराजावाचं जनयन् असिष्यददपोवसानो अभिगा इयक्षति ।
 गृभ्णाति रिप्रम विरस्य तान्वा शुद्धो देवानां मुपयाति निष्कृतम् ॥ १ ॥

प्र । राजा । वाचम् । जनयन् । असिष्यदत् । अपः । वसानः ।
 अभि । गाः । इयक्षति । गृभ्णाति । रिप्रम् । अविः । अस्य ।
 तान्वा । शुद्धः । देवानां । उप । याति । निःस्कृतम् ॥ १ ॥

राजा राजमानोयं सोमोभिषूयमाणः सन् वाचं शब्दं जनयन् उत्पादयन् असिष्यदत्य-
 स्यन्दते । तथा अपोवसतीवरीवसानः आच्छादयन् गाः स्तुतीः अभि इयक्षति अभिगच्छति
 इयक्षतिर्गतिकर्मसुपठितः अस्यसोमस्य रिप्रं अनुपादेयत्वेन पापरूपं अभिषुतवल्लीशकलादिरूपं
 अविरविरोमनिर्मितं दशापवित्रं तान्वा स्वीयेन वस्त्रेण गृभ्णाति गृह्णाति शोधनसमये पश्चात्
 शुद्धोदेवानां निष्कृतं संस्कृतस्थानं उपयाति उपगच्छति ॥ १ ॥

अथ द्वितीया—

इन्द्राय सोमं परिषिच्यसे नृभिर्नृचक्षा ऊर्मिः कवि रज्यसे वने ।
पूर्वाहिते स्मृतयः सन्ति यातवे सहस्रमश्वा हरयश्च मूषदः ॥ २ ॥

इन्द्राय । सोम । परि । सिच्यसे । नृक्षिः । नृचक्षाः ।
ऊर्मिः । कविः । अज्यसे । वने । पूर्वीः । हि । ते । स्मृतयः ।
सन्ति । यातवे । सहस्रम् । अश्वाः । हरयः । चमूषदः ॥ २ ॥

हे सोम त्वमिन्द्रायेन्द्रार्थं नृभिर्नृभिर्नृचक्षिभिः परिषिच्यसे अभिषूयसे । तथा हे सोम नृचक्षाः नृणां यष्टूणामनुग्रहेण द्रष्टा ऊर्मिः प्रेर्यमाणः प्रवृद्धो वा कविर्मेधावी च त्वं वने उदके अज्यसे प्रेर्यसे पूर्वाभिर्ब्रह्मो हि ते स्मृतयो मार्गाः छिद्राणि सन्ति यातवे न्यातुं । अल्पस्य सोमस्यापरिमितस्तुतिगमनासंभवात् तस्य बाहुल्यमाह चमूषदः अभिषवणफलकयोः सीदतः सहस्रं अपरिमिता अश्वा व्याप्ता हरयो हरितवर्णाः अंशवः सन्ति अथ चेन्द्राय परिषिच्यस इत्युक्तत्वादिन्द्रप्राप्तौ मार्गसाधनयोः सद्भाव उत्तरार्धेन प्रतिपादितः । ते पुरातन्यः सरण्यः सन्तीन्द्रं प्रति यातुं । तथा सहस्रसंख्याका हरितवर्णाः अश्वाश्च सन्ति अथ चेन्द्राय चमूषदस्तवेति ॥ २ ॥

अथ तृतीया—

समुद्रिया अप्सरसो मनीषिण आसीना अन्तरभिसोममक्षरन् ।
ता ईहिन्वन्ति हर्म्यस्य सक्षणि याचन्ते सुम्रं पवमानमक्षितम् ॥ ३ ॥

समुद्रियाः । अप्सरसः । मनीषिणम् । आसीनाः । अन्तः ।
अभि । सोमम् । अक्षरन् । ताः । ईम् । हिन्वन्ति । हर्म्यस्य ।
सक्षणिम् । याचन्ते । सुम्रम् । पवमानम् । अक्षितम् ॥ ३ ॥

समुद्रियाः समुद्रसाधनत्वात् समुद्रमन्तरिक्षं तत्संबन्धिन्यः अप्सरसः काश्चन अंतर्गम्य मध्ये आसीनाः पात्रेषु वर्तमानाः वसती वर्यो मनीषिणं मेधाविनं सोममभ्यक्षरन् अभिषूयमाणं सोममभिक्षरन्ति ता ई एनं पवमानं हर्म्यस्य हर्म्यवत् सुखकरस्य यागगृहस्य सक्षणिं चेतनशीलं हिन्वन्ति वर्धयन्ति पोषयन्ति त एते स्तोतारो वा पवमानं सोमं अक्षितमक्षिणं सुम्रं सुखं याचन्ते

प्रार्थयन्ते तत्रायंभावः काश्चनाप्सरसः सोमंराजानं मनीषिणंकामयमाना देवानपिपरित्यज्य
स्वर्गादागत्य राज्ञःसमीपेस्थित्वा तस्यरसानाददन्ते स्वरसेनवर्धयन्ति तंसुखं याचन्तइति ॥ ३ ॥

अथ चतुर्थी—

गोजिन्नःसोमोरथजिद्विरण्यजित्स्वर्जिदब्जित्पवतेसहस्रजित् ।

ग्रंदेवासश्चक्रिरेपीतयेमदंखादिष्ठंद्रप्समरुणंमयोभुवम् ॥ ४ ॥

गोऽजित् । नः । सोमः । रथऽजित् । हिरण्यऽजित् । स्वःऽजित् ।

अप्ऽजित् । पवते । सहस्रऽजित् । यम् । देवासः । चक्रिरे ।

पीतये । मदम् । खादिष्ठम् । द्रप्सम् । अरुणम् । मयःऽभुवम् ॥ ४ ॥

नोस्माकं गोजित् गवांजेता तथा रथजित् रथस्यजेता हिरण्यजित् हिरण्यजेता तथा
स्वर्जित् स्वर्गस्य सुखस्यजेता अब्जित् अपांजेता सहस्रजित् सहस्रसंख्याकस्य धनस्यजेता
सोमः पवते पूयते यंदेवासोदेवाश्चक्रिरेकृतवन्तः । किमर्थं पीतये पानाय कीदृशं सोमं मदं मदकरं
स्वादिष्ठं स्वादुतमं द्रप्सं रसात्मकं अरुणं अरुणवर्णं मयोभुवं सुखस्यभावयितारं ॥ ४ ॥

अथ पञ्चमी—

एतानिसोमपवमानोअस्मयुःसत्यानिरुण्वन्द्रविणान्यर्षसि ।

जहिशत्रुमन्तिकेदूरकेचयउर्वीगव्यूतिमभयंचनस्कृधि ॥ ५ ॥ ३ ॥

एतानि । सोम । पवमानः । अस्मयुः । सत्यानि । रुण्वन् ।

द्रविणानि । अर्षसि । जहि । शत्रुम् । अन्तिके । दूरके । च । यः ।

उर्वीम् । गव्यूतिम् । अभयम् । च । नः । कृधि ॥ ५ ॥ ३ ॥

हे सोम एतानि पूर्वमंत्रोक्तानि गवादीनि द्रविणानि सत्यानि रुण्वन् कुर्वन् पवमानः
पूयमानः अर्षसि पवसे जहि च शत्रुं योस्मच्छत्रुरन्तिके समीपे दूरके अत्यंतदूरे देशेच वर्तते
तं जहि । तथा उर्वीं गव्यूतिं विस्तीर्णं मार्गं अभयं नोस्माकं कृधि कुरु ॥ ५ ॥

॥ इति सप्तमस्य तृतीये तृतीयोवर्गः ॥ ३ ॥

अचोदसइति पंचचैद्वादशंसूक्तं ऋष्याद्याः पूर्ववत् । अचोदसइत्यनुक्रान्तं । गतोविनियोगः ।

तत्र प्रथमा—

अ॒चो॒दसो॑नो॒धन्व॒न्त्वि॒न्दवः॑प्र॒सु॒वा॒नासो॑बृ॒हद्वि॒वेषु॑हर॒यः ।

वि॒च॒न॒श॒न्न॒इ॒षोअ॒रा॒तयो॑र्यो॒न॒श॒न्त॒सन्नि॑ष॒न्तनो॒धियः॑ ॥ १ ॥

अ॒चो॒दसः॑ । नः । ध॒न्व॒न्तु । इ॒न्द॒वः । प्र । सु॒वा॒नासः॑ ।

बृ॒ह॒त॒द्वि॒वेषु॑ । हर॒यः । वि । च । न॒श॒न् । नः । इ॒षः ।

अ॒रा॒तयः॑ । अ॒र्यः । न॒श॒न्त॒ । स॒न्नि॑ष॒न्त । नः । धि॒यः ॥ १ ॥

अचोदसः अचोदनाः अनन्यप्रेरिता इन्दवः सोमाः नोस्माकं प्रधन्वन्तु प्रगच्छन्तु धन्वति-
गैतिकर्मा कुत्र बृहद्विवेषु प्रभूतदीप्तिषु यागेषु निमित्तेषु अथवा बृहद्विकुलजेषु मध्ये । नइतिसं-
बन्धः । कीदृशा इन्दवः सुवानासः सूयमाना हरयो हरितवर्णाः । किंच नोस्मभ्यं येच इषोन्न-
स्य अरातयः अदातारः सन्ति तेच विनशन् विनश्यन्तु । तथा अर्यैः अरयोपि नशन्त विनश्यन्तु
सन्निषन्तं संभजन्तुच नोधियोऽस्मदीयानि कर्माणि देवा अस्मभ्यिभूतावा ॥ १ ॥

अथ द्वितीया—

प्र॒णो॑ध॒न्व॒न्त्वि॒न्द॒वोम॑द॒च्युतो॒धना॑वा॒येभि॑र॒र्वतो॒जुनी॑म॒सि ।

ति॒रोम॑र्त॒स्यक॑स्य॒चित्प॑रि॒हृति॑व॒यं धना॑निवि॒श्वधा॑भ॒रेम॑हि ॥ २ ॥

प्र । नः । ध॒न्व॒न्तु । इ॒न्द॒वः । म॒द॒च्युतः॑ । ध॒ना । वा । येभिः॑ ।

अ॒र्वतः॑ । जु॒नी॒म॒सि । ति॒रः । म॒र्त॒स्य । क॒स्य । चि॒त् ।

प॒रि॒हृ॒तिम् । व॒यम् । ध॒ना॒नि । वि॒श्वधा॑ । भ॒रेम॑हि ॥ २ ॥

धन्वन्तु प्रगच्छन्तु नोस्माकमिन्दवः सोमाः मदच्युतो मदसाविणोवा अथवा किंचिदि-
त्यर्थः धना धनान्यपि प्रधन्वन्तु येभिर्नोस्मैः अर्वतो बलवतः शत्रोः समीपं जुनीमसि जुनीमः
प्राप्तुमः कस्यचित् कस्यापि मर्तस्य मनुष्यस्य प्रबलस्य परिहृतिं परितो बाधातिरस्ति रस्कुर्वन्तो-
वयं धनानि गवादिरूपाणि विश्वधा सर्वदा भरेमहि बिभ्रयाम ॥ २ ॥

अथ तृतीया—

उ॒त॒स्व॒स्याअ॒रा॒त्याअ॒रि॑र्हि॒षउ॒तान्य॑स्याअ॒रा॒त्यावृ॒कोहि॑षः ।

ध॒न्व॒न्न॒तृ॒ष्णास॑म॒रीत॑ताँअ॒भिसो॑म॒जहि॑प॒वमान॑दुरा॒ध्यः॑ ॥ ३ ॥

उत । स्वस्याः । अरात्याः । अरिः । हि । सः । उत । अन्यस्याः ।
 अरात्याः । दृकः । हि । सः । धन्वन् । न । तृष्णा । सम् । अरीत ।
 तान् । अग्नि । सोम । जहि । पवमान । दुःसाध्यः ॥ ३ ॥

उतापिच ससोमः स्वस्या अरात्याः स्वीयस्यशत्रोः समीपं अरिः अभिगन्ताहननाय ।
 उतापिच ससोमोन्यस्या अस्मदीयाया अरात्या अस्मच्छत्रोर्वृकोहि हिंसकः खलु । अराति-
 शब्दः स्त्रीलिङ्गोप्यस्ति । अथप्रत्यक्षरुतः धन्वन्नकृष्णा धन्व निरुदकोदेशः तस्मिन्स्थितस्य
 तृष्णेव सायथा तंसमरीत प्राप्नोति तद्वत् तानुभयविधानशत्रून् जहि । किंच हे सोम पवमान
 दुराध्यः शत्रुभिः दुःसाध्यस्त्वं जहि ॥ ३ ॥

अथ चतुर्थी—

दिवितेनाभापरमोऽददेपृथिव्यास्तेरुरुहुः सानविक्षिपः ।
 अद्रयस्त्वावप्सतिगोरधित्वच्यप्सुत्वाहस्तैर्दुदुहुर्मनीषिणः ॥ ४ ॥
 दिवि । ते । नाभा । परमः । यः । आददे । पृथिव्याः । ते ।
 रुरुहुः । सानवि । क्षिपः । अद्रयः । त्वा । वप्सति । गोः । अधि ।
 त्वचि । अप्सु । त्वा । हस्तैः । दुदुहुः । मनीषिणः ॥ ४ ॥

हेसोम ते तव सपरमः उत्तरोंशो दिवि दिवः नाभा नाभौ द्युलोकस्य नाभिस्थानीयेदेशे अथ-
 वा नाभौ वृष्ट्यादेर्वधके दिवि द्युलोकेवर्तते यआददे आदत्ते हविर्देवतारूपः सन् ते तव द्युलो-
 कस्थांशस्यावयवाः पृथिव्याः सानवि समुच्छ्रितेदेशे पर्वतादिप्रदेशे क्षिपः क्षिप्ताः संतोरुरुहुः
 रोहन्ति त्वा त्वां द्युलोकस्थसोमांशभूतं अद्रयोग्रावाणोवप्सति भक्षयन्ति वप्सतिरन्तिकर्मा । कुत्र
 गोरधित्वचि । अधीतिसप्तम्यर्थानुवादी । आनदुहे अधिषवणचर्मणीत्यर्थः । यद्यपीदानींतनाः
 कृष्णाजिनेभिषुण्वन्ति नगोचर्मणि तथापि तस्मिन् सोमोमीयते क्रयार्थं । तथाचसति यस्मिन्मि-
 मीते तस्याधिषवणचर्मैति सूत्रात् मानसाधनस्यैव गोचर्मणोधिषवणचर्मत्वाभिधानादविरोधः ।
 त्वा त्वां तथा अप्सु वसतीवरीषु दुदुहुर्दुहन्ति अङ्गिरास्त्राव्यदुहन्तीत्यर्थः । यद्वा अप्सुदकेषु रसे-
 षुनिमित्तेषु दुदुहुः कैः साधनैः हस्तैर्हस्तोहन्तेरिति निरुक्तं । केमनीषिणोमेधाविनो ध्वर्यादयः ॥ ४ ॥

अथ पञ्चमी—

ए॒वात॑इ॒न्दोसु॒भ्वंसु॑पेश॑सं॒रसं॑तु॒अन्ति॑प्र॒थमा॑अ॒भि॒श्रियः॑ ।
नि॒दंनि॑दं॒यव॑मान॒निता॑रिष॒आ॒विस्ते॑शु॒ष्मोभव॑तु॒प्रियो॑मदः ॥५॥४॥
ए॒व । ते॒ । इ॒न्दो इति॑ । सु॒भ्वम् । सु॒पेश॑सम् । र॒सम् । तु॒अन्ति॑ ।
प्र॒थमाः । अ॒भि॒श्रियः॑ । नि॒दं॒य॒निदम्॑ । प॒व॒मान॒ । नि । ता॒रिषः॑ ।
आ॒विः । ते॒ । शु॒ष्मः । भ॒व॒तु । प्रि॒यः । म॒दः ॥ ५ ॥ ४ ॥

पूर्वत्रादयस्त्वांबप्सतीत्युक्तं तदेवोच्यते हे इन्दो सोम एव एवं इदानीं क्रियमाणप्रकारेण ते तव सुभ्वं शोभनभवनं सुपेशसं पेशइतिरूपनाम सुरूपं रसं प्रथमाः प्रथममेव यद्वा प्रथम- इतिमुख्यनाम प्रथमामुख्याः प्रावाणः अध्वर्यवोवा अभिश्रियः अभिश्रियन्तःसन्तः तुंजन्ति प्रेरयन्ति । हे पवमान निदंनिदं अस्मन्निन्दकं सर्वमपिशत्रुं नित्रारिषः विनाशय । ते तव शुष्मो- बलकरः प्रियः प्रियभूतोमदः मदकरोरसः आविर्भवतु ॥५॥

॥ इति सप्तमस्य तृतीये चतुर्थोर्वर्गः ॥ ४ ॥

सोमस्यधारेति पंचर्चत्रयोदशसूक्तं भरद्वाजस्य वसुनाम्नआर्षं जागतं पवमानसोमदेवताकं तथाचानुक्रान्तं—सोमस्यवसुर्भारद्वाजइति । गतोविनियोगः ।

तत्र प्रथमा—

सोम॑स्य॒धारा॑प॒वते॑नृ॒चक्ष॑स॒ऋते॑न॒दे॒वान् ह॑वते॒दिव॑स्प॒रिं ।
बृ॒ह॒स्प॒ते॒र॒व॒थे॒ना॒वि॒दि॒द्यु॒ते॒स॒मु॒द्रा॒सो॒न॒सर्व॑ना॒नि॒वि॒व्य॒चुः ॥ १ ॥
सोम॑स्य । धा॒रा । प॒व॒ते॒ । नृ॒चक्ष॑सः । ऋ॒तेन॑ । दे॒वान् । ह॑व॒ते॒ ।
दि॒वः । परि॑ । बृ॒ह॒स्प॒तेः । र॒व॒थे॒न । वि॑ । दि॒द्यु॒ते॒ । स॒मु॒द्रा॒सः । न ।
सर्व॑ना॒नि । वि॒व्य॒चुः ॥ १ ॥

सोमस्याभिषूयमाणस्य सा धारा पवते श्रोतते । कोटशस्यसोमस्य नृचक्षसः नृणां यज- मानानां द्रष्टुः सच ऋतेन यज्ञेन देवान् सोमभाजइन्द्रादीन् हवते कुत्रदिवस्परि द्युलोकस्योपरि

वर्तमानान् बृहस्पतेः मंत्रपालकस्य स्तोतुः रवथेन शब्देन स्तोत्रेण विदिद्युते विद्योतते समुद्रा-
सोन समुद्रादिव पृथिवीं सवनानि यज्ञसंबन्धीनि विव्यचुः व्याप्नुवन्ति ॥ १ ॥

अथ द्वितीया—

यंत्वावाजिन् अ॒ध्याअ॒भ्यनू॑षतायो॒हन् योनि॑मारो॒हसिद्यु॑मान् ।
म॒घोना॒मायुः॑ प्र॒तिरन्म॑हि॒श्रव॑ इन्द्रा॒य सोम॑ पव॒से वृषा॑ म॒दः ॥ २ ॥

यम् । त्वा । वाजिन् । अ॒ध्याः । अ॒भि । अनू॑षत । अयः॑ हतम् ।
योनि॑म् । आ । रो॒ह॒सि । द्यु॑मान् । म॒घोना॑म् । आयुः॑ । प्र॒तिरन् ।
महि॑ । श्रवः॑ । इन्द्रा॒य । सोम॑ । प॒व॒से । वृषा॑ । म॒दः ॥ २ ॥

हे वाजिन् अन्नवत् सोम यं त्वा त्वां अध्या अहननीयागावो अभ्यनूषत अभिष्टुवन्ति
आशिरार्थस्थिताः शब्दायन्तइत्यर्थः । सत्वं अयोहतं अयइतिहिरण्यनाम तेन तद्वान् पाणि-
र्लक्ष्यते हिरण्येनपाणिनाहतं संस्कृतं योनिं स्थानमारोहसि । द्युमान् दीप्तः सन् । अभियोनिमयो-
हतमिति युक्तं । किंच हे सोम मघोनां हविष्मतां यजमानानां आयुराशुष्यं महिमहत् श्रवोन्नं
यशोवा प्रतिरन् वर्षयन्निन्द्रायेन्द्रार्थं पवसे पूयसे । वृषा वर्षको मदोमदकरश्च त्वम् ॥ २ ॥

अथ तृतीया—

इन्द्र॑स्यकु॒क्षाप॑वतेम॒दिन्तम॒ऊर्ज॑वसानः॒श्रव॑सेसुम॒ङ्गलः॑ ।
प्र॒त्यङ् स॒विश्वा॒भुव॑ना॒भिप॑प्रथे॒क्रीळ॑न्हरि॒त्यः स्य॑न्दते॒वृषा॑ ॥ ३ ॥

आ । इन्द्र॑स्य । कु॒क्षा । प॒व॒ते । म॒दिन्त॑तमः । ऊर्ज॑म् । वसानः ।
श्रव॑से । सु॒म॒ङ्गलः॑ । प्र॒त्यङ् । सः । वि॒श्वा । भुव॑ना । अ॒भि ।
प॒प्रथे॑ । क्रीळ॑न् । हरिः॑ । अ॒त्यः । स्य॑न्दते । वृषा॑ ॥ ३ ॥

अयं सोमः इन्द्रस्यकुक्षा कुक्षौ आपवते आसिच्यते किमर्थं श्रवसे तस्यान्नाय यष्टुर्वा-
न्नसिध्यर्थं सोमोविशेष्यते—मदिन्तमः मादयितृत्वमः ऊर्जवसानः बलकरं रसमाच्छादयन् । अ-
पोवसानईति युक्तं । सुमंगलः शोभनमंगलमदः ससोमः प्रत्यङ् विश्वाभुवना सर्वाणिभूतजातानि

अभिपपथे अभिपथयति दिव्युदितः सन् क्रीळन् वेद्यां संक्रीडमानो हरिर्हरितवर्णः अत्यः अत-
नकुशलः वृषावर्षकः स्यन्दते रसरूपेण ॥ ३ ॥

अथ चतुर्थी—

तत्त्वादेवेभ्यो मधुमत्तमं नरः सहस्रधारं दुहते दशक्षिपः ।
नृभिः सोमं प्रच्युतो ग्रावभिः सुतो विश्वान् देवाँ आपवस्वा सहस्रजित् ॥ ४ ॥

तम् । त्वा । देवेभ्यः । मधुमत्तमम् । नरः । सहस्रधारम् ।
दुहते । दश । क्षिपः । नृभिः । सोम । प्रच्युतः । ग्रावभिः ।
सुतः । विश्वान् । देवान् । आ । पवस्व । सहस्रजित् ॥ ४ ॥

हे सोम तं तादृशं त्वा त्वां देवेभ्यः इन्द्राद्यर्थं मधुमत्तमं अतिशयेन मधुमन्तं सहस्रधारं
बहुधारायुक्तं दुहते दुहन्ति । के नरो नेतारः ऋत्विजो दशक्षिपः तेषां दशसंख्याका अंगुलयश्च हे
सोम नृभिर्मनुष्यैः प्रच्युतो ग्रावभिः सुतोभिषु तत्त्वं सहस्रजित् सहस्रसंख्याकस्य धनस्य जेता
सन् विश्वान् देवान् आपवस्व ॥ ४ ॥

अथ पंचमी—

तत्त्वा हस्तिनो मधुमन्तमद्रिभिर्दुहन्त्यप्सु वृषभं दशक्षिपः ।
इन्द्रं सोममादयन् दैव्यं जनं सिन्धोरिवोर्मिः पवमानो अर्षसि ॥ ५ ॥ ५ ॥

तम् । त्वा । हस्तिनः । मधुमन्तम् । अद्रिभिः । दुहन्ति ।
अप्सु । वृषभम् । दश । क्षिपः । इन्द्रम् । सोम । मादयन् ।
दैव्यम् । जनम् । सिन्धोः इव । ऊर्मिः । पवमानः । अर्षसि ॥ ५ ॥ ५ ॥

तं तादृशं मधुमन्तं मधुररसं वृषभं कामानां वर्षकं त्वा त्वां हस्तिनः सुहस्तस्य दशक्षिपों-
गुलयः अद्रिभिर्ग्रावभिरप्सु दुहन्ति । तादृशं हे सोम इन्द्रं अन्यं दैव्यं जनं देवसंबन्धिनं संधं
मादयन् सिन्धोर्ऋर्मिरिव पवमानः पूयमानः सन्नर्षसि गच्छसि ॥ ५ ॥

॥ इति सप्तमस्य तृतीये पंचमोवर्गः ॥ ५ ॥

प्रसोमस्येति पंचर्वचतुर्दशंसूक्तं ऋषिदैवते पूर्ववत् अंत्यात्रिष्टुप् शिष्टाजगत्यः । प्रसोम-
स्येत्यनुक्रान्तं । गतोविनियोगः ।

तत्र प्रथमा—

प्रसोमस्य पवमानस्योर्मय इन्द्रस्य यन्ति जठरं सुपेशसः ।

दध्राय दीमुर्नीता यशसा गवां दानाय शूरं मुदमन्दिषुः सुताः ॥ १ ॥

प्र । सोमस्य । पवमानस्य । ऊर्मयः । इन्द्रस्य । यन्ति ।

जठरम् । सुपेशसः । दध्रा । यत् । ईम् । उत्स्नीताः । यशसा ।

गवांम् । दानाय । शूरम् । उत्स्मन्दिषुः । सुताः ॥ १ ॥

सोमस्य पवमानस्य पूयमानस्य ऊर्मयोरसप्रवाहः इन्द्रस्य जठरं प्रयन्ति प्रगच्छन्ति सु-
पेशसः सुरूपा ऊर्मय इति संबंधः यद्यदा ईमेते सुता अभिषुताः सोमाः गवां यशसा बलभूतेन द-
ध्रासदोनीताः सन्तो दानाय यजमानविषयाभिमतदानाय शूरं विक्रान्तमिन्द्रं उदमन्दिषुः उ-
न्मादयन्ति तदा जठरं यन्ति ॥ १ ॥

अथ द्वितीया—

अच्छा हि सोमः कलशाँ असिष्यददत्यो न वोह्णारघुवर्तनिर्दृषा ।

अथादेवानां मुभयस्य जन्मनो विद्वाँ अश्रोत्यमुत इतश्च यत् ॥ २ ॥

अच्छ । हि । सोमः । कलशान् । असिष्यदत् । अत्यः । न ।

वोह्णा । रघुवर्तनिः । दृषा । अर्थ । देवानांम् । उभयस्य ।

जन्मनः । विद्वान् । अश्रोति । अमुतः । इतः । च । यत् ॥ २ ॥

असौ सोमः कलशानच्छाभिमुखं असिष्यदत् स्यन्दते क इव अत्योनवोह्णारथस्यवा-
हकः अश्व इव स यथा स्वगतं व्यमभिगच्छति तद्वत् । यद्वा यमुत्तरत्र दृष्टान्तः—वोह्णारथ इव रघुवर्तनिः
लघुगमनः वृषावर्षकश्च । अथापि च देवानां सोमसजोषामुभयस्योभयविधं जन्मनोजातं विद्वा-
न् जानन् असिष्यदत् कलशान् । किं तदुभयं जन्मेति उच्यते यदेव जातं अमुतोऽयुलोकात् इ-
तश्चास्मान्मूलोकाद्वा श्रोति व्याप्नोति यज्ञं तस्योभयस्य जातं विद्वानिति संबंधः ॥ २ ॥

अथ तृतीया—

आनःसोमपवमानःकिरावस्विन्दोभवमघवाराधसोमहः ।
शिक्षावयोधोवसवेसुचेतुनामानोगर्यमारेअस्मत्परांसिचः ॥ ३ ॥

आ । नः । सोम । पवमानः । किर । वसु । इन्दो इति । भव ।
मघः । राधसः । महः । शिक्ष । वयः । धाः । वसवे । सु । चेतुना ।
मा । नः । गर्यम् । आरे । अस्मत् । परा । सिचः ॥ ३ ॥

आकिर सर्वतोविक्षिप नोस्मभ्यं । हे सोम पवमानः पूयमानस्त्वं । किंच वसुवासकंधनं
गवादिरूपं । किंच हे इन्दो दीप्तसोम मघवा धनवांस्त्वं महोमहतो राधसोधनस्यभव । दाते-
तिशेषः । तथा हे वयोधाः अन्नस्यधातः सोम वसवे वासकाश्च परिचरतेमहं चेतुना कष्टेन
प्रज्ञानेन सु सुखं कल्याणं शिक्ष देहि । नोस्मभ्यं प्रदेयं गर्यं धनं अस्मदारे अस्मत्तोदूरं माप-
रांसिचः मापेरय ॥ ३ ॥

अथ चतुर्थी—

आनःपूषापवमानःसुरातयौमित्रोगच्छन्तुवरुणःसजोषसः ।
बृहस्पतिर्मरुतोवायुरश्विनात्वष्टासवितासुयमासरस्वती ॥ ४ ॥
आ । नः । पूषा । पवमानः । सु । रातयः । मित्रः । गच्छन्तु ।
वरुणः । सजोषसः । बृहस्पतिः । मरुतः । वायुः । अश्विना ।
त्वष्टा । सविता । सुयमा । सरस्वती ॥ ४ ॥

सुरातयः सुदानाः सजोषसः संगताः पूषादयोदेवा आगच्छन्तु नोस्मानस्माकंयज्ञंवा ।
तथा सुयमा यम्यते नियम्यतइति यमोविग्रहः सुविग्रहा सरस्वती चागच्छतु ॥ ४ ॥

अथ पञ्चमी—

उभेद्यावापृथिवीविश्वमिन्वेअर्यमादेवोअदितिर्विधाता ।
भगोनृशंसउर्वान्तरिक्षंविश्वेदेवाःपवमानंजुषन्त ॥ ५ ॥ ६ ॥

उ॒भे इति । द्यावा॑पृथि॒वी इति । वि॒श्वमि॒न्वे इति वि॒श्वम्इ॒न्वे ।
अ॒र्य॒मा । दे॒वः । अ॒दि॒तिः । वि॒द्धा॒ता । भ॒र्गः । नृ॒शंसः॑ । उ॒रु ।
अ॒न्तरि॑क्षम् । वि॒श्वे । दे॒वाः । प॒व॒मानम् । जु॒षन्त॑ ॥ ५ ॥ ६ ॥

विश्वमिन्वे । इन्वतिर्न्यासिकर्मा । सर्वव्यापिन्यावुभेद्यावापृथिवी द्यावापृथिव्यौ अर्यमा-
दयस्त्रयश्च भगश्च नृशंसोनृभिः शंसनीयः उर्वन्तरिक्षं च विश्वेदेवाश्च पवमानं पूयमानं सोमं
जुषन्तं सवन्ते ॥ ५ ॥

॥ इति सप्तमस्य तृतीये षष्ठोवर्गः ॥ ६ ॥

असावीतिपंचर्चं पंचदशं सूक्तं ऋष्याद्याः पूर्ववत् । अस्यानुक्रमणिका—असावीतित्रिष्टु-
बन्तइति । अनेन द्विवचनेन प्रकृतयोः प्रसोमस्येत्यादिकयोर्द्वयोरपि त्रिष्टुन्तता प्रतिपादिता । ग-
तोविनियोगः ।

तत्र प्रथमा—

असा॑वि॒सोमो॑ अ॒रुषो॑ वृषा॒हरी॑ राजे॒वद॒स्मो अ॒भिगा॑ अ॒चि॒क्रदत् ।
पुना॑नो॒वारं॑ प॒र्येत्य॒व्ययं॑ श्ये॒नो न॒योनिं॑ घृ॒तव॑न्तमा॒सद॑म् ॥ १ ॥
असा॑वि । सोमः । अ॒रुषः । वृषा॑ । हरिः । राजा॑ इव । द॒स्मः ।
अ॒भि । गाः । अ॒चि॒क्रद॑त् । पुना॑नः । वारं॑ । परि॑ । ए॒ति ।
अ॒व्यय॑म् । श्ये॒नः । न । योनि॑म् । घृ॒तव॑न्तम् । आ॒सद॑म् ॥ १ ॥

सोम । असावि अभिषुतोभूत् कीदृशः सोमः अरुष आरोचमानः वृषावर्षको हरिर्हरित-
वर्णः । सच राजेव दस्मोदर्शनीयः सन् गाउदकानि अभिलक्ष्यं अचिक्रदच्छब्दं करोति स्वरसनि-
र्गोक्तमये । पश्चात्पुनानः पूयमानः अव्ययंवारं वालं दशापवित्रं पर्येति श्येनो न श्येनइव यो-
निं स्वकीयंस्थानं घृतवन्तमुदकवन्तं आसदं आसदनाय पवतइतिशेषः ॥ १ ॥

अथ द्वितीया—

क॒विर्वै॒धस्या॑प॒र्ये॒षिमा॑हि॒न॒मत्यो॑नमृ॒ष्टो अ॒भिवा॑जं म॒र्षसि॑ ।
अ॒प॒सेध॑न्दुरि॒तासो॑ममृ॒ळय॑घृ॒तं वसा॑नः परि॒यासि॑नि॒र्णिज॑म् ॥ २ ॥

कविः । वेधस्या । परि । एषि । माहिनम् । अत्यः । न । मृष्टः ।
अभि । वाजम् । अर्षसि । अपसेधन् । दुःइता । सोम ।
मृळय । घृतम् । वसानः । परि । यासि । निःनिर्जम् ॥ २ ॥

हे सोम कविः क्रान्तदर्शी सन् वेधस्या यागविधानेच्छया माहिनं मंहनीयं पवित्रं पर्येषि परिगच्छसि पश्चान्मृष्टः प्रक्षालितः अत्येन अश्वइव वाजं संग्राममभ्यर्षसि । हे सोम दुरिता अस्माकं दुरितानि अपसेधन् परिहरन् मृळय सुख्य । घृतमुदकं वसानआच्छादयन् परियासि अभिगच्छसि । किं निर्णिजं निर्णेजकं पवित्रं ॥ २ ॥

अथ तृतीया—

पर्जन्यः पिता महिषस्य पर्णिनो नाभा पृथिव्या गिरिषु क्षयं दधे ।
स्वसार आपो अभिगा उता सरन्त्सं ग्रावभिर्न सते वीते अध्वरे ॥ ३ ॥

पर्जन्यः । पिता । महिषस्य । पर्णिनः । नाभा । पृथिव्याः ।
गिरिषु । क्षयम् । दधे । स्वसारः । आपः । अभि । गाः । उत ।
असरन् । सम् । ग्रावऽभिः । नसते । वीते । अध्वरे ॥ ३ ॥

यस्य महिषस्य महतः पर्णिनः पर्णवतः पतनवतो वा सोमस्य पर्जन्यः पिता जनकः सप्तोमः पृथिव्या नाभा नाभौ नाभिस्थानीये हविर्धानीये गिरिषु गिरिसंबन्धिग्रावसु क्षयं निवासं दधे धारयत्यभिषवसमये । उतापि स्वसारंगुलय आपो वसतीव र्योगाः आशिरार्थाः सुतयो वा अज्यसरन् अभिसरन्ति संनसते संगच्छते च ग्रावभिः साकं । कुत्र वीते कान्ते अध्वरे यज्ञे ॥ ३ ॥

अथ चतुर्थी—

जायेव पत्यावधि शेवं मंहसे पज्जाया गर्भशृणुहि ब्रवीमि ते ।
अन्तर्वाणीषु प्रचरासु जीवसे निन्द्यो वृजने सोम जागृहि ॥ ४ ॥

जायाऽइव । पत्यौ । अधि । शेवं । मंहसे । पज्जायाः । गर्भ ।
शृणुहि । ब्रवीमि । ते । अन्तः । वाणीषु । प्र । चर ।
सु । जीवसे । अनिन्द्यः । वृजने । सोम । जागृहि ॥ ४ ॥

जायेवपत्यौ जाया यथा स्वभार्या भर्तरि सुखंप्रयच्छति तद्वत् । शेव शेवं द्वितीयाया-
आम् भावाभावश्छान्दसः सुखं मंहसे प्रयच्छसि यजमाने । हे पञ्चायाः गर्भं सोम शृणुहि शृणु
स्तुतीः यास्तेतुज्यं ब्रवीमि । पजिर्गतिकर्मा । पञ्चापृथिवीत्याहुः अपिवा माध्यमिकावाक् पञ्चा
भूमावोषधिरूपेण जातत्वाद्भवं माध्यमिकायावाचोपि वृष्टिसाधनत्वात्तत्पुत्रत्वं । सत्वं वाणीषु
वाक्षु स्तुतिष्वन्तर्मध्ये सुसुष्टु प्रचर जीवसेस्माकं जीवनाय हे सोम अनिन्यः स्तुत्यस्त्वं वृज-
नेस्माकं शत्रुबले जागृहि बुद्धोभय ॥ ४ ॥

अथ पञ्चमी—

यथापूर्वेभ्यः शतसा अमृधः सहस्रसाः पर्यया वाजमिन्दो ।

एवापवस्व सुविताय नव्यसे तव व्रतमन्वापः सचन्ते ॥ ५ ॥ ७ ॥

यथा । पूर्वेभ्यः । शतसाः । अमृधः । सहस्रसाः । परिअयाः ।

वाजम् । इन्दो इति । एव । पवस्व । सुविताय । नव्यसे ।

तव । व्रतम् । अनु । आपः । सचन्ते ॥ ५ ॥ ७ ॥

हे इन्दो सोम यथापूर्वेभ्यो महर्षिभ्यः स्तोतृभ्यः शतसाः शतसंख्याकस्य धनस्य दाता अ-
मृधः अभवः तथा सहस्रसाश्च वाजमजं तस्य दाता च स न पर्ययाः परिगच्छेः एवमेव मिदानी-
मपि नव्यसे नवतराय सुविताया ज्युदयाय पवस्व क्षर । तव व्रतं कर्म अन्वापो वसतीवर्यः सच-
न्ते अतः पवस्व ॥ ५ ॥

॥ इति सप्तमस्य तृतीये सप्तमोवर्गः ॥ ७ ॥

पवित्तं इति पंचर्चषोडशसूक्तं आंगिरसस्य पवित्रस्यार्थं जागतं पवमानसोमदेवताकं त-
थाचानुक्रान्तं—पवित्रं ते पवित्र इति । अभिष्टवे आद्ये ऋचौ वक्तव्ये । सूत्रितं च—पवित्रं ते विततं ब्रह्म-
णस्पत इति द्वे वियत्पवित्रं धिषणा अतन्वतेति ।

तत्र प्रथमा—

पवित्रं ते विततं ब्रह्मणस्पते प्रभुर्गात्राणि पर्येषि विश्वतः ।

अतस्तनूर्नतदामो अंश्रुतेशूतास इद्रहन्तस्तत्समाशत ॥ १ ॥

प॒वि॒त्रं । ते । वि॒ष्टत॑म् । ब्र॒ह्म॒णः । प॒ते । प्र॒भुः । गात्रा॑णि ।
परि॑ । ए॒षि । वि॒श्वतः॑ । अ॒त॒म॒त॒नूः । न । तत् । आ॒मः ।
अ॒श्रु॒ते । श्रु॒तासः॑ । इत् । वह॑न्तः । तत् । स॒म् । आ॒श॒त ॥ १ ॥

हे ब्रह्मणस्पते मंत्रस्य स्वामिन् सोम ते पवित्रं शोधकं अंगं विततं सर्वत्र विस्तृतं सप्रभुः प्रभविता त्वं गात्राणि पातुरंगानि पर्येषि परिगच्छसि । विश्वतः सर्वतः तव तत्पवित्रं अतमतनूः पयोव्रतादिना असंतप्तगात्रः आमः अपरिपक्वो नाश्रुते नव्यामोति । श्रुतास इव श्रुता एव परिपक्वा एव वहन्तो यागं निर्वहन्तः तत्पवित्रं समाशत व्यामुवन्ति ॥ १ ॥

अथ द्वितीया—

तपो॑ष्प॒वि॒त्रं वि॒त॒तं दि॒वस्प॒देशो॑च॒न्तो अ॒स्य॒त॒न्त॒वो॒व्य॒स्थिर॑न् ।
अ॒व॒न्त्य॒स्य॒प॒वी॒तारं॑ मा॒श॒वो॑ दि॒वस्पृ॒ष्ठम॑धि॒तिष्ठ॑न्ति॒चेत॑सा ॥ २ ॥

तपोः॑ । प॒वि॒त्रं । वि॒ष्टत॑म् । दि॒वः । प॒दे । शोच॑न्तः । अ॒स्य ।
त॒न्त॒वः । वि । अ॒स्थिर॑न् । अ॒व॒न्ति । अ॒स्य । प॒वि॒तारं॑म् ।
आ॒श॒वः । दि॒वः । पृ॒ष्ठम् । अधि॑ । ति॒ष्ठन्ति॑ । चे॒त॒सा ॥ २ ॥

तपोः शत्रूणां तापकस्य सोमस्य पवित्रं शोधकमंगं तेजोवादि वस्पदे द्युलोकस्योच्छ्रिते स्थाने विततं विस्तृतं । तृतीयस्यामितोदिविसोम आसीदिति ब्राह्मणं । अस्य तन्तवोऽशवः शोचन्तो दीप्यमाना व्यस्थिरन् विविधं तिष्ठन्ति पृथिव्यां हविर्धानेवा अस्य सोमस्य आशवः शीघ्रगामिनो रसा अवन्ति रक्षन्ति । कं पवितारं पावयितारं यजमानमवन्ति रक्षन्ति होमद्वारा । पश्चात् हुताः दिवो द्युलोकस्य पृष्ठं पृष्ठभागमुन्नतदेशं चेतसा बुद्ध्या देवगमनेच्छावत्या अधितिष्ठन्ति आश्रयन्ते ॥ २ ॥

अभिष्टवे अरुरुचदित्येषा आवपनीया । सूत्रितं च—ईळेद्यावापृथिवी इति प्रागुक्तमाया-
अरुरुचदुषसः पृथिरग्रिय इत्यावपेतेति ।

सैषासूक्ते तृतीया—

अरूरुचदुषसः पृश्निरग्रिय उक्षा बिभर्ति भुवनानि वाजयुः ।
मायाविनोममिरे अस्य मायया नृचक्षसः पितरोगर्भमादधुः ॥ ३ ॥

अरूरुचत् । उषसः । पृश्निः । अग्रियः । उक्षा । बिभर्ति ।
भुवनानि । वाजयुः । मायाविनः । ममिरे । अस्य ।
मायया । नृचक्षसः । पितरः । गर्भम् । आ । दधुः ॥ ३ ॥

उषसः संबन्धी पृश्निरादित्यः । पृश्निरादित्यो भवति प्राश्रुत एनं वर्ण इति निरुक्तं । अग्रियो मुख्यः सोमं सोमः अरूरुचत् रोचयति स उक्षा जलस्य सेका बिभर्ति पुष्पात्युदकेन भुवनानि भूतजातानि वाजयुः तेषामन्नमिच्छन् मायाविनः मायाप्रज्ञा प्रज्ञावन्तः अस्य सोमस्य मायया प्रज्ञया ममिरे निर्माति सोमस्यैकैवांशपानेन जातबला अग्न्यादयः स्वस्वव्यापारेण जगत्सृजन्तीत्यर्थः । तथास्य मायया नृचक्षसो नृणां द्रष्टारः पालका देवाः अंगिरसः पितरो वा गर्भमादधुः धारयन्ति ओषधीषु वा अत्र सूर्यात्मा सोमः स्तूयते सूर्यरश्म्यनुगमाधीनवर्धनाच्चन्द्रस्य । अयमुषसः पृश्निः सविता अरूरुचत् रोचयति सर्वरोचतेवा शिष्टं समानं । तत्संबन्धिनः नृचक्षसः नृणां द्रष्टारः पितरो जगद्रक्षकारश्मयोगर्भमादधुः वृष्ट्यर्थम् ॥ ३ ॥

अभिष्टवे स्वरमवेक्ष्यमाणो गंधर्व इत्येते तां पठेत् । सूत्रितं च—गंधर्व इत्यापदमस्य रक्षतीति स्वरमवेक्ष्येति ।

सैषा चतुर्थी—

गन्धर्व इत्यापदमस्य रक्षति पाति देवानां जनिमान्यद्भुतः ।
गृभ्णाति रिपुं निधया निधापतिः सुकृत्तमामधुनो भक्षमाशत ॥ ४ ॥

गन्धर्वः । इत्या । पदम् । अस्य । रक्षति । पाति । देवानाम् ।
जनिमानि । अद्भुतः । गृभ्णाति । रिपुम् । निधया । निधापतिः ।
सुकृत्तमाः । मधुनः । भक्षम् । आशत ॥ ४ ॥

गंधर्वः उदकानांस्तुतीनांवाधारकः आदित्यः अस्य सोमस्यपदं स्थानं द्युसंबन्धिनं इ-
त्यासत्यं रक्षति । सोयंसोमोदेवानां जनिमानि जन्मानि देवानित्यर्थः पातिरक्षति । अद्भुतोम-
हान् । किंचायंरिपुं अस्मद्वैरिणं निधया निधा पाश्या पाशसमूहेन गृह्णाति गृह्णाति निधापतिः
पशुसमूहस्वामी तस्यास्यमधुनः मधुररसस्यभक्षं सुकृत्तमाः अतिशयेनसुकृतकर्तारः एवआश-
त प्राप्नुवन्ति ॥ ४ ॥

अन्तिमेप्रवर्ये परिधानीयायाः पूर्वं हविर्हविष्महत्वेषावपनीया । सूत्रितंच—उत्तमेप्रागुत्तमा-
याहविर्हविष्मोमहिसद्यदैव्यमित्यावपेतेति ।

सैषा पंचमी—

हविर्हविष्मोमहिसद्यदैव्यंनभोवसानःपरियास्यध्वरम् ।
राजापवित्ररथोवाजमारुहःसहस्रभृष्टिर्जयसिश्रवोबृहत् ॥ ५ ॥ ८ ॥
हविः । हविष्मः । महि । सद्यं । दैव्यम् । नभः । वसानः ।
परि । यासि । अध्वरम् । राजा । पवित्रैरथः । वाजम् । आ ।
अरुहः । सहस्रैर्भृष्टिः । जयसि । श्रवः । बृहत् ॥ ५ ॥ ८ ॥

हे हविष्मः हविरित्युदकनाम उदकवन् सोम हविर्भूतं नभ उदकनामैतत् उदकरसमि-
त्यर्थः वसानः आच्छादयन् महि महत् दैव्यंसद्य यागगृहं परियासि परिगच्छस्यध्वरंनि-
षोढुं । किंच हे सोम राजा पवित्ररथश्च वाजं संग्रामं आरुहः आरोहसि यद्वा तत्रतत्र संग्राम-
वाचकेनशब्देन यज्ञव्यवहारदर्शनादत्र वाजोयज्ञाख्यसंग्रामः तमारुहः यथाकश्चिद्वाजा रथमा-
रुह्य स्वस्थानंप्रविशति तद्वदितिभावः । किंच सहस्रभृष्टिः बहुभ्रंशः अपरिमितगमनइत्यर्थः ।
अथवा भृष्टिरायुधं असंख्यातायुधः सन् बृहत्श्रवः महदन्नं जयसि अस्माकं ॥ ५ ॥

॥ इति सप्तमस्य तृतीयेष्टमोवर्गः ॥ ८ ॥

पवस्वदेवमादनइति पंचर्चंसप्तदशंसूक्तं वाचापुत्रस्य प्रजापतेरार्षं जागतं पवमानसोमदेव-
ताकं । तथाचानुक्रान्तं—पवस्ववाच्यः प्रजापतिरिति । गतोविनियोगः ।

• तत्र प्रथमा—

पवस्वदेवमादनोविचर्षणिरप्साइन्द्रायवरुणायवायवे ।
रूधीनोअद्यवरिवःस्वस्तिमदुरुक्षितौगृणीहिदैव्यंजज्ञम् ॥ १ ॥

पवस्व । देवमादनः । विचर्षणिः । अप्साः । इन्द्राय । वरुणाय ।
वायवे । रुधि । नः । अद्य । वरिवः । स्वस्तिमत् । उरुक्षितौ ।
गृणीहि । दैव्यम् । जनम् ॥ १ ॥

हे सोम देवमादनो देवानामादयिता विचर्षणिः विद्रष्टा अप्साः अपांदातात्वं पवस्व क्ष-
र । कस्मै इन्द्राय वरुणाय वायवे नोस्माकं वरिवोधनं स्वस्तिमत् । स्वस्तात्यविनाशनाम ।
तद्वद्धनं अद्य इदानीं रुधि कुरु । उरुक्षितौ विस्तीर्णायांभूमौ यज्ञसंबन्धिन्यां दैव्यंजनं देव-
संबन्धिनंसंघं जनशब्दःसंघवाची तंगृणीहि गृणातिःशब्दकर्मा शब्दय यथा त्वदीयाभिषवश-
ब्दंश्रुत्वा देवाआगच्छन्ति तथागृणीहीत्यर्थः । अथवा दैव्यंजनमित्यूषिः स्वात्मानमाह देवसं-
बन्धिनंजनं मांगृणीहि साधुसंभकेति शब्दय ॥ १ ॥

अथ द्वितीया—

आयस्तस्थौभुवनानाममर्त्योविश्वानिसोमःपरितान्यर्षति ।
रुण्वन्त्संचृतंविचृतमभिष्टयेइन्दुःसिषत्तयुषसंसूर्यः ॥ २ ॥
आ । यः । तस्थौ । भुवनानि । अमर्त्यः । विश्वानि । सोमः ।
परि । तानि । अर्षति । रुण्वन् । समश्चृतम् । विश्चृतम् ।
अभिष्टये । इन्दुः । सिषत्ति । उषसम् । न । सूर्यः ॥ २ ॥

यः अमर्त्योदेवः सोमोभुवनानि लोकानातस्थौ आस्थितवान् तानि विश्वानि सर्वाणि
भुवनानि पर्यर्षति परितोगच्छति परितोरक्षतीत्यर्थः । सोयमिन्दुः यज्ञं यजमानंवा संवृतं देवैःफ-
लैर्वा संबद्धं रुण्वन् कुर्वन् विचृतं असुरादिभिः दुःखैर्वाविमुक्तं रुण्वन् अभितोयागाय सिषक्ति
सेवते यज्ञं । उषसंसूर्यः सूर्यउषसमिव । यथा । अभिष्टये अभितोगमनाय प्राणिनां संचृतं
प्रकाशैःसंयुक्तं विचृतं तमोभिर्विमुक्तं लोकंकुर्वन्नुषसं सेवते तद्वत् ॥ २ ॥

अथ तृतीया—

आयोगोभिःसज्यतओषधीष्वदेवानांसुम्रइषयन्नुपावसुः ।
आविद्युतापवतेधारयासुतइन्द्रंसोमोमादयन्दैव्यंजनम् ॥ ३ ॥

आ । यः । गोभिः । सृज्यते । ओषधीषु । आ । देवानाम् ।
सुम्ने । इषयन् । उपऽवसुः । आ । विद्युता । पवते । धारया ।
सुतः । इन्द्रम् । सोमः । मादयन् । दैव्यम् । जनम् । ॥ ३ ॥

यः सोमोगोभिः रश्मिभिः आसृज्यते ओषधीषु यंसोमं स्थापयन्तीत्यर्थः । किमर्थं
देवानां सुम्ने सुखे निमित्ते सति कीदृशोयः इषयन् देवान् प्राप्तुमिच्छन् इषगतौ । धनमिच्छन्वा
तथा उपावसुः शत्रुभ्यः सकाशात्प्राप्तधनः सप्तमो विद्युता विद्योतमानया धारया आपवते
सुतः सन् । किं कुर्वन् दैव्यं देवस्वामिनं इन्द्रं जनं देवसंबधिसंबं मादयन् ॥ ३ ॥

अथ चतुर्थी—

एषस्यसोमः पवते सहस्रजिद्धिन्वानोवाचमिषिरामुषबुधम् ।
इन्दुः समुद्रमुदियति वायुभिरेन्द्रस्य हार्दिकलशेषु सीदति ॥ ४ ॥
एषः । स्यः । सोमः । पवते । सहस्रजिद्धि । हिन्वानः । वाचम् ।
इषिराम् । उषः बुधम् । इन्दुः । समुद्रम् । उत् । इयति ।
वायुभिः । आ । इन्द्रस्य । हार्दि । कलशेषु । सीदति ॥ ४ ॥

एषः स्यः सः सोमः पवते पूयते । कीदृश एषः सहस्रजित् सहस्रजेता किं कुर्वन् वाचं ऋ-
न्विजां स्तुतिरूपां वाचं हिन्वानः प्रेरयन् कीदृशीं वाचं इषिरां गमनशीलां स्तुत्यंप्रतिगन्त्रीं उष-
बुधं उषसि प्रबुद्धं सोयमिन्दुः सोमः समुद्रं समुद्रियं रसं उदियति उद्रमयति । वायुभिर्गन्तुभिर्-
ध्वर्वादिभिः वायुरेववाप्रेयमाणः सन् तथेन्द्रस्य हार्दि हार्दि मियं तद्दार्दिन्द्रस्य प्रियवद्यथाभव-
ति तथा कलशेषु द्रोणकलशप्रभृतिष्वसीदति ॥ ४ ॥

अथ पंचमी—

अभित्यंगावः पर्यसापयो वृधंसोमं श्रीणन्ति मतिभिः स्वविदम् ।
धनं जयः पवते कृत्वोरसो विप्रः कविः काव्येनास्वर्चनाः ॥ ५ ॥ १ ॥
अभि । त्यम् । गावः । पर्यसा । पयः वृधम् । सोमम् । श्रीणन्ति ।
स्रतिभिः । स्वः विदम् । धनम् जयः । पवते । कृत्वयः । रसः ।
विप्रः । कविः । काव्येन । स्वः चनाः ॥ ५ ॥ १ ॥

त्वं तं पयोवृधं पयसोवर्धकं सोमं गावः पयसा स्वकीयेन क्षीरेण अभिश्रीणन्ति श्रयणं कुर्वन्ति । योमतिभिः स्तुतिभिः सर्वप्रयच्छति तं स्वर्विदं सोमं श्रीणन्ति सधनं जयः शत्रुधनानां जेतासोमः काव्येन कर्मणापवते पूयते । कीदृशः सकृत्व्यः कर्मण्यः रसोरसरूपः विप्रोमेधावी कविः क्रांतप्रज्ञः स्वर्चनाः सर्वान्नः चनइत्यन्ननाम ॥ ५ ॥

॥ इति सप्तमस्य तृतीये नवमोवर्गः ॥ ९ ॥

इन्द्रायइति द्वादशर्चैषादशसूक्तं भृगुगोत्रस्य वेनस्यार्चं पवमानसोमदेवताकं एकादशी-
द्वादशैर्योत्रिष्टुभौ शिष्टाजगत्यः । तथाचानुक्रान्तं—इन्द्रायद्वादश वेनोभार्गवोद्विजिष्ठुवन्तमिति ।
गतोविनियोगः ।

तत्र प्रथमा—

इन्द्रायसोमसुषुतःपरिस्त्रवापामीवाभवतुरक्षसासह ।
मातेरसस्यमत्सतद्व्याविनोद्रविणस्वन्तइहमन्त्विन्दवः ॥ १ ॥
इन्द्राय । सोम । सुसुतः । परि । स्त्रव । अप । अमीवा । भवतु ।
रक्षसा । सह । मा । ते । रसस्य । मत्सत । व्याविनः ।
द्रविणस्वन्तः । इह । सन्तु । इन्दवः ॥ १ ॥

हे सोम त्वं सुषुतः सुष्ठु अभिषुतःसन् इन्द्राय इन्द्रार्थं परिस्त्रव परितःस्त्रव गच्छ रसमुंच ।
अमीवारोगः रक्षसासह अपभवतु अपगतोवियुक्तोभवतु ते तव रसस्य स्वांशंरसंपीत्वा माम-
त्सत मामाद्यन्तु केद्व्याविनः द्वयं सत्यानृतं तेनयुक्ताः पापिनइत्यर्थः किंच इन्दवस्तेरसाः इ-
हास्मिन्यज्ञे द्रविणस्वन्तः धनवंतः सन्तु भवन्तु ॥ १ ॥

अथ द्वितीया—

अस्मान्संमर्येपवमानचोदयदक्षोदेवानामसिहिप्रियोमदः ।
जहिशत्रूरभ्याभन्दनायतःपिबेन्द्रसोममवनोमृधोजहि ॥ २ ॥
अस्मान् । संमर्ये । पवमान । चोदय । दक्षः । देवानाम् । असि ।
हि । प्रियः । मदः । जहि । शत्रून् । अग्नि । आ । भन्दनायतः ।
पिब । इन्द्र । सोमम् । अव । नः । मृधः । जहि ॥ २ ॥

हे पवमानसोम अस्मान्समर्ये संग्रामे चोदय प्रेरय दक्षोहसि समर्थः खलु भवसि देवानां मध्ये । यद्वा देवानां प्रीणनाय दक्षोसि यद्वा दक्षस्त्वं देवानांप्रियः प्रियकरोमदोमादयितासि हि । जह्निचशत्रून्स्माकं अह्यागच्छचास्मानपति । भंदनायतः भंदनाःस्तुतयः भंदतेःस्तुतिकर्मणः ताइच्छतः पिब हे इन्द्र सोमं अवजहि नोस्माकं संग्रामकारिणो जहि मृधः संग्रामात् ॥ २ ॥

अथ तृतीया-

अदब्धइन्द्रोपवसेमदिन्तमआत्मेन्द्रस्यभवसिधासिरुत्तमः ।
अभिस्वरन्तिबहवोमनीषिणोराजानमस्यभुवनस्यनिसते ॥ ३ ॥
अदब्धः । इन्द्रो इति । पवसे । मदिन्तमः । आत्मा । इन्द्रस्य ।
भवसि । धासिः । उत्तमः । अभि । स्वरन्ति । बहवः ।
मनीषिणः । राजानम् । अस्य । भुवनस्य । निसते ॥ ३ ॥

हे इन्द्रो क्लिष्टमानसोम अदब्धः अहिंसितोमदिन्तमोमादयितव्यमस्त्वं पवसे पूयसे आत्मास्वयमेव उत्तमस्त्वं इन्द्रस्यधासिः अन्नंभवसि अस्यभुवनस्यराजानंसोमं बहवोमनीषिणः स्तोतारोभिस्वरन्ति अभिष्टुवन्ति निसते गच्छन्तिवा ॥ ३ ॥

अथ चतुर्थी-

सहस्रणीथःशतधारोअद्भुतइन्द्रायेदुःपवतेकाम्यमंधु ।
जयन्क्षेत्रमभ्यर्षजयन्पउरुनोगातुकणुसोममीद्वः ॥ ४ ॥
सहस्रंशनीथः । शतधारः । अद्भुतः । इन्द्राय । इन्दुः । पवते ।
काम्यम् । मंधु । जयन् । क्षेत्रम् । अभि । अर्ष । जयन् ।
अपः । उरुम् । नः । गातुम् । कणु । सोम । मीद्वः ॥ ४ ॥

सहस्रनीथो बहुप्रकारनयनः शतधारः अपरिमितधारोपेतः अद्भुतः आश्चर्यकरोमहानिन्दुः इन्द्राय काम्यं मधुपवते । किंच क्षेत्रमभ्यर्षं जयन् अपश्चजयन् अह्यर्षं अभिगच्छपवित्रं । हेसोम मीद्वः सेतः गातुं मार्गं नोस्माकं उरुविस्तीर्णं कणु कुरु ॥ ४ ॥

अथ पञ्चमी—

क॒नि॒क्र॒दत्क॒ल॒शे॒गो॒भि॒रज्य॒से॒व्य॒ । व्य॒यं॒स॒म॒या॒वा॒रं॒म॒र्ष॒सि॒ ।
म॒मृ॒ज्य॒मा॒नो॒अ॒त्यो॒न॒सा॒न॒सि॒रि॒न्द्र॒स्य॒सो॒म॒ज॒ठरे॒स॒म॒क्षरः॑ ॥ ५ ॥
क॒नि॒क्र॒दत् । क॒ल॒शे॒ । गो॒भिः॑ । अ॒ज्य॒से॒ । वि॒ । अ॒व्य॒यं॒ ।
स॒म॒या॒ । वा॒रं॒ । अ॒र्ष॒सि॒ । म॒मृ॒ज्य॒मा॒नः॑ । अ॒त्यः॑ । न॒ ।
सा॒न॒सिः॑ । इ॒न्द्र॒स्य॒ । सो॒म॒ । ज॒ठरे॑ । स॒म॒ । अ॒क्षरः॑ ॥ ५ ॥

हेसोम कनिक्रदत्तशब्दं कुर्वन् कलशेवर्तमानो गोभिः पयोभिः अज्यसे सितो भवसि । अव्ययं अविमयं वारं वालं दशापवित्रं समया तत्समीपे व्यर्षसि विविधं गच्छसि मर्मज्यमानः शोध्यमानः अत्योन अश्वइव सानसिः संभजनशीलस्त्वं हेसोम इन्द्रस्य जठरे समक्षरः सम्यक्क्षरसि ॥ ५ ॥

अथ षष्ठी—

स्वा॒दुःप॒व॒स्व॒दि॒व्या॒य॒ज॒न्म॒ने॒स्वा॒दु॒रि॒न्द्रा॒य॒सु॒ह॒वी॒तु॒ना॒म्ने॒ ।
स्वा॒दु॒भि॒त्रा॒य॒वरु॑णाय वा॒य॒वे॒बृ॒ह॒स्प॒त॒ये॒म॒धु॒माँ॒अ॒दा॒भ्यः॑ ॥ ६ ॥ १० ॥
स्वा॒दुः । प॒व॒स्व॒ । दि॒व्या॒य॒ । ज॒न्म॒ने॒ । स्वा॒दुः । इ॒न्द्रा॒य॒ ।
सु॒ह॒वी॒तु॒ना॒म्ने॒ । स्वा॒दुः । मि॒त्रा॒य॒ । वरु॑णाय । वा॒य॒वे॒ । बृ॒ह॒स्प॒त॒ये॒ ।
म॒धु॒माँ॒ । अ॒दा॒भ्यः॑ ॥ ६ ॥ १० ॥

हेसोम स्वादुस्त्वं दिव्याय जन्मने देवगणाय पवस्व तथा सुहवीतुनाम्ने शोभनाह्वाननामधेयायेन्द्राय त्वंपवस्व मित्राय वरुणाय वायवे बृहस्पतये च पवस्व मधुमान् मधुररसः अदाभ्यः अन्यैरहिंस्यस्त्वं ॥ ६ ॥

॥ इति सप्तमस्य तृतीये दशमोवर्गः ॥ १० ॥

अथ सप्तमी—

अ॒त्यं॒मृ॒ज॒न्ति॒क॒ल॒शे॒द॒श॒क्षि॒पुः॒प्र॒वि॒प्रा॑णां म॒न॒यो॒वा॒चं॒ई॒र॒ते॒ ।
प॒वं॒मा॒ना॒अ॒भ्य॑र्षन्ति सु॒ष्टु॒ति॒मे॒न्द्राँ॒वि॒श॒न्ति॒म॒दि॒रा॒सु॒इ॒न्द्र॒वः॑ ॥ ७ ॥

अत्यम् । मृजन्ति । कलशे । दश । क्षिपः । प्र । विप्राणाम् ।
मतयः । वाचः । ईरते । पवमानाः । अग्नि । अर्षन्ति ।
सुष्टुतिम् । आ । इन्द्रम् । विशन्ति । मदिरासः । इन्द्रवः ॥ ७ ॥

अत्यमतनवन्तमश्वस्थानीयंवा सोमं कलशे दशक्षिपोदशांगुलयः अध्वर्युसंब्रन्धिन्यो-
मृजन्ति शोधयन्ति । तथा विप्राणामध्ये मतयः स्तोतारोवाचः स्तुतीरीरते प्रेरयन्ति । पवमा-
नाः सोमाः अज्यर्षन्ति । अभिगच्छन्ति । सुष्टुतिं शोभनस्तुतिं इन्द्रं मदिरासोमदकराइन्द्रवः
सोमाः आविशन्ति प्रविशन्ति ॥ ७ ॥

अथाष्टमी—

पवमानोअभ्यर्षासुवीर्यमुर्वीगव्यूतिमहिशर्मसप्रथः ।
माकिर्नोअस्यपरिषूतिरीशतेन्दोजयेमत्वयाधनं धनम् ॥ ८ ॥
पवमानः । अग्नि । अर्ष । सुवीर्यम् । उर्वीम् । गव्यूतिम् । महि ।
शर्म । सप्रथः । माकिः । नः । अस्य । परिःसूतिः । ईशत ।
इन्दो इति । जयेम । त्वया । धनम् । धनम् ॥ ८ ॥

हे सोम पवमानः पूयमानस्त्वं सुवीर्यं उर्वीं महतीं गव्यूतिं गोमार्गं च महि महत् सप्रथः
सर्वतः पृथु शर्म गृहं सुखं वा अज्यर्ष अभिगमय नोस्माकमस्यकर्मणः परिषूतिः हिंसायाः
परिप्रेरकोद्वेषी माकिरीशत मैश्वरोभवतु हेइन्दो सोम त्वया साधनेन धनं धनं सर्वम-
पिधनं जयेम ॥ ८ ॥

अथ नवमी—

अधिद्यामस्थादृषभोविचक्ष्णोरूरुचद्विदिवोरोचनाकविः ।
राजापवित्रमत्येतिरोरुवद्विवः पीयूषं दुहते नृचक्षंसः ॥ ९ ॥
अधि । द्याम् । अस्थात् । दृषभः । विचक्ष्णः । अरूरुचत् ।
वि । दिवः । रोचना । कविः । राजा । पवित्रम् । अति । एति ।
रोरुवत् । दिवः । पीयूषम् । दुहते । नृचक्षंसः ॥ ९ ॥

अर्धं उपरि अस्थात् अवस्थात् द्यां द्युलोकं वृषभोवर्षिता विचक्षणो विद्वष्टायं सोमः
तथाकृत्वा दिवोद्युलोकसंबन्धीनि रोचना रोचमानानि नक्षत्रादीनि व्यरूचय विविधं रोचय-
ति । कविः क्रान्तप्रज्ञः सन् राजासोमः पवित्रं दशापवित्रं अत्येति अतिक्रम्यगच्छति । रोचयत्
शब्दं कुर्वन् दिवोद्युलोकस्य पीयूषं सारं रसं नृचक्षसः नृणां द्रष्टारः सोमा दुहते स्रवन्ति स्वकी-
यं रसमान्तरिक्ष्यमुदकं वा दुहन्तीत्यर्थः ॥ ९ ॥

अथ दशमी—

दिवोनाकेमधुजिह्वा असश्वतो वेना दुहन्त्युक्षणं गिरिष्ठाम् ।
अप्सु द्रप्सं वा वृधानं समुद्रा सिन्धोरुर्मा मधुमन्तं पवित्रं आ ॥ १० ॥

दिवः । नाके । मधुजिह्वाः । असश्वतः । वेनाः । दुहन्ति ।
उक्षणम् । गिरिस्थाम् । अप्सु । द्रप्सम् । वृधानम् । समुद्रे ।
आ । सिन्धोः । ऊर्मा । मधुमन्तम् । पवित्रम् । आ ॥ १० ॥

दिवोद्योतमानस्य यज्ञस्य संबन्धिनि नाके दुःखरहिते हविर्धानाख्ये स्थाने मधुजिह्वाः
मधुग्वाचः असश्वतः असंसक्ताः पृथक्पृथगित्यर्थः । यद्वा चिरमकृत्वा शीघ्रमभिषुण्वन्तो वे-
ना एतन्नामकामहर्षयो दुहन्ति अभिषुण्वन्ति । यद्वा द्युलोक एव वेनाः कांताः देवादुहन्ति तंसो-
मं उक्षणं सेतारं गिरिष्ठां गिरौ उन्नते देशे वर्तमानं अप्सु द्रक्केषु वसती वरीषु अन्तर्वृधानं वर्ध-
मानं द्रप्सं रसरूपं समुद्रे समुद्रवत् प्रवृद्धे द्रोणकलशे सिन्धोरुदकस्य ऊर्मा ऊर्मौ पूरे आसिचं-
तीति शेषः तदर्थं मधुमन्तं माधुर्योपेतं रसं पवित्रं दशापवित्रं आसिचन्तीति शेषः ॥ १० ॥

अथैकादशी—

नाके सुपर्णमुपपत्तिवांसं गिरो वेनानां मरुपन्तपूर्वीः ।
शिशुरिहन्ति मृतयः पनिमतं हिरण्ययं शकुनं क्षामणिस्थाम् ॥ ११ ॥

नाके । सुपर्णम् । उपपत्तिवांसम् । गिरिः । वेनानाम् । मरुपन्त-
पूर्वीः । शिशुम् । रिहन्ति । मृतयः । पनिमतम् । हिरण्ययम् ।
शकुनम् । क्षामणि । स्थाम् ॥ ११ ॥

नाके द्युलोके वर्तमानं सुपर्णं शोभनपणोपेतं पश्चात् उपपत्तिवांसं उपपत्त्यन्तंसोमं वेनानां
स्तोतृणामस्माकं संबन्धिन्यः पूर्वावर्त्तद्भोगिरः स्तुतयः उपाकृपन्त उपकल्पन्ते अभिष्टुवन्तीत्यर्थः ।
तं शिशुं शिशुवत्संस्कृतव्यंसोमं मतयः स्तुतयः रिहन्ति लिहन्ति । संस्पृशन्ति प्रामुवन्तीत्यर्थः ।
कीदृशं शिशुं पनिप्रतं शब्दायन्तं पनतेर्यङ्लुगन्तावशतरि अश्यासस्यनिगागमउपधालोपश्च ।
हिरण्ययं हिरण्मयं शकुनं पक्षिणं क्षामणि क्षमायां स्थां हविर्धानेस्थां वर्तमानं ॥ ११ ॥

अथ द्वादशी—

ऊर्ध्वोर्गन्धर्वोअधिनाकेअस्थाद्विश्वांरूपाप्रतिचक्षाणोअस्य ।
भानुःशुक्रेणशोचिषाव्यद्यौत्प्रारूरुचद्रोदसीमातराशुचिः ॥ १२ ॥ ११ ॥

ऊर्ध्वः । गन्धर्वः । अधि । नाके । अस्थात् । विश्वा । रूपा ।
प्रतिचक्षाणः । अस्य । भानुः । शुक्रेण । शोचिषा । वि । व्यद्यौत् ।
प्र । अरूरुचत् । रोदसी इति । मातरा । शुचिः ॥ १२ ॥ ११ ॥

ऊर्ध्वउन्नतोगधर्वोरश्मीनांधारकः सोमोनाके आदित्ये अध्यस्थात् अधितिष्ठति किंकुर्वन्
अस्यादित्यस्य विश्वा विश्वानि रूपा रूपाणि प्रतिचक्षाणः प्रतिपश्यन् भानुरादित्यः सोमांधि-
ष्ठितः सन् शुक्रेण दीप्तेन शोचिषा तेजसा व्यद्यौत् व्यद्योतते नकेवलंस्वयमेव अपितु मातरा-
निर्मात्र्यौ रोदसी द्यावापृथिव्यौ प्रारूरुचत् प्ररोचयति शुचिर्दीप्तिः सूर्यः ॥ १२ ॥

॥ इति सप्तमस्य तृतीये एकादशोवर्गः ॥ ११ ॥

॥ इति नवमे मंडले चतुर्थोऽनुवाकः ॥ ४ ॥

इत्थंदाशतथीमध्ये नवमेमंडलेस्फुटम् । अनुवाकश्चतुर्थोऽयं संगमेनप्रदर्शितः ॥ १ ॥

अथपंचमेचानुवाके एकादशसूक्तानि तत्र प्रतइत्यष्टाचत्वारिंशद्वचं प्रथमसूक्तं । प्रथम-
दशर्चस्य आकृष्टाइतिमाषाइतिच द्विनामानऋषिगणाद्रष्टारः । द्वितीयस्यदशर्चस्य सिकताइति
निवावरीइति द्विनामानऋषिगणाः । तृतीयस्यदशर्चस्य पृथ्वयइतिअजाइतिचनामद्वयोपेताऋ-
षिगणाः । अदष्टार्थमेषांद्विनामतमवगंतव्यं । चतुर्थस्यदशर्चस्य आकृष्टामाषाइत्यादिद्विनामा-
नस्त्रयोगणाः द्रष्टारः । आत्रेयइतिनामानमुनयोगणद्रष्टारः । एवंचत्वारिंशद्वताः अथपंचानांभौमो-

मिर्द्विभिः ततस्तिष्ठानां गृत्समदः । जगतीछन्दः पवमानसोमो देवता । तथा चानुकान्तं—प्रतेष्टाच-
त्वारिंशद्विगणादशर्चा आकृष्टामाषाः प्रथमे सिकतानिवावरीद्वितीये पृश्नयोऽजास्तृतीये त्रय-
श्चतुर्थे त्रिःषंचान्यास्तिस्रो गृत्समद इति । गतो विनियोगः ।

तत्र प्रथमा—

प्रत॑आ॒शवः॑ पव॒मान॑ धी॒जवो॑ मदा॒ अर्ष॑न्ति रघु॒जा इ॑व त्मना॑ ।
दि॒व्याः सु॑प॒र्णा म॑धु॒मन्त॑ इ॒न्द्रवो॑मा॒दिन्त॑मासः॒ परि॑कोश॑मासते ॥ १ ॥
प्र । ते । आ॒शवः । प॒वमा॑न । धी॒जवः । मदाः । अ॒र्षन्ति॑ ।
र॒घुजाः इ॑व । त्मना॑ । दि॒व्याः । सु॒प॒र्णाः । म॑धु॒मन्तः । इ॒न्द्रवः ।
म॒दिन् इ॑त॒मासः । परि॑ । कोश॑म् । आ॒स॒ते ॥ १ ॥

हे पवमान पूयमान सोम ते तव आशवो व्याप्ताः धीजवो मनोवेगामदाः मदकरारसाः
अर्षन्ति गच्छन्ति त्मना आत्मनैव अनायासेन इत्यर्थः । कइव रघुजा इव रघुः शीघ्रगावडवा
तत्रजाता रघुजास्ते इव निर्गतास्ते दिव्याः दिविभवाः अन्तरिक्षे दशापवित्रे धार्यमाणा इत्यर्थः ।
सुपर्णाः सुपतनाः मधुमन्तो माधुर्योपेताः मदिन्तमासः अतिशयेन मादयितृत्तमाः इन्द्रवो दीप्तरसाः
कोशद्रोणकलशं पर्यासते पर्यपविशन्ति ॥ १ ॥

अथ द्वितीया—

प्र॒ते म॒दा सोम॑ दि॒रासं॑ आ॒शवो॑ सृ॒क्षत॑ र॒थ्या सो॒यथा॑ पृथक् ।
धे॒नुर्न॑ व॒त्सं प॑यंसा॒ भिव॑ज्जिण॒मिन्द्र॑मिन्द्र॒वो म॑धु॒मन्त॑ ऊ॒र्मयः॑ ॥ २ ॥
प्र । ते । मदा॑सः । म॒दि॒रासः । आ॒शवः । अ॒सृक्ष॑त । र॒थ्यासः ।
यथा॑ । पृथक् । धे॒नुः । न । व॒त्सम् । प॑यंसा । अ॒भि । व॒ज्जिण॑म् ।
इ॒न्द्रम् । इ॒न्द्रवः । म॑धु॒मन्तः । ऊ॒र्मयः॑ ॥ २ ॥

प्रासृक्षत प्रसृज्यन्ते ते तव मदिरासो मदकरा आशवो व्याप्ता मदासः सोमरसाः । कइव
रथ्यासोरथ्या अश्वास्ते यथा तथा पृथक् प्रसृज्यन्ते ते मधुमन्तो माधुर्योपेता ऊर्मयः प्रवृद्धरसाः
इन्द्रवः सोमाः धेनुः पयसा वत्समिव स्वरसेन वज्जिणमिन्द्रमभिगच्छन्ति ॥ २ ॥

अथ तृतीया—

अत्यो॒नहि॒या॒नोअ॒भिवाज॑म॒र्षस्व॒र्वित्कोशं॑ दि॒वोअ॒द्रिमा॑तरम् ।
वृषा॑प॒वित्रे॒अधि॑सानौअ॒व्यये॒सोमः॑ पु॒नान॒इन्द्रि॒याय॒धाय॑से ॥ ३ ॥

अत्यः । न । हि॒या॒नः । अ॒भि । वाज॑म् । अ॒र्ष । स्वः॒ऽवित् ।
कोश॑म् । दि॒वः । अ॒द्रि॒ऽमा॒तर॑म् । वृषा॑ । प॒वित्रे॑ । अधि॑ ।
सानौ । अ॒व्यये॑ । सोमः॑ । पु॒नानः॑ । इन्द्रि॒य । धाय॑से ॥ ३ ॥

अत्यो न अश्वइव हियानः प्रेर्यमाणो वाजं संग्रामं अभ्यर्ष अभिगच्छ । तथा स्वर्वित् सर्ववित् कोशं द्रोणकलशं दिवोद्युलोकात् अद्रिमातरं अद्रिर्मेघः तेन तज्जन्यमुदकं लक्ष्यते तस्य निर्मातरमभ्यर्ष । अथ प्रत्यक्षकृतः वृषा वर्षकः सोमः अव्यये अविमत्रे पवित्रे दशापवित्रे अधिसानौ अधीतिसप्तम्यर्थानुवादी समुच्छ्रिते तस्मिन् पुनानः पूयमानो भवति । किमर्थं धायसे धारकाय इन्द्रियाय तदर्थम् ॥ ३ ॥

अथ चतुर्थी—

प्रत॒आश्वि॑नीःप॒वमान॑धी॒जुवो॑दि॒व्याअ॒सृग्र॒न्यसा॒धरी॑मणि ।
प्रान्त॑र्क्षय॒स्थावि॑रीर॒सृक्ष॑त॒येत्वा॑मृ॒जन्धृ॑षि॒षाण॑वे॒धसः॑ ॥ ४ ॥

प्र । ते आ॒श्वि॒नीः । प॒व॒मा॒न । धी॒ऽजुवः॑ । दि॒व्याः । अ॒सृ॒ग्र॒न् ।
प॒र्यसा॑ । धरी॑मणि । प्र । अ॒न्तः । ऋष॑यः । स्था॒वि॒रीः ।
अ॒सृ॒क्ष॒त । ये । त्वा । मृ॒ज॒न्ति । ऋषि॑ऽसान् । वे॒ध॒सः॑ ॥ ४ ॥

हे पवमानसोम ते तव आश्विनीः व्याप्ताः अशूव्याप्तावित्यस्मादौण्मदिकोविनिः । ततः अण् व्यत्ययेनाद्युदात्तः धीजुवोमनोवेगाः दैव्याः दिविभवाः दिवः पतंत्यो धाराः पयसायुक्ताः धरीमणि धारके द्रोणकलशे प्रासृग्रन् गच्छन्ति येवेधसः विधातारः ऋषयः हेसोम ऋषिषाण ऋषिभिः संभक्त त्वा त्वां मृजन्ति अभिषुण्वन्ति ते ऋषयः । स्थाविरीः स्थविराधाराः अन्तर्मध्ये पात्रस्यान्तः प्रासृक्षत प्रसृजन्ति ॥ ४ ॥

अथ पञ्चमी—

विश्वाधामानि विश्वचक्षः ऋभ्वसः प्रभोस्ते सतः परियन्ति केतवः ।

व्यानशिः पवसे सोमधर्मभिः पतिर्विश्वस्य भुवनस्य राजसि ॥ ५ ॥ १२ ॥

विश्वा । धामानि । विश्वचक्षः । ऋभ्वसः । प्रभोः । ते ।

सतः । परि । यन्ति । केतवः । विद्यानशिः । पवसे । सोम ।

धर्मभिः । पतिः । विश्वस्य । भुवनस्य । राजसि ॥ ५ ॥ १२ ॥

हे विश्वचक्षः सर्वस्य द्रष्टः सोम प्रभोः परिवृढस्य सतस्ते तव ऋभ्वसः ऋभ्वा इति मह-
न्नाम महान्तः केतवोरश्मयो विश्वा सर्वाणि धामानि तेजःस्थानानि देवशरीराणि परियन्ति प-
रिगच्छन्ति प्रकाशयन्तीत्यर्थः । हे सोम व्यानशिः व्यापनशीलश्च त्वं धर्मभिर्धारकैः रसनिष्पदैः
पवसे पूयसे । विश्वस्य भुवनस्य च पतिः स्वामी त्वं राजसि ईश्वरो भवसि ॥ ५ ॥

॥ इति सप्तमस्य तृतीये द्वादशोवर्गः ॥ १२ ॥

अथ षष्ठी—

उभयतः पवमानस्य रश्मयो ध्रुवस्य सतः परियन्ति केतवः ।

यदीपवित्रे अधिमृज्यते हरिः सत्तानियोनां कलशेषु सीदति ॥ ६ ॥

उभयतः । पवमानस्य । रश्मयः । ध्रुवस्य । सतः । परि । यन्ति ।

केतवः । यदि । पवित्रे । अधि । मृज्यते । हरिः ।

सत्ता । नि । योनां । कलशेषु । सीदति ॥ ६ ॥

पवमानस्य पूर्यमानस्य ध्रुवस्य स्वयमविचलितस्य सतः विद्यमानस्य सोमस्य केतवः
प्रज्ञापका रश्मयः उभयत इतश्चामुतश्च परियन्ति परिगच्छन्ति अभिषवसमय एव भवति । यदि
यदा पवित्रे दशापवित्रे हरिर्हरितवर्णोऽयं अधिमृज्यते तदानीं सत्ता सदनशीलोऽयं योना योनौ
स्वीयेस्थाने कलशेषु द्रोणकलशादिषु निषीदति ॥ ६ ॥

अथ सप्तमी—

यज्ञस्यकेतुःपवतेस्वध्वरःसोमोदेवानामुपयातिनिष्कृतम् ।
सहस्रधारःपरिकोशमर्षतिवृषापवित्रमत्येतिरोरुवत् ॥ ७ ॥

यज्ञस्य । केतुः । पवते । सुध्वरः । सोमः । देवानाम् । उप ।
याति । निःकृतम् । सहस्रधारः । परि । कोशम् ।
अर्षति । वृषा । पवित्रम् । अति । एति । रोरुवत् ॥ ७ ॥

यज्ञस्यकेतुः प्रज्ञापकः स्वध्वरः शोभनयागः सोमः पवते पूयतेभिषूयते । तादृशः सोमोदे-
वानानिष्कृतं संस्कृतं स्थानमुपयाति उपगच्छति । तदर्थं सहस्रधारः 'कोशं' द्रोणकलशं पर्य-
र्षति ततः तदर्थं वृषा सेकायं रोरुवत् शब्दयन् पवित्रमत्येति अतिक्रम्य गच्छत्यधोदेशम् ॥ ७ ॥

अथाष्टमी—

राजासमुद्रं नद्योऽविगाहतेपामूर्मिसंचतेसिन्धुषुश्रितः ।
अध्यस्थात्सानुपवमानोअव्ययनाभापृथिव्याधरुणोमहोदिवः ॥ ८ ॥

राजा । समुद्रम् । नद्यः । वि । गाहते । अपाम् । ऊर्मिम् । संचते ।
सिन्धुषु । श्रितः । अधि । अस्थात् । सानुम् । पवमानः । अव्ययम् ।
नाभा । पृथिव्याः । धरुणः । महः । दिवः ॥ ८ ॥

अयं सोमोराजा समुद्रमन्तरिक्षं नद्यस्तत्रत्यापश्च विगाहते विगाहचापामूर्मिं संचते उ-
दकपूरं स्रवति सिन्धुषु उदकेषु ग्रहेषु चाश्रितः सन् हूयमानः सन् रश्मिद्वारा सूर्यमाप्यान्तरिक्षे मे-
घेषु वर्तत इत्यर्थः । अस्यैव वृष्टिसाधनत्वात् । यद्वा लुप्तोपममेतत् समुद्रं नद्यश्च सिन्धुषु वसतीवरीषु
श्रित आश्रितः सन् समुद्रमभिषुतसोमरसाधारपात्रं विगाहते अभिषवात्पूर्वं । पश्चात्पवमानः पूय-
मानो व्ययं सानु समुच्छ्रितं दशापवित्रं अध्यस्थात् अधितिष्ठति कुत्रदेशे नाभां पृथिव्या नाभि-
स्थानीये यज्ञे तत्संबन्धिनि हविर्धान इत्यर्थः । यज्ञमाहुर्भुवनस्य नाभिर्मिति श्रुतेः । कीदृशः म-
होदिवो द्युलोकस्य धरुणो धर्ता ॥ ८ ॥

अथ नवमी—

दिवोनसानुस्तनयन् अचिक्रदद्यौश्च यस्य पृथिवी च धर्मभिः ।

इन्द्रस्य सख्यं पवते विवेविदत्सोमः पुनानः कलशेषु सीदति ॥ ९ ॥

दिवः । न । सानु । स्तनयन् । अचिक्रदत् । द्यौः । च । यस्य ।

पृथिवी । च । धर्मभिः । इन्द्रस्य । सख्यम् । पवते । विवेविदत् ।

सोमः । पुनानः । कलशेषु । सीदति ॥ ९ ॥

दिवेन सानु स्तनयन् द्युलोकस्य समुच्छ्रितं स्थानं शब्दयन्निवाचिक्रदत् क्रन्दते यस्य सोमस्य धर्मभिः धारणैर्द्यौः पृथिवी च धृते स्यातां वृष्टिप्रदानद्वारौषध्याद्युत्पादनेन देवानां हविर्भागेन चोभयधारकत्वं प्रसिद्धं । तादृशः सोमो महानुभावः पुनानः पूयमानः इन्द्रस्य सख्यं विवेविदत् पवते पूयते पवित्रे । सपुनानः सोमः कलशेषु सीदति निवसति ॥ ९ ॥

अथ दशमी—

ज्योतिर्यज्ञस्य पवते मधुं प्रियं पिता देवानां जनिता विभुर्वसुः ।

दधाति रत्नं स्वधयो रपीच्यं मदिन्तमो मत्सर इन्द्रियोरसः ॥ १० ॥ १३ ॥

ज्योतिः । यज्ञस्य । पवते । मधु । प्रियम् । पिता । देवानाम् ।

जनिता । विभुर्वसुः । दधाति । रत्नम् । स्वधयोः । अपीच्यम् ।

मदिन्तमः । मत्सरः । इन्द्रियः । रसः । १० ॥ १३ ॥

यज्ञस्य ज्योतिः प्रकाशकः सोमः प्रियं देवानां मधु मधुरं रसं पवते क्षरति । यद्वा ज्योतिर्यज्ञस्येत्येतदपि मधुविशेषणं । तथा सत्युक्तलक्षणं मधु पवते पूयत इत्यर्थः । सोमरसो विशेष्यने पिता रक्षिता देवानां । उत्पादयिता सर्वस्य । विभुर्वसुः प्रभूतधनः ईदृशः स स्वधयोर्द्यावापृथिव्योः । स्वधे पुरंधी इति द्यावापृथिवीनामसुपठितः । तयो रपीच्यमन्तर्हितं रत्नं रमणीयं धनं दधाति स्थापयति स्तोतृषु । पुनः स एव विशेष्यते मदिन्तमः मादयितुं तमः मत्सरः सोमः इन्द्रियः इन्द्रेण जुष्ट इन्द्रस्य वर्धको वा रसोरसरूपः ॥ १० ॥

॥ इति सप्तमस्य तृतीये त्रयोदशोवर्गः ॥ १३ ॥

अथैकादशी-

अभि॑क्रन्द॑न्कल॑शं वा॒ज्यर्ष॑ति॒पति॑र्दिवः॒शत॑धारोविचक्षणः ।
हरि॑र्मित्र॒स्यस॑दनेषुसीदतिमर्मृ॒जानो॑विभिः॒सिन्धु॑भिर्वृषा ॥ ११ ॥

अभि॑ऽक्रन्द॑न् । कल॑शम् । वा॒जी । अ॒र्षति॑ । पतिः । दि॒वः ।
शत॑धारः । वि॒च॒क्षणः । हरिः । मि॒त्रस्य॑ । स॒दनेषु॑ । सी॒दति॑ ।
म॒र्मृ॒जा॒नः । अवि॑भिः । सिन्धु॑भिः । वृषा ॥ ११ ॥

वाजी वेजनवान् गमनवान् अश्वसदशोवा सोमः अभिक्रन्दन्, शब्दं कुर्वन् कलशमभ्यर्षीत गच्छति । कीदृशोवाजी दिवःपतिः द्युलोकस्य स्वामी शतधारः शतसंख्याकधारः विचक्षणो विद्वद्वा हरिर्हरितवर्णो रसात्मकः सोमो मित्रस्य देवानां मित्रभूतस्य यज्ञस्य वा सद्नेषु स्थानेषु सीदति पात्रेषु धृतः सन् । कीदृशो हरिः सिन्धुभिः स्यन्दनसाधनैः अविभिर्दशापवित्रच्छिद्दैर्मर्मृजानः शोधयमानो वृषा वर्षकः ॥ ११ ॥

अथ द्वादशी-

अग्रे॑सिन्धूनां॒पव॑मानो अ॒र्षत्य॑ग्रे॒वाचो॑ अ॒ग्नियो॑गोषु गच्छति ।
अग्रे॑वाज॒स्यभ॑जते महा॒धनं॑ स्वायु॒धः सो॒तृभिः॑ पू॒यते॑ वृषा ॥ १२ ॥

अ॒ग्रे । सिन्धू॑नाम् । प॒व॒मानः । अ॒र्षति॑ । अ॒ग्रे । वा॒चः । अ॒ग्नियः॑ ।
गो॒षु । ग॒च्छति॑ । अ॒ग्रे । वाज॑स्य । भ॒जते॑ । म॒हा॒ध॒नम् ।
सू॒ऽआ॒यु॒धः । सो॒तृ॒भिः । पू॒यते॑ । वृषा ॥ १२ ॥

यः सोमः पवमानः सिन्धूनां स्यन्दमानानामुदकानां अग्रे अर्षति गच्छति तथा अग्नियः अग्राहः श्रेष्ठो ग्रेवाचोमाध्यमिकाया अग्रे अर्षति । तथा गोषु रश्मिषु गच्छति तथा वाजस्यान्त्रस्य बलस्य बालाभाय महाधनं संग्रामं भजते स स्वायुधः वृषा वर्षकः सोमः सोतृभिः अभिषवकर्तृभिः पूयते ॥ १२ ॥

अथ त्रयोदशी—

अ॒यं म॒तवाञ्छ॒कुनो॒यथा॒ हितो॒व्ये॒ ससार॒ पव॑मान॒ ऊ॒र्मिणा॑ ।
तव॒ कृत्वा॒ रोद॑सी अ॒न्तरा॒ कवे॒ शुचि॑र्धिया॒ पव॑ते॒ सोम॑ इन्द्र॒ ते ॥ १३ ॥

अ॒यम् । म॒त॒श्चान् । श॒कुनः॑ । यथा॑ । हि॒तः । अ॒व्ये । स॒सार॒ ।
पव॑मानः । ऊ॒र्मिणा॑ । तव॑ । कृत्वा॑ । रोद॑सी इति॑ । अ॒न्तरा॒ ।
कवे॑ । शुचिः॑ । धि॒या । प॒व॒ते । सोमः॑ । इन्द्र॑ । ते ॥ १३ ॥

अयं सोमोमतवान् मतं संमतं प्रियं स्तोत्रं तद्वान् पवमानः पूयमानः शोध्यमानश्च सन् हितः प्रेरितः शकुनः पक्षी यथा शीघ्रं गच्छति तथा अव्येपवित्रे ऊर्मिणारसेन ससार गच्छति । हे कवे कान्तप्रज्ञ अनूचानवा । येवा अनूचानास्ते कवय इति श्रुतेः । तादृशेन्द्रयजमान यद्वा उक्लक्षणेन्द्र ते तव कृत्वा कर्मणा धिया प्रज्ञया च यद्वा विशेषण विशेष्यभावः धियाधारकेण कृत्वा कर्मणा रोदसी अन्तरा रोदस्योर्द्यावापृथिव्योर्मध्ये शुचिः सोमः पवते पूयते ॥ १३ ॥

अथ चतुर्दशी—

द्रा॒पि॒वसा॑नो॒यज॒तो दि॒वि॒स्पृ॒शं म॒न्तरि॑क्ष॒प्राभु॑व॒नेष्व॑र्पितः ।
स्व॑र्ज॒ज्ञानो॑ न भ॒साभ्य॑क॒मीत् प्र॒त्नम॑स्य॒ पित॑र॒मा वि॑वासति ॥ १४ ॥

द्रा॒पिम् । वसा॑नः । य॒ज॒तः । दि॒वि॒स्पृ॒शम् । अ॒न्तरि॑क्ष॒प्राः ।
भु॒व॒नेषु॑ । अ॒र्पितः॑ । स्वः॑ । ज॒ज्ञानः॑ । न भ॒सा । अ॒भि । अ॒क॒मीत् ।
प्र॒त्नम् । अ॒स्य । पि॒तर॑म् । आ । वि॒वा॒स॒ति ॥ १४ ॥

दिविस्पृशं दिवःस्पृष्टारं द्रापि कवचं तेजोरूपं वसानः आच्छादयन् यजतो यष्टव्योन्तरिक्षप्राः अन्तरिक्षस्य पूरकः उदकेन तादृशः सोमो भुवनेषूदकेष्वर्पितः स्वः सर्वस्वनयामिनव्यं देवसंघं स्वर्गवा जज्ञानः जनयन् अथवा स्वरुदकं तज्जनयन् नभसा उदकेन अभ्यकमीत् अभिक्रामति अस्मोदकस्य पितरं पालकं प्रत्नं पुराणं इन्द्रं आविवासति परिचरति ॥ १४ ॥

अथ पञ्चदशी—

सोअस्यविशेमहिशर्मयच्छतियोअस्यधामप्रथमंव्यानशे ।
पदंयदस्वपरमेव्योमन्यतोविश्वाअभिसंयातिसंयतः ॥ १५ ॥ १४ ॥

सः । अस्य । विशे । महि । शर्म । यच्छति । यः । अस्य ।
धाम । प्रथमम् । विऽआनशे । पदम् । यत् । अस्य । परमे ।
विऽओमनि । अतः । विश्वाः । अभि । सम् ।
याति । समऽयतः ॥ १५ ॥ १४ ॥

सप्तमः अस्येन्द्रस्यविशे प्रवेशनाय महिमहत् शर्म सुखं यच्छति यःसोमोस्येन्द्रस्यधाम
तेजोयुक्तंशरीरं प्रथमं इतरदेवपात्रेः पूर्वं व्यानशे प्राप्तवान् यत् यस्यास्यसोमस्य परमेउत्कृष्टे
व्योमन् व्योमनि द्युलोके वेद्यांवा पदंस्थानं भवति यतोयस्मात् सोमात् तप्तइन्द्रः सोमःस्वयं वा
विश्वाः संयतः सर्वान् संग्रामान् अभिसंयाति सम्यगभिगच्छति सप्तमोमहिशर्मयच्छती-
तिसंबन्धः ॥ १५ ॥

॥ इति सप्तमस्य तृतीये चतुर्दशोवर्गः ॥ १४ ॥

अथ षोडशी—

प्रोअयासीदिन्दुरिन्द्रस्यनिष्कृतंसखासख्युर्नप्रमिनातिसंगिरम् ।
मर्यइवयुवतिभिःसमर्षतिसोमःकलशेशतयाम्नापथा ॥ १६ ॥

प्रो इति । अयासीत् । इन्दुः । इन्द्रस्य । निऽकृतम् । सखा ।
सख्युः । न । प्र । मिनाति । समऽगिरम् । मर्यःइव । युवतिभिः ।
सम् । अर्षति । सोमः । कलशे । शतयाम्ना । पथा ॥ १६ ॥

इन्दुः सोमः इन्द्रस्यनिष्कृतं स्थानमुदरं प्रोअयासीत् प्रैवगच्छति गृत्वाच सखा सखि-
भूतः सोमः सख्युरिन्द्रस्य संगिरं सम्यग्भिरणाधारभूतं उदरं नप्रमिनाति नहिनस्ति । किंच म-
र्यइवयुवतिभिः मर्त्योयथा युवतिभिः सहसंगतोभवति तद्वदयमपि सोमोयुवतिभिर्मिश्रणशी-
लाभिर्वसन्तीवरीभिरद्भिः सह समर्षति संगच्छते अभिषवकाले पश्चात्सोमः शतयाम्ना अनेक-
यामनसाधनच्छिद्रोपेतेन पथामार्गेण दशापवित्रसंबन्धिनि कलशे द्रोणकलशे गच्छतीतिशेषः ।

यद्वैकमेववाक्यं । यथा मर्योयुवतिभिः सहसंगच्छते एवं कलशे शतयान्नापथा संगच्छ-
तेद्भिः ॥ १६ ॥

अथ सप्तदशी—

प्रवो॒धियो॒मन्द्र॒युवो॑वि॒प॒न्युवः॑प॒न॒स्युवः॑सं॒वस॑नेष्व॒क्रमुः॑ ।

सोमं॑मनी॒षाअ॒भ्यनू॑षत॒स्तुभो॑भि॒धेनवः॑प॒यसे॑मशि॒श्रयुः॑ ॥ १७ ॥

प्र । वः । धियः । मन्द्र॒युवः । वि॒प॒न्युवः । प॒न॒स्युवः ।

स॒म॒श्वस॑नेषु । अ॒क्र॒मुः । सोमं॑ । म॒नी॒षाः । अ॒भि । अ॒नू॒षत॒ ।

स्तु॒भः । अ॒भि । धे॒नवः । प॒यसा॑ । ई॒म् । अ॒शि॒श्रयुः॑ ॥ १७ ॥

हे सोम वोयुष्माकं धियोध्यातारः मन्द्रयुवः मदकरं शब्दं कामयमानाः पनस्युवः स्तुतिं
कामयमानाः विपन्युवः स्तोतृनागैतत् स्तोतारः संवसनेषु संवासयोग्येषु यागगृहेषु प्राक्रमुः प्र-
क्रमन्ते । तदेवाह सोमं मनीषाः मनसईशाः ईश्वराः स्तोतारः अभ्यनूषत अभिष्टुवन्ति धेनवोपि
पयसा स्वीयेन ईमेनंसोममभ्यशिश्रयुः अभिश्रीणन्ति ॥ १७ ॥

अथाष्टादशी—

आनः॑सोमसं॒यतं॑पि॒प्युषी॑मिष॒मिन्दो॑पव॒स्त्वपव॑मानोअ॒स्त्रिध॑म् ।

यानो॑दोह॒तेत्रि॑रह॒न्संश्रु॑षीक्षुमद्वाज॑वन्मधु॑मत्सुवीर्य॑म् ॥ १८ ॥

आ । नः । सो॒म । स॒म॒यत॑म् । पि॒प्युषी॑म् । इष॑म् । इ॒न्दो इति॑ ।

पव॑स्व । पव॑मानः । अ॒स्त्रिध॑म् । या । नः । दोह॑ते । त्रिः ।

अह॑न् । अ॒संश्रु॑षी । क्षु॒मत् । वाज॑वत् । मधु॑मत् ।

सु॒वीर्य॑म् ॥ १८ ॥

हेइन्दो दीप्तसोमः पवमानस्त्वं नोस्माकं संयतं संगृहीतं पिप्युषीं प्रवृद्धमिषमन्नं अस्त्रिधं
अक्षीणं आपवस्व प्रयच्छेत्यर्थः । या यादृशी नोस्माकं अहन् अहनि अह्नः त्रिः त्रिषुसव-
नेषु असंश्रुषी अप्रतिबंधादोहते क्षरति । किं क्षुमत् शब्दोपेतं सर्वत्रश्रूयमाणं वाजवत् मधुमत्
माधुर्योपेतं सुवीर्यं शोभनसामर्थ्यं पुत्रं दोहते तां इषं पवस्वेति समन्वयः ॥ १८ ॥

अथैकोनविंशी-

वृषामतीनांपवतेविचक्षणःसोमोअहःप्रतरीतोषसोदिवः ।

क्राणासिन्धूनांकलशाँअवीवशदिन्द्रस्यहाद्याविशन्मनीषिभिः॥१९॥

वृषा । मतीनाम् । पवते । विचक्षणः । सोमः । अहः । प्रतरीता ।

उषसः । दिवः । क्राणा । सिन्धूनाम् । कलशान् । अवीवशत् ।

इन्द्रस्य । हार्दि । आहविशन् । मनीषिभिः ॥ १९ ॥

अयंसोमः पवते अभिषूयते । कीदृशःसोमः मतीनां मतयः स्तोतारः तेषां वृषा वर्षकः कामानां विचक्षणोविद्वष्टा अहः उषसोदिवोद्युलोकस्यादित्यस्यवा प्रतरीता वर्धयिता । किंच सिन्धूनां स्यंदमानानां उदकानां क्राणा कर्ता करोतेः शानचि बहुलंछन्दसीति विकरणस्यलुक् । सुषांसुलगित्याकारः कलशानवीवशत् कामयते पवेष्टुं । किंकुर्वन् इन्द्रस्यहार्दि हृदयमाविशन् प्रविशन् मनीषिभिः स्तुतइतिशेषः । यद्वा व्यवहितमपि मनीषिभिरित्येतत्पवतइत्यनेन संबध्यते ॥ १९ ॥

अथ विंशी-

मनीषिभिःपवतेपूर्व्यःकविर्नृभिर्यतःपरिकोशाँअचिक्रदत् ।

त्रितस्यनामजनयन्मधुक्षरदिन्द्रस्यवायोःसख्यायकर्तवे॥२०॥१५॥

मनीषिभिः । पवते । पूर्व्यः । कविः । नृभिः । यतः । परि ।

कोशान् । अचिक्रदत् । त्रितस्य । नाम । जनयन् । मधु ।

क्षरत् । इन्द्रस्य । वायोः । सख्याय । कर्तवे ॥ २० ॥ १५ ॥

अयंसोमोमनीषिभिर्मेधाविभिरध्वर्वादिभिः पवतेपूयते यद्वायं मनीषिभिः मनीषिणीभिः धाराभिः पवते क्षरति । कीदृशोयं पूर्व्यः पुराणः कविर्मेधावी नृभिर्नैतृभिरध्वर्वादिभिः यतः नियमितः सन् कोशान् कलशान्प्राप्तुं पर्यचिक्रदत् परिक्रन्दते शब्दंकरोति त्रितस्य त्रिषुस्थानेषु विस्तृतस्येन्द्रस्य यजमानस्यसंबन्धि नाम नामकमुदकं जनयन् उत्पादयन् मधु मधुरंरसं क्षरत् क्षरति किमर्थं इन्द्रस्य वायोश्च सख्याय कर्तवे सख्यं कर्तुं ॥ २० ॥

॥ इति सप्तमस्य तृतीये पंचदशोवर्गः ॥ १५ ॥

अथैकविंशी-

अ॒यं पु॒नान॒ उ॒षसो॒ विरो॒चय॑ द॒यं सि॒न्धु॑भ्यो॒ अभव॑ दु॒लोक॑ कृत् ।

अ॒यं त्रिः स॒प्त दु॑दु॒हान॒ आ॒ शिरं॒ सोमो॑ ह॒दे प॑व॒ते चारु॑ म॒त्सरः ॥ २१ ॥

अ॒यम् । पु॒नानः । उ॒षसः । वि । रो॒चय॑त् । अ॒यम् । सि॒न्धु॑भ्यः ।

अ॒भव॑त् । ऊँ इति । लो॒कः कृ॑त् । अ॒यम् । त्रिः । स॒प्त । दु॒दुहा॑नः ।

आ॒शिरं॑म् । सोमः । ह॒दे । प॒वते॑ । चारु॑ । म॒त्सरः ॥ २१ ॥

अयं सोमः पुनानः पूयमानः उषसो विरोचयत् विविधं रोचयति । अयं सिन्धुभ्यः स्यन्दमानेभ्योऽथो वसतीवरीभ्यः अभवत् समृद्धो भवति उडिति पूरणः कीदृशोऽयं लोककृत् लोकानां कर्ता वर्षकत्वादेतोधारकत्वाद्वास्यलोककृत्त्वं । अयं सोमः त्रिःसप्त एकविंशतिं वा ऋत्विङ्मुखेन आशिरं दुदुहानः दुहानः दोहस्यप्रयोजकत्वात्कर्तुरूपचारः मत्सरोमदकरः चारु रमणीयं पवते क्षरति । किमर्थं हदे हृदयाय हृदयगमनाय ॥ २१ ॥

अथ द्वाविंशी-

पव॑स्व सोम॒ दि॒व्येषु॑ धाम॒सु सृ॒जान॒ इन्द्रो॑ क॒लशे॑ प॒वित्रे॒ आ ।

सीद॑न्निन्द्र॒स्य ज॒ठरे॑ क॒निक्र॑द॒न्नृभि॑र्य॒तः सूर्य॑म॒रोह॑यो दि॒वि ॥ २२ ॥

पव॑स्व । सो॒म । दि॒व्येषु॑ । धाम॒सु । सृ॒जानः । इन्द्रो॑ इति ।

क॒लशे॑ । प॒वित्रे॑ । आ । सीद॑न् । इन्द्र॒स्य । ज॒ठरे॑ । क॒निक्र॑दत् ।

नृ॒भिः । य॒तः । सूर्य॑म् । आ । अ॒रोह॑यः । दि॒वि ॥ २२ ॥

हे सोम दिव्येषु धामसु स्थानेषु देवानां संबन्धिषूदरेष्वित्यर्थः तेषु पवस्व क्षर । कीदृशान् हे इन्द्रो दीप्त सोम कलशे पवित्रे आ दशापवित्रे च । आइति चार्थः । सृजानः सृज्यमानः । अत्राग्निहोत्रं जुहोति यवागू पचतीति वदार्थिकः क्रमोवगंतव्यः । किंचेन्द्रस्य जठरे सीदन् जठरंगच्छन् कनिक्रदत् शब्दं कुर्वन् नृभिर्नैनृभिर्ऋत्विग्भिः यतः परिगृहीतः हुत इत्यर्थः । तथाभूतः सन् दि॒विसूर्यमारोहयः प्रादुर्भूतमकरोः ॥ २२ ॥

अथ त्रयोविंशी-

अद्रि॑क्षिः सुतः प॒वसे॑ प॒वित्रे॑ आ॒ इन्द्र॑ विन्द्र॑स्य ज॒ठरे॑ष्ववि॒शन् ।
त्वं नृ॒चक्षा॑ अभवो विचक्षण॒ सोम॑ गो॒त्रम॑ङ्गिरोभ्यो वृ॒णो॒रप॑ ॥ २३ ॥

अद्रि॑क्षिः । सुतः । प॒वसे॑ । प॒वित्रे॑ । आ । इन्द्रो॑ इति । इन्द्र॑स्य ।
ज॒ठरे॑षु । आ॒व॒विशन् । त्वम् । नृ॒चक्षाः । अ॒भवः । वि॒च॒क्ष॒ण॒ ।
सोम॑ । गो॒त्रम् । अ॒ङ्गि॒रः॒भ्यः । अ॒वृ॒णोः । अप॑ ॥ २३ ॥

हे इन्द्रो सोम अद्रिभिः ग्रावभिः सुतोभिषु तस्त्वं पवसे क्षरसि पूयसेवा पवित्रे आ दशाप-
वित्रे । आइति पूरणः । यद्वा अभिषुतो भवसि पवसे चेति चार्थ आकारः । किं कुर्वन् इन्द्रस्य जठरेषु
जठरप्रदेशेषु आविशन् जठरप्रदेशायेत्यर्थः । किंच हे विचक्षण विद्वष्टः सोम त्वं नृचक्षाः अभवः
नृणां मनुष्याणामनुग्रहेण द्रष्टा भवसि । किंच हे सोम त्वं अंगिरोभ्यो गोत्रं मेघमुदकं क्षारयितुं
पणिभिरपहतानां गवामावरकं पर्वतंवा अपावृणोः ॥ २३ ॥

अथ चतुर्विंशी-

त्वां सोम॑ पव॒मानं॑ स्वा॒ध्यो नु॒विप्रा॑ सो॒ अम॑द॒न्नव॒स्य॒र्वः ।
त्वां सु॒पर्ण॑ आ॒भर॑त् दि॒वस्पर्॑रीन्द्रो वि॒श्वाभि॑र्म॒तिभिः॑ परि॒ष्कृत॑म् ॥ २४ ॥
त्वाम् । सो॒म । पव॒मानम् । सु॒ऽआ॒ध्यः । अनु॑ । विप्रा॑सः । अ॒मद॑न् ।
अ॒व॒स्य॒र्वः । त्वाम् । सु॒ऽप॒र्णः । आ । अ॒भर॑त् । दि॒वः । परि॑ । इन्द्रो॑
इति । वि॒श्वाभिः॑ । म॒तिभिः॑ । परि॑ष्कृतम् ॥ २४ ॥

हे सोम पवमानं त्वां स्वाध्यः सुमतयः सुकर्माणोवा विप्रासो विप्रा मेधाविनः स्तोतारः
अवस्यवोरक्षाकामा अन्वमदन् अनुष्टुवन्ति । हे इन्द्रो त्वां सुपर्णः श्येन आभरत् आहरत् दि-
वस्परि द्युलोकस्योपरि द्युलोकादित्यर्थः । कीदृशं त्वां विश्वाभिर्मतिभिः सर्वाभिः स्तुतिभिः
परिष्कृतमलंकृतं ॥ २४ ॥

अथ पंचविंशी-

अ॒ग्न्ये॒पुना॑नं प॒रिवार॑ ऊ॒र्मिणा॑ ह॒रि॒न॒वन्ते॑ अ॒भिस॑स॒धेन॑वः ।
अ॒पामु॑प॒स्थे अ॒ध्या॒यवः॑ क॒विमृ॑तस्य योना॒माहि॑षा अ॒हेष॑त ॥ २५ ॥ १६ ॥

अव्ये । पुना॒नम् । परि॑ । वारे॑ । ऊ॒र्मिणा॑ । हरि॑म् । न॒वन्ते॑ । अ॒भि ।
 स॒प्त । धे॒नवः॑ । अ॒पाम् । उ॒प॒स्थे॑ । अधि॑ । आ॒यवः॑ । क॒विम् ।
 ऋ॒तस्य॑ । योना॑ । म॒हिषाः । अ॒हेष॑त ॥ २५ ॥ १६ ॥

अव्ये अविमये वारे वाले दशापवित्रे ऊर्मिणा रसेन परि परितः पुनानं पवमानं हरिं
 हरितवर्णं सोमं अभिनवन्ते अभिगच्छन्ति सप्तधेनवः प्रीणयिष्यः सप्त गायत्र्याद्याः सप्त गंगाद्या
 नद्योवा नवते क्षोदते इति गतिकर्मसुष्ठितः । किंच कविं त्वां अपामुपस्थे अन्तरिक्षस्योत्संगे
 ऋतस्य योना योनौ उदकनामैतत् ऋतं योनिः ऋतस्य योनिरिति तन्नामसुपाठाद् उदके
 महिषाः महान्तआयवोमनुष्याः अध्यहेषत अधिकं प्रेरयन्ति ॥ २५ ॥

॥ इति सप्तमस्य तृतीये षोडशोवर्गः ॥ १६ ॥

अथ षड्विंशी—

इ॒न्दुः पुना॒नो अ॒तिगा॒हते॒ मृ॒धो वि॒श्वानि॑ कृ॒ण्वन् सु॒प॒थानि॑ य॒ज्यवे॑ ।
 गाः कृ॒ण्वानो॒ निर्निजं॑ ह॒र्यतः॑ क॒विर॒त्यो न॒ क्रीळ॑न् परि॒वारं म॑र्षति ॥ २६ ॥
 इ॒न्दुः । पुना॒नः । अ॒ति । गा॒हते॑ । मृ॒धः । वि॒श्वानि॑ । कृ॒ण्वन् ।
 सु॒प॒थानि॑ । य॒ज्यवे॑ । गाः । कृ॒ण्वानः॑ । निः॒ऽनिजं॑ । ह॒र्यतः॑ ।
 क॒विः । अ॒त्यः । न । क्रीळ॑न् । परि॑ । वारं॑म् । अ॒र्षति॑ ॥ २६ ॥

अयमिन्दुः दीप्तः सोमः पुनानः पूयमानः अतिगाहते अतिक्रम्य गच्छति । मृधः शत्रून् ।
 किं कुर्वन् विश्वानि गन्तव्यानि सुवर्त्मानि वैदिकानि लौकिकानि च सुपथानि कृण्वन् कुर्वन्
 कस्मै यज्यवे यागकर्त्रे यजमानाय शत्रून् परिहरन् मार्गान् सुपथान् कुर्वन् कलशं प्रविशती-
 त्यर्थः । किंच निर्निजं आत्मीयं रूपं गाः कृण्वानोरसमयान् कुर्वाण इत्यर्थः हर्यतः कान्तः ह-
 र्यगतिकांत्योः औणादिकः अतच् कविः कान्तप्रज्ञः एवंभूतः सोमः अत्योन अश्वइव क्रीळ-
 न् वारं दशापवित्रं पर्यर्षति परिगच्छति ॥ २६ ॥

अथ सप्तविंशी—

अ॒स॒श्रुतः॑ श॒तधा॑रा अ॒भि॒श्रियो॒ हरि॑न् व॒न्ते व॒ता उ॒द॒न्युवः॑ ।
 क्षि॒पो मृ॒जन्ति॑ परि॒गोभि॑रा वृ॒तं तृ॒तीये॑ पृ॒ष्ठे अ॒धिरो॒चने॑ दि॒वः ॥ २७ ॥

असश्चतः । शतधाराः । अभिश्रियः । हरिम् । नवन्ते । अब ।
ताः । उदन्युवः । क्षिपः । मृजन्ति । परि । गोभिः । आदृतम् ।
तृतीयैः । पृष्ठे । अधि । रोचने । दिवः ॥ २७ ॥

असश्चतः परस्परमसंगताः शतधाराः अभिश्रियः अभितः सोमश्रयन्त्यः ताः प्रसिद्धाः
सूर्यस्य रश्मयो हरिं अवनवन्ते गच्छन्ति । उदन्युवः उदकेच्छावत्यः यद्वा धाराशब्देनत्र सो-
मधारा अभिप्रेताः असश्चतोसंबद्धाः अभिश्रियः अभितोगाः श्रयन्त्यः गोभिः श्रिताः ताः प्र-
सिद्धा उदन्युव इन्द्रसंबन्धि वृष्टिकामा हरिमिन्द्रं अवनवन्ते संगच्छन्ते क्षिपोगुल्योपि गोभिः
दीप्तिपक्षे गोभीरश्मिभिरावृतं सोमधारापक्षे गोभिः पर्यावृतं व्याप्तं सोमं मृजन्ति अवशोधयन्ति ।
दिव आदित्याद्वोचने रोचमाने यमादित्योरोचयति तस्मिन् तृतीयेपृष्ठे क्षिपपेक्षायां तृतीयभू-
ते द्युलोके अधिवसन्तं सोमंमृजन्ति ॥ २७ ॥

अथाष्टाविंशी-

तवेमाः प्रजादिव्यस्यरेतसस्त्वं विश्वस्य भुवनस्य राजसि ।
अथेदं विश्वं पवमान ते वशे त्वमिन्द्रो प्रथमो धामधा असि ॥ २८ ॥

तव । इमाः । प्रजाः । दिव्यस्य । रेतसः । त्वम् । विश्वस्य । भुवनस्य ।
राजसि । अथ । इदम् । विश्वम् । पवमान । ते । वशे । त्वम् ।
इन्द्रो इति । प्रथमः । धामधाः । असि ॥ २८ ॥

तव दिव्यस्य रेतसः सकाशादिमाः प्रजा उत्पद्यमानाः प्राणिन उत्पन्नाः । सोमो वैरेतो धा इ-
ति श्रुतेः । त्वं विश्वस्य भुवनस्य राजसि ईश्वरो भवसि । अथापि चेदं विश्वं हे पवमान ते वशे
त्वदधीनं वर्तते । हे इन्द्रो प्रथमो मुख्यस्त्वं धामधाः धाम्नाधर्ता असि भवसि ॥ २८ ॥

अथैकोनविंशी-

त्वं समुद्रो असि विश्ववित्कवे तवेमाः पञ्चप्रदिशो विधर्मणि ।
त्वं द्यां च पृथिवीं चातिजभिषेत वज्योर्तीषि पवमान सूर्यः ॥ २९ ॥

त्वम् । समुद्रः । असि । विश्ववित् । कवे । तव । इमाः । पञ्च ।
 प्रदिशः । विधर्मणि । त्वम् । द्याम् । च । पृथिवीम् । च । अति ।
 जभिषे । तव । ज्योतीषि । पवमान । सूर्यः ॥ २९ ॥

हे कवे क्रान्तपज्ञ त्वं यस्मात्समुद्रः वर्षसाधनोपां अतोविश्वविदसि । यद्वा समुद्रोद्वात्म-
 कोसि विश्वविच्चासि । किंच तव विधर्मणि विधारणे इमाः पंचप्रदिशः प्रकृष्टादिशोभवन्ती-
 ति शेषः । त्वं द्यांच दिवं च पृथिवींच अतिजभिषे विभर्षि । हे पवमान सूर्योदेवस्तवज्योती-
 षि आप्याययति ॥ २९ ॥

अथ त्रिंशी—

त्वंपवित्रेरजसोविधर्मणिदेवेभ्यःसोमपवमानपूयसे ।
 त्वामुशिजःप्रथमाअंगृभ्णतनुभ्येमाविश्वाभुवनानियेमिरे ॥ ३० ॥ १७ ॥

त्वम् । पवित्रे । रजसः । विधर्मणि । देवेभ्यः । सोम ।
 पवमान । पूयसे । त्वाम् । उशिजः । प्रथमाः । अंगृभ्णत ।
 तुभ्यं । इमा । विश्वा । भुवनानि । येमिरे ॥ ३० ॥ १७ ॥

हे सोम पवमान त्वं रजसोलोकस्य रसस्यवा विधर्मणि विधारके दशापवित्रे देवेभ्यः
 देवार्थं पूयसे । त्वामुशिजः कामयमाना ऋत्विजः प्रथमाः प्रतमामुरुयाः अंगृभ्णत गृह्णन्ति ।
 तुभ्यं तुभ्यं इमा इमानि विश्वा सर्वाणि भुवनानि भूतजातानि येमिरे यच्छन्त्यात्मानं ॥ ३० ॥

॥ इति सप्तमस्थ तृतीये सप्तदशोवर्गः ॥ १७ ॥

अथैकत्रिंशी—

प्रेभएत्यतिवारमव्ययंवृषावनेष्ववचक्रदद्धरिः ।
 संधीतयोवावशानाअनूषतशिशुरिहन्तिमतयःपनिमतम् ॥ ३१ ॥
 प्र । रेभः । एति । अति । वारम् । अव्ययम् । वृषा । वनेषु ।
 अव । चक्रदत् । हरिः । सम । धीतयः । वावशानाः । अनूषत ।
 शिशुम् । रिहन्ति । मतयः । पनिमतम् ॥ ३१ ॥

रेभः शब्दयिता । रेभशब्दे । सोमः अव्ययं अविमयं वारं वालं प्रत्येति प्रकर्षेणातिगच्छति । वृषा सेका सोमोवनेषूदकेषु अवचक्रदत् अवक्रंदत् । हरिर्हरितवर्णः सोमः । समनूषत संस्तुवन्ति । के धौतयोध्यातारो वावशाना यागं सोमंवाकामयमानाः शिशुं शिशुवत्संस्कर्तव्यं सोमं मतयः स्तुतयोरिहन्ति लिहन्ति स्पृशन्ति स्वविषयीकुर्वन्तीत्यर्थः । कीदृशं पनिप्रतं शब्दयन्तं ॥ ३१ ॥

अथ द्वाविंशी-

ससूर्यस्यरश्मिभिःपरिव्यतन्तुतन्वानस्त्रितयथाविदे ।
नयन्तृतस्यप्रशिपोनवीयसीःपतिर्जनीनामुपयातिनिष्कृतम् ॥ ३२ ॥
सः । सूर्यस्य । रश्मिभिः । परि । व्यत । तन्तुम् । तन्वानः ।
त्रितयम् । यथा । विदे । नयन् । ऋतस्य । प्रशिषः । नवीयसीः ।
पतिः । जनीनाम् । उप । याति । निःस्कृतम् ॥ ३२ ॥

ससोमः सूर्यस्यरश्मिभिः परिव्यत परिवेष्टयत्यात्मानं । किंकुर्वन् त्रिवृतं सवनैर्देवैर्वात्रिवृतं तंतुं यज्ञं तन्वानः विस्तारयन् । यथा विदे जानाति येनप्रकारेण संपूर्णमवगच्छति तस्मा-
एवं जनीनांपतिः पालकः स्वामी निष्कृतं संस्कृतं पात्रं उपयाति गच्छति ॥ ३२ ॥

अथ त्रयस्त्रिंशी-

राजासिन्धूनांपवतेपतिर्दिवऋतस्ययातिपथिभिःकनिऋदत् ।
सहस्रधारःपरिषिच्यतेहरिःपुनानोवाचंजनयन्नुपावसुः ॥ ३३ ॥
राजा । सिन्धूनाम् । पवते । पतिः । दिवः । ऋतस्य । याति ।
पथिभिः । कनिऋदत् । सहस्रधारः । परि । सिच्यते । हरिः ।
पुनानः । वाचम् । जनयन् । उपवसुः ॥ ३३ ॥

सिन्धूनां नदीनामुदकानां राजा ईश्वरः दिवः पतिः द्युलोकस्यस्वामीसोमः पवते पूयते ।
ऋतस्य यज्ञस्य पथिभिः मार्गैः कनिऋदच्छब्दं कुर्वन् याति सहस्रधारोऽबहुधारायुक्तः सोमो नृ-
भिर्नेतृभिः परिषिच्यते पात्रेषु । पुनानः पूयमानोवाचं शब्दं जनयन् उत्पादयन् उपावसुः उप-
गच्छद्भनः परिषिच्यतइति समन्वयः ॥ ३३ ॥

अथ चतुर्विंशी-

पवमानमहर्णोविधावसिसूरोनचित्रोअव्ययानिपव्यया ।

गभस्तिपूतोनृभिरद्रिभिःसुतोमहेवाजायधन्यायधन्वसि ॥ ३४ ॥

पवमान । महि । अर्णः । वि । धावसि । सूरः । न । चित्रः ।

अव्ययानि । पव्यया । गभस्तिपूतः । नृभिः । अद्रिभिः ।

सुतः । महे । वाजाय । धन्याय । धन्वसि ॥ ३४ ॥

हे पवमानसोम महर्णोबहूदकं अर्णइत्युदकनाम रसंवा विधावसि गमयसि । धावुग-
तिशुध्योः । किंच सूरोन चित्रः सूर्यइव चित्रः चायनीयः पूज्यःसन् अव्ययानि अविमयानि
पव्यया पात्राणि गच्छसि । किंच गभस्तिपूतोबहुभिरभिःशोधितः नृभिर्ऋत्विग्भिः ग्रावभिश्च
सुतोभिषुतो महेमहते वाजाय संग्रामायधन्याय धनेभ्योहिताय धन्वसि गच्छसि । धन्वतिर्ग-
तिकर्मा ॥ ३४ ॥

अथ पंचविंशी-

इषमूर्जपवमानाभ्यर्षसिश्येनोनवंसुकलशेषुसीदसि ।

इन्द्रायमद्वामद्योमदःसुतोदिवोविष्टम्भउपमोविचक्षणः ॥ ३५ ॥ १८ ॥

इषम् । ऊर्जम् । पवमान । अग्नि । अर्षसि । श्येनः । न । वंसु ।

कलशेषु । सीदसि । इन्द्राय । मद्वा । मद्यः । मदः । सुतः । दिवः ।

विष्टम्भः । उपमः । विचक्षणः ॥ ३५ ॥ १८ ॥

हे पवमान पूजमानसोम इषमन्नं ऊर्जं बलंचाभ्यर्षसि । श्येनोन श्येनइव वंसु वननीयेषु
कुलायेषु कलशेषु सीदसि निषण्णोभवसि । अथपरोक्षकृतः । इन्द्राय मद्वा मदकरोमद्योमदहेतुः
मदोरसः सुतोभिषुतः । कीदृशः दिवोद्युलोकस्योपमः उपमीयमानोविष्टंभोविशेषेणस्तंभयिता
स्थूणा यथागृहं तथा तद्वत् विचक्षणोविदृष्टा । स्थूणेवजनौउपमिदित्युक्तं ॥ ३५ ॥

॥ इति सप्तमस्य तृतीयेष्टादशोवर्गः ॥ १८ ॥

अथ षट्त्रिंशी—

सप्तस्वत्सारोअभिमातरःशिशुंनवजज्ञानंजेन्यंविपश्चितम् ।
अपांगन्धर्वदिव्यंनृचक्षंसंसोमंविश्वस्यभुवनस्यराजसे ॥ ३६ ॥

सप्त । स्वसारः । अभि । मातरः । शिशुम् । नवम् । जज्ञानम् ।
जेन्यम् । विपःश्चितम् । अपाम् । गन्धर्वम् । दिव्यम् ।
नृचक्षंसम् । सोमम् । विश्वस्य । भुवनस्य । राजसे ॥ ३६ ॥

सप्त सर्पणस्वभावाः सप्तसंख्याकावा स्वसारः मातरो मातृस्थानीया गंगायमुनाद्याः
शिशुं शिशुस्थानीयं अभिगच्छन्तीतिशेषः । स्वकीयैः पयोभिराच्छादयन्तीतिशेषः । कीदृशं
शिशुं नवं जज्ञानं जायमानं जेन्यं जयशीलंविपश्चितं विद्वांसं अपांजनकं तेषामध्ये वर्तमानं
वा गन्धर्वं उदकस्यधातारं दिव्यं दिविभवं नृचक्षंसं नृणांद्रष्टारंसोमं अभिगच्छन्ति किमर्थं
विश्वस्य भुवनस्य राजसे विराजनार्थं ॥ ३६ ॥

अथ सप्तत्रिंशी—

ईशानइमाभुवनानिवीर्यसेयुजानइन्दोहरितःसुपर्ण्यः ।
तास्तैक्षरन्तुमधुमद्वृतंपयस्तवव्रतेसोमतिष्ठन्तुरुष्टयः ॥ ३७ ॥
ईशानः । इमा । भुवनानि । वि । र्यसे । युजानः । इन्दो इति ।
हरितः । सुष्टर्ण्यः । ताः । ते । क्षरन्तु । मधुमत् । घृतम् ।
पयः । तव । व्रते । सोम । तिष्ठन्तु । रुष्टयः ॥ ३७ ॥

हे इन्दो सोम ईशानः सर्वस्य स्वामी त्वं इमा इमानि भुवनानि भूतजातानि वीर्यसे ग-
च्छसि वीर्यादिषु । किंकुर्वन् हरितोहरितवर्णः सुपर्ण्यः सुपतनाश्वाश्वाः रथे युजानो योजय-
न् ताः सुपर्ण्यः ते तव संबन्धिन्यः मधुमत् माधुर्योपेतं घृतं दीप्तं पयउदकं क्षरन्तु । हेसोम
तव व्रते कर्मणि तिष्ठन्तु रुष्टयोमनुष्याःसर्वे ॥ ३७ ॥

अथाष्टात्रिंशी—

त्वंनृचक्षांसिसोमविश्वतःपवमानवृषभताविधावसि ।
सनःपवस्ववसुमद्विरण्यवद्वयस्यामभुवनेषुजीवसे ॥ ३८ ॥

त्वम् । नृ॒क्षः । अ॒सि॒ । सो॒म॒ । वि॒श्वतः॑ । प॒व॒मान॑ । वृ॒ष॒भ॒ ।
ता । वि॒ । धा॒व॒सि॒ । सः । नः॑ । प॒व॒स्व॒ । वसु॑ऽमत् । हिर॑ण्य॒वत् ।
व॒यम् । स्या॒म॒ । भुव॑नेषु । जी॒वसे॑ ॥ ३८ ॥

हे सोम त्वं विश्वतः सर्वतः सर्वेषु भुवनेषु नृचक्षाः नृणां द्रष्टा असि भवसि । हे पवमान वृषभ अपां वर्षक ता अपो विधावसि विविधं गच्छसि सत्वं नोस्माकं पवस्व क्षर । किं वसुमत् नहुभिर्वसुभिर्वासकैर्गवादिद्रव्यैर्युक्तं तथा हिरण्यवत् बहुभिर्हिरण्यैर्युक्तं धनं वयंच वसुभिर्हिरण्यैर्युक्ताः भुवनेषु लोकेषु जीवसे जीवितुं प्रभवः स्याम भवेम ॥ ३८ ॥

अथैकोनचत्वारिंशी—

गो॒वि॒त्प॒व॒स्व॒वसु॑वि॒द्वि॒र॒ण्य॒वि॒द्रे॒तो॒धा॒इ॒न्द्रो॒भुव॑ने॒ष्वर्पि॑तः ।
त्वंसु॑वी॒रो॒अ॒सि॒सो॒म॒वि॒श्व॒वि॒त्त॒त्वा॒वि॒प्रा॒उ॒प॒गि॒रे॒म॒आ॒स॒ते ॥ ३९ ॥
गो॒ऽवि॒त् । प॒व॒स्व॒ । वसु॑ऽवि॒त् । हिर॑ण्य॒वित् । रे॒तः॑ऽधाः । इ॒न्द्रो॒
इति॑ । भुव॑नेषु । अ॒र्पि॑तः । त्वम् । सु॒वी॒रः॑ । अ॒सि॒ । सो॒म॒ ।
वि॒श्व॒ऽवि॒त् । तम् । त्वा॒ । वि॒प्राः॑ । उ॒प॒ । गि॒रा॒ । इ॒मे॒ । आ॒स॒ते ॥ ३९ ॥

हे सोम त्वं पवस्व क्षर । कीदृशः गोवित् गवां लभकः वसुवित् धनस्य लभकः हिरण्यवित् हिरण्यस्य लभकः रेतोधाः रेतउदकं तस्य धाना ओषधीनां यद्वा रेतः प्रजननसामर्थ्यं तस्य धारयिता भुवनेषु उदकेष्वर्पितः । हे इन्द्रो सोम त्वं सुवीरः सुवीर्योसि भवसि । विश्ववित्सर्वस्यवेत्ता तं त्वा त्वां इमे विप्रागिरास्तुत्या उपासते ॥ ३९ ॥

अथ चत्वारिंशी—

उ॒न्म॒ध्वं॒ऊ॒र्मि॒र्व॒न॒ना॑अ॒ति॒ष्ठि॒प॒द॒पो॒व॒सा॒नो॒म॒हि॒षो॒वि॒गा॒ह॒ते॒ ।
रा॒जा॑प॒वि॒त्रं॒रथो॒वा॒ज॒मा॒रु॒ह॒त्स॒ह॒स्रं॒भृ॒ष्टि॒र्ज॒य॒ति॒श्र॒वो॒बृ॒ह॒त् ॥ ४० ॥ १९ ॥

उत् । म॒ध्वः॑ । ऊ॒र्मिः॑ । व॒न॒नाः॑ । अ॒ति॒स्थि॒प॒त् । अ॒पः॑ । व॒सा॒नः॑ ।
म॒हि॒षः॑ । वि॒ । गा॒ह॒ते॒ । रा॒जा॑ । प॒वि॒त्रं॒रथः॑ । वा॒ज॒म् । आ॒ ।
अ॒रु॒ह॒त् । स॒ह॒स्रं॒भृ॒ष्टिः॑ । ज॒य॒ति॒ । श्र॒वः॑ । बृ॒ह॒त् ॥ ४० ॥ १९ ॥

मध्वः मधुरस्योर्मिरसः वननाः वननीयावाचः उदतिष्ठित् उत्थापयति । सोमाभिषव-
काले स्तुतिवाचः प्रवृत्तेः । अपोवसानः आच्छादयन् महिषोमहान् विगाहते प्रविशन्ति क-
लशं । राजा सोमोऽपवित्ररथः दशापवित्रं एवरथोयस्य सतथोक्तः तादृशः सोमोवाजं संग्राम-
मारुहत् आरोहति । सहस्रभृष्टिः बहुभ्रंशः अपरिमितगमनो बृहच्छ्रवः महदन्नंजयति अस्म-
दर्थं ॥ ४० ॥

॥ इति सप्तमस्य तृतीये एकोनविंशोवर्गः ॥ १९ ॥

अथैकचत्वारिंशी-

सभ॒न्दना॒उदि॒यर्ति॒प्रजा॒वती॒वि॒श्वायु॒र्विश्वाः॒सुभ॒राअ॒हर्दि॒वि ।
ब्रह्म॑प्रजावद्रयिमश्वपस्त्यं पीतइन्द्रविन्द्रमस्मभ्यं याचतात् ॥ ४१ ॥

सः । भ॒न्दनाः । उ॒त् । इ॒य॒र्ति॒ । प्र॒जा॒व॒तीः । वि॒श्व॒आ॒युः । वि॒श्वाः ।
सु॒भ॒राः । अ॒हर्दि॒वि । ब्रह्म॑ । प्र॒जा॒व॒त् । र॒यिम् । अ॒श्व॒प॒स्त्यम् ।
पी॒तः । इ॒न्द्रो इति॑ । इ॒न्द्रम् । अ॒स्म॒भ्यम् । या॒च॒ता॒त् ॥ ४१ ॥

ससोमः विश्वायुः सर्वस्यगन्ता सोमः प्रजावतीः प्रजारूपफलदात्र्यः सुभराः
सुष्ठु ह्रियमाणा विश्वाः सर्वाभन्दनाः स्तुतीः उदियर्ति उत्कृष्टं प्रेरयति । कस्मिन्काले उच्यते ।
अहर्दिवि अहोरात्रयोश्च । अथ प्रत्यक्षकृतः । ब्रह्मपरिवृढं कर्म प्रजावत् प्रजाभिर्युक्तं प्रजाफल-
कमित्यर्थः । यद्वा ब्रह्मअन्नं तच्च प्रजावत् प्रजाद्युपेतं तथा रयिधनं कीदृशं अश्वपस्त्यं व्याप्त-
गृहं तदुभयं हे इन्द्रो दीप्तसोम पीत इन्द्रेण पीतस्त्वं त्वमेवेन्द्रमस्मभ्यं याचतात् याचस्व ॥ ४१ ॥

अथ द्विचत्वारिंशी-

सोअग्रेअह्नाहरिर्हर्यतोमदः प्रचेतसाचेतयतेअनुद्युभिः ।
द्वाजनायातयन्नन्तरीयतेनराचशंसंदैव्यंचधर्तरि ॥ ४२ ॥

सः । अ॒ग्रे । अ॒ह्नाम् । ह॒रिः । ह॒र्य॒तः । म॒दः । प्र॒ । चे॒त॒सा ।
चे॒त॒य॒ते । अ॒नु॒ । द्यु॒भिः । द्वा । ज॒ना । या॒त॒य॒न् । अ॒न्तः ।
इ॒य॒ते । न॒रा॒शं॒सम् । च॒ । दै॒व्यम् । च॒ । ध॒र्त॒रि ॥ ४२ ॥

ससोमोग्रे सर्वेषां संमुखं चेतसा प्राणिनां चेतनेन सह अह्नां द्युभिर्दीप्तिभिः अनुप्रचेतयते अनुप्रज्ञापयते यद्वा अह्नामग्रे अग्रभागे प्रातरित्यर्थः स्तोतृणां चेतसा प्रज्ञानेन द्युभिर्दीप्तिभिः स्तुतिभिश्चानु प्रचेतयते । कीदृशः सहरिर्हरितवर्णः हर्यतः कान्तः एदोमदकरः । किंच द्वाजना द्वौजनौ स्तोतारं यष्टारं च याचयन् प्रापयन् स्वविहितेन कर्मणा लौकिकवैदिकौ द्वौजनौ द्रष्टव्यौ एवंकुर्वन्तर्द्यावापृथिव्योर्मध्ये ईयते गच्छति । ईङ्गतौ । किंकुर्वन् नराशंसैः नरैः शंसनीयं मानुषमित्यर्थः दैव्यं चोभयविधं धन्द्वं धर्तरि धारके यजमाने प्रेरयन्नितिशेषः ॥ ४२ ॥

अथ त्रिचत्वारिंशी—

अ॒अ॒ते॒व्यं॒अ॒ते॒समं॒अ॒ते॒क्रतुं॒रिह॒न्ति॒मधु॒ना॒भ्य॒अ॒ते ।

सि॒न्धो॒रु॒च्छ्रा॒मे॒प॒तय॑न्त॒मु॒क्ष॒णं॒हि॒र॒ण्य॒पा॒वाः॒प॒शु॒मा॒सु॒गृ॒भ्ण॒ते॥ ४३ ॥

अ॒अ॒ते । वि । अ॒अ॒ते । सम् । अ॒अ॒ते । क्र॒तुम् । रि॒ह॒न्ति । म॒धु॒ना ।

अ॒भि । अ॒अ॒ते । सि॒न्धोः । उ॒त्॒श्वा॒से । प॒तय॑न्तम् । उ॒क्ष॒णम् ।

हि॒र॒ण्य॒पा॒वाः । प॒शुम् । आ॒सु । गृ॒भ्ण॒ते ॥ ४३ ॥

सोममृत्विजः अंजते गोभिः तथा व्यंजते विविधमञ्जन्ति समंजते सम्यगंजन्ति स्तुत्यर्थत्वादपुनरुक्तिः । तथा क्रतुं बलकर्तारं रिहन्ति लिहन्ति आस्वादयन्ति देवाः तथा पुनर्मधुना गव्येन अर्पयंजते तमेव सोमं सिंधोरुदकस्थरसस्याधारभूते उच्छ्रासे उच्छ्रितदेशे पतयन्तं गच्छन्तं पतृगतावित्यस्मात्स्वार्थेण चि वृद्धाभावश्छान्दसः । उक्षणं सेकारं हिरण्यपावाः हिरण्येन पुनन्तः पशुं द्रष्टारं । पशुः पश्यतेरिति निरुक्तं । आसु वसतीवरीषु गृभ्णते गृह्णन्ति ॥ ४३ ॥

अथ चतुश्चत्वारिंशी—

वि॒प॒श्चिते॒प॒र्व॒मा॒नाय॒गाय॑त॒म॒ही॒न॒धा॒रा॒त्य॒न्धो॒र्अ॒र्ष॒ति ।

अ॒हि॒र्न॒जू॒र्णा॒म॒ति॒स॒र्प॒ति॒त्वं॒च॒म॒त्यो॒न॒क्री॒ळ॒न॒स॒र॒वृ॒षा॒ह॒रिः॥ ४४ ॥

वि॒पः॒श्चिते॑ । प॒र्व॒मा॒नाय॑ । गा॒य॒तम् । म॒ही । न । धा॒रा ।

अ॒ति । अ॒न्धः । अ॒र्ष॒ति । अ॒हिः । न । जू॒र्णाम् । अ॒ति । स॒र्प॒ति ।

त्वं॒चम् । अ॒त्यः । न । क्री॒ळन् । अ॒स॒र॒त् । वृ॒षा । ह॒रिः ॥ ४४ ॥

हे ऋत्विजः विपश्चिते मेधाविने पक्मानाय पूयमानाय गायत स्तुतिकुरुत । सच विपश्चि-
त्सोमः महीनधारा महतीवर्षधारेव अन्धोऽन्तरसात्मकं अत्यर्षति अहिर्न अहिरिव जूणीं जीणीं
त्वचमृत्तिसर्पति अर्षिमुंचति अभिषवादिकर्मणा त्वचमुंचतीत्यर्थः । तद्वदृत्तिसर्पति धारा दशाप-
वित्रात् अंत्योन अश्वइव क्रीळन् असरत् सरति गच्छति द्रोणकलशं । वृषा वर्षकः कामानां
हरिर्हरितवर्णोरसः ॥ ४४ ॥

अथ पञ्चचत्वारिंशी-

अग्नेगोराजाप्यंस्तविष्यतेविमानोअह्नांभुवनेष्वर्पितः ।
हरिर्घृतस्रुःसुदृशीकोअर्णवोज्योतीरथःपवतेरायओक्यः ॥४५॥२०॥

अग्नेऽगः । राजा । अप्यः । तविष्यते । विमानः । अह्नाम् ।
भुवनेषु । अर्पितः । हरिः । घृतस्रुः । सुदृशीकः । अर्णवः ।
ज्योतिःइरथः । पवते । राये । ओक्यः ॥ ४५ ॥ २० ॥

अग्नेगः अग्नेगन्ता राजा राजमानः अप्यः अप्सुसंस्कृतः सोमः तविष्यते स्तूयते योह्नां
दिनानां विमानो विमाता । चन्द्रकलाह्लासवृद्धधीनत्वादहर्व्यवहारस्य भुवनेषूदकेषु वसतीवरी-
संबन्धिष्वर्पितः स्थापितः सराजा तविष्यते । किंच हरिर्हरितवर्णः घृतस्रुः प्रसृतोदकः सुदृशी-
कः शोभनदर्शनः अर्णवः उदकवान् अर्णइत्युदकनाम । ज्योतीरथः ज्योतिर्मयरथः राये ध-
नस्य प्रापयिता ओक्यः ओकइतिनिवासनाम तस्यहितः एतादृशः सोमः पवते गच्छति ॥४५॥

॥ इति सप्तमस्य तृतीये विंशोवर्गः ॥ २० ॥ •

अथ षट्चत्वारिंशी-

असर्जिस्क्रम्भोदिवउद्यंतोमदःपरित्रिधातुर्भुवनान्यर्षति ।
अंशुरिहन्तिमतयःपनिमतंगिरायदिनिर्णिजंमृग्मिणोययुः ॥४६॥

असर्जि । स्क्रम्भः । दिवः । उत्पद्यंतः । मदः । परि । त्रिधातुः ।
भुवनानि । अर्षति । अंशुम् । रिहन्ति । मतयः । पनिमतम् । गिरा ।
यदि । निर्निजम् । ऋग्मिणः । ययुः ॥ ४६ ॥

दिवोद्युलोकस्य स्कंभः स्कंभयिता धारक उद्यतः मदः मादकः सोमः असर्जि सृज्यते अभिषूयते इत्यर्थः । किंच त्रिधातुः द्रोणलकशाधवनीयपूतभृदाख्यास्त्रयोधातवो यस्य सतथोक्तः तादृशोभुवनानि उदकानि पर्यर्षति गच्छति अंशुं सोमं पनिमतं शब्दायमानं श्रमतयः पूजकारि-
हन्ति लिहन्ति आस्वादयन्ति कदा यदि यदा निर्निजं निर्निकं यद्वा निर्निगितिरूपनामं रूपव-
न्तमित्यर्थः तं ऋग्मिणः स्तोतारोगिरास्तुत्या ययुर्गच्छन्ति तदा ॥ ४६ ॥

अथ सप्तचत्वारिंशी—

प्रतेधाराअत्यण्वानिमेष्यः पुनानस्य संयतो यन्ति रंहयः ।
यद्गोभिरिन्दो चम्बोः समज्यस आसुवानः सोमकलशेषु सीदसि ॥ ४७ ॥

प्र । ते । धाराः । अति । अण्वानि । मेष्यः । पुनानस्य । सम्ययतः ।
यन्ति । रंहयः । यत् । गोभिः । इन्दो इति । चम्बोः ।
सम्यज्यसे । आ । सुवानः । सोम । कलशेषु । सीदसि ॥ ४७ ॥

पुनानस्य पूयमानस्य ते तव संयतः संगृह्यमाणाः रंहयोरंहणस्वभावा धाराः मेष्यः अ-
ण्वानि अणूनि लोमानि प्रतियन्ति अतिक्रम्य गच्छन्ति हे इन्दो सोम यद्यदा गोभिरुदकैः
चम्बोः अधिषवणफलकयोरुपरि समज्यते तदानीं हे सोम सुवानः सूयमानस्त्वं कलशेष्वा-
सीदसि ॥ ४७ ॥

अथाष्टाचत्वारिंशी—

पवस्व सोम क्रतुविन्न उक्थ्योव्यो वारे परिधाव मधुप्रियम् ।
जहिविश्वा नक्षस इन्दो अत्रिणो बृहद्वदेम विदथे सुवीराः ॥ ४८ ॥ २१ ॥
पवस्व । सोम । क्रतुवित् । नः । उक्थ्यः । अव्यः । वारे । परि ।
धाव । मधु । प्रियम् । जहि । विश्वान् । नक्षसः । इन्दो इति ।
अत्रिणः । बृहत् । वदेम । विदथे । सुवीराः ॥ ४८ ॥ २१ ॥

हे सोम नोस्माकं क्रतुवित् कर्मज्ञः स्तुतिज्ञ इत्यर्थः उक्थ्यः स्तुत्यः यतः स्तुत्यः अतः क्र-
तुविदित्यभिप्रायः ईदृशस्त्वं नोस्माकं यागाय पवस्व सव रसं अव्योवारे दशापवित्रे पियं

मधु परिधाव परिक्षर हे इन्दो दीप्त सोम अत्रिणो भक्षकान् विश्वान् रक्षसोजहि सुवीराः सुपु-
त्रावयं विदथे यज्ञे बृहन्महद्धनं वदेम उच्चारयेम ग्राचेमेत्यर्थः । यद्वा प्रभूतं स्तोत्रं वदेम ॥ ४८ ॥

॥ इति सप्तमस्य तृतीये एकविंशोवर्गः ॥ २१ ॥

प्रतुद्रवेतिनवर्चं द्वितीयं सूक्तं काव्यस्योशनसआर्षं अनादेशपरिभाषया त्रैष्टुभं, पवमान-
सोमदेवतार्कं । तथाचानुक्रान्तं—प्रतुनवोशनाइति । जागतमूर्ध्वं प्रागुशनसइतिवचनान्नगत्यधि-
कारोनिवृत्तः । गतोविनियोगः ।

तत्र प्रथमा—

प्रतुद्रवपरिकोशानिषीदन्तृभिः पुनानो अभिवाजमर्ष ।
अश्वं न त्वा वाजिनं मर्जयन्तोच्छाबर्हीरशनाभिर्नयन्ति ॥ १ ॥

प्र । तु । द्रव । परि । कोशम् । नि । सीद । नृभिः । पुनानः ।
अभि । वाजम् । अर्ष । अश्वम् । न । त्वा । वाजिनम् ।
मर्जयन्तः । अच्छ । बर्हिः । रशनाभिः । नयन्ति ॥ १ ॥

हे सोम तु क्षिप्रं प्रद्रव गच्छ गत्वाच कोशं द्रोणकलशं परिनिषीद निषण्णो भव । नृभि-
र्नैतृभिः पुनानः पूयमानः वाजमन्नं यजमानार्थं उद्दिश्याम्यर्षं अभिगच्छ । वाजिनं बलवन्त-
मश्वं न अश्वमिव तं यथा मार्जयन्ति तद्वद्वाजिनं त्वां मर्जयन्तः मार्जयन्तः शोधयन्तो बर्हिर्यज्ञं-
मच्छ प्रति रशनाभीरशनावदायताभिर्गुलिभिर्नयन्ति अध्वर्युप्रमुखाः ॥ १ ॥

अथ द्वितीया—

स्वायुधः पवते देव इन्दुरशस्तिहा वृजनं रक्षमाणः ।
पिता देवानां जिनिता सुदक्षो विष्टम्भो दिवो धरुणः पृथिव्याः ॥ २ ॥
सुह आयुधः । पवते । देवः । इन्दुः । अशस्तिहा ।
वृजनम् । रक्षमाणः । पिता । देवानाम् । जिनिता ।
सुहदक्षाः । विष्टम्भः । दिवः । धरुणः । पृथिव्याः ॥ २ ॥

स्वायुधः शोभनायुधः इन्द्रः सोमोदेवः पवते । सचदेवोऽस्तिहा रक्षोहा वृजनं उपद्रवं रक्ष-
माणः पिता पालकोदेवानां तथा जनिताउत्पादकः । सुदक्षः सुबलः दिवोविष्टंभः विशेषेणस्तं-
भयिता पृथिव्याश्च धरुणोधारकः एवं महानुभावः पवते ॥ २ ॥

अथ तृतीया—

ऋषिर्विप्रः पुरएताजनानामृभुर्धीरुशनाकाव्येन ।
सचिद्विवेदनिहितं यदासामपीच्यं गुह्यं नाम गोनाम् ॥ ३ ॥

ऋषिः । विप्रः । पुरः एता । जनानाम् । ऋभुः । धीरः ।
उशना । काव्येन । सः । चित् । विवेद । निहितम् ।
यत् । आसाम् । अपीच्यम् । गुह्यम् । नाम । गोनाम् ॥ ३ ॥

ऋषिरतीन्द्रियद्रष्टा विप्रोमेधावी पुरएता पुरतो गन्ता जनानां मनुष्याणां ऋभुः उरुभास-
मानः भीरोधीमान् उशना एतन्नामा ऋषिः यः सचित् स एव काव्येन कृत्विनेन स्तोत्रेण विवेद
लभते । किं यदासां गोनां गवां अपीच्यं अंतर्हितं नामैतत् अंतर्हितं गुह्यं गोपनीयं नाम नामक-
मुदकं पयोलक्षणं निहितं स्थापितं लभत इत्यर्थः ॥ ३ ॥

अथ चतुर्थी—

एषस्य ते मधुमौ इन्द्रसोमो वृषा वृष्णे परिपवित्रे अक्षाः ।
सहस्रसाः शतसा भूरिदावा शश्वत्तमं बर्हिः रावाज्यं स्थात् ॥ ४ ॥
एषः । स्यः । ते । मधुमान् । इन्द्र । सोमः । वृषा । वृष्णे ।
परि । पवित्रे । अक्षारिति । सहस्रसाः । शतसाः । भूरिदावा ।
शश्वत्तमम् । बर्हिः । आ । वाजी । अस्थात् ॥ ४ ॥

हे इन्द्र वृष्णे वर्षकाय ते तुभ्यं एषस्यः ससोमो मधुमान् माधुर्योपेतो वृषा वर्षकः पवित्रे
पर्यक्षाः परिक्षरति क्षरते लुङ्गिरूपं । स एव सहस्रसाः सहस्रसंख्याकधनस्य दाता शतसाः शत-
संख्याकस्य दाता भूरिदावा ततोपि भूरेदाता वाजी बलवान् शश्वत्तमं नित्यं बर्हिर्यज्ञं आ अ-
स्थात् आतिष्ठति ॥ ४ ॥

अथ पंचमी-

ए॒ते सो॒माः अ॒भि ग॒व्या स॒हस्रा॑ म॒हे वा॒जा यामृ॒ता य॑ श्रवा॑ंसि ।
प॒वित्रे॑भिः प॒वमा॑ना अ॒सृग्र॑च्छ॒वस्य॑वो न॒पृत॑नाजो अ॒त्याः ॥ ५ ॥ २२ ॥

ए॒ते । सो॒माः । अ॒भि । ग॒व्या । स॒हस्रा॑ । म॒हे । वा॒जा य॑ ।
अ॒मृता॑य । श्रवा॑ंसि । प॒वित्रे॑भिः । प॒वमा॑नाः । अ॒सृग्र॑न् ।
श्र॒वस्य॑वः । न । पृत॑नाजः । अ॒त्याः ॥ ५ ॥ २२ ॥

एते सोमाः गव्या गव्यानि सहस्रा सहस्राणि श्रवांस्यन्तानि आशिरलक्षणानि लक्ष्मी-
त्य पवित्रेभिः पवित्रच्छिद्रैः पवमानाः पूयमानाः महे महते वाजायान्नाय अमृताय अमृतत्वाय
अभ्यसृग्रन् सृज्यन्ते । किमिच्छवः श्रवस्यवः अजेच्छवः पृतनाजः सेनाजेतारः अत्यान अ-
श्वाइव ॥ ५ ॥

॥ इति सप्तमस्य तृतीये द्वार्विशोवर्गः ॥ २२ ॥

अथ षष्ठी-

परि॒हिष्मा॑ पुरु॒हूतो ज॒नानां॑ वि॒श्वा स॑र॒द्धो ज॒ना पू॑यमानः ।
अथाभ॑र॒श्येन॑भृत॒प्रया॑ंसि र॒यितु॑ज्जानो अ॒भिवा॑र्जमर्ष॒ ॥ ६ ॥

परि॑ । हि । स्म । पुरु॒हूतः । ज॒नाना॑म् । वि॒श्वा । अ॒स॑रत् ।
भो॒ज॒ना । पू॒यमा॑नः । अ॒र्थ । आ । भ॒र । श्ये॒न॒भृ॒त । प्र॒या॑ंसि ।
र॒यिम् । तु॒ज्जा॑नः । अ॒भि । वा॒र्जम् । अ॒र्ष ॥ ६ ॥

अयं पर्यसरत् परिसरति जनानां अर्थाय । विश्वा सर्वाणि भोजना भोजनानि अन्त्रा-
नि धनानिवा । कीदृशः पुरुहूतः बहुभिराहूतः पूयमानः शोध्यमानः । अथप्रत्यक्षकृतः अथे-
दानीं हे श्येनभृत श्येनेनाहत सोम त्वं प्रयांस्यन्तानि आभर आहर रयिं धनं तुंजानः ददानः
वाजमन्नरसे अभ्यर्ष अभिगच्छ ॥ ६ ॥

अथ सप्तमी—

एषसुवानःपरिसोमःपवित्रेसर्गेनसृष्टोअदधावदवा ।

तिग्मेशिशानोमहिषोनशृङ्गेगागव्यन्नभिशूरोनसत्वा ॥ ७ ॥

एषः । सुवानः । परि । सोमः । पवित्रे । सर्गः । न । सृष्टः ।

*अदधावत् । अवा । तिग्मे इति । शिशानः । महिषः । न ।

शृङ्गे इति । गाः । गव्यन् । अग्नि । शूरः । न । सत्वा ॥ ७ ॥

एषसुवानः स्यमानः अवा अरणकुशलः सोमः सर्गेनसृष्टः विसृष्टोऽवदव पवित्रे पर्य-
दधावत् परिधावति । किंच तिग्मे तीक्ष्णे शृङ्गे शिशानः तीक्ष्णीकुर्वन् महिषोन् महान् महिषा-
ख्योऽमृगइव । तथान्यदृष्टान्तः—गा गव्यन् प्रभूतागाइच्छन् शूरोन् शूरइव एतौ महिषशूरौ यथा
प्रतिबुद्धौ शीघ्रं धावतः तद्वत् सत्वा सदनशीलोऽयं अभिगच्छतीतिशेषः ॥ ७ ॥

अथाष्टमी—

एषाययौपरमादुन्तरद्रेःकूचिस्सतीऊर्वगाविवेद ।

दिवोनविद्युत्स्तनयन्त्यभ्रैःसोमस्यतेपवतइन्द्रधारा ॥ ८ ॥

एषा । आ । ययौ । परमात् । अन्तः । अद्रेः । कूचिद् । सतीः ।

ऊर्वे । गाः । विवेद । दिवः । न । विद्युत् । स्तनयन्ती । अभ्रैः ।

सोमस्य । ते । पवते । इन्द्र । धारा ॥ ८ ॥

एषा सोमधारा परमात् उच्छ्रितात् स्थानात् ययौ जगाम पात्रं तयाप्राप्तव्यंदेशंवा । किंच
अद्रेः पणीनां निवासस्थानस्य पर्वतस्यान्तः कूचिद् कचिद् कुत्रचिद्द्रे ऊर्वे देशे सतीः वर्तमा-
नाः पणिभिरपहताः गाः विवेदलब्धवती । यत्र पणयोगापहत्यस्थापितवन्तः सदेशऊर्वः ।
ऊर्वेगव्यंमहिगृणानइति हिमंत्रान्तरं । दिवोनविद्युत् दिवःसकाशाद्विद्युदिव स्तनयन्ती शब्द-
यन्ती विद्युद्विशेष्यते अभ्रैः प्रेरितेतिशेषः सायथाशब्दकरोति तद्वच्छब्दं कुर्वन्ती सोमस्य सं-
बन्धिनी सेयं धारा हे इन्द्र ते त्वदर्थं त्वत्पानाय पवते पूयते क्षरति वा ॥ ८ ॥

अथ नवमी—

उ॒तस्म॑रा॒शिंपरि॑यासि॒गोना॒मिन्द्रे॑ण॒सोम॑स॒रथं॑ पु॒नानः॑ ।

पूर्वी॑रिषो॒बृ॒हती॑जी॒रदानो॑शि॒क्षाश॑चीव॒स्तव॑ताउ॒प॒ष्टुत् ॥ ९ ॥ २३॥

उ॒त । स्म । रा॒शिम् । परि॑ । या॒सि । गो॒नाम् । इन्द्रे॑ण । सो॒म ।

स॒रथं॑म् । पु॒नानः॑ । पूर्वीः॑ । इ॒षः । बृ॒हतीः॑ । जी॒रदा॒नो इति॑

जी॒रदा॒नो । शि॒क्ष । श॒ची॒वः । तव॑ । ताः । उ॒प॒ष्टुत् ॥ ९ ॥ २३॥

उतस्म अपिच खलु हेसोम पुनानः पूयमानोगोनां गवांराशिसमूहं पणिभिरपूहंतं परि-
यासि परिगच्छसि । कथंभूतःसन् उच्यते इन्द्रेणसह रथमेकमेवरथं आस्थाय । हे जीरदानो
क्षिप्रदानसोम उपस्तुत उपस्तूयमानस्त्वं पूर्वीर्बृहतीः बृहतीर्महतीरिषः उक्तलक्षणान्यन्नानि शिक्ष
देहि । हेशचीवः अन्नवन् तादृषःतवस्वभूता इतिशेषः ॥ ९ ॥

॥ इति सप्तमस्य तृतीये त्रयोविंशोवर्गः ॥ २३ ॥

अयं सोमइत्यष्टर्चं तृतीयंसूक्तं ऋष्याद्याःपूर्ववत् । अयं सोमोष्ठाधित्यनुक्रान्तं । गतोवि-
नियोगः ।

तत्र प्रथमा—

अ॒यंसोम॑इन्द्र॒तुभ्यं॑सु॒न्वेतु॑भ्यंपव॒तेत्वम॑स्यपा॒हि ।

त्वंह॒यंच॑कृ॒षेत्वंवृ॑षइन्द्रु॒मदा॑य॒युज्या॑य॒सोम॑म् ॥ १ ॥

अ॒यम् । सोमः॑ । इन्द्र॒ । तुभ्यं॑म् । सु॒न्वे । तुभ्यं॑म् । पव॒ते । त्वम् ।

अ॒स्य । पा॒हि । त्वम् । ह॒ । यम् । च॒कृ॒षे । त्वम् । वृ॒षे ।

इन्द्रु॒म् । मदा॑य । युज्या॑य । सोम॑म् ॥ १ ॥

हे इन्द्रअयं सोमः तुभ्यं त्वदर्थं सुन्वे सूयते सुनोतेः कर्मार्थं लटि लोपस्तआत्मनेपदेष्वि-
ति तलोपः तुभ्यं त्वदर्थमेव पवते पूयते त्वंचास्य अमुंपाहि पिब त्वंह यं इन्द्रुंसोमं चकृषे करोषि
त्वंच यं वृषे वृतवानसि किमर्थं मदाय युज्याय सहायाय सोमं इन्द्राय बलकरत्वात् सहाय-
इतिप्रसिद्धं यमेवंकरोषित्वं तंपाहीतिसमन्वयः ॥ १ ॥

अथ द्वितीया—

सईरथोनभुरिषाळयोजिमहःपुरूणिंसातयेवसूनि ।
आदींविश्वानहुष्याणिजातास्वर्षातावनऊर्ध्वानवन्त ॥ २ ॥

सः । ईम् । रथः । न । भुरिषाट् । अयोजि । महः । पुरूणि ।
सातये । वसूनि । आत् । ईम् । विश्वा । नहुष्याणि ।
जाता । स्वःऽसाता । वने । ऊर्ध्वा । नवन्त ॥ २ ॥

सई सोयं सोमः भुरिषाट् भूरिभारस्यसोढा रथोन रथइव भुरिषाट् प्रभूतस्य भारस्य
सोढा अयोजि युज्यते । कीदृशः समहोमहान् किमर्थमयोजि पुरूणि बहूनि वसूनि धनानि
सातयेस्मभ्यंदातुं । आदींयोगानंतरं विश्वा विश्वानि सर्वाणि नहुष्याणि नहुषोमनुष्यास्ते-
षां संबन्धीनि जाता जातानि अस्मद्विरोधीनि ऊर्ध्वा उन्मुखानि वने वननीये स्वर्षाता स्वर्षातौ
संग्रामनाभैतत् स्वर्गलाभयुक्ते । संग्रामे नवन्त गच्छन्तु । नवतिर्गतिकर्मा यद्वा सोमं संग्रामे
युद्धार्थिनः संगच्छन्ति ॥ २ ॥

अथ तृतीया—

वायुर्नयोनियुत्वाँइष्टयामानासंत्येवहवआशम्भविष्ठः ।
विश्ववारोद्रविणोदाइवत्मन्पूषेवधीजवनोसिसोम ॥ ३ ॥

वायुः । न । यः । नियुत्वाँ । इष्टयामा । नासंत्याऽइव ।
हवे । आ । शम्भविष्ठः । विश्ववारः । द्रविणोदाऽइव ।
त्मन् । पूषाऽइव । धीऽजवनः । असि । सोम ॥ ३ ॥

यः सोमोनिधुत्वान् नियुतोवायोरश्वाः तद्वान् वायुर्न वायुरिव इष्टयामा इष्टगमनः । ना-
संत्येव अश्विनाविव हवे हवमाह्वानमाकर्ण्य आसर्वतः शंभविष्ठः सुखस्यभावयितुतमः द्रवि-
णोदातेव त्मन् आत्मनि विश्ववारोविश्वैर्बर्णणीयोभवति तद्वद्विश्ववारोसि । पूषेवपोषकः सविते-
वधीजवनोवेगोसि । यद्वा कर्मणांप्रवर्तयितासि हे सोम ॥ ३ ॥

अथ चतुर्थी—

इन्द्रो॒नयो॒महा॒कर्मा॒णिच॒क्रि॒हन्ता॑वृ॒त्राणा॑म॒सिसो॒मपूर्भि॑त् ।

पै॒द्वोन॑हि॒त्वम॑हि॒नाम्ना॑हन्तावि॒श्वस्या॑सि॒सोम॑द॒स्योः ॥ ४ ॥

इन्द्रः । न । यः । महा । कर्माणि । चक्रिः । हन्ता । वृत्राणाम् ।

असि । सोम । पूःभित् । पैद्वः । न । हि । त्वम् । अहि॑नाम्नाम् ।

हन्ता । विश्व॑स्य । असि । सोम । दस्योः ॥ ४ ॥

इन्द्रोऽन इन्द्रइव यस्त्वं महा महान्ति कर्माणि चक्रिः ताच्छ्रोत्रेण करोषि सत्त्वं हेसोम वृत्राणां शत्रूणां हन्तासि भवसि । तथा पूर्भिन् पुराभेत्तासि । किञ्च पैद्वोनहि अश्वइव खलु अहिनाम्नां हन्ताभवसि । आगत्यहन्तीत्यहिः तन्नामकानामित्यर्थः । नकेवलं तेषामेव अपितु विश्वस्यापि सर्वस्यापि दस्योः उपक्षपयितुः शत्रोर्हन्तासि ॥ ४ ॥

अथ पंचमी—

अ॒ग्निर्न॑यो॒वन॒आसृ॑ज्यमा॒नो॒वृथा॑पा॒जांसि॑रु॒णुते॑न॒दीपु॑ ।

ज॒नो॒नयु॑ध्वा॒मम॑ह॒तंउ॑प॒ब्धिरि॑र्य॒र्तिसो॒मःप॑व॒मान॑ऊ॒र्मिम् ॥ ५ ॥

अग्निः । न । यः । वने । आ । सृज्यमानः । वृथा । पाजांसि ।

रुणुते । नदीपु । जनः । न । युध्वा । मह॑तः । उप॒ब्धिः ।

इर्य॑र्ति । सोमः । पव॑मानः । ऊ॒र्मिम् ॥ ५ ॥

अग्निर्न अग्निरिव यः सोमोवने अरण्ये आसृज्यमानः वनसंबन्धी अग्निः यथा बलानि कुरुते एवंयः सोमोवृषा अनायासेन नदीष्वान्तरिक्षाणि पाजांसि रुणुते कुरुते । किञ्च युध्वा युद्धस्यकर्ता जनोन शूरो मनुष्यइव मह॑तः शत्रोरुप॒ब्धिः वाङ्मा॑नैतत् शब्दयितासन् पव॑मानः पू॒यमानः सोमः ऊ॒र्मिं प्रवृ॑द्धं रसमिर्य॑र्ति प्रेरयति ॥ ५ ॥

अथ षष्ठी—

ए॒तेसो॒माअ॒तिवा॑रा॒ण्यव्या॑दि॒व्यान॑को॒शासो॒अभ्र॑व॒र्षाः ।

वृ॒थास॑मु॒द्रंसि॒न्धवो॑न॒नीचीः॑सु॒तासो॑अ॒भिक॑ल॒शाँअ॒सृग्र॑न् ॥ ६ ॥

ए॒ते । सो॒माः । अ॒ति । वा॒राणि । अ॒व्या । दि॒व्याः । न ।

को॒शासः । अ॒भ्र॒वर्षाः । वृ॒था । स॒मु॒द्रम् । सि॒न्ध॒वः ।

न । नी॒चीः । सु॒तासः । अ॒भि । क॒ल॒शान् । अ॒सृ॒यन् ॥ ६ ॥

एते पूयमानाः सोमाः अव्या अविमयानि वाराणि वालानि अतिगच्छन्तीतिशेषः । तत्र दृष्टान्तः—दिव्यान कोशासः दिविभवाः कोशाः आपइव ताविशेष्यन्ते अभ्रवर्षाः अभ्रैर्वृष्यमाणाः । किंच वृथा अनायासेन समुद्रं सिंधवो नद्यइव नीचीः नीचीनाश्चाः सुतासोभिषुताः सोमाः कलशान्ज्यसृयन् अभिगच्छन्ति ॥ ६ ॥

अथ सममी—

शु॒ष्मीश॒र्धो॒नमा॒रुतं॑प॒व॒स्वान॑भि॒शस्ता॑दि॒व्याय॑था॒विट् ।

आ॒पो॒नम॒क्षुसु॑म॒तिर्भ॑वानः॒सह॑स्रा॒प्साःपृ॒तना॑पा॒ण्य॒ज्ञः ॥ ७ ॥

शु॒ष्मी । श॒र्धः । न । मा॒रुत॑म् । प॒व॒स्य । अ॒न॒भि॒शस्ता ।

दि॒व्या । य॒था । विट् । आ॒पः । न । म॒क्षु । सु॒म॒तिः । भ॒व ।

नः । स॒ह॒स्र॑अ॒प्साः । पृ॒त॒ना॒पाट् । न । य॒ज्ञः ॥ ७ ॥

हे सोम शुष्मी शुष्मं बलं शोषणात् बलवांस्त्वं मारुतं शर्धो न मरुतां बलमिव पवस्व । तत्रदृष्टान्तमेवस्पष्टयति—यथा दिव्याविट् प्रजा अनभिशस्ता अभिशशासोनिंदा अनिंदिता पवते । मरुतोवैदेवानां विशर्दतिहिब्राह्मणं । किंच आपोन उदकानीव मक्षु क्षिप्रं पवमानस्त्वं सुमतिर्भव नोस्माकं । किंच सहस्राप्साः अप्सइतिरूपनाम बहुरूपस्त्वं पृतनापाट् पृतनानामभिभवितेन्द्रइव यज्ञो यष्टव्योभवसीति ॥ ७ ॥

अथाष्टमी—

रा॒ज्ञो॒नु॒ते॒वरु॑णस्य॒व्र॒तानि॑बृ॒हद्भ॑रि॒तव॑सो॒म॒धाम॑ ।

शु॒चि॒द्व॒म॒सि॒प्रि॒यो॒नमि॒त्रो॒द॒क्षा॒य्यो॒अ॒र्य॒मेवा॑सि॒सोम॑ ॥ ८ ॥ २४ ॥

रा॒ज्ञः । नु॒ते॒ । वरु॑णस्य । व्र॒तानि॑ । बृ॒हत् । ग॒भी॒रम् । तव॑ ।

सो॒म । धा॒म । शु॒चिः । त्वम् । अ॒सि । प्रि॒यः । न । मि॒त्रः ।

द॒क्षा॒य्यः । अ॒र्य॒मा॒इव॑ । अ॒सि । सो॒म ॥ ८ ॥ २४ ॥

हे सोम वरुणस्य वारकस्य राज्ञः ते तव व्रतानि कर्माणि नुक्षिप्रं करोमीतिशेषः । हे सोम तवं धाम तेजःस्थानं बृहन्महत् गभीरंच प्रियोन मित्रइव त्वं शुचिर्दीप्तः शुद्धोवार्सि अ-
र्यमेव अर्यमादेवइव त्वं दक्षाद्योसि ॥ ८ ॥

॥ इति सप्तमस्य तृतीये चतुर्विंशोवर्गः ॥ २४ ॥

प्रोस्यवह्निरिति सप्तचैचतुर्थसूक्तं ऋष्याद्याः पूर्ववत् । प्रोस्यसप्तैत्यनुक्रान्तं । गतोविनियोगः

तत्र प्रथमा—

प्रोस्यवह्निः पृथ्याभिरस्यान्दिवोनवृष्टिः पवमानो अक्षाः ।

सहस्रधारो असदन्यस्मे मातुरुपस्थे वन आच सोमः ॥ १ ॥

प्रो इति । स्यः । वह्निः । पृथ्याभिः । अस्यान् । दिवः । न । वृष्टिः ।

पवमानः । अक्षारिति । सहस्रधारः । असदत् । नि । अस्मे

इति । मातुः । उपस्थे । वने । आ । च । सोमः ॥ १ ॥

प्र उ इति निपातद्वयसमुदायएको निपातः । प्रो अस्यान् प्रस्यन्दते स्यः सवह्निः वोढा पृथ्याभिः यज्ञमार्गैः दिवानवृष्टिः दिवः सकाशात् वृष्टिरिव पवमानः सन् अक्षाः व्यामोषि । सोयंसोमः सहस्रधारो बहुधारः सन् अस्मे अस्मासु न्यसदत् निसीदति मातुः दशापवित्रस्य उपस्थे द्युलोकस्य वा उपस्थे अथवा वने सोमः आनिषीदति ॥ १ ॥

अथ द्वितीया—

राजा सिन्धूनामवसिष्ठवासं ऋतस्य नावमारुहद्राजिष्ठाम् ।

अप्सु द्रप्सो वा वृधे श्येनजतौ दुहर्द्विपिता दुहर्द्विपितुर्जाम् ॥ २ ॥

राजा । सिन्धूनाम् । अवसिष्ठ । वासः । ऋतस्य । नावम् । आ ।

अरुहत् । रजिष्ठाम् । अप्सु । द्रप्सः । वृधे । श्येनजतः ।

दुहे । ईम् । पिता । दुहे । ईम् । पितुः । जाम् ॥ २ ॥

अयं राजा सोमः सिन्धूनामुदकानां क्षीरादित्यंदिनीनां गवांवासो वसनस्थानीयं क्षीरा-
ख्यं श्रयणद्रव्यं अवसिष्ठ आच्छादयति तथाकृत्वा रजिष्ठां ऋजुतरां ऋतस्य यज्ञस्य नावमा-
रुहत् आरोहति । स द्रप्सः सोमरसः श्येनजतः श्येनेनापहतोरसोऽप्लवसतीवरीषु वृधे वर्धते ।
ई तमिमं पितुः पालकात् पितृस्थानीयात् द्युलोकात् जां जातमपत्यं सोमं ईम्यं पितापालको

लोकोदुहे दोग्धिरसं । तथा अध्वर्युरपि दुहेदोग्धि अथवोक्तलक्षणमेवं सोमं पिता पालकः स्वामी यजमानोदोग्धि फलं । तथा दुहे अध्वर्युरपि रसंदुहे । यद्वा दुहईमिति पुनरुक्तिरादरार्था॥२॥

अथ तृतीया—

सिंहं न सन्तमध्वो अयासं हरिं मरुषं दिवो अस्य पतिम् ।

शूरो युत्सु प्रथमः पृच्छते गा अस्य चक्षसा परिपात्युक्षा ॥ ३ ॥

सिंहम् । न सन्तम् । मध्वः । अयासम् । हरिम् । मरुषम् । दिवः ।

अस्य । पतिम् । शूरः । युत्सु । प्रथमः । पृच्छते । गाः ।

अस्य । चक्षसा । परि । पाति । उक्षा ॥ ३ ॥

सिंहं शत्रूणां हिंसकं सिंहसदृशं मध्वउदकस्य अयासं प्रेरकं हरिं हरितवर्णं मरुषं रूपवन्तं अस्यदिवोद्युलोकस्यपतिं पालकं सोमं नसंत व्याप्नुवन्ति । यजमानाः । युत्सु संग्रामेषु शूरः प्रथमो देवानामध्ये मुख्यः सोमो गाः पणिभिरपहताः पृच्छते मार्गज्ञानं पणीन् हत्वा गालब्धुं गोमार्गं पृच्छतीत्यर्थः । किंच अस्य चक्षसा सामर्थ्येन उक्षा सेकादेवेन्द्रः परिपाति विश्वं ॥ ३ ॥

अथ चतुर्थी—

मधुपृष्ठं घोरमयासमश्वं रथेयुञ्जन्त्युरुचक्रऋष्वम् ।

स्वसारईजामयोमर्जयन्ति सनाभयोवाजिनमूर्जयन्ति ॥ ४ ॥

मधुपृष्ठम् । घोरम् । अयासम् । अश्वम् । रथे । युञ्जन्ति ।

उरुचक्रे । ऋष्वम् । स्वसारः । ईम् । जामयः । मर्जयन्ति ।

सनाभयः । वाजिनम् । ऊर्जयन्ति ॥ ४ ॥

मधुपृष्ठं मधुरपृष्ठभागं घोरं भयानकं अयासं गन्तारं ऋष्वं दर्शनीयं उक्तलक्षणमश्वमश्वस्थानीयं व्याप्तं सोमं उरुचक्रे प्रभूतचक्रे रथे यथाश्वं युञ्जन्ति रथिकास्तद्वत् प्रभूतचरणेरथे रंहणस्य साधने यज्ञाख्ये रथेयुञ्जन्ति योजयन्त्यध्वर्वाद्यः । किंच ईमेन सोमं स्वसारः स्वयं सारिण्यः परस्परं स्वसृभूतावा जामयो बन्धुभूता अंगुलयः एकहस्तनिष्पन्नत्वात् स्वसृत्वं जामित्वं च एवंभूतामर्जयन्ति शोधयन्ति । तदेवाह सनाभयः समानबंधना वाजिनं बलवन्तं सोममूर्जयन्ति बलिनं कुर्वन्ति ॥ ४ ॥

अथ पंचमी—

चतस्रईधृतदुहःसचन्तेसमानेअन्तर्धरुणेनिषत्ताः ।
 तार्ईमर्षन्तिनमसापुनानास्ताईविश्वतःपरिषन्तिपूर्वीः ॥ ५ ॥
 चतस्रः । ईम् । धृतदुहः । सचन्ते । समाने । अन्तः । धरुणे ।
 निःसत्ताः । ताः । ईम् । अर्षन्ति । नमसा । पुनानाः ।
 ताः । ईम् । विश्वतः । परि । सन्ति । पूर्वीः ॥ ५ ॥

चतस्रो घृतदुहो घृतदोग्ध्यः गावईमेनं सोमं सचन्ते सेवन्ते । कीदृश्यस्ताः समाने एकस्मि-
 न्धरुणे सर्वेषांधारके अन्तः अन्तरिक्षे निषत्ताः निषण्णाः ताघृतदुहः ईमेनमर्षन्ति प्राप्नुवन्ति
 नमसात्तेन पुनानाः पूयमानाः सत्यः ताः पूर्वीर्बह्व्यः प्रभूतागावोविश्वतः सर्वतः परिषन्ति परिभव-
 न्ति ॥ ५ ॥

अथ षष्ठी—

विष्टम्भोदित्रोधरुणःपृथिव्याविश्वाउतक्षितयोहस्तेअस्य ।
 असत्तत्सोमैगृणतेनियुत्वान्मध्वोअंशुःपवतइन्द्रियाय ॥ ६ ॥
 विष्टम्भः । दिवः । धरुणः । पृथिव्याः । विश्वाः । उत । क्षितयः ।
 हस्ते । अस्य । असत् । ते । उत्सः । गृणते । नियुत्वान् । मध्वः ।
 अंशुः । पवते । इन्द्रियाय ॥ ६ ॥

अयं सोमोदिवोद्युलोकस्य विष्टम्भभूतः यथा गृहस्यस्तम्भः तद्वत् तथा पृथिव्याधरुणोधा-
 रकः उतापि च विश्वाः सर्वाः क्षितयः प्रजाः अस्यसोमस्य हस्तेभवन्ति उत्सः उत्सरंत्यस्मात्का-
 माइत्युत्सः सोमः सगृणते स्तुवते ते तुभ्यं नियुत्वान्मध्वान् असत् भवतु । ससोमोमध्वः मधु
 कर्मणिषष्ठी मधुररसः अंशुः सोमः । अंशुःशमष्टमात्रोभवतीति यास्कः । यइन्द्रियाय पवते
 पूयतेभिषूयते ॥ ६ ॥

अथ सप्तमी—

वन्वन्नवातोअभिदेववीतिमिन्द्रायसोमवृत्रहापवस्व ।
 शग्धिमहःपुरुश्चन्द्रस्यरायःसुवीर्यस्यपतयःस्याम ॥ ७ ॥ २५ ॥

वन्वन् । अवातः । अ॒भि । दे॒व॒ऽवी॒तिम् । इन्द्रा॑य । सो॒म ।

वृ॒त्र॒ऽह॒ । प॒व॒स्व । श॒ग्धि । म॒हः । पु॒रु॒ऽच॒न्द्रस्य॑ । रा॒यः ।

सु॒ऽवी॒र्यस्य॑ । प॒तयः॑ । स्या॒म ॥ ७ ॥ २५ ॥

वन्वन् सन् देववीतिं देवानांपानार्थं हे सोम इन्द्राय इन्द्रार्थं वृत्रहा वृत्रस्यहन्ता अवा-
तः त्वं अभिपवस्व क्षर । कथंभूतः त्वं शग्धि शक्तिमान् महोमहानसि त्वत्पसादाद्वयं पुरुश्चन्द्र-
स्य बह्माल्लादकस्य सुवीर्यस्य शोभनावीरायस्मिन् तादृशस्य राये धनस्य पतयः स्याम ॥ ७ ॥

॥ इतिसप्तमस्य तृतीये पंचविंशोवर्गः ॥ २५ ॥

प्रहिन्वानइति षष्ठ्यचंपंचमं सूक्तं मैत्रावरुणेर्वसिष्ठस्यार्षे त्रैष्टुभं पवमानसोमदेवताकं । तथा-
चानुक्रान्तं १ प्रहिन्वानः षड्वसिष्ठइति । गतोविनियोगः ।

तत्र प्रथमा—

प्रहि॑न्वा॒नो ज॒निता॒रोद॑स्यो॒रथो॒नवा॒जं स॒नि॒ष्यन्न॑यासीत् ।

इन्द्रं॑ गच्छ॒न्नायु॑धासं॒शिशानो॑वि॒श्वाव॒सुह॒स्तयो॑रा॒दधानः॑ ॥ १ ॥

प्र । हि॒न्वा॒नः ज॒नि॒ता । रो॒द॑स्योः । रथः । न । वा॒जम् ।

स॒नि॒ष्यन् । अ॒या॒सीत् । इन्द्रं॑म् । गच्छ॑न् । आ॒यु॑धा ।

स॒म्य॒ऽशि॒शानः॑ । वि॒श्वा । व॒सु । ह॒स्तयोः॑ । आ॒ऽद॒धानः॑ ॥ १ ॥

हिन्वानः प्रेर्यमाणो ध्वर्वादिभिः जनिता उत्पादयिता रोदस्योर्द्यावापृथिव्योः । तयोर्जन-
यितृत्वं वृष्टिप्रदानहविःप्रापणाभ्यां । रथो न यथा रथोगच्छति तादृक्सोमोवाजं अन्नं सनिष्यन्
दास्यन् प्रायासीत् प्रयच्छति । इन्द्रं गच्छन् प्राप्नुवन् आयुधा आयुधानि संशिशानः सम्यक्
तीक्ष्णीकुर्वन् इन्द्रसाहाय्यगमनार्थं तीक्ष्णायुधः सन् विश्वा सर्वाणि वसु वसूनि हस्तयोराद-
धानोऽस्मभ्यं दानाय एवं कुर्वन् प्रायासीत् ॥ १ ॥

अथ द्वितीया—

अ॒भि॒त्रि॒षृष्टं॑ षणं॒वयो॒धामा॑ङ्गु॒षाणा॑म॒वाव॑शन्त॒वाणीः॑ ।

व॒ना॒व॒सानो॑ व॒रुणो॒नसि॑न्धु॒न्वि॒रत्न॑धा॒दय॑ते॒वार्या॑णि ॥ २ ॥

अ॒भि । त्रि॒षृष्टम् । ष॒णम् । व॒यः॑ऽधाम् । आ॒ङ्गु॒षाणाम् ।

अ॒वा॒व॒शन्त॑ । वा॒णीः । व॒ना । व॒सानः । व॒रुणः । न ।

सि॒न्धून् । वि । र॒त्न॒ऽधाः । द॒य॒ते । वा॒र्या॑णि ॥ २ ॥

त्रिपृष्ठं त्रीणिपृष्ठानि स्तोत्राणि द्रोणकलशादिस्थानानि वा सवनानि वा यस्य स तथोक्तः ।
तं वृषर्णं वर्षकं वयोधामन्नस्य दातारं सोमं आंगूषाणां आघोषवतां स्तोतृणां वाणीर्वाचः अ-
भ्यवावशन्त शब्दयन्ते । वना वनानि उदकानि वसानः आच्छादयन् वरुणो न वरुण इव सि-
न्धूनाच्छादयति तद्वत् रत्नधाः रत्नानां दाता सोमो वार्याणि धनानि विदयते प्रयच्छति स्तोतृ-
भ्यः ॥ २ ॥

अथ तृतीया—

शूरग्रामः सर्ववीरः सहावा जेता पवस्व सनिता धनानि ।

तिग्मायुधः क्षिप्रधन्वा समत्स्वषाहः साह्वान् पृतनासु शत्रून् ॥ ३ ॥

शूरग्रामः । सर्ववीरः । सहावान् । जेता । पवस्व । सनिता ।

धनानि । तिग्मायुधः । क्षिप्रधन्वा । समत्स्व ।

अषाहः । साह्वान् । पृतनासु । शत्रून् ॥ ३ ॥

हे सोम पवस्व त्वं । कीदृशस्त्वं शूरग्रामः शूराणां ग्रामः संघो यस्य सः सर्ववीरः सर्वे
वीरायस्य स तथोक्तः सहावान् सहनवान् जेता जयशीलः सनिता संभक्ता धनानि तिग्मायुधः
तीक्ष्णप्रहरणसाधनः क्षिप्रधन्वा क्षिप्रसहनशीलधन्वा समत्सु संग्रामेषु अषाहः असोढः सा-
ह्वान् अभिभवन् कुत्र पृतनासु शत्रुसेनासु कान् शत्रून् ॥ ३ ॥

अथ चतुर्थी—

उरुगव्यूतिरभयानि कृण्वन्त्समीचीने आपवस्वा पुरन्धी ।

अपः सिंषासन्नुषसः स्वर्गाः संचिक्रदो महो अस्मभ्यं वाजान् ॥ ४ ॥

उरुगव्यूतिः । अभयानि । कृण्वन् । समीचीने इति । समृद्धीचीने ।

आ । पवस्व । पुरन्धी इति पुरम्दधी । अपः । सिंषासन् । उषसः ।

स्वर्गः । गाः । सम् । चिक्रदः । महः । अस्मभ्यम् । वाजान् ॥ ४ ॥

हे सोम उरुगव्यूतिर्विस्तीर्णमार्गस्त्वं अभयानि स्तोतृभ्यः कृण्वन् कुर्वन् पुरन्धी इदं
द्यावापृथिव्योर्नाम । ते समीचीने संगते कुर्वन् आपवस्व आक्षर । अपः उषसः स्वः आदित्यं
गारभ्मींश्च सिंषासन् पुष्ट्यर्थं संभक्तुमिच्छन् संचिक्रदः संक्रन्दसे । महो महतः महान्ति वाजान्
अन्तानि अस्मभ्यं दातुमिति शेषः ॥ ४ ॥

अथ पंचमी—

मत्सिसोमवरुणंमत्सिमित्रंमत्सीन्द्रमिन्दोपवमानविष्णुम् ।

मत्सिशर्धोमारुतंमत्सिदेवान्मत्सिमहामिन्द्रमिन्दोमदाय ॥ ५ ॥

मत्सि । सोम । वरुणम् । मत्सि । मित्रम् । मत्सि । इन्द्रम् । इन्दो इति ।

पवमान । विष्णुम् । मत्सि । शर्धः । मारुतम् । मत्सि । देवान् ।

मत्सि । महाम् । इन्द्रम् । इन्दो इति । मदाय ॥ ५ ॥

हे पवमान पूयमानेन्द्रो सोम त्वं वरुणादीन् मत्सि तर्पय तेषां मदाय । इन्द्रस्य प्राधान्यात् द्विरभिधानं ॥ ५ ॥

अथ षष्ठी—

एवाराजेवक्तुमाँअमेनविश्वाघनिघ्नदुरितापवस्व ।

इन्दोसूक्तायवचसेवयोधायूयंपातस्वस्तिभिःसदानः ॥ ६ ॥ २६ ॥

एव । राजाऽइव । कर्तुऽमान् । अमेन । विश्वा । घनिघ्नत् ।

दुःइता । पवस्व । इन्दो इति । सुऽउक्ताय । वचसे । वयः ।

धाः । यूयम् । पात । स्वस्तिभिः । सदा । नः ॥ ६ ॥ २६ ॥

अनया स्तुतिमुपसंहरन् फलमाशास्ते । हेसोम एव एवं स्तुतइतिशेषः । कर्तुमास्त्वं राजेव अमेन बलेन"विश्वा सर्वाणिदुरिता दुरितानि घनिघ्नन् विनाशयन् पवस्व । हे इन्दो दीप्तसोम सूक्ताय शोभनमुदिताय वचसे अस्माकं स्तोत्राय तद्वचः विमृष्यार्थवदागत्य वयोधा अञ्जधेहि अञ्जलाभस्य स्तुतिनिमित्तकत्वात्तस्य स्तुतिवचसः प्राधान्येनोक्तिः शिष्टं सिद्धं ॥ ६ ॥

॥ इति सप्तमस्य तृतीये षड्विंशोवर्गः ॥ २६ ॥

वेदार्थस्यप्रकाशेन तमोहार्दीनिवारयन् । पुमर्थीश्वतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके तृतीयोऽध्यायः ॥ ३ ॥

॥ श्रीगणेशायनमः ॥



यस्यनिःश्वसितंवेदा योवेदेभ्योखिलंजगत् । निर्ममे तमहंवन्दे विद्यातीर्थमहेश्वरम् ॥ १ ॥
तृतीयं श्रुतितत्त्वज्ञः सप्तमस्याष्टकस्यसः । व्याख्याय सायणामात्यश्चतुर्थं व्याचिकीर्षति ॥ २ ॥
तत्रासर्जिति षष्ठ्यमष्टमंसूक्तं मारीचस्य कश्यपस्यार्षं त्रैष्टुभं पवमानसोमदेवताकं ।
असर्जिकश्यपइत्यनुक्रान्तं । गतोविनियोगः ।

तत्र प्रथमा—

अम् असर्जिवक्त्रारथ्येयथाजौधियामनोताप्रथमोमनीषी ।
दशस्वसारोअधिसानोअव्येजन्तिवह्निसदनान्यच्छ ॥ १ ॥

असर्जि । वक्त्रा । रथ्ये । यथा । आजौ । धिया । मनोता ।
प्रथमः । मनीषी । दश । स्वसारः । अधि । सानौ । अव्ये ।
अजन्ति । वह्निम् । सदनानि । अच्छ ॥ १ ॥

वक्त्रा शब्दायमानः वचपरिभाषणे वनिप् । एतादृशः पवमानः सोमः आजौ अजन्ति क-
मार्थमृत्विजइति आजिर्यज्ञः । तस्मिन् धिया कर्मणा स्तोत्रेणवा साकं असर्जि सृज्यते पात्रे-
ष्विति । तत्र दृष्टान्तः—रथ्ये रथार्हे आजौ संग्रामनामैतत् । अजन्ति प्रक्षिपंत्यायुधान्यत्रेति त-
स्मिन् अश्वो यथा धिया अंगुल्या मृज्यते तद्वत् । कीदृशः मनोता यस्मिन्देवानां मनांसि ओ-
तानि प्रोतानि सः । तथाचब्राह्मणं—तस्मिन्हितेषांमनांस्योतानीति । प्रथमः सर्वेषां देवानांमुख्यः
मनीषी मनसईषा मनीषा स्तुतिः तद्वान् दश स्वसारः दशसंख्याका अंगुलयः सदनानि
यज्ञगृहाणि अच्छाभिमुखीकृत्य वह्निं बोढारं सोमं सानौ समुच्छ्रिते । अधिः सप्तम्यर्थानुवादः ।
अव्ये अविभवे अविवालेन कृते पवित्रे अजन्ति प्रेरयन्ति । अजगतिक्षेपणयोः ॥ १ ॥

अथ द्वितीया—

वीतीजनस्यदिव्यस्यकव्यैरधिसुवानोनहुष्यैभिरिन्दुः ।

प्रयोनृभिरमृतोमर्त्येभिर्मर्मृजानोविभिर्गोभिरङ्घ्रिः ॥ २ ॥

वीती । जनस्य । दिव्यस्य । कव्यैः । अधि । सुवानः । नहुष्यैभिः ।

इन्दुः । प्र । यः । नृभिः । अमृतः । मर्त्येभिः । मर्मृजानः ।

अविःभिः । गोभिः । अतृभिः ॥ २ ॥

कव्यैः साधुभिः स्तोतृभिः नहुष्यैभिर्मनुष्यैः सुवानः अभिषूयमाणः इन्दुः सोमः दिव्यस्य दिविभवस्य जनस्य देवगणस्य वीती सुपांसुलुगिति चतुर्थ्याः पूर्वसवर्णदीर्घः सोमभक्षणार्थं यज्ञमधिगच्छति । किंच अमृतः मरणधर्मरहितोयः सोमः नृभिः कर्मनेतृभिः मर्त्येभिः मर्त्यैः अविभिरविमयैः पवित्रैः तथा गोभिरानडुहैः अधिषवणचर्मभिः । यद्वा गोविकारैः क्षीरादिभिः अङ्घ्रिः वसतीवर्यादिभिरुदकैश्च मर्मृजानः भृशंशोधयमानः सन् यज्ञं प्रति गच्छति । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

वृषावृष्णेरोरुवदंशुरस्मैपवमानोरुशदीर्तेपयोगोः ।

सहस्रमृक्पापथिभिर्वचोविदध्वस्मभिःसूरोअण्वंवियाति ॥ ३ ॥

वृषा । वृष्णे । रोरुवत् । अंशुः । अस्मै । पवमानः । रुशत् ।

ईर्ते । पयः । गोः । सहस्रम् । ऋक् । पाथिभिः । वचः । इवित् ।

अध्वस्मभिः । सूरः । अण्वम् । वि । याति ॥ ३ ॥

वृषा कामानां वर्षकः वृषेवाचरन्वा रोरुवत् भृशंशब्दायमानः अंशुः सोमः पवमानः पूयमानः सन् अस्मै वृष्णे वर्षकायेन्द्राय तदर्थं रुशत् रोचतेरिदं रूपं । आरोचमानं श्वेतं गोः पय आश्रयणद्रव्यं ईर्ते गच्छति ईरगतौ आदादिकः । किंच ऋक् छन्दसीवनिपाविति मत्वर्थी-योवनिप् स्तोत्रवान् अतएव वचोविद स्तुतीनां ज्ञाता सूरः सुवीर्यः सर्वेषामग्निष्टोमादिकर्मप्रेरकः सोमः अध्वस्मभिः ध्वंसनवर्जितैः हिंसारहितैः सहस्रं पाथिभिर्बहुभिर्मार्गैः अण्वं सूक्ष्मच्छिद्रं पवित्रं वियाति अतोत्य द्रोणकलशं गच्छति ॥ ३ ॥

अथ चतुर्थी—

रुजादृक्काचिद्रक्षसःसदांसिपुनानइन्दऊर्णुहिविवाजान् ।
वृश्चोपरिष्ठात्तुजतावधेनयेअन्तिदूरादुपनायमेषाम् ॥ ४ ॥

रुज । दृक्का । चित् । रक्षसः । सदांसि । पुनानः । इन्दो इति ।
ऊर्णुहि । वि । वाजान् । वृश्च । उपरिष्ठात् । तुजता । वधेन ।
ये । अन्ति । दूरात् । उपनायम् । एषाम् ॥ ४ ॥

हे सोम दृक्काचित् दृढान्यपि परैरगन्तव्यत्वेन रक्षसोराक्षसस्य सदांसि स्थानानि पुरा-
णि रुज विनाशय । रुजोभंगे तौदादिकः । किंच हे इन्दो पवमानः पुनानः पवित्रादिभिः पू-
यमानस्त्वं वाजान् अन्नानि तस्य बलानिवा विविधं ऊर्णुहि आच्छादय आहरेत्यर्थः । तथा
येराक्षसा उपरिष्ठादूर्ध्वदेशादागच्छन्ति ये वा अन्तिके समीपे आगच्छन्ति ये च दूरात् दूरदे-
शाद्वा आगच्छन्ति येषां राक्षसानां उपनायं उपनेतारं स्वामिनं तुजता तूजतिर्हिंसाकर्मा । हिंस-
केन वधेन हननसाधनेनायुधेन त्वं वृश्च छिन्धि । ओवृश्चोदने तौदादिकः ॥ ४ ॥

अथ पंचमी—

सप्रत्नवन्नव्यसेविश्ववारसूक्तायपथःकृणुहिप्राचः ।
येदुःसहांसोवनुषाबृहन्तस्तांस्तेअश्यामपुरुकृत्पुरुक्षो ॥ ५ ॥

सः । प्रत्नवत् । नव्यसे । विश्ववार । सुउक्ताय । पथः । कृणुहि ।
प्राचः । ये । दुःसहांसः । वनुषा । बृहन्तः । तान् । ते ।
अश्याम । पुरुकृत् । पुरुक्षो इति पुरुक्षो ॥ ५ ॥

हे विश्ववार विश्वैः सर्वैर्वरणीय हे सोम तादृशस्त्वं प्रत्नवत् पुराणइव स्थितस्त्वं नव्य-
से नवीयसे नवतराय नवशब्दादीयसुनीकारलोपश्छांदसः । तस्मै सूक्ताय शोभनस्तुतिकाय
मह्यं पथोमार्गान् प्राचः प्राचीनान् कृणुहि कुरु सर्वत्रगमनं प्रयच्छेत्यर्थः । † कृविर्हिंसाकरणयोः
धिविक्लृण्वोरच्चेत्युप्रत्ययः । हेपुरुकृत् बहुकर्मन् हेपुरुक्षो दुःशुशब्दे मितद्वादित्वात् दुप्रत्ययः ।
बहुविधं शब्दायमान हेसोम दुःसहांसः रक्षोभिःसोदुमशक्याः अतएव वनुषा वनतिर्हिंसार्थः ।

हिंसयायुक्ताः बृहन्तोमहान्तः येत्वदीया अंशाः सन्ति तान् ते तव स्वभूतान् अंशान् वयं यज्ञे
अश्याम प्राप्नुयाम ॥ ५ ॥

अथ षष्ठी—

ए॒वापु॑ना॒नोअ॒पःस्व॑र्गा॒अ॒स्मभ्य॑तो॒कात॑न॒यानि॒भूरि॑ ।

क्षान्॑क्षेत्र॒मु॒रुज्योती॑षि॒सोम॒ज्योद्भूः॒सूर्य॑दृ॒शये॑रिरीहि ॥ ६ ॥ १ ॥

ए॒व । पु॒ना॒नः । अ॒पः । स्वः । गाः । अ॒स्मभ्य॑म् । तो॒का । तन॑यानि ।

भू॒रि । शम् । नः । क्षे॒त्रम् । उ॒रु । ज्योती॑षि । सो॒म । ज्योक् ।

नः । सूर्य॑म् । दृ॒शये॑ । रि॒रीहि॒ ॥ ६ ॥ १ ॥

हे सोम एव एवं पुनानः पूयमानः पवित्रादिभिः अस्मभ्यं रिरीहि प्रापय प्रयच्छ । किं
तव अपः अपइत्यन्तरिक्षनाम आमोति सर्वमपि अन्तरिक्षं स्वः स्वर्गं द्युलोकं गाः सर्वैर्गम्यते
अत्रेतिगावः पृथिव्यः ताः पृथिवीश्च भूरि सुपांसुलुगिति द्वितीयायालुक् । बहून् तोका तोका-
न् तनयानि तन्वन्ति कुलमिति तनयाः पौत्राः तांश्च तथा नोस्मभ्यं क्षेत्रं शं सुखकरं कुरु ।
हेसोम ज्योतीषि नक्षत्राणि उरु उरूणि अन्तरिक्षे विस्तीर्णानिकुरु । तथा नोस्मभ्यं सूर्य-
मादित्यं ज्योक् चिरनामैतत् चिरकालं दृशये द्रष्टुं कुरु ॥ ६ ॥

॥ इति सप्तमस्य चतुर्थे प्रथमोवर्गः ॥ १ ॥

परिसुवानइति षष्ठ्यं सप्तमसूक्तं मारीचस्य कश्यपस्यार्षं त्रैष्टुभं पवमानसोमदेवताकं । परि-
सुवानइत्यनुक्रान्तं गतोविनियोगः ।

तत्र प्रथमा—

परि॑सुवा॒नोहरि॑रंशुः॒प॒वित्रे॑रथो॒नस॑र्जि॒स॒नये॑हिया॒नः ।

आप॑च्छो॒र्कमिन्द्रि॑यं पू॒यमा॑नः॒प्रति॑देवाँअ॒जुष॑त॒प्रयो॑भिः ॥ १ ॥

परि॑ । सु॒वा॒नः । हरिः । अंशुः । प॒वित्रे॑ । रथः । न । स॒र्जि॒ ।

स॒नये॑ । हिया॒नः । आप॑त् । श्लो॒कम् । इन्द्रि॑यम् । पू॒यमा॑नः ।

प्रति॑ । दे॒वान् । अ॒जुष॑त् । प्रयः॑भिः ॥ १ ॥

सुवानः अभिषूयमाणः हियानः ऋत्विग्भिः प्रेर्यमाणः हरिर्हरितवर्णः अंशुः सोमः पवित्रे अविवात्रेण कृते दशापवित्रे परिसर्जि परिसृज्यते । किमर्थं सनये धनलाभाय देवानां संभजनाय वा । तत्र दृष्टान्तः—रथोन रथोयथा युद्धे शत्रुवधार्थं शत्रुधनहरणार्थं वा सृज्यते तद्वत् । किंच पूयमानः पवित्रेण सोमं सोमः इन्द्रियं इन्द्रलिंगं इन्द्रस्य पर्याप्तं वा श्लोकं स्तोत्रमापत् आप्नोति आपृव्याप्तौ लेट्यडागमः । तथा ससोमः प्रयोभिः प्रीणयितृभिः हवीरूपैः अन्नैर्देवान् प्रत्यजुषत प्र-
तिसेवते जुषीषीति सेवनयोः ॥ १ ॥

अथ द्वितीया—

अच्छानृचक्षा असरत्पवित्रे नाम दधानः कवि रस्य योनौ ।

सीदन् होतैव स दने च मूषूषे मग्मन् ऋषयः सप्त विप्राः ॥ २ ॥

अच्छ । नृचक्षाः । असरत् । पवित्रे । नाम । दधानः । कविः ।

अस्य । योनौ । सीदन् । होता इव । स दने । च मूषूषु । उप ।

ईम् । अग्मन् । ऋषयः । सप्त । विप्राः ॥ २ ॥

नृचक्षाः नृणां द्रष्टा कविः कान्तप्रज्ञः सोमः नाम वसतीवर्याख्यमुदकं दधानो धारयन् अस्य एतादृशस्यात्मनः योनौ स्थाने पवित्रे अच्छासरत् अभितः सरति ततः स दने सीदन्त्यत्रैति सदनो यज्ञः तस्मिन् होतैव होता यथा देवान् स्तोतुमुपविशति तद्वत् देवानागन्तुं सीदन् उपविशन् सोमः च मूषूषु चमन्ति चम्बोग्रहादयः तेषु अभिसर । अनन्तरं सप्त सप्तसंख्याका विप्रामेधाविनः भरद्वाजः कश्यपो गोतमोत्रिर्मिश्वामित्रो जमदग्निर्वसिष्ठ इत्येते ऋषयः ईमेन सोमं उपागमन् स्तोत्रैरुपगच्छन्ति ॥ २ ॥

अथ तृतीया—

प्रमुमेधा गां तु विद्विष्वदेव सोमः पुनानः सद एति नित्यम् ।

भुवद्विष्वेषु काव्येषु रन्तानु जनान्यत ते पञ्चधीरः ॥ ३ ॥

प्र । सुमेधाः । गातु इव । विष्वदेवः । सोमः । पुनानः ।

सदः । एति । नित्यम् । भुवत् । विष्वेषु । काव्येषु । रन्ता ।

अनु । जनान् । यत ते । पञ्च । धीरः ॥ ३ ॥

सुमेधाः । नित्यमसिचप्रजामेधयोरिति असिच् समासान्तः । शोभनप्रज्ञः गातुवित् मार्ग-
स्यवेत्ता यद्वा गातवः स्तोतारः तेषां धनस्यलभयितावा विश्वदेवः सर्वदेवोपगतः यद्वादेवो देवनं
दीप्तिः व्यापकदीप्तिरुक्तः एतादृशः सोमः पुनानः पूयमानः सन् नित्यमविनश्वरं सदः स्थानं
द्रोणकलशं प्रैति प्रगच्छति अतः विश्वेषु सर्वेषु काव्येषु कविकर्मसु स्तोत्रेषु रन्ताभुवत् रमण-
शीलोभवति रमेस्ताच्छीलिकस्तन् । तथा धीरः प्राज्ञः सोयंपंचजनान् निषादपंचमान् चतुरोव-
र्णान् अनूयतते अनुगन्तुं प्रयत्नं करोति अपुगच्छतीति यावत् ॥ ३ ॥

अथ चतुर्थी—

तवत्येसोमपवमाननिण्येविश्वेदेवास्त्रयंएकादशासः ।
दर्शस्वधाभिरधिसानोअव्येमृजन्तित्वानन्यःसप्तयह्वीः ॥ ४ ॥
तव । त्ये । सोम । पवमान । निण्ये । विश्वे । देवाः । त्रयः ।
एकादशासः । दर्श । स्वधाभिः । अधि । सानौ । अव्ये ।
मृजन्ति । त्वा । न्यः । सप्त । यह्वीः ॥ ४ ॥

हे पवमान पूयमान हेसोम तवस्वभूताः त्ये ते प्रसिद्धाः त्रय एकादशासः पूरणार्थेऽट्प्र-
त्ययः । त्रयस्त्रिंशत्संख्याका विश्वेसर्वदेवाः निण्ये अन्तर्हितनामैतत् । अन्तर्हिते स्थाने द्युलो-
केवर्तन्ते तादृशं त्वां दशसंख्याका अंगुलयः अधिसानौ अधिकं समुच्छ्रिते अव्ये अविमये
पवित्रे स्वधाभिरुदकैर्वा मृजन्ति शोधयन्ति । किंच यह्वीः वालुन्दसीति पूर्वसवर्णदीर्घः । य-
त्त्रोमहृत्यः सप्तसंख्याकागंगाद्यानद्यः त्वा त्वां मृजन्ति वसतीवर्यात्मकैरेकधनात्मकैश्च स्वीयैरु-
दकैस्त्वां मार्जयन्ति इत्यर्थः ॥ ४ ॥

अथ पंचमी—

तन्नसुत्यंपवमानस्यास्तुयत्रविश्वेकारवःसंनसन्तं ।
ज्योतिर्यदह्नेअरुणोदुलोकंप्रावन्मनुंदस्यवेकरभीकम् ॥ ५ ॥
तत् । नु । सुत्यम् । पवमानस्य । अस्तु । यत्र । विश्वे । कारवः ।
सम्भनसन्त । ज्योतिः । यत् । अह्ने । अरुणोत् । ऊँ इति ।
लोकम् । प्र । आवत् । मनुम् । दस्यवे । कः । अभीकम् ॥ ५ ॥

सत्यं सत्यभूतं तत्प्रसिद्धस्य पवमानस्य सोमस्यस्थानं नुक्षिपं अस्माकमस्तु यत्र यस्मि-
नस्थानेऽविश्वेसर्वे कारवः स्तोतारः संनसन्त स्तोतुं संगच्छन्ते तवस्थानमस्तु । अस्यंसोमस्य
यत् ज्योतिः अह्ने दिवसाय लोकमालोकं प्रकाशं अकृणोत् करोति । उदित्यवधारणे । तत्
ज्योतिः मनुं एतच्चामानं राजार्षिं प्रावत् प्रकर्षेणारक्षत् । तथा सोमः स्वीयंतेजः दस्यवे सर्व-
स्योपक्षपयित्रे असुराय अभीकं अभिगमनशीलं कः अकार्षीत् करोतेर्लुङि मंत्रेचसेति च्लेर्लुक् ॥५॥

अथ षष्ठी—

परिसर्द्धेवपशुमान्तिहोताराजानसत्यःसमितीरियानः ।

सोमःपुनानःकलशाँअयासीत्सीदन्मृगोनमहिषोवनेषु ॥६॥ २॥

परि । सत्तद्इव । पशुमन्ति । होता । राजा । न । सत्यः ।

समइतीः । इयानः । सोमः । पुनानः । कलशान् ।

अयासीत् । सीदत् । मृगः । न । महिषः । वनेषु ॥ ६ ॥ २ ॥

होता देवानामाह्वाता ऋत्विक् पशुमन्ति पशुमतः सन्नेव यज्ञगृहान् यथापरिगच्छते ।
किंच राजा न यथाराजा सत्यः सत्यकर्मासन् समितीः संग्रामनामैतत् सम्यक्पाप्यते योद्धृभि-
रत्रेति तान् संग्रामान् इयानोगच्छन् भवति । तथा पुनानः सोमोवनेषु वननीयेषु वसतीवर्याख्ये-
षूदकेषुसीदन् मृगोन महिषः महिषाख्योमृगइव उदकेषुतिष्ठन् कलशान् द्रोणाभिधानान्
अयासीत् परियाति । यद्वा महिषोमहान् पूज्योवा सोमः कलशान् परिगच्छसीति ॥ ६ ॥

॥ इति सप्तमस्य चतुर्थे द्वितीयोवर्गः ॥ २ ॥

साकमुक्षइति पंचर्चमष्टमंस्कृतं गौतमस्यनोधसआर्षं पूर्ववच्छंदोदेवते । तथाचानुक्रम्यते ।
साकमुक्षःपंचनोधाइति । गतोविनियोगः ।

तत्र प्रथमा—

साकमुक्षोमर्जयन्तस्वसारोदशधीरस्यधीतयोधनुत्रीः ।

हरिःपर्यद्रवज्जाःसूर्यस्यद्रोणंनक्षेत्रात्योनवाजी ॥ १ ॥

सा॒क॒म॒ऽउक्षः । म॒र्ज॒य॒न्त॒ । स्व॒सारः । द॒श । धी॒र॒स्य ।
 धी॒त॒यः । ध॒नु॒त्रीः । ह॒रिः । प॒रि । अ॒द्र॒व॒त् । जाः । सूर्य॑स्य ।
 द्रो॒ण॑म् । न॒न॒क्षे । अ॒त्यः । न । वा॒जी ॥ १ ॥

साकमुक्षः सहयुगपत्सिंचत्यः उक्षसेचने क्षिपिरूपं । तादृश्यः स्वसारः कर्मकरणार्थ इ-
 तस्ततः सुष्टुगच्छंत्योंगुलयः मर्जयंत सोमंशोधयन्ति । मृजूशौचालंकारयोः । तथा दश दश-
 संख्याकाः धीतयः अंगुलिनामैतत् । अंगुलयः धीरस्य समर्थस्य प्राज्ञस्यवा देवैर्ध्यातव्यस्य
 काम्यमानस्यवा सोमस्य धनुत्रीः प्रेरयित्वोभवन्ति ततः हरिर्हरितवर्णः सोमः सूर्यस्यजाः प्रा-
 दुर्भूता जायादिशः ताः पर्यद्रवत् परितोगच्छति । सूर्यतेजसाहि आविर्भवन्तीति दिशां तस्यजा-
 त्वं । अत्यः अतनशीलोवाजीन अश्वइव स्थितः सोमः द्रोणं कलशं ननक्षे व्याप्नोति । नक्ष-
 तिर्व्याप्तिकर्मा ॥ १ ॥

अथ द्वितीया—

सं॒मा॒तृ॒भिर्न॑शि॒शुर्वा॒व॒शा॒नो॒वृषा॑द॒ध॒न्वे॒पुरु॑वारो॒अ॒द्भिः ।
 म॒र्यो॒न॒योषा॑म॒भिनि॑ष्कृतं॒यन्त्सङ्ग॑च्छते॒क॒ल॒शो॒उ॒स्त्रिया॑भिः ॥ २ ॥

सम् । मा॒तृ॒भिः । न । शि॒शुः । वा॒व॒शा॒नः । वृषा॑ । द॒ध॒न्वे ।
 पु॒रु॒व॒रः । अ॒तृ॒भिः । म॒र्यः । न । योषा॑म् । अ॒भि ।
 निः॒ऽकृ॒तम् । यत् । सम् । ग॒च्छ॒ते । क॒ल॒शे । उ॒स्त्रिया॑भिः ॥ २ ॥

वावशानः देवान्कामयमानः वृषा कामानां वर्षकः अतएव पुरुवारः बहुभिर्वरणीयः सोमः
 अद्भिः मातृभूताभिः वसतीवरीभिः संदधन्वे संधार्यते । तत्रदृष्टान्तः—मातृभिर्नशिशुः कामय-
 मानः पुत्रोयथा मातृभिः पयःप्रदानेन संधार्यते । धविर्गत्यर्थः कर्मणिलितिरूपं । मर्यो न मनु-
 ष्योयथा योषां युवार्तिं अभिगच्छति तद्वत् निष्कृतं संस्कृतं स्वस्थानं अभियन् अभिगच्छन्
 कलशे द्रोणाभिधाने उस्त्रियाभिरद्भिः गोविकारैः क्षीरादिभिर्वासंगच्छते । गमेरकर्मकात् स-
 मोगम्पृच्छीत्यात्मनेपदं ॥ २ ॥

अथ तृतीया—

उतप्रपिप्यऊधरद्यायाइन्दुर्धाराभिःसचतेसुमेधाः ।
 मूर्धानंगावःपयसाचमूष्वभिःश्रीणन्तिवसुभिर्ननिकैः ॥ ३ ॥
 उत । प्र । पिप्ये । ऊधः । अद्यायाः । इन्दुः । धाराभिः ।
 सचते । सुमेधाः । मूर्धानम् । गावः । पयसा । चमूषु ।
 अभि । श्रीणन्ति । वसुभिः । न । निकैः ॥ ३ ॥

उतापिच अद्यायाः अद्येतिगोनाम अहंतव्यायागोरूधः पयःस्थानं सोमः प्रपिप्ये ओषध्यादिषु सोमः प्रविश्य प्रकर्षेणाप्याययति । प्यायतेर्लिटिलिङ्यङोश्चेतिपीभावः । सुमेधाः शोभनप्रज्ञः सोयं इन्दुः सोमः धाराभिः सचते समवैति संगच्छते । ततोगावः चमूषु चमन्ति भक्षयंत्यत्रसोममिति चम्वोग्रहादयः तेषुस्थितं मूर्धानं समुच्छ्रितमिमंसोमं पयसा श्वेतेन अभिश्रीणन्ति अभितआच्छादयन्ति । तत्रदृष्टान्तः—निकैः प्रक्षालितैर्वसुभिर्न वस्त्रैर्यथा आच्छादयन्ति तद्वत् ॥ ३ ॥

अथ चतुर्थी—

सनोदेवेभिःपवमानरदेन्दोरयिमश्विनंवावशानः ।
 रथिरायतामुशतीपुरन्धिस्मद्भ्यगादावनेवसूनाम् ॥ ४ ॥
 सः । नः । देवेभिः । पवमान् । रद् । इन्दो इति । रभिम् ।
 अश्विनम् । वावशानः । रथिरायताम् । उशती ।
 पुरम्हधिः । अस्मद्भ्यक् । आ । दावने । वसूनाम् ॥ ४ ॥

हे पवमान पूयमानंसोम सतादृशः त्वं नोस्मभ्यं देवेभिर्देवैःसह रद् प्रयच्छ । किंतत् उच्यते हेइन्दो पात्रेषु क्षरन्सोम वावशानः कामयमानः सन् अश्विनं अश्ववन्तं रथिं धनं प्रयच्छेति । किंच रथिरायतां रथोयेषामस्तीति रथिराः । मेधारथाभ्यामितीरघूपत्ययः । तद्वदाचरतः तानिच्छतोवा पुरुषान् उशती कामयमाना पुरंधिः त्वदीया बहुविधाधीः वसूनां धनानां दावने दानाय अस्मद्भ्यक् अस्मदभिमुख्यागच्छतु यद्वा रथिरायतामिति धनानांविशेषणं बलवतां

धनानामिति । अस्मद्व्यक् विष्वदेवयोश्चरेरव्यञ्जतावप्रत्ययइति अद्वादेशः अद्विसध्योरन्तोदान्तत्वनिपातनात् उदात्तस्वरितयोर्यणइतितित्स्वरितः ॥ ४ ॥

अथ पंचमी—

नूनो॒र॒धिमु॒प॒मा॒स्व॒नृ॒वन्तं॑ पु॒ना॒नो॒वा॒ता॒प्यं॑ वि॒श्व॒च॒न्द्रम् ।
प्र॒व॒न्दितु॑रि॒न्दो॒ना॒र्या॒युः॑ प्रा॒तर्म॒क्षु॒धिया॑व॒सुर्ज॒गम्या॑त् ॥ ५ ॥ ३ ॥

नु । नः । र॒धिम् । उप॑ । मा॒स्व । नृ॒वन्तम् । पु॒ना॒नः ।
वा॒ता॒प्यम् । वि॒श्व॒च॒न्द्रम् । प्र । व॒न्दितुः । इ॒न्दो इति॑ । ता॒रि ।
आ॒युः । प्रा॒तः । म॒क्षु । धि॒या॒व॒सुः । ज॒ग॒म्या॒त् ॥ ५ ॥ ३ ॥

हे सोम पुनानः पूयमानस्त्वं नोऽस्मभ्यं नुक्षिप्रं नृवन्तं मनुष्यैर्युक्तं । छान्दसंमतुषोवत्वं । तादृशं रथिं धनं उपमास्व उपनिर्मिमीष्व उपकुर्वित्यर्थः । किंच विश्वचन्द्रं सर्वेषामाह्लादकं वाताप्यं उदकनामैतत् उदकंचकुरु । तथा हे इन्दो सोम वन्दितुस्तवस्तोतुः आयुर्जीवनं प्रतारि त्वया वार्धितमस्तु सोयंसोमः धियावसुः बुध्याकर्मणावा प्राप्तधनः प्रातः काले वा सवने वा मक्षु शीघ्रं अस्मदीयं यज्ञं प्रति जगम्यादागच्छेत् गमेर्लिङि बहुलं छन्दसीति शपः ॥ ५ ॥

॥ इति सप्तमस्य चतुर्थे तृतीयोवर्गः ॥ ३ ॥

अधियदिति पंचर्चनवमंसूक्तं आंगिरसस्य कण्वस्यार्षं तथा चानुक्रम्यते—अधियत्कण्वइति । पूर्ववच्छन्दोदेवते गतो विनियोगः ।

तत्र प्रथमा—

अ॒धि॒य॒द॒स्मि॒न्वा॒जिनी॑व॒शुभः॑ स्पर्ध॒न्ते॒धि॒यः॑ सूर्ये॒नवि॑शः ।
अ॒पो॒वृ॒णानः॑ प॒वते॑ क॒वी॒यन्ब्र॒जं न॑ प॒शुव॑र्ध॒नाय॑ मन्म ॥ १ ॥

अधि । यत् । अ॒स्मिन् । वा॒जिनी॑ इ॒व । शुभः । स्पर्ध॒न्ते ।
धि॒यः । सूर्ये । न । वि॒शः । अ॒पः । वृ॒णानः । प॒वते॑ ।
क॒वि॒यन् । ब्र॒जम् । न । प॒शु॒व॒र्ध॒नाय॑ । मन्म ॥ १ ॥

यद्यदास्मिन्सोमे वाजिनीव शुभः अश्वेयथा वस्त्रप्रभृत्यलंकाराभवन्ति । यदावास्मिन् सोमे सूर्येन यथासूर्ये विशोरश्मयउदिताभवन्ति तदा धियोऽगुलयः अधिस्पर्धन्ते अहंपुरस्ताच्छोधयामि अहंपुरस्ताच्छोधयामीत्यहमहमिकया उपतिष्ठन्ति । ततोयंसोमः अपोवसतीवरी-वृणानः आच्छादयन् पवते पात्रेषु क्षरति कलशानि अधिगच्छति । कीदृशः कवीयन् कवि-रिवाचरन् । यद्वा कवयःस्तोतारः तानिच्छन् तत्रदृष्टान्तः—व्रजं न मन्म मननीयं गवां गोष्ठं प-शुवर्धनाय पशूनां वर्धनाय गोपालः परिगच्छति तथा देवानां प्रीणनाय पात्राणिपति प-वतइति ॥ १ ॥

अथ द्वितीया—

द्विताव्यूष्वर्चमृतस्य धाम स्वविदे भुवनानि प्रथन्त ।

धियः कृण्वानाः स्वसरे न गावः क्रतायन्ती रभिवावश्च इन्दुम् ॥ २ ॥

द्विता । विऽऊर्ण्वन् । अमृतस्य । धाम । स्वःऽविदे । भुवनानि ।

प्रथन्त । धियः । पिन्वानाः । स्वसरे । न । गावः । क्रतायन्तीः ।

अभि । वावश्चे । इन्दुम् ॥ २ ॥

अमृतस्योदकस्य धाम धारकं स्थानमन्तरिक्षं सोमो द्विता द्विधा व्यूष्वर्च उभयतः स्वते-जसाच्छादयन् मध्येन गच्छति । ततः स्वविदे सर्वज्ञाय तस्मै सोमाय भुवनानि प्रथन्त विस्ती-र्णानिभवन्ति । तस्य रश्मीनां संचरणार्थं प्रथन्त इत्यर्थः । अथ पिन्वानाः प्रीणयिष्यः धियः स्तुतिलक्षणावाचः क्रतायन्तीर्यज्ञमिच्छन्त्यः सत्यः तमिममिदं सोममभिलक्ष्य स्वसरे यागाहनि वावश्चे शब्दायन्ते । यद्वा सोमं कामयन्ते । तत्रदृष्टान्तः—गावो न यथापिन्वमानाः पयः क्षरंत्यो-गावः स्वसरे सुष्ठु अस्यन्ते प्रेर्यन्ते गावोत्रेति स्वसरो गोष्ठं तस्मिन् छाभिलक्ष्य शब्दं कुर्वन्ति तद्वत् ॥ २ ॥

अथ तृतीया—

परित्यक्तविः काव्या भरते शूरो न रथो भुवनानि विश्वा ।

देवेषु यशो मर्ता यभूषन्दक्षाय रायः पुरुभूषु नव्यः ॥ ३ ॥

परि । यत् । कविः । काव्या । भरते । शूरः । न । रथः ।
 भुवनानि । विश्वा । देवेषु । यशः । मर्ताय । भूषन् ।
 दक्षाय । रायः । पुरुभूषु । नव्यः ॥ ३ ॥

कविः क्रान्तप्रज्ञः सोमः काव्या काव्यानि कवेः कर्माणि स्तोत्राणि यद्यदा परिभरते प-
 रितोविभर्ति परिगच्छतीति यावत् । कथमिव शूरो न यथाशूरः शत्रूणां बाधको रथस्तदीयः वि-
 श्वा भुवनानि सांग्रामिकानि भूतानि परियाति तद्वत् तदानीं देवेषु स्थितं यशो व्यापकं धनं म-
 र्ताय मनुष्याय स्तोत्रे भूषन् भवतेरन्तर्भावितण्यर्थात् सनिरूपं भावयितुमिच्छन् सोमः रायः
 आत्मना दत्तस्य धनस्य दक्षाय वृद्ध्यर्थं पुरुभूषु बहुषु यज्ञभवनेषु नव्यः स्तोतव्यो भवति । णु-
 स्तुतौ अचो यत् ॥ ३ ॥

अथ चतुर्थी—

श्रिये जातः श्रिय आनिरियाय श्रियं वयो जरितृभ्यो दधाति ।
 श्रियं वसाना अमृतत्वमायन् भवन्ति सत्या समिथा मितद्रौ ॥ ४ ॥
 श्रिये । जातः । श्रिये । आ । निः । इयाय । श्रियम् ।
 वयः । जरितृभ्यः । दधाति । श्रियम् । वसानाः । अमृतत्वम् ।
 आयन् । भवन्ति । सत्या । समिथा । मितद्रौ ॥ ४ ॥

ससोमः श्रिये जातः संपदर्थं प्रादुर्भूतो भवति । तदेवाह श्रिये श्रयर्थे एव आनिरियाय अं-
 शुष्य आभिमुख्येन निर्गच्छति निर्गतश्च ससोमः जरितृभ्यः स्तोतृभ्यः श्रियं वयो न्नं जीवनं
 चादधाति विदधाति प्रयच्छति । तेन दत्तां श्रियं वसाना आच्छादयन्तः स्तोतारः अमृतत्वं दे-
 वत्वं अमरणत्वं वा आयन् प्राप्नुवन् तस्मिन् मितद्रौ मितगमने सोमे समिथा युद्धनामैतत् स-
 म्यक् प्राप्यते अत्रेति समीण इति । एतेः सम्पूर्वस्यथक्प्रत्ययः । तानि युद्धानि सत्या सत्या-
 नि यथार्थानि भवन्ति न तु वितथानि तेन सोमेन पराजितानि भवन्तीत्यर्थः ॥ ४ ॥

अथ पञ्चमी—

इषमूर्जमभ्यर्षी श्वंगामुरुज्योतिः कृणुहि मासि देवान् ।
 विश्वानि हि सुषहातानि तुभ्यं पर्वमानबाधसे सोमशत्रून् ॥ ५ ॥ ४ ॥

इषम् । ऊर्जम् । अ॒भि । अ॒र्ष । अ॒श्वम् । ग॒म् । उ॒रु । ज्योतिः ।
 ऋ॒णुहि । म॒त्ति । दे॒वान् । वि॒श्वानि । हि । सु॒स॒हा । तानि ।
 तु॒भ्यम् । प॒व॒मान । बा॒ध॒से । सो॒म । श॒त्रून् ॥ ५ ॥ ४ ॥

हे सोम इषं अन्नं ऊर्जमन्नरसंच अस्मभ्यमभ्यर्ष अभिगमय । किंच अश्वं वाहनं गां
 पयःप्रदानेन यज्ञस्यसाधनभूतां गां च तथा उरु महत् ज्योतिः सूर्याख्यं ऋणुहि जगदालोकना-
 र्थं कुरु । किंच देवानिन्द्रादीन् मत्ति सोमेन तर्पय मदेर्लटि बहुलं छन्दसीति विकरणस्य लुक्
 वाक्यभेदादनिघातः । अपिच हे सोम तुभ्यं तानि विश्वानि सर्वाणि रक्षांसि सुषहा सुसहानि
 अनायासेनैव अभिभवितुं शक्यानि भवन्ति । हिरवधारणे । अतएव हे पवमान पूयमान हे सो-
 म सर्वान् शत्रून् बाधसे जहि ॥ ५ ॥

॥ इति सप्तमस्य चतुर्थे चतुर्थोवर्गः ॥ ४ ॥

कनिक्रन्तीति पंचर्चदशमं सूक्तं कण्वपुत्रस्य प्रस्कण्वस्यार्ष । तथानुक्रम्यते । कनिक्रन्ति-
 प्रस्कण्वइति । पूर्ववच्छन्दोदेवते । गतोविनियोगः ।

तत्र प्रथमा—

क॒नि॒क्र॒न्ति॒ह॒रि॒रा॒सृ॒ज्य॒मा॒नः॒सी॒द॒न्व॒न॒स्य॒ज॒ठ॒रे॒पु॒ना॒नः ।
 नृ॒भि॒र्य॒तः॒ऋ॒णु॒ते॒नि॒र्णि॒जं॒गा॒अ॒तो॒म॒ती॒र्ज॒न॒य॒त॒स्व॒धा॒भिः ॥ १ ॥
 क॒नि॒क्र॒न्ति । ह॒रिः । आ । सृ॒ज्य॒मा॒नः । सी॒द॒न् । व॒न॒स्य ।
 ज॒ठ॒रे । पु॒ना॒नः । नृ॒भिः । य॒तः । ऋ॒णु॒ते । नि॒ऽनि॒र्ज॒म् ।
 गाः । अ॒तः । म॒तीः । ज॒न॒य॒त । स्व॒धा॒भिः ॥ १ ॥

आसृज्यमान आसमन्तात् विसृज्यमानोभिषूयमाणः हरिर्हरितवर्णः सोमः कनिक्रन्ति
 पुनःपुनः शब्दायते क्रन्दतेर्यङ्लुकि तिपीडभावे दाधर्तिर्दधर्ति इत्यादिनानिपातनादभ्यासस्य
 निगागमः अभ्यस्तस्वरः । तथा पुनानः पूयमानः वनस्य वननीयस्य द्रोणकलशस्य जठरे सी-
 दन्नुपविशन् शब्दायते । किंच नृभिः कर्मभेदभिर्कृत्वभिः यतः संयतः सोमः गागोविकारान्
 क्षीरादीनि आच्छादयन् निर्निजं आत्मनोरूपं । ऋणुते ग्रहादिषु करोति अतोस्मै सोमाय मती
 र्मननीयाः स्तुतीः स्वधाभिर्हविर्भिः सह जनयत स्तोतारोजनयन् । अस्यान्तादेशाभावश्छान्दसः ।
 यद्वा हे स्तोतारः अस्मै सोमाय स्तुतीर्जनयत उत्पादयत कुरुतेतियावत् ॥ १ ॥

अथ द्वितीया—

हरिःसृजानःपथ्यामृतस्येयर्तिवाचमरितेवनावम् ।
देवोदेवानांगुह्यानिनामाविष्करोतिबर्हिषिप्रवाचे ॥ २ ॥

हरिः । सृजानः । पथ्याम् । ऋतस्य । इयर्ति । वाचम् ।
अरिताइव । नावम् । देवः । देवानाम् । गुह्यानि । नाम ।
आविः । कृणोति । बर्हिषि । प्रवाचे ॥ २ ॥

सृजानः सृज्यमानः हरिर्हरितवर्णः सोमः ऋतस्य सत्यभूतस्य पथ्यां पथिभवांवाचं दे-
वीं इयर्ति प्रेरयति । तत्रदृष्टान्तः—अरितेव जनान् तीरंप्रापयन् नाविकोयथा नावं प्रेरयति तद्व-
त् ऋगतौ जौहोत्यादिकः अर्तिपिपत्योरित्यज्यासस्येत्वं । ततः देवोदीप्यमानः सोमः देवानां
इन्द्रादीनां गुह्यानि अन्तर्हितानि नाम नामानि शरीराणि प्रवाचे प्रकर्षेणवाचयित्रे स्तोत्रे
बर्हिषियज्ञे आविष्करोति स्तोतुमाविष्करोति ॥ २ ॥

अथ तृतीया—

अपामिवेदूर्मयस्तर्तुराणाःप्रमनीषाईरतेसोममच्छ ।
नमस्यन्तीरुपचयन्तिसंचाचविशन्त्युशतीरुशन्तम् ॥ ३ ॥

अपाम्इव । इत् । ऊर्मयः । तर्तुराणाः । प्र । मनीषाः । ईरते ।
सोमम् । अच्छ । नमस्यन्तीः । उप । च । यन्ति । सम् ।
च । आ । च । विशन्ति । उशतीः । उशन्तम् ॥ ३ ॥

अपामिव यथाउदकानामूर्मयस्त्वरन्ते इदितिपूरणः तद्वत् तर्तुराणाः कर्मणि देवान्स्तोतुं
त्वरम्णाः । तुरत्वरणे जौहोत्यादिकः यङ्लुगन्तस्यशानचिरूपं अज्यासस्यअवर्णश्च रेफा-
देशश्छान्दसः अर्ज्यस्तस्वरः । तादृशाऋत्विजः मनीषामनसईशित्रीः स्तुतीः सोममच्छ सोमं
प्रतिप्रेरते प्रेरयन्ति । नमस्यन्तीः नमस्यन्त्यः सोमं पूजयन्त्यः सत्यः तमुपयन्तिच उपगच्छन्ति
तमेवसंयन्तिच । चवायोगेप्रथमेतिननिघातः । ततउशतीः कामयमानाः स्तुतयः उशन्तकाम-
यमानंसोमं आविशन्ति च प्रविशन्ति च ॥ ३ ॥

अथ चतुर्थी—

तंमर्मृजानंमहिषंनसानावंशुदुहन्त्युक्षणंगिरिष्ठाम् ।
तंवावशानंमतयःसचन्तेत्रितोबिभर्तिवरुणंसमुद्रे ॥ ४ ॥

तम् । मर्मृजानम् । महिषम् । न । सानौ । अंशुम् । दुहन्ति ।
उक्षणम् । गिरिःस्थाम् । तम् । वावशानम् । मतयः ।
सचन्ते । त्रितः । बिभर्ति । वरुणम् । समुद्रे ॥ ४ ॥

मर्मृजानं यष्टभिःपरिचर्यमाणं महिषं महिषाख्यंभृगमिव सानौ समुच्छिन्नेदेशे वर्तमानं
उक्षणं कामानांसेकारं गिरिष्ठां अभिषवार्थं ग्रावसुनिष्ठितं तं तादृशं त्रसिद्धं अंशुं सोमं दुहन्ति
ऋत्विजोदुहते । ग्रावाणंवत्साः ऋत्विजोदुहन्तीति तैत्तिरीयब्राह्मणं । तं तादृशं वावशानं कामय-
मानं सोमं मतयोमन्तव्याः स्तुतयः सचन्ते समवयन्ति सेवन्तेइतियावत् । ततः त्रितः त्रिषुस्था-
नेषु वर्तमानः इन्द्रः वरुणं शत्रूणांनिवारकमेनंसोमं समुद्रे अन्तरिक्षे बिभर्ति शत्रुवधार्थं धारय-
ति यद्वा त्रितः त्रिषु स्थानेषु द्रोणाधवनीयपूतभृदाख्येषु कलशेषुस्थितःसोमः शत्रूणांनिदस्क-
मिन्द्रं द्युलोकेबिभर्ति पोषयति ॥ ४ ॥

अथ पञ्चमी—

इष्यन्वाचमुपवक्तेवहोतुःपुनामइन्दोविष्यामनीषाम् ।
इन्द्रश्चयत्क्षयथःसौमंगासुवीर्यस्यपतयःस्याम ॥ ५ ॥ ५ ॥

इष्यन् । वाचम् । उपवक्ताइव । होतुः । पुनानः । इन्दो
इति । वि । स्य । मनीषाम् । इन्द्रः । च । यत् । क्षयथः ।
सौमंगासु । सुवीर्यस्य । पतयः । स्याम ॥ ५ ॥ ५ ॥

हे इन्दो सोम वाचं स्तुतिमिष्यन् प्रेरयन् होतुरुपवक्तेव यथा अध्वर्युः प्रतिगरंकुर्वन् प्रोत्साह-
यति तद्वत् स्तोतृणां शंसनाय प्रोत्साहंकुर्वन् पुनानः पूयमानस्त्वं मनीषाबुद्धिं विष्य विमुंच ।
किंतु बुद्धिं धनप्रदानाभिमुखी कुरु । किंच यद्यदाइन्द्रश्च त्वं सह यज्ञे क्षयथः निवसथः तदा

स्तोतारोवयंसौभगाय सौभाग्याय स्याम । किंच सुवीर्यस्य शोभनवीर्योपेतस्य धनस्य पत-
यः स्वामिनः स्याम भवेम ॥ ५ ॥

॥ इति सप्तमस्य चतुर्थे पञ्चमोवर्गः ॥ ५ ॥

प्रसेनानीरिति चतुर्विंशत्यृचमेकादशं सूक्तं दिवोदासपुत्रस्य प्रतर्दनाख्यस्य राजर्षेरिदं त्रै-
ष्टुभं पवमानसोमदेवताकं । तथा चानुक्रम्यते—प्रसेनानीश्चतुर्विंशतिर्दिवोदासिः प्रतर्दन इति । गतः
सूक्तविनियोगः ।

तत्र प्रथमा—

प्रसेनानीः शूरो अग्रे रथानां गव्यं नैति हर्षते अस्मिन् सेना ।

भद्रान् कृण्वन्निन्द्रहवान्सखिभ्य आसोमो वस्त्रा रभसानि दत्ते ॥ १ ॥

प्र । सेनाऽनीः । शूरः । अग्रे । रथानाम् । गव्यन् । एति ।

हर्षते । अस्मिन् । सेना । भद्रान् । कृण्वन् । इन्द्रहवान् । सखिभ्यः ।

आ । सोमः । वस्त्रा । रभसानि । दत्ते ॥ १ ॥

सेनानीः सेनानामग्रे उपनेता शूरः शत्रूणां बाधकः सोमः गव्यन् शत्रूणां गाइच्छन् यद्वा
यजमानानां पश्वादिकमिच्छन् रथानामग्रे रथानां पुरतः प्रैति प्रकर्षेण संग्रामं गच्छति । अ-
स्यसोमस्य सेना च हर्षते हृष्यति वाक्यभेदादनिघातः । किंच सखिभ्यः समानख्यानेभ्यः य-
जमानेभ्यः इन्द्रहवान् तैः कृतान् इन्द्रस्याह्वानानि भद्रान् कल्याणानि यथार्थानि कृण्वन् कुर्वन्
आहूतो होन्द्रः श्लोमं पीत्वा कामान् प्रयच्छतीति । रभसानि इन्द्रस्य वेगेनागमने निमित्तानि
वस्त्रा वस्त्राणि आच्छादकानि पयःप्रभृतीन्याश्रयणानि आदत्ते आगृह्णाति ॥ १ ॥

अथ द्वितीया—

समस्य हरिं हरं यो मृजन्त्यश्वहयैरनिशितं नमोभिः ।

आतिष्ठति रथमिन्द्रस्य सखा विद्वान् एना सुमतिं यात्यच्छ ॥ २ ॥

सम् । अस्मिन् । हरिम् । हरंयः । मृजन्ति । अश्वहयैः ।

अनिशितम् । नमःभिः । आ । तिष्ठति । रथम् । इन्द्रस्य ।

सखा । विद्वान् । एन । सुमतिम् । याति । अच्छ ॥ २ ॥

हरयः हरंत्यभिषुण्वन्ति सोममित्यूत्विजोगुलयोवा हरिं हरितवर्णमस्य सोमस्य कारणमंशुं
संमृजन्ति सम्यगभिषुण्वन्ति । ततः सोमः नमोभिः नामयितृभिः अश्वहयैर्व्याधैरपि अनिशितं
असंस्कृतं अयुक्तमननुगतं रथं रमणसाधनमात्मीयं दशापवित्रं आतिष्ठति आसीदति । अन-
न्तरं इन्द्रस्य सखा सखिभूतः विद्वान् प्राज्ञः सोमः एना एतेन रथेन पवित्रेण सुमतिं शोभनस्तु-
तिकं स्तोतारं अच्छयाति अभिगच्छति अस्मिन् काले तेन क्रियमाणां स्तुतिमभिगच्छतीत्यर्थः ॥ २ ॥

अथ तृतीया—

स॒नो॒दे॒वदे॒वता॑ते॒पव॑स्व॒म॒हे॒सो॒म॒प्सर॑से॒इन्द्र॑पानः ।

कृ॒ण्व॒न्न॒पो॒वर्ष॑य॒न्या॒मु॒ते॒मा॒मु॒रो॒रा॒नो॒वरि॑व॒स्या॒पु॒ना॒नः ॥ ३ ॥

सः । नः । दे॒व । दे॒व॒ऽता॑ते । प॒व॒स्व । म॒हे । सो॒म । प॒सर॑से ।

इन्द्र॑पानः । कृ॒ण्वन् । अ॒पः । वर्ष॑यन् । द्याम् । उ॒त । इ॒माम् ।

उ॒रोः । आ । नः । व॒रि॒व॒स्य । पु॒ना॒नः ॥ ३ ॥

हे देव द्योतमान हे सोम सतादृश इन्द्रपानः इन्द्रेण पातव्यस्त्वं नोस्माकं स्वभूते देवताते
देवैस्तते वितते यज्ञे महे महते. प्सरसे भक्षणाय इन्द्रस्य पानाय पवस्व ग्रहादिषुक्षर । किंच
अपउदकानि कृण्वन् कुर्वन् उतापिच द्यामिमां द्यावापृथिव्यौ वर्षयन् भूमिं पर्जन्यरूपेण तर्प-
यति द्युलोकमग्निरूपेणेति । भूमिं पर्जन्याजिन्वन्ति दिवं जिन्वन्त्यग्नय ईति श्रवणात् । उरोः विस्तीर्णा-
दन्तरिक्षात् आगच्छंस्त्वं पुनानः पूयमानः सन् नोस्मान् वरिवस्य धनादिप्रदानेन परिचरेति ॥ ३ ॥

अथ चतुर्थी—

अ॒जी॒त॒ये॒ह॒त॒ये॒पव॑स्व॒स्व॒स्त॒ये॒सर्व॑ता॒तये॒बृ॒ह॒ते ।

तदु॑श॒न्ति॒वि॒श्वे॒इ॒मे॒स॒खा॒य॒स्तदु॑हं॒व॒श्मि॒पव॑मान॒सोम ॥ ४ ॥

अ॒जी॒त॒ये । अ॒ह॒त॒ये । प॒व॒स्व । स्व॒स्त॒ये । स॒र्व॒ता॒तये ।

बृ॒ह॒ते । तत् । उ॒श॒न्ति॒ । वि॒श्वे॒ । इ॒मे । स॒खा॒यः । तत् ।

अ॒हम् । व॒श्मि॒ । प॒व॒मा॒न । सो॒म ॥ ४ ॥

हे सोम अजीतये यथा वयं शत्रुभिरजिताभवेम तथा तेषामजयाय अहतये यथा तैर-
हताः स्याम तस्यैव अतएव स्वस्तये अविनाशाय । किंच बृहते सर्वतातये सर्वैरिन्द्रादिभिर्दे-
वैः स्तूयमानाय यज्ञाय एतदर्थं पवस्व अस्मदभिमुखमागच्छ । पविर्गतिकर्मा । विश्वे सर्वे इमे
मदीयाः सखायः स्तोतारः तव त्वदीयं रक्षणमुशन्ति कामयन्ते । हे पवमानसोम तद्रक्षणं अ-
हमपि वशिम कामये ॥ ४ ॥

अथ पंचमी—

सोमः पवते जनिता मतीनां जनिता दिवो जनिता पृथिव्याः ।

जनिता अग्रे जनिता सूर्यस्य जनिता इन्द्रस्य जनिता उत विष्णोः ॥ ५ ॥ ६ ॥

सोमः । पवते । जनिता । मतीनाम् । जनिता । दिवः ।

जनिता । पृथिव्याः । जनिता । अग्रेः । जनिता । सूर्यस्य ।

जनिता । इन्द्रस्य । जनिता । उत । विष्णोः ॥ ५ ॥ ६ ॥

सोमः अभिषूयमाणः पवते पात्रेषु क्षरति । कीदृशः मतीनां बुद्धीनां यद्वा मननीयानां
स्तुतीनां जनिता जनयिता । जनितामंत्र इति निपातनाण्णलोपः । किंच दिवोद्युलोकस्य ज-
निता प्रादुर्भावयिता । तथा पृथिव्या जनयिता अग्रेर्जनयिता प्रकाशयिता सूर्यस्य सर्वस्य अग्रे-
रकृस्यादित्यस्य जनिता इन्द्रस्य जनिता पानेन मदस्य जनयिता । उतापि च विष्णोः व्यापक-
स्य जनिता जनयिता एतत्सर्वं सोमेभिषूयमाणे भवतीति सोमो हि देवानाप्याययतीति ॥ ५ ॥

॥ इति सप्तमस्य चतुर्थे पष्ठोवर्गः ॥ ६ ॥

देवसुवां हविषु सोमस्य वनस्पतेर्ब्रह्मादेवानामितियाज्या । सूर्यते च—त्वं च सोमनो वशो
ब्रह्मादेवानां पदवीः कवीनामिति ।

सैषा सूक्ते षष्ठी—

ब्रह्मादेवानां पदवीः कवीनामृषिर्विप्राणां महिषो मृगाणाम् ।

श्येनो मृधाणां स्वधितिर्वनानां सोमः पवित्रमत्यैतिरेभन् ॥ ६ ॥

ब्रह्मा । देवानाम् । पद॒ऽवीः । क॒वीनाम् । ऋषिः । वि॒प्राणाम् ।
म॒हिषः । मृ॒गाणाम् । श्ये॒नः । गृ॒ध्राणाम् । स्व॒ऽधितिः । वना॑नाम् ।
सोमः । प॒वित्रम् । अ॒ति । ए॒ति । रेभ॑न् ॥ ६ ॥

सोमएवंरूपोभवति देवानां स्तोत्रकारिणामृत्विजां ब्रह्मा ब्रह्माख्यत्विक्स्थानीयोभवति यद्वा देवानां द्योतमानानामिन्द्रादीनां ब्रह्मा राजाभवति । तथा कवीनां क्रान्तप्रज्ञानां पदवीः स्वलन्ति पदानि साधुत्वेन योजयति सपदवीः । वीगत्यादिष्वित्येतस्मात्क्रिपि रूपं । तथा विप्राणां मेधाविनामध्ये ऋषिर्भवति । यः परोक्षं पश्यति सऋषिः । ऋषिर्दर्शनादिति । मृगाणां महिषोभवति महिषाख्यो बलवान् राजाभवति । तथा गृध्राणां पक्षिविशेषाणां श्येनः शंसनीयः पक्षिराजोभवति । वनानां वनतिर्हिंसककर्मा । हिंसकानां छेदकानामध्ये स्वधितिः एतन्नामकः छेदकोसि । एवंप्रभावः सोमः रेभन् शब्दायमानः सन् पवित्रमूर्णास्तुक्केन कृतमत्येति अतिगच्छति ॥ ६ ॥

अथ सप्तमी—

प्रा॒वी॒वि॒प॒द्वा॒च॒ऊ॒र्मि॒न॒सि॒न्धु॒र्गिरः॑ सोमः प॒व॒मा॒नो॒मनी॒षाः ।
अ॒न्तः॒प॒श्य॒न् वृ॒ज॒ने॒माव॑रा॒ण्याति॑ष्ठति॒वृष॑भो॒गोषु॑जा॒नन् ॥ ७ ॥
प्र । अ॒वी॒वि॒प॒त् । वा॒चः । ऊ॒र्मिम् । न । सि॒न्धुः । गिरः॑ । सोमः॑ ।
प॒व॒मा॒नः । म॒नी॒षाः । अ॒न्तरि॑ति । प॒श्य॒न् । वृ॒ज॒ना । इ॒मा ।
अ॒व॒रा॒णि । आ । ति॒ष्ठ॒ति । वृ॒ष॒भः । गो॒षु । जा॒नन् ॥ ७ ॥

पवमानः सोमः मनीषाः मनसईशिताः हृदयंगमाः गिरः स्तुतीः प्रावीविपत् प्रकर्षेणावपयति प्रेरयति । कथमिव सिन्धुः स्यन्दमानानदीव वाचः शब्दस्य ऊर्मिन् संधंयथा प्रेरयति तद्वत् । किंच वृषभः कामानामुदकानां वा वर्षकः सोमः अन्तः अन्तर्हितं वस्तुं जातं पश्यन् अवराणि दुर्बलैर्वारयितुमशक्यानि इमा वृजना इमानि बलानि आतिष्ठति आसीदति । किंकुर्वन् गोषुजानन् गवांजानानः सन् परबलानि प्रविशति ॥ ७ ॥

अथाष्टमी—

स॒म॒त्सरः॑ पृ॒त्सु॒व॒न्व॒न्न॒वा॒तः॑ स॒हस्र॑रे॒ता अ॒भि॒वा॒जं म॑र्ष ।
इ॒न्द्रा॒ये॒न्दो॒प॒व॒मा॒नो॒मनी॒ष्यं॑ शो॒रु॒र्मि॒मी॒रय॑गा॒इष॑ण्यन् ॥ ८ ॥

सः । मत्सरः । पृतसु । वन्वन् । अवातः । सहस्रं हरेताः । अभि ।
 वाजंम् । अर्ष । इन्द्राय । इन्द्रो इति । पर्वमानः । मनीषी ।
 अंशोः । ऊर्मिम् । ईरय । गाः । इषण्यन् ॥ ८ ॥

मत्सरोमदकरः पृतसुसंग्रामेषु वन्वन् शत्रून् हिंसन् अतएव अवातः अन्यैर्गन्तुमशक्यः सहस्रेताः सहस्रोदकधारोपेतः ससोमः वाजं शत्रूणां बलमभ्यर्ष अभिगच्छ । हे इन्द्रो सोम पर्वमानः पूयमानः मनीषी प्राज्ञस्त्वं गा इषण्यन् शब्दान् प्रेरयन् । यद्वा यजमानानां यज्ञसाधनभूताः गाः प्रेरयन् इन्द्राय इन्द्रार्थं अंशोरभिषूयमाणस्य सोमस्य ऊर्मिं संघमीरय प्रेरय ॥ ८ ॥

अथ नवमी—

परिप्रियः कलशे देववात इन्द्राय सोमो रण्यो मदाय ।
 सहस्रधारः शतवाज इन्दुर्वाजी न सप्तिः समना जिगाति ॥ ९ ॥
 परि । प्रियः । कलशे । देववातः । इन्द्राय । सोमः । रण्यः ।
 मदाय । सहस्रधारः । शतवाजः । इन्दुः । वाजी ।
 न । सप्तिः । समना । जिगाति ॥ ९ ॥

प्रियः प्रीणयिता अतएव देववातः देवैरभिगतः रण्यः रमणीयः सोमः इन्द्राय इन्द्रस्य मदाय मदार्थं कलशे द्रोणाभिधाने परिजिगाति परिगच्छति । कीदृशः सहस्रधारो बहुविधधारोपेतः शतवाजः बहुबलः इन्दुः पात्रेषु क्षरन् । तत्र दृष्टान्तः—वाजीन यथावाजी बलवान् सप्तिरश्वः समना संग्रामनामैतत् समष्टमवैक्लव्ये । समन्ति धृष्टा भवन्ति योद्धारोत्रेति तस्मिन् संग्रामे यथाश्वोजिगाति गच्छति तद्वत् ॥ ९ ॥

अथ दशमी—

सपूव्योर्वसुविज्जायमानो मृजानो अप्सु दुहुहानो अद्रौ ।
 अभिशस्ति पाभुवनस्य राजा विद्वान्तुं ब्रह्मणे पूयमानः ॥ १० ॥ ७ ॥

सः । पू॒र्व्यः । व॒सु॒वित् । जा॒य॒मानः । मृ॒जा॒नः । अ॒प्सु ।
दु॒दु॒हानः । अ॒द्रौ । अ॒भि॒श॒स्ति॒ष्ठाः । भु॒व॒न॒स्य । रा॒जा ।
वि॒दत् । गा॒तुम् । ब्र॒ह्म॒णे । पू॒य॒मानः ॥ १० ॥ ७ ॥

पू॒र्व्यः पुरा॒णः यद्वा पू॒र्वैः कृतो॒भिषु॒तः व॒सु॒वित् ध॒नानां॑ ल॒भकः जा॒य॒मानः अ॒प्सु व॒सती॒-
व॒र्या॒ख्येषु॒दकेषु॑ मृ॒जानो॒मृज्य॒मानः अ॒द्रौ अ॒भिष॒वग्रा॒वणि दु॒दु॒हानो॒दुह्य॒मानः अ॒भि॒श॒स्ति॒ष्ठाः अ॒-
भि॒तः श॒स्तिर्हि॒सा येषां॑ ते अ॒भि॒श॒स्तयः श॒त्रवः ते॒भ्यः प॒रि॒रक्ष॒कः भु॒व॒न॒स्य भू॒तजा॒तस्य॑ रा॒जा
स्वामी॑ ए॒वंविधः स॒तादृशः सोमः॑ ब्र॒ह्म॒णे क॒र्मार्थं॑ पू॒य॒मानः सन् गा॒तुं मा॒र्गं स॒मीची॑नं वि॒दत्
य॒ज॒मा॒नेभ्यः॑ प्र॒यच्छ॑ति ॥ १० ॥

॥ इति सप्तमस्य चतुर्थे सप्तमोवर्गः ॥ ७ ॥—

महापितृयज्ञेपितरः सोमवन्तइत्यस्य द्वितीयानुवाक्या त्वयाहिनःपितरइत्येषा । सूत्रितंच—
पितरोग्निष्वात्तायम उदीरतामवरउत्परासस्त्वयाहिनःपितरःसोमपूर्वइति ।

शेषा सूक्ते एकादशी—

त्वया॒हि॒नः पि॒तरः सो॒मपूर्वे॑ क॒र्माणि च॒क्रुः प॒व॒मान॒धीराः ।
व॒न्व॒न्नवा॑तः प॒रि॒धी॒रपो॑र्णु॒वीरे॒भि॒रश्वै॑र्म॒घवा॑भवानः ॥ ११ ॥

त्वया॑ । हि । नः । पि॒तरः । सो॒म । पूर्वे॑ । क॒र्माणि । च॒क्रुः ।
प॒व॒मान॒ । धी॒राः । व॒न्वन् । अ॒वा॒तः । प॒रि॒धीन् । अ॒प । ऊ॒र्णु ।
वी॒रेभिः॑ । अ॒श्वैः । म॒घ॒श्वा । भ॒व । नः । ॥ ११ ॥

हे प॒व॒मान पू॒य॒मान॒सोम॑ धी॒राः क॒र्म॒णि॒कुश॒लाः प्रा॒ज्ञाः नो॒स्माकं॑ पि॒तरः पूर्वे॑ पुरा॒तनाः
अ॒ंगि॒र॒स॒स्त्वया॑ हिर॒व॒धा॒रणे॑ त्वया॒स॒हाये॑नै॒व क॒र्माणि॑ अ॒ग्नि॒ष्टोमा॑दीनि च॒क्रुः कृत॑वन्तः । किंच व॒-
न्वन् स्तो॒तृन् संभ॑जन् । यद्वा व॒न॒तिर्हि॑स्यार्थः । श॒त्रून् हिं॑सन् अ॒वा॒तः तै॒रभि॑ग॒तस्त्वं वी॒रेभि॑र्वे॒गव॒-
द्भिः अ॒श्वैः व्या॑पकैः प॒रि॒धीन् प॒रि॒धी॒यते॑ ए॒भिः सर्व॑मिति प॒रि॒धयो॑राक्ष॒साः तान् अपो॑र्णु॒ अपो॑-
र्णु॒हि अ॒प॒च्छा॒दय॑ जही॒तिया॑वत् । ऊ॒र्णोते॒र्लो॒टि॒छा॒न्दसो॑हेर्लुक् । ए॒तादृश॑स्त्वं नो॒स्माकं॑ म॒घ॒वा
इन्द्रो॑भव॒ भूयाः । पु॒त्रादि॑युक्तं ध॒नं प्र॒यच्छे॑त्यर्थः ॥ ११ ॥

अथ द्वादशी—

यथापवथा_१मनवेवयो_२धाअमित्रहावरिवोविहविष्मान् ।

एवापवस्वद्रविणं_३दधानं_४इन्द्रेसंतिष्ठजनयायुधानि ॥ १२ ॥

यथा_१ । अपवथाः । मनवे । वयः_२ऽधाः । अमित्रहा । वरिवः_३ऽवित् ।

हविष्मान् । एव । पवस्व । द्रविणम् । दधानः । इन्द्रे ।

सम् । तिष्ठ । जनय । आयुधानि ॥ १२ ॥

हे सोम यथा पुरा त्वं मनवेराज्ञे वयोधाः अन्नस्यधाता तथा अमित्रहा शत्रूणांहन्ता व-
रिवोवित् धनस्यलभयिता हविष्मान् पुरोडाशादियुक्तः सन् अपवथाः तस्मै धनादिकं प्रदातुं य-
थागच्छः एव एवमस्मभ्यमपि द्रविणं धनं दधानः प्रयच्छन् पवस्व अस्मदभिमुखमागच्छ । किं-
च अस्माभिर्दीयमानस्त्वं इन्द्रेसंतिष्ठ सम्यक् तिष्ठ । अपिच आयुधानि त्वदीयानि जनय तस्मै
प्रकाशय वाक्यभेदादनिघातः ॥ १२ ॥

अथ त्रयोदशी—

पवस्वसोममधुमाँ_१ऋतावापोवसानो_२अधिसानो_३अव्ये ।

अवद्रोणानिघृतवान्तिसीदमदिन्तमोमत्सरइन्द्रपानः ॥ १३ ॥

पवस्व । सोम । मधुमान् । ऋतवा । अपः । वसानः ।

अधि । सानौ । अव्ये । अव । द्रोणानि । घृतवन्ति ।

सीद । मदिन्तमः । मत्सरः । इन्द्रपानः ॥ १३ ॥

हे सोम मधुमान् मदकररसोपेतः ऋतावा यज्ञवान् छन्दसीवनिपावितिवनिष् मत्वर्थीयः
तादृशस्त्वं अपोवसतीवरीरेकधनाश्च वसानः आच्छादयन् अधि अधिकं सानौ समुच्छ्रिते
अव्ये अविमये पवित्रे पवस्व क्षर । ततोमदिन्तमः अतिशयेन मदकरः इन्द्रपानः इन्द्रेण पातव्यो-
मत्सरोमादयिता सोमः घृतवन्ति उदकवन्ति द्रोणानि द्रोणकलशान् अवसीद अवतिष्ठस्व ॥ १३ ॥

अथ चतुर्दशी—

हृष्टिदिवःशतधारःपवस्वसहस्रसावाजयुर्देववीनौ ।

संसिन्धुभिःकलशैवावशानःसमुस्त्रियाभिःप्रतिरन्त्रआयुः ॥ १४ ॥

वृष्टिम् । दिवः । शतधरः । पवस्व । सहस्रसाः । वाजयुः ।
देववीतौ । सम् । सिन्धुभिः । कलशे । वावशानः ।
सम् । उस्त्रियाभिः । प्रदतिरन् । नः । आयुः ॥ १४ ॥

हेसोम शतधारः बहुधोदकधारोपेतस्त्वं दिवोन्तरिक्षादादित्याद्वा वृष्टिपवस्व कुरु । यद्वा
शतधारः बहुधात्मीयधारोपेतस्त्वं दिवोद्योतमानात् पवित्रात् वृष्टिमविच्छिन्नधारां पवस्व पात्रे-
षुकुरु । कीदृशः देववीतौ देवानांवीतिः हविर्भक्षणं यस्मिन् सदेववीतिर्यज्ञः । तस्मिन् सहस्रसाः
यजमानानां सहस्रस्य धनस्यदाता वाजयुः तेषामन्नकामयमानस्त्वं सिन्धुभिः स्यन्दमानाभिः
वसतीवरीभिः कलशेद्रोणाभिधानेसंवावशानः संगच्छस्व । तथात्वं नोस्माकमायुर्ज्विनं प्र-
तिरन्वर्धयन् उस्त्रियाभिः गोविकारैः क्षीरादिभिश्च कलशे संगच्छस्व ॥ १४ ॥

अथ पंचदशी—

एषस्यसोमोमतिभिःपुनानोत्योनवाजीतरतीदरातीः ।
पयोनुग्धमदितेरिषिरमुर्विवगातुःसुयमोनवोह्ला ॥ १५ ॥ ८ ॥

एषः । स्यः । सोमः । मतिभिः । पुनानः । अत्यः । न । वाजी ।
तरति । इत् । अरातीः । पयः । न । दुग्धम् । अदितेः । इषिरम् ।
उरुइव । गातुः । सुयमः । न । वोह्ला ॥ १५ ॥ ८ ॥

एषस्यः एतादृशः सोमः मतिभिर्मनसाधनैः स्तोत्रैः पुनानः पूयमानोभवति । यः सोमः
अत्योन अतनशीलोवाजी अश्वइव संग्रामे अरातीः अरातीन् शत्रून् तरति इद्वधारणे तर-
त्येव हिनस्त्येव । यद्वृत्तयोंगादनिघातः । किंच अदितेर्गोनामैतत् अदीनायाः गोः इषिरं अन्वे
षणीयं दुग्धंपयो न क्षीरं यथा पूतं भवति एवं सोमः परिशुद्धः । अपिच उर्वीव सुपांसुलुगिति
सोर्लुक् । उरुविस्तीर्णो गातुः मार्गइव सर्वैः समाश्रयणीयः तथा वोह्लान वोह्लाअश्वइव सुयमः
सुष्ठुनियन्तुं शक्योयथाभवति तद्वदयंसोमः सोमभिर्नियन्तव्योभवति ॥ १५ ॥

॥ इति सप्तमस्य चतुर्थेष्टमोवर्गः ॥ ८ ॥

अथ षोडशी—

स्वायुधः सोतृभिः पूयमानो भ्यर्षगुह्यं चारुनाम ।

अभिवाजं सप्तिरिव श्रवस्याभिवायुमभिगादेव सोम ॥ १६ ॥

सु६आयुधः । सोतृ६भिः । पूयमानः । अ॒भि । अ॒र्ष । गुह्यंम् ।

‘चारु । नाम । अ॒भि । वाजंम् । सप्तिः६इव । श्रव॒स्या ।

अ॒भि । वा॒युम् । अ॒भि । गाः । दे॒व । सो॒म ॥ १६ ॥

स्वायुधः शोभनायुधोपेतः । यद्वा यज्ञे स्फ्यकपालादीनि दशायुधानि सन्ति तद्वान् सोतृ-
भिरभिषुण्वद्भिः पूयमानस्त्वं गुह्यं गुहायां निहितं चारु कमनीयं नाम त्वदीयं रसात्मकं शरीरं
स्तुतिभिः सहाभ्यर्ष कलशादन्यभिगमय । किंच सप्तिरिव अश्वइव वर्तमानस्त्वं श्रवस्या ।
सुपांसुलुगिति सप्तम्या आजादेशः । अस्मदीयायामन्नेच्छायां वाजं अन्नमस्मभ्यमभिगमय ।
अपिच हेदेवस्तोतव्य हेसोम वायुं प्राणं जीवनं अभिगमय गाः पशूंश्च अस्मभ्यमभिगमय ॥ १६ ॥

अथ सप्तदशी—

शिशुं जज्ञानं हर्यतं मृजन्ति शुंभन्ति वह्निं मरुतो गणेन ।

कविर्गीर्भिः काव्येना कविः सन्तसोमः पवित्रमत्येति रेभन् ॥ १७ ॥

शिशुंम् । ज॒ज्ञानम् । ह॒र्यतम् । मृ॒जन्ति । शुं॒भन्ति । वह्निम् ।

म॒रुतः । ग॒णेन । क॒विः । गीः६भिः । का॒व्येन । क॒विः । सन् ।

सो॒मः । प॒वित्रम् । अ॒ति । ए॒ति । रे॒भन् ॥ १७ ॥

शिशुं इदानीमुत्पन्नत्वात् शिशुवतिष्ठन्तं यद्वा पापानि तनूकुर्वन्तं विनाशयन्तं जज्ञानं
मादुर्भूतं अतएव हर्यतं हर्यगतिकान्त्योः । भृष्टदृशीत्यादिना अतच् । सर्वैः काम्यमानं सोमं मृज-
न्ति मरुतः शोधयन्ति । किंच वह्निं बोढारं सोमं गणेनात्मीयेन सप्तसंख्याकेन गणेन शुंभन्ति
अलंकुर्वन्ति । ततः कविः क्रान्तप्रज्ञः सोमः काव्येन कविकर्मणैव कविः शब्दोपेतः सन् रेभन्
शब्दायमानः गोर्भिः स्तुतिभिः सह पवित्रं अत्येति अतीत्यगच्छति ॥ १७ ॥

अथाष्टादशी—

ऋषि॑मना॒य॒ऋषि॑कृ॒त्स्व॒र्षाः॑ स॒हस्र॑णीथः प॒द॒वीः क॒वी॒नाम् ।

तृ॒तीयं॑ धामं म॒हिषः॑ सि॒षास॑न्त्सोमो वि॒राज॑म॒नुरा॑जतिष्ठुप् ॥ १८ ॥

ऋषि॑मनाः । यः । ऋषि॑कृत् । स्वः॑साः । स॒हस्र॑नीथः ।

प॒द॒वीः । क॒वी॒नाम् । तृ॒तीयम् । धामं । म॒हिषः । सि॒षासन् ।

सोमः । वि॒राज॑म् । अनु॑ । रा॒ज॒ति । स्तुप् ॥ १८ ॥

ऋषिमनाः सर्वदर्शनशीलमनस्कः अतएव ऋषिकृत् सर्वस्य दर्शनकर्ता प्रकाशनस्यकर्ता स्वर्षाः सर्वस्यसूर्यस्य वा संभक्ता सहस्रणीथः नीथा स्तुतिः बहुविधस्तुतिकः कवीनां क्रान्त-प्रज्ञानांमध्ये पदवीः स्वलतांपदानां साधुत्वेन संयोजयिता यः सोमोविद्यते समहिषो महान् पूज्योवा सोमः तृतीयं धाम द्युलोकं सिषासन् संभक्तुमिच्छन् स्तुप् स्तूयमानः सन् विराजं विशेषेण राजन्तं दीप्यमानमिन्द्रं अनुराजति प्रकाशयति ॥ १८ ॥

अथैकोनविंशी—

च॒मूष॑च्छे॒नः श॑कुनो वि॒भृत्वा॑ गोवि॒न्दुर्द्र॑प्स आ॒यु॑धानि वि॒भ्रत् ।

अ॒पामू॑र्मि॒सच॑मानः स॒मुद्रं॑ तुरी॒यं धामं॑ म॒हिषो॑ वि॒वक्ति॑ ॥ १९ ॥

च॒मू॒ष॒सत् । श्ये॒नः । श॒कुनः । वि॒भृत्वा । गो॒वि॒न्दुः ।

द्र॒प्सः । आ॒यु॑धानि । वि॒भ्रत् । अ॒पाम् । ऊ॒र्मिम् । स॒च॒मानः ।

स॒मु॒द्रम् । तुरी॒यम् । धामं । म॒हिषः । वि॒वक्ति॑ ॥ १९ ॥

चमूषत् चमन्ति भक्षयंत्यत्रेति चम्वश्मसाः तेषु सीदन् यद्वा चम्वौ अधिषवणफलके तयोर्वर्तमानः श्येनः शंसनीयः शकुनः शक्तः सामर्थ्यकारी विभृत्वा हरतेः आतोमनिन्नित्यादिनाकनिष् । पात्रेषु विहरणशीलः गोविन्दुः यजमानानां गवां लंभकः विन्दुरिच्छुरिति उपत्ययान्तत्वेन निपातितः द्रप्सः द्रवणशीलः आयुधानि स्फ्यकपालादीनि विभ्रत् धारयन् अपामुदकानामूर्मिं प्रेरकं समुद्रं अन्तरिक्षनामैतत् अन्तरिक्षलोकं सचमानः सेवमानः महिषो महान् य एवंविधः सोमः ससोमः तुरीयं चतुर्थं धाम चान्द्रमसंस्थानं विवक्ति सेवते । सूर्यलोकस्योपरि

चंद्रमसोलोकोविद्यतेइति—यमः पृथिव्या अधिपतिः समावृत्तित्यादिभिः चन्द्रमानक्षत्राणामधिप-
तिः समावृत्तित्यन्तैर्मन्त्रैर्ज्ञायते ॥ १९ ॥

अथ विंशी—

मर्यो_१नशु_२भ्रस्तन्व_३मृजानो_४त्योनसृत्वा_५सनये_६धनानाम् ।

वृषेव_७यूथापरि_८कोशमर्ष_९न्कनिक्रदत्_{१०}चम्बो_{११}इराविवेश ॥ २० ॥ ९ ॥

मर्यः । न । शुभः । तन्वम् । मृजानः । अत्यः । न । सृत्वा । सनये ।

धनानाम् । वृषा इव । यूथा । परि । कोशम् । अर्षन् ।

कनिक्रदत् + चम्बोः । आ । विवेश ॥ २० ॥ ९ ॥

शुभोदीप्यमानोलंकृतः मर्यो न मनुष्य इव तन्वमात्मीयं शरीरं मृजानः वसतीवरीभिः शोधय-
न किञ्च धनानां सनये संभजनाय लाभाय अत्योन अतनशीलोऽश्व इव सृत्वा सरणशीलः अपि च
वृषेव वृषा यथा यूथा यूथानि प्रतिगच्छन् शब्दं करोति तद्वत् कोशं अधिषवणचर्मणा कृतं पा-
त्रं परि अर्षन् प्रतिगच्छन् सोमः कनिक्रदत् पुनः पुनः शब्दं कुर्वन् चम्बोः अधिषवणफलक-
योराविवेश आविशति । कनिक्रदत् क्रदेर्यङ्लुकि दाधर्तिदधर्तीत्यादिनानि पातनादभ्यासस्य
निर्गागमः तस्य शतरि अभ्यस्तानामादिरित्याद्युदात्तत्वं ॥ २० ॥

॥ इति सप्तमस्य चतुर्थे नवमोवर्गः ॥ ९ ॥

अथैकविंशी—

पवस्वेन्द्रो_१पवमानो_२महो_३भिः कनिक्रदत्_४परिवारा_५ण्यर्ष ।

क्रीळ_६श्चम्बो_७इराविश_८पूयमान_९इन्द्रं_{१०}तेरसो_{११}मदिरो_{१२}ममत्तु ॥ २१ ॥

पवस्व । इन्द्रो इति । पवमानः । महः इभिः । कनिक्रदत् । परि ।

वाराणि । अर्ष । क्रीळन् । चम्बोः । आ । विश । पूयमानः ।

इन्द्रम् । ते । रसः । मदिः । ममत्तु ॥ २१ ॥

हे इन्द्रो सोम महोभिः पूजकैर्कविग्भिः पवमानः पूयमानस्त्वं पवस्व । ततः कनिकद्व
भृशंशब्दं कुर्वन् वाराणि अवेर्वालानि पवित्राणि पर्यर्ष परिगच्छ । किंच पूयमानस्त्वं चम्बोरधिष-
वणफलकयोः क्रीळन् संक्रीडमानः सन् आविश पात्राणि प्रविश । अनन्तरं मदिरः मदकरस्ते
त्वदीयोरसः इन्द्रं ममन्तु मोदयतु माद्यतेः बहुलं छन्दसीति श्लुः ॥ २१ ॥

अथ द्वाविंशो—

प्रास्यं धारां बृहतीं सृग्रन् त्तोगोभिः कलशाँ आविवेश ।

सामं कृण्वन्त्सामन्यो विपश्चित् क्रन्दन्नेत्यभिसख्युर्नजामिम् ॥ २२ ॥

प्र । अस्य । धाराः । बृहतीः । असृग्रन् । अक्तः । गोभिः । कलशान् ।
आ । विवेश । सामं । कृण्वन् । सामन्यः । विपश्चित् । क्रन्दन् ।
एति । अजि । सख्युः । न । जामिम् ॥ २२ ॥

अस्य सोमस्य बृहतीर्बृहत्यो महत्यो धाराः प्रासृग्रन् प्रसृज्यन्ते सृजेः कर्मार्थे लङि व्यत्ययेन
झेरनादेशः बहुलं छन्दसीति रुडागमः । ततः सोयंसोमः गोभिर्गोविकारैः क्षोरादिभिः अक्तः सन्
कलशान् द्रोणाभिधानान् आविवेश आविशति । साम सामानि कृण्वन् कुर्वन् सोमः सामन्यः
सामगानकुशलः सुष्ठुशब्दायमान इत्यर्थः विपश्चित् सर्वजानानः सोमः क्रन्दन् देवानाह्वयन् अ-
भ्येति ग्रहादीनि त्वरया अभिगच्छति । तत्र दृष्टान्तः—सख्युर्न सख्युर्जामिं जायां यथा इतरो-
लंपटो वेगेनाभिगच्छति तद्वत् ॥ २२ ॥

अथ त्रयोविंशो—

अपघ्नन्नेषिपवमानशत्रून् प्रियां नजारो अभिगीत इन्दुः ।

सीदन् वनेषु शकुनो न पत्वा सोमः पुनानः कलशेषु सत्ता ॥ २३ ॥

अपघ्नन् । एषि । पवमान । शत्रून् । प्रियाम् । न । जारः ।
अभिगीतः । इन्दुः । सीदन् । वनेषु । शकुनः । न । पत्वा ।
सोमः । पुनानः । कलशेषु । सत्ता ॥ २३ ॥

हे पवमान पूयमान सोम अभिगीतः सोऽभिरभिष्टुतः इन्दुः पात्रेषु क्षरन् त्वं शत्रून् प-
घ्नन् अपर्हिंसन् एषि आगच्छसि । कथमिव जारः प्रियां प्रियतमामसतीं स्त्रीं अन्यान् बाध-

मानःसन् यथाभिगच्छति तद्वत् । पत्वा पतनशीलः शकुनो न यथा शकुनो वनेषु वृक्षेषु सीदन् भवति तद्वत् पतनशीलः पुनानः पूयमानः सोमः कलशेषु सत्ता सदनशीलो निषण्णो भवति । स-
देस्ताच्छीलिकस्तुन् एकाचइतीट्प्रतिषेधः ॥ २३ ॥

अथ चतुर्विंशी—

आनेरुचः पर्वमानस्य सोमयोषेव यन्ति सुदुघाः सुधाराः ।

हरिरानीतः पुरुवारो अप्सवचि क्रदत्कलशो देवयूनाम् ॥ २४ ॥ १० ॥

आ । ते । रुचः । पर्वमानस्य । सोम । योषा इव । यन्ति ।

सुदुघाः । सुधाराः । हरिः । आनीतः । पुरुवारः । अप्सु ।

अचि क्रदत् । कलशो । देवयूनाम् ॥ २४ ॥ १० ॥

हे सोम पर्वमानस्य पूयमानस्य ते तव स्वभूताः योषेव स्त्रीयथा पुत्राणां पयोदोग्धि त-
द्वत् यजमानानां धनादिकस्य सुदुघाः सुष्टुदोग्ध्यः सुधाराः शोभनधारोपेताः रुचो दीप्तयः आ-
यन्ति पात्रादीन्यागच्छन्ति । किञ्च हरिर्हरितवर्णः आनीतः ऋत्विग्भिः पुरुवारः बहुधावरणीयः
सोमः अप्सु वसतीवरीषु देवयूनां देवानिच्छतां यजमानानां स्वभूते कलशे द्रोणाख्ये च अचि-
क्रदत् पुनः पुनः क्रन्दते शब्दायते ॥ २४ ॥

॥ इति सप्तमस्य चतुर्थे दशमोवर्गः ॥ १० ॥

॥ इति नवमे मंडले पंचमोऽनुवाकः ॥ ५ ॥

षष्ठेऽनुवाके सप्तसूक्तानि । तत्र अस्य प्रेषेत्यष्टापंचाशदृचं प्रथमं सूक्तं त्रैष्टुभं पर्वमानसोमदे-
वताकं ततः आद्यस्य तृचस्य मैत्रावरुणो वसिष्ठऋषिः द्वितीयस्येन्द्रप्रमतिर्नाम तृतीयस्य वृषगणाः
चतुर्थस्य मन्युः पंचमस्योपमन्युः षष्ठस्य व्याघ्रपात् सप्तमस्य शक्तिः अष्टमस्य कर्णश्रुत् नवमस्य
मृळीकः दशमस्य वसुक्रः एते सर्वे वसिष्ठगोत्राः एवं त्रिंशदृचोगताः अथ चतुर्दशानामृचां शक्ति-
पुत्रः पराशरऋषिः शिष्टानामांगिरसः कुत्सः । तथानुक्रम्यते—अस्य प्रेषाष्टापंचाशदाद्यंतृचं वसिष्ठो-
पश्यदुत्तरान्नव पृथग्वसिष्ठाः इन्द्रप्रमतिर्वृषगणो मन्युरुपमन्युर्व्याघ्रपाच्छक्तिः कर्णश्रुन्मृळीको व-
सुक्र इति चतुर्दशपराशरोऽत्याः कुत्स इति । गतो विनियोगः ।

तत्र प्रथमा—

अस्य प्रेषा हेमनां पूयमानो देवो देवेभिः समपृक्तरसम् ।
 सुतः पवित्रं पर्येति रेभन्मि तेव सद्मं पशुमन्ति होता ॥ १ ॥
 अस्य । प्रेषा । हेमनां । पूयमानः । देवः । देवेभिः । सम ।
 अपृक्ते । रसम् । सुतः । पवित्रम् । परि । एति । रेभन् ।
 मिता इव । सद्मं । पशुमन्ति । होता ॥ १ ॥

अस्य सोमस्य प्रेषा प्रेषतिर्गत्यर्थः क्विप्स्वरूपं सावेकाचइति विभक्तेरुदात्तत्वं । प्रेषा प्रेरकेण हेमना हिरण्येन पूयमानः हिरण्यपाणिरभिषुणोतीति हिरण्यसंबन्धः । तादृशः देवो दीप्यमानां-
 शुः रसमात्मीयं देवेभिः देवैः सह समपृक्तं संपर्चयति संयोजयति । पृची संपर्के ततः सुतोभिषुतः
 सोमः रेभन् शब्दायमानः सन् पवित्रं ऊर्णास्तुकेन निर्मितं पर्येति परिगच्छति । कथमिव होता
 देवानामाह्वाता ऋत्विक् मितेव निर्मितान् पशुमन्ति बद्धपशून् सद्मं सदनानि यज्ञगृहान् यथा
 पर्येति तद्वत् ॥ १ ॥

अथ द्वितीया—

भद्रा वस्त्रा समन्या उवसानो महान्कविर्निवचनानि शंसन् ।
 आवच्यस्व चम्बोः पूयमानो विचक्षणो जागृविर्देववीतौ ॥ २ ॥
 भद्रा । वस्त्रा । समन्या । वसानः । महान् । कविः । निवचनानि ।
 शंसन् । आ । वच्यस्व । चम्बोः । पूयमानः । विचक्षणः ।
 जागृविः । देववीतौ ॥ २ ॥

भद्रा भद्राणि कल्याणानि समन्या समनमिति संग्रामनाम तत्र साधुरिति यत् संग्रामयोग्यानि वस्त्रा वस्त्राणि आच्छादकानि तेजांसि वसानः आच्छादयन् महान् पूज्यः कविः क्रान्तदर्शी अतएव निवचनानि नितरां वक्तव्यानि ऋत्विक्कृतानि स्तोत्राणि शंसन् विचक्षणः विशेषेण सर्वस्य द्रष्टा जागृविर्जागरणशीलः सोमः त्वं देववीतौ देवानां वीतिर्भक्षणं यस्मिन्त्स देववीतिर्यज्ञः तस्मिन् चम्बोरधिषवणफलकयोः आवच्यस्व पात्राण्याविश । वचिर्गत्यर्थः व्यत्ययेन श्यन् पूयमानः सन् ॥ २ ॥

अथ तृतीया—

समु॒प्रियो॒मृज्य॑ते॒सानो॒अव्ये॑य॒शस्तर॑ोय॒शसां॑क्षैतो॒अस्मे ।
अ॒भिस्वर॑ध॒न्वापू॑य॒मानो॒यूय॑पा॒तस्व॒स्तिभिः॑स॒दानः॑ ॥ ३ ॥

सम् । ऊँ इति । प्रियः । मृज्यते । सानौ । अव्ये । यशःस्तरः ।
यशसाम् । क्षैतः । अस्मे इति । अभि । स्वर । धन्व ।
पूयमानः । यूयम् । पात । स्वस्तिभिः । सदा । नः ॥ ३ ॥

यशसां यशस्विनांमध्ये यशस्तरः अतिशयेनयशस्वी क्षैतः क्षितौभवः प्रियः प्रीणयिता
सोमः सानौ समुच्छ्रिते अव्ये अविमये पवित्रे अस्मे अस्मदर्थं संमृज्यते ऋत्विग्भिः परिपूयते ।
उ अवधारणे । पूयमानस्त्वं धन्वान्तरिक्षे अभिस्वर अभितः शब्दय यूयं पूजायां बहुवचनं हे
सोम त्वं नोस्मान् स्वस्तिभिः कल्याणतमैः पालनैः सदा सर्वदा पात रक्षत पालयत ॥ ३ ॥

अथ चतुर्थी—

प्रगा॑यता॒भ्यर्चाम॑दे॒वान्त॑सोमं॒हिनो॑तम॒हते॑धना॒य ।
स्वा॒दुःप॑वाते॒अति॑वार॒मव्य॑मासी॒दाति॑क॒लशं॑दे॒वयु॑र्नः ॥ ४ ॥

प्र । गा॒यत॒ । अ॒भि । अ॒र्चाम॒ । दे॒वान् । सोमंम् । हि॒नोत॒ ।
म॒हते॒ । धना॑य । स्वा॒दुः । प॒वाते॒ । अति॑ । वारंम् । अव्यंम् ।
आ । सी॒दाति॒ । क॒लशं॑ । दे॒वयुः॑ । नः ॥ ४ ॥

हेस्तोतारः प्रगायत सोमं प्रकर्षेणाभिष्टुत । तथा देवान् अभ्यर्चाम अभ्यर्चत पुरुषव्य-
त्ययः । यद्वा वयं देवानभिष्टुमः यूयं सोमंस्तुतेति । किंच महते महत् प्रभूतधनाय धनं प्राप्तुं सोमं
हिनोत अभिषवार्थं शेरयत । क्रियार्थोपपदस्यचकर्मणिस्थानिनइति धनशब्दस्य चतुर्थी । त-
तः स्वादुः स्वादुकरः सोमः अव्यमविभवं वारं वालं पवित्रमतिपवाते अतीत्यपवते । किंच दे-
वयुः देवानकामयमानः नोस्मदीयः सोमः कलशं पात्रमासीदाति आसीदति प्रविशति । उभ-
यत्रलेट्यडागमः ॥ ४ ॥

अथ पञ्चमी—

इ॒न्दुर्दे॒वाना॒मुप॑स॒ख्यमा॒यन्त्स॒हस्र॑धारः पव॒तेम॑दाय ।

नृ॒भिः स्त॒वानो॒अनु॑धाम॒पूर्वम॑ग॒न्निन्द्रं॑ मह॒तेसौ॑भगाय ॥ ५ ॥ ११ ॥

इ॒न्दुः । दे॒वाना॑म् । उप॑ । स॒ख्यम् । आ॒यन् । स॒हस्र॑धारः ।

प॒वते॑ । म॑दाय । नृ॒भिः । स्त॒वानः । अनु॑ । धाम॑ । पूर्व॑म् ।

अ॒गन् । इ॒न्द्रम् । म॒हते॑ । सौ॑भगाय ॥ ५ ॥ ११ ॥

देवानामिन्द्रादीनां सख्यं सखिभावं उपायन् उपगच्छन् सहस्रधारः बहुविधधारः इन्दुः सोमः मदाय देवानामदार्थं पवते कलशादिषुक्षरति । नृभिः कर्मनेतृभिः स्तवानः स्तूयमानः सोमः पूर्वं पुरातनं धाम द्युलोकमनुगच्छति । तदेवाह—महते प्रभूताय सौभगाय सौभाग्याय इन्द्रं अगन् गच्छति । सोमे इन्द्रेण पीते सति यजमानानां महासौभाग्यं भवति खलु । अगन् ग-
मेर्लुङि घसेति च्लेर्लुक् मोनोधातोरिति नत्वं ॥ ५ ॥

॥ इति सप्तमस्य चतुर्थे एकादशोवर्गः ॥ ११ ॥

अथ षष्ठी—

स्तो॒त्रेरा॒येहरि॑रर्षा॒पुना॑नइन्द्रंमदो॒गच्छ॑तुतेभ्रा॒य ।

दे॒वैर्या॑हि॒सरथं॑राधो॒अच्छा॑यूयं॒पात॑स्व॒स्तिभिः॑सदा॒नः ॥ ६ ॥

स्तो॒त्रे । रा॒ये । हरिः॑ । अ॒र्ष । पुना॑नः । इ॒न्द्रम् । म॑दः । ग॒च्छ॒तु ।

ते॑ । भ्रा॒य । दे॒वैः । या॒हि । स॒रथं॑ । राधः॑ । अ॒च्छ ।

यू॒यम् । पा॒त । स्व॒स्तिभिः॑ । स॒दा । नः॑ ॥ ६ ॥

हे सोम हरिर्हरितवर्णः पुनानः पूयमानस्त्वं स्तोत्रे अस्माभिः क्रियमाणेसति रायेधनार्थं अर्ष आगच्छ । ततस्ते त्वदीयोमदोमदकरोरसः भ्राय भृभर्त्सने । भर्त्सयन्ति शत्रून्त्रयोद्धार-
इति भरःसंग्रामः । तदर्थमिन्द्रं गच्छतु । किंच सरथं देवैः समानरथमास्थाय राधः अच्छ अ-
स्माकं धनार्थं याहि आगच्छ । यूयं नोस्मान् स्वस्तिभिः सदा पात त्वं रक्ष ॥ ६ ॥

अथ सप्तमी—

प्रकाव्यमु॒शनैव॒ब्रुवा॒णोदे॒वोदे॒वानां॒जनि॑माविवक्ति ।

महि॑व्रतः शुचि॑बन्धुः पाव॑कः प॒दाव॑रा॒होअ॒भ्येति॑रेभ॑न् ॥ ७ ॥

प्र । काव्यम् । उ॒शना॑ऽइव । ब्रुवा॒णः । दे॒वः । दे॒वाना॑म् ।

जनि॑म । वि॒वक्ति॑ । महि॑व्रतः । शुचि॑बन्धुः । पा॒वकः ।

प॒दा । व॒राहः । अ॒भि । ए॒ति । रेभ॑न् ॥ ७ ॥

उशनेव एतन्नामकऋषिरिव काव्यं कविकर्म स्तोत्रं ब्रुवाणः उच्चारयन् देवः स्तोता अयमृषिः वृषगणोनाम देवानामिन्द्रादीनां जनिम जन्मानि प्रविवक्ति प्रकर्षेण ब्रवीति । वचपरिभाषणे व्यत्ययेन विकरणस्य श्लुः बहुलं छंदसीति अश्यासस्येत्वं । महिव्रतः प्रभूतकर्मा शुचिबन्धुः बध्नन्ति शत्रूनि निति बन्धूनि तेजांसि बलानि वा दीप्तेजस्कः पावकः पापानां शोधकः वराहः वरं च तदहः वराहः राजाहः सखिष्यष्टजिति टच्समासान्तः । तस्मिन्नहनि अभिषूयमाणत्वेन तद्वा अर्शे आदित्वान्मत्वर्थीयः अच् तादृशः सोमः रेभन् शब्दं कुर्वन् पदा पदानि स्थानानि पात्राणि अश्येति अभिगच्छति । यद्वा यथाकश्चन वराहः पदा पादेन भूमिं विक्रममाणः शब्दं करोति तद्वत् ॥ ७ ॥

अथाष्टमी—

प्रहं॑सासंस्तृ॒पलं॑म॒न्युम॑च्छा॒माद॑स्तं॒वृष॑गणा अया॒सुः ।

आ॒द्भूष्यं॑ प॒वमानं॑ स॒खायो॑ दु॒र्मर्ष॑सा॒कं प्र॑वदन्ति वा॒णम् ॥ ८ ॥

प्र । हं॑सासः । तृ॒पलं॑म् । म॒न्युम् । अ॒च्छ । अ॒मात् । अ॒स्तेम् ।

वृष॑गणाः । अ॒या॒सुः । आ॒द्भूष्यं॑म् । प॒वमानं॑म् । स॒खायः॑ ।

दुः॑र्मर्षम् । सा॒कम् । प्र । व॒दन्ति॑ । वा॒णम् ॥ ८ ॥

हंसासः शत्रुभिर्हन्यमानाः हंसा इव चरन्तो वा वृषगणाः एतन्नामकाऋषयः अमात् शत्रूणां बलात् त्रासिताः सन्तः तृपलं तृपलशब्दः क्षिप्रचारी तदुक्तं यास्केन—तृपलप्रभर्माक्षिप्रप्रहारीति । क्षि-

प्रपहारिणंमन्युं शत्रूनभिहन्यमानं सोमं अच्छ अभिलक्ष्य अस्तं यज्ञगृहं प्रायासुः प्रयासिषुः प्रगच्छन्ति । ततः सखायः स्तुत्यस्तोतृत्वलक्षणेन संबन्धेन सखिभूताः स्तोतारः आंगूष्मं सर्वैर-
भिगंतव्यं यद्वा घोषशब्दस्य पृषोदरादित्वादांगूषइत्यादेशः आङ्अनुनासिकश्छान्दसः स्तो-
त्रार्हं दुर्मर्षं शत्रुभिर्दुर्धरं दुःसहं एवंविधंसोमं पवमानमुद्दिश्य वाणं वाद्यविशेषं साकं सहैवपवद-
न्ति प्रवादयन्ति तदुपलक्षितं गानंकुर्वन्तीत्यर्थः ॥ ८ ॥

अथ नवमी-

सरंहतउरुगायस्यजुतिंवृथाक्रीळन्तंमिमतेवगावः ।

परीणसंरुणुतेतिग्मशृङ्गोदिवाहरिर्ददृशेनक्तमृजः ॥ ९ ॥

सः । रंहते । उरुगायस्य । जूतिम् । वृथा । क्रीळन्तम् ।

मिमते । न । गावः । परीणसम् । रुणुते । तिग्मशृङ्गः ।

दिवा । हरिः । ददृशे । नक्तम् । मृजः ॥ ९ ॥

ससोमः रंहते अतिशीघ्रं गच्छतीत्यर्थः । उरुगायस्य बहुभिःस्तुत्यस्यात्मनोजूतिं गतिमनु-
सरन् तंवृथा अनायासेन क्रीळंतं विहरन्तं गच्छन्तंसोमं गावः अन्येगन्तारः नमिमते नपरिच्छि-
न्दन्ति तमनुगन्तुं नशक्नुवन्तीत्यर्थः । किंच तिग्मशृङ्गः शृणन्तिहिंसन्ति तमांसीति शृङ्गाणि ते-
जांसि तीक्ष्णतेजस्कः परीणसं बहुनामैतत् बहुविधतेजः रुणुते करोति अन्तरिक्षे वर्तमानोयः
सोमः दिवा अहनि हरिर्हरितवर्णः ददृशे दृश्यते नप्रकाशतेइत्यर्थः । नक्तं रात्रौतु मृजः ऋजु-
गामी विस्पष्टः प्रकाशयुक्तोदृश्यते दृशेः कर्मणिलितिरूपं ॥ ९ ॥

अथ दशमी-

इन्दुर्वाजीपवतेगोन्योघाइन्द्रेसोमःसहइन्वन्मदाय ।

हन्तिरक्षोबाधतेपर्यरातीर्वरिवःकृण्वन्वृजनस्यराजा ॥ १० ॥ १२ ॥

इन्दुः । वाजी । पवते । गोऽन्योघाः । इन्द्रे । सोमः । सहः ।

इन्वन् । मदाय । हन्ति । रक्षः । बाधते । परि । अर्यतीः ।

वरिवः । कृण्वन् । वृजनस्य । राजा ॥ १० ॥ १२ ॥

इन्दुः क्षरणशीलः वाजी बलवान् गोन्योवाः गमनशीलनीचीनाग्रससंघातः इन्द्रे स-
होबलकररसं इन्वन् प्रेरयन् सोमः मदाय तस्यमदार्थं पवते क्षरति । किंच रक्षःकुलं हन्ति
हिनस्ति । किंच अरातीः अरातीन् शत्रून्परिबाधते परितः संहरति । कीदृशः वरिवोवर्णीयं
धनं कृण्वन् स्तोतॄणां कुर्वन् वृजनस्य बलस्यराजा ईशितासोमइति ॥ १० ॥

॥ इति सप्तमस्य चतुर्थे द्वादशोवर्गः ॥ १२ ॥

अथैकादशी—

अध॒धार॑या॒मध्वा॑पृ॒चा॒नस्ति॒रोरोम॑पवते॒अद्रि॑दुग्धः ।

इ॒न्दुरि॒न्द्रस्य॑स॒ख्यं जु॑षा॒णो दे॒वो दे॒वस्य॑म॒त्सरो॑मदाय ॥ ११ ॥

अध॑ । धार॑या । मध्वा॑ । पृ॒चा॒नः । ति॒रः । रोम॑ । प॒व॒ते । अ॒द्रि॑दुग्धः ।
इ॒न्दुः । इ॒न्द्रस्य॑ । स॒ख्यम् । जु॑षा॒णः । दे॒वः । दे॒वस्य॑ । म॒त्स॒रः । म॒दाय॑ ॥ ११ ॥

अधाथानन्तरं अद्रिदुग्धाः ग्रावभिर्दुग्धोभिषुतः सोमः मध्वा मद्कारिण्याधारया पृचानः
देवान्संपर्चयन् संयोजयन् रोमं अविरोमभिः कृतं पवित्रं तिरस्तिरस्कृत्य व्यवधायकं कृत्वा
पवते कलशेषु क्षरति । किंच इन्द्रस्यसख्यं सखिभावंकर्मवा जुषाणः सेवमानः देवोद्योतमानः
मत्सरोमदकरइन्दुः सोमः देवस्येन्द्रस्य मदाय मदार्थं पवते क्षरति ॥ ११ ॥

अथ द्वादशी—

अ॒भिप्रि॒याणि॑पवते॒पुना॑नो॒देवो॑दे॒वान्त्वेन॑र॒सेन॑पृ॒ञ्चन् ।

इ॒न्दुर्ध॒र्माण्य॑तृ॒थावसा॑नो॒दश॑क्षिपो॒अव्य॑त॒सानो॑अ॒व्ये ॥ १२ ॥

अ॒भि । प्रि॒याणि॑ । प॒व॒ते । पु॒ना॒नः । दे॒वः । दे॒वान् । स्वेन॑ । र॒सेन॑ ।

पृ॒ञ्चन् । इ॒न्दुः । ध॒र्माणि॑ । ऋ॒तु॒था । वसा॑नः । द॒श ।

क्षि॒पः । अ॒व्य॒त । सा॒नौ । अ॒व्ये ॥ १२ ॥

प्रियाणि प्रीणयितृणि धर्माणि धारकाणि तेजांसि ऋतुथा कालेकाले वसान आच्छादय-
न् इन्दुः सोमः पुनानः पूयमानः सन् अभिपवते कलशानभिलक्ष्य क्षरति । कीदृशः देवः संक्री-
डनशीलः स्वेन आत्मीयेनरसेन देवानिन्द्रादीन् पृञ्चन् संपर्चयन् संयोजयन् तमिमं दश दशसं-
ख्याकाः क्षिपः अंगुलिनामैतन् कर्मार्थं प्रेर्यतइति तत्संख्याका अंगुलयः सानौ समुच्छ्रिते अव्ये

अविभवेपवित्रे अव्यत गमयन्ति यद्वा अत्र पवित्रे पूयमानंसोमं अव्यत गच्छन्ति वीगत्योदिषु लङ्घ्यन्त्येनात्मनेपदं ॥ १२ ॥

अथ त्रयोदशी—

वृषाशोणोअभिकर्निक्रदद्गानदयन्नेतिपृथिवीमुतद्याम् ।

इन्द्रस्येववग्रुशृण्वआजौप्रचेतयन्नर्षतिवाचमेमाम् ॥ १३ ॥

वृषा । शोणः । अभिकर्निक्रदत् । गाः । नदयन् । एति । पृथिवीम् ।

उत । द्याम् । इन्द्रस्यइव । वग्रुः । आ । शृण्वे । आजौ ।

प्रचेतयन् । अर्षति । वाचम् । आ । इमाम् ॥ १३ ॥

शोणः शोणवर्णोवृषा कश्चिद्वृषभः गाः पशून् अभिकर्निक्रदत् अभिलक्ष्य शब्दंकरोति । एवं गाः स्तुतीः विश्रयणार्थं पयसोदोग्धीर्धेनूः वा अभिकर्निक्रदत् अभिशब्दापमानः तदेवाह नदयन् शब्दमुत्पादयन् सोमः पृथिवीं उतापिच द्यां एतौलोकौ एति गच्छति । किंच वग्रुः वाङ्मामैतत् तस्य वाक् सुशब्दः आजौ संग्रामे इन्द्रस्येव इन्द्रस्यशब्दइव आशृण्वे सर्वैः श्रूयते । ततः प्रचेतयन् आत्मानं सर्वेषां प्रज्ञापयन् इमां वाचमार्षति समंताद्गमयति उच्चैः शब्दायतेइत्यर्थः ॥ १३ ॥

अथ चतुर्दशी—

रसाय्यःपयसापिन्वमानईरयन्नेषिमधुमन्तमंशुम् ।

पवमानःसन्तनिमेषिकृण्वन्निन्द्रायसोमपरिषिच्यमानः ॥ १४ ॥

रसाय्यः । पयसा । पिन्वमानः । ईरयन् । एषि । मधुमन्तम् ।

अंशुम् । पवमानः । सन्तनिम् । एषि । कृण्वन् ।

इन्द्राय । सोम । परिषिच्यमानः ॥ १४ ॥

हे सोम रसाय्यः रसेरौणादिकआय्यप्रत्ययः । आस्वाद्यः पयसायुक्तः पिन्वमानः क्षरन् त्वं ईरयन् शब्दंप्रेरयन् मधुमन्तं माधुर्योपेतं अंशुं रसभावं एषि प्राप्नोषि । अंशुः शमष्टमात्रोभवतीति यास्कः । अनेन सोमरसोभिधीयते । किंच हेसोम परिषिच्यमानः अग्निः परिषिक्तस्त्वं प-

वमानः पवित्रेपूयमानः सन् संतनिं तनुविस्तारे इषत्ययः संततांधारां कृण्वन्कुर्वन्निन्दाय इन्द्रा-
र्थं एषि गच्छसि ॥ १४ ॥

अथ पंचदशी—

ए॒वाप॑वस्वमदि॒रोम॑दा॒योद॒याभ॑स्य॒नम॑यन्व॒ध॒स्रैः ।

परि॒वर्ण॑भर॒माणो॒रुश॑न्तं ग॒व्युर्नो॑ अ॒र्षपरि॑सोम॒सिक्तः॑ ॥ १५ ॥ १३ ॥

ए॒व । प॒वस्व । म॒दिरः । म॒दाय॑ । उ॒द॒याभ॑स्य॒ । न॒मय॑न् ।

व॒ध॒स्रैः । परि॑ । वर्ण॑म् । भर॑माणः । रुश॑न्तम् । ग॒व्युः ।

नः । अ॒र्ष । परि॑ । सो॒म । सि॒क्तः ॥ १५ ॥ १३ ॥

हेसोम मदिरोमदकरस्त्वं उदग्राभस्य क्रियाग्रहणकर्तव्यमिति कर्मणःसंप्रदानसंज्ञा चतु-
र्थ्यर्थबहुलमितिषष्ठी । उदग्राभं उदकग्राहिणमेघं वधस्रैः हननसाधनैरायुधैः नमयन् वृष्ट्यर्थप-
ह्नीकुर्वन् मदाय मदार्थमेव पवस्व एवं पात्रेषुक्षर । किंच रुशंतं आरोचमानं श्वेतं वर्णं परिभर-
माणः परितोबिभ्रत् सिक्तः पवित्रेसिच्यमानस्त्वं गव्युः नोस्माकं गाइच्छन् पर्यर्षं परिगच्छ ॥ १५ ॥

॥ इति सप्तमस्य चतुर्थे त्रयोदशोवर्गः ॥ १३ ॥

अथ षोडशी—

जु॒ष्टीन॑इ॒न्दोसु॑प॒थासु॑गान्य॒ुरौप॑वस्व॒वर्वा॑सि॒कृण्व॑न् ।

घ॒नेव॑विष्व॒ग्दुरि॑तानि॒विघ्न॑न्ध॒धिष्णु॑ना॒धन्व॑सानो॒अव्यै॑ ॥ १६ ॥

जु॒ष्टी । नः । इ॒न्दो इति॑ । सु॒प॒था । सु॒गानि॑ । उ॒रौ । प॒वस्व॑ ।

वर्वा॑सि । कृ॒ण्वन् । घ॒नाइ॑व । विष्व॑क् । दुःइ॒तानि॑ ।

वि॒घ्नन् । अधि॑ । स्नु॒ना । ध॒न्व । सानौ॑ । अव्यै॑ ॥ १६ ॥

हे इन्दो दीप्त पवमान जुष्टी स्नात्वाद्यश्चेतिनिपातितः स्तुतिभिः प्रीतोभूत्वा नोस्माकं सुप-
था सुपथानि वैदिकमार्गान् तथा वर्वासि वरणोयानि धनानि सुगानि सुगमनानि सुप्राप्तव्या-
नि कृण्वन् कुर्वन् । उरौ विस्तीर्णे द्रोणकलशे पवस्व क्षर । किंच घनेव घनीभूतेन लोहमयेना-
युधेनेव विष्वक् सर्वतोदुरितानि दुःप्राप्तव्यानि रक्षांसि विघ्नन् हिंसन् सानौ समुच्छ्रितेदेशे अ-
व्येअविभवे स्नुना सवता धारासंघेन अधिधन्व अधिगच्छ । धविर्गत्यर्थः ॥ १६ ॥

अथ सप्तदशी—

वृष्टिनो अर्षदिव्यां जिगत्तुमिळावतीं शंगयीं जीरदानुम् ।
स्तुकेववीता धन्वाविचिन्वन् बन्धूँरिमाँ अवरो इन्दो वायून् ॥ १७ ॥

वृष्टिम् । नः । अर्ष । दिव्याम् । जिगत्तुम् । इळावतीम् ।
शमद्गयीम् । जीरदानुम् । स्तुका इव । वीता । धन्व । विचिन्वन् ।
बन्धून् । इमान् । अवरान् । इन्दो इति । वायून् ॥ १७ ॥

हे सोम नोस्माकं वृष्टिं अर्षं गमय । कीदृशीं दिव्यां दिविभवां जिगत्तुं गमनशीलां इराव-
तीं अन्नवतीं शंगयीं सुखस्यनिवासभूतां जीरदानुं क्षिप्रदानोपेतां । किंच हे इन्दो त्वं स्तुकेववी-
ता कांतानि स्तुकशब्दोपत्यवचनः अपत्यानि यथाविचिनोषि तद्वत् बन्धून् स्तुत्यस्तोतृत्वेन ब-
न्धुभूतान् अवरान् अवरदेशे स्थितान् पार्थिवान् वायून् त्वां अभिगच्छत इमानस्मान् विचिन्वन्
धनादिप्रदानार्थं गवेषमाणः सन् धन्व गच्छ ॥ १७ ॥

अथाष्टादशी—

ग्रन्थिनविष्यग्रथितं पुनानः ऋजुं च गातुं वृजिनं च सोम ।
अत्योनः क्रदो हरिरासृजानो मर्यादेव धन्वपस्त्यवान् ॥ १८ ॥

ग्रन्थिम् । न । वि । स्य । ग्रथितम् । पुनानः । ऋजुम् । च ।
गातुम् । वृजिनम् । च । सोम । अत्यः । न । क्रदः । हरिः ।
आ । सृजानः । मर्यादेव । धन्व । पस्त्यवान् ॥ १८ ॥

पुनानः पूयमानस्त्वं ग्रथितं पापैर्वद्धं मां विष्य मुंच पापेभ्यो विश्लेषय । कथमिव ग्रंथिन
यथाकश्चित् ग्रंथिविश्लेषयति षोन्तकर्मणीति अस्य लोटिरूपं । किंच हे सोम त्वं ऋजुं अवक्रं
गातुं मार्गं च वृजिनं बलं च मह्यं देहि । हरिर्हरितवर्णस्त्वं आसृजानः प्रात्रेष्वासृज्यमानः सन्
अत्योन अतमशीलोऽश्व इव क्रदः क्रंदसि शब्दायसे । किंच हे देव मर्यामनुष्यहितो मारको-
हिंसको वा शत्रूणां पस्त्यवान् पस्त्यंगृहं तद्वांस्त्वं धन्व मामभिगच्छ कलशान्वा ॥ १८ ॥

अथैकोनविंशी—

जुष्टो मदाय देवतात इन्दो परिष्णुना धन्वसानो अव्ये ।
सहस्रधारः सुरभिः अदब्धः परिस्रववाजसातौ नृषस्ये ॥ १९ ॥

‘जुष्टः । मदाय । देवताते ॥ इन्दो इति । परि । स्नुना ।
‘धन्व । सानौ । अव्ये । सहस्रधारः । सुरभिः । अदब्धः ।
परि । स्त्रव । वाजसातौ । नृषस्ये ॥ १९ ॥

हे इन्दो मदाय जुष्टः पर्याप्तस्त्वं देवताते देवैस्ततेयज्ञे सानौ समुच्छ्रिते अव्ये अविभ-
वे स्नुनाश्रयणशीलेन धारासंधेन सह परिधन्व परिगच्छ सहस्रधारः बहुधारोपेतः सुरभिः
सुगन्धिभिः त्वं अदब्धः नैकैश्चित् हिंसितः सन् वाजसातौ अञ्जलाभाय निमित्ते नृषस्ये नृ-
भिः सोढव्ये युद्धे परिस्रव परितोगच्छ ॥ १९ ॥

अथ विंशी—

अरश्मानो यैरथा अयुक्ता अत्यासोन ससृजानास आजौ ।
एते शुक्रासो धन्वन्ति सोमा देवासस्तौ उपयाता पिबध्यै ॥ २० ॥ १४ ॥

अरश्मानः । ये । अरथाः । अयुक्ताः । अत्यासः । न ।
ससृजानासः । आजौ । एते । शुक्रासः । धन्वन्ति । सोमाः ।
देवासः । तान् । उप । यात । पिबध्यै ॥ २० ॥ १४ ॥

अरश्मानोरश्मिर्वर्जिता रज्जुर्वर्जिता इति यावत् अरथारथवर्जिताः, अयुक्ताः कुत्रापि नि-
युक्ताः अबद्धा इत्यर्थः एतादृशा ये आजौ युद्धे ससृजानासः सृज्यमानाः अत्यासोन अश्वा-
यथा त्वरया लक्ष्यं गच्छन्ति तद्वत् आजौ अजन्ति कर्मकरणार्थं मृत्विजोत्रेति आजिर्यज्ञस्त-
स्मिन् सृज्यमानाः शुक्रासः शुक्रादीप्यमाना एते सोमाः धन्वन्ति क्षिप्रं कलशानभिगच्छन्ति ।
अथ प्रत्यक्षः हे देवासो देवाः तानागच्छतः सोमान् पिबध्यै पानाय उपयात उपगच्छत ॥ २० ॥

॥ इति सप्तमस्य चतुर्थे चतुर्दशोवर्गः ॥ १४ ॥

अथैकविंशी—

ए॒वानं॑ इ॒न्दो अ॒भि॒दे॒ववी॑तिं॒ परि॑स्र॒व॒नभो॑ अ॒र्णीश्च॑ मू॒षु ।

सोमो॑ अ॒स्मभ्यं॑ का॒म्यं बृ॒हन्तं॑ र॒यिं द॑दातु वी॒रव॑न्तमु॒ग्रम् ॥ २१ ॥

ए॒व । नः॑ । इ॒न्दो इति॑ । अ॒भि । दे॒व॒वी॒तिम् । परि॑ । स्र॒व ।

नभः॑ । अ॒र्णीः । च॒मू॒षु । सोमः॑ । अ॒स्मभ्यं॑ । का॒म्यम् । बृ॒हन्तं॑ ।

र॒यिम् । द॒दातु॑ । वी॒र॒व॑न्तम् । उ॒ग्रम् ॥ २१ ॥

हे इन्दो सोम नोस्मदीयमेव देववीतिं देवानां वीतिर्भक्षणं गमनं वा यस्मिन् देववीतिर्यज्ञः तमभिलक्ष्य नभोनभसोद्युलोकात् अर्णउदकं अनेन पवित्राज्जिर्गतः सोमरसोभिधीयते तं रसं चमूषु चमसेषु परिस्रव परितः क्षर । ततः सोमः काम्यं काम्यमानं बृहन्तं प्रवृद्धं वीरवन्तं पुत्रयुक्तं उग्रमुद्ग्रावलं रयिं धनं अस्मभ्यं ददातु प्रयच्छतु ॥ २१ ॥

अथ द्वाविंशी—

तक्ष॒द्यदी॑मन॒सो वे॑न॒तो वा॒ग्ज्येष्ठ॑स्य वा॒ध॒र्मणि॑ क्षो॒रनी॑के ।

आ॒दी॒माय॑न् व॒रमा॑वा॒वशा॑ना जु॒ष्टं प॑तिं क॒लशे॑ गाव॒ इन्दु॑म् ॥ २२ ॥

तक्ष॑त् । य॒दि । म॒नः॑ । वे॒न॒तः । वाक् । ज्येष्ठ॑स्य । वा । ध॒र्म॒णि ।

क्षोः । अ॒नी॒के । आ॒त् । इ॒म् । आ॒य॒न् । व॒रम् । आ । वा॒व॒शा॒नाः ।

जु॒ष्टम् । प॑तिम् । क॒ल॒शे । गा॒वः । इ॒न्दु॑म् ॥ २२ ॥

वेनतः वेनोवेनतेः कान्तिकर्मण इति यास्कः । कामयमानस्य मनसः मन्यतेः स्तुतिकर्मणः स्तोतुर्वाक् स्तुतिलक्षणाय वेनंतक्षत् संस्करोति वाशब्द उपमार्थे यथा धर्मणि निमित्तात्कर्मसंयोग इविसप्तमी धारकं योगक्षेमविषयं कर्मोद्दिश्य क्षोः शब्दायमानस्य अनीके संग्राममुखे तत्र स्थितस्य जानपदिकस्य वाक् ज्येष्ठस्य द्वितीयार्थे षष्ठो प्रशस्यतमं राजानं यथा स्तौति तथा स्तोतुर्वाक् सोमं स्तौतीत्यर्थः । आदनंतरमेव वरं वरणीयं जुष्टं देवानां मदाय पर्याप्तं पतिं सर्वस्य पालकं कलशे स्थितं इन्दुं ईमेन सोमं वावशाः कामयमानाः गाव आयन् पयसा स्वीये नमि श्रयितुमागच्छन्ति ॥ २२ ॥

अथ त्रयोविंशी-

प्रदानुदोदिव्योदानुपिन्वऋतमृतायपवतेसुमेधाः ।

धर्माभुवद्वृजन्यस्यराजाप्ररश्मिभिर्दशभिर्भारिभूमं ॥ २३ ॥

प्र । दानुदः । दिव्यः । दानुपिन्वः । ऋतम् । ऋताय । पवते ।

सुमेधाः । धर्मा । भुवत् । वृजन्यस्य । राजा । प्र ।

रश्मिभिः । दशभिः । भारि । भूमं ॥ २३ ॥

दिव्योदिविभवः दानुदः दातृभ्यो धनादीनां दाता तदेवाह दानुपिन्वः पिविसेचने कर्मण्यणित्य-
ण दातृभ्यः कामानां रक्षयिता सुमेधाः शोभनप्रज्ञः सोमः ऋताय सत्यभूतायेन्द्राय तं सत्य-
भूतमात्मीयं रसंपवते प्रकर्षेण क्षरति । राजा दीप्यमानः सोमः वृजन्यस्य साधुबलस्य धर्मा धौ-
रयिता भुवद्भवति । किंच दशभिः एतत्संज्ञकाभीरश्मिभिः कर्मकरणार्थमश्रुवानाभिः अंगुलि-
भिः भूम प्रभूतं प्रभारि प्रभार्यते चिणिरूपं ॥ २३ ॥

अथ चतुर्विंशी-

पवित्रेभिः पवमानो नृचक्षाराजदेवानामुत्तमर्त्यानाम् ।

द्विताभुवद्रयिपतीरयीणामृतं भरत्सुभृतं चार्विन्दुः ॥ २४ ॥

पवित्रेभिः । पवमानः । नृचक्षाः । राजा । देवानाम् । उत्तमर्त्यानाम् ।

द्विता । भुवत् । रयिपतिः । रयीणाम् ।

ऋतम् । भरत् । सुभृतम् । चारु । इन्दुः ॥ २४ ॥

पवित्रेभिः पवित्रैः पवमानः पूयमानः नृचक्षाः नृणां फलाफलयोः द्रष्टा अथ देवानामि-
न्द्रादीनां उतापिच मर्त्यानां मनुष्याणां एवमुभयेषां जनानां राजा रयिपतिः धनस्यपतिः नत्व-
ल्पस्यपतिः किंतु रयीणां बहूनां धनानां स्वामी । नृत्यवृत्तिभ्यां स्वामित्वं बाहुल्यं च विवक्ष्यते ।
ईदृशः सोमः द्विता द्विधा देवेष्वपिच मनुष्येषु भुवत् भवति । सोममिन्दुः सोमः सुभृतं संभृतं
चारु कल्याणं ऋतमुदकं भरत् विभर्ति ॥ २४ ॥

अथ पंचविंशी-

अवीँइवश्रवसेसातिमच्छेन्द्रस्यवायोरभिवीतिमर्ष ।

सनः सहस्रावृहतीरिषोदाभवांसोमद्रविणो वित्पुनानः ॥ २५ ॥ १५ ॥

अवा॑न्इ॒व । श्रव॑से । सा॒तिम् । अ॒च्छ । इन्द्र॑स्य । वा॒योः । अ॒भि ।
 धी॒तिम् । अ॒र्ष । सः । नः । स॒हस्रा॑ । बृ॒हतीः । इ॒षः । दाः । भव॑ ।
 सो॒म । द्र॒विणः॑ऽवित् । पु॒नानः॑ ॥ २५ ॥ १५ ॥

हेसोम अन्नार्थं युद्धे अवा॑निव अश्वोयथा गच्छति तद्वत् त्वं श्रव॑से अस्माकमन्नार्थं
 तथा सातिमच्छ धनलाभंप्रति इन्द्रस्य वायोश्चवीति पानमर्ष्यर्ष अभिगच्छ । ऐन्द्रवा॑यवग्रहे
 हि इन्द्रवा॑यू सह सोमं पितॄ इति सहोपादानं । सत्वं सहस्रा सहस्राणि बहुविधानि बृ॒हतीः
 बृंहिता॑नि प्रवृद्धानि इषोन्नानि नोस्मर्ष्यं दाः प्रयच्छ । हे सोम पु॒नानः पू॒यमान॑स्त्वं नोस्मर्ष्यं
 द्रवि॑णोविद धनस्य लभ्यिता भव । द्रविणशब्दात्सर्वप्रातिपदिकेभ्यो लालसायां सुग्वक्तव्य इति
 सुगागमः ॥ २५ ॥

॥ इति सप्तमस्य चतुर्थे पंचदशोवर्गः ॥ १५ ॥

अथ षड्विंशी—

दे॒वा॒व्यो॑नः॒परि॑षि॒च्यमा॑नाः॒क्षयं॑ सु॒वीरं॑ ध॒न्वन्तु॑ सो॒माः ।
 आ॒य॒ज्यवः॑ सु॒म॒तिं वि॒श्ववा॑रा॒होता॑रो॒न दि॒वि॒यजो॑म॒न्द्रत॑माः ॥ २६ ॥
 दे॒व॒इ॒अ॒व्यः । नः । प॒रि॒इ॒सि॒च्यमा॑नाः । क्षय॑म् । सु॒इ॒वीरं॑ । ध॒न्वन्तु॑ ।
 सो॒माः । आ॒इ॒य॒ज्यवः॑ । सु॒इ॒म॒तिम् । वि॒श्वइ॒वा॑राः ।
 हो॒ता॑रः । न । दि॒वि॒इ॒यजः॑ । म॒न्द्रइ॒त॑माः ॥ २६ ॥

दे॒वा॒व्यः अव॑तेस्तर्पणार्थस्य अ॒वितृ॑स्तृतन्निर्ष्य ईरिति ईप्रत्ययः । उ॒दा॒त्त॒स्व॒रि॒त॒यो
 र्य॑ण इति जसः स्व॒रि॒त॒त्वं । दे॒वा॒नां तर्प॑यितारः परिषिच्यमानाः परितः पात्रेषु सिच्यमानाः सोमाः
 नोस्माकं सु॒वीरं॑ शोभनपुत्रं क्षयं गृहं ध॒न्वन्तु॑ प्रेरयन्तु । कीदृशाः सु॒म॒तिं शो॑भनमतिं यज॑मानं
 आ॒य॒ज्यवः यष्टु॑मिच्छवः वि॒श्ववा॑राः वि॒श्वैर्व॑रणीयाः हो॒ता॑रो॒न हो॒ता॑रो यथा दे॒वा॒निन्द्रा॑दीन्
 स्तु॒वन्ति॑ एवं दि॒वि॒यजः॑ दि॒वि॒ द्यु॒लो॒क॒स्थि॒ता॒निन्द्रा॑दीन् दे॒वा॒न् यज॑न्तः । दि॒व्श॒ब्दे तत्पुरुषे॑छ-
 ति बहुलमिति सप्तम्या अलुक् । म॒न्द्रत॑माः अत्यन्तमदकराः ॥ २६ ॥

अथ सप्तविंशी—

ए॒वादे॒वदे॒वता॑ति॒पव॑स्व॒महे॑सो॒मप्सर॑से॒देव॑पानः ।

म॒हश्चि॒द्विष्म॑सि॒हिताः॑सं॒मर्ये॑रु॒धिसु॑ष्ठाने॒रोद॑सी॒पुना॑नः ॥ २७ ॥

ए॒व । दे॒व । दे॒वता॑त । प॒वस्व । म॒हे । सो॒म । प्स॑र॒से । दे॒वपानः॑ ।

म॒हः । चि॒त् । हि । स्म॑सि । हि॒ताः । स॒मर्ये॑ । रु॒धि ।

सु॒स्थाने॑ इति॒ सु॒स्थाने॑ । रो॒दसी॑ इति॒ पुना॑नः ॥ २७ ॥

हेदेव द्योतमान स्तोतव्य वा हेसोम देवपानः देवैःपातव्यस्त्वं देवताते देवैस्तते वितते यज्ञे महे महते प्सरसे भक्षणाय देवानांपानाय एव एवं पवस्व क्षर । ततोवयं हिताः त्वयाप्रेरिताःसन्तः समर्ये मरणधर्मरहिते संग्रामे महश्चित् महतोबलाधिकानपि शत्रून् स्मसिहि अभिभवेम खलु । किंच पुनानः पूयमानस्त्वं रोदसी द्यावापृथिव्यौ सुस्थाने अस्माकं शोभनावासस्थाने सत्यौ रुधि कुरु ॥ २७ ॥

अथाष्टाविंशी—

अ॒श्वो॒नक्र॑दो॒वृष॑भि॒र्युजा॑नः॒सिंहो॑नभी॒मोम॑न॒सोज॑वी॒यान् ।

अ॒र्वा॒ची॒नैःप॑थिभि॒र्यैर॑जि॒ष्ठाआ॑प॒वस्वसौ॑म॒नसं॑ इ॒न्दो ॥ २८ ॥

अ॒श्वः । न । क्र॒दः । वृष॑भिः । यु॒जा॒नः । सि॒ंहः । न । भी॒मः ।

म॒न॒सः । ज॒वी॒यान् । अ॒र्वा॒ची॒नैः । प॑थिभिः । यै । रजि॒ष्ठाः ।

आ । प॒वस्व । सौ॒म॒न॒सम् । इ॒न्दो॒ इति॑ ॥ २८ ॥

हेसोम वृषभिर्ऋत्विग्भिः सोममभिषुण्वद्भिः युजानोयोज्यमानस्त्वं अश्वोन अश्वइव क्रदः क्रन्दसि शब्दायसे । कीदृशः सिंहो न सिंहइव भीमः शत्रूणां भयंकरः तथा मनसोपि जवीयान् वेगवत्तरः अर्वाचीनैः अभिमुखैः पथिभिर्मार्गैः येमार्गाः रजिष्ठाः अत्यन्तमृजवोभवन्ति विभाषर्जोश्छन्दसीतिक्रकारस्यरादेशः । हेइन्दो दीप्यमान सोम तैर्मार्गैः नोस्माकं सौमनसं सौमनस्यं आपवस्व आपापय ॥ २८ ॥

अथैकोनविंशी—

शतंधारादेवजाता असृग्रन्तसहस्रमेनाः कवयो मृजन्ति ।
इन्दो सनित्रं दिव आपवस्व पुर एतासि महतो धनस्य ॥ २९ ॥
शतम् । धाराः । देवऽजाताः । असृग्रन् । सहस्रम् । एनाः ।
कवयः । मृजन्ति । इन्दो इति । सनित्रम् । दिवः । आ ।
पवस्व । पुरऽएता । असि । महतः । धनस्य ॥ २९ ॥

हे सोम देवजाताः देवार्थं प्रादुर्भूताः शतं शतसंख्याकाः त्वदीयाधाराः असृग्रन् सृज्यन्ते ।
ततः कवयः क्रान्तदर्शिनः ऋत्विजः सहस्रं बहुविधाः एनाः त्वदीयाधाराः मृजन्ति अलंकुर्वन्ति
यद्वा सहस्रमनेकधा मृजन्ति शोधयन्ति । हे इन्दो सनित्रं भजनसाधनं दिवोद्युलोद अस्माकं
पुत्रादीनां च आपवस्व आपापय । कुतोऽस्य धनमिति चेत् तत्राह महतः प्रभूतधनस्य पुर एता पुर-
वोगंतासि भवसि तस्माद्देहि इति ॥ २९ ॥

अथ त्रिंशी—

दिवोनसर्गा अससृग्रमहं राजानमित्रं प्रमिनाति धीरः ।
पितुर्नपुत्रः क्रतुभिर्यतान आपवस्व विशे अस्या अजीतिम् ॥ ३० ॥ १६ ॥
दिवः । न । सर्गाः । अससृग्रम् । अह्नाम् । राजा । न । मित्रम् ।
प्र । मिनाति । धीरः । पितुः । न । पुत्रः । क्रतुभिर्यतानः । यतानः ।
आ । पवस्व । विशे । अस्यै । अजीतिम् ॥ ३० ॥ १६ ॥

दिवोन यथा दिवोद्योतमानस्य आदित्यस्याह्नां संबन्धिनः सर्गारम्भयः अससृग्रं विसृज्यन्ते
तद्वत् सोमस्य सर्गाः सृज्यन्ते इति सर्गाधाराः विसृज्यन्ते सृजेर्व्यत्ययेन कर्मार्थे लङि बहुलं छन्दसी-
ति शस्यलुः शेरमादेशश्छांदसः । धीरः प्राज्ञो राजा अयं सोमः मित्रं सखायं न प्रमिनाति न हिन-
स्ति क्रतुभिः कर्मभिर्यतानो यतमानः पुत्रः पितुर्न पितुर्यथा अपराभवं करोति तद्वत् कर्मभिर्यत-
मानस्त्वं अस्यै विशे प्रजायै अजीतिं अपराजितिं अपराभवं आपवस्व आपापय यथा न-
पराजिता भवन्ति तथा कुर्वित्यर्थः ॥ ३० ॥

॥ इति सप्तमस्य चतुर्थे षोडशोऽवर्गः ॥ १६ ॥

अथैकत्रिंशी—

प्रतेधारा॒मधु॑मतीरसृग्र॒न्वारान्य॑तूपूतोअत्येष्यव्यान् ।
पव॑मानपव॒सेधाम॑गोनांजज्ञानःसूर्यमपिन्वोअर्केः ॥ ३१ ॥

प्र । ते । धाराः । मधु॑मतीः । अ॒सृग्र॑न् । वारा॑न् । यत् । पूतः ।
अति॑ऽएषि । अव्या॑न् । प॒वमान । पव॑से । धाम । गोना॑म् ।
ज॒ज्ञानः । सूर्य॑म् । अ॒पिन्वः । अ॒र्केः ॥ ३१ ॥

ते तव स्वभूता मधुमतीः मधुमत्योधाराः प्रासृग्रन् तदाप्रसृज्यन्ते यद्यदा पूतोवसतीवरी-
भिः त्वं अव्यानविभवान् वारान् वालान् पवित्राण्यत्येषि अतीत्य गच्छसि । किंच हेपवमान
गोनां गवांधाम धारकं पयोऽक्षीकृत्य पवसे ततः जज्ञानः जायमानस्त्वं अर्कैरर्चनीयैः स्वते-
जोभिः सूर्यमादित्यमपिन्वः पूरयसि ॥ ३१ ॥

अथ द्वात्रिंशी—

कनिक्रद॒दनु॑पन्थामृतस्यशुक्रोविभा॑स्यमृतस्यधाम ।
सइन्द्रा॑यपवसेमत्सरवा॑न्हिन्वानोवाचं॑मतिभिःकवी॑नाम् ॥ ३२ ॥
कनिक्रदत् । अनु॑ । पन्थाम् । ऋ॒तस्य॑ । शु॒क्रः । वि । भा॑सि ।
अ॒मृत॑स्य । धाम । सः । इन्द्रा॑य । प॒वसे॑ । म॒त्सर॑वान् ।
हि॒न्वानः । वाचं॑म् । म॒तिभिः॑ । क॒वीना॑म् ॥ ३२ ॥

अभिषूयमाणः सोमः ऋतस्य सत्यभूतस्य यज्ञस्य पन्थां पन्थानं मार्गमनु कनिक्रदत् पु-
नःपुनः शब्दायते । अथप्रत्यक्षः अमृतस्यामरणधर्मस्य धाम स्थानभूतः मरणरहितइत्यर्थः ।
तादृशः शुक्रः शुक्लवर्णः त्वं विभासि विशेषेणराजसि मत्सरवान् मदकररसयुक्तः सत्त्वं इन्द्रा-
येन्द्रार्थं पवसे क्षरसि । कीदृशः कवीनां स्तोतृणां मतिभिः सह वाचं शब्दं हिन्वानः प्रेरयन्
पवसे ॥ ३२ ॥

अथ त्रयस्त्रिंशी—

दिव्यःसु॒पर्णो॑वचक्षिसोमपिन्वन्धाराःकर्म॑णादेववी॒तौ ।
ए॒न्द्रो॑विशक॒लशं॑सोम॒धानं॑क्रन्दन्नि॒हिसूर्य॑स्योप॒रश्मि॑म् ॥ ३३ ॥

दिव्यः । सु॒ष्ट॒र्णः । अ॒व । च॒क्षि । सो॒म । पि॒न्वन् । धा॒राः ।
क॒र्मणा । दे॒व॒श्वी॒तौ । आ । इ॒न्द्रो॒ इति॑ । वि॒श । क॒लश॑म् ।
सो॒म॒ध॒ानम् । क॒न्दन् । इ॒हि । सूर्य॑स्थ । उ॒प । र॒श्मिम् ॥ ३३ ॥

हे सोम दिव्योदिविभवः सुपर्णः सुपतनस्त्वं अवचक्षि अवस्तात् पश्य च । चष्टेर्लटिसि-
पिव्यत्ययेनपरस्मैपदं । किंकुर्वन् देववीतौ देवानां हविर्भक्षणस्थानेयज्ञे कर्मणा धाराः पिन्वन्
क्षरन् । किंच हे इन्द्रो सोमधानं कलशं आविश कन्दनशब्दायमानस्त्वं सूर्यस्य प्रेरकस्या-
दित्यस्य रश्मिकान्तिमुपोहि उपगच्छ ॥ ३३ ॥

अथ चतुर्विंशी-

ति॒स्रो॒वाच॑ ई॒रय॑ति॒ प्रव॑ह्नि॒ ऋ॒तस्य॑ धी॒तिं ब्र॑ह्म॒णो म॒नीषा॑म् ।
गा॒वो॒य॒न्ति गो॑प॒तिं पृ॒च्छमा॑नाः सो॒मं य॑न्ति म॒तयो॑ वा॒वशा॑नाः ॥ ३४ ॥
ति॒स्रः । वा॒चः । ई॒र॒य॒ति । प्र । व॒ह्निः । ऋ॒तस्य॑ । धी॒तिम् ।
ब्र॑ह्म॒णः । म॒नी॒षा॒म् । गा॒वः । य॒न्ति । गो॑प॒तिम् । पृ॒च्छमा॑नाः ।
सो॒मम् । य॒न्ति । म॒तयः॑ । वा॒व॒शा॒नाः ॥ ३४ ॥

वह्निर्वोढा यजमानः तिस्रोवाचः ऋग्यजुःसामात्मिकाः स्तुतीः प्रेरयति । तथा ऋतस्य य-
ज्ञस्यधीतिं धारयित्रीं ब्रह्मणः परिवृढस्य सोमस्य मनीषां मनसईशित्रीं कल्याणीं वाचं च प्रेरय-
ति । किंच गोपतिं वृषभंयथा गावोभिगच्छन्ति तद्वत् । गवांस्वामिनं सोमं गावः पृच्छमानाः
पृच्छन्त्यः सत्योयन्ति स्वपयसामिश्रयितुमभिगच्छन्ति । तथा वावशानाः कामयमानाः मतयः
स्तोतारः सोमं यन्ति स्तोतुमभिगच्छन्ति ॥ ३४ ॥

अथ पंचविंशी-

सो॒मं गा॒वो॒धेन॑वो॒वावशा॑नाः सो॒मं वि॒प्रा॒म॒तिभिः॑ पृ॒च्छमा॑नाः ।
सो॒मः सु॒तः पू॒यते॑ अ॒ज्यमा॑नः सो॒मे अ॒र्का॒स्त्रिष्टु॑भः सं॒न॒वन्ते ॥ ३५ ॥ १७ ॥
सो॒मम् । गा॒वः । धे॒नवः॑ । वा॒व॒शा॒नाः । सो॒मम् । वि॒प्राः ।
म॒ति॒भिः । पृ॒च्छमा॑नाः । सो॒मः । सु॒तः । पू॒य॒ते । अ॒ज्यमा॑नः ।
सो॒मे । अ॒र्काः । त्रि॒ष्टु॒भः । स॒म् । न॒व॒न्ते ॥ ३५ ॥ १७ ॥

धेनवः प्रीणयिच्योगावः सोमं वावशानाः कामयमानाभवन्तिविप्रामेधाविनःस्तोतारः म-
तिभिः पृच्छमानाः पृच्छन्तोभवन्ति । अज्यमानः गोभिः सिच्यमानः सुतोभिषुतः सोमः ऋत्वि-
ग्भिः परिपूयते । तथा त्रिष्टुभः त्रिष्टुब्रूपाः अर्काः अस्माभिः क्रियमाणाः एतेमंत्राः सोमे संन-
वन्ते संगच्छन्ते ॥ ३५ ॥

॥ इति सप्तमस्य, चतुर्थे सप्तदशो वर्गः ॥१७॥

अथ षट्त्रिंशी-

ए॒वानः॑ सोम॒परिषि॑च्यमान॒ आप॑वस्व॒ पूय॑मानः स्व॒स्ति ।
इन्द्र॒मावि॑श बृ॒हता॑ रवे॒ण वर्ध॑या वाचं॒ जन॑या॒ पुरं॑न्धिम् ॥ ३६ ॥

ए॒व । नः॑ । सो॒म । प॒रि॒ऽसि॒च्यमा॑नः । आ । प॒व॒स्व । पू॒यमा॑नः ।
स्व॒स्ति । इन्द्र॑म् । आ । वि॒श । बृ॒हता॑ । रवे॒ण । वर्ध॑य ।
वाचं॑म् । ज॒नय॑ । पुरं॑न्धिम् ॥ ३६ ॥

हेसोम परिषिच्यमानः परितः पात्रेषु सिच्यमानः पूयमानस्त्वं नोस्माकमेव स्वस्ति अवि-
नाशमापवस्व आपापय । किंच बृहता महता रवेण शब्देनसह इन्द्रमाविश प्रविश तथा वाचं
स्तुतिलक्षणां वर्धय । किंच पुरंधिं बहुधियं प्रज्ञानं जनय अस्मक्यं उत्पादय । वाक्यभेदाद-
निघातः ॥ ३६ ॥

अथ सप्तत्रिंशी-

आजागृ॑विर्विप्र॒ऋता॑म॒तीनां॑ सोमः पु॒ना नो॑ अ॒सद॑च्च॒मूषु॑ ।
स॒प॒न्ति॒ यमि॑थुनासो॒निका॑मा॒ अध्व॑र्यवो र॒थिरा॑सः सु॒हस्ताः॑ ॥ ३७ ॥

आ । जागृ॑विः । विप्रः । ऋ॒ता । म॒तीना॑म् । सोमः । पु॒नानः॑ ।
अ॒सद॑त् । च॒मूषु॑ । स॒प॒न्ति । यम् । मि॑थुनासः । नि॒ऽका॑माः ।
अ॒ध्व॒र्यवः॑ । र॒थिरा॑सः । सु॒हस्ताः॑ ॥ ३७ ॥

जागृविर्जागरणशीलः ऋता सुपांसुलुगितिषष्ठ्याआकारः । ऋतानां सत्यानां मतीनां स्तु-
तीनां विप्रोज्ञाताः ससोमः पुनानः पूयमानः सन् चमूषु चमसेष्वासदत् आसीदति । मिथुनासः

परस्परसंगताः निकामाः नितरांकामयमानाः रथिरासः यज्ञस्यनेतारः सुहस्ताः कल्याणपाणयः
अध्वर्यवः पवित्रे यं सोमंसपन्ति स्पृशन्ति । षपसमवाये । सपतिःस्पृशतिकर्मेतिनैरुक्ताः ॥३७॥

अथाष्टाविंशी—

सपुनानउपसूरेनधातोभेअप्रारोदसीविषआवः ।

प्रियाचिद्यस्यप्रियसासऊतीसतूधनंकारिणेनप्रयंसत् ॥ ३८ ॥

सः । पुनानः । उप । सूरे । न । धाता । आ । उभे इति । अप्राः ।

रोदसी इति । वि । सः । आवरित्यावः । प्रिया । चित् । यस्य ।

प्रियसासः । ऊती । सः । तु । धनम् । कारिणे । न । प्र । यंसत् ॥३८॥

पुनानः पूयमानः ससोमः इन्द्रे उपगच्छति । तत्रदृष्टान्तः—सूरेन यथा सूर्ये धाता संवत्स-
रउपगच्छति । ससंवत्सरोविधातारं । संवत्सरेणैवास्यैप्रजाःप्रजनयतीत्यांघ्रानात् । किंचोभेरोद-
सी द्यावापृथिव्यौ आप्राः स्वमहिम्ना आपूरयति । तथा ससोमः व्यावः स्वतेजसा तमांसि वि-
वृणोति । वृणोतेर्मन्त्रेघसेतिचैर्लुक् छन्दस्यपिदृश्यतेइत्यडागमः पूर्वपदादितिसइत्यस्यसांहितिकंष-
त्वं । प्रिया षष्ठ्याआकारः प्रियस्य यस्यसोमस्य यद्वा प्रियाणि प्रयच्छतः यस्यसोमस्य प्रिय-
सासः अत्यन्तं प्रियतमाधाराः ऊती ऊत्यै रक्षणाय भवन्ति स तु क्षिप्रं अस्मभ्यं धनं प्रयंसत्
प्रयच्छतु । यच्छतेर्लेटिसिप्यडागमः । तत्रदृष्टान्तः—कारिणेन यथा कारिणे च कृतकाय भृतिं
प्रयच्छन्ति तद्वत् ॥३८॥

अथैकोनचत्वारिंशी—

सवर्धितावर्धनःपूयमानःसोमोमीढ्वान्अभिनोज्योतिषावीत् ।

येनानःपूर्वेपितरःपदज्ञाःस्वविदोअभिगाअद्रिमुष्णन् ॥ ३९ ॥

सः । वर्धिता । वर्धनः । पूयमानः । सोमः । मीढ्वान् । अभि । नः ।

ज्योतिषा । आवीत् । येन । नः । पूर्वे । पितरः । पदज्ञाः ।

स्वविदः । अभि । गाः । अद्रिम् । उष्णन् ॥ ३९ ॥

वर्धिता देवानां स्वकलाप्रदानेन वर्धयिता वर्धनः स्वयंवर्धमानः पवित्रेण पूयमानः मी-
द्वान् कामानांसेका ससोमः नोस्माकं ज्योतिषा स्वतेजसा अभ्यावीत् अभिरक्षतु । येन सोमेन
पदज्ञाः पणिभिरपहतानां गवांपदानि जानन्तः स्वर्विदः सर्वज्ञाः सूर्यजानन्तोवा नोस्माकंपूर्वे
चिरन्तनाः पितरोगिरसःगाः पशून्भिलक्ष्य अद्रिमुष्णन् शिलोच्चयमुष्णन् सोमतेजसा अंधका-
रावृतं शिलोच्चयंगत्वा पशूनाहरन्नित्यर्थः । उषिरिहमुष्णातिसमानकर्मा । यद्वा मुष्णातेर्लुङि
वर्णलोपः ॥ ३९ ॥

अथ चत्वारिंशी-

अक्रान्तसमुद्रः प्रथमे विधर्मञ्जनयन् प्रजाभुवनस्य राजा ।
वृषां पवित्रे अधि सानो अव्ये बृहत्सोमो वा वृधे सुवान इन्दुः ॥ ४० ॥ १८ ॥

अक्रान् । समुद्रः । प्रथमे । विधर्मन् । जनयन् । प्रजाः ।
भुवनस्य । राजा । वृषा । पवित्रे । अधि । सानौ । अव्ये ।
बृहत् । सोमः । वृधे । सुवानः । इन्दुः ॥ ४० ॥ १८ ॥

समुद्रः यस्मादापः समुद्रवन्ति ससमुद्रः अपां वर्षको राजा सोमः प्रथमे विस्तृते भुवनस्यो-
दकस्य विधर्मन् विधारकेन्तरिक्षे प्रजा जनयन् । उत्पादयन् अक्रान् सर्वमतिक्रामति । क्रमते-
र्लुङि तिपीडभावे वृद्धौ च कृतायां सिज्जलोपे मकारस्य मोनोधातोरिति नकारे रूपं । वृषा कामा-
नां वर्षिता सुवानो भिषूयमाणः इन्दुर्दीप्तिः ससोमः अधि अधिकं सानौ समुच्छ्रिते अव्ये अवि-
मये पवित्रे बृहत् प्रभूतं ववृधे वर्धते ॥ ४० ॥

॥ इति सप्तमस्य चतुर्थेष्टादशोवर्गः ॥ १८ ॥

अथैकचत्वारिंशी-

महत्तत्सोमो महिषश्चकारापां यद्गर्भो वृणीत देवान् ।
अदधादिन्द्रे पर्वमानो ओजो जनयत्सूर्ये ज्योतिरिन्दुः ॥ ४१ ॥
महत् । तत् । सोमः । महिषः । चकार । अपाम् । यत् । गर्भः ।
अवृणीत । देवान् । अदधात् । इन्द्रे । पर्वमानः । ओजः ।
अजनयत् । सूर्ये । ज्योतिः । इन्दुः ॥ ४१ ॥

महिषो महानपूज्योवा सोमो महत्प्रभूतं तत्कर्म चकार अकरोत् । किंत् अपांगर्भः उ-
दकानाँर्भभूतः जनयितृत्वाज्जन्यत्वाच्च ससोमः देवानवृणीत समभजतेतियत् तत्कृतवाँनिति ।
किंच पवमानः पूयमानः सोमः ओजः सोमपानेन जन्यं बलं इन्द्रे अदधात् व्यदधात् । तथा इ-
न्दुः सोमः सूर्येज्योतिस्तेजःअजनयत् ॥ ४१ ॥

अथ द्विचत्वारिंशी-

मत्सिवायुमिष्टयेराधसेचमत्सिमित्रावरुणापूयमानः ।

मत्सिशर्धोमारुतंमत्सिदेवान्मत्सिद्यावापृथिवीदेवसोम ॥ ४२ ॥

मत्सि । वायुम् । इष्टये । राधसे । च । मत्सि । मित्रावरुणा ।

पूयमानः । मत्सि । शर्धः । मारुतम् । मत्सि । देवान् । मत्सि ।

द्यावापृथिवी इति । देव । सोम ॥ ४२ ॥

हे सोम त्वं वायुं मत्सि मादय । किमर्थं इष्टये अस्माकमेषणाय अत्राय राधसे धनाय च ।
तथा पूयमानः पवित्रेण त्वं मित्रावरुणा मित्रावरुणौ च मत्सि तर्पयसि । किंच मारुतं मरुतां
स्वभूतं शर्धोबलं च मत्सि । तथा देवानिन्द्रादीन् मत्सि हर्षयसि । हेदेव स्तोतव्य हेसोम द्यावापृ-
थिवी द्यावापृथिव्यौ च मत्सि मादय एतान् हर्षयुक्तान् कृत्वास्मभ्यंधनं प्रयच्छेत्यर्थः ॥ ४२ ॥

अथ त्रिचत्वारिंशी-

ऋजुःपवस्ववृजिनस्यहन्तापामीवांबाधमानोमृधश्च ।

अभिःश्रीणन्पयःपर्यसाभिगोनामिन्द्रस्यत्वंतववयंसखायः ॥ ४३ ॥

ऋजुः । पवस्व । वृजिनस्य । हन्ता । अप । अमीवाम् ।

बाधमानः । मृधः । च । अभिःश्रीणन् । पयः । पर्यसा ।

अभि । गोनाम् । इन्द्रस्य । त्वम् । तव । वयम् । सखायः ॥ ४३ ॥

हेसोम ऋजुः ऋजुगमनःसन् पवस्व क्षर । किंकुर्वन् वृजिनस्य षपद्रवस्य हन्ता अमी-
वां रोगरूपं राक्षसं अपबाधमानः तथा अस्मदीयान् मृधोर्हिसकान् शत्रूंश्च बाधमानः सन् प-

वस्व ततः पयआत्मीयंरसं गोनां गवांपयसाक्षीरेण अभिश्रीणन् अभिसंयोजयन् पात्राण्यभिगच्छसि । अपिच त्वं इन्द्रस्य सखासि हेसोम तव वयं सखायः स्तुत्यस्तोतृत्वयष्ट्यष्टव्यत्वलक्षणेन सखिभूताः स्मः ॥ ४३ ॥

अथ चतुश्चत्वारिंशी—

मध्वःसूदंपवस्ववस्वउत्संवीरंचनआपवस्वाभगंच ।

स्वदस्वेन्द्रायपवमानइन्द्रोरयिंचनआपवस्वासमुद्रात् ॥ ४४ ॥

मध्वः । सूदम् । पवस्व । वस्वः । उत्सम् । वीरम् । च । नः । आ ।

पवस्व । भगम् । च । स्वदस्व । इन्द्राय । पवमानः ।

इन्द्रो इति । रयिम् । च । नः । आ । पवस्व । समुद्रात् ॥ ४४ ॥

हे सोम मध्वोमाधुर्यस्य सूदं क्षारयितारं घनीभूतं आपवस्व । वस्वो वसु धनस्य उत्सं उत्स्यन्दकं रसं पवस्व । किंच नोस्मभ्यं वीरं पुत्रं आपवस्व आपापय । तथा भगं भजनीयं धनंच देहि । हेइन्द्रो पवमानः पूयमानः सन इन्द्राय स्वदस्व रुचितोभव । ततस्त्वं नोस्मभ्यं समुद्रादन्तरिक्षात् रयिं धनं पुत्रंवा राति ददाति क्षीरमिति रयिर्गौर्वा तांवा पवस्व देहि ॥ ४४ ॥

अथ पञ्चचत्वारिंशी—

सोमःसुतोधारयात्योनहित्वासिन्धुर्ननिम्नमभिवाज्यक्षाः ।

आयोर्निद्वन्यमसदत्पुनानःसमिन्दुर्गोभिरसरत्समद्भिः ॥ ४५ ॥ १९ ॥

सोमः । सुतः । धारया । अत्यः । न । हित्वा । सिन्धुः । न ।

निम्नम् । अभि । वाजी । अक्षारिति । आ । योनिम् । वन्यम् ।

असदत् । पुनानः । सम् । इन्दुः । गोभिः । असरत् ।

सम् । अत्द्भिः ॥ ४५ ॥ १९ ॥

सुतोभिषुतः सोमोधारयास्वीयया अत्योन अतनशीलोश्वइव हित्वागत्वा हिनोतेः कनिष्ठरूपं । किंच वाजी बलवान् सोमः सिन्धुर्न यथासिन्धुः स्यन्दमाना नदी निम्नं प्रदेशमभिगच्छति तद्वत् निम्नमधरभाविनं कलशमभ्यक्षाः अभिक्षरति । ततः पुनानः पूयमानः सोमः वन्यं

वृक्षभवं योनिं योनिस्थानं कलशं आसदत् आसीदति । सोयमिन्दुः सोमः गीर्भिर्गोविकारैः
क्षीरादिभिः श्रयणैः सं असरत् संसरति तथा अद्भिर्वसतीवरोभिश्च संगच्छते ॥ ४५ ॥

॥ इति सप्तमस्य चतुर्थे एकोनविंशोवर्गः ॥ १९ ॥

अथ षट्चत्वारिंशी-

ए॒षस्यते॑पव॒तइन्द्र॑सोमं॒श्चमू॑षु॒धीर॑उ॒शते॑तव॒स्वान् ।
स्व॑र्च॒क्षार॑थि॒रःस॒त्यशु॑ष्मः॒कामो॑नयो॒देव॑य॒तामस॑र्जि ॥ ४६ ॥

ए॒षः । स्यः । ते । प॒वते । इन्द्र । सोमः । च॒मूषु । धीरः ।
उ॒शते । तव॑स्वान् । स्वः॑क्षः । र॒थि॒रः । स॒त्यशु॑ष्मः ।
कामः । न । यः । दे॒व॒य॒ताम् । अ॒स॒र्जि ॥ ४६ ॥

हे इन्द्र उशते कामयमानाय ते तुभ्यं त्वदर्थं धीरः प्राज्ञः तवस्वान् वेगवान् स्यः सए-
षसोमः चमूषु चमसेषु पवते क्षरति स्वर्चक्षाः सर्वदर्शिनः रथिरोरथवान् सत्यशुष्मः यथार्थ-
बलोयः सोमः देवयतां देवानिच्छतां यजमानानां कामोन कामदइवासर्जि असृज्यत अदी-
यतइत्यर्थः ॥ ४६ ॥

अथ सप्तचत्वारिंशी-

ए॒षप्र॒त्नेन॑व॒यसा॑पु॒नान॑स्ति॒रोव॑र्षी॒सिदु॑हितु॒र्दधानः॑ ।
वसा॑नः॒शर्म॑त्रि॒वरू॑थम॒प्सुहो॑ते॒वया॑ति॒सम॑नेषु॒रेभ॑न् ॥ ४७ ॥

ए॒षः । प्र॒त्नेन॑ । व॒यसा॑ । पु॒नानः॑ । ति॒रः । व॒र्षी॒सि । दु॒हितुः ।
द॒धानः । वसा॑नः । शर्म । त्रि॒वरू॑थम् । अ॒प्सु ।
हो॒ताइ॒व । या॒ति । सम॑नेषु । रेभ॑न् ॥ ४७ ॥

प्रत्नेन पूर्वकालीनेन वयसा अन्नेन पुनानः पूयमानः अन्नात्मिकया धारया क्षरन्नित्य-
र्थः तादृशः दुहितुः सर्वस्यदोग्ध्याः पृथिव्यां वर्षासि वर्षइतिरूपनाम वृणोति शरीरमिति रू-
पाणि तिरोद्धानः स्वतेजसा तिरस्कुर्वन् आच्छादयन् तथा त्रिवरूथं त्रिभूमिकोपेतं यद्वा त्र-
यः शीतांतपवर्षाः तेषां निवारकं शर्म यज्ञगृहं वसानः आच्छादयन् अप्सु वसतीवरोषुस्थि-

तः एषसोमः होतेव यथाहोता स्तुतिध्वनिं कुर्वन् यज्ञेषु याति तद्वत् रेभन् शब्दायमानः सन् समनेषु समन्ति कर्माणि धृष्टाः प्रगल्भायन्त्यवेति समना यज्ञाः तेषु याति गच्छति ॥ ४७ ॥

अथाष्टाचत्वारिंशी—

नूनस्त्वं रथिरो देव सोम परिस्त्रव चम्बोः पूयमानः ।

अप्सु स्वादिष्ठो मधुमाँ ऋतावा देवो नयः सविता सत्यमन्मा ॥ ४८ ॥

नु । नः । त्वम् । रथिरः । देव । सोम । परि । स्त्रव ।

चम्बोः । पूयमानः । अप्सु । स्वादिष्ठः । मधुमान् ।

ऋतवा । देवः । न । यः । सविता । सत्यमन्मा ॥ ४८ ॥

हे देव काम्यमान हे सोम रथिरोरथवांस्त्वं नोस्माकं स्वभूते यज्ञे चम्बोरधिषवणफलक-योः पूयमानः सन् अप्सु वसती वरीषु नुक्षिप्रं परिस्त्रव परितः क्षर । स्वादिष्ठः स्वादुतमः अत-एव मधुमान् माधुर्ययुक्तः ऋतावा ऋतवान् यज्ञवान् सविता सर्वस्य भेदको यस्त्वं देवो न देव-इव सत्यमन्मा सत्यस्तुतिको भवसि तत्त्वं परिस्त्रवेति ॥ ४८ ॥

अथैकोनपञ्चाशी—

अभिवायुं वीत्यर्षा गृणानोऽभि मित्रावरुणा पूयमानः ।

अभी नरं धीजवनं रथेष्ठा मभीन्द्रं वृषणं वज्रं वाहुम् ॥ ४९ ॥

अभि । वायुम् । वीती । अर्ष । गृणानः । अभि ।

मित्रावरुणा । पूयमानः । अभि । नरम् । धीजवनम् ।

रथेऽस्थाम् । अभि । इन्द्रम् । वृषणम् । वज्रं वाहुम् ॥ ४९ ॥

हे सोम गृणानः स्तूयमानः त्वं वीती सुपांसु लुगिति चतुर्थ्याः पूर्वसवर्णदीर्घः । वीत्यै पा-नाय वायुमभ्यर्ष अभिगच्छ । तथा पवित्रेण पूयमानस्त्वं मित्रावरुणा मित्रावरुणौ च पानाया-भिगच्छ । किञ्च नरं सर्वस्य नेतारं धीजवनं बुध्या समवेगं कुर्वाणं रथेष्ठां रथेस्थां रथेतिष्ठन्तं अनेनाश्विनावभिधीयेते । एकवचनं प्रत्येकविवक्षया समुदायविवक्षया वा । एतादृशावश्विनौ चा-भिगच्छ । तथा वृषणं कामानां वर्षकं वज्रबाहुं वज्रयुक्तबाहुं इन्द्रं च त्वंपानायाभिगच्छ ॥ ४९ ॥

अथ पंचाशी—

अ॒भिव॒स्त्रा॒सुव॒स॒नान्य॑र्षा॒भिधे॒नूःसु॒दुघाः॑ पू॒यमा॑नः
अ॒भिच॒न्द्रा॒भर्त॑वे॒नो॒हिर॑ण्या॒भ्यश्वा॑न् र॒थिनो॑ दे॒वसो॑म ॥ ५० ॥ २० ॥

अ॒भि । व॒स्त्रा । सु॒व॒स॒नानि॑ । अ॒र्ष । अ॒भि । धे॒नूः । सु॒दुघाः ।
पू॒यमा॑नः । अ॒भि । च॒न्द्रा । भर्त॑वे । नः । हिर॑ण्या ।
अ॒भि । अ॒श्वा॒न् । र॒थिनः॑ । दे॒व । सो॒म ॥ ५० ॥ २० ॥

हेसोम त्वमस्माकं सुवसनानि सुपरिधानानि वस्त्रा वस्त्राणि अक्ष्यर्ष अभिगमय । यद्वा सुवसनानि शोभनवस्त्रसहितानि वस्त्रा आच्छादकानि धनान्यभिगमय । किंच पूयमानः पवित्रेण त्वं सुदुघाः सुष्टुपयसोदोग्ध्रीः धेनूः नवप्रसूतिकागाः अभिप्रापय । अपिच चन्द्रा चन्द्राण्याह्लादकानि हिरण्या हिरण्यानि भर्तवे भरणाय पोषणाय नोस्माकमभिगमय । तथा हेदेव स्तोतव्य हेसोम रथिनोरथवतोश्वान् अस्माकमभिप्रापय ॥ ५० ॥

॥ इति सप्तमस्य चतुर्थे विंशोवर्गः ॥ २० ॥

अथैकपंचाशी—

अ॒भीनो॑ अ॒र्षदि॒व्याव॑सू॒न्यभि॑वि॒श्वापा॑र्था॒वापू॑यमा॑नः ।
अ॒भिये॑न॒द्रवि॑णम॒श्रवा॑मा॒भ्यार्षे॑यं ज॒मद॑ग्नि॒वत्तः॑ ॥ ५१ ॥

अ॒भि । नः॑ । अ॒र्ष । दि॒व्या । व॑सू॒नि । अ॒भि । वि॒श्वा । पा॑र्था॒वा ।
पू॒यमा॑नः । अ॒भि । ये॑न । द्र॒विण॑म् । अ॒श्रवा॑म् ।
अ॒भि । आ॒र्षे॑यम् । ज॒मद॑ग्नि॒वत् । नः॑ ॥ ५१ ॥

हे सोम पवित्रेण पूयमानस्त्वं दिव्या दिव्यानि दिविभवानि वसूनि धनानि नोस्माकमक्ष्यर्ष अभिगमय । तथा पार्थिवा पार्थिवानि पृथिव्याभवानि विश्वा सर्वाणि धनान्यभिगमय । तथा येन त्वदीयेन सामर्थ्येन द्रविणं धनं वयमक्ष्यश्रवाम अभिव्यामुयाम तत्सामर्थ्यमभिगमय । किंच आर्षेयं आर्षाणां ऋषिपुत्राणां योग्यं धनं जमदग्निवत् जमदग्नेर्यथा त्वंप्रापयः एवं नोस्माकमपि अक्ष्यर्ष । यद्वा आर्षेयं आर्षाणां योग्यं मंत्रं जमदग्नेः स्वभूतं मंत्रं यथा स्वादुतममकार्षीः एवमस्माकं तादृशं मंत्रं स्वादुतमं कुर्विति कुत्सोनाम ऋषिः प्रार्थयते ॥ ५१ ॥

अथ द्विपंचाशी—

अ॒याप॒वाप॑वस्वे॒नाव॑सू॒निमांश्च॑त्व॒इन्द्रो॑सर॒सिप्र॑ध॒न्व ।

ब्र॒ध्नश्चि॒दत्र॑वा॒तो न॒जूतः॑पु॒रुमे॑धश्चि॒त्तक॑वे॒नरं॑ दा॒त् ॥ ५२ ॥

अ॒या । प॒वा । प॒वस्व॒ । ए॒ना । व॒सू॒नि । मांश्च॑त्वे । इन्द्रो॑

इति॑ । सर॒सि । प्र । ध॒न्व॒ । ब्र॒ध्नः । चि॒त् । अत्र॑ । वा॒तः ।

न । जू॒तः । पु॒रु॒मे॑धः । चि॒त् । त॒क॒वे । न॒रं॑ । दा॒त् ॥ ५२ ॥

हे सोमि अया अनया पवा पवमानया धारया सह एना एनाणि वसूनि धनानि पवस्व क्षर । पवा पूङ्गपवने अन्येभ्योदृश्यन्तइतिविचूपन्ययः आर्धधातुकलक्षणोगुणः सावेकाचइतितृतीयायाउदात्तत्वं । तथा हेइन्द्रो तथा त्वं मांश्चत्वे मन्यमानानां चातके सरसि उदके वसतीवर्याख्ये प्रधन्व प्रगच्छ । ततः अत्र अस्मिन्सोमे पूयमानेसति ब्रध्नःचित् सर्वेषां प्रज्ञापकः मूलभूतोवा आदित्योपि वातो न वातइव जूतः वेगितःसन् किंच पुरुमेधःचित् बहुविधयज्ञइन्द्रश्चित् इन्द्रोपि तकवे तकतिर्गतिकर्मसुपठितः अस्मादौणादिकऊनप्रत्ययः सोममभिगच्छते स्तुतिभिः मह्यं नरं कर्मनेतारं पुत्रं दात् प्रयच्छतु हेसोम त्वया तर्पितौ सन्ताविन्द्रादित्यौ मह्यं पुत्रं प्रयच्छता मित्यर्थः ॥ ५२ ॥

अथ त्रिपंचाशी—

उ॒तन॑ए॒नाप॒वया॑प॒वस्वाधि॑श्रु॒ते श्र॒वाय्य॑स्यती॒र्थे ।

ष॒ष्टि॒स॒हस्रा॑नै॒गुतो॑व॒सूनि॑रु॒क्षं न॑प॒क्कं धू॑नव॒द्रणा॑य ॥ ५३ ॥

उ॒त । नः॒ । ए॒ना । प॒वया॒ । प॒वस्व॒ । अधि॑ । श्रु॒ते । श्र॒वाय्य॑स्य ।

ती॒र्थे । ष॒ष्टि॒म् । स॒हस्रा॑ । नै॒गुतः॑ । व॒सू॒नि । रु॒क्ष॒म् । न ।

प॒क्क॒म् । धू॒न॒व॒त् । र॒णा॑य ॥ ५३ ॥

हेसोम उतापिच श्रवाय्यस्य सर्वैः श्रवणीयस्य सोमस्य तव श्रुते प्रसिद्धौ यद्वा षष्ठ्यर्थेचतुर्थी श्रुतः शब्दस्य तीर्थे स्थाने नोस्माकं स्वभूतेयज्ञे एना अनया पवया पूयमानया धारया अधि अधिकं पवस्व क्षर । नैगुतः नीचीनं गवन्ते शब्दायन्तइति निगुतः शत्रवः । तेषां

हन्तृत्वेन संबन्धी सोयंसोमः षष्टिं सहस्रा षष्टिसंख्याकानि सहस्राणि वसूनि धनानि रणाय शत्रूणां जयार्थं धूनवत् अस्माकमकंपयत् प्रायच्छदितियावत् । कथमिव वृक्षं न पक्वं पक्वफलं वृक्षं यथा कंपयति फलार्थं तद्वत् ॥ ५३ ॥

अथ चतुःपंचाशी—

महीमेअस्यवृषनामशूषेमांश्चत्वेवापृशंनेवावधत्त्रे ।

अस्वापयन्निगुतःस्नेहयच्चापामित्राँअपाचितोअचेतः ॥ ५४ ॥

महि । इमे इति । अस्य । वृषनाम । शूषे इति । मांश्चत्वे ।

वा । पृशंने । वा । वधत्त्रे इति । अस्वापयत् । निःशुतः ।

स्नेहयत् । च । अप । अमित्रान् । अप । अचितः । अच । इतः ॥ ५४ ॥

महि महती प्रभूते वृषनाम सुपांसुलुगिति सुपोलुक् वृषनामनी वर्षणनमने शराणां वर्षणं शत्रूणां नमनं इमे एते द्वेकर्मणी अस्यसोमस्य शूषे सुखकरेभवतः । येच कर्मणी मांश्चत्वे अश्वनामैतत् । मक्षू चरतीति अश्वैः क्रियमाणेयुद्धे तत्साध्यत्वात् युद्धमिहगृह्यते । वा अपिवा पृशने स्पर्शनसाध्ये बाहुयुद्धे वधत्त्रे शत्रूणां हिंसनशीले भवतः सोयं निगुतः नीचैः शब्दायमानान् शत्रून् अस्वापयत् ताभ्यामसृषत् । अवधीदित्यर्थः । किंच स्नेहयत् प्राद्वयत् संग्रामाच्छत्रून् । अथप्रत्यक्षकृतः हेसोम सत्वं अमित्रान् शत्रून् अपाच अपागमय । तथा अचितः अमित्रचयनमकुर्वतो नास्तिकांश्च इतोस्मत्सकाशात् अपाच अपगमय अचतिर्गतिकर्मा ॥ ५४ ॥

अथ पंचपंचाशत्तमी—

संत्रीपुवित्राविततान्येष्यन्वेकंधावसिपूयमानः ।

अंसिभगोअसिंदात्रस्यंदातासिमघवामघवम्भ्यइन्दो ॥ ५५ ॥ २१ ॥

सम् । त्री । पुवित्रा । विहततानि । एषि । अनु । एकम् ।

धावसि । पूयमानः । असि । भगः । असि । दात्रस्यं ।

दाता । असि । मघवा । मघवत्भ्यः । इन्दो इति ॥ ५५ ॥ २१ ॥

हेसोम विततानि विस्तृतानि त्री त्रीणि पवित्रा अग्निवायुसूर्यात्मकानि पवित्राणि समेषु सम्यक्प्राप्नोषि । किंच पूयमानस्त्वं एकमविवालकृतं पवित्रं अनुधावसि अनुगच्छसि । किंच त्वं भगो भजनीयोसि तथा दात्रस्य देयस्य धनस्य दातासि । कथमस्य धनदत्त्वमिति चेत्तदुच्यते । हे इन्द्रो सोम मघवं द्योन्वेष्योपित्वं मघवासि अतिशयेन धनवान्भवसि ॥ ५५ ॥

॥ इति सप्तमस्य चतुर्थे एकविंशोवर्गः ॥ २१ ॥

अथ षट्पञ्चाशत्तमी—

एष विश्ववित्पवते मनीषी सोमो विश्वस्य भुवनस्य राजा ।
द्रप्सा ईरयन्विदथेष्विन्दुर्विवारमव्यं समयाति याति ॥ ५६ ॥

एषः । विश्ववित् । पवते । मनीषी । सोमः । विश्वस्य ।
भुवनस्य । राजा । द्रप्सान् । ईरयन् । विदथेषु । इन्दुः ।
वि । वारम् । अव्यम् । समया । अति । याति ॥ ५६ ॥

विश्ववित् सर्वस्य वेत्ता अतएव मनीषी मेधावी विश्वस्य भुवनस्य सर्वस्य लोकस्य राजा स्वामी एष सोमः पवते क्षरति । एतदेव विवृणोति । विदथेषु विन्दन्ति जानन्त्यत्र देवानिति । यद्वा विन्दन्ति लभन्ते विदथा यज्ञास्तेषु द्रप्सान् रसकणान् ईरयन् प्रेरयन् । इन्दुः सोमः अव्यं अविभवं वारं वालं पवित्रं समया उभयतः व्यतियाति व्यतीत्यगच्छति ॥ ५६ ॥

अथ सप्तपञ्चाशत्तमी—

इन्दुरिहन्ति महिषा अदब्धाः पदेरेभन्ति कवयो न गृध्राः ।
हिन्वन्ति धीरा दशभिः क्षिपाभिः समञ्जते रूपमपारसेन ॥ ५७ ॥

इन्दुम् । रिहन्ति । महिषाः । अदब्धाः । पदे । रेभन्ति ।
कवयः । न । गृध्राः । हिन्वन्ति । धीराः । दशभिः ।
क्षिपाभिः । सम । अञ्जते । रूपम् । अपाम् । रसेन ॥ ५७ ॥

महिषा महान्तः पूज्यावा अतएवादब्धाः कैश्चिदप्यर्हिसिता देवा इन्दुं सोमं रिहन्ति लि-
हंत्यास्वादयन्ति । किंच देवाः सोममुशन्तः सन्तः प्रदे तस्यास्य सोमस्य धारास्थानं रेभन्ति
शब्दायन्ते । तत्र दृष्टान्तः—कवयोनगृध्राः धनमभिकांक्षमाणाः कवयः स्तोतारोयथा स्तुवन्तः
शब्दायन्ते तद्वत् धीराः कर्मणिकुशला ऋत्विजः दशभिः एतत्संख्याकाभिः क्षिपाभिरंगुलीभिः
तमिमंसोमं हिन्वंति अभिषवार्थं प्रेरयन्ति । अपिच रूपं अंशुं अपां वसतीवर्याख्यानां रसेन
समंजते सम्यक्सेवयन्ति ॥ ५७ ॥

अथाष्टापंचाशत्तमी—

त्वयाव्यं पवमानेन सोमभरे कृतं विचिनुयामशश्वत् ।
तन्नो मित्रोवरुणो मामहन्तामदितिः सिन्धुः पृथिवी उत द्यौः ॥ ५८ ॥ २ ॥

त्वया । व्यम् । पवमानेन । सोम । भरे । कृतम् । वि । चिनुयाम् ।
शश्वत् । तत् । नः । मित्रः । वरुणः । ममहन्ताम् । अदितिः ।
सिन्धुः । पृथिवी । उत । द्यौः ॥ ५८ ॥ २ ॥

हे सोम पवमानेन पवित्रेण पूयमानेन त्वया सहायेन भरे संग्रामनाम संग्रामे शश्वद्बहु
कृतं कर्तव्यं व्यं विचिनुयाम विशेषेण कुर्याम । यस्मात्तव सहायेन कर्माणि कुर्मः तत्तस्मात् नो-
स्मान् मित्रोवरुणः अदितिः एतन्नामका सिन्धुः एतदभिधानाच्च पृथिवी उतापिच द्यौः एते मित्रा-
द्योनोस्मान् मामहन्तां पूजयन्तु धनादिदानेन ॥ ५८ ॥

॥ इति सप्तमस्य चतुर्थे द्वाविंशोवर्गः ॥ २२ ॥

अभिन इति द्वादशर्चं द्वितीयं सूक्तं वृषागिरोराज्ञः पुत्रां वरीषः भरद्वाजपुत्रः ऋजिश्वाच उ-
भौ सहितावस्य ऋषी इदमुत्तराणि च त्रीण्यानुष्टुभानि अत्र त्वेकादशी बृहती पवमानः सोमो देवता ।
तथा चानुक्रम्यते—अभिनो द्वादशां वरीषः ऋजिश्वाचानुष्टुभं बृहत्युपांत्येति । गतो विनियोगः ।

तत्र प्रथमा—

अभिनो वाजसातं मरयि मर्षपुरुस्पृहम् ।
इन्दो सहस्रं भर्णसंतु विद्युम्रं विभ्वासहम् ॥ १ ॥

अ॒भि । नः । वा॒ज॒स॒त॒मम् । र॒यिम् । अ॒र्षि । पु॒रु॒ह॒स्पृ॒हम् ।
इ॒न्द्रो इति । स॒ह॒स्र॒भ॒र्ण॒सम् । तु॒वि॒द्यु॒म्नम् । वि॒श्व॒स॒हम् ॥ १ ॥

हे इन्द्रो दीप्त वाजसातमं अत्यन्तं बलप्रदं अन्नप्रदं वा रयिं धनं पुत्रवानोस्माकमर्ष्यर्ष
अभिगमय । कीदृशं पुरुस्पृहं बहुभिःस्पृहणीयं सहस्रभर्णसं बहुविधभरणं अनेकपोषणयुक्त-
मित्यर्थः । तुविद्युम्नं द्युम्नं द्योततेत्यर्थो वानं वातयास्कः । बह्वन्नं बहुयशायुक्तं वा विश्वसहं वि-
श्वइति महन्नाम महतोभिभवितारं ॥ १ ॥

अथ द्वितीया—

परि॒ष्यसु॒वानो॒अ॒व्ययं॒रथे॒नव॒र्म॒व्यत ।
इ॒न्द्रु॒रभि॒द्रुणा॑हि॒तोहि॒यानो॒धारा॑भिरक्षाः ॥ २ ॥

परि॑ । स्यः । सु॒वा॒नः । अ॒व्ययं॑म् । रथे॑ । न । वर्म॑ । अ॒व्य॒त ।
इ॒न्द्रुः॑ । अ॒भि । द्रु॒णा । हि॒तः । हि॒यानः॑ । धारा॑भिः । अ॒क्षा॒रिति॑ ॥ २ ॥

सुवानः सूयमानः स्यः ससोमः अव्ययमविमयं पवित्रं परिपवते । तत्र दृष्टान्तः—रथे-
न यथा रथे स्थितः पुरुषः वर्मकवचमव्यत परिव्ययति । व्ययतेर्लुङि वर्णलोपश्छान्दसः । अ-
भिहितः अभितः प्रेरितः । यद्वा स्तोत्रभिरभिष्टुतः स इन्द्रुः सोमः द्रुणा द्रुममयेन द्रोणकलशेन
हियानः हि गतौ वृद्धौ च तेन पूर्यमाणः सन् धाराभिः अक्षाः क्षरति । क्षरतेर्लुङिरूपं ॥ २ ॥

अथ तृतीया—

परि॒ष्यसु॒वानो॒अ॒क्षा॒इ॒न्द्रु॒रव्ये॒मद॑च्युतः ।
धारा॑य॒ऊर्ध्वो॒अ॒ध्वरे॒भ्राजा॑नैति ग॒व्य॒युः ॥ ३ ॥

परि॑ । स्यः । सु॒वा॒नः । अ॒क्षा॒रिति॑ । इ॒न्द्रुः॑ । अ॒व्ये॑ । म॒द॑च्युतः ।
धारा॑ । यः । ऊ॒र्ध्वः । अ॒ध्वरे॑ । भ्रा॒जा । न । एति॑ । ग॒व्य॒युः ॥ ३ ॥

सुवानः सूयमानः स्यः सइन्दुः सोमः मदच्युतः मदार्थं देवेः प्रेरितः सन् अव्ये अविभवे पवित्रे पर्यक्षाः परितः क्षरति अध्वरे । ऊर्ध्वः समुच्छ्रितः सर्वेषां मुख्योयः सोमः गव्यंयुः गोकामः । यद्वाक्षीरादिकं कामयमानः सन् धारा धारया सह एति गच्छति । भ्राजा न भ्राजमानया दीप्त्या यथान्तरिक्षे गच्छति तद्वत् ॥ ३ ॥

अथ चतुर्थी-

सहित्वंदेवशश्वतेवसुमर्तायदाशुषे ।

इन्द्रोसहस्रिणंरयिंशतात्मानंविवाससि ॥ ४ ॥

सः । हि । त्वम् । देव । शश्वते । वसु । मर्ताय । दाशुषे । इन्द्रो
इति । सहस्रिणम् । रयिम् । शतः आत्मानम् । विवाससि ॥ ४ ॥

हे देव सोम सत्त्वं शश्वते पुत्रादिमत्वेन बह्वे मर्ताय मनुष्याय दाशुषे हविर्दत्तवते यजमानाय वसु धनं विवाससि । हेइन्द्रो सोम त्वं सहस्रिणं सहस्रसंख्याकं रयिं धनं शतात्मानं अपरिमितपुत्रपौत्राद्युपेतं मह्यं च विवाससि प्रेरयसि । एकवाक्यतापक्षेहि तिङन्तस्य हियोगादनिघातः स्यात् ॥ ४ ॥

अथ पंचमी-

वयंतेअस्यवृत्रहन्वसोवस्वःपुरुस्पृहः ।

निनेदिष्ठतमाइषःस्यामसुम्नस्याधिगो ॥ ५ ॥

वयम् । ते । अस्य । वृत्रहन् । वसो इति । वस्वः । पुरुस्पृहः ।
नि । नेदिष्ठतमाः । इषः । स्याम । सुम्नस्य । अधिगो इत्यधिगो ॥ ५ ॥

हे वृत्रहन् शत्रूणांहन्तः सोम अस्यैतादृशस्य ते तव स्वभूतावयं स्मः । ततः हेवसो वासयितः पुरुस्पृहः बहुभिः स्पृहणीयस्य वस्वोवसुनोधनस्य त्वया दीयमानस्य वयं नितरां नेदिष्ठतमाः अत्यंतमन्तिकतमाः स्याम । तथा इषान्नस्य । किंच हे अधिगो अधृतगमनसोम सुम्नस्य सुखस्य वयमन्तिकतमाः स्याम भवेम ॥ ५ ॥

अथ षष्ठी—

द्वि॒र्य॒पञ्च॒स्वय॑श॒सं॒स्वसारो॒अद्रि॑संह॒तम् ।

प्रि॒यमिन्द्र॑स्य॒काम्यं॑ प्र॒स्नाप॑यन्त्यु॒र्मिण॑म् ॥ ६ ॥ २३ ॥

द्विः । यम् । पञ्च । स्वयशसम् । स्वस्वारः । अद्रिःसंहतम् । प्रियम् ।

इन्द्रस्य । काम्यम् । प्रस्नापयन्ति । ऊर्मिणम् ॥ ६ ॥ २३ ॥

द्विः पञ्च दशसंख्याकाः स्वसारः कर्मकरणार्थमितस्तोगच्छत्यौगुलयः स्वयशसं स्व-
भूतयशस्कं अद्रिसंहतं ग्रावभिरभिषुतं इन्द्रस्य प्रियं काम्यं सर्वैःकाम्यमानं ऊर्मिणं धाराभिस्तद्व-
न्तं यं सोमं प्रस्नापयन्ति वसतीवरीभिः प्रकर्षेण सेवयन्ति यजमानाः तं पुनन्तीत्युत्तरत्रसं-
बन्धः ॥ ६ ॥

॥ इति सप्तमस्य चतुर्थे त्रयोविंशोवर्गः ॥ २३ ॥

अथ सप्तमी—

परि॒त्यंह॑र्य॒तंह॑रिं॒बभ्रु॑पु॒नन्ति॒वार॑ेण ।

यो॒दे॒वान्वि॒श्वो॒इत्प॑रि॒मदे॑न॒म॒हग॑च्छ॒ति ॥ ७ ॥

परि । त्यम् । हर्यतम् । हरिम् । बभ्रुम् । पुनन्ति । वारेण । यः ।

देवान् । विश्वान् । इत् । परि । मदेन । सह । गच्छति ॥ ७ ॥

हर्यतं सर्वैःस्पृहणीयं हरिं हरितवर्णं बभ्रुं बभ्रुवर्णं च त्यं तं सोमं वारेण बालेन पवित्रेण
परिपुनन्ति परिशोधयन्ति । यः सोमः विश्वान् सर्वानिन्द्रादीन् देवानित् देवानेव मदेन मादकेन
रसेन सह परिगच्छति ॥ ७ ॥

अथाष्टमी—

अ॒स्य॒वो॒ह्यव॑सा॒पान्तो॑दक्ष॒साध॑नम् ।

यःसूरि॑षु॒श्रवो॑बृ॒हद्द॑धे॒स्व॒र्णह॑र्य॒तः ॥ ८ ॥

अस्य । वः । हि । अवसा । पान्तः । दक्षःसाधनम् । यः ।

सूरिषु । श्रवः । बृहत् । दधे । स्वः । न । हर्यतः ॥ ८ ॥

वः इति छान्दसोवसादेशः हिरवधारणे वोयूयं अस्यसोमस्य अवसा रक्षणेन दक्षसाधनं बलस्यसाधनं रसं पान्तः पिबन्तोभवथ । स्वर्णं आद्रित्यइव हर्यतः सर्वैः काम्यमानोयोयंसीमः सू-
रिषु स्तोत्राणि प्रेरयत्सु स्तोत्रेषु बृहन्महत् प्रभूतं श्रवोन्नं दधे विदधे स्थापयन्तीतियावत् ॥८॥

अथ नवमी—

सवाँय॒ज्ञेषु॑मान॒वी॒इन्दु॑र्जनि॒ष्टरोद॑सी ।
दे॒वोदे॒वीगि॑रि॒ष्ठाअ॒स्नेध॑न्तं॒तुवि॒ष्वणि॑ ॥ ९ ॥

सः । वा॒म् । यु॒ज्ञेषु॑ । मा॒न॒वी इति॑ । इ॒न्दुः । ज॒नि॒ष्ट ।
रो॒द॒सी इति॑ । दे॒वः । दे॒वी इति॑ । गि॒रि॒ऽस्थाः । अ॒स्ने॒धन् ।
त॒म् । तुवि॒ऽस्वनि॑ ॥ ९ ॥

हे मानवी मानव्यौ मनोःस्वभूते हेदेवी द्योतमाने हे रोदसी द्यावापृथिव्यौ वां युवयोः
यज्ञेषुसइन्दुः सोमः जनिष्ट अजनि अन्तरिक्षे देवः स्वतेजसा सर्वप्रकाशयन् पृथिव्यां गिरिष्ठाः
ग्रावसुतिष्ठन् तंजातं सोमं तुविस्वनि बहुस्वने उपरे यज्ञेवा अस्नेधन् ऋत्विजोग्रावभिः अघ्नन्
अभ्यषुण्वन्नितियावत् ॥ ९ ॥

अथ दशमी—

इन्द्रा॑यसोम॒पात॑वे॒वृत्र॒घ्नेपरि॑षिच्यसे ।
नरे॑च॒दक्षि॑णावते॒देवाय॑सद॒नासदे॑ ॥ १० ॥

इन्द्रा॑य । सो॒म । पात॑वे । वृ॒त्र॒घ्ने । परि॑ । सि॒च्यसे॑ । नरे॑ ।
च । दक्षि॑णावते । दे॒वाय॑ । स॒द॒ना॒सदे॑ ॥ १० ॥

हे सोम वृत्रघ्ने वृत्रस्यहन्त्रे इन्द्राय षष्ठ्यर्थेचतुर्थी इन्द्रस्य पातवे पानार्थं परिषि-
च्यसे परितः पात्रेषु सिच्यसे । वसतीवरीभिर्वा । किंच दक्षिणावते ऋत्विग्भ्योदक्षिणादानेन
तद्वते देवाय देवार्थं हवींषिदातुं सदनसदे यज्ञगृहे सीदते नरे मनुष्याय यजमानाय तस्मै
फलदा नार्थंपरिषिच्यसे ॥ १० ॥

अथैकादशी—

ते प्रत्नासो व्युष्टिषु सोमाः पवित्रे अक्षरन् ।

अपप्रोथन्तः सनुत हुरश्चितः प्रातस्त्वाँ अप्रचेतसः ॥ ११ ॥

ते । प्रत्नासः । विष्टिषु । सोमाः । पवित्रे । अक्षरन् ।

अपप्रोथन्तः । सनुतः । हुरःश्चितः । प्रातरिति ।

तान् । अप्रचेतसः ॥ ११ ॥

व्युष्टिषु उषसां व्युच्छनेषु प्रकाशनेषु प्रत्नासः प्रत्नाः ते सोमाः पवित्रे अक्षरन् क्षरन्ति । ये सोमाः सनुतः अन्तर्हितान् अप्रचेतसः प्रज्ञारहितान् हुरश्चितः स्तेननामैतत् कौटिल्येन चिन्वन्तीति तान् मायाविनः स्तेनान् प्रातः प्रातःकाल एव अपप्रोथन्तः अपप्रोथनं चापप्रेरणं अपप्रेरयन्तः शब्देन निराकुर्वन्तो भवन्ति ते क्षरन्तीति समन्वयः ॥ ११ ॥

अथ द्वादशी—

तंसंखायः पुरोरुचं यूयं वयं च सूरयः ।

अश्याम वाजगन्ध्यं सनेम वाजपस्त्यम् ॥ १२ ॥ २४ ॥

तम् । सखायः । पुरःरुचम् । यूयम् । वयम् । च । सूरयः । अश्याम ।

वाजगन्ध्यम् । सनेम । वाजपस्त्यम् ॥ १२ ॥ २४ ॥

हे सखायः स्तोतारः सूरयः प्राज्ञा यूयं वयं च यजमानाः पुरोरुचं पुरतोरोचमानं वाजगन्ध्यं बलकरसाधुगंधोपेतं तत्र भवं सोमं अश्याम अश्रीम पिबेम । किंच वाजपस्त्यं अन्नयुक्तगृहसहितं । यद्वा बलकरं सोमं सनेम संभजेम हि सोमेन बलान्नगृहादीनि भवन्तीत्यर्थः ॥ १२ ॥

॥ इति सप्तमस्य चतुर्थे चतुर्विंशोवर्गः ॥ २४ ॥

आहर्षतायेत्यष्टर्चं तृतीयं सूक्तं कश्यपगोत्रौ रेभस्सू एतत्संज्ञौ द्वावृषी आद्यावृहती समानुष्टुभः पवमानः सोमो देवता । तथा चानुक्रान्तं—आहर्षतायाष्टौ रेभस्सू काश्यपौ बृहत्याद्येति । गतो विनियोगः ।

तत्र प्रथमा—

आह॑र्य॒ताय॑धृ॒ष्णवे॑धनु॒स्तन्व॑न्ति॒पौंस्य॑म् ।

शु॒क्रां व॑य॒न्त्यसु॑राय॒निर्निजं॑ वि॒पाम॑ग्रे॒मही॑युवः ॥ १ ॥

आ । ह॒र्य॒ताय॑ । धृ॒ष्णवे॑ । धनुः । त॒न्व॑न्ति । पौ॒ंस्य॑म् । शु॒क्राम् ।

व॒य॒न्ति । अ॒सु॒राय॑ । निः॒निजं॑ । वि॒पाम् । अ॒ग्रे । म॒ही॑युवः ॥ १ ॥

हर्यताय सर्वैःस्पृहणीयाय धृष्णवे शत्रूणां धर्षणशीलाय सोमाय पौंस्यं पुंस्त्वस्याभिव्यं-
जकं धनुरातन्वन्ति धनुषि ज्याकुर्वन्तीति सोमस्य धाराविसर्गार्थं वितायमानं पवित्रमभिधीयते ।
तदेव विवृणोति महीयुवः पूजाकामा ऋत्विजः विपां मेधाविनां देवानामग्रे पुरस्ताद् शुक्रां शु-
क्लवर्णां निर्निजं ययासोमो निर्निज्यते तां असुराय बलवते वयन्ति वितन्वन्ति । दशापवित्रं
विस्तारयन्तीत्यर्थः । वयतिर्गतिकर्मा ॥ १ ॥

अथ द्वितीया—

अध॑क्ष॒पापरि॑ष्कृतो॒वाजाँ॑ अ॒भिप्रगा॑हते ।

यदि॑ वि॒वस्व॑तो॒धियो॒ हरि॑र्हि॒न्वन्ति॒ यात॑वे ॥ २ ॥

अध॑ । क्ष॒पा । परि॑ष्कृतः । वाजाँ॑ । अ॒भि । प्र । गा॒हते॑ ।

यदि॑ । वि॒वस्व॑तः । धि॒यः । हरि॑म् । हि॒न्वन्ति॑ । यात॑वे ॥ २ ॥

क्षपा सुपांसुलुगितिपंचम्या आकारः क्षपाया रात्रेः अध अनन्तरं प्रातःकाले परिष्कृतः
भूषणार्थं संपर्युपेभ्य इति करोतेः सुडागमः । अद्भिरलंकृतः यद्वा क्षपयिष्यां सेनायां अलंकृतः
सोमः वाजान् अन्धानि बलानिवा अभिलक्ष्य प्रगाहते प्रगच्छति । विवस्वतः परिचरणवतो य-
जमानस्य धियः कर्मसाधनभूता अंगुलयः हरिं हरितवर्णं एतमंशुं यातवे पात्राण्यभिगमनाय
यदि हिन्वन्ति प्रेरयन्ति तर्हि सवनानि गच्छतीति ॥ २ ॥

अथ तृतीया—

तम॑स्य म॒र्जयाम॑सि॒मदो॑यइन्द्र॒पात॑मः ।

यं गा॑व॒ आ॒सभि॑र्द्धुः पुरा॒नूनं॑ च॒सूर्यः॑ ॥ ३ ॥

तम् । अस्य । मर्जयामसि । मदः । यः । इन्द्रपातमः ।

यम् । गावः । आसभिः । दधुः । पुरा । नूनम् । च । सूरयः ॥ ३ ॥

अस्य सोमस्य तं रसं मर्जयामसि मर्जयामः अलंकुर्मोवा योमदोमदकरोरसः इन्द्रपातमः इन्द्रेणात्यन्तं पातव्योभवति । किंच गावोगन्तारः सूरयः स्तोतारः पुराच नूनमिदानींच यंसोमरसं आसभिः आस्यैः दधुर्धारयन्ति पिबन्तीतियावत् । यद्वा गावोधेनवः यंसोमं तृणादिष्ववस्थितमीसभिरास्यैः दधुर्धारयन्ति तृणरूपेण भक्षयन्ति ॥ ३ ॥

अथ चतुर्थी—

तंगाथयापुराण्यापुनानमभ्यनूषत ।

उतोऽकृपन्तधीतयोदेवानानामबिभ्रतीः ॥ ४ ॥

तम् । गाथया । पुराण्या । पुनानम् । अभि । अनूषत ।

उतो इति । कृपन्त । धीतर्यः । देवानाम् । नाम । बिभ्रतीः ॥ ४ ॥

पुनानं पूयमानं तं सोमं पुराण्या पुराकृतया गाथया स्तुत्या अभ्यनूषत स्तोतारोभिष्टुवन्ति । नुस्तवने लुडिरूपं । उतो अपिच नामकर्माथ नमनं बिभ्रतीर्बिभ्राणाः धीतयोऽगुलयः देवानां सोमरूपहविःप्रदानाय कृपन्त कल्पयन्ति समर्थाभवन्ति । कृपूषामर्थ्ये ॥ ४ ॥

अथ पंचमी—

तमुक्षमाणमव्ययेवारेपुनान्तिधर्णसिम् ।

दूतंनपूर्वचित्तयेआशासतेमनीषिणः ॥ ५ ॥ २५ ॥

तम् । उक्षमाणम् । अव्यये । वारे । पुनन्ति । धर्णसिम् । दूतम् ।

न । पूर्वचित्तये । आ । शासते । मनीषिणः ॥ ५ ॥ २५ ॥

उक्षमाणं अद्भिःसिच्यमानं धर्णसिं सर्वस्यधारकं सोमं अव्यये अविमये वारे वारं पवित्रे पुनन्ति शोधयन्ति । ततः मनीषिणोमेधाविनोयजमानाः तमिमंसोमं दूतंन दूतमिव पूर्वचित्तये देवानां पूर्वमेवं प्रज्ञापनाय आशासते प्रार्थयते ॥ ५ ॥

॥ इति सप्तमस्य चतुर्थे पंचविंशोवर्गः ॥ २५ ॥

अथ षष्ठा—

सपुनानोमदिन्तमःसोमश्चमूषुसीदति ।

पशौनरेतआदधत्पतिर्वचस्यतेधियः ॥ ६ ॥

सः । पुनानः । मदिन्तमः । सोमः । चमूषु । सीदति । पशौ ।

न । रेतः । आदधत् । पतिः । वचस्यते । धियः ॥ ६ ॥

मदिन्तमः अत्यन्तं मादयिताससोमः पुनानः पूयमानः सन् चमूषु चमसेषु सीदति । ततः पशौन यथापशौ कश्चिद्वृषभोरेतआदधत् आदधाति तद्वच्चमसादिषु रेतः स्वीयंसं आदधत् आदधानः धियः कर्मणः पतिः पालयिता यं सोमोवचस्यते अभिषूयते ॥ ६ ॥

अथ सप्तमी—

समृज्यतेसुकर्मभिर्देवोदेवेभ्यःसुतः ।

विदेयदासुसंददिर्महीरपोविगाहते ॥ ७ ॥

सः । मृज्यते । सुकर्मभिः । देवः । देवेभ्यः । सुतः । विदे ।

यत् । आसु । समृददिः । महीः । अपः । वि । गाहते ॥ ७ ॥

देवेभ्योदेवार्थं सुतोभिषुतः देवोद्योतमानः स्तोतव्योवा ससोमः सुकर्मभिः ऋत्विग्भिः मृज्यते परिपूयते यद्यदायंसोमः आसु प्रजासु संददिः सम्यग्धनदानशीलइति विदे ज्ञायते तदानीं महीर्महतीरपोवसतीवरोः विगाहते विशेषेणाभिगच्छति यदासोममभिषुण्वन्ति तदा तेभ्योधनं प्रयच्छतीत्यर्थः ॥ ७ ॥

अथाष्टमी—

सुतइन्द्रोपवित्रआनृभिर्यतोविनीयसे ।

इन्द्रायमत्सरिन्तमश्चमूष्वानिषीदसि ॥ ८ ॥ २६ ॥

सुतः । इन्द्रो इति । पवित्रे । आ । नृभिः । यतः । वि । नीयसे ।

इन्द्राय । मत्सरिन्तमः । चमूषु । आ । नि । सीदसि ॥ ८ ॥ २६ ॥

हे इन्द्रो सुतोभिषुतः यतः आयतः सर्वतोविस्तृतस्त्वं नृभिः कर्मनेतृभिर्कृत्विग्भिः पवित्रे विनीयसे विशेष्टेण नीयमानोभवसि । ततः मत्सरिन्तमः अतिशयेन मादयिता त्वं इन्द्रायेन्द्रार्थं चमूषु चमसेष्वानिषीदसि ॥ ८ ॥

॥ इति सप्तमस्य चतुर्थे षड्विंशोवर्गः ॥ २६ ॥

.अभीनवन्तेइति नवर्चंचतुर्थसूक्तं पूर्ववदृषिदेवते सर्वाअनुष्टुभः । तथाचानुक्रम्यते—अभी-
नवन्तेनवेति । गतोविनियोगः ।

तत्र प्रथमा—

अभीनवन्तेअद्गुहःप्रियमिन्द्रस्यकाम्यम् ।
वत्संनपूर्वआयुनिजातंरिहन्तिमातरः ॥ १ ॥

अभि । नवन्ते । अद्गुहः । प्रियम् । इन्द्रस्य । काम्यम् । वत्सम् ।

न । पूर्वे । आयुनि । जातम् । रिहन्ति । मातरः ॥ १ ॥

यथा मातरोगावः पूर्वे प्रथमे आयुनि वयसि जातंवत्सं रिहंतिलिहन्ति तथा अद्गुहः
अद्गोहाः वसतीवर्याख्याः आपः इन्द्रस्यप्रियं काम्यं सर्वैःकाम्यमानं सोममभिनवन्ते अभिग-
च्छन्ति ॥ १ ॥

अथ द्वितीया—

पुनानइन्द्रवाभरसोमद्विबर्हसंरयिम् ।
त्वंवसूनिपुष्यसिविश्वानिदाशुषोगृहे ॥ २ ॥

पुनानः । इन्द्रो इति । आ । भर । सोम । द्विबर्हसम् । रयिम् ।

त्वम् । वसूनि । पुष्यसि । विश्वानि । दाशुषः । गृहे ॥ २ ॥

हे इन्द्रो दीप्यमान हे सोम पुनानः पूयमानस्त्वं द्विबर्हसं द्वयोःस्थानयोः परिवृंहणशीलं
रयिं धनं अस्मभ्यमाभराहर देहि त्वं हि दाशुषोहविर्दत्तवतोयजमानस्य गृहेस्थित्वा विश्वानि
सर्वाणि वसूनि धनानि पुष्यसि पोषयसि ॥ २ ॥

अथ तृतीया—

त्वंधियँमनोयुजँसृजावृष्टिननन्यतुः ।

त्वंवसूनिपार्थिवादिव्याचंसोमपुष्यसि ॥ ३ ॥

त्वम् । धियम् । मनःस्युजम् । सृज । वृष्टिम् । न । तन्यतुः ।

त्वम् । वसूनि । पार्थिवा । दिव्या । च । सोम । पुष्यसि ॥ ३ ॥

हे सोम त्वं मनोयुजं मनसा युज्यमानां मनोवेगां धियं ध्यातव्यां धारां सृज पात्रेषु विसृज । तत्रदृष्टान्तः—वृष्टिं न तन्यतुः तनुविस्तारे ऋतन्यञ्जीत्यादिनायतुच्प्रत्ययः तनोति विस्तारयतीति तन्यतुर्मेघः यथा मेघोवृष्टिं सृजति तद्वत् । ततोहेसोम त्वं पार्थिवा पृथिव्यांभवानि वसूनि धनानि तथा दिव्यानि दिविभवानि धनानिच पुष्यसि अस्मभ्यं पोषयसि प्रयच्छसीत्यर्थः ॥ ३ ॥

अथ चतुर्थी—

परितेजिग्युषोयथाधारासुतस्यधावति ।

रंहमाणाव्ययंवारंवाजीवसानसिः ॥ ४ ॥

परि । ते । जिग्युषः । यथा । धारा । सुतस्य । धावति । रंहमाणा ।

वि । अव्ययम् । वारम् । वाजीव । सानसिः ॥ ४ ॥

सुतस्य ते त्वदीया सानसिः संभजनशीला यद्वा स्तोतृभिः संभजनीया रंहमाणा वेगं कुर्वाणा धारा अव्ययं अविमयं वारं वालं पवित्रं विपरिधावति विशेषेणपरितोगच्छति तत्रदृष्टान्तः—जिग्युषः शत्रूणां जेतुः वीरस्य वाजीव अश्वोयथा युद्धं परितोधावति तद्वत् । जयतेः कसौ सनलितोर्जेरिति कुत्वं यथेति पूरकः ॥ ४ ॥

अथ पंचमी—

ऋत्वेदक्षायनःकवेपवस्वसोमधारया ।

इन्द्रायपातवेसुतोमित्रायवरुणायच ॥ ५ ॥ २७ ॥

ऋत्वे । दक्षाय । नः । कवे । पवस्व । सोम । धारया । इन्द्राय ।

पातवे । सुतः । मित्राय । वरुणाय । च ॥ ५ ॥ २७ ॥

हे कवे क्रान्तदर्शन हे सोम नोस्मभ्यं ऋत्वे प्रज्ञानाय दक्षाय बलाय च त्वं धारया पव-
स्व क्षर । कीदृशः इन्द्राय पातवे पानार्थं तथा मित्राय वरुणाय च सुतोभिषुतः खलु ॥ ५ ॥

॥ इति सप्तमस्य चतुर्थे सप्तविंशोवर्गः ॥ २७ ॥

अथ षष्ठी—

पवस्व वाजसातमः पवित्रे धारया सुतः ।
इन्द्राय सोमविष्णवे देवेभ्यो मधुमत्तमः ॥ ६ ॥

पवस्व । वाजसातमः । पवित्रे । धारया । सुतः । इन्द्राय ।
सोम । विष्णवे । देवेभ्यः । मधुमत्तमः ॥ ६ ॥

हे सोम वाजसातमः अतिशयेनानस्यदाता सुतोभिषुतस्त्वं पवित्रे धारया सह पवस्व
क्षर । ततः हे सोम त्वं इन्द्राय विष्णवे च अन्येभ्यो मित्रादिभ्यो देवेभ्यश्च मधुमत्तमः अतिश-
येन माधुर्योपेतो भव ॥ ६ ॥

अथ सप्तमी—

त्वां रिहन्ति मातरो हरिं पवित्रे अद्रुहः ।
वत्सं जातं न धेनवः पवमानं विधर्मणि ॥ ७ ॥

त्वाम् । रिहन्ति । मातरः । हरिम् । पवित्रे । अद्रुहः । वत्सम् ।
जातम् । न । धेनवः । पवमान । विधर्मणि ॥ ७ ॥

हे पवमानसोम विधर्मणि विविधं हविषां धारके यज्ञे अद्रुहः द्रोहवर्जितः मातरो मातृभूता
वसतीवर्यः हरिं हरितदणं त्वां पवित्रे स्थितं रिहन्ति लिहन्ति आस्वादयन्ति । कथमिव यथा
धेनवो जातं वत्सं लिहन्ति तथा ॥ ७ ॥

अथाष्टमी—

पवमानं महिश्चरं पवित्रेभिर्यासिरभिमभिः ।
शर्धन्त मांसि जिघ्रसे विश्वानि दाशुषो गृहे ॥ ८ ॥

पवमान । महि । श्रवः । चित्रेभिः । यासि । रश्मिभिः । शर्धन् ।
तमांसि । जिघ्रसे । विश्वानि । दाशुषः । गृहे ॥ ८ ॥

हे पवमान महि महत् श्रवः श्रवणीयमन्तरिक्षं चित्रेभिश्चित्रैर्नानाविधैश्चायनीयैर्वा रश्मि-
भिः परियासि परिगच्छसि । तथा शर्धन् वेगं कुर्वस्त्वं दाशुषो हविर्दत्तवतो यजमानस्य गृहे
स्थित्वा विश्वानि सर्वाणि तमांसि तमोरूपाणि रक्षंसि जिघ्रसे हंसि एवं द्यावापृथिव्योः
वर्तसे इत्यर्थः ॥ ८ ॥

अथ नवमी—

त्वं द्यां च महि व्रत पृथिवीं चातिजभिषे ।
प्रतिद्रापि ममुञ्चथाः पवमान महित्वना ॥ ९ ॥ २८ ॥

त्वम् । द्याम् । च । महि व्रत । पृथिवीम् । च । अति । जभिषे ।
प्रति । द्रापिम् । अमुञ्चथाः । पवमान । महित्वना ॥ ९ ॥ २८ ॥

हे महि व्रत महाकर्मन् बहुविधकर्मन् सोम त्वं द्यां द्युलोकं च पृथिवीं च अतिजभिषे अ-
त्यन्तं विभार्षि । दुभृजधारणपोषणयोः । तस्य छन्दसिलिति सर्वविधीनां छन्दसि विकल्पितत्वाद्ब्र-
ह्मण्यगमः । अन्तरिक्षे सोमात्मनेति पृथिव्यां लतारूपेणेति एवं लोकद्वयवर्तित्वं । हे पवमान क्षरन्
सोम त्वं महित्वना महत्त्वेन युक्तः सन् द्रापिं कवचं प्रत्यमुञ्चथाः प्रतिमुञ्चसि संवृणोषि ॥ ९ ॥

॥ इति सप्तमस्य चतुर्थे अष्टाविंशोऽवर्गः ॥ २८ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके चतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्यो त्विलंजगत् । निर्ममे तमहंवन्दे विद्यातीर्थमहेश्वरं ॥ १ ॥

विज्ञातवेदगांभीर्यस्तुर्यं व्याख्यायसप्तमे । सायणार्यस्ततोऽध्यायं पंचमं व्याचिकीर्षति ॥ २ ॥

तत्र पुरोजितीव इति षोडशर्चं अनुवाकापेक्षया पंचमं सूक्तं आद्यस्य तृचस्य श्यावाश्वपुत्रा-
अंधीगुर्नामर्षिः द्वितीयस्य नहुषस्य राज्ञः पुत्रो यमातिर्नाम तृतीयस्य मनोः पुत्रो नहुषो नाम राजर्षिः
चतुर्थस्य संवरणाख्यस्य राज्ञः पुत्रो मनुः एवं द्वादशगताः शिष्टस्य चतुर्कचस्य वाचः पुत्रो वैश्वामि-
त्रो वा प्रजापतिर्ऋषिः द्वितीया तृतीये गायत्र्यौ शिष्टाश्चतुर्दशानुष्टुभः । तथा चानुक्रम्यते—पुरोजिती-
षोऽलशांधीगुः श्यावाश्विर्ययातिर्नाहुषो नहुषो नाम मानवो मनुः सांवरण इति तृचाः शेषे प्रजापतिरु-
पाद्ये गायत्र्याविति गतः सूक्तविनियोगः ।

तत्र प्रथमा—

अम् पुरोजितीवो अन्धसः सुताय मादयि त्ववे ।

अपश्वानं श्रथिष्टन सखायो दीर्घजिह्वम् ॥ १ ॥

पुरः इजिती । वः । अन्धसः । सुताय । मादयि त्ववे । अप ।

श्वानम् । श्रथिष्टन । सखायः । दीर्घजिह्वम् ॥ १ ॥

हे सखायः, सखिभूताः समानख्यानावा हे स्तोतारः वो यूयं पुरोजिती षष्ठ्याः पूर्वसवर्ण-
दीर्घः पुरः स्थितस्य जयस्य अंधसो अदनीयस्य सोमस्य स्वभूताय सुतायाभिषुताय मादयि त्व-
वे अत्यन्तं मदकराय रसाय दीर्घजिह्वं दीर्घजिह्वा यस्य सः दीर्घजिह्वी चच्छंदसीति डीषंतत्वेन
निपातितः तादृशं श्वानं च अपश्रथिष्टन अपश्रथयत अपबाधध्वं यथा श्वा राक्षसावा सुतं सोमं
न लिहन्ति तथा कुरुतेत्यर्थः ॥ १ ॥

पवित्रेष्ट्यां द्वितीयस्याज्यभागस्य यो धारयेत्येषानुवाक्या सूत्रितं च—पावकवन्तावाज्यभा-
गावग्नीरक्षांसि सधतियो धारया पावकयेति ।

सैषा सूक्ते द्वितीया—

यो॒धार॑यापाव॒कया॑परिप्र॒स्यन्द॑तेसुतः । इन्द्र॑श्चो॒नकृ॒त्व्यः ॥ २ ॥

यः । धार॑या । पा॒व॒कया॑ । परि॒ऽप्र॒स्यन्द॑ते । सुतः ।

इन्द्रुः । अश्वः । न । कृ॒त्व्यः ॥ २ ॥

सुतोभिषुतः कृत्व्यः कृत्वीति कर्मनाम कर्मणि साधुर्यइन्द्रुः सोमः पावकया पापानां शोधकया धारया परिप्रस्यन्दते परितः प्रक्षरति । कथमिव अश्वोऽन अश्वोयथा वेगेन प्रगच्छन्ति तद्वत् ॥ २ ॥

अथ तृतीया—

तंदुरो॑षम॒भीन॑रःसोमंवि॒श्वाच्या॑धि॒या । य॒ज्ञंहि॑न्वन्त्याद्रि॒भिः ॥ ३ ॥

तम् । दुरो॑षम् । अ॒भि । नरः । सोम॑म् । वि॒श्वाच्या॑ ।

धि॒या । य॒ज्ञम् । हि॑न्वन्ति । अ॒द्रि॒भिः ॥ ३ ॥

नरः कर्मनेतार ऋत्विजः दुरोषं रोषतेर्हिसार्थस्यरेफलोपे दीर्घाभावे ओषतेर्दाहार्थस्य वा खलु रूपमितिसंदेहादनवग्रहः । तं दुर्दहं दुर्वधंवा यज्ञं यष्टव्यं तंवा सोमं विश्वाच्या सर्वान् कामानंचिन्त्या धिया बुध्या अद्रिभिर्ग्रावभिरभिहिन्वन्ति अभिप्रेरयन्ति अभिषुण्वन्तीति यावत् ॥ ३ ॥

पृष्ठ्यस्य षष्ठेहनि ब्राह्मणाच्छंसिशस्त्रे सुतासइति तिस्रः । सूत्रितंच—दधिक्राव्णोअकारिषमित्यनुष्टुप् सुतासोमधुमत्तमाइति च तिस्रइति ।

तत्र प्रथमा सूक्ते चतुर्थी—

सु॒तासो॒मधु॑मत्तमाःसोमा॒इन्द्रा॑यम॒न्दिनः॑ ।

प॒वित्र॑वन्तोअक्षर॒न्देवान्ग॑च्छन्तुवो॒मदाः॑ ॥ ४ ॥

सु॒तासः॑ । म॒धु॒मत्त॑माः । सोमाः॑ । इन्द्रा॑य । म॒न्दिनः॑ । प॒वित्र॑वन्तः ।

अ॒क्षर॑न् । दे॒वान् । ग॒च्छ॑न्तु । वः । म॒दाः ॥ ४ ॥

मधुमत्तमाः अतिशयेन माधुर्येपिताः अतएव मंदिनोमदकराः सुतासोभिषुताः सोमाः प-
वित्रवन्तः पवित्रे वर्तमानाः सन्तः इन्द्राय इन्द्रार्थं अक्षरन् पात्रेषु क्षरन्ति । अथ प्रत्यक्षकृतः
वोयुष्माकं मदामदकरारसाः देवानिन्द्रादीनागच्छन्तु ॥ ४ ॥

अथ पञ्चमी—

इन्दुरिन्द्रायपवते इति देवासो अब्रुवन् ।

वाचस्पतिर्मखस्यते विश्वस्येशान ओजसा ॥ ५ ॥ १ ॥

इन्दुः । इन्द्राय । पवते । इति । देवासः । अब्रुवन् । वाचः ।

पतिः । मखस्यते । विश्वस्य । ईशानः । ओजसा ॥ ५ ॥ १ ॥

इन्दुः सोमः इन्द्राय इन्द्रार्थं पवते कलशे क्षरति इति देवासः स्तुतिकारिणः स्तोतारो-
ब्रुवन् वदन्ति । यदा स्तोतार एव वदन्ति तदानीं वाचः स्तुतेः पतिः पालयिता यद्वा शब्दस्य
स्वामी अत्यन्तं शब्दायमान इत्यर्थः । तादृशः सोमः मखस्यते स्तुतिभिः पूजामिच्छति लाल-
सायां सुगागमः । कीदृशः ओजसा बलेन विश्वस्य सर्वस्येशानः प्रभुः ॥ ५ ॥

॥ इति सप्तमस्य पंचमे प्रथमोवर्गः ॥ १ ॥

अथ षष्ठी—

सहस्रधारः पवते समुद्रो वाचमीह्वयः ।

सोमः पतीर्यीणां सखेन्द्रस्य दिवेदिवे ॥ ६ ॥

सहस्रधारः । पवते । समुद्रः । वाचमईह्वयः । सोमः ।

पतिः । र्यीणाम् । सखा । इन्द्रस्य । दिवेदिवे ॥ ६ ॥

सहस्रधारः बहुविधधारोपेतः सोमः पवते क्षरति । कीदृशः समुद्रः यस्मात्समुद्रवन्ति र-
साः रसस्थानीयः वाचमीह्वयः ईश्वतेर्ण्यन्तस्य सुप्युपपदे खचप्रत्ययः । स्तुतीनां प्रेरयिता र-
योणां धनानां पतिः प्रभुः यद्वा र्यीणां हविषोदातृणां यजमानानां पतिः पालयिता दिवेदिवे प्र-
त्यहं इन्द्रस्य सखामित्रभूतः सोमः पवते ॥ ६ ॥

अथ सप्तमी—

अयं पूषा रयिर्भगः सोमः पुनानो अर्षति ।

पतिर्विश्वस्य भूमनो व्यख्यद्रोदसी उभे ॥ ७ ॥

अयम् । पूषा । रयिः । भगः । सोमः । पुनानः । अर्षति । पतिः ।

विश्वस्य । भूमनः । वि । अख्यत् । रोदसी इति । उभे इति ॥ ७ ॥

पूषा पोषकः सर्वेषां भगो भजनीयः रयिर्धनहेतुः अयं सोमः पुनानः पूयमानः सन् अर्ष-
ति कलशे गच्छति । तथा विश्वस्य सर्वस्य भूमनो भूतजातस्य पतिः पालयिता सोमः उभे
रोदसी द्यावापृथिव्यौ व्यख्यत् स्वतेजसा प्रकाशयति । अनेन लोकद्वयवर्तित्वं सूचितं ॥ ७ ॥

अथाष्टमी—

समुप्रिया अनूषत गावो मदाय घृष्वयः ।

सोमांसः कृण्वते पथः पवमानास इन्दवः ॥ ८ ॥

सम् । ऊँ इति । प्रियाः । अनूषत । गावः । मदाय । घृष्वयः ।

सोमांसः । कृण्वते । पथः । पवमानासः । इन्दवः ॥ ८ ॥

प्रियाः प्रियतमाः घृष्वयः अत्यन्तदीप्ताः यद्वा अहं प्रथमतः स्तौमि अहं पुरस्तात् स्तौषी-
ति परस्परं स्पर्धमानाः गावः स्तुतिलक्षणावाचः सोमस्य मदाय मदार्थं समनूषत संस्तुवन्ति ।
उःप्रसिद्धौ । यद्वा गावो धेनवः सोमस्य मदाय शब्दायन्ते ततः पवमानासः पूयमानाः इन्दवो-
दीप्ताः सोमांसः सोमाः पथो मार्गान् कृण्वते रक्षणार्थं कुर्वन्ति ॥ ८ ॥

अथ नवमी—

य ओजिष्ठस्तमाभं पवमानश्चाव्यम् ।

यः पञ्च चर्षणी रभिरयि येन वनामहै ॥ ९ ॥

यः । ओजिष्ठः । तम् । आ । भ्र । पवमान । अवाव्यम् । यः ।

पञ्च । चर्षणीः । अभि । रयिम् । येन । वनामहै ॥ ९ ॥

हे पवमान पूयमान सोम ओजिष्ठःओजस्वितमोयस्त्वदीयोरसोस्ति तं श्रवाय्यं श्रवणीयं
रसं आभर अस्मज्यमाभर । किंच योरसः पञ्चचर्षणीः पञ्चजनान् निषादपञ्चमान् चतुरोवर्णा-
न् अभितिष्ठति । अपिच येन रसेन वयं रयिं धनं च वनामहै संभजामहै यद्वा येन त्वां रयिं
याचामहै तमाभर ॥ ९ ॥

‘अथ दशमी—

सोमाःपवन्तइन्द्वोस्मभ्यंगातुवित्तमाः ।

मित्राःसुवानाअरेपसःस्वाध्यःस्वर्विदः ॥ १० ॥ २ ॥

सोमाः । पवन्ते । इन्द्वः । अस्मभ्यम् । गातुवित्तमाः । मित्राः ।

सुवानाः । अरेपसः । सुआध्यः । स्वर्विदः ॥ १० ॥ २ ॥

गातुवित्तमाः अतिशयेन मार्गस्य लंभकाः इन्द्वोदीप्ताः सोमाः पवन्ते अस्मज्यं अस्म-
दर्थं क्षरन्ति आगच्छन्तिवा । कीदृशाः मित्रादेवानां सखिभूताः सुवानाः अभिषूयमाणाः अ-
रेपसः पापरहिताः अतएव स्वाध्यः शोभनध्यानाः स्वर्विदः सर्वज्ञाः सर्वप्रापकावा ॥ १० ॥

॥ इति सप्तमस्य पञ्चमे द्वितीयोवर्गः ॥ २ ॥

अथैकादशी—

सुष्वाणासोव्यद्रिभिश्चितानागोरधित्वचि ।

इषमस्मभ्यमभितःसमस्वरन्वसुविदः ॥ ११ ॥

सुस्वानासः । वि । अद्रिः । चितानाः । गोः । अधि । त्वचि ।

इषम् । अस्मभ्यम् । अभितः । सम् । अस्वरन् । वसुर्विदः ॥ ११ ॥

गोः अनङ्गुहः अधित्वचि अधिषवणचर्मणि चितानाः ज्ञायमानाः अद्रिभिर्ग्रावभिः वि-
विधं सुष्वाणासः सूयमानाः वसुविदेवसुनोलंभकाः एते सोमाः अस्मज्यमिषमन्त्रमभितः स-
मस्वरन् सम्भूकृशब्दयन्ति प्रयच्छन्तीतियावत् ॥ ११ ॥

अथ द्वादशी—

ए॒तेपू॒तावि॒पश्चितः॒ सोमा॑सो॒दध्या॑शिरः ।

सूर्या॑सो॒नदर्श॑तासो॒जिग॒त्नवो॑ध्रुवाधृ॒ते ॥ १२ ॥

ए॒ते । पू॒ताः । वि॒पःश्चितः॒ । सोमा॑सः । दधि॑ऽआशिरः । सूर्या॑सः ।

न । दर्श॑तासः । जि॒गत्न॑वः । ध्रु॒वाः । धृ॒ते ॥ १२ ॥

पूताः पवित्रेण परिपूताः विपश्चितोमेधाविनोदध्याशिरः दध्यामिश्रणाः घृते वसतीवर्षाख्ये उदके जिगत्नवोगमनशीलाः ध्रुवाः तत्र स्थैर्येण वर्तमानाः एते सोमासः सोमाः सूर्यासोन् सूर्या इव दर्शतासः पात्रेषु सर्वैर्दर्शनीया भवन्ति ॥ १२ ॥

अथ त्रयोदशी—

प्रसु॒न्वान॒स्यान्ध॑सो॒मर्तो॑न॒वृत्त॑तद्वचः ।

अप॒श्वान॑मरा॒धसं॑हताम॒खंनभृ॑गवः ॥ १३ ॥

प्र । सु॒न्वा॒नस्य॑ । अ॒न्ध॑सः । म॒र्तः । न । वृ॒त्त॑ । तत् । वचः॑ ।

अप॑ । श्वा॒नम् । अ॒रा॒धसं॑ । ह॒त॑ । म॒खम् । न । भृ॒गवः॑ ॥ १३ ॥

सुन्वानस्याभिषूयमाणस्य अन्धसोदनीयस्य सोमस्य तत्पसिद्धं वचः वचनं घोषं मैत्री-
मारकः कर्मविघ्नकारी श्वा न प्रवृत्त न भजतां न शृणोत्विति यावत् । तथा हे स्तोतारः अराधसं
राधककर्मरहितं तं श्वानं अपहृत । तत्र दृष्टान्तः—मखं न यथा पुरा अपराद्धमखं एतन्नामानं
भृगवोपहतवन्तः तथा अपहृतेत्यर्थः ॥ १३ ॥

अथ चतुर्दशी—

आजा॒मिर॒त्के॑अ॒व्यत॑भु॒जेन॑पु॒त्रओ॒ण्योः॑ ।

सरं॑ज्जारो॒नयो॑षणां॒वरो॑नयो॒र्निमा॑सदम् ॥ १४ ॥

आ॒जा॒मिः । अ॒त्के॑ । अ॒व्य॒त॑ । भु॒जे । न । पु॒त्रः॑ । ओ॒ण्योः॑ ।

सरं॑त् । जा॒रः । न । यो॑षणाम् । व॒रः । न । यो॒र्नि॑म् । अ॒स॒दम् ॥ १४ ॥

जामिर्बधुभूतो देवानां सोमः अत्के आच्छादके पवित्रे आव्यत आवृणोति संबद्धोभवति । तत्र दृष्टान्तः—भुजेन यथा ओणयोः रक्षकयोः मातापित्रौ भुजे पुत्र आवृणोति तद्वत् । ततः सोमं सोमः योनिं स्वस्थानभूतं कलशमासदं आसक्तुं सरत् सरति । तत्र दृष्टान्तद्वयं—जारो न यथा जारो योषणां असतीं स्त्रियं प्राप्तुं सरति यथावा वरः कन्यां प्राप्तुं गच्छति तद्वत् ॥ १४ ॥

अथ पंचदशी—

सवीरोदक्षसाधनोवियस्तस्तम्भरोदसी ।

हरिःपवित्रेअव्यतवेधानयोनिमासदम् ॥ १५ ॥

सः । वीरः । दक्षसाधनः । वि । यः । तस्तम्भः । रोदसी इति ।

हरिः । पवित्रे । अव्यत । वेधाः । न । योनिम् । आसदम् ॥ १५ ॥

दक्षसाधनः बलसाधनः ससोमः वीरः समर्थो भवति । यः सोमः रोदसी द्यावापृथिव्यौ वितस्तंभस्वतेजसा व्यस्तन्नात् आच्छादयतीत्यर्थः । किंच हरिर्हरितवर्णः सोमः वेधान विधाता यजमानः यथा स्वगृहं आसीदति तद्वत् योनिं स्वस्थानं कलशमासदं आसक्तुं पवित्रे अव्यत आवृणोति संबद्धोभवति ॥ १५ ॥

अथ षोडशी—

अव्योवारैभिःपवतेसोमोगव्येअधित्वचि ।

कनिकददृषाहरिरिन्द्रस्याभ्येतिनिष्कृतम् ॥ १६ ॥ ३ ॥

अव्यः । वारैभिः । पवते । सोमः । गव्ये । अधि । त्वचि । कनिकदत् ।

दृषा । हरिः । इन्द्रस्य । अभि । एति । निःस्कृतम् ॥ १६ ॥ ३ ॥

अयं सोमः अव्यः अवेवारैभिः वालैः पवित्रैः तेज्यः पवते कलशं प्रति क्षरति । गव्ये आनहुहे अधित्वचि चर्मणि कनिकदत् शब्दायमानः वृषा कामानां वर्षकः हरिर्हरितवर्णः सोमः इन्द्रस्य स्वभूतं निष्कृतं संस्कृतं स्थानं अभ्येति अभिगच्छति ॥ १६ ॥

॥ इति सप्तमस्य पंचमे तृतीयोवर्गः ॥ ३ ॥

क्राणाशिशुरित्यष्टर्चं षष्ठं सूक्तं । आस्यस्य त्रितस्यार्षं । इदमुत्तराणि चत्वारिसूक्तानि औष्णिहानि । पवमानः सोमोदेवता । तथाचानुक्रम्यते—क्राणाष्टौत्रितौष्णिहवैइति । गतोविनियोगः ।

तत्र प्रथमा—

क्राणाशिशुर्महीनांहिन्वन्ऋतस्यदीधितिम् ।
विश्वापरिप्रियाभुवदधद्विता ॥ १ ॥

क्राणा । शिशुः । महीनाम् । हिन्वन् । ऋतस्य । दीधितिम् ।
विश्वा । परि । प्रिया । भुवत् । अध । द्विता ॥ १ ॥

क्राणा करोतेः शानचि बहुलं छन्दसीति विकरणस्य लुक् सुपांसुलुगिति सुपआकारा-
देशः । यज्ञं कुर्वाणः महीनां महतीनां मंहनीयानांवा अपां शिशुः पुत्रस्थानीयः सोमः ऋतस्य
यज्ञस्य दीधितिं प्रकाशकं धारकं वा स्वीयं रसं हिन्वन् प्रेरयन् विश्वा सर्वाणि प्रियां प्रियाणि
हवींषि परिभुवत् परिभवति व्याप्नोति । अधापिच द्विता द्विधाभवति दिविच पृथिव्यां च वर्त-
तइत्यर्थः ॥ १ ॥

अथ द्वितीया—

उपत्रितस्यपाप्योऽभक्तयद्गुहापदम् ।
यज्ञस्यसप्तधामभिरधप्रियम् ॥ २ ॥

उप । त्रितस्य । पाप्योः । अभक्त । यत् । गुहा । पदम् । यज्ञस्य ।
सप्त । धामभिरः । अध । प्रियम् ॥ २ ॥

त्रितस्य मम यज्ञे गुहा गुहायां हविर्धाने वर्तमानयोः पाप्योः पाषाणवत् दृढयोः अधि-
षवणफलकयोः पदं स्थानं सोमो यद्यदा उपाभक्त समभजत । अधानन्तरं यज्ञस्य धामभि-
र्धारकैः सप्त सप्तभिः छन्दोभिः गायत्र्यादिभिः प्रियं प्रीणयितारं सोममभिषुवन्ति ऋत्विजः ।
अपिवा सप्तसर्पणशीलैः वसतीवर्यादिभिरुदकैः सोममभिषुवन्ति ॥ २ ॥

अथ तृतीया—

त्रीणित्रितस्यधारयापृष्ठेष्वेरयारयिम् ।
मिमीतेअस्ययोजनाविसुक्तुः ॥ ३ ॥

त्रीणि । त्रितस्य । धारया । पृष्ठेषु । आ । ईरय । रयिम् ।
मिमीते । अस्य । योजना । वि । सुहक्रतुः ॥ ३ ॥

हे सोम त्रितस्य मम यज्ञस्य स्वभूतानि त्रीणिसवनानि धारया आत्मीयया विधारय ।
किंच पृष्ठेषु सामसु रयिं दातारमिन्द्रं एरय आगमय सुक्रतुः सुपज्ञः स्तोता अस्मेन्द्रस्य योजना यो-
जनानि योजनकारीणि स्तोत्राणि विमिमीते करोति यस्मादेवं तस्मादिन्द्रं सामसु प्रेरयेत्यर्थः ॥ ३ ॥

अथ चतुर्थी—

जज्ञानंसममातरोवेधामशासतश्रिये ।
अयंध्रुवोरयीणांचिकेतयत् ॥ ४ ॥

जज्ञानम् । सम । मातरः । वेधाम् । अशासत । श्रिये । अयम् ।
ध्रुवः । रयीणाम् । चिकेत । यत् ॥ ४ ॥

जज्ञानं प्रादुर्भूतं वेधां कर्मणोविधातारं सोमं सम सप्तसंख्याकामातरो गंगाद्यानद्यः स-
प्तच्छंदांसिवा श्रिये यजमानानां ऐश्वर्यार्थं आशासत अनुशासन्ति अनुशासनं कुर्वन्ति ।
शास्तेर्लङि व्यत्ययेनात्मनेपदं । यद्यस्मात् ध्रुवोयं सोमः रयीणां धनानि चिकेत जानाति ।
तस्मादस्यानुशासने कृते यजमानानां धनादिसमृद्धिर्भवति ॥ ४ ॥

अथपंचमी—

अस्यव्रतेसजोषसोविश्वेदेवासोअद्रुहः ।
स्पर्हाभवन्तिरन्तयोजुषन्तयत् ॥ ५ ॥ ४ ॥

अस्य । व्रते । सहजोषसः । विश्वे । देवासः । अद्रुहः । स्पर्हाः ।
भवन्ति । रन्तयः । जुषन्ते । यत् ॥ ५ ॥ ४ ॥

अद्रुहोद्रोहवर्जिताः विश्वे सर्वे देवासोदेवाः अस्य सोमस्य व्रते कर्मणि सजोषसः संग-
ताः सन्तः स्पर्हाः स्पृहणीयाभवन्ति । रन्तयो रमणशीलाः देवाः सुतमेनं सोमं यद्यदि जुष-
न्त सेवन्ते तर्हि स्पृहणीया भवन्ति ॥ ५ ॥

॥ इति सप्तमस्य पंचमे चतुर्थोवर्गः ॥ ४ ॥

अथ षष्ठी—

यमी॒गर्भ॑मृता॒वृधो॑दृशे॒चारु॑मजी॒जनन् ।
क॒र्वि॒मंहि॑ष्ठम॒ध्वरे॑पु॒रुस्पृ॑हम् ॥ ६ ॥

यम् । ईमिति । गर्भम् । ऋत॒वृधः । दृशे । चारुम् । अजी॒जनन् ।
क॒र्विम् । मंहि॑ष्ठम् । अ॒ध्वरे । पु॒रुस्पृ॑हम् ॥ ६ ॥

ऋतावृधः यज्ञस्यवर्धयिष्यः वसतीवर्याख्याआपः गर्भं गर्भस्थानीयं ईमेनं यं सोमं अध्वरे यज्ञे दृशे दर्शनाय अजीजनन् उदपादयन् । कीदृशं चारुं सर्वेषां कल्याणरूपं कर्विं क्रान्तप्रज्ञं मंहिष्ठं पूज्यतमं दातृतमंवा । अतएव पुरुस्पृहं बहुभिः स्पृहणीयं सोमं देवाः सेवन्तइति पूर्वैर्ण समन्वयः ॥ ६ ॥

अथ सप्तमी—

समी॒चीने॒अभि॑त्मना॒यह्नी॑ऋतस्य॒मात्रा॑ ।
त॒न्वा॒नां॒यज्ञ॑मानुष॒ग्यद॑ञ्जते ॥ ७ ॥

समी॒च॒नि इति॑ स॒म॒ई॒ची॒ने । अ॒भि । त्मना॑ । य॒ह्नी इति॑ । ऋतस्य॑ ।
मा॒त्रा । त॒न्वा॒नाः । य॒ज्ञम् । आ॒नुष॑क् । यत् । अ॒ञ्ज॒ते ॥ ७ ॥

ससोमः समीचीने परस्परं संगते यह्नी महत्यौ ऋतस्य यज्ञस्य मात्रा निर्मात्र्यौ धावापृथिव्यौ त्मना आत्मना स्वयमेव तदाभिगच्छति । यद्यदा यज्ञं तन्वानाः अध्वर्यव आनुषक् अनुषक्तं च वसन्तोवरीभिरञ्जते सोमं मिश्रयन्ति तदा स्वयमभिगच्छति ॥ ७ ॥

अथाष्टमी—

ऋत्वा॑शु॒क्रेभि॑र॒क्षभि॑र्ऋ॒णो॒रप॑व्रजं॒दिवः॑ ।
हि॒न्व॒न्नृ॒तस्य॑दी॒धिति॑प्रा॒ध्वरे ॥ ८ ॥ ५ ॥

ऋत्वा । शु॒क्रेभिः । अ॒क्षः । ऋ॒णोः । अप॑ । व्र॒जम् । दि॒वः ।
हि॒न्वन् । ऋ॒तस्य॑ । दी॒धिति॑म् । प्र । अ॒ध्वरे ॥ ८ ॥ ५ ॥

हे सोम त्वं कृत्वा कर्मणा ज्ञानेनवा शुकेभिः शुकैर्दीप्यमानैः अक्षभिरक्षैः इन्द्रियैरि-
वाश्रुवानैः स्वतेजोभिः व्रजं अंधकारसमूहं दिवोन्तरिक्षात् अपक्रणोः अपगमय विनाशय । ऋ-
णुगतौ तानादिकः । किंकुर्वन् अघ्वरे हिंसारहिते यज्ञे क्रतस्य यज्ञस्य दीधितिं धारकं स्वीयं
रसं प्रहिन्वन् प्रेरयन् अनेन लोकद्वयवर्तित्वमभिहितं ॥ ८ ॥

॥ इति सप्तमस्य पञ्चमे पञ्चमोवर्गः ॥ ५ ॥

प्रपुनानायेति षष्ठ्यं सप्तमं सूक्तं । आश्वस्य द्वितस्यार्धं पूर्ववत् छंदोदेवते । तथाचानु-
क्रम्यते—प्रपुनानायषट्द्वितआश्वइति । गतोविनियोगः ।

तत्र प्रथमा—

प्रपुनानायवेधसेसोमायवचउद्यंतम् ।

भृतिर्नभरामतिभिर्जुजोषते ॥ १ ॥

प्र । पुनानाय । वेधसे । सोमाय । वचः । उद्यंतम् । भृतिम् ।

न । भर । मतिभिः । जुजोषते ॥ १ ॥

द्वितीनामऋषिः स्वात्मानं प्रत्याह । पुनानाय पवित्रेण पूयमानाय वेधसे कर्मणोविधात्रे
मतिभिर्जुजोषते प्रीयमाणाय । यद्वा मतिभिः स्तुतिभिः स्तोत्रभिः सह जुजोषते प्रीणयित्रे सो-
माय उद्यतमुद्युक्तं वचः प्रभर प्रकर्षेण संपादय अभिष्टुहीत्यर्थः । तत्र दृष्टान्तः—भृतिर्न यथा भृ-
तकाभृतिं संपादयन्ति तद्वत् ॥ १ ॥

अथ द्वितीया—

परिवाराण्यव्ययागोभिरञ्जानोअर्षति ।

त्रीषधस्थापुनानःकृणुतेहरिः ॥ २ ॥

परि । वाराणि । अव्यया । गोभिः । अञ्जानः । अर्षति । त्री ।

सधस्था । पुनानः । कृणुते । हरिः ॥ २ ॥

गोभिर्गोविकारैः क्षीरादिभिः अञ्जानः अज्यमानः सोमः अव्यया अविमयानि वाराणि
वालानि पवित्राणि पर्यर्षति परिगच्छति । अपिच हरिर्हरितवर्णः सोमः पुनानः पूयमानः सन्

त्री त्रीणि सधस्था सहतिष्ठंत्यवेति सधस्थं स्थानं द्रोणकलशाधवनीयपूतभृदात्मकानि त्रीणि स्थानानि-कृणुते करोति ॥ २ ॥

अथ तृतीया—

परि॒कोशं॑ मधु॒श्चुतं॑ म॒व्यये॒वारैर्अ॒र्षति॑ ।

अ॒भिवा॒णीः॑ ऋ॒षीणां॑ स॒प्त नू॒षत॑ ॥ ३ ॥

परि॑ । कोशं॑ । म॒धुश्चु॑तम् । अ॒व्यये॑ । वारै॑ । अ॒र्षति॑ । अ॒भि ।

वा॒णीः । ऋ॒षीणा॑म् । स॒प्त । नू॒षत॑ ॥ ३ ॥

ससोमः अव्यये अविमये वारे वाले पवित्रे मधुश्चुतं मधुररसस्य च्यावयितारं कोशं द्रोणकलशं प्रति आत्मीयं रसं पर्यर्षति गमयति तमिमं सोमं ऋषीणां सप्तवाणीः छन्दांसि अभिनूषत अभिष्टुवन्ति । नूस्तवने कुरादिः ॥ ३ ॥

अथ चतुर्थी—

परि॒णेत॑ताम॒तीनां॑ वि॒श्वदे॒वो अ॒दाभ्यः॑ ।

सोमः॑ पु॒नान॒श्च॒म्बोर्वि॒शद्द॒रिः॑ ॥ ४ ॥

परि॑ । ने॒ता । म॒तीना॑म् । वि॒श्वदे॒वः । अ॒दाभ्यः॑ । सोमः॑ ।

पु॒ना॒नः । च॒म्बोः । वि॒शत् । ह॒रिः॑ ॥ ४ ॥

हरिर्हरितवर्णः ससोमः पुनानः पूयमानः सन् चम्बोरधिषवणफलकयोः परिविशत् परि-विशति । कीदृशः मतीनां स्तुतीनां नेता यद्वा मतीनां स्तोतृणां स्वकर्मणि उपनेता विश्वदेवः सर्वदेवः सोमेभिषूयमाणे सति इन्द्रादयः सर्वदेवाः सोमं प्रत्यागच्छन्ति खलु तस्मात् सर्वदेवोपेतः अतएव अदाभ्यः अर्हिस्यः कैश्चिदपि ॥ ४ ॥

अथ पंचमी—

परि॒दैवी॒रनु॒स्वधा॑ इ॒न्द्रेण॑ याहि॒स॒रथं॑ ।

पु॒ना॒नोवा॒घद्वा॒घद्भि॒र्मर्त्यः॑ ॥ ५ ॥

परि । दैवीः । अनु । स्वधाः । इन्द्रेण । याहि । स॒रथम् ।

पुना॒नः । वा॒घत् । वा॒घत्सृ॒ग्भिः । अम॑र्त्यः ॥ ५ ॥

हे सोम त्वं इन्द्रेण सरथं समानं रथमारुह्य दैवीः देवानां संबन्धीनि स्वधाः बलानि अनु देवसेनाः परियाहि परिगच्छ । कीदृशः पुनानः पूयमानः वाघद्भिः वाघतइति ऋक्विद्भ्याम हविषां प्रेरकैर्ऋक्विग्भिर्वाघत् ऊह्यमानां अमर्त्यः मनुष्यधर्मरहितः यद्वा वाघद्भिर्ऋक्विग्भिः पुनानः पूयमानः वाघत् स्तोतॄणां यष्टृणां धनादीनि प्रापयन् परिगच्छ ॥ ५ ॥

अथ षष्ठी—

परि॒स॒प्ति॒र्न॒वा॒ज॒यु॒र्दे॒वो॒दे॒वेभ्यः॑ सु॒तः । व्या॒न॒शिः प॒व॒मा॒नो॒विधा॑वति ॥ ६ ॥ ६ ॥

परि । सप्तिः । न । वा॒ज॒युः । दे॒वः । दे॒वेभ्यः॑ । सु॒तः ।

वि॒ऽआ॒न॒शिः । प॒व॒मानः॑ । वि । धा॒व॒ति ॥ ६ ॥ ६ ॥

सप्तिर्न अश्वइव वाजयुः युद्धमिच्छन् देवोदीप्यमानः देवेभ्योदेवार्थं सुतोभिषुतः व्यानशिः पात्रेषु व्यापी पवमानः पवित्रेण पूयमानः एतादृशः सोमः विविधं परिधावति परितः पात्राण्यभिगच्छति । व्यानशिः अशूव्याप्तौ आदृगमहनेत्यत्र उत्सर्गच्छन्दसि सदादिभ्यो दर्शनादिति कित् प्रत्ययः अश्रोतेश्चेति नुडागमः ॥ ६ ॥

॥ इति सप्तमस्य पंचमे षष्ठोवर्गः ॥ ६ ॥

॥ इति नवमे मंडले षष्ठोनुवाकः ॥ ६ ॥

सप्तमेनुवाके एकादशसूक्तानि तत्र सखायइति षष्ठं प्रथमं सूक्तं काण्वौ पर्वतनारदावृषी । अथवा कश्यपस्यपुत्र्यौ शिखंडिन्याख्ये द्वे अप्सरसावस्य सूक्तस्य द्रष्टव्यौ पूर्ववच्छन्दोदेवते । तथानुक्रम्यते—सखायः पर्वतनारदौ काश्यपौ द्वेशिखंडिन्यौ वाप्सरसाविति । गतः सूक्तविनियोगः ।

तत्र प्रथमा—

सखा॑य॒आनि॑षी॒दत॑पुना॒नाय॑प्रगा॑यत । शिशु॑न॒य॒ज्ञैः परि॑भूष॒तश्रिये॑ ॥ १ ॥

सखा॑यः । आ । नि । सी॒द॒त । पुना॑नाय । प्र । गा॒य॒त ।

शि॒शुम् । न । य॒ज्ञैः । परि॑ । भूष॒त । श्रिये॑ ॥ १ ॥

हे सखायः सखिभूताः स्तोतारकृत्विजः आनिषीदत स्तोतुं उपविशत । अथ पुनानाय
पूयमानाय सोमाय प्रगायत प्रकर्षेण गायतं तमभिष्टुत । ततः अभिष्टुतं सोमं यज्ञैर्यजनीयैः ह-
विर्भिः मिश्रणैश्च श्रिये शोभनार्थं परिभूषत परितोलंकुरुत । तत्र दृष्टान्तः—शिशुं यथा शिशुं
बालं पुत्रं पितर आभरणैरलंकुर्वन्ति तद्वत् ॥ १ ॥

प्रवर्ग्येभिष्टवे समीवत्समित्येका । सूत्रितंच—समीवत्संनमातृभिः संवत्सद्वमातृभिरिति ।

सैषा द्वितीया—

समीवत्संनमातृभिः सृजतां गयसाधनम् ।

देवाव्यं मदं मभिर्द्विशवसम् ॥ २ ॥

सम् । ईमिति । वत्सम् । न । मातृभिः । सृजतं । गयसाधनम् ।

देवः अव्यंम् । मदंम् । अभि । द्विशवसम् ॥ २ ॥

हे कृत्विजः गयसाधनं गृहस्य साधनं ईमेनं सोमं मातृभिर्मातृभूताभिर्वसतीवरीभिः
संसृजत संमिश्रयत । कथमिव वत्सं यथावत्सं मातृभिर्गोभिः संयोजयन्ति तद्वत् । कीदृशं
देवाव्यं देवानां रक्षकं मदं मदनहेतुं द्विशवसं द्विगुणवेगं अतिशयितबलं वा यद्वा द्वयोर्लोकयोः
तत्र स्थिता देवमनुष्या इत्यर्थः । तेषां हविर्धनप्रदानेन वर्धयितारं तं सोममभिसंसृजत ॥ २ ॥

अथ तृतीया—

पुनातां दक्षसाधनं यथा शर्धाय वीतये ।

यथामित्राय वरुणाय शंतमः ॥ ३ ॥

पुनातं । दक्षसाधनम् । यथा । शर्धाय । वीतये । यथा ।

मित्राय । वरुणाय । शमः शंतमः ॥ ३ ॥

दक्षसाधनं बलस्य साधनं धनादिवृद्धेर्वा साधकं सोमं पुनात पवित्रेण पुनीत । पूज् पवने
क्र्यादिः तस्मात्सोति तप्तनप्तनथनाश्चेति तस्य तवादेशः पित्वादीत्वाभावः । असौ सोमः श-
र्धाय वेगार्थं वीतये देवानां पानार्थं यथा भवति यथावा मित्राय वरुणाय च शंतमः अतिश-
येन सुखं करोति तथा पुनीतेत्यर्थः ॥ ३ ॥

अथ चतुर्थी—

अ॒स्मभ्यँ॑त्वावसु॒विदं॑म॒भिवा॑णीरनू॒षत ।
गो॒भिष्टे॒वर्ण॑म॒भिवा॑सयाम॒सि ॥ ४ ॥

अ॒स्मभ्य॑म् । त्वा । वसु॒विदं॑म् । अ॒भि । वा॒णीः । अ॒नू॒ष॒त ।
गो॒भिः । ते । वर्ण॑म् । अ॒भि । वा॒स॒या॒म॒सि ॥ ४ ॥

हे सोम वसुविदं धनस्य दातारं त्वा त्वामस्मभ्यं धनादिप्रदानार्थं वाणीः अस्मदीया-
वाचो अभ्यनूषत अभिष्टुवन्ति नूस्तवने । वयं ते तव वर्णं आवरकं रसं गोभिर्गोविकारैः क्षी-
रादिभिः अभिवासयामसि अभिवासयामः अभितआच्छादयामः ॥ ४ ॥

अथ पञ्चमी—

स॒नोम॑दानां॒पत॒इन्द्रो॑दे॒वप्स॑राअ॒सि ।
स॒खेव॑स॒ख्येगा॒तुवि॑त्तमो॒भव ॥ ५ ॥

सः । नः । म॒दाना॑म् । प॒ते । इन्द्रो॑ इति । दे॒वप्स॑राः । अ॒सि ।
स॒खाइ॑व । स॒ख्ये । गा॒तु॒वि॒त्त॒मः । भ॒व ॥ ५ ॥

नः अस्मदादीनां मदानां मदकानां पते स्वामिन् हे इन्द्रो सोम सत्त्वं देवप्सराअसि प्स-
रइति रूपनाम दीप्तरूपोभवसि । सत्त्वं सखेव यथा सखा सुहृत् सख्ये मित्राय सत्यं मार्गं ज्ञा-
पयति तद्वत् अस्माकमपि गातुवित्तमः अत्यन्तं मार्गस्य लभकोभव ज्ञापकोभव ॥ ५ ॥

अथ षष्ठी—

स॒नेमि॑कृ॒ध्य॑स्मदा॒रक्ष॑सं॒कंचि॑द॒त्रिण॑म् ।
अ॒पादे॑वं॒ह्युमं॑हो॒युयो॑धि॒नः ॥ ६ ॥ ७ ॥

स॒नेमि॑ । कृ॒धि । अ॒स्मत् । आ । र॒क्ष॑सम् । कम् । चि॒त् । अ॒त्रि॒णम् ।
अ॒पः । अ॒दे॒वम् । ह॒युम् । अ॒हः । यु॒यो॒धि । नः ॥ ६ ॥ ७ ॥

हे सोम अस्मत् अस्मात् सनेमि पुराणनामैतत् पुराणं सरव्यं रुधि कुरु । आ अपिच अ-
त्रिणमदनशीलं कंचिद्रक्षसं अपयुध्यस्व । कीदृशं अदेवं अदेवनशीलं द्युं द्युवन्तं संत्यानृत-
युक्तं बाह्याभ्यन्तरमायायुक्तं वा । किंच नोस्माकमंहः पापंच अपययोधि संपहर युध्यतेर्बहुलं-
छन्दसीति शपः श्लुः वाछन्दसीति हेडित्वाद्गुणः धलोपश्छान्दसः यैतेर्वाश्लौ पूर्ववद्रूपं ॥ ६ ॥

॥ इति सप्तमस्य पंचमे सप्तमोवर्गः ॥ ७ ॥

तंवइति षष्ठं च द्वितीयंसूक्तं पर्वतनारदयोरार्षं अन्यत्पूर्ववत् । तंवइत्यनुक्रान्तं । गतः सूक्त-
विनियोगः ।

तत्र प्रथमा—

तंवः सखाय॑ मदा॑य पुना॑न म॒भिगा॑यत ।
शि॒शुं न॒य॒ज्ञैः स्व॑दयन्त॒ गूर्ति॑भिः ॥ १ ॥

तम् । वः । स॒खा॒यः । मदा॑य । पुना॑नम् । अ॒भि । गा॒य॒त॒ ।
शि॒शुम् । न । य॒ज्ञैः । स्व॑दयन्त॒ । गूर्ति॑भिः ॥ १ ॥

हे सखायः ऋत्विजोवोयूयं मदाय देवानां मदार्थं पुनानं पूयमानं तं सोममभिगायत
अभिष्टुत तमिमं सोमं शिशुं शिशुमिवालंकारैः क्षीरादिभिश्च यथा स्वादूकुर्वन्ति तद्वत् । यज्ञै-
र्हविर्भिर्मिश्रणैः गूर्तिभिः स्तुतिभिश्च स्वदयन्त स्वादूकुर्वन्ति ॥ १ ॥

प्रवर्ग्येभिष्टवे संवत्सइवमातृभिरित्येका । सूत्रंच—समीवत्समित्यनया सहोक्तं ।

सैषा सूक्ते द्वितीया—

संव॑त्सइ॒व मा॒तृभि॑रि॒न्दुर्हि॒न्वानो॑ अ॒ज्यते॑ ।
दे॒वावी॑र्म॒दो म॒तिभिः॑ परि॒ष्कृतः॑ ॥ २ ॥

सम् । व॒त्सः इ॒व । मा॒तृभिः॑ । इ॒न्दुः । हि॒न्वा॒नः । अ॒ज्य॒ते॒ ।
दे॒व॒इ॒अ॒वीः । म॒दः । म॒तिभिः॑ । परि॒ष्कृतः॑ ॥ २ ॥

हिन्वानः प्रेर्यमाणः इंदुः सोमः वसतीवरीभिः समज्यते सम्यक्सिक्तो भवति । तत्र दृष्टा-
न्तः—वत्सइव वत्सो यथा मातृभिः गोभिः समको भवति तद्वत् । कीदृशः देवावीः देवानां र-

क्षकः मदोमदकरः मतिभिः स्तुतिभिः परिष्कृतोऽलंकृतः भूषणार्थं संपर्युपेक्ष्यइति सुडागमः
परिनिविश्यइति सुटः षत्वं ॥ २ ॥

अथ तृतीया—

अयंदक्षायसाधनोयंशर्धायवीतये ।

अयंदेवेभ्योमधुमत्तमःसुतः ॥ ३ ॥

अयम् । दक्षाय । साधनः । अयम् । शर्धाय । वीतये ।

अयम् । देवेभ्यः । मधुमत्तमः । सुतः ॥ ३ ॥

अयं सोमः दक्षाय बलाय वर्धनाय वा साधनः साधयिता भवति । तथा यं सोमः शर्धाय
वेगार्थं वीतये देवानां भक्षणार्थं च भवति सुतः अभिषुतोयं सोमः देवेभ्य इन्द्रादिभ्यो मधुमत्तमः
अतिशयेन माधुर्ययुक्तो भवति । अत्यन्तं मदकरो भवतीति वा ॥ ३ ॥

अथ चतुर्थी—

गोमन्त्रइन्दोअश्वंवत्सुतःसुदक्षधन्व ।

शुचितेवर्णमधिगोषुदीधरम् ॥ ४ ॥

गोऽमत् । नः । इन्दो इति । अश्वंवत् । सुतः । सुदक्ष ।

धन्व । शुचिम् । ते । वर्णम् । अधि । गोषु । दीधरम् ॥ ४ ॥

हे सुदक्ष सुबल हे इन्दो सोम सुतोभिषुतस्त्वं नोस्माकं गोमत्र यज्ञसाधनगोयुक्तं अश्व-
वदश्वयुक्तं धनं धन्व गमय धविर्गत्यर्थः भूवादिः । ततोहं शुचिं पूतं दीप्यमानं वा ते तव वर्णं
रसं गोषु गव्येषु क्षीरादिषु अधिदीधरं अधिधारयामि मिश्रयामि ॥ ४ ॥

अथ पंचमी—

सनोहरीणांपतइन्दोदेवप्सरस्तमः ।

सर्वेवसर्व्येनर्योरुचेभवं ॥ ५ ॥

सः । नः । हरीणाम् । पते । इन्दो इति । देवप्सरःस्तमः ।

सर्वा इव । सर्व्ये । नर्यः । रुचे । भव ॥ ५ ॥

हे हरीणां पते नः अस्मदीयानां हस्तिवर्णानां पशूनां स्वामिन् हे इन्द्रो सोम देवप्स-
रस्तमः अतिशयेन दीप्तरूपोपेतः सत्त्वं नर्यः कर्मनेतृभ्यः ऋत्विग्भ्यः हितः सत्त्वं नोस्माकं
रुचे भव दीप्तिकरो भव । किमिव सखेव यथा सखासख्ये मित्राय दीप्तिकरो भवति तद्वत् ॥ ५ ॥

अथ षष्ठी—

सनेमि त्वम् अस्मत् आ अदेवम् कम् चित् अत्रिणम् ।

साह्वान् इन्द्रो परिबाधो अपह्वयुम् ॥ ६ ॥ ८ ॥

सनेमि । त्वम् । अस्मत् । आ । अदेवम् । कम् । चित् । अत्रिणम् ।

साह्वान् । इन्द्रो इति । परि । बाधः । अप । ह्वयुम् ॥ ६ ॥ ८ ॥

हे सोम त्वं सनेमि पुराणं सख्यं अस्मदस्मासु कुरु । आ अपिच अदेवं अदेवनशीलं
कंचिदपि अत्रिणमदनशीलं राक्षसं अस्मदस्मत्तोपगमय । किंच हे इन्द्रो साह्वान् शत्रूनभिभ-
वन् बाधोबाधमानान् परिजहि । तथा द्वयुं द्वयवंतं सत्यानृतयुक्तं बाह्याभ्यन्तरमायाद्वयोपेतं
वा राक्षसं अस्मत्तोपगमय ॥ ६ ॥

॥ इति सप्तमस्य पंचमेष्टमोवर्गः ॥ ८ ॥

इन्द्रमच्छेति चतुर्दशर्चं तृतीयं सूक्तं औष्णिहं पवमानसोमदेवताकं । प्रथमतृचस्य च-
क्षुराख्यपुत्राग्निर्ऋषिः द्वितीयस्य मनुपुत्रश्चक्षुर्नामा अप्सुनाम्नः पुत्रो मनुस्तृतीयस्य एवं नवचोगेताः
शिष्टानामपि पंचानां चाक्षुषोऽग्निः । तथा चानुक्रम्यते—इन्द्रमच्छेषलूनाग्निश्चाभुषश्चक्षुर्मानवो मनु-
राप्सव इति तृचाः पंचाग्निरिति । गतो विनियोगः ।

तत्र प्रथमा—

इन्द्रमच्छेत्सुता इमे वृषणं यन्तु हरयः ।

श्रुष्टी जातास इन्दवः स्वर्विदः ॥ १ ॥

इन्द्रम् । अच्छेत् । सुताः । इमे । वृषणम् । यन्तु । हरयः ।

श्रुष्टी । जातासः । इन्दवः । स्वः । विदः ॥ १ ॥

श्रुष्टी श्रुष्टीति क्षिप्रनाम क्षिप्रं जातासोजाताः इन्द्रवः पात्रेषु क्षरन्तः स्वर्विदः सर्वज्ञाः
हरयोहरितवर्णाः सुताअभिषुताः इमे सोमाः वृषणं कामानां सेकारमिन्द्रं अच्छयन्तु अ-
भिगच्छन्तु ॥ १ ॥

अथ द्वितीया—

अयंभरायसानसिरिन्द्रायपवतेसुतः ।

सोमोजैत्रस्यचेततियथाविदे ॥ २ ॥

अयम् । भराय । सानसिः । इन्द्राय । पवते । सुतः ।

सोमः । जैत्रस्य । चेतति । यथा । विदे ॥ २ ॥

भराय संग्रामाय तदर्थं सानसिर्भजनीयः सुतोभिषुतोयं सोमः इन्द्रायेन्द्रार्थं पवते ग्रहा-
दिषु क्षरति । ततः सोमः जैत्रस्य क्रियाग्रहणं कर्तव्यमिति कर्मणः संप्रदानसंज्ञा चतुर्थ्यर्थे ब-
हुलमिति षष्ठी । जयशीलमिन्द्रं चेतति जानाति यथा इन्द्रोविदे लोकैर्ज्ञायते तथा जानाति ॥२॥

अथ तृतीया—

अस्येदिन्द्रोमदेष्वाग्राभंगृभ्णीतसानसिम् ।

वज्रं च वृषणं भरत्समप्सुजित् ॥ ३ ॥

अस्य । इत् । इन्द्रः । मदेषु । आ । ग्राभम् । गृभ्णीत् । सानसिम् ।

वज्रम् । च । वृषणम् । भरत् । सम । अप्सुजित् ॥ ३ ॥

आअनन्तरं इन्द्रः अस्येत अस्य सोमस्यैव मदेषु संजातेषु सानसिं सर्वैः संभजनीयं ग्राभं
ग्राहं गृहीतव्यं धनुर्गृभ्णीत गृह्णाति ह्यग्रहोर्भइति भत्वं । किंच अप्सुजित् उदकार्थवृत्रस्य
जेता । यद्वा आपइत्यन्तरिक्षनाम अन्तरिक्षे अहिनामकस्य जेता इन्द्रः वृषणं वर्षितारं वज्रं
च संभरत् संविभर्तुं विभर्तेर्लेट्यडागमः ॥ ३ ॥

अथ चतुर्थी—

प्रधन्वासोमजागृविरिन्द्रायेन्द्रोपरिस्त्रव ।

द्युमन्तं शुष्ममाभरास्वर्विदम् ॥ ४ ॥

प्र । धन्व । सोम । जागृविः । इन्द्राय । इन्द्रो इति । परि । स्रव ।
पुष्टमन्तम् । शुष्मम् । आ । भर । स्वः । विदम् ॥ ४ ॥

हे सोम जागृविर्जागरणशीलस्त्वं प्रधन्व प्रक्षर । हे इन्द्रो सोम इन्द्राय परिस्रव परितः
पात्रेषु क्षर । किंच धुमन्तं दीप्तियुक्तं स्वर्विदं सर्वस्य लंभकं शुष्मं शत्रूणां शोषकं बलं आ-
भराहर ॥ ४ ॥

अथ पंचमी—

इन्द्राय वृषणं मदं पवस्व विश्वदर्शतः ।
सहस्रं यामा पथि कृत्वि चक्षणः ॥ ५ ॥ ९ ॥

इन्द्राय । वृषणम् । मदम् । पवस्व । विश्वदर्शतः ।
सहस्रं यामा । पथि कृत् । विचक्षणः ॥ ५ ॥ ९ ॥

हे सोम त्वं वृषणं वर्षितारं मदं मदहेतुं रसं इन्द्रायेन्द्रार्थं पवस्व क्षर । कीदृशः विश्व-
दर्शतः सर्वैर्दर्शनीयः सहस्रयामा बहुमार्गः पथिकृत् यजमानानां सन्मार्गकरणशीलः विचक्षणः
सर्वस्य विद्वष्टा ॥ ५ ॥

॥ इति सप्तमस्य पंचमे नवमोवर्गः ॥ ९ ॥

अथ षष्ठी—

अस्मभ्यं गातुवित्तमो देवेभ्यो मधुमत्तमः ।
सहस्रं याहि पथिभिः कनिक्रदत् ॥ ६ ॥

अस्मभ्यम् । गातुवित्तमः । देवेभ्यः । मधुमत्तमः ।
सहस्रम् । याहि । पथिभिः । कनिक्रदत् ॥ ६ ॥

हे सोम अस्मभ्यं गातुवित्तमः अत्यन्तं मार्गस्य लंभकः तथा देवेभ्यश्च मधुमत्तमः अ-
त्यन्तं स्वादुकारी त्वं कनिक्रदत् शब्दं कुर्वन् सहस्रं पथिभिर्बहुभिर्मार्गैः याहि कलशमागच्छ ॥ ६ ॥

अथ सप्तमी—

पवस्वदेववीतयेइन्दो धाराभिरोजसा ।

आकलशंमधुमान्सोमनःसदः ॥ ७ ॥

पवस्व । देववीतये । इन्दो इति । धाराभिः । ओजसा । आ ।

कलशम् । मधुमान् । सोम । नः । सदः ॥ ७ ॥

हे इन्दो सोम देववीतये देवानां भक्षणार्थं ओजसा बलेन धाराभिरात्मीयाभिः पवस्व क्षर । हे सोम मधुमान् मदकररसवांस्त्वं नोस्मदीयं कलशं द्रोणाभिधानं आसदः । सदेर्लुङि रूपं । आसीद ॥ ७ ॥

अथाष्टमी—

तवद्रप्साउदप्रुतइन्द्रंमदायवावृधुः ।

त्वां देवासो अमृताय कं पपुः ॥ ८ ॥

तव । द्रप्साः । उदप्रुतः । इन्द्रम् । मदाय । वृधुः । त्वाम् ।

देवासः । अमृताय । कम् । पपुः ॥ ८ ॥

उदप्रुतः वसतीवर्याख्यमुदकं प्रति गच्छंतः यद्वा उदकस्य निर्गमयितारः तव स्वभूताद्रप्साः द्रुतगामिनोरसाः मदाय मदार्थं इन्द्रं वावृधुर्वर्धयन्ति । ततः देवासो देवाः इन्द्रादयः कं सुखकरं त्वां अमृताय अमरणार्थं पपुः पिबन्ति ॥ ८ ॥

अथ नवमी—

आनंसुतासइन्द्रवःपुनानाधावतारयिम् ।

वृष्टिद्यावोरीत्यापःस्वर्विदः ॥ ९ ॥

आ । नः । सुतासः । इन्द्रवः । पुनानाः । धावत । रयिम् ।

वृष्टिद्यावः । रीतिः आपः । स्वः विदः ॥ ९ ॥

हे सुतासः अभिषूयमाणाः हे इन्द्रवः दीप्ताः पात्रेषु क्षरन्तो वा हे रीत्यापः यैः पृथिवीं प्रति स्रवणशीला आपः लुताः तादृशाः हे सोमाः पुनानाः पूयमानाः यूयं नोस्मभ्यं रयिं आधा-

वत आगमयत । कीदृशाः वृष्टिधावः वृष्टिभिर्द्यौः यैः क्रियते वृष्ट्यभिमुखद्युलोकवन्तः स्व-
र्विदः सर्वस्य लंभकाः ॥ ९ ॥

अथ दशमी—

सोमः पुनान ऊर्मिणा व्योवारं विधावति ।

अग्रे वाचः पवमानः कनिकदत् ॥ १० ॥ १० ॥

सोमः । पुनानः । ऊर्मिणा । अव्यः । वारम् । वि । धावति ।

अग्रे । वाचः । पवमानः । कनिकदत् ॥ १० ॥ १० ॥

पुनानः पूयमानः सोमः ऊर्मिणा स्वीयया धारया अव्यः अवेवारं वालं पवित्रं विधाव-
ति विविधं गच्छति । कीदृशः पवमानः पूतः वाचः स्तोत्रस्याग्रे कनिकदत् पुनः पुनः शब्दं कुर्वन्
विधावति ॥ १० ॥

॥ इति सप्तमस्य पञ्चमे दशमो वर्गः ॥ १० ॥

अथैकादशी—

धीभिर्हिन्वन्ति वाजिनं वने क्रीळन्तमत्यविम् ।

अभिन्निपृष्ठं मतयः समस्वरन् ॥ ११ ॥

धीभिः । हिन्वन्ति । वाजिनम् । वने । क्रीळन्तम् । अतिऽअविम् ।

अभि । निपृष्ठम् । मतयः । सम् । अस्वरन् ॥ ११ ॥

वाजिनं बलवन्तं वननीये वसतीवर्याख्ये उदके क्रीळन्तं संक्रीडमानं अत्यविं अविशब्दे-
न तद्रोमकृतं पवित्रमभिधीयते अतिक्रान्तपवित्रं सोमं ऋत्विजो धीभिः स्तुतिभिः हिन्वन्ति वर्ध-
यन्ति । यद्वा धीभिर्वर्णलोपश्छान्दसः धीतिभिरंगुलीभिः हिन्वन्ति प्रेरयन्ति । हिंगतौ वृद्धौ च स्वा-
दिः । किंच निपृष्ठं त्रीणि पवित्राणि द्रोणकलशाधवनीयपूतभृदात्मकानि पात्राणि त्रीणि सवना-
नि वाः स्पृशतीति सतथोक्तः तं सोमं मतयः स्तुतयः अभिसमस्वरन् अभितः संस्तुवन्ति ॥ ११ ॥

अथ द्वादशी—

असर्जिकलशोऽभिमीह्लेससिर्नवाजयुः ।

पुनानोवाचं जनयन्नसिष्यदत् ॥ १२ ॥

असंजि । कलशान् । अजि । मीह्णे । सभिः । न । वाजयुः ।
पुनानः । वाचम् । जनयन् । असिष्यदत् ॥ १२ ॥

वाजयुः यजमानानामन्नमिच्छन् सोमः कलशानभिलक्ष्य कलशेषु असंजि सृज्यते । तत्र दृष्टान्तः—सभिर्न यथा अश्वोमीह्णे संग्रामनामैतव संग्रामे सृज्यतेतद्वत् । ततः पुनानः पूयमानः सोमः वाचं शब्दं जनयन् उत्पादयन् असिष्यदत् पात्रेषु स्यन्दते ॥ १२ ॥

अथ त्रयोदशी—

पवते हर्यतो हरिरिति ह्वरांसि रंक्षा ।
अभ्यर्षन्स्तोतृभ्यो वीरवद्यशः ॥ १३ ॥

पवते । हर्यतः । हरिः । अति । ह्वरांसि । रंक्षा ।
अभिर्षन् । स्तोतृभ्यः । वीरवत् । यशः ॥ १३ ॥

हर्यतः स्पृहणीयः हरिर्हरितवर्णः सोमः रंक्षा तृतीयाया आकारः साधुवेगेन ह्वरांसि कुटिलानि अनृजूनि पवित्राणि अतिपवते अतीत्यगच्छति । किंकुर्वन् स्तोतृभ्यो वीरवत् पुत्रयुक्तं यशः अभ्यर्षन् अभिगमयन् पवते ॥ १३ ॥

अथ चतुर्दशी—

अयापवस्व देवयुर्मधो धारा असृक्षत ।
रेभन्पवित्रं पर्येषि विश्वतः ॥ १४ ॥ ११ ॥

अया । पवस्व । देवयुः । मधोः । धाराः । असृक्षत । रेभन् ।
पवित्रम् । परि । एषि । विश्वतः ॥ १४ ॥ ११ ॥

हे सोम देवयुर्देवान् कामयमानस्त्वं अया अनया धारया पवस्व क्षर । ततः मधोर्ष-
दकरस्य तव धाराआत्मीयाः असृक्षत सृज्यन्ते । अनन्तरं रेभन् शब्दायमानः पवित्रं विश्वतः पर्येषि सर्वतः परिगच्छसि ॥ १४ ॥

॥ इति सप्तमस्य पंचमे एकादशोवर्गः ॥ ११ ॥

परीतइति षड्विंशत्यृचंचतुर्थं सूक्तं । त्वंसोमासीत्यत्र उक्ता भरद्वाजकश्यपाद्याः सप्तर्षयः । आद्याबृ-
हती द्वितीया सतो बृहती अयमेकः प्रगाथः परिसुवानइत्येषा तृतीया एकविंशत्यक्षरा भुरिक्वि-
राट् द्विपदा नृभिर्न्येमानइति षोडशो विंशत्यक्षरा द्विपदा विराट् चतुर्थ्यादिद्वौ प्रगाथौ दशम्यादित्र-
यः सप्तदंश्यादिपंचप्रगाथाः पवमानसोमोदवता । तथा चानुक्रम्यते—परितः षड्विंशतिः सप्तकर्षयः
प्रगाथं तृतीया षोडशौ द्विपदे अष्टम्याद्ये बृहत्याविति । गतः सूक्तविनियोगः ।

तत्र प्रथमा—

परीतोषिञ्चतासुतंसोमोयउत्तमंहविः ।

दधन्वाँयोनर्योअप्स्व१न्तरासुषावसोममद्रिभिः ॥ १ ॥

परि॑ । इतः । सिञ्च॒त । सु॒तम् । सोमः॑ । यः । उ॒त्त॒मम् । ह॒विः ।

द॒ध॒न्वा॒न् । यः । न॒र्यः । अ॒प्स्व । अ॒न्तः । आ । सु॒सा॒र्व ।

सोम॑म् । अ॒द्रि॒भिः ॥ १ ॥

हेऋत्विजः सुतमभिषुतं सोमं इतः अस्मात्कर्मण ऊर्ध्वं अथवा अस्मात् प्रदेशादूर्ध्वं परिषिंच-
त वसतीवरीभिः । इतोषिंचतेत्यत्र संहितायां छन्दसीति रोरुत्वं । यः सोमः देवानामुत्तमं प्रशस्यं
हविर्भवति । आ अपिच नर्योमनुष्यहितोयश्चसोमः अप्सु वसतीवरीषु अन्तरिक्षेवा अन्तर्दधन्वान्
गच्छन् भवति तं सोममद्रिभिर्ग्रावभिः अध्वर्युः सुषाव अभिषुतं चकार तं परिषिंचतेति सप्त-
न्वयः ॥ १ ॥

अथ द्वितीया—

नूनंपुनानोविभिःपरिस्त्रवादब्धःसुरभितरः ।

सुतेचित्त्वाप्सुमदामोअन्धसाश्रीणन्तोगोभिरुत्तरम् ॥ २ ॥

नू॒नम् । पु॒ना॒नः । अ॒वि॒भिः । परि॑ । स्त्र॒व । अ॒द॒ब्धः ।

सु॒र॒भि॒म् । सु॒ते । चि॒त् । त्वा॒ । अ॒प्स्व । म॒दा॒मः । अ॒न्ध॒सा ।

श्री॒ण॒न्तः । गो॒भिः । उ॒त्त॒र॒म् ॥ २ ॥

हे सोम अदब्धः कैश्चिदप्यर्हिसितः सुरभिन्तरः अत्यन्तं सुगन्धिः त्वं नूनमिदानीं पुनानः
पूयमानः सन् अविभिरविवालकृतैः पवित्रैः तेभ्यः परिस्रव परितः क्षर सुतेचिद्व अग्निषुते सति
अंधसा सकुलक्षणेनानेन गोभिर्गोविकारैः क्षीरादिभिः श्रीणन्तः मिश्रयन्तो वयं उत्तर-
मुद्रततरं अप्सु वसतीवरीषु संस्थितं त्वां मदामः मदामहे स्तुमः ॥ २ ॥

अथ तृतीया—

परि॑सुवा॒नश्चक्ष॑सेदेव॒माद॑नः॒ऋतु॑रिन्दुर्विचक्षणः ॥ ३ ॥

परि॑ । सुवा॒नः । चक्ष॑से । देव॒ऽमाद॑नः । ऋतुः । इन्दुः ।

वि॒ऽचक्षणः ॥ ३ ॥

सुवानोभिपूयमाणः सोमः चक्षसे सर्वेषां दर्शनाय परिस्रवति । कीदृशः देवमादनः देवा-
नां तर्पयिता ऋतुः कर्ता इन्दुः पात्रेषु क्षरणशीलः दीप्तोवा विचक्षणः सर्वस्य विद्वष्टा ॥ ३ ॥

अथ चतुर्थी—

पुना॑नःसोम॒धार॑यापोवसा॑नोअर्ष॑सि ।

आर॑त्न॒धायो॑निमृतस्य॑सीद॒स्युत्सो॑देव॒हिर॑ण्ययः ॥ ४ ॥

पुना॑नः । सोम॒ । धार॑या । अपः । वसा॑नः । अर्ष॑सि । आ ।

रत्न॑धाः । योनि॑म् । ऋत॑स्य । सीद॑सि । उत्सः ।

देव॒ । हिर॑ण्ययः ॥ ४ ॥

हे सोम पुनानः पूयमानस्त्वं अपउदकानि वसतीवर्याख्यानि वसानः आच्छादयन् धा-
रया अर्षसि पवित्रं गच्छसि । ततः रत्नधाः रत्नानां दाता त्वं ऋतस्य सत्यभूतस्य यज्ञस्य योनिं
स्थानमासीदसि हे देव द्योतमान सोम उत्सः प्रस्यन्दनशीलस्त्वं हिरण्ययः हिरण्मयः हिरण्य-
स्योत्पत्तिस्थानं खलु यद्वा देवानां हितरमणीयोभवसि ॥ ४ ॥

अथ पंचमी—

दुहा॑नऊर्ध॒र्दि॒व्यंमधु॑प्रि॒यंप्र॑त्नंस॒धस्थ॑मांसदत् ।

आ॒पृच्छ॑य॒धरु॑णंवा॒ज्य॑र्षति॒नृभि॑र्धूतोविचक्षणः ॥ ५ ॥ १२ ॥

दुहानः । ऊधः । दिव्यम् । मधु । प्रियम् । प्रत्नम् । सधस्थम् ।

अ । असदत् । आऽपृच्छ्यम् । धरुणम् । वाजी । अर्षति ।

वृद्धिः । धूतः । विऽचक्षणः ॥ ५ ॥ १२ ॥

मधु मदकरं प्रियं प्रीणनकारि दिव्यं दिविभवं ऊधः सोमवल्लीलक्षणं दुहानः सोमः प्रत्नं पुरातनं सधस्थं सहतिष्ठन्तं स्थानमन्तरिक्षमासदत् आसीदति सदेर्लुङि रूपं । अतः आपृच्छ्यं कर्मण्याप्रष्टव्यं धरुणं कमणोधारयितारं यजमानं वाजी अन्नवान् सोमः अर्षति तस्मै अन्नं दातुमभिगच्छति । कीदृशः नृभिः कर्मनेतृभिः ऋत्विग्भिः धूतः अदाक्यः ग्रहे परिशोधितः । तैरेनं चतुराधूनोति पञ्चकृत्वः सप्तकृत्वोवेति आपस्तम्बेन सूत्रितं । विचक्षणः सर्वस्य विद्वष्टा ॥ ५ ॥

॥ इति सप्तमस्य पंचमे द्वादशोवर्गः ॥ १२ ॥

अथ षष्ठी—

पुनानः सोमजागृविर्व्योवारेपरिप्रियः ।

त्वंविप्रोअभवोऽङ्गिरस्तमोमध्वायज्ञमिमिक्षनः ॥ ६ ॥

पुनानः । सोम । जागृविः । अव्यः । वारे । परि । प्रियः ।

त्वम् । विप्रः । अभवः । अङ्गिरःस्तमः । मध्वा ।

यज्ञम् । मिमिक्ष । नः ॥ ६ ॥ ॥

हे सोम जागृविर्जागरणशीलः प्रियः प्रीणयिता त्वं पुनानः पूयमानः सन् अव्यः अव्ये-
वारै वाले पवित्रे परिक्षरसि । किञ्च विप्रोमेधावी त्वं अङ्गिरस्तमः अङ्गिरसां वरिष्ठः पितृणां
नेता भवोभवसि सत्त्वं नोस्मदीयं यज्ञं मध्वा मधुना आत्मीयेन रसेन मिमिक्ष सिञ्च मिहेः
सेचनार्थस्य सनि रूपं ॥ ६ ॥

अथ सप्तमी—

सोमोमीद्वान्पवनेगातुवित्तमृक्कषिर्विप्रोविचक्षणः ।

त्वंकविरभवोदेववीतमआसूर्यरोहयोदिवि ॥ ७ ॥

सोमः । मीढ्वान् । पवते । गातुवित्तमः । ऋषिः । विप्रः ।
 विहचक्षुणः । त्वम् । कविः । अभवः । देववीतमः । आ ।
 सूर्यम् । रोहयः । दिवि ॥ ७ ॥

मीढ्वान् कामानां सेका सोमोभवन् पवते क्षरति । कीदृशः गातुवित्तमः अत्यन्तं मार्गस्य
 लभकः ऋषिः सर्वस्य प्रदर्शकः विप्रोमेधावी विचक्षणोविद्वष्टा । किंच कविः कान्तप्रज्ञस्त्वं देव-
 वीतमः अत्यन्तं देवकामो भवोभवसि । अपिच दिवि द्युलोके सूर्यमारोहयः प्रादुर्भावयसि ॥७॥

अथाष्टमी—

सोमउषुवाणःसोतृभिरधिष्णुभिरवीनाम् ।

अश्वयेवहरितायातिधारयामन्द्रयायातिधारया ॥ ८ ॥

सोमः । ऊँ इति । सुवानः । सोतृभिः । अधि । स्नुभिः । अवीनाम् ।
 अश्वयाश्च । हरिता । याति । धारया । मन्द्रया । याति । धारया ॥ ८ ॥

सोतृभिरभिषुण्वद्भिरर्केत्विभिः सुवानोभिषूयमाणः सोमः अवीनां स्नुभिः । मांस्पृत्स्नुना-
 मुपसंख्यानमिति सानुशब्दस्य स्नुभावः समुच्छ्रितैर्वालैः पवित्रैरधियाति अधिकं गच्छति ।
 उइति प्रसिद्धौ । अश्वयेव वडवयेव हरिता हरितवर्णया धारया याति मन्द्रया मदकारिण्या-
 धारया द्रोणकलशमधिगच्छति ॥ ८ ॥

अथ नवमी—

अनूपेगोमान्गोभिरक्षाःसोमोदुग्धाभिरक्षाः ।

समुद्रंनसंवरणान्यग्मन्मन्दीमदायतोशते ॥ ९ ॥

अनूपे । गोमान् । गोभिः । अक्षारिति । सोमः । दुग्धाभिः ।
 अक्षारिति । समुद्रम् । न । समुद्वरणानि । अग्मन् ।
 मन्दी । मदाय । तोशते ॥ ९ ॥

गोमान् गोयुक्तः सोमः अनूपे निम्ने देशे कलशे गोभिर्गोविकारैः क्षीरादिभिः सह अ-
 क्षाः क्षरति । तदेवोच्यते ससोमः आत्मनोमिश्रणार्थं दुग्धाभिर्गोभिः सह अक्षाः क्षरति क्षर-

तेर्लुङि रूपं । किंच समुद्रं यथा समुद्रमुदकानि गच्छन्ति तद्वत्संवरणानि संभजनीयानि रस-
रूपाण्यन्तानि द्रोणकलशमगमन् गच्छन्ति गमेर्लुङि चेर्लुकि रूपं । किंच मन्दी मदकरः सोमः
मदाय, मदार्थं तोशते हन्यते अभिषूयते तोशतिर्वधकर्म ॥ ९ ॥

अथ दशमी—

आसोमसुवानोअद्रिभिस्तिरोवाराण्यव्यया ।

जनोनपुरिचम्बोर्विशद्हरिःसदोवनेषुदधिषे ॥ १० ॥ १३ ॥

आ । सोम । सुवानः । अद्रिः । तिरः । वाराणि ।

अव्यया । जनः । न । पुरि । चम्बोः । विशत् । हरिः ।

सदः । वनेषु । दधिषे ॥ १० ॥ १३ ॥

हे सोम अद्रिभिर्ग्रीवभिः सुवानोभिषूयमाणस्त्वं अव्यया अविमयानि वाराणि बालानि
पवित्राणि तिरस्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः
चम्बोरधिषवणफलकयोः उपरिस्थिते कलशे विशत् प्रविशति । तत्र दृष्टान्तः—जनोन यथाज-
नः पुरि पुरे प्रविशति । सत्त्वं वनेषु काष्ठनिर्मितेषु पात्रेषु सदः स्थानं दधिषे करोषि ॥ १० ॥

॥ इति सप्तमस्य पञ्चमे त्रयोदशोवर्गः ॥ १३ ॥

अथैकादशी—

समांमृजेतिरोअण्वानिमेप्योमीह्लेसप्तिर्नवाजयुः ।

अनुमाद्यःपर्वमानोमनीषिभिःसोमोविप्रेभिर्ऋक्भिरः ॥ ११ ॥

सः । मृजे । तिरः । अण्वानि । मेप्यः । मीह्ले । सप्तिः ।

न । वाजयुः । अनुमाद्यः । पर्वमानः । मनीषिभिः ।

सोमः । विप्रेभिः । ऋक्भिरः ॥ ११ ॥

वाजयुरन्नकामः अण्वानि अणूनि सूक्ष्माणि मेप्यः मेप्याः अवेः रोमाणि पवित्राणि तिर-
स्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः मृजे परिशो-
भ्यते अलंक्रियतेवा । तत्र दृष्टान्तः—सप्तिर्न यथा जयकामैः अश्वोमीह्ले संग्रामे अलंक्रियते ।

कीदृशः अनुमाद्यः अनुमोदनीयः सर्वैः पवमानः मनीषिभिः ऋत्विग्भिः पूयमानः तथा ऋक्-
भिः छन्दसि वनिपाविति वनिष् स्तुतिमद्भिः विप्रैर्मैधाविभिः अभिष्टुतः मृज्यते ॥ ११ ॥

अथ द्वादशी—

प्रसोमदेववीतये सिन्धुर्नपिप्ये अर्णसा ।

अंशोः पयसा मदिरोन जागृवि रच्छा कोशं मधुश्चुतम् ॥ १२ ॥

प्र । सोम । देवः वीतये । सिन्धुः । न । पिप्ये । अर्णसा ।

अंशोः । पयसा । मदिरः । न । जागृविः । अच्छ ।

कोशम् । मधुश्चुतम् ॥ १२ ॥

हे सोम देववीतये देवानां पानाय तदर्थं अर्णसा वसतीवर्याख्येनोदकेन प्रपिप्ये प्रप्या-
यसे । तत्र दृष्टान्तः—सिन्धुर्न यथा सिन्धुरुदकेन प्रपिप्ये प्रप्यायते तद्वत् प्रप्यायतेर्लिटि लिङ्ग्यङो-
श्चेति पीभावः । ततः सत्त्वं मदिरोन मदकरः सुरादिरिव जागृविर्जागरणशीलः यद्वा नः
संप्रत्यर्थे इदानीं मदकरो जागरणशीलस्त्वं अंशोः लताखंडस्य, पयसा रसेन मधुश्चुतं रसस्य
क्षारयितारं कोशं द्रोणकलशं अच्छाभिगच्छसि ॥ १२ ॥

अथ त्रयोदशी—

आहर्त्यतो अर्जुने अत्के अव्यत प्रियः सूनुर्न मर्ज्यः ।

तमीहि न्वन्त्यपसो यथा रथं नदीष्वगभस्त्योः ॥ १३ ॥

आ । हर्त्यतः । अर्जुने । अत्के । अव्यत । प्रियः । सूनुः ।

न । मर्ज्यः । तम् । ईम् । हिन्वन्ति । अपसः । यथा । रथम् ।

नदीषु । आ । गभस्त्योः ॥ १३ ॥

हर्त्यतः स्पृहणीयः प्रियः प्रीणयिता सूनुर्न सूनुरित् मर्ज्यो मार्जनीयः सोमः अर्जुने अर्जुनवर्णे
अत्के रूपे पवित्रे आव्यत आवृणोति तमीमेनं सोमं अंगुलयः नदीषु नदमानासु वसतीवरीषु
गभस्त्योर्बाह्वोराभिमुख्येन हिन्वन्ति प्रेरयन्ति । तत्र दृष्टान्तः—अपसो यथा वेगवन्तोजना रथं
संग्रामेषु प्रेरयन्ति तद्वत् ॥ १३ ॥

अथ चतुर्दशी—

अभिसोमासआयवःपवन्तेमद्यमदम् ।

समुद्रस्याधिविष्टपिमनीषिणोमत्सरासःस्वर्विदः ॥ १४ ॥

अभि । सोमासः । आयवः । पवन्ते । मद्यम् । मदम् । समुद्रस्य ।

अधि । विष्टपि । मनीषिणः । मत्सरासः । स्वःविदः ॥ १४ ॥

आयवः गमनशीलाः सोमासः सोमाः मद्यं मदकरं मदं आत्मीयं रसं ग्रामेषु प्रेरयन्ति अभिपवन्ते अभितो निर्गमयन्ति । कुत्रेत्युच्यते—समुद्रस्य अन्तरिक्षस्य अधि विष्टपि अधिकं समुच्छ्रिते पवित्रे यद्वा समुद्रस्य यस्मात्समुद्रवन्ति रसास्तस्य कलशस्य अधि उपरि विष्टपि स्थाने पवित्रे निर्गमयन्ति । कीदृशाः मनीषिणः मनसईशितारः मत्सरासः मदकराः स्वर्विदः सर्वस्य लभकाः ॥ १४ ॥

अथ पञ्चदशी—

तरत्समुद्रं पवमान ऊर्मिणा राजा देवः ऋतं बृहत् ।

अर्षन्मित्रस्य वरुणस्य धर्मणा प्रहिन्वान ऋतं बृहत् ॥ १५ ॥ १४ ॥

तरत् । समुद्रम् । पवमानः । ऊर्मिणा । राजा । देवः ।

ऋतम् । बृहत् । अर्षन् । मित्रस्य । वरुणस्य । धर्मणा ।

प्र । हिन्वानः । ऋतम् । बृहत् ॥ १५ ॥ १४ ॥

पवमानः पूयमानः देवोद्योतमानः बृहत् अत्यन्तं ऋतं सत्यभूतं राजा सोमः समुद्रमन्तरिक्षं कलशं वा ऊर्मिणा धारया तरत् तरति । हिन्वानः प्रेर्यमाणः ऋतं बृहत् अत्यन्तं सत्यभूतः ससोमः मित्रस्य वरुणस्य मित्रावरुणयोः धर्मणा धारणार्थं प्रार्षन् प्रगच्छति ॥ १५ ॥

॥ इति सप्तमस्य पंचमे चतुर्दशोवर्गः ॥ १४ ॥

अथ षोडशी—

नृभिर्येमानो ह्यतो विचक्ष्णो राजा देवः समुद्रियः ॥ १६ ॥

नृभिः । येमानः । हर्यतः । विंश्चक्षणः । राजा । देवः ।
समुद्रियः ॥ १६ ॥

नृभिः कर्मनेत्रभिः येमानः नियम्यमानः हर्यतः स्पृहणीयः विचक्षणो विद्रष्टा देवो दीप्य-
मानः समुद्रियः अन्तरिक्षे भवः राजा सोमः इन्द्रार्थं पवत इत्युत्तरेण संबन्धः समुद्राभ्राद्भइति
भावार्थे घप्रत्ययः ॥ १६ ॥

अथ सप्तदशी—

इन्द्राय पवते मर्दः सोमो मरुत्वते सुतः ।
सहस्रधारो अत्यव्यमर्षति तमीमृजन्त्यायवः ॥ १७ ॥

इन्द्राय । पवते । मर्दः । सोमः । मरुत्वते । सुतः । सहस्रधारः ।
अति । अव्यम् । अर्षति । तम् । ईमिति । मृजन्ति ।
आयवः ॥ १७ ॥

मदोमादकः सुतोभिषुतः सोमः मरुत्वते मरुद्भिस्तद्वते इन्द्रायेद्वार्थं पवते क्षरति ततः स-
हस्रधारः बहुधारोपेतः सोमः अव्यं अविमयं पवित्रमत्यर्षति अतिगच्छति तं ईमिमं सोमं आ-
यवो मनुष्याऋत्विजः मृजन्ति शोधयन्ति ॥ १७ ॥

अथाष्टादशी—

पुनानश्च मूजनयन्मतिकविः सोमो देवे पुरण्यति ।
अपोवसानः परिगोभिरुत्तरः सीदन् वनेष्वव्यत ॥ १८ ॥

पुनानः । चमू इति । जनयन् । मतिम् । कविः । सोमः ।
देवेषु । रण्यति । अपः । वसानः । परि । गोभिः ।
उत्तरः । सीदन् । वनेषु । अव्यत ॥ १८ ॥

चमू सप्तम्याः पूर्वसवर्णदीर्घः चम्बोरधिषवणफलकयोः पुनानः पूयमानः अभिषूयमाणः
मतिं स्तुतिं जनयन् उत्पादयन् कविः क्रान्तप्रज्ञः एतादृशः सोमः देवेष्विन्द्रादिषु रण्यति । किञ्च
अपोवसतीवरीर्वसानः आच्छादयन् वनेषु काष्ठेषु पात्रेषु सीदन् उत्तरः उक्तृष्टतरः सोमः गो-
भिर्गोविकारैः क्षीरादिभिः पर्यव्यत परिदीयते आच्छाद्यते ॥ १८ ॥

अथैकोनविंशी-

तवाहंसोमरारणसख्यइन्दोदिवेदिवे ।

पुरुणिबभ्रोनिचरन्तिमामवपरिधीरतिताँइहि ॥ १९ ॥

तव । अहम् । सोम । ररण । सख्ये । इन्दो इति । दिवेदिवे ।

पुरुणि । बभ्रो इति । नि । चरन्ति । माम् । अव ।

परिधीन् । अति । तान् । इहि ॥ १९ ॥

हे इन्दो हे सोम तव सख्ये सखिकर्मण्यहं दिवेदिवे अन्वहं रारण रमे रणेर्लिटउत्तमे णलि रूपं । हे बभ्रो बभ्रुवर्ण सोम पुरुणि बहूनि रक्षांसि मां तव सख्ये स्थितं न्यवचरन्ति नीचीनं चरन्ति बाधन्ते ये मां बाधन्ते तान् परिधीन् राक्षसांस्त्वं अतीहि अतीत्य गच्छ जहीति यावत्

॥ १९ ॥

अथ विंशी-

उताहंनक्तमुतसोमतेदिवासख्यायबभ्रुऊधनि ।

घृणातपन्तमतिस्ूर्यपरःशकुनाइवपप्तिम ॥ २० ॥ १५ ॥

उत । अहम् । नक्तम् । उत । सोम । ते । दिवा । सख्याय ।

बभ्रो इति । ऊधनि । घृणा । तपन्तम् । अति । सूर्यम् ।

परः । शकुनाःइव । पप्तिम् । २० ॥ १५ ॥

हे बभ्रो बभ्रुवर्ण हे सोम उतापिच नक्तं उतापिच दिवा अहोरात्रयोः सख्याय सख्यार्थं तव ऊधनि समीपे अहं रमइति शेषः । ते वयं घृणा दीप्त्या तपन्तं ज्वलन्तं परः परमस्थानस्थितं सूर्यं तदात्मकं त्वां प्राप्तुं अतिपप्तिम । कथमिव शकुनाइव यथा सुपर्णादयः पक्षिणः सूर्यं अतिगच्छन्ति तद्वत् पतृगतौ अस्माच्छान्दसे लिटि तनिपत्योश्छन्दसीत्युपधालोपः ॥ २० ॥

॥ इति सप्तमस्य पंचमे पंचदशोवर्गः ॥ १५ ॥

ग्रावस्तोत्रेभिरूपकरणे सोमेमृज्यामनेएकस्तृचः तत्र मृज्यमानइत्येषां तृतीया । सूत्रितंच-
मृज्यमानःसुहस्त्यादशभिर्विवस्वतइति ।

सैषा सूक्ते एकविंशी—

मृज्यमानः सुहस्यसमुद्रेवाचमिन्वसि ।

रयिपिशङ्गं बहुलं पुरुस्पृहं पवमानाभ्यर्षसि ॥ २१ ॥

मृज्यमानः । सुहस्य । समुद्रे । वाचम् । इन्वसि । रयिम् ।

पिशङ्गम् । बहुलम् । पुरुस्पृहम् । पवमान । अभि । अर्षसि ॥ २१ ॥

हे सुहस्य हस्ते भवाहस्या अंगुलयः शोभनांगुलिक सोम मृज्यमानः शोध्यमानस्त्वं समुदेन्तरिक्षे कलशे वा वाचं शब्दमिन्वसि प्रेरयसि । किंच हे पवमान पूयमान सोम पिशंगं हिरण्यैः पिशंगवर्णं बहुलं प्रभूतं पुरुस्पृहं बहुभिः स्पृहणीयं रयिं धनं अभ्यर्षसि स्तोतृणां अभिक्षरसि प्रयच्छसि ॥ २१ ॥

अथ द्वाविंशी—

मृजानो वारे पवमानो अव्यये वृषावचक्रदो वने ।

देवानां सोम पवमान निष्कृतं गोभिर्अजानो अर्षसि ॥ २२ ॥

मृजानः । वारे । पवमानः । अव्यये । वृषा । अव । चक्रदः । वने ।

देवानाम् । सोम । पवमान । निःस्कृतम् । गोभिः ।

अजानः । अर्षसि ॥ २२ ॥

हे सोम वृषा वर्षिता त्वं मृजानः वसतीवरीभिर्मृज्यमानः अलंक्रियमाणः अव्यये अविमये वारे वाले पवित्रे पवमानः पूयमानः सन् वने वननीये उदके काष्ठे कलशे वा अवचक्रदः अवक्रन्दसि शब्दायसे । ततो हे सोम हे पवमान त्वं गोभिर्गव्यैः क्षीरादिभिः अजानः अभ्यमानः सन् निःकृतं संस्कृतं देवानां स्थानं अर्षसि गच्छसि ॥ २२ ॥

अथ त्रयोविंशी—

पवस्व वाजसातये भिविश्वानिकाव्या ।

त्वं समुद्रं प्रथमो विधारयो देवेभ्यः सोम मत्सरः ॥ २३ ॥

पवस्व । वाजंसातये । अ॒भि । वि॒श्वानि । का॒व्या । त्वम् ।

स॒मु॒द्रम् । प्र॒थ॒मः । वि । धा॒र॒यः । दे॒वेभ्यः । सो॒म । म॒त्सरः ॥ २३ ॥

हे सोम विश्वानि सर्वाणि काव्या कविकर्माणि स्तोत्राणि अभिलक्ष्य वाजसातये अन्त-
लाभाय पवस्व क्षर । हे सोम देवेभ्यः देवानां मत्सरोमुदकरः प्रथमः सर्वदेवानां मुख्यः त्वं स-
मुद्रं अन्तरिक्षं कलशं वा विधारयः विशेषेण धारयसि ॥ २३ ॥

अथ चतुर्विंशी—

स॒तृ॒प॒व॒स्व॒परि॒पार्थि॒व॒रजो॒ दि॒व्या च॒ सो॒म॒ध॒र्म॒भिः ।

त्वां॒ वि॒प्रा॒सो॒म॒ति॒भिर्वि॒चक्ष॒णशु॒भ्रं हि॒न्वन्ति॒ धी॒ति॒भिः ॥ २४ ॥

सः । तु । प॒व॒स्व । परि । पा॒र्थि॒वम् । रजः । दि॒व्या ।

च । सो॒म । ध॒र्म॒भिः । त्वाम् । वि॒प्रा॒सः । म॒ति॒भिः । वि॒चक्ष॒ण ।

शु॒भ्रम् । हि॒न्वन्ति॒ । धी॒ति॒भिः ॥ २४ ॥

हे सोम सतादृशस्त्वं पार्थिवं रजोलोकं प्रति दिव्या दिव्यानि च रक्षांसि प्रति धर्मभिर्धो-
रकैः सह तुक्षिप्रं परिपवस्व परितः क्षर । हे विचक्षण विद्वष्टः सोम विप्रासो विप्रामेधाविनोम-
तिभिः स्तुतिभिः धीतिभिर्गुलीभिश्च शुभ्रं श्वेतवर्णं त्वां हिन्वन्ति प्रेरयन्ति ॥ २४ ॥

अथ पंचविंशी—

प॒व॒मा॒ना अ॒सृ॒क्ष॒त॒प॒वि॒त्र॒म॒ति॒धा॒र॒या ।

म॒रु॒त्वं॒न्तो म॒त्स॒रा इ॒न्द्रि॒या ह॒या मे॒धाम॒भि॒प्र॒यांसि॒ च ॥ २५ ॥

प॒व॒मा॒नाः । अ॒सृ॒क्ष॒त॒ । प॒वि॒त्रम् । अ॒ति । धा॒र॒या । म॒रु॒त्वं॒न्तः ।

म॒त्स॒राः । इ॒न्द्रि॒याः । ह॒याः । मे॒धाम् । अ॒भि । प्र॒यांसि॒ । च ॥ २५ ॥

पवमानाः पूयमानाः सोमाः धारया आत्मीयया पवित्रं अतीत्यासृक्षत सृज्यन्ते । की-
दृशामरुत्वंन्तः मरुद्भिर्युक्तामत्सराः मदकराः इन्द्रियाः इन्द्रजुष्टाः मेधां स्तुतिं प्रयांस्यन्नानि च
अभिलक्ष्य स्तोतृभ्यउभयं कर्तुं वा हयाः गन्तारः एते सृज्यन्ते ॥ २५ ॥

अथ षड्विंशी-

अपोवसानः परिकोशमर्षतीन्दुर्हियानः सोतृभिः ।

जनयञ्ज्योतिर्मन्दनावीवशद्गाः कृण्वानोननिर्णिजम् ॥ २६ ॥ १६ ॥

अपः । वसानः । परि । कोशम् । अर्षति । इन्दुः । हियानः ।

सोतृभिः । जनयन् । ज्योतिः । मन्दनाः । अवीवशत् । गाः ।

कृण्वानः । न । निः । निजम् ॥ २६ ॥ १६ ॥

अपोवसतीवरीर्वसानाच्छादयन् सोतृभिरभिषुण्वद्भिर्हियानः प्रेर्यमाणइन्दुः सोमः कोशं कलशं पर्यर्षति प्रतिगच्छति । किञ्च ज्योतिर्दीर्घिं जनयन् उत्पादयन् गाः गव्यानि क्षीरादीनि निर्णिजं आत्मानं रूपं कृण्वानः कुर्वन् मिश्रयन् सोयं सोमः नः संप्रत्यर्थे इदानीं मन्दानाः स्तुतीः अवीवशत् कामयते । वशकान्तौ लुङि चङि रूपं ॥ २६ ॥

॥ इति सप्तमस्य पंचमे षोडशोवर्गः ॥ १६ ॥

पवस्वेति षोडशर्चं पंचमं सूक्तं । आद्यद्वचस्य गौरिवीतिर्नामशक्तिपुत्रऋषिः तृतीयायाः शक्तिर्नामवासिष्ठः ततः पंचानां द्वचानां ऊरुर्नामांगिरसः ऋजिश्वानाम भारद्वाजः ऊर्ध्वसद्मानामांगिरसः कृतयशानामकश्चित् सोप्यांगिरसः ऋणंचयोनामराजर्षिः इत्येते क्रमेण ऋषयः । एवं त्रयोदशगताः । ततस्तिष्ठणां वासिष्ठः शक्तिः प्रथमातृतीयाद्ययुजः ककुभः द्वितीयाचतुर्थ्याद्यायुजः सतोबृहत्यः । ससुन्वेयोवसूनामित्येषातु यवमध्या गायत्री । पवमानः सोमोदेवता । तथाचानुक्रम्यते—पवस्वषोळशगौरिवीति द्वचं शक्तिरेकामूरुर्ऋजिश्वोर्ध्वसद्माकृतयशाऋणंचयइत्यृषयोद्वचास्तिष्ठः शक्तिः ककुभाः प्रगाथाः ससुन्वे गायत्रीयवमध्यति । गतोविनियोगः ।

तत्र प्रथमा—

पवस्वमधुमत्तमइन्द्रायसोमऋतुवित्तमोमदः । महिद्युक्षतमोमदः ॥ १ ॥

पवस्व । मधुमत्तमः । इन्द्राय । सोम । ऋतुवित्तमः ।

मदः । महि । द्युक्षतमः । मदः ॥ १ ॥

हे सोम मधुमत्तमः अत्यन्तं माधुर्योपेतः त्वं इन्द्राय इन्द्रार्थं मदोमदकरः सन् पवस्व क्ष-
र । कोदृशः क्रतुवित्तमः अत्यन्तं प्रज्ञायाः कर्मणोवा लभकः महि महान् मंहनीयोवा द्युक्षतमः
अत्यन्तं दोषः मदः मदहेतुः ॥ १ ॥

अथ द्वितीया—

यस्यतेपीत्वावृषभोवृषायतेस्यपीतास्त्रिविदः ।

समुप्रकेतोअभ्यक्रमीदिषोच्छावाजंनैतशः ॥ २ ॥

यस्य । ते । पीत्वा । वृषभः । वृषयते । अस्य । पीता ।

स्त्रिविदः । सः । समुप्रकेतः । अभि । अक्रमीत् । इषः ।

अच्छ । वाजम् । न । एतशः ॥ २ ॥

वृषभः कामानां वर्षकइन्द्रः यस्य ते त्वां पीत्वा वृषायते वृषभइवाचरति । किंच स्त्रिविदः
सर्वस्य दर्शकस्यास्य ते तव पीता पानेसति सुप्रकेतः सुप्रज्ञः सइन्द्रः इषः शत्रूणामन्त्रानि अ-
भ्यक्रमीत् अभिक्रामति । तत्र दृष्टान्तः—वाजं नैतशः एतशः इत्यश्वनाम यथाश्वोवाजं संग्रामं
अभिगच्छति तद्वत् ॥ २ ॥

अथ तृतीया—

त्वंह्य१द्भदैव्यापवमानजनिमानिद्युमत्तमः ।

अमृतत्वायघोषयः ॥ ३ ॥

त्वम् । हि । अद्भ । दैव्या । पवमान । जनिमानि । द्युमत्तमः ।

अमृतत्वाय । घोषयः ॥ ३ ॥

हे पवमान पूयमान सोम द्युमत्तमः अतिशयेन दीप्तिमान् त्वं हि त्वमेव दैव्या देवसंब-
न्धीनि जनिमानि जन्मानि देवानित्यर्थः तानभिलक्ष्य अमृतत्वाय तेषाममरणाय अंगं क्षिप्तं
घोषयः शब्दायसे । घुषिरविशब्दने ण्यन्तस्य लेटि रूपं हियोगादनिघातः ॥ ३ ॥

अथ चतुर्थी—

येनानवंगवोदध्यङुपोर्णुतेयेनविप्रांसआपिरे ।

देवानांसुम्नेअमृतस्यचारुणोयेनश्रवास्यानशुः ॥ ४ ॥

येन । नव॑ऽग्वः । द॒ध्यङ् । अ॒प॒ऽऊ॒र्णु॒ते । येन॑ । वि॒प्रा॑सः ।
 आ॒पि॒रे । दे॒वाना॑म् । सु॒म्ने । अ॒मृत॑स्य । चा॒रु॒णः । येन॑ ।
 श्रवा॑ंसि । आ॒न॒शुः ॥ ४ ॥

नव॑ग्वोनवनीयगतिः यद्वा नवभिर्मासैः सत्रस्यानुष्ठाता दध्यङ् एतन्नामकोंगिरा येन सो-
 मेन पणिभिरपहतानां गवां द्वारमपोर्णुते अपाच्छादयति विवृतमकार्षीत् विप्रासः तन्मुखाः सर्वे
 मेधाविर्नोगिरसः येन वा सोमेनापिरे एतैरपहतागाः आप्मुवन् । किंच देवानामिन्द्रादीनां सुम्ने सुखे
 यज्ञेन संजाते सति चारुणः कल्याणस्य अमृतस्योदकस्य संबन्धीनि श्रवांस्यन्नानि येन सोमे-
 न यजमानाः आनशुः अन्नानिव्याप्नुवन् अलभन्त सत्त्वं देवानाममृतत्वाय शब्दायसइति पूर्वेण
 समन्वयः ॥ ४ ॥

अथ पञ्चमी—

ए॒षस्य॑धा॒र॒यासु॑तो॒व्यो॒वा॒रेभिः॑प॒वते॑म॒दि॒न्त॑मः ।
 क्री॒ळ॒न् ऊ॒र्मि॒र॒पा॒मि॒व ॥ ५ ॥ १७ ॥

ए॒षः । स्यः । धा॒र॒या । सु॒तः । अ॒व्यः । वा॒रेभिः॑ । प॒व॒ते ।
 म॒दि॒न्त॑मः । क्री॒ळ॒न् । ऊ॒र्मिः । अ॒पा॒म॒इ॒व ॥ ५ ॥ १७ ॥

स्यः सएषसुतोभिषुतः सोमः अव्यः अवेर्वारेभिर्वालैः तेभ्यः पवित्रेभ्यः धारया आत्मी-
 यया पवते कलशमभिलक्ष्य क्षरति । कीदृशः मदिन्तमः मादयितृत्तमः अपामिव उदकानां ऊर्मिः
 संघातइव क्रीळन् इतस्ततः संक्रीडमानः पवते ॥ ५ ॥

॥ इति सप्तमस्य पञ्चमे सप्तदशोवर्गः ॥ १७ ॥

अथ षष्ठी—

य॒उ॒स्त्रिया॑अ॒प्या॑अ॒न्तर॑श्म॒नो॒निर्गा॑अ॒क॒न्त॒दो॒ज॒सा ।
 अ॒भि॒व्र॒ज॒त॒न्निषे॑ग॒व्य॒म॒श्व॒य॒व॒र्मी॑व॒धृ॒ष्ण॒वा॒रु॒ज ॥ ६ ॥

यः । उ॒स्त्रियाः । अ॒प्याः । अ॒न्तः । अ॒श्म॒नः । निः । गाः ।
 अ॒क॒न्त॒त् । ओ॒ज॒सा । अ॒भि । व्र॒जम् । त॒न्निषे॑ । ग॒व्य॒म् ।
 अ॒श्व॒य॒म् । व॒र्मी॑इ॒व । धृ॒ष्णो॒ इति॑ । आ । रु॒ज ॥ ६ ॥

यः सोमः उस्त्रियाः उत्सरणशीलाः अप्याः अपइत्यन्तरिक्षनाम तस्माद्भवेच्छन्दसीति
यत् अन्तरिक्षस्थाः अहिमभृतिभिरसुरैः अपहत्य निहितागाः अपः अश्मनः मेघनामैतत् मेघा-
दन्तः ओजसा बलेन निरकुतत् निरच्छिनत् अन्तरिक्षाद्वृष्टिमकार्षीदित्यर्थः । सत्त्वं असुरैरपहतं
गव्यं गोसंबन्धिनं अश्व्यं अश्वेषु भवं व्रजं समूहं अभितन्निषे अभितोव्यामोषि तनुविस्तारे
छान्दसे लिटि तनिपत्योश्छन्दसीत्युपधालोपः । किंच हे धृष्णो शत्रुधर्षणशील सोम सत्त्वं वर्माव
कवचीव शूरः आरुज असुरानाजहि ॥ ६ ॥

अथ सप्तमी—

आसोतापरिषिञ्चताश्वनस्तोमंमुसुरंरजस्तुरम् । वनकक्षमुदप्रुतम् ॥७॥

आ । सो॒त् । परि॑ । सि॒ञ्चत् । अश्व॑म् । न । स्तोम॑म् । अ॒प्सु॒रुंम् ।

रजःक्षुद्रम् । वनःक्षुद्रम् । उदःक्षुद्रम् ॥ ७ ॥

हे ऋत्विजः आसोत सोममभिषुणुत धुञ् अभिषवे लोटि छान्दसोविकरणस्य लुक्
तप्तनप्तनथनाश्चेति तस्यतवादेशः । किञ्च परिषिञ्चत परितस्तं वसतोवर्यादिभिः सिञ्चत ।
कीदृशं अश्वं अश्वमिव वेगिनं स्तोमं स्तव्यं अमुरं अन्तरिक्षस्थितानामुदकानां प्रेरकं रजस्तुरं
तेजसाञ्च प्रेरकं वनक्रक्षं उदकानां वर्षकं यद्वा काष्ठेषु पात्रेषु विप्रकीर्णं उदप्रुतं उदके
गच्छन्तं प्लवमानं सोममभिषुणुत अभिषिञ्चत ॥ ७ ॥

अथाष्टमी-

महस्रंधारं वृषभं पयो वृधं प्रियं देवाय जन्मने ।

ऋतेनयऋतजातोविवाहधेराजदेवऋतं ब्रूहत् ॥ ८ ॥

सहस्रधारम् । वृषभम् । पयःवृधम् । प्रियम् । देवाय । जन्मने ।

ऋतेन । यः । ऋतः जातः । विश्ववृधे । राजा । देवः ।

ऋतम् । बृहत् ॥ ८ ॥

सहस्रधारं बहुधारोपेतं वृषभं कामानां वर्षकं पयोवृधं उदकानां वर्धकं प्रियं प्रीण-
यितारं तं सोमं देवाय देवसंबन्धिने जन्मने देवेभ्यस्तदर्थं अभिषुणुत ऋतुजातः उदकाज्जातो-
योराजा सोमः ऋतेन वसतीवर्याख्येनोदकेन विववृधे विशेषेण वर्धते । कीदृशः देवोद्योतमानः
स्तोतव्योवा ऋतं सत्यभूतः सन् बृहत् महान्तमासनुतेति पूर्वेण समन्वयः ॥ ८ ॥

अथ नवमी—

अ॒भिद्यु॒म्रं॒बृ॒ह॒द्य॒श॒इ॒ष॒स्प॒ते॒दि॒दी॒हि॒दे॒व॒दे॒व॒युः । वि॒को॒शं॒म॒ध॒य॒मं॒यु॒व ॥ ९ ॥

अ॒भि । द्यु॒म्रम् । बृ॒हत् । य॒शः । इ॒षः । प॒ते । दि॒दी॒हि ।

दे॒व । दे॒व॒युः । वि । को॒शम् । म॒ध्यम् । यु॒व ॥ ९ ॥

हे इषस्पते अन्नस्य पते हे देव स्तोतव्य सोम देवयुः देवकामस्त्वं द्युम्रं द्योतमानं बृहत् प्रभूतं यशोन्नं अस्मभ्यमभिदीदिहि आभिमुख्येन प्रकाशय प्रयच्छेत्यर्थः । आमंत्रितस्याविद्यमानत्वेन पादादित्वादिनिघातः । किंच मध्यमं अन्तरिक्षस्थितं कोशं मेघं वियुववृष्ट्यर्थं विगमय विश्लेषय ॥ ९ ॥

अथ दशमी—

आ॒व॒च्य॒स्व॒सु॒दक्ष॒च॒म्बोः॒सु॒तो॒वि॒शां॒व॒ह्निर्न॒वि॒श॒पतिः ।

वृ॒ष्टिं॒दि॒वः॒प॒व॒स्व॒री॒ति॒म॒पां॒जि॒न्वा॒ग॒वि॒ष्टये॒धियः॑ ॥ १० ॥ १८ ॥

आ । व॒च्य॒स्व । सु॒दक्ष॒ । च॒म्बोः । सु॒तः । वि॒शाम् । व॒ह्निः । न । वि॒श॒पतिः ।

वृ॒ष्टिम् । दि॒वः । प॒व॒स्व । री॒तिम् । अ॒पाम् । जि॒न्व ।

गो॒ष्ट॒इ॒ष्टये॒ । धि॒यः ॥ १० ॥ १८ ॥

हे सुदक्ष सुबल सोम चम्बोरधिषवणफलकयोः सुतोभिषुतस्त्वं विशां प्रजानां वह्निर्वोढा विशपतीराजेव सर्वासां प्रजानां वोढा त्वं आवच्यस्व आगच्छ कलशमापस्व । वचेर्गैत्यर्थस्य व्यत्ययेन शयनि रूपं । किंच त्वं वृष्टिं वृष्यमाणामपामुदकानां रीतिं गतिं दिवोद्युलोकावपवस्व कुरु । ततः गविष्टये गामात्मनइच्छते यजमानाय धियः कर्माणि जिन्व पूरय ॥ १० ॥

॥ इति सप्तमस्य पंचमेष्टादशोवर्गः ॥ १८ ॥

अथैकादशी—

ए॒त॒मु॒त्थं॒म॒द॒च्यु॒तं॒स॒ह॒स्रं॒धा॒रं॒वृ॒ष॒भं॒दि॒वो॒दु॒हुः ।

वि॒श्वा॒व॒सू॒नि॒वि॒भ्र॒तम् ॥ ११ ॥

एतम् । ऊँ इति । त्यम् । मदश्च्युतम् । सहस्रं धारम् । वृषभम् ।
दिवः । दुहुः । विश्वा । वसूनि । विभ्रतम् ॥ ११ ॥

दिवः देवान् कामयमानाऋत्विजः एतं त्वं तमिमं सोममेव दुहुः दुहुः दुहन्ति । ग्रावा-
णोवत्साऋत्विजोदुहन्तीति तैत्तिरीयकब्राह्मणं । कीदृशं सोमं मदश्च्युतं मदस्य प्रेरकं सहस्रधा-
रं बहुधारं वृषभं कामानां वर्षकं विश्वा सर्वाणि वसूनि धनानि विभ्रतं धारयन्तं सोमं दुह-
न्ति ॥ ११ ॥

अथ द्वादशी—

वृषाविजज्ञे जनयन्मर्त्यः प्रतपञ्ज्योतिषा तमः ।
समुष्टुतः कविभिर्निर्णिजं दधे त्रिधा त्वस्य दंससा ॥ १२ ॥

वृषा । वि । जज्ञे । जनयन् । अमर्त्यः । प्रतपन् । ज्योतिषा ।
तमः । सः । सुःस्तुतः । कविभिः । निःनिजम् । दधे ।
त्रिधा तु । अस्य । दंससा ॥ १२ ॥

वृषा कामानां वर्षकः अमर्त्योऽमनुष्यधर्मरहितः सोमः विजज्ञे विज्ञायते । किं कुर्वन् जनय-
न् शब्दं ज्योतिषा उत्पादयन् ज्योतिषा स्वीयेन तमः प्रतपन् प्रज्वलयन् विनाशयन् प्रादुर्भव-
ति । ततः कविभिर्मन्त्राविभिः स्तोतृभिः समुष्टुतः ससोमः निर्निजं निर्नेजनहेतुं मिश्रणं गव्यं दधे
धारयति । अथ त्रिधा तु त्रिषु सवनेषु देवानां पोषकं यद्वा त्रयः सोमधारकाः द्रोणकलशादयः
यस्मिन् तद्यज्ञार्थं कर्म अस्य सोमस्य दंससा कर्मणा ध्रियते खलु ॥ १२ ॥

अथ त्रयोदशी—

समुन्वेयो वसूनां यो रायामां नेता य इळांनाम् । सोमो यः सुक्षितीनाम् ॥ १३ ॥

सः । सुन्वे । यः । वसूनाम् । यः । रायाम् । आऽनेता । यः ।
इळांनाम् । सोमः । यः । सुक्षितीनाम् ॥ १३ ॥

ससोमः सुन्वे अभिसुषुवे ऋत्विग्भिः । यः सोमः वसूनां धनानां आनेता यश्च रायां रांति प्र-
यच्छन्ति क्षीरादिकमिति रायोगावः तेषामानेता यश्च इल्लानामन्नानां च यश्च सोमः सुक्षितीनां
सुनिवासानां शोभनमनुष्ययुक्तानां गृहाणां आनेता विद्यते सोभिषूतोभूदिति ॥ १३ ॥

अथ चतुर्दशी—

यस्येनइन्द्रःपिबाद्यस्यमरुतोयस्यवार्यमणाभगः ।

आयेनमित्रावरुणाकरामहेएन्द्रमवसेमहे ॥ १४ ॥

यस्ये । नः । इन्द्रः । पिबात् । यस्ये । मरुतः । यस्ये । वा ।

अर्यमणा । भगः । आ । येन । मित्रावरुणा । करामहे ।

आ । इन्द्रम् । अवसे । महे ॥ १४ ॥

नोस्मदीयं यस्य यं सोमं इन्द्रः पिबात् पिबति । पा पाने लेट्यडागमः । यंच सोमं मरुतः
पिबन्ति वा । अपिच अर्यमणा एतन्नामकेन देवेन सह भगोदेवोयं सोमं पिबति । येन सोमेन
मित्रावरुणा मित्रावरुणौ वयमाकरामहे अभिमुखीकुर्महे । तथा महे महते अवसे रक्षणाय येन
च सोमेन इन्द्रमभिमुखीकुर्महे ससोमोभिषूयते ॥ १४ ॥

अथ पंचदशी—

इन्द्रायसोमपातवेनृभिर्यतःस्वायुधोमदिन्तमः ।

पवस्वमधुमत्तमः ॥ १५ ॥

इन्द्राय । सोम । पातवे । नृभिः । यतः । सुहृत्स्वायुधः ।

मदिन्तमः । पवस्व । मधुमत्तमः ॥ १५ ॥

हे सोम मधुमत्तमः अतिशयेन माधुर्योपेतस्त्वं इन्द्राय पातवे पाभार्थं पवस्व कलशे क्षर ।
कीदृशः नृभिः कर्मनेतृभिर्ऋत्विग्भिः यतः संयतः स्वायुधः शोभनस्फ्यकपालाद्यायुधोपेतः म-
दिन्तमः मादयितुमः ॥ १५ ॥

अथ षोडशी—

इन्द्रस्यहार्दिसोमधानमाविशसमुद्रमिवसिन्धवः ।

जुष्टोमित्रायवरुणायवायवेदिवोविष्टमउत्तमः ॥ १६ ॥ १९ ॥

इन्द्रस्य । हार्दि । सोमधानम् । आ । विश । समुद्रमईव ।
 सिन्धवः । जुष्टः । मित्राय । वरुणाय । वायवे । दिवः ।
 विष्टम्भः । उत्तमः ॥ १६ ॥ १९ ॥

हे सोम त्वमिन्द्रस्य हार्दि हृदयंगमं हृदयभूत्वा सोमधानं सोमोनिधीयतेस्मिन्निति
 सोमधानः कलशः तमाविश प्रविश । तत्र दृष्टान्तः—समुद्रमिव यथा समुद्रं सिन्धवोनद्यः प्रवि-
 शन्ति तद्वत् । कोटशः त्वं मित्राय वरुणाय वायवे तेभ्यो जुष्टः दिवोद्युलोकस्य विष्टम्भः विष्टम्भ-
 यिता स्थापयिता उत्तमः सर्वेषामुत्कृष्टतमः त्वं कलशमाविश ॥ १६ ॥

॥ इति सप्तमस्य पंचमे एकोनविंशोवर्गः ॥ १९ ॥

परिप्रैति द्वाविंशत्यृचं द्वैपदं षष्ठं सूक्तं यज्ञे सदस्यवस्थितहोत्रीयादिधिष्योपेताअग्नयो-
 नामईश्वरपुत्राऋषयः विंशतिकाद्विपदाविराजः पवमानःसोमोदेवता । तथाचानुक्रान्तं—परिप्र-
 ष्यधिकाग्नयोधिष्योपेताइश्वराद्वैपदमिति । गतोविनियोगः ।

तत्र प्रथमा—

परिप्रधन्वेन्द्रायसोमस्वादुर्मित्रायपूष्णेभगाय ॥ १ ॥

परि । प्र । धन्व । इन्द्राय । सोम । स्वादुः । मित्राय ।
 पूष्णे । भगाय ॥ १ ॥

हे सोम स्वादुः स्वादुरसः त्वं इन्द्राय मित्राय पूष्णे भगाय एतेभ्योदेवेभ्यः परिप्रधन्व
 परितः पात्रेषु क्षर ॥ १ ॥

अथ द्वितीया—

इन्द्रस्तेसोमसुतस्यपेयाःऋत्वेदक्षायविश्वेचदेवाः ॥ २ ॥

इन्द्रः । ते । सोम । सुतस्य । पेयाः । ऋत्वे । दक्षाय । विश्वे ।
 च । देवाः ॥ २ ॥

हे सोम सुतस्याभिषुतस्य ते तव स्वं भागं इन्द्रः पेयाः पेयात् पिबन्तु पातेराशीर्लिङ्गि रू-
 पं पुरुषव्यत्ययः । किमर्थं ऋत्वे ऋतवे प्रज्ञानाय दक्षाय बलायच । किंच अमी सर्वे विश्वे
 देवाश्च त्वदीयमंशं पिबन्तु ॥ २ ॥

अथ तृतीया—

ए॒वामृ॒ताय॑म॒हेक्षया॑य॒सशु॒क्रोअ॑र्ष॒दिव्यः॑पी॒यूषः॑ ॥ ३ ॥

ए॒व । अ॒मृता॑य । म॒हे । क्षया॑य । सः । शु॒क्रः । अ॒र्ष ।

दि॒व्यः । पी॒यूषः॑ ॥ ३ ॥

हे सोम शुक्रोदीतः दिव्योदिविभवंः पीयूषः देवैः पातव्यः सत्त्वं अमृताय अमरणाय महे महते क्षयाय निवासायच एवार्ष एवं पवस्व क्षर ॥ ३ ॥

अथ चतुर्थी—

पव॑स्वसोमम॒हान्त्स॑मु॒द्रःपि॒तादे॒वानां॑वि॒श्वाअ॒भिधामं॑ ॥ ४ ॥

पव॑स्व । सो॒म । म॒हान् । स॒मुद्रः । पि॒ता । दे॒वानां॑ ।

वि॒श्वा । अ॒भि । धामं॑ ॥ ४ ॥

हे सोम महान् देवेभ्योदीयमानत्वेन महत्त्वयुक्तः समुद्रः समुन्द्रनः यस्मात् समुद्रवन्ति रसास्तादृशः पिता सर्वेषां पालयिता त्वं देवानां विश्वा विश्वानि सर्वाणि धाम धामानि शरीराणि अभिलक्ष्य पवस्व ॥ ४ ॥

अथ पञ्चमी—

शु॒क्रःपव॑स्वदे॒वेभ्यः॑सोमदि॒वेपृ॑थि॒व्यैशंच॑प्र॒जायै॑ ॥ ५ ॥

शु॒क्रः । प॑वस्व । दे॒वेभ्यः॑ । सो॒म । दि॒वे । पृ॑थि॒व्यै ।

शम् । च॒ । प्र॒जायै॑ ॥ ५ ॥

हे सोम शुक्रोदीतस्त्वं देवेभ्योदेवार्थं पवस्व क्षर । किंच दिवे पृथिव्यैच द्यावापृथिवीभ्यांच ततः प्रजायै प्रजाभ्यश्च शं सुखं च कुरु ॥ ५ ॥

अथ षष्ठी—

दि॒वोध॒र्तासि॑शु॒क्रःपी॒यूषः॑स॒त्येवि॒धर्म॑न्वा॒जीप॑वस्व ॥ ६ ॥

दि॒वः । ध॒र्ता । अ॒सि । शु॒क्रः । पी॒यूषः॑ । स॒त्ये ।

वि॒धर्म॑न् । वा॒जी । प॒वस्व॑ ॥ ६ ॥

हे सोम शुक्रोदीप्तः पीयूषः पातव्यस्त्वं दिवोद्युलोकस्य धर्ता धारकोसि । वाजी बलवान् सत्वं सत्ये सत्यभूते विधर्मन् विधर्मणि विविधकर्माणः ऋत्विजोयस्मिन् यद्वा विविधसोमा- दिहविषां धारकेस्मिन्यज्ञे पवस्व क्षर ॥ ६ ॥

अथ सप्तमी--

पवस्व सोमद्युम्नी सुधारो महामवीनामनुपूर्व्यः ॥ ७ ॥

पवस्व । सोम । युम्नी । सुधारः । महाम् । अवीनाम् । अनु । पूर्व्यः ॥ ७ ॥

हे सोम युम्नी । युम्नं द्योततेर्यशोवाचवेतिर्यास्कः । अचवान् यशस्वी वा सुधारः शोभन- धारायुक्तः पूर्व्यः पुरातनस्त्वं महान् महान्तं अवीनां रोम्णां रोमज्यः सकाशादनुक्रमेण पवस्व क्षर ॥ ७ ॥

अथाष्टमी--

नृभिर्येमानोज्ञानः पूतः क्षरद्दिव्श्वानिमन्द्रः स्वर्वित् ॥ ८ ॥

नृभिः । येमानः । ज्ञानः । पूतः । क्षरत् । विश्वानि ।

मन्द्रः । स्वर्वित् ॥ ८ ॥

नृभिः कर्मनेतृभिर्ऋत्विग्भिः येमानोनियम्यमानः ज्ञानः जायमानः पूतः पवित्रेण शोधितः मन्द्रोमोदमानः स्वर्वित् सर्वज्ञः एतादृशः सोमः विश्वानि सर्वाणि धनान्यस्मभ्यं क्षरत् क्षरतु ददातु ॥ ८ ॥

अथ नवमी--

इन्दुः पुनानः प्रजामुराणः करद्दिव्श्वानिद्रविणानिनः ॥ ९ ॥

इन्दुः । पुनानः । प्रजाम् । उराणः । करत् । विश्वानि ।

द्रविणानि । नः ॥ ९ ॥

पुनानः पूयमानः । उराणः उरुकुर्वाणइति यास्कः । देवान् बहुकुर्वाणः इन्दुः सोमः
नोस्माकं प्रजामपत्यादिकां विश्वानि व्याप्तानि द्रविणानि धनानि करत् करोतु । करोतेर्लङि
रूपं ॥ ९ ॥

अथ दशमी—

पवस्वसोमक्रत्वेदक्षायश्वोननित्तोवाजीधनाय ॥ १० ॥ २० ॥

पवस्व । सोम । क्रत्वे । दक्षाय । अश्वः । न । नित्तः ।

वाजी । धनाय ॥ १० ॥ २० ॥

हे सोम अश्वोन अश्वइव नित्तः वसतीवरीभिरद्भिः नित्तः वाजी वेगवांस्त्वं क्रत्वे
क्रत्वे प्रज्ञानाय दक्षाय बलाय धनाय धनार्थं च पवस्व क्षर ॥ १० ॥

॥ इति सप्तमस्य पंचमे विंशोवर्गः ॥ २० ॥

अथैकादशी—

तंतेसोतारोरसंमदायपुनन्तिसोमंमहेद्युम्नाय ॥ ११ ॥

तम् । ते । सोतारः । रसम् । मदाय । पुनन्ति । सोमम् ।

महे । युम्नाय ॥ ११ ॥

सोतारः अभिषोतारः ऋत्विजः हे सोम ते तव स्वभूतं रसं मदाय मदार्थं पुनन्ति ।
तदेवोच्यते—महे महते युम्नाय युम्नं द्योततेर्यशोवाञ्चवा । अन्नाय यशसेवा सोमं पुनन्ति शोध-
यन्ति । यद्वा सोममभिषूयमाणं तं रसं पुनन्तीति एकवाक्यतया योजनीयं ॥ ११ ॥

अथ द्वादशी—

शिशुंजज्ञानंहरिंमृजन्तिपवित्रेसोमंदेवेभ्यइन्दुम् ॥ १२ ॥

शिशुम् । जज्ञानम् । हरिम् । मृजन्ति । पवित्रे ।

सोमम् । देवेभ्यः । इन्दुम् ॥ १२ ॥

शिशुमपां पुत्रधूतं जज्ञानं जायमानं हरिं हरितवर्णं इन्दुं दीप्तं सोमं देवेभ्योदेवार्थं प-
वित्रे मृजन्ति ऋत्विजोमार्जयन्ति ॥ १२ ॥

अथ त्रयोदशी—

इन्दुः पविष्टचारुर्मदायापामुपस्थेकविर्भगाय ॥ १३ ॥

इन्दुः । पविष्ट । चारुः । मदाय । अपाम् । उपस्थे ।

कविः । भगाय ॥ १३ ॥

चारुः कल्याणरूपः कविः क्रान्तप्रज्ञः इन्दुः अपामुदकानामुपस्थे उपस्थाने अन्तरिक्षे पवित्रे वा मदाय मदार्थं भगाय भजनीयधनार्थं च पविष्ट पवते ॥ १३ ॥

अथ चतुर्दशी—

बिभर्ति चार्विन्द्रस्य नाम येन विश्वानि वृत्रा जघान ॥ १४ ॥

बिभर्ति । चारु । इन्द्रस्य । नाम । येन । विश्वानि ।

वृत्रा । जघान ॥ १४ ॥

सप्तमः चारु कल्याणं इन्द्रस्य नाम शरीरं बिभर्ति धारयति पोषयति । तेन शरीरेण इन्द्रः विश्वानि सर्वाणि वृत्रा वृत्राणि पापरूपाणि रक्षांसि जघान हतवान् ॥ १४ ॥

अथ पंचदशी—

पिबन्त्यस्य विश्वे देवासो गोभिः श्रितस्य नृभिः सुतस्य ॥ १५ ॥

पिबन्ति । अस्य । विश्वे । देवासः । गोभिः ।

श्रितस्य । नृभिः । सुतस्य ॥ १५ ॥

विश्वे सर्वे देवासो देवाः गोभिर्गोविकारैः श्रितस्य मिश्रितं नृभिः कर्मनैर्नृभिर्ऋत्विग्भिः सुतस्याभिषुतस्यामुं सोमं पिबन्ति । द्वितीयार्थे षष्ठ्यः ॥ १५ ॥

अथ षोडशी—

प्रसुवानो अक्षाः सहस्रधारस्तिरः पवित्रं विवारमव्यम् ॥ १६ ॥

प्र । सुवानः । अक्षारिति । सहस्रधारः । तिरः ।

पवित्रम् । वि । वारम् । अव्यम् ॥ १६ ॥

सुवानोभिषूयमाणः अतएव सहस्रधारः बहुधारायुक्तः सोमः अव्यं अविभवं वारं वालं पवित्रं तिरः व्यवधायकं कुर्वन् प्र अक्षाः विविधं प्रक्षरन्ति क्षरतेर्लुङि रूपं ॥ १६ ॥

अथ सप्तदशी—

सवाज्यक्षाः सहस्रेता अद्भिर्मृजानोगोभिः श्रीणानः ॥ १७ ॥

सः । वाजी । अक्षारिति । सहस्रेताः । अतृक्षिः ।

मृजानः । गोभिः । श्रीणानः ॥ १७ ॥

वाजी वेगवान् बलवान् वा ससोमः अक्षाः क्षरति । कीदृशः सहस्रेताः बहुरेतस्कः बहूदकः अद्भिर्वसतीवरीभिः मृजानोमृज्यमानोगोभिर्गोविकारैः क्षीरादिभिः श्रीणानः श्रीयमाणः ॥ १७ ॥

अथाष्टादशी—

प्रसोमयाहीन्द्रस्यकुक्षानृभिर्येमानो अद्रिभिः सुतः ॥ १८ ॥

प्र । सोम । याहि । इन्द्रस्य । कुक्षा । नृक्षिः ।

येमानः । अद्रिक्षिः । सुतः ॥ १८ ॥

हे सोम नृभिर्कृत्विभिः येमानोनियम्यमानः अद्रिभिर्ग्रावभिः सुतोभिषुतस्त्वं इन्द्रस्य कुक्षा सप्तम्याडादेशः कुक्षौ उदरभूते कलशेवा प्रयाहि प्रकर्षेण गच्छ ॥ १८ ॥

अथैकोनविंशी—

असर्जिवाजीतिरः पवित्रमिन्द्राय सोमः सहस्रधारः ॥ १९ ॥

असर्जि । वाजी । तिरः । पवित्रम् । इन्द्राय ।

सोमः । सहस्रधारः ॥ १९ ॥

वाजी बलवान् वेगवान्वा पवित्रं तिरः तिरस्कुर्वन् सहस्रधारो बहुधारः सोमः इन्द्रायेन्द्रार्थं असर्जि सृज्यते ॥ १९ ॥

अथ विंशी—

अअन्त्येनमध्वोरसेनेन्द्राय वृष्ण इन्दुमदाय ॥ २० ॥

अञ्जन्ति । एनम् । मध्वः । रसेन । इन्द्राय ।

वृष्णे । इन्दुम् । मदाय ॥ २० ॥

वृष्णे कामानां वर्षित्रे इन्द्राय इन्द्रस्य मदाय मदार्थं मध्योमधुनोरसेन गव्येन एनमिन्दुं सोममृत्विजो अञ्जन्ति संयोजयन्ति ॥ २० ॥

अथैकविंशी—

देवेभ्यस्त्वावृथापाजसेपोवसानंहरिमृजन्ति ॥ २१ ॥

देवेभ्यः । त्वा । वृथा । पाजसे । अपः ।

वसानम् । हरिम् । मृजन्ति ॥ २१ ॥

हे सोम अपः उदकानि वसानमाच्छादयन्तं हरिं हरितवर्णं त्वा त्वां वृथा अनायासेन ऋत्विजोमृजन्ति शोधयन्ति । किमर्थं देवेभ्यः देवानां पानार्थं पाजसे तेषां बलार्थं ॥ २१ ॥

अथ द्वाविंशी—

इन्दुरिन्द्रायतोशतेनितोशतेश्रीणन्नुग्रोरिणन्नपः ॥ २२ ॥ २१ ॥

इन्दुः । इन्द्राय । तोशते । नि । तोशते । श्रीणन् ।

उग्रः । रिणन् । अपः ॥ २२ ॥ २१ ॥

इन्दुः सोमः इन्द्रायेन्द्रार्थं तोशते हन्यते अभिषूयते नितोशते नितरामभिषूयते तोशतिर्वधकर्मा । कीदृशः श्रीणन् प्रेरयन् उग्रउदूर्णः सोमोभिषूयते ॥ २२ ॥

॥ इति सप्तमस्य पञ्चमे एकविंशोवर्गः ॥ २१ ॥

पर्युष्विति द्वादशर्चं सप्तमं सूक्तं ऋग्वेदस्य राजर्षी अस्यसूक्तस्य द्रष्टारौ आदित-
स्तिष्ठः पिपीलिकमध्यानुष्टुभः द्वादशकाष्टकद्वादशकवत्यः ततः षडूर्ध्वबृहत्यः द्वादशकत्रयवत्यः
अथ दशम्बाद्यास्तिस्रोविराजः पवमानः सोमोदेवता । तथाचानुक्रान्तं—पर्युषु द्वादशऋग्वेदस्य-
दस्यु तिस्रोनुष्टुभः पिपीलिकमध्याः षडूर्ध्वबृहत्यस्तिष्ठश्चविराजइति । गतोविनियोगः ।

तत्र प्रथमा—

पर्युषप्रधन्ववाजसातयेपरिवृत्राणिसक्षणिः ।

द्विषस्तरध्याऋणयानईयसे ॥ १ ॥

परि । ऊँ इति । सु । प्र । धन्व । वाजसातये । परि । वृत्राणि ।

सक्षणिः । द्विषः । तरध्यै । ऋणः । नः । ईयसे ॥ १ ॥

हे सोम सु सुष्ठु वाजसातये अस्मभ्यमन्नदानायैव परिप्रधन्व परितः प्रगच्छ । यद्वा वाजसातये अन्नलाभाय संग्रामं प्रगच्छ । किंच सक्षणिः सहनशीलस्त्वं वृत्राणि शत्रून्परिगच्छ । तदेवोच्यते—नोस्माकं ऋणयाः ऋणानां यापयिता त्वं द्विषः शत्रून् तरध्यै तरीतुं हन्तुं ईयसे परिगच्छसि ॥ १ ॥

अथ द्वितीया—

अनुहित्वासुतंसोममदामसिमहेसमर्यराज्ये ।

वाजाँअभिपवमानप्रगाहसे ॥ २ ॥

अनु । हि । त्वा । सुतम् । सोम । मदामसि । महे । समर्यराज्ये ।

वाजान् । अभि । पवमान । प्र । गाहसे ॥ २ ॥

हे सोम सुतगभिषुतं त्वा त्वां वयमनुमदामसिहि अनुमदामः अनुक्रमेणाभिष्टुमः खलु । हे पवमानसोम सत्त्वं महे महति समर्यराज्ये महत् समनुष्यं त्वदीयं राज्यमनुपालयितुं वाजान् शत्रुबलान्यभिलक्ष्य प्रगाहसे प्रगच्छसि ॥ २ ॥

अथ तृतीया—

अजीजनोहिपवमानसूर्यविधारेशकर्मनापयः ।

गोजीरयारंहमाणःपुरंध्या ॥ ३ ॥

अजीजनः । हि । पवमान । सूर्यम् । विधारे । शकर्मना ।

पयः । गोजीरया । रंहमाणः । पुरंध्या ॥ ३ ॥

हे पवमान सोम त्वं पयः पयसउदकस्य विधारे विधारके अन्तरिक्षे शक्मना समर्थेन बलेन सूर्यमजीजनोहि उत्पादितवान् भवसि खलु । कीदृशः गोजीरया स्तोतृभ्योगवां प्रेरकेण स्तोतृणां प्रेरितपशुकेनेत्यर्थः । तादृशेन पुरंध्या बहुविधप्रज्ञानेन युक्तः रहमाणः वेगं कुर्वाणस्त्वं सूर्यमजीजनः ॥ ३ ॥

अथ चतुर्थी—

अजीजनोअमृतमर्त्येष्वक्नतस्यधर्मन्मृतस्यचारुणः ।
सदासरोवाजमच्छासनिष्यदत् ॥ ४ ॥

अजीजनः । अमृत । मर्त्येषु । आ । ऋतस्य । धर्मन् । अमृतस्य ।
चारुणः । सदा । असरः । वाजम् । अच्छ । सनिष्यदत् ॥ ४ ॥

हे अमृत मरणधर्मरहित सोम त्वं ऋतस्य सत्यभूतस्य चारुणः कल्याणस्य अमृतस्योदकस्य धर्मन् धारके अन्तरिक्षे सूर्यमजीजनः किमर्थं मर्त्येष्वामनुष्येष्वभिमुखीभवनाय । किंच सनिष्यदत् संभजन सत्वं वाजं अच्छ संग्राममभिलक्ष्य सदा असरः सरसि गच्छसि ॥ ४ ॥

अथ पंचमी—

अभ्यभिहिश्रवसाततर्दिथोत्सन्नकश्चिज्जनपानमाक्षितम् ।
शर्याभिर्नभरमाणोगभस्त्योः ॥ ५ ॥

अभिऽअभि । हि । श्रवसा । ततर्दिथ । उत्सम् । न । कम् । चित् ।
जनपानम् । अक्षितम् । शर्याभिः । न । भरमाणः । गभस्त्योः ॥ ५ ॥

हे सोम त्वं श्रवसान्नेन हेतुना अभ्यभि ततर्दिथ हि पवित्रमभितृणवानसि छिन्नवानसि । तत्र दृष्टान्तद्वयं—उत्सं यथा कश्चित् जनपानं अस्मिन् जनाउदकं पिबन्ति तमक्षितं अक्षीणं कंचित् कंचन उत्सरणशीलं वाप्यादिकं अभितृणन्ति अथवा कश्चित् गभस्त्योर्बाह्वोः शर्याभि-रंगुलीभिर्भरमाणउदकं संभरन् कंचिदभितृणन्ति तद्वत् ॥ ५ ॥

अथ षष्ठी—

आदीकेचित्पश्यमानासुआप्यवसुरुचोदिव्याअभ्यनूषत ।
वारंनदेवःसविताव्यूर्णुते ॥ ६ ॥ २२ ॥

आत् । ईम् । के । चित् । पश्यमानासः । आप्यम् । वसुरुचः ।
दिव्याः । अ॒भि । अ॒नूष॒त् । वा॒रम् । न । दे॒वः । स॒वि॒ता । वि । ऊ॒र्णु॒ते ॥ ६ ॥ २२ ॥

आदनन्तरं पश्यमानास एनं पश्यन्तोदिव्याः दिविभवाः वंसुरुचोनामकेचित् आप्यं बन्धुं साधुं ईमेनं सोमं अज्यनूषत अज्यस्तुवन् । कस्मादनन्तरमिति उच्यते देवोद्योतमानः सविता सर्वस्य प्रेरकः सूर्यः वारं आवरकं अंधकारं नव्यूर्णुते नापगमयति तदा एनमस्तुवन् सूर्योदयात् प्रागेवहि सोमं स्तुवन्ति खलु ॥ ६ ॥

॥ इति सप्तमस्य पंचमे द्वाविंशोवर्गः ॥ २२ ॥

अथ सप्तमी—

त्वे॒सोम॑प्र॒थ॒मा॒वृ॒क्त॒र्ब॒र्हिषो॑म॒हे॒वाजा॑य॒श्रव॑से॒धियं॑दधुः ।
स॒त्वंनो॑वी॒रवी॒र्या॑य॒चोद॑य ॥ ७ ॥

त्वे इति । सो॒म । प्र॒थ॒माः । वृ॒क्तः॒र्ब॒र्हिषः । म॒हे । वा॒जा॒य । श्र॒व॒से ।
धि॒यम् । द॒धुः । सः । त्व॒म् । नः । वी॒र । वी॒र्या॑य । चो॒द॒य ॥ ७ ॥

हे सोम प्रथमाः पुरातनाः यद्वा यष्टृत्वेन सर्वेषां जनानां मुख्याः वृक्तर्बर्हिषः वृक्तं छिन्नं बर्हिर्यज्ञार्थमिति वृक्तर्बर्हिषोयजमानाः महे महते वाजाय बलाय श्रवसेनाय च धियं बुद्धिं त्वे त्वयि दधुः निहितवन्तः । तस्मात् हे वीर समर्थं सोम सतादृशस्त्वं नोस्मानपि संग्रामे वीर्याय सामर्थ्याय चोदय प्रेरय यद्वा वीर्याय वीरपुत्रे भवाय सुखायास्मान् प्रेरय ॥ ७ ॥

अथाष्टमी—

दि॒वः॒पी॒यूषं॑ पू॒र्व्यय॑दु॒क्थ्यं॑म॒हो॒गा॒हा॒द्वि॒वआ॑निर॒धुक्ष॑त ।
इ॒न्द्रं॑म॒भिजा॑य॒मानं॑स॒मस्व॑रन् ॥ ८ ॥

दि॒वः । पी॒यूष॑म् । पू॒र्व्यम् । यत् । उ॒क्थ्यं॑म् । म॒हः । गा॒हा॒त् । दि॒वः । आ ।
निः । अ॒धुक्ष॑त् । इ॒न्द्रम् । अ॒भि । जा॑य॒मानम् । स॒म् । अ॒स्व॒रन् ॥ ८ ॥

दिवोद्युलोकात् तत्र स्थितैर्देवैः पीयूषं पातव्यं पूर्वं प्रत्नं यत्सोमरूपमन्नं उक्थ्यं प्रशस्य-
मस्ति तं सोमं महो महोगाहात् गहनात् दिवोद्युलोकात् आनिरधुक्षत आभिमुख्येन निर्दुहन्ति ।
ततः दुग्धमिन्द्रं अभिलक्ष्य जायमानं तं सोमं समस्वरन् स्तोतारः संस्तुवन्ति ॥ ८ ॥

अथ नवमी—

अध॒यदि॒मेप॑व॒मान॒रोद॑सी॒इमा॑च॒विश्वा॑भु॒वना॒भिम॑ज्मना ।
यू॒थेन॑निः॒ष्टाष्ट॑ष॒भोवि॑तिष्ठसे ॥ ९ ॥

अध॑ । यत् । इमे॑ इति॑ । प॒व॒मान॒ । रोद॑सी इति॑ । इ॒मा । च॒ । वि॒श्वा ।
भु॒वना॒ । अ॒भि । म॒ज्मना॑ । यू॒थे । न । निः॑स्थाः । ष॒ष्टभः॑ । वि॒ । ति॒ष्ठसे॑ ॥ ९ ॥

हे पवमान सोम अध अथ अनन्तरं यद्यदा इमे रोदसी द्यावापृथिव्यौ इमा इमानि वि-
श्वा विश्वानि भुवना भूतजातानि च मज्मना बलेन अभितिष्ठसि सत्त्वं तथाकुर्वन् भुवनेषु वितिष्ठ-
से । तत्र दृष्टान्तः—यूथे न यथाकश्चिद्वृषभः गवां यूथे वृद्धे निःष्टाः निःष्ठितो वर्तते तद्वत्
यूथस्थानीयेषु भूतजातेषु निःष्ठितो भवसि ॥ ९ ॥

अथ दशमी—

सोमः॑ पु॒नानो॑ अ॒व्यये॑वा॒रेशि॑ शु॒र्नक्री॑ळ॒न्पव॑मानो अक्षाः ।
स॒हस्र॑धा॒रः श॒तवा॑ज॒इन्दुः॑ ॥ १० ॥

सोमः॑ । पु॒नानः॑ । अ॒व्यये॑ । वा॒रे । शि॒शुः । न । क्री॑ळन् । प॒व॒मानः॑ ।
अ॒क्षा॒रिति॑ । स॒हस्र॑धा॒रः । श॒तवा॑जः । इ॒न्दुः ॥ १० ॥

पुनानः पूयमानः पवमानः पूतः सोमः अव्यये अविमये वारे वाले पवित्रे शिशुर्न शिशु-
रिव क्रीळन् इतस्ततः संक्रीडमानः सन् अक्षाः क्षरति । कीदृशः सहस्रधारः, बहुधारायुक्तः श-
तवाजो बहुबलः इन्दुर्दीप्तिः ॥ १० ॥

अथैकादशी—

ए॒षपु॑नानो मधु॒माँक्ता॑वेन्द्रा॒येन्दुः॑ प॒वते॑ स्वा॒दुर्मु॑र्मिः ।
वा॒ज॒सर्नि॑र्व॒रिवो॑ वि॒द्वयो॑धाः ॥ ११ ॥

ए॒षः । पु॒नानः॑ । मधु॑माँक्ता । इन्द्रा॑य । इ॒न्दुः । प॒वते॑ ।
स्वा॒दुः । ऊ॒र्मिः । वा॒ज॒सर्निः॑ । व॒रिवः॑ वि॒द्वयो॑धाः ॥ ११ ॥

पुनानः पूयमानः मधुमान् माधुर्योपेतः ऋतावा ऋतवान् यज्ञवान् इंदुः क्षरणशीलः स्वादुः
स्वादुकरः ऊर्मिः एषरसधारासंघः इन्द्रायेन्द्रार्थं पवते क्षरति । कीदृशः वाजसनिः अन्नस्य दा-
ता वरिवोविद् धनस्य लंभकः वयोधाः आयुषोदाता ॥ ११ ॥

अथ द्वादशी—

सपवस्वसहमानः पृतन्यूनत्सेधन्क्षांस्यपदुर्गहाणि ।

स्वायुधः सासहान्सोमशत्रून् ॥ १२ ॥ २३ ॥

सः । पवस्व । सहमानः । पृतन्यून । सेधन् । रक्षांसि । अप ।

दुःगहाणि । सुहायुधः । ससहान् । सोम । शत्रून् ॥ १२ ॥ २३ ॥

हे सोम तादृशस्त्वं पवस्व किंकुर्वन् पृतन्यूनं कव्यध्वरपृतनस्यर्चिलोपइति क्यचि पर-
तोकारलोपः संग्रामकामान् शत्रून् सहमानोभिभवन् तथा दुर्गहाणि कैश्चिदपि दुर्गमानि र-
क्षांसि अपसेधन् अपगमयन् हिंसन् किंच स्वायुधः शोभनायुधः सन् शत्रून् सासहान् अ-
भिभवन् अभितपन् पवस्व ॥ १२ ॥

॥ इति सप्तमस्य पंचमे त्रयोविंशोवर्गः ॥ २३ ॥

अयारुचेति तृचमष्टमं सूक्तं परुच्छेपपुत्रस्य अनानताख्यस्यार्थं अत्यष्टिच्छन्दस्कं
पवमानसोमदेवताकं । तथाचानुक्रम्यते—अयारुचातृचमनानतः पारुच्छेपिरात्यष्टमिति ।
गतोदिनियोगः ।

तत्र प्रथमा—

अयारुचाहरिण्यापुनानोविश्वाद्द्वेषांसितर

तिस्त्रयुग्वंभिः सूरोनस्त्रयुग्वंभिः ।

धारासुतस्यरोचतेपुनानोअरुषोहरिः ।

विश्वायद्रूपापरियात्यृकंभिः सप्तास्यैभिर्ऋकंभिः ॥ १ ॥

अया । रुचा । हरिण्या । पुनानः । विश्वा । द्वेषांसि । तरति ।

स्त्रयुग्वंभिः । सूरः । न । स्त्रयुग्वंभिः ।

धारां । सुतस्य । रोचते । पुनानः । अरुषः । हरिः । विश्वा ।

यत् । रूपा । परिहयाति । ऋक्भिः । समऽआस्येभिः । ऋक्भिः ॥ १ ॥

पुनानः पूयमानः सोमः हरिण्या हरितवर्णया अया अनया रुचा रोचमानया धारया विश्वा सर्वाणि द्वेषांसि द्वेषूणि रक्षांसि तरति विनाशयति । तत्र दृष्टान्तः—सूरोन यथा सूर्यः स्वयुग्वभिः स्वयं युक्तैः रश्मिभिस्तमांसि हिनस्ति तद्वत् स्वयुग्वभिरिति द्विरुक्तिरादरार्था । यद्वा धारया युक्तः सोमः स्वीयैर्युक्तैस्तेजोभिः रक्षांसि तरति तस्य सुतस्याभिषुतस्य सोमस्य धारा रोचते दीप्यते । पुनानः पूयमानः हरिर्हरितवर्णः सोमः अरुषः आरोचमानोभवति यद् यः सोमः समास्येभिः रसहरणशीलास्यैः ऋक्भिः स्तुतिमद्भिः ऋक्भिस्तेजोभिः विश्वा विश्वानि व्याप्तानि रूपा रूपाणि नक्षत्राणि परियाति गच्छति व्याप्नोति ॥ १ ॥

अथ द्वितीया—

त्वंत्यत्पणीनांविदोवसुसंमातृभिर्मर्जय

सिखआदमंऋतस्यधीतिभिर्दमे ।

परावतो नसामतद्यत्रारणन्तिधीतयः ।

त्रिधातुभिररुषीभिर्वयोदधेरोचमानोवयोदधे ॥ २ ॥

त्वम् । त्यत् । पणीनाम् । विदः । वसु । सम् । मातृभिः ।

मर्जयसि । स्वे । आ । दमे । ऋतस्य । धीतिभिः । दमे । परावतः ।

न । साम । तत् । यत्र । रणन्ति । धीतयः । त्रिधातुभिः ।

अरुषीभिः । वयः । दधे । रोचमानः । वयः । दधे ॥ २ ॥

हे सोम त्वं त्यत्पणीनां वसु पणिभिरपहतं गवात्मकं धनं विदः अलभथाः । आ अपिच ऋतस्य यज्ञस्य धीतिभिः धात्रीभिर्मातृभिः वसतीवरीभिः स्वे आत्मीये दमे गृहभूते दमे यज्ञे संमर्जयसि सम्यक् शुद्धोभवसि । परावतो न दूरस्थादेशात् यथा साम सामध्वनिः श्रूयते तथा तव तत्साम ध्वनिः सर्वैः श्रूयते । असौ सोमाभिषवाभिप्रायेणोक्तः । यत्र यस्मिन् शब्दे धीतयः कर्मणोधर्तारोयजमानाः रणन्ति रमन्ते । रोचमानः सोमः त्रिधातुभिः त्रयाणां लोकानां

धारयित्रीभिः मातृभिः वसतीवरीभिः अरुषीभिः आरोचमानाभिर्दीप्तिभिः वयोन्नं दधे स्तोतृभ्यः
प्रयच्छति पुनर्वयोदधइत्यादरार्थे ॥ २ ॥

अथ तृतीया—

पूर्वामनुप्रदिशंयातिचेकितत्संरश्मिभिर्य

ततेदर्शतोर्थोदैव्योदर्शतोर्थः ।

अग्मन्नुक्थानिपौंस्येन्द्रंजैत्रायहर्षयन् ।

वज्रश्चयद्भवथोअनपच्युतासमत्स्वनपच्युता ॥३॥२४॥

पूर्वाम् । अनु । प्रदिशम् । याति । चेकितत् । सम् । रश्मिभिः ।

यतते । दर्शतः । रथः । दैव्यः । दर्शतः । रथः । अग्मन् ।

उक्थानि । पौंस्या । इन्द्रम् । जैत्राय । हर्षयन् । वज्रः ।

च । यत् । भवथः । अनपच्युता । समत्सु । अनपच्युता ॥३॥२४॥

चेकितत् जानानः सोमः पूर्वा प्राचीं प्रदिशं प्रकृष्टां दिशं अनुयाति अनुगच्छति । किंच दर्शतः सर्वैर्दर्शनीयः दैव्यः देवेषु भवः तव रथः सूर्यरश्मिभिः संयतते संगच्छते पुनर्दर्शतोर्थइत्यादरार्थे । ततः पौंस्या पुंस्त्वावगमानि उक्थानि स्तोत्राण्यग्मन् इन्द्रं गच्छन्ति तथा जैत्राय जयार्थं तानि स्तोत्राणि इन्द्रं हर्षयन् हर्षयन्ति । तथा तस्य वज्रश्च तमिन्द्रं गच्छति । यद्यदा समत्सु संग्रामेषु अनपच्युता अनपच्युतौ शत्रुभिः अपराजितौ सोमश्च त्वंच इन्द्रश्च युवां सहभवथः तदा स्तोत्रागमनादीनि भवन्ति पुनरनपच्युतेत्यादरार्था ॥ ३ ॥

॥ इति सप्तमस्य पंचमे चतुर्विंशोवर्गः ॥ २४ ॥

नानानमिति चतुर्ऋचं नवमं सूक्तं आंगिरसस्य शिशुनाम्नार्षं पंचपदापंक्तिश्छन्दः पवमानः सोमोदेवता । तथाचानुक्रान्तं—नानानं चतुष्कं शिशुः पांकंहीति । गतोविनियोगः ।

तत्र प्रथमा—

नानानवाउंनोधियोविब्रतानिजनानाम् ।

तक्षारिष्टंरुतंभिषग्ब्रह्मासुन्वन्तमिच्छतीन्द्रायेन्दोपरिखव ॥ १ ॥

नानानम् । वै । ऊँ इति । नः । धियः । वि । व्रतानि । जनानाम् ।
तक्षा । रिष्टम् । रुतम् । भिषक् । ब्रह्मा । सुन्वन्तम् ।
इच्छति । इन्द्राय । इन्द्रो इति । परि । स्रव ॥ १ ॥

ऋषिः एतदादिभिः त्रिभिः सूक्तैः अपरिस्रवतः सोमस्य जामित्वाय मनसोविनोदनं कुर्व-
न्नाह । हे सोम नोस्माकं धियः कर्माणि नानानं नभ्राजातीयकानि बहूनि भवन्ति वैशब्दः
प्रसिद्धार्थद्योतनार्थः उइति पूरणः । तथा अन्येषामपि जनानां व्रतानि कर्माणि विविधानि
भवन्ति तक्षा त्वष्टा रिष्टं दारुतक्षणमिच्छति तथा भिषक् वैद्यः चिकित्सकः रुतं रोगमिच्छति
ब्रह्मा ब्राह्मणः सुन्वन्तं सोमाभिषवं कुर्वन्तं यजमानमिच्छति । तथा अहं त्वत्परिस्रवणं इ-
च्छामि । तस्मात् हे इन्द्रो सोम इन्द्रायेन्द्रार्थं परिस्रव परितः क्षर ॥ १ ॥

अथ द्वितीया—

जरतीभिरोषधीभिः पर्णेभिः शकुनानाम् ।
कामारो अश्मभिर्द्युभिर्हिरण्यवन्तमिच्छतीन्द्रायेन्द्रो परिस्रव ॥ २ ॥

जरतीभिः । ओषधीभिः । पर्णेभिः । शकुनानाम् । कामारः ।
अश्मभिः । द्युभिः । हिरण्यवन्तम् । इच्छति ।
इन्द्राय । इन्द्रो इति । परि । स्रव ॥ २ ॥

जरतीभिः जीर्णाभिः याभिरोषधीभिः इषवः क्रियन्ते । तथा शकुनानां पर्णेभिः इषूणां
पक्षभूतैः पर्णैश्च क्रियन्ते । तथा द्युभिर्दीप्ताभिरिषूणां तेजनार्थाभिरश्मभिः शिलाभिश्च क्रिय-
न्ते तएतैः कामारोयस्कारः हिरण्यवन्तं आढ्यं पुरुषमिच्छति तथाहं त्वत्परिस्रवणमिच्छामि ।
तस्मात् इन्द्रो इन्द्राय परिस्रव ॥ २ ॥

अथ तृतीया—

कारुरहंतोभिषगुपलप्रक्षिणीनना ।
नानाधियोवसूयवोनुगाइवतस्थिमेन्द्रायेन्द्रो परिस्रव ॥ ३ ॥

कारुः । अहम् । ततः । भिषक् । उपलप्रक्षिणी । नना ।
 नानाधियः । वसुधयवः । अनु । गाः इव । तस्थिम ।
 इन्द्राय । इन्द्रो इति । परि । स्रव ॥ ३ ॥

ऋषिः प्रवृत्तसोमयागः सन् दशापवित्रात् सोमे क्षरति तत्प्रतिबन्धकपापापनुत्तये पुरश्च-
 रितानुकीर्तनपुरःसरं अध्येषणां चकार । तावदहं कारुः स्तोमानां कर्तास्मि ततइति सन्तान-
 नाम । तन्यतेस्मादिति ततः पिता तन्यते साविति वा ततः पुत्रः भिषक् भेषजकृत् यज्ञस्य ब्र-
 ह्मेत्यर्थः । सर्वं त्रय्या विद्यया भिषज्यतीति श्रुतेः । तथा उपलप्रक्षिणी उपलेषु वालुकासु प्र-
 क्षिणोति यवान् हिनस्ति भृज्जतीति यद्वा दृषदादिषुपलेषु भृष्टान् यवान् हिनस्ति चूर्णयतीति ।
 अथवा धानासक्तुकरंभादीनां कारिकावा असौ नना माता दुहिता वा नमनक्रियायोग्यत्वात्
 माता खलु अपत्यं प्रति स्तनपानादिना नमनशीला भवति दुहितावा शुश्रूषार्थं एवं सर्वेषां प-
 रिचरणेन नानाधियः नानाकर्माणः वसूयवोधनकामावयं अनुतस्थिम लोकमन्वास्थितास्मः ।
 तत्र दृष्टान्तः—गाइव छान्दसोजसःशसादेशः गावोयथा गोष्ठमनुतिष्ठन्ति स्वपयःप्रदानेन परिच-
 रन्तिवा एवं वयमपि परिचरामः । एतत् ज्ञात्वा हे इन्द्रो सोम इन्द्राय परिस्रव दशापवित्रात् क्ष-
 र एवमेवाध्येषणा सत्कारपूर्विका व्यापारणा । अत्र निरुक्तं—उपलप्रक्षिण्युपलेषु प्रक्षिणात्युपल-
 प्रक्षेपिणीवाकारुरहमस्मि कर्तास्तोमानांततोभिषकृततइतिसंताननामपितुर्वापुत्रस्यवोपलप्रक्षिणी-
 सक्तुकारिकाननानमतेर्मातावादुहितावानानाधियोनानाकर्माणोवसूयवोवसुकामाअन्वास्थिता-
 स्मोगाधइवलोकमिति ॥ ३ ॥

अथ चतुर्थी—

अश्वोवोह्णासुखंरथंहसनामुपमन्त्रिणः ।

शेपोरोमण्वन्तौभेदौवारिन्मण्डूकइच्छतीन्द्रायेन्द्रोपरिस्रवा॥४॥२५॥

अश्वः । वोह्णा । सुखम् । रथम् । हसनाम् । उपमन्त्रिणः ।
 शेपः । रोमण्वन्तौ । भेदौ । वाः । इत् । मण्डूकः ।
 इच्छति । इन्द्राय । इन्द्रो इति । परि । स्रव ॥ ४ ॥ २५ ॥

बोह्ला लक्षं देशं प्रापयन्श्वः सुखं कल्याणं रथमिच्छति उपमंत्रिणः उपमंत्रवन्तो नर्मस-
चिवाः हसनां उपहसनां वाचमिच्छन्ति तथा शेषः । शेषोवैतसइतिपुंस्पजननस्येतियास्कः । यथा
शेषः रोमण्वन्तौ भेदाविच्छति । मंडूकः वारिव इदंवधारणे उदकमेवेच्छति तथा हं त्वत्परि-
स्ववणमिच्छामि तस्मादिन्द्रायेन्दोपरिस्ववेति ॥ ४ ॥

॥ इति सप्तमस्य पंचमे पंचविंशोवर्गः ॥ २५ ॥

शर्यणावतीत्येकादशर्चं दशमं सूक्तं मारीचस्य कंश्यपस्यार्षं पूर्वत्रहीत्युक्त्वात् इदमुत्तरं-
च पातं पवमानसोमदेवताकं । तथाचानुक्रम्यते—शर्यणावत्येकादशकाश्यपइति । गतोविनियोगः ।

तत्र प्रथमा—

शर्यणावतिसोममिन्द्रः पिबतु वृत्रहा ।

बलंदधाना आत्मनिरिष्यन्वीर्यमहदिन्द्रायेन्दोपरिस्वव ॥ १ ॥

शर्यणावति । सोमम् । इन्द्रः । पिबतु । वृत्रहा । बलम् ।

दधानः । आत्मनि । किरिष्यन् । वीर्यम् । महत् ।

इन्द्राय । इन्दो इति । परि । स्वव ॥ १ ॥

शर्यणावति शर्यणावन्नामकुरुक्षेत्रस्य जघनार्धे सरः तत्र स्थितं सोमं वृत्रहा इन्द्रः पि-
बतु । कीदृशः आत्मनि बलंदधानः बलं निदधानः अतएव महद्वीर्यं किरिष्यन् शत्रून् प्रति
तस्मादिन्द्रायेन्दो परिस्वव ॥ १ ॥

अथ द्वितीया—

आपवस्वदिशांपतआर्जीकात्सोममीदुः ।

ऋतवाकेनसत्येनश्रद्धयातर्पसामुतइन्द्रायेन्दोपरिस्ववा ॥ २ ॥

आ । पवस्व । दिशाम् । पते । आर्जीकात् । सोमम् । मीदुः ।

ऋतवाकेन । सत्येन । श्रद्धया । तर्पसा । सुतः । इन्द्राय ।

इन्दो इति । परि । स्वव ॥ २ ॥

हे दिशां पते प्राच्यादीनां दिशां प्रकाशकत्वेन स्वामिन् हे मीढुः कामानां सेक्तः हेसोम
आर्जीकात् ऋजीकानामदूरभवः आर्जीकोजनपदः तस्मादापवस्व अस्मद्यज्ञं प्रत्यागच्छ ।
यद्वा आर्जीकात् ऋजोरकुटिलात् पवित्रात् क्षर । कीदृशः ऋतवाकेन ऋतस्य वचनेन सत्येन
सत्यर्तयोरल्पोभेदोद्रष्टव्यः श्रद्धया तपसा युक्तैः दीक्षितैः सुतोभिषुतस्त्वं पवस्व ॥ २ ॥

अथ तृतीया—

पर्जन्यंवृद्धं महिषं तं सूर्यस्य दुहिताभरत् ।

तं गन्धर्वाः प्रत्यंगृभ्णन्तं सोमे रसमादधु रिन्द्रायेन्द्रो परिस्त्रव ॥ ३ ॥

पर्जन्यं वृद्धम् । महिषम् । तम् । सूर्यस्य । दुहिता । आ । अ॒भ॒स्त्र॒ ।

तम् । गन्ध॒र्वाः । प्र॒ति॒ । अ॒गृ॒भ्ण॒न् । तम् । सो॒मे॒ । र॒स॒म् । आ ।

अ॒द॒धुः । इ॒न्द्रा॒य॒ । इ॒न्द्रो॒ इति॑ । परि॑ । स्त्र॒व॒ ॥ ३ ॥

सूर्यस्य दुहिताश्रद्धावैसूर्यस्य दुहितेति वाजसनेयकं । सा पर्जन्यवृद्धं पर्जन्यवत्समर्थं
यद्वा पर्जन्येन तत्कार्यत्वेनोदकेन प्रवृद्धं महिषं महान्तं पूज्यं वा तं सोममाभरत् आहरत् द्युलो-
कादाहतवती तमाह्नियमाणं सोमं गन्धर्वाः विश्वावसुप्रभृतयः प्रत्यंगृभ्णन् प्रत्यंगृह्णन् प्रतिगृही-
तवन्तः ह्यग्रहोर्भः । ततः गन्धर्वाः प्रतिगृहीतं रसं सोमे प्रत्यक्षमादधुः । दधातेर्लङि । तस्मात्
परिस्त्रव ॥ ३ ॥

अथ चतुर्थी—

ऋतंवदं नृतद्युम्न सत्यंवदन्त सत्यकर्मन् ।

श्रद्धां वदन्त सोमराजन्धात्रा सोमं परिष्कृत इन्द्रायेन्द्रो परिस्त्रव ॥ ४ ॥

ऋ॒तम् । व॒द॒न् । ऋ॒त॒द्यु॒म्न॒ । स॒त्यम् । व॒द॒न् । स॒त्य॒क॒र्म॒न् । श्र॒द्धाम् ।

व॒द॒न् । सो॒म॒ । रा॒ज॒न् । धा॒त्रा॒ । सो॒म॒ । परि॑ष्कृतः । इ॒न्द्रा॒य॒ । इ॒न्द्रो॒

इति॑ । परि॑ । स्त्र॒व॒ ॥ ४ ॥

हे ऋतद्युम्न ऋतेन द्योतमान सत्ययशस्कवा सत्यकर्मन् हे सोम अभिषूयमाण राजन्
सर्वेषां यज्ञनिष्पादकत्वेन स्वामिन् हे सोम ऋतं यज्ञं वदन् सत्यं वदन् उच्चारयन् श्रद्धां य-

जमानानां आत्मनोपेक्षितां वदन् धात्रा कर्मणां धारकेण देवानां पोषकेणवा यजमानेन परि-
ष्कृतोलंकृतस्त्वं इन्द्राय परिस्रव । संपर्युषिभ्य इति भूषणार्थं करोतेः सुट् ॥ ४ ॥

अथ पंचमी—

सत्यमुग्रस्य बृहतः संस्रवन्ति संस्रवाः ।

संयन्ति रसिनो रसाः पुनानो ब्रह्मणा हर इन्द्रायेन्दोपरिस्रव ॥ ५ ॥ २६ ॥

सत्यमुग्रस्य । बृहतः । सम् । स्रवन्ति । सम्स्रवाः ।

सम् । यन्ति । रसिनः । रसाः । पुनानः । ब्रह्मणा । हरे ।

इन्द्राय । इन्दो इति । परि । स्रव ॥ ५ ॥ २६ ॥

सत्यमुग्रस्य संग्रामे सत्येन शत्रूणामुद्धारयितुः यद्वा उदूर्णसत्यस्य यद्वा यथार्थभूतमुदूर्णं
बलं यस्य तस्य पृषोदरादित्वात् रूपसिद्धिः बृहतो महतः सोमस्य तव संस्रवाः सम्यक् स्रव-
णशीलाः धाराः संस्रवन्ति सम्यक् गच्छन्ति । किंच रसिनो रसवतस्तव स्वभूतारसाः संयन्ति सं-
गच्छन्ते तस्मात् हे हरे हरितवर्णं सोम ब्रह्मणा ब्राह्मणेन मंत्रेणवा पुनानः पूयमानः सत्त्वमि-
न्द्रार्थं परिस्रव ॥ ५ ॥

॥ इति सप्तमस्य पंचमे षड्विंशोवर्गः ॥ २६ ॥

अथ षष्ठा—

यत्र ब्रह्मापवमान छन्दस्यां वाचं वदन् ।

ग्राव्णा सोमे महीयते सोमेनानन्दं जनयन्निन्द्रायेन्दोपरिस्रव ॥ ६ ॥

यत्र । ब्रह्मा । पवमान । छन्दस्याम् । वाचम् । वदन् ।

ग्राव्णा । सोमे । महीयते । सोमेन । आनन्दम् । जनयन् ।

इन्द्राय । इन्दो इति । परि । स्रव ॥ ६ ॥

हे पवमान पूयमान सोम त्वदर्थं छन्दस्यां सप्तच्छन्दोभिः कृतांतेषु भवां वाचं स्तुतिं
वदन् उच्चारयन् सोमे सोमाभिषवार्थं ग्राव्णाभिषवं कुर्वतायुक्तः तेनाभिषुतेन सोमेन देवाना-

मानन्दं सन्तोषं जनयन्नुत्पादयन् ब्रह्मा ब्राह्मणः यत्र यस्मिन्देहे महीयते देवैः पूज्यते तत्र हे सोम त्वं परिस्रव ॥ ६ ॥

अथ सप्तमी—

यत्र ज्योतिरजस्रं यस्मिँल्लोके स्वरहितम् ।

तस्मिन्मां धेहि पवमाना अमृतं लोके अक्षित इन्द्रायिन्द्रोपरिस्रव ॥ ७ ॥

यत्र । ज्योतिः । अजस्रम् । यस्मिन् । लोके । स्वं । हितम् ।

तस्मिन् । माम् । धेहि । पवमान् । अमृतम् । लोके । अक्षितम् ।

इन्द्राय । इन्द्रो इति । परि । स्रव ॥ ७ ॥

हे पवमान यत्र यस्मिन्लोके ज्योतिः सर्वं तेजः अजस्रं सर्वदा अविनश्वरं वर्तते । यस्मिँश्च लोके स्वरादित्याख्यं ज्योतिर्हितं निहितमस्ति तस्मिन् अमृतं मरणधर्मरहितं अतएव अक्षिते अक्षीणलोके मां सोमाभिषवं कुर्वन्तं धेहि तस्मान्मामुत्तमलोकं प्रापयितुं त्वमिन्द्राय परिस्रवे ॥ ७ ॥

अथाष्टमी—

यत्र राजा वैवस्वतो यत्रावरोधनं दिवः ।

यत्रा मूर्यह्वतीरापस्तत्र माममृतं रुध्निन्द्रायिन्द्रोपरिस्रव ॥ ८ ॥

यत्र । राजा । वैवस्वतः । यत्र । अवरोधनम् । दिवः ।

यत्र । अमूर्यः । यह्वतीः । आपः । तत्र । माम् । अमृतम् ।

रुधि । इन्द्राय । इन्द्रो इति । परि । स्रव ॥ ८ ॥

यत्र यस्मिन्लोके वैवस्वतः विवस्वत्पुत्रो राजा भवति यत्र च लोके दिव आदित्यस्यावरोधनं भूतानां प्रवेशनं किंच यत्र लोके यह्वतीर्महत्यः अमूरिमागंगाद्याः आपस्तिष्ठन्ति । तत्र तादृशे लोके मां अमृतं मरणधर्मरहितं रुधि कुरु मम देवत्वं प्रापयेत्यर्थः । ततः कारणात् परिस्रव ॥ ८ ॥

अथ नवमी—

यत्रानुकामं चरणं त्रिनाके त्रिदिवेदिवः ।

लोकाय त्रज्योतिष्मन्तस्तत्र माममृतं रुधीन्द्रायेन्दोपरिस्त्रव ॥ ९ ॥

यत्र । अनुकामम् । चरणम् । त्रिनाके । त्रिदिवे । दिवः ।

लोकाः । यत्र । ज्योतिष्मन्तः । तत्र । माम् । अमृतम् ।

रुधि । इन्द्राय । इन्दो इति । परि । स्त्रव ॥ ९ ॥

यत्र त्रिदिवे तृतीयस्पां दिवि द्युलोके त्रिनाके तत्र अधरमध्यमोत्तमभावेन त्रीणि स्थानानि सन्ति । तत्र तृतीयेनाके उत्तमे स्थाने दिव आदित्यस्यानुकामं कामानुगुणं चरणमस्ति । किंच यत्र यस्मिन्लोके लोकाः ज्योतिष्मन्तः ज्योतिर्युक्तास्तिष्ठन्ति तत्र तादृशे लोके माममृतं रुधि यथामोत्तमलोकौ भवति तथा त्वमिन्द्राय परिस्त्रव ॥ ९ ॥

अथ दशमी—

यत्र कामानिकामाश्च यत्र ब्रध्नस्य विष्टपम् ।

स्वधा च यत्र तृप्तिश्च तत्र माममृतं रुधीन्द्रायेन्दोपरिस्त्रव ॥ १० ॥

यत्र । कामाः । निकामाः । च । यत्र । ब्रध्नस्य । विष्टपम् ।

स्वधा । च । यत्र । तृप्तिः । च । तत्र । माम् । अमृतम् ।

रुधि । इन्द्राय । इन्दो इति । परि । स्त्रव ॥ १० ॥

यत्र यस्मिन्लोके कामाः काम्यमानाः देवाः निकामानितरामवश्यं प्रार्थयमाना इन्द्रादयश्च विद्यन्ते यद्वा सूर्येण विना कर्माणि न घटन्ते इति सर्वेषां कर्मणां मूलभूतस्यादित्यस्य विष्टपं सहस्थानं विद्यते यत्र लोके स्वधानं स्वधाकारेण दत्तमनं तृप्तिस्तर्पणं यत्र विद्यते तत्र लोके माममृतं रुधि ॥ १० ॥

अथैकादशी—

यत्रानन्दाश्च मोदाश्च मुदः प्रमुद आसते ।

कामस्य यत्रासः कामास्तत्र माममृतं रुधीन्द्रायेन्दोपरिस्त्रव ॥ ११ ॥ २७ ॥

यत्र । आ॒ह॒न॒न्दाः । च॒ । मो॒दाः । च॒ । मु॒दः । प्र॒ह॒मु॒दः । आ॒स॒ते ।
 का॒म्य॒स्य । यत्र । आ॒प्ताः । का॒माः । तत्र । मा॒म् । अ॒मृ॒तम् ।
 रु॒धि । इ॒न्द्रा॒य । इ॒न्द्रो॒ इति॑ । परि॑ । स्र॒व ॥ ११ ॥ २७ ॥

यत्र यस्मिन् लोके आनन्दादय आसते तेषामल्पोभेदोद्गृह्यः यत्र लोके कामस्य काम्यमानस्य देवस्य सर्वेकामाआप्ताः प्राप्ताभवन्ति तत्र माममृतं रुधि एतत्तु त्वयाविना न घटत इति हे सोम त्वं परिस्रव ॥ ११ ॥

॥ इति सप्तमस्य पंचमे सप्तविंशोवर्गः ॥ २७ ॥

यइन्द्रोइति चतुर्ऋचमेकादशं सूक्तं ऋष्याद्याः पूर्ववत् । तथाचानुक्रम्यते—यइन्द्रोश्चतुष्कमिति । गतः सूक्तविनियोगः ।

तत्र प्रथमा—

यइन्द्रोःप॒र्व॒मा॒न॒स्यानु॒धामा॒न्य॒क्र॒मीत् ।
 त॒मा॒हुःसु॒प्र॒जाइति॑यस्ते॒सो॒मावि॒धन्म॒नइ॒न्द्रा॒येन्द्रो॒परि॑स्रव ॥ १ ॥
 यः । इ॒न्द्रोः । प॒र्व॒मा॒न॒स्य । अ॒नु॒ । धा॒मा॒नि॑ । अ॒क्र॒मीत् ।
 तम् । आ॒हुः । सु॒प्र॒जाः । इति॑ । यः । ते । सो॒म । अ॒वि॒धत् ।
 म॒नः । इ॒न्द्रा॒य । इ॒न्द्रो॒ इति॑ । परि॑ । स्र॒व ॥ १ ॥

पर्वमानस्य पूयमानस्य इन्द्रोः सोमस्य धामानि स्थानानि द्रोणकलशादीनि यद्वा धामानि तेजांसि योब्राह्मणः अन्वक्रमीत् अनुक्रामति अनुगच्छति तमनुजनं सुप्रजाः शोभनप्रजनः कल्याणपुत्रादिप्रजायुक्तइत्याहुः । नित्यमसिचप्रजामेधयोरित्यसिचसमासान्तः । यः सोममभिषुणोति सपुत्रादियुक्तोभवतीत्यर्थः । किंच हे सोम योमनुष्यः ते त्वदर्थं मनः अविधत् करोति यद्वा ते त्वदीयं मनः अविधत् परिचरति विधतिः परिचरणकर्मा तमपि कल्याणजननमित्याहुः तस्मात् त्वं परिस्रव ॥ १ ॥

अथ द्वितीया—

ऋषे॑म॒न्त्र॒कृ॒तां॒स्तो॒मैःक॒श्य॒पो॒र्ह्य॒ग्नि॒रः ।
 सो॒म॒न॒म॒स्य॒रा॒जा॒नं॒यो॒ज॒ज्ञे॒वी॒रु॒धां॒पति॑रि॒न्द्रा॒येन्द्रो॒परि॑स्रव ॥ २ ॥

ऋषे । मंत्रऽकृताम् । स्तोमैः । कश्यप । उत्सवर्धयन् । गिरः ।
 सोमम् । नमस्य । राजानम् । यः । जज्ञे । वीरुधाम् ।
 पतिः । इन्द्राय । इन्द्रो इति । परि । स्रव ॥ २ ॥

ऋषिः स्वात्मानं प्रत्याह हे ऋषे सूक्तदष्टः हे कश्यप आत्मन् त्वं मंत्रकृतामृषीणां स्तोमैः
 स्तोत्रैः गिरः स्तुतिरूपावाचः उद्वर्धयन्नुपर्युपरिवर्धन् राजानं सर्वेषां स्वामिनं तं सोमं नमस्य
 मनसा पूजय नमसः पूजायां नमोवरिवइति क्यच् । यः सोमः वीरुधां वनस्पतीनां पतिः पाल-
 कः सजज्ञे जातः तं नमस्य हे सोम यथा आत्मना सुतोभवसि तथा परिस्रव ॥ २ ॥

अथ तृतीया—

सप्तदिशोनानासूर्याःसप्तहोतारऋत्विजः ।
 देवाआदित्यायेसप्ततेभिःसोमाभिरक्षनइन्द्रायेन्द्रोपरिस्रव ॥ ३ ॥

सप्त । दिशः । नानासूर्याः । सप्त । होतारः । ऋत्विजः ।
 देवाः । आदित्याः । ये । सप्त । तेभिः । सोम । अभि ।
 रक्ष । नः । इन्द्राय । इन्द्रो इति । परि । स्रव ॥ ३ ॥

सप्तदिशः सोमोयस्यां दिशि वर्तते तद्वतिरिक्ताः सप्तभवन्ति ताः नानासूर्याः नानाविधैः
 सूर्यैरधिष्ठिताऋतवोभवन्ति नानालिंगत्वादृतूनां नानासूर्यत्वमित्याम्नानात् । यद्वा नानासूर्याइति
 दिग्विशेषणं । तथा होतारः वषट्कर्तारोहोत्रादयः सप्तऋत्विजोभवन्ति किंच सप्तआदित्याः अ-
 दितेः पुत्राधानादयोमार्तड्वार्जिताः ये सप्तदेवाः सन्ति । एतत्तु—अष्टौ पुत्रासोअदितेः । इत्यत्र
 प्रपंचयिष्यते । हे सोम तेभिस्तैः दिगादिभिः सर्वैर्नोस्मानभिरक्ष । एतत्तु त्वया विना नघटतइति
 तस्मादिन्द्रायेन्द्रो परिस्रव ॥ ३ ॥

उपाकरणोत्सर्जनयोर्मंडलाद्यन्तर्होमे यत्तेराजन्नित्येषा । सूत्रितंच—यत्तेराजन्नितिद्वचाः
 समानीवआकूतिरित्येकेति ।

तत्र एषा सूक्ते चतुर्थी—

यत्तैराजञ्छृतं हविस्तेन सोमाभिरक्षनः ।

अरातीवामानस्तारीन्मोचनः किंचनाममदिन्द्राधेन्द्रोपरिस्त्रव ॥ ४ ॥ २८ ॥

यत् । ते । राजन् । श्रुतम् । हविः । तेन । सोम । अग्नि । रक्ष । नः ।
अरातिस्त्रवा । मा । नः । तारीत् । मो इति । च । नः । किम् । चन ।
आममत् । इन्द्राय । इन्द्रो इति । परि । स्त्रव ॥ ४ ॥ २८ ॥

हे राजन् सर्वेषां कर्मसाधनत्वेन स्वामिन् हे सोम ते त्वदर्थं श्रुतं पक्वं यत् हविरस्ति श्रुतं ।
श्रुतं पाके इति निष्ठायां निघातितः । तेन हविषा नोस्मानभिरक्ष अभिपालय । तस्मात् त्वदभिर-
क्षितानस्मान् अरातीवा अरातित्ववान् शत्रुः नोस्मान् मातारीत् मावधीत् । किंच नोस्माकं किंच-
न किंचिदपि धनादिकं शत्रुः मो आममत् माहिंसीत् । यदेतत् एतैः सूक्तैरुक्तं तद्यथास्माकं भवति
तथा हे इन्द्रो इन्द्राय परिस्त्रव । एवं स्वादिष्ठयेत्यादिभिरेतदन्तैः सूक्तैर्बहुविधं सोममाहात्म्यं
अद्ध्यधायि तस्मात् ऐहिकामुष्मिकफलसिद्धये सोमयागः करणीय इत्युक्तं भवति ॥ ४ ॥

॥ इति सप्तमस्य पंचमेष्टाविंशोवर्गः ॥ २८ ॥

॥ इति नवमे मंडले सप्तमोनुवाकः ॥ ७ ॥

॥ इति पावमानसौम्यं नवमं मंडलं समाप्तं ॥

दशमे मंडले द्वादशानुवाकाः तत्र प्रथमानुवाके षोडशसूक्तानि तत्राग्रेबृहन्निति सप्तचै
प्रथमं सूक्तं आत्म्यस्य त्रितस्यार्धं अनंदेशपरिभाषया त्रिष्टुप् मंडलादिपरिभाषयाग्निर्देवता ।
तथाचानुक्रम्यते—अग्रेसप्तत्रितइति । प्रातरनुवाकाश्विनशस्त्रयोराग्रेयेकतौ वैष्टुभेछन्दसि इद-
मादीन्यष्टसूक्तानि अष्टमस्यांत्यास्तिस्रोवर्जयित्वा । सूच्यते हि—अनेनयोग्रेबृहन्नित्यष्टानामुत्तमादु-
त्तमास्तिस्रउद्धरेदिति त्रैष्टुभमिति । प्रातरनुवाकन्यायेन तस्यैव समान्नायस्य सहस्रावममोदेतोः
शंसेदिति च होमार्थं प्रणीते आहवनीये प्राक्होमादुपशान्ते ज्योतिष्मद्गुणकाग्निदेवताका काचि-
दिष्टिस्तत्राद्या याज्या । सूत्रितंच—इष्टिरग्निर्ज्योतिष्मान्वरुणउदग्रेथुचयस्तवाग्रेबृहन्नुषसामूर्ध्वो-
अस्थादिति । उपाकरणोत्सर्जनयोर्मंडलादिहोमेप्येषा सूत्रमुदाहृतं ।

तत्र प्रथमा—

अग्रेबृहन्नुषसामूर्ध्वोअस्थान्निर्जगन्वान्तमसोज्योतिषागात् ।
अग्निर्भानुनारुशतास्वङ्गाजातोविश्वासद्मान्यप्राः ॥ १ ॥

अग्रे । बृहन् । उषसाम् । ऊर्ध्वः । अस्थात् । निःजगन्वान् । तेमसः ।
ज्योतिषा । आ । अगात् । अग्निः । भानुना । रुशता । सुङ्गाङ्गः ।
आ । जातः । विश्वा । सद्मानि । अप्राः ॥ १ ॥

बृहन्महानेषोग्निः उषसामग्रे उषसामुपरि उषःकाले ऊर्ध्वः प्रज्वलितः सन् ज्वालारूपेण
अस्थात् तिष्ठति ततस्तमसः रात्रिनामैतत् रात्रेर्निर्जगन्वान् निर्गतः गर्भः कृसाविडभावे
रूपं निर्गतः निष्क्रान्तवान् सोमिर्ज्योतिषा स्वीयेन तेजसा लक्षितः सन् आगात् गार्हपत्यात् वि-
हित्यमाणआहवनीयं प्रत्यागच्छति । अनन्तरं स्वंगः शोभनज्वालावयवः जातः कर्मार्थं स-
मुत्पन्नः षोऽग्निः रुशता रोचतेर्ज्वलतिकर्मणइदं रूपं आरोचमानेन यद्वा रुशतिर्हिसार्थः तमसां हिं-
सकेन भानुनातेजसा विश्वासद्मानि सर्वान् लोकान् यद्वा सदनानि यज्ञगृहाणि आप्राः आ-
पूरयति । प्रापूरणे तिङांतिङोभवन्तीति तिपः सिवादेशः । अत्र वाजसनेयकम्—अग्रे बृहन्नु-
षसामूर्ध्वोअस्थादित्यग्रेक्षेणबृहन्नुषसामूर्ध्वस्तिष्ठतिर्निर्जगन्वान्तमसोज्योतिषागादितिर्निर्जगन्वा-
न्नात्रेस्तमसोज्योतिषेतिअग्निर्भानुनारुशतास्वंगइत्यग्निर्वाँषभानुनारुशतास्वंगआजातोविश्वास-
द्मान्यप्राइतिइमेवैलोकाविश्वासद्मानितानेषजातआपूरयतीति ॥ १ ॥

अथ द्वितीया—

सजा॒तोगर्भो॑अ॒सिरोद॑स्यो॒रग्रे॑चा॒रुर्विभृ॑त॒ओष॑धीषु ।

चि॒त्रःशि॒शुःपरि॑त॒मांस्य॑क्तून्प्रमा॒तृभ्यो॒अधि॑क॒र्निक्र॑दद्गाः ॥ २ ॥

सः । जा॒तः । गर्भः॑ । अ॒सि । रोद॑स्योः । अ॒ग्रे । चा॒रुः । वि॒भृ॒तः ।

ओष॑धीषु । चि॒त्रः । शि॒शुः । परि॑ । त॒मांसि॑ । अ॒क्तून् । प्र ।

मा॒तृभ्यः॑ । अधि॑ । क॒र्निक्र॑दत् । गाः ॥ २ ॥

हे अग्रे जातउत्पन्नः चारुः कल्याणरूपः ओषधीषु ओषधिविकारेष्वरणीषु विभृतः विशेषेण मथितः आहवनीयाद्यात्मना विविधं ह्रियमाणः ओषधीषु वर्तमानः सत्त्वं रोदस्योर्द्यावा-
पृथिव्योर्गर्भोसि गर्भोभवसि अग्निरूपआदित्यरूपश्चेति । किंच चित्रश्चित्रवर्णः काली कराली-
चमनोजवेत्यादिसप्तजिह्वादिभिर्नानारूपः यद्वा चित्रश्चायनीयः शिशुः ओषधीनां शिशुः अग्निः
तमोसि अक्तून् रात्रिवत् कृष्णान् शत्रूंश्च परिभवसि स्वतेजसा अभिभवसि सत्त्वं मातृभ्यः
मातृरूपाभ्यः ओषधीभ्यः अधिः पंचम्यर्थद्योतकः ताभ्यः कर्निक्रदत् पुनःपुनः शब्दकुर्वन्
प्रगाः प्रगच्छसि प्रजायसे ॥ २ ॥

अथ तृतीया—

विष्णु॑र्त्तिथापर॒मम॑स्यवि॒द्वज्जा॒तोबृ॑हन्॒अभि॑पा॒ति॒तृती॑यम् ।

आ॒साय॑द॒स्यप॑यो॒अक्र॑त॒स्वस॑चे॒तसो॒अभ्य॑र्च॒न्त्यत्र॑ ॥ ३ ॥

विष्णुः॑ । इ॒त्था । पर॒मम् । अ॒स्य । वि॒द्वान् । जा॒तः । बृ॒हन् । अ॒भि ।

पा॒ति । तृती॑यम् । आ॒सा । यत् । अ॒स्य । प॒र्यः । अ॒क्र॒त ।

स्वम् । स॒चे॒तसः॑ । अ॒भि । अ॒र्च॒न्ति । अ॒त्र ॥ ३ ॥

परमं उत्कृष्टं विद्वान् जानानः जातः प्रादुर्भूतोबृहन् महान् इत्या इत्थमनेन प्रकारेण विष्णुः
व्यापनशीलः ज्ञानादिगुणयुक्तोऽग्निः अस्य इमे तृतीयं त्रयाणां पूरकं त्रितं मां अभिपाति अभिर-

क्षतु । एकतोद्वितस्त्रितइति त्रयोवभूवुरिति यास्केनोक्तं । किंच अस्याग्नेः स्वमात्मीयं पयउदकं आसां आस्येन यद्यदा अकृत कुर्वन्ति यजमानायाचन्ते तदानीं अत्रास्मिन्लोके स्थिताः स्तोतारः सचेतसः समानमनस्काभूत्वा एनमग्न्यर्चन्ति अभिष्टुवन्ति ॥ ३ ॥

अथ चतुर्थी—

अत॑उत्वापितु॑भूतो॒जनि॑त्रीरन्ना॒वृध॑प्रति॒चरन्त्य॑न्नैः ।

ता॒ईप्रत्ये॑षि॒पुन॑र॒न्यरू॑पा॒असि॑त्वंवि॒क्षुमा॑नु॒षीषु॑होता ॥ ४ ॥

अतः । ऊँ इति । त्वा । पितुऽभृतः । जनित्रीः । अन्नऽवृधम् । प्रति । चरन्ति । अन्नैः । ताः । ईम् । प्रति । एषि । पुनः । अन्यऽरूपाः । असि । त्वम् । विक्षु । मानुषीषु । होता ॥ ४ ॥

हे अग्ने अतउइत्यवधारणे अस्मादेवकारणात् पितुभृतः पितुनाग्नेन सर्वस्य जगतोधारयिष्यः पोषयिष्योवा जनित्रीः जनयिष्यः ओषधयः अन्नावृधं अन्नस्य वर्धकं त्वा त्वां अन्नैर्हेतुभिः प्रतिचरन्ति परिचरन्ति । अभिगच्छन्ति ततस्त्वं ईमेनास्ताओषधीः प्रत्येष्णिश्रुतिगच्छसि । पुनरपि अन्यरूपाः जीर्णाः ओषधीः दावभूतस्त्वं गच्छसि । किंच मानुषीषु मनुष्यजातिषु विक्षु प्रजासु यद्वा विक्षु अग्निहोत्रादिक्रियास्वभिनिविशन्तीषु मानुषीषु मनुष्यजातिषु होता देवानामाह्वाता होमनिष्पादकोवा असि भवसि । मनुष्येषु स्थितइत्यर्थे ब्राह्मणम्—देवोऽक्षेपमर्त्ये ष्वेति ॥ ४ ॥

आतिथ्यायां स्विष्टकृतोनुवाक्या होतारमित्येषा । सूत्रितंच—होतारं चित्ररथमध्वरस्य प्रपायमग्निर्भरतस्यशृण्वइति संयान्येइति ।

सैषा सूक्ते पञ्चमी—

होतारं॑चि॒त्रर॑थम॒ध्वर॑स्य॒यज्ञ॑स्य॒यज्ञ॑स्यकेतुं॒रुश॑न्तम् ।

प्रत्य॑र्धि॒देव॑स्य॒देव॑स्यम॒ह्नाश्रि॑यात्वं॒ग्निम॑ति॒र्थिज॑नानाम् ॥ ५ ॥

होतारम् । चित्ररथम् । अध्वरस्य । यज्ञस्यऽयज्ञस्य । केतुम् ।
रुशन्तम् । प्रतिऽअर्धम् । देवस्यऽदेवस्य । म॒ह्ना । श्रि॒या ।
तु । अ॒ग्निम् । अ॒तिथिम् । ज॒नाना॑म् ॥ ५ ॥

अध्वरस्य यज्ञस्य होतारं एतन्नामानं ऋत्विजं यद्वा होतारं देवानामाह्वतारं चित्ररथं
नानारूपरथं अध्वरस्य रक्षोभिरहंसितस्य यज्ञस्ययज्ञस्य सर्वस्य यज्ञस्य केतुं प्रज्ञापकं प-
ताकास्थानीयंवा रुशन्तं श्वेतवर्णं म॒ह्ना स्वमहत्वेन देवस्यदेवस्य सर्वेषां देवानां प्रत्यर्धि इन्द्रं
प्रति भवन्तं । यत् सर्वेषामर्धमिन्द्रं प्रतीतिर्ब्राह्मणं । तादृशं जनानां यजमानानामतिथिं अति-
थिवत्पूज्यं अग्निं तु क्षिप्रं श्रिया श्रियेर्थं वयं स्तुमः ॥ ५ ॥

अथ षष्ठी—

स॒तु॒व॒स्त्रा॒ण्यध॑पेश॒नानि॒वसा॑नोअ॒ग्निर्नाभा॑पृथि॒व्याः ।
अ॒रु॒षो॒जा॒तःप॒दइ॒ळायाः॑पु॒रोहि॑तोराज॒न्यक्षी॑ह॒देवान् ॥ ६ ॥
सः । तु । व॒स्त्राणि॑ । अध॑ । पेश॒नानि॑ । वसा॑नः । अ॒ग्निः । नाभा॑ ।
पृथि॒व्याः । अ॒रुषः॑ । जा॒तः । प॒दे । इ॒ळायाः॑ । पु॒रःहि॑तः ।
रा॒ज॒न् । य॒क्षि । इ॒ह । दे॒वान् ॥ ६ ॥

हे राजन् दीप्यमानाग्ने वस्त्राणि आच्छादकानि तेजांसि अध अपिच पेशनानि तेषां
तेजसां काण्यशौक्लुचादीनि रूपाणि यद्वा अधानन्तरं पेशनानि पेशइति हिरण्यनाम
हिरण्यवत् हिरण्यसदृशानि भास्वराणि तेजांसि वसान आच्छादयन् पृथिव्यानाभा नाभौ
नाभिस्थानीये इळायास्पदे उत्तरवेद्यां । एतद्वा इळायास्पदंयदुत्तरवेदीनाभिरित्याम्नानां । तस्यां
जातः समुत्पन्नः अरुषः आरोचमानोयोग्निः एवं विधोसि सत्त्वं पुरोहितः पुरतोर्निहितः पूर्वस्यां
दिशि आहवनीयायतने स्थापितः सन् इहास्मिन्यज्ञे देवान् इन्द्रादीन् यक्षि पूजय ॥ ६ ॥

अथ सप्तमी—

आ॒हि॒द्या॒वापृ॑थि॒वीअ॒ग्नउ॒भेस॑दापु॒त्रो॒नमा॑तरा॒तन्थ॑ ।
प्र॒या॒स्य॒च्छो॑श॒तोय॑वि॒ष्टाथा॑व॒हस॑ह॒स्येह॑दे॒वान् ॥ ७ ॥ २९ ॥

आ । हि । द्यावापृथिवी इति । अग्ने । उभे इति । सदा । पुत्रः ।
न । मातरा । ततन्थ । प्र । याहि । अच्छ । उशतः । यविष्ठ ।
अथ । आ । वह । सहस्य । इह । देवान् ॥ ७ ॥ २९ ॥

हे अग्ने त्वं उभे द्यावापृथिवी द्यावापृथिव्यौ सदा सर्वदा आततन्थ आतेनिथ स्वते-
जोभिर्विस्तारयसि हिखलु । बभूथ ततन्थेति थलि निपातितः । तत्र दृष्टान्तः-पुत्रो न यथा पुत्रो-
मातरा मातापितरौ क्षीणौ धनैस्तनोति तद्वत् । किंच हे यविष्ठ युवतम त्वं उशतः कामयमाना-
नच्छाभिलक्ष्य प्रयाहि प्रकर्षेण गच्छ । अथानन्तरं हे सहस्य सहसोबलस्य पुत्र हे अग्ने त्वं
इहास्मदीये यज्ञे देवानिन्द्रादीन् आवह प्रापय ॥ ७ ॥

॥ इति सप्तमस्य पंचमे एकोनविंशोवर्गः ॥ २९ ॥

पिप्रीहीति सप्तर्चं द्वितीयं सूक्तं ऋष्याद्याः पूर्ववत् । पिप्रीहीत्यनुक्रान्तं । प्रातरनुवाका-
श्विनशस्त्रयोरुक्तः सूक्तविनियोगः । दर्शपूणमासयोराद्या स्विष्टरुतोनुवाक्या । सूत्रितंच- अथ
स्विष्टरुतः पिप्रीहिदेवां उशतोयविष्टेत्यनुवाक्येति ।

तत्र प्रथमा-

पिप्रीहिदेवाँ उशतोयविष्टविद्वाँ ऋतूँ ऋतुपतेयजेह ।
येदैव्याँ ऋत्विजस्तेभिर्ग्रेत्वं होतृणामस्यायजिष्ठः ॥ १ ॥

पिप्रीहि । देवान् । उशतः । यविष्ठ । विद्वान् । ऋतून् । ऋतुपते ।
यज । इह । ये । दैव्याः । ऋत्विजः । तेभिः । अग्ने । त्वम् ।
होतृणाम् । अग्नि । आयजिष्ठः ॥ १ ॥

हे यविष्ठ युवतम अग्ने उशतः स्तुतोः श्रोतुं कामयमानान् देवान् पिप्रीहि हविर्भिः प्री-
णय । हे ऋतुपते ऋतूनां देवयागकालानां स्वामिन् अग्ने ऋतून् यागकालान् विद्वान् जानानः
त्वं इहास्मिन् यज्ञे तान् यज पूजय । किंच हे अग्ने दैव्याः देवेषु भवाः अग्निर्होताश्विना-
वध्वर्यूत्वष्टाग्नीन्मित्र उपवक्तेत्यत्रोक्ताये ऋत्विजः सन्ति तेभिस्तैः सह देवान्यज यद्वा दैव्याः
देवेषु भवाः ऋत्विजः आश्वलायनेनोक्ताः चंद्रमाब्रह्मादित्योध्वर्युः पर्जन्य उद्गातेति । तैः सह यज ।
यस्मात्त्वं होतृणां मध्ये आयजिष्ठः आभिमुख्येन देवानां यष्टतमोसि भवसि ॥ १ ॥

अथ द्वितीया—

वेषिहोत्रमुतपोत्रंजनानामन्धातासिद्रविणोदाऋतावा ।
स्वाहावयंकृणवामाहर्वाषिदेवोदेवान्यजत्वग्निरर्हन् ॥ २ ॥

वेषि । होत्रम् । उत । पोत्रम् । जनानाम् । मन्धाता । असि ।
द्रविणःऽदाः । ऋतऽवा । स्वाहा । वयम् । कृणवाम । हर्वाषि ।
देवः । देवान् । यजतु । अग्निः । अर्हन् ॥ २ ॥

हे अग्ने जनानां यजमानार्थं होत्रं होतुः कर्म तेन क्रियमाणं स्तोत्रं वेषि कामयसे ।
उतापिच पोत्रं पोतुः कर्म तेन क्रियमाणां स्तुतिं कामयसे । किंच मन्धाता मेधावी ऋतावा स-
त्यवांस्त्वं द्रविणोदा असि धनस्य प्रदाता भवसि । अथ परोक्षः वयं देवेश्यः हर्वाषि स्वाहाकृण-
वाम स्वाहाकरवाम प्रयच्छाम । ततोदेवोदीप्यमानः अर्हन् प्रशस्यः यजमानयोग्योवाग्निः दे-
वान्यजतु तैर्हविर्भिः पूजयतु ॥ २ ॥

दर्शपूर्णमासातिपत्यादौ निमित्ते पाथिकृतीष्टिः कर्तव्या । तत्र आदेवानामित्येषा याज्या ।
सूत्रितंच—वेत्थाहिवेधोअध्वनआदेवानामपिपन्थामगन्मेति । प्रायणीयायामप्येषैव याज्या उद-
यनीयायां सैवानुवाक्या । सूत्रितंच—अग्नेनयसुपथारायेअस्मानादेवानामपिपन्थामगन्मेति विपरी-
ताश्चयाज्यानुवाक्याइति ।

सैषा सूक्ते तृतीया—

आदेवानामपिपन्थामगन्मयच्छुक्कवामतदनुप्रवोह्नुम् ।
अग्निर्विद्वान्तसयजात्सेदुहोतासोअध्वरान्तसऋतून्कल्पयाति ॥ ३ ॥

आ । देवानाम् । अपि । पन्थाम् । अगन्म् । यत् ।
शक्कवाम । तत् । अनु । प्रवोह्नुम् ।
अग्निः । विद्वान् । सः । यजात् । सः । इत् । ऊँ इति । होता ।
सः । अध्वरान् । सः । ऋतून् । कल्पयाति ॥ ३ ॥

देवानां देवलोकादिगमनसाधनं देवानां स्वभूतं पंथां पंथानं तमपि वैदिकमार्गं वयमाग-
न्म आगंतवन्तोभवेम । येन देवान् प्रामुमः तथा वयं यत्कर्मानुष्ठातुं शक्नुवाम शक्नुमः समर्था-
भवामः तत्कर्म अनुक्रमेण प्रवोक्तुं प्रकर्षेण वोढुं समर्थां प्रापयितुं समर्थाभवामः अनन्तरं
विद्वान् तं पंथानं जानानः सोमिः यजात् देवान् यजतु सेत् उ सएव खलु होता मनुष्याणां
होमनिष्पादकः ततः सएवाग्निः अध्वरान् यज्ञान् किंच सएव ऋतून् कालान् कल्पयाति कल्प-
यतु करोतु ॥ ३ ॥

व्रतातिपत्नौ व्रातपतीष्टिः कर्तव्या तत्र यद्वोवयमित्येषा याज्या । सूत्रितंच—त्वमग्नेव्रतपाअ-
सि यद्वोवयंप्रमिनामव्रतानीति ।

सैषा चतुर्थी—

यद्वोवयंप्रमिनामव्रतानि विदुषां देवा अविदुष्टरासः ।

अग्निष्टद्विश्वमापृणाति विद्वान्येभिर्देवाँ ऋतुभिः कल्पयाति ॥ ४ ॥

यत् । वः । वयम् । प्रमिनाम् । व्रतानि । विदुषाम् । देवाः ।

अविदुःष्टरासः । अग्निः । तत् । विश्वम् । आ । पृणाति ।

विद्वान् । येभिः । देवान् । ऋतुः । कल्पयाति ॥ ४ ॥

हे देवाः अविदुष्टरासः अविद्वत्तराः अत्यन्तमजानन्तोवयं वः युष्माकं यत् यत्किंचित्
व्रतानि कर्माणि विदुषां भवतां जानतामेव प्रमिनाम् प्रहंसितवन्तः भवत्सु जानत्सु नित्यनै-
मित्तिककर्माणि विलोपितवन्त इत्यर्थः । विद्वान् एतत्सर्वं जानानः अग्निः तत् स्विष्टकृतं विश्वं
सर्वं कर्मजातं आपृणाति आपूरयतु फलसहितं करोत्वित्यर्थः । केनापूरयतु तत्राह येभिर्ऋतु-
भिः यागयोग्यैः कालैः देवान् कल्पयाति कल्पयति कर्माणि भावाय समर्थयति तैरापूरयतु ॥ ४ ॥

अथ पञ्चमी—

यत्पाकत्रामनसा दीनदक्षान यज्ञस्य मन्वते मर्त्यासः ।

अग्निष्टद्वोतां ऋतुविद्भिर्जानन्यजिष्ठो देवाँ ऋतुशोयजाति ॥ ५ ॥

यत् । पाकत्रा । मनसा । दीनदक्षाः । न । यज्ञस्य ।

मन्वते । मर्त्यासः । अग्निः । तत् । होता । ऋतुः । शोयजाति ।

विद्वान् । यजिष्ठः । देवान् । ऋतुः । शोयजाति ॥ ५ ॥

दीनदक्षाः दीनबलाः दीनोत्साहावा गत्यांसोमर्त्याः मनुष्याऋत्विजः पाकत्रा पाकेन बहुलग्रहणादस्मादपि तृतीयार्थे प्रापत्ययः । पाकेन पक्त्व्येन विशिष्टज्ञानरहितेन अल्पेन वा मनसा युक्ताः सन्तः यज्ञस्य यज्ञसंबन्धिं यत्कर्म न मन्वते नविजानन्तः तदा होता देवानामाह्वाता होमनिष्पादकोवा ऋतुवित् कर्मवित् यजिष्ठः देवानामतिशयेन यष्टा अग्निः तत् तेन कर्मणा ऋतुशः ऋतावृतौ स्वेस्वे यागयोग्ये काले देवान् यजाति यजतु हविर्भिः पूजयतु ॥५॥

अथ षष्ठी—

विश्वेषां ध्वराणां मनीकंचित्रं केतुं जनिता त्वां जजान ।

स आयजस्व नृवतीरनुक्षाः स्पार्हा इषः क्षुमती विश्वजन्त्याः ॥ ६ ॥

विश्वेषाम् । हि । अध्वराणाम् । अनीकम् । चित्रम् । केतुम् ।

जनिता । त्वा । जजान । सः । आ । यजस्व । नृवतीः । अनु ।

क्षाः । स्पार्हाः । इषः । क्षुमतीः । विश्वजन्त्याः ॥ ६ ॥

हे अग्ने विश्वेषां सर्वेषां अध्वराणां यज्ञानां अनीकं सुखं प्रधानं चित्रं चायनीयं नाना-
रूपं केतुं प्रज्ञापकं त्वा त्वां जनिता जनयिता प्रजापतिर्यजमानोवां जजान जनयामास । उत्पा-
दितः सत्त्वं नृवतीः दासादियुक्ताः क्षाः पृथिवीनामैतत् क्षयंत्यत्रेति क्षा भूमिः अन्वायजस्व अ-
नुप्रयच्छ । यद्वा नृवतीः नृभिः संस्कृतानि क्षां अनु पृथिवीं वेदिलक्षणां अनुगतानि वेद्यामासा-
दितानि स्पार्हाः स्पृहणीयानि क्षुमतीः स्तुतिमंत्रलक्षणशब्दवन्ति विश्वजन्त्याः सर्वजनहितानि
वृष्ट्यन्तहेतुत्वात् । तानि इषोक्तानि हविलक्षणां आयजस्व देवेभ्यः प्रयच्छ ॥ ६ ॥

अथ सप्तमी—

यं त्वा द्यावा पृथिवी यं त्वा पस्त्वष्टा यं त्वा सुजनिमा जजान ।

पन्थामनु प्रविद्वान् पितृयाणं द्युमदग्ने समिधानो विभाहि ॥ ७ ॥ ३० ॥

यम् । त्वा । द्यावा पृथिवी इति । यम् । त्वा । आपः । त्वष्टा । यम् ।

त्वा । सुजनिमा । जजान । पन्थाम् । अनु । प्रविद्वान् ।

पितृयानम् । द्युमत् । अग्ने । समद्विधानः । वि । भाहि ॥ ७ ॥ ३० ॥

हे अग्ने यं त्वा त्वां द्यावापृथिवी जनितवत्पौ आदित्यात्मना अश्यात्मना च तथायं त्वां आपः मेघोदरगताः विद्युदात्मना स्थितं जनितवत्यः यद्वा आपइत्यन्तरिक्षनाम द्यावापृथिवी अन्तरिक्षं च इमे त्रयोलोकाः यं त्वामजीजनन् । किंच सुजनिमाशोभनजननः त्वष्टा प्रजापतिः यं त्वां जजान् जनयामास हे अग्ने पितृयानं पितरोयेन मार्गेण गच्छन्ति तं पंथां हविर्वहनमार्गं अनुप्रविद्वान् प्रजानंस्त्वं समिधानः समिध्यमानः सन् द्युमध्वं दीप्तियुक्तं यथा भवति तथा विभाहि विशेषेण दीप्यसे ॥ ७ ॥

॥ इति सप्तमस्य पंचमे त्रिशोवर्गः ॥ ३० ॥

इनइति सप्तर्चं तृतीयं सूक्तं ऋष्याद्याः पूर्ववत् इनइत्यनुक्रान्तं प्रातरनुवाकाश्विनशस्त्र-योरुक्तोविनियोगः ।

तत्र प्रथमा—

इनोराजन्नरतिःसमिद्धोरौद्रोदक्षायसुषुमाँअदर्शि ।

चिकिद्भिभातिभासाबृहतासिक्रीमेतिरुशंतीमपाजन् ॥ १ ॥

इनः । राजन् । अरतिः । समऽइद्धः । रौद्रः । दक्षाय । सुसुप्सन् ।

अदर्शि । चिकित् । वि । भाति । भासा । बृहता । असिक्रीम् ।

एति । रुशंतीम् । अपऽअजन् ॥ १ ॥

हे राजन् दीप्यमानाग्ने त्वं इनः ईश्वरः सर्वस्य भवसि । अथपरोक्षः अरतिः हविरादाय देवान् प्रति गन्ता समिद्धः संदीप्तः रौद्रः शत्रूणां भयंकरः सुषुमान् ओषध्यात्मनास्थितोऽंशुः सु-
ष्टुसूयते इति सुषुः सोमः तेन तद्वान् शोभनप्रसवोवा सोमिः दक्षाय यजमानानां भनादिवृध्यर्थं वा अदर्शि सर्वैर्दृश्यते । किंच चिकित् सर्वं जानानोग्निर्विभाति विशेषेण दीप्यते तथा बृहता
बृहता भासा तेजसा ज्वालालक्षणेन असिक्रीं रात्रिं एति सायं होमसिध्यर्थमेति गच्छति । किं
कुर्वन् रुशवीं श्वेतवर्णां दीप्तिं अपाजन् अपगमयन् रात्रिं गच्छति सामर्थ्यात् रात्रिं परित्यजन्
उषसं प्रातर्होमसिध्यर्थं गच्छतीत्यर्थोलभ्यते ॥ १ ॥

अथ द्वितीया—

ऋष्णांयदेनीमभिवर्षसाभूज्जनयन्योषाँबृहतःपितुर्जाम् ।

ऊर्ध्वभानुंसूर्यस्यस्तभायन्दिबोवसुभिररतिर्विभाति ॥ २ ॥

कृष्णाम् । यत् । एनीम् । अग्निं । वर्षसा । भूत् । जनयन् । योषाम् ।
 बृहतः । पितुः । जाम् । ऊर्ध्वम् । भानुम् । सूर्यस्य । स्तभायन् ।
 दिवः । वसुंक्षितिः । अरतिः । वि । भाति ॥ २ ॥

सोमिर्यद्यदा कृष्णां कृष्णवर्णां एनीं गच्छन्तीं रात्रिं वर्षसा आत्मीयेन ज्वालालक्षणेन
 रूपेण अभिभूत अभिभवति । किंकुर्वन् बृहतोमहतः पितुः सर्वस्य जगतः पालयितुः पितृभू-
 ताद्वा अदित्यात् जां जायमानां योषां उषसं जनयन् अभिव्यंजयन् रात्रिमभ्यभूत तदानी-
 मरतिः गमनशीलोऽग्निः दिवोद्युलोकस्य वसुभिः वासयितृभिः आच्छादकैः संधुक्षणसमर्थैरात्मी-
 यैः तेजोभिः सूर्यस्य भानुं दीप्तिं ऊर्ध्वमुपरिष्ठात् स्तभायन् स्तंभयन् विभाति विशेषेण दी-
 प्यते ॥ २ ॥

अथ तृतीया—

भद्रोभद्रयासचमानआगात्स्वसारंजारोअभ्येतिपश्चात् ।
 सुप्रकेनैद्युभिरग्निर्वितिष्ठन् रुशद्भिर्वर्णैरभिराममस्थात् ॥ ३ ॥

भद्रः । भद्रया । सचमानः । आ । अगात् । स्वसारम् । जारः । अग्नि ।
 एति । पश्चात् । सुप्रकेतैः । द्युभिः । अग्निः । वि॒तिष्ठन् ।
 रुशद्भिः । वर्णैः । अग्नि । रामम् । अस्थात् ॥ ३ ॥

भद्रोभगनीयः कल्याणः भद्रया भजनीयया दीप्त्या उषसावा सचमानः सेव्यमानः सं-
 गच्छमानोवाग्निः आगात् आजगाम गार्हपत्यादाहवनीयमागच्छति । ततः पश्चात् जारोजर-
 यिता शत्रूणां सोमिः स्वसारं स्वयंसारिणीं भगिनींवा आगतामुषसं अभ्येति अभिगच्छति ।
 तथा सुप्रकेतैः सुप्रज्ञानैः द्युभिर्दीप्तैस्तेजोभिः सह वितिष्ठन् सर्वतोवर्तमानः सोमिः रुशद्भिः
 श्वेतवर्णैः वर्णैः वारकैरात्मीयैस्तेजोभिः रामं कृष्णवर्णं शार्वरं तमः अम्यस्थात् सागं होमका-
 ले अभिभूय तिष्ठति ॥ ३ ॥

अथ चतुर्थी—

अस्ययामासोबृहतोनवग्रूनिन्धानाअग्नेःसर्व्युःशिवस्य ।
 ईद्व्यस्यवृष्णोबृहतःस्वासोभामासोयामन्नक्तवश्चिकित्रे ॥ ४ ॥

अस्य । यामासः । बृहतः । न । वमून् । इन्धानाः । अग्नेः ।
सख्युः । शिवस्य । ईड्यस्य । वृष्णः । बृहतः । सुऽआसः ।
भामासः । यामन् । अक्तवः । चिकित्रे ॥ ४ ॥

बृहतोमहतोस्याग्नेः संबन्धिनइन्धानाः दीप्यमानायामासः यान्ति गच्छन्तीति यामारश्म-
यः वग्नून् स्तुतिकारिणोजनान् नवाधन्ते । किंच सख्युः स्तुत्यस्तोत्रयष्टयष्टव्यलक्षणेन सख्येन
सखिभूतस्य शिवस्य कल्याणस्य भक्तानां सुखकरस्य ईड्यस्य स्तोत्रव्यस्य वृष्णः कामानां
वर्षितुः बृहतोमहतः स्वासः शोभनास्याः अस्याग्नेः स्वभूताअक्तवः तमांसि अंजन्तः अपगम-
यन्तः आहुतिभिः संगतावा भामासः भामक्रोधे तीक्ष्णा अप्रसह्या रश्मयोयामन् याति देवान्
प्रति.तर्पणाय यांति देवाएतं प्रत्यंगभावायेति यामोयज्ञः तस्मिन् चिकित्रे सर्वतोऽङ्गिरे प्र-
थिताअभवन् ॥ ४ ॥

अथ पंचमी—

स्वनानयस्यभामासःपवन्तेरोचमानस्यबृहतःसुदिवः ।
ज्येष्ठेभिर्यस्तेजिष्ठैःक्रीळुमद्भिर्वर्षिष्ठेभिर्भानुभिर्नक्षतिद्याम् ॥ ५ ॥
स्वनाः । न । यस्य । भामासः । पवन्ते । रोचमानस्य । बृहतः ।
सुऽदिवः । ज्येष्ठेभिः । यः । तेजिष्ठैः । क्रीळुमत्सृभिः ।
वर्षिष्ठेभिः । भानुभिः । नक्षति । द्याम् ॥ ५ ॥

रोचमानस्य दीप्यमानस्य बृहतोमहतः सुदिवः शोभनदीप्तैर्वा यस्याग्नेः स्वभूताभामासः
भादीप्तौ दीप्तिारश्मयः स्वनान स्वनन्तोमरुतइव पवन्ते सर्वतः शब्दकुर्वन्तो गच्छन्ति । किंच योग्निः
ज्येष्ठेभिः अत्यंतं प्रशस्तैः तेजिष्ठैः तेजस्वितमैः क्रीळुमद्भिः क्रीडनवद्भिः वर्षिष्ठेभिर्वृद्धतमैः
भानुमद्भिः आत्मायैस्तेजोभिः द्यां द्युलोकं नक्षति व्याप्नोतीति । सत्त्वं देवानावहेति उत्तरेण
संबन्धः ॥ ५ ॥

अथ षष्ठी—

अस्यशुष्मासोददृशानपवेर्जहमानस्यस्वनयन्त्रियुद्धिः ।
प्रत्नेभिर्योरुशद्भिर्देवतमोविरेभन्दिररतिर्भातिविभ्वा ॥ ६ ॥

अस्य । शुष्मासः । ददृशानः । जेहमानस्य । स्वनयन् ।
 नियुत्तुभिः । प्रत्नेभिः । यः । रुशतुभिः । देवस्तमः ।
 वि । रेभतुभिः । अरतिः । भाति । विदुम्वा ॥ ६ ॥

ददृशानपवेः दर्शनीयज्वालाग्नेः यद्वा पविर्वज्रआयुधं दृश्यमानायुधस्य जेहमानस्य जेह-
 तिर्गतिकर्मा हविरादाय देवान् प्रति गच्छतः अस्याग्नेः स्वभूताः शुष्मासः शोषकाः नियुद्धि-
 नियुतो वायोरिति वायोरश्वानियुतः तद्युक्तैर्वायुभिः संयुक्ताश्मयः स्वनयन् शब्दायन्ते । किंच
 देवतमः देवानां मुख्यः अरतिः गन्ता विष्वा विभवनशीलोमहान् योभिः प्रत्नेभिः पुराणैः रु-
 शद्भिः श्वेतवर्णैः रेभद्भिः शब्दायमानैस्तेजोभिः विभाति विविधं दीप्यते ॥ ६ ॥

अथ सप्तमी—

सआवक्षिमहिंनआचंसत्सिदिवस्पृथिव्योररतिर्युवत्योः ।
 अग्निःसुतुकःसुतुकैभिर्अश्वैरभस्वद्भिरभस्वाँहगम्याः ॥ ७ ॥ ३१ ॥
 सः । आ । वक्षि । महि । नः । आ । च । सत्सि । दिवःपृथिव्योः ।
 अरतिः । युवत्योः । अग्निः । सुतुकः । सुतुकैभिः । अश्वैः ।
 रभस्वतुभिः । रभस्वान् । आ । इह । गम्याः ॥ ७ ॥ ३१ ॥

हे अग्ने सतादृशस्त्वं नोऽस्मदीये यज्ञे महि महान् देवान् आवक्षि आवह प्रापय । किंच
 युवत्योः परस्परं मिश्रितयोः तरुणयोर्वा दिवस्पृथिव्योर्द्यावापृथिव्योर्मध्ये अरतिः अग्निः स-
 र्यात्मनागन्ता त्वं आसत्सि अस्माकं यज्ञमासीद । तथा सुतुकः तुक्तिर्गत्यर्थः सुगमः स्तोतृभिर्य-
 द्भिरभश्च सुखेन प्राप्तव्यः रभस्वान् वेगवान् अग्निः अंगनादिगुणयुक्तस्त्वं सुतुकेभिः सुगमैः
 रभस्वद्भिर्वेगवद्भिरश्वैरोहिदाख्यैः सह इहाऽस्मदीये यज्ञे आगम्याः आगच्छ ॥ ७ ॥

॥ इति सप्तमस्य पंचमे एकत्रिंशोवर्गः ॥ ३१ ॥

प्रतइति सप्तर्चं चतुर्थं सूक्तं ऋष्याद्याः पूर्ववत् । प्रतइत्यनुक्रान्तं । प्रातरनुवाकाश्विनशस्त्र-
 योरुक्तोविनियोगः ।

तत्र प्रथमा—

प्रतेयक्षिप्रतंडयर्मिमन्मभुवोयथावन्द्योनोहवेषु ।
धन्वन्निवप्रपाअसित्वमग्रइयक्षवेपूरवेप्रत्नराजन् ॥ १ ॥
प्र । ते । यक्षि । प्र । ते । इयर्मि । मन्म । भुवः । यथा । वन्द्यः ।
नः । हवेषु । धन्वन्इव । प्रऽपा । असि । त्वम् । अग्ने ।
इयक्षवे । पूरवे । प्रत्न । राजन् ॥ १ ॥

हे अग्ने ते तुभ्यं हविः प्रयक्षि प्रयच्छामि यजिर्दानार्थः । तथा मन्म मननीयां स्तुतिं ते त्वदर्धं प्रेयर्मि प्रेरयामि । प्रोच्चारयामि वंघः सर्वैर्वदनीयस्त्वं नोस्मदीयेषु हवेषु देवाह्वानेषु यथा त्वं सन्निहितोभुवोभवसि तथा हविः प्रयच्छामि स्तौमिच । हे प्रत्न पुराण राजन् सर्वस्य जगतः स्वामिन् हे अग्ने सत्त्वं इयक्षवे यष्टुमिच्छवे पूरवे पूरुरिति मनुष्यनाम मनुष्याय यजमानाय यद्वा पूरवे हविर्भिर्देवान् पूरयित्रे जनाय धन्वन् इव प्रपाअसि यथा । धन्वन् धन्वनि मरौ निरुदकप्रदेशे प्रपा प्रपिबंत्यत्रेति प्रपा सा यथा उदकप्रदानेन जनेभ्यः सुखदाभवति एवं त्वं धनदानेन तस्मै सुखदाता भवसि ॥ १ ॥

अथ द्वितीया—

यंत्वाजनांसोअभिसंचरन्तिगावउष्णमिवव्रजंयविष्ठ ।
दूतोदेवानामसिमर्त्यानामन्तर्महान्श्चरसिरोचनेन ॥ २ ॥
यम् । त्वा । जनांसः । अभि । समुचरन्ति । गावः ।
उष्णमुइव । व्रजम् । यविष्ठ । दूतः । देवानाम् । अस्ति ।
मर्त्यानाम् । अन्तः । महान् । चरसि । रोचनेन ॥ २ ॥

हे यविष्ठ युवतमाग्ने यं त्वा त्वां जनासोजनाः यजमानाः फलप्राप्त्यर्थं अभिसंचरन्ति अभितः परिचरन्ति सेवन्ते । तत्र दृष्टान्तः—गावउष्णमिव यथागावः शीतार्ताउष्णं शीतजनि-
तदुःखापनोदनार्थं उष्णं व्रजं गोष्ठमभिगच्छंति । सत्त्वं देवानामिन्द्रादीनां मर्त्यानां मनुष्याणां च दूतोसि हविः प्रापणद्वारा । ततोमहांस्त्वं अन्तः द्यावापृथिव्योर्मध्ये हवींष्यादाय रोचनेना-
तरिक्षेण लोकेन चरसि गच्छसि तं त्वां स्तुमइतिशेषः ॥ २ ॥

अथ तृतीया—

शिशुंनत्वाजेन्यंवर्धयन्तीमाताविभर्तिसचनस्यमाना ।
धनोरधिप्रवतायासिहर्यञ्जिगीषसेपशुरिवार्वसृष्टः ॥ ३ ॥

शिशुम् । न । त्वा । जेन्यम् । वर्धयन्ती । माता । विभर्ति ।
सचनस्यमाना । धनोः । अधि । प्रवता । यासि ।
हर्यन् । जिगीषसे । पशुः इव । अर्वावसृष्टः ॥ ३ ॥

हे अग्ने जेन्यं जयशीलं त्वा त्वां शिशुं पुत्रमिव वर्धयन्ती पोषयन्ती माता पृथिवी स-
चनस्यमाना संपर्कमिच्छन्ती सती विभर्ति धारयति । सत्त्वं हर्यन् कामयमानः तस्मिन् लोके
धनोरधि अधिःसप्तम्यर्थद्योतकः धनोः अन्तरिक्षात् प्रवता प्रवणेन मार्गेण यासि यज्ञं प्रत्या-
गच्छसि । किंच त्वं अवसृष्टो यष्टुभिः हविरादाय जिगीषसे देवान् प्रतिगन्तुमिच्छसि । क-
थमिव पशुरिव यथा विमुक्तः पशुः गोष्ठं प्रत्यागच्छति तद्वत् ॥ ३ ॥

अथ चतुर्थी—

मूराअमूरनवयंचिकित्वोमहित्वमग्नेत्वमङ्गवित्से ।
शयैवविविश्वरतिजिह्वयादन्नैरिह्यतेयुवतिविशपतिःसन् ॥ ४ ॥

मूराः । अमूर । न । वयम् । चिकित्वः । महित्वम् । अग्ने ।
त्वम् । अङ्ग । वित्से । शयै । विविः । चरति । जिह्वया ।
अदन् । रेरिह्यते । युवतिम् । विशपतिः । सन् ॥ ४ ॥

हे अमूर अमूढ अतएव चिकित्वः चेतनावन् हे अग्ने मूरामूढावयं तव माहात्म्यं नजा-
नीमः । किंतु हे अग्ने त्वमंग अंगेतिनिपातएवार्थे त्वमेव तव महित्वं माहात्म्यं वित्से जानासि
त्वत्तः कोन्योवेदितुमर्हति । किंच विविः जीर्णओषधीसंगः शये शेते तिष्ठति । यद्वा विविरिति
रूपनाम सामर्थ्याच्चान्तर्णीतमत्वर्थं द्रष्टव्यं आहवनीयाख्येन रूपेण रूपवान् शये चरति ।
अथ जिह्वया जिह्वाज्वालाख्यया अदन् हवींषि भक्षयन् चरति वाक्यभेदादमिघ्रातः । किंच
विशपतिः विशां स्वामीसन्नग्निर्युवतिं आत्मनोमिश्रयित्रीमाहुतिं दीर्घमसृतयां ज्वालाया जिह्वया

रेरिहते अत्यर्थं लेढि आस्वादयति । लिह अस्वादाने यङि रूपं । यद्वा सोमिर्युर्वतिं तरुणीं जीर्णैषधिकां पृथिवीं आस्वादयति ॥ ४ ॥

अथ पंचमी—

कूचिज्जायते सनयासु नव्यो वने तस्थौ पलितो धूमकेतुः ।
अस्नातापो वृषभो न प्रवेति सचेतसो यं प्रणयन्त मर्ताः ॥ ५ ॥
कूचिच् । जायते । सनयासु । नव्यः । वने । तस्थौ ।
पलितः । धूमकेतुः । अस्नाता । आपः । वृषभः । न । प्र ।
वेति । सचेतसः । यम् । प्रणयन्त । मर्ताः ॥ ५ ॥

नव्योनवतरः स्तुत्योवाग्निः कूचित् क्वचित् प्रदेशे जायते कुत्र सनयासु पुराणीषु जीर्ण-
स्वोषधीषु अरण्योः तथा पलितः पालयिताश्वेतवर्णो धूमकेतुः धूमप्रज्ञानोग्निः वने सर्वस्मिन्नर-
ण्ये तस्थौ तिष्ठति । यद्वा वने उदके मेघगते विद्युदात्मना तिष्ठति च अस्नाता स्नानमकुर्वन् अ-
नपेक्षितस्नानः सर्वदा शुद्धः सोमिः आपः सुब्यत्ययः अपउदकानि शांत्यर्थं प्रवेति प्रगच्छति ।
तत्र दृष्टान्तः—वृषभो न यथा वृषभः तृष्णोपशमनार्थमरण्यमध्यस्थान्युदकानि प्रगच्छति तद्वत्
मर्ता मनुष्याकृतिवजः सचेतसः समानमनस्काः समानप्रज्ञानाः सन्तः यमग्निं प्रणयन्त हविर्भिः
प्रीणयन्ति ॥ ५ ॥

अथ षष्ठी—

तनूत्यजे वनस्कं रावनगूरं रशनाभिर्दशभिर्भ्यधीताम् ।
इयं ते अग्ने नव्यं सीमनीषा युक्ष्वारथं न शुचयं त्दिरङ्गैः ॥ ६ ॥
तनूत्यजा इव । तस्कंरा । वनगू इति । रशनाभिः । दशभिः । अग्निः ।
अधीताम् । इयम् । ते । अग्ने । नव्यंसी । मनीषा । युक्ष्व ।
रथम् । न । शुचयं त्दिरङ्गैः । अङ्गैः ॥ ६ ॥

हे अग्ने वनगू वनगामिनौ तनूत्यजेव चौर्यं मर्तुं कृतनिश्चयो धृष्टौ तस्कंरा तस्करो य-
था पथिकं मोषणार्थं रज्ज्वा बध्वाकृष्य च क्वचित् प्रदेशे स्थापयतः तद्वत् । तथायास्कः—त-
नूत्यक्तनूत्यक्तावनगूरं वनगामिनावग्निमन्थनौ बाहू तस्कंराभ्यामुपमिमौ ते ईत्यादि । रशनाभिः दश-

भिरंगुलिभिः कृत्वा रज्जुभिः अभ्यधीतां अभ्यधायि । अधीतां दधातेर्लुङि सिचोलुकि छन्द-
स्युभयथेति तस्यार्धधातुकत्वेन ङित्वाङ्गमास्थेतीकारः । ततः हे अग्ने ते त्वदर्थं नव्यसी नवत-
रा इयं मनीषा स्तुतिः मया क्रियते एतत् ज्ञात्वा शुचयद्भिः सर्वे प्रकाशयद्भिः आत्मीयैरगै-
स्तेजोभि आत्मानं मदीयं यज्ञं प्रति युक्ष्व योजय । कथमिव रथं न यथारथमश्वैः संयोजयन्ति
तद्वत् ॥ ६ ॥

उखासंभरणीयेष्टौग्नेर्ब्रह्मण्वतोयाज्या ब्रह्मचतइत्येषा । सत्रितंच-ब्रह्मचतेजातवेदोन-
मश्वपुरुष्यग्नेपुरुधात्वायेति ।

सैषा सूक्ते सप्तमी-

ब्रह्मचतेजातवेदोनमश्चेयंचगीःसदमिद्वर्धनीभूत् ।

रक्षाणोअग्नेतनयानितोकारक्षोतनस्तन्वोअप्रयुच्छन् ॥ ७ ॥ ३२ ॥

ब्रह्म । च । ते । जातश्चेदः । नमः । च । इयम् । च । गीः ।

सदम् । इत् । वर्धनी । भूत् । रक्ष । नः । अग्ने । तनयानि ।

तोका । रक्ष । उत । नः । तन्वः । अप्रयुच्छन् ॥ ७ ॥ ३२ ॥

हे जातवेदः जातप्रज्ञाग्ने ते त्वदर्थं ब्रह्मास्माभिर्दीयमानं हवीरूपमद्भुतमन्नं वर्धनीभूत् भ-
वतु । तथा नमोनमस्कारश्च । किंच इयमिदानींक्रियमाणा एषा स्तुतिः सदमित् सदैव वर्धयित्री
भूत् भवतु । तस्मै हे अग्ने नोस्माकं तनयानि पुत्रान् तोकापौत्रांश्च रक्ष पालय । उतापिच
अप्रयुच्छन् अप्रमाद्यंस्त्वं नोस्माकं तन्वोगानि रक्ष ॥ ७ ॥

॥ इति सप्तमस्य पञ्चमे द्वाविंशोवर्गः ॥ ३२ ॥

एकःसमुद्रइति सप्तर्चं पञ्चमं सूक्तं ऋष्याद्याः पूर्ववत् विनियोगश्च एकइत्यनुक्रान्तं ।

तत्र प्रथमा-

एकःसमुद्रोधरुणोरयीणामस्मद्भूदोभूरिजन्माविचष्टे ।

सिषत्तयूर्धनिण्योरुपस्थउत्सस्यमध्येनिहितंपद्वेः ॥ १ ॥

एकः । समुद्रः । धरुणः । रयीणाम् । अस्मत् । हृदः ।
भूरिजन्मा । वि । चष्टे । सिसृक्ति । ऊर्ध्वः । निण्योः । उपस्थे ।
उत्सस्य । मध्ये । निहितम् । पदम् । वेरिति वेः ॥ १ ॥

समुद्रः यस्माद्वनान्युदकानि समुद्रवन्तीति तादृशः रयीणां धनानां धरुणोधारयिता एकः असहायः भूरिजन्मा बहुविधजननः नानायज्ञेष्वहवनीयादिभावेन बहुजननः सोमिः अस्मत् सुपांसुलुगिति षष्ठ्यालुक् अस्माकं हृदोहृदयान्यभिलषितानि विचष्टे विपश्यति जानाति । उक्तंच—मनोवैदेवामनुष्यस्यजानन्तीति । किंच निण्योः अन्तर्हितनामैतत् अन्तर्हितयोज्योतिस्तमोऽयमाच्छादितयोः प्रातःसायंकालयोः उपस्थे उपस्थाने समीपे वर्तमानमूधोरांविं सिषक्ति सेवते उपजीवति । यद्वा निण्योः अन्तर्हितस्यान्तरिक्षस्य समीपे वर्तमानमूधोमेघं सेवते । अथ प्रत्यक्षः हे अग्ने उत्सस्य उदकधारकस्य लोकस्य मध्ये पदमपां स्थानं निहितं तन्माध्यमिकां वाचं वेः गच्छ । यद्वा उत्सस्य मेघस्य मध्ये निहितं पदं विद्युदाख्यं तत् स्वात्मतया गच्छ । वेः वीगत्यादिषु लङि सिपि रूपं वाक्यभेदादनिघातः ॥ १ ॥

अथ द्वितीया—

समानं नीलं वृषणो वसानाः संजग्मिरे महिषा अर्वतीभिः ।
ऋतस्य पदं कवयो निपान्ति गुहानामानि दधिरे पराणि ॥ २ ॥

समानम् । नीलम् । वृषणम् । वसानाः । सम् । जग्मिरे ।
महिषाः । अर्वतीभिः । ऋतस्य । पदम् । कवयः । नि ।
पान्ति । गुहा । नामानि । दधिरे । पराणि ॥ २ ॥

वृषणः आहुतीनां सेकारः समानमेकं नीलं स्थानमग्निं वसानाः मंत्रत आच्छादयन्तो महिषामहान्तो यजमानाः अर्वतीभिर्वडवाभिः संजग्मिरे समगच्छन्त । अश्ववन्त्रो भूवन् यद्वा अग्निमेव आत्मीययज्ञं प्रत्यागन्तुं रोहिदाख्याभिर्वडवाभिः संयोजितवन्तः तथा कवयो मेधाविनः ऋतस्योदकस्य पदमावासस्थानमग्निं निपान्ति नितरां रक्षन्ति हविर्भिः स्तुतिभिश्चाराधयन्तीत्यर्थः । ततो गुहा गुहायामन्तरिक्षे स्थितानि पराणि दिव्यानि नामानि उदकानि दधिरे धारय-

न्ति । यद्वा गुहा गूढे संवृते हृदये पराणि प्रधानानि अग्निर्जातवेदावैश्वानरइत्यादीनि नामानि दधिरे कुर्वन्ति स्तुवन्तीत्यर्थः ॥ २ ॥

अथ तृतीया—

ऋतायिनीमायिनीसंदधातेमित्राशिंशुंजज्ञतुर्वर्धयन्ती ।

विश्वस्यनाभिंचरतोध्रुवस्यकवेश्चित्तन्तुंमनसावियन्तः ॥ ३ ॥

ऋतायिनीइत्यृतयिनी । मायिनी इति । सम् । दधाते इति ।

मित्रा । शिशुम् । जज्ञतुः । वर्धयन्ती इति । विश्वस्य । नाभिम् ।

चरतः । ध्रुवस्य । कवेः । चित् । तन्तुम् । मनसा । वियन्तः ॥ ३ ॥

ऋतायिनी ऋतवत्यौ सत्यवत्यौ अतएव मायिनी प्रज्ञावत्यौ कर्मयुकेवाद्यावापृथिव्यौ यज्ञसाधनभूते अरणी वा इममग्निं संदधाते सम्यक् धारयतः अग्निसूर्यात्मना केवलाभ्यात्मना वा संदधाते । मित्रा कालपरिमाणं कृत्वा यद्वा संपरिच्छिद्यशिशुं शंसनीयं बालमग्निं जज्ञतुः जनयतः वर्धयन्ती वर्धयन्त्यौ द्यावापृथिव्यौ लोके यथा परिच्छेदाय पुत्रं पितरौ जनयतः तद्वत् । ततः विश्वस्य सर्वस्य चरतोजंगमस्य ध्रुवस्य स्थावरस्यच जगतोनाभिं नाभिभूतं मध्यं प्रधानभूतं वा कवेर्भेधाविनोऽग्नेस्तन्तुं तनितारं वैश्वानराख्यमंशुं चित् मनसा वियन्तोविविधं गच्छन्तोमनुष्याः सुखेन युज्यन्ते इतिशेषः तं वयं यजामइतिवा ॥ ३ ॥

अथ चतुर्थी—

ऋतस्यहिवर्तनयःसुजातमिषोवाजायप्रदिवःसचन्ते ।

अधीवासंरोदसीवावसानेघृतैरन्नैर्वावृधातेमधूनाम् ॥ ४ ॥

ऋतस्य । हि । वर्तनयः । सुजातम् । इषः । धाजाय । प्रदिवः ।

सचन्ते । अधीवासम् । रोदसी इति । ववसाने इति ।

घृतैः । अन्नैः । ववृधाते इति । मधूनाम् ॥ ४ ॥

ऋतस्य यज्ञस्य वर्तनयः प्रवर्तकाइषाभिलषितानीच्छन्तः प्रदिवः पुरातनाऋत्विग्यजमानाः सुजातमाधार्मकाले सुष्ठूत्पन्नमग्निं वाजाय बलार्थं अन्नार्थं वा सचन्तेहि सेवन्तेखलु । अपिच वावसाने सर्वस्य जगतआच्छादयित्वौ रोदसी द्यावापृथिव्यौ अधीवासं ओषधिनक्षत्रा-

द्यात्मना निवसन्तं यद्वा अधिरुपर्यर्थे त्रयाणां लोकानामुपरि अग्निविद्युदादित्यात्मना निव-
सन्तमग्निं मधूनामुदकानां जन्यत्वेन संबन्धिभिर्धृतैरन्नैः पुरोडाशादिभिश्च वावृधते वर्धयांचक-
तुः वर्धयतः तस्माद्वयमपि तमग्निमभिष्टुम इत्यभिप्रायः ॥ ४ ॥

अथ पञ्चमी-

सप्तस्वसूररुषीर्वावशानोविद्वान्मध्वउज्जभारादृशोकम् ।

अन्तर्यमेअन्तरिक्षेपुराजाइच्छन्वत्रिमविदत्पूषणस्य ॥ ५ ॥

सप्त । स्वसूः । अरुषीः । वावशानः । विद्वान् । मध्वः । उत् ।

जभार । दृशे । कम् । अन्तः । येमे । अन्तरिक्षे । पुराजाः ।

इच्छन् । वत्रिम् । अविदत् । पूषणस्य ॥ ५ ॥

वावशानः कामयमानः वाश्यमानः वेष्यमानः स्तोतृभिः स्तूयमानोवा विद्वान् सर्वं जाना-
नः सोग्निः अरुषीरारोचमानाः सप्त सप्तसंख्याकाः स्वसूः स्वयंसारिणीः कालीकरालीचेत्यादि-
काः सप्तजिह्वाः मध्वोमर्दकराद्यज्ञात् उज्जभार उज्जहार ऊर्ध्वं हतवान् यज्ञे स्वतेजसा प्रादुर्भूत-
इत्यर्थः । किमर्थं कं सुखेन दृशे सर्वेषामेव पदार्थानां दर्शनार्थं । किंच पुराजाः पुराजातः सो-
ग्निः द्यावापृथिव्योरन्तर्मध्ये अन्तरिक्षे तस्मिन् ताजिह्वायेमे नियमितवान् सर्वत्र तेजोयुक्तोवर्त-
तेइत्यर्थः । अपिच इच्छन् यजमानान् कामयमानोग्निः पूषणस्य पूषेति पृथिवीनाम् पार्थिवस्य
लोकस्य वत्रिं रूपं पृथिवर्णं अविदत् प्रायच्छत् । यद्वा मूर्धाभुवोभवतिनक्तमग्निस्ततः सूर्योजा-
यतेप्रातरुद्यन्तिमिति मंत्रान्तरे दर्शनादादित्यात्मनाग्निः स्तूयते । कामयमानः सूर्यात्मनाग्निः सप्त
संख्याकान् स्वसूः रश्मीन् मध्वः समुद्रोदकादुद्धृतवान् प्रातः अन्तरिक्षे विद्युदात्मना स्थित्वा
वृष्टिलक्षणं रूपं पृथिव्याः प्रायच्छति ॥ ५ ॥

अथ षष्ठी-

सप्तमर्यादाः कवयस्ततक्षस्तासामेकामिदभ्यंहुरोगात् ।

आयोर्हस्कम्भउपमस्यनीःपथाविसर्गेधरुणेपुतस्थौ ॥ ६ ॥

सप्त । मर्यादाः । कवयः । तत्क्षुः । तासाम् । एकाम् । इत् ।
 अग्नि । अंहुरः । गात् । आयोः । ह । स्कम्भः । उपमस्य ।
 नीळे । पथाम् । विऽसर्गे । धरुणेषु । तस्थौ ॥ ६ ॥

कवयोमेधाविनऋषयः सप्तमर्यादाः कामजेष्वः क्रोधजेष्वथोत्थिताः । पानमक्षाः स्त्रियोमृग-
 या दंडः पारुष्यमन्यदूषणमिति सप्तमर्यादाः । यद्वा स्तेयं गुरुतल्पारोहणं ब्रह्महत्यां सुरापानं
 दुष्कृतकर्मणः पुनःपुनः सेवां पातकेनृतोद्यमिति' निरुक्तेर्निर्दिष्टाः । सप्तमर्यादा अवस्थिताः त-
 तक्षुः तक्षतिः करोतिकर्मा सुष्ठु लंघनीयाश्चक्रुः त्यक्तवन्त इत्यर्थः । तासां मर्यादानां एका-
 मित् एकामेव अंहुरः पापवान् पुरुषः अभिगात् अभिगच्छति यस्त्वेवं करोति सपापवान्
 भवतीत्यर्थः । किंच आयोः तस्य मनुष्यस्य स्कम्भः स्कम्भयिता निरोधकोग्निः उपमस्य समी-
 पभूतस्य आयोर्नीळे स्थाने पथां आदित्यरूपस्य स्वस्य रश्मीनां विसर्गे विसर्जनस्थानेन्त-
 रिक्षमध्ये वर्तमाने धरुणेषूदकेषु तस्थौ विद्युदात्मना तिष्ठति अनेन लोकत्रयवर्तित्वमिति ॥ ६ ॥

अथ सप्तमी—

असंचसच्चपरमेव्योमन्दक्षस्यजन्मन्नदितेरुपस्थे ।

अग्निर्हन्ः प्रथमजाऋतस्यपूर्वआयुनिवृषभश्चधेनुः ॥ ७ ॥ ३३ ॥

असत् । च । सत् । च । परमे । विऽओमन् । दक्षस्य । जन्मन् ।

अदितेः । उपस्थे । अग्निः । ह । नः । प्रथमजाः । ऋतस्य ।

पूर्व । आयुनि । वृषभः । च । धेनुः ॥ ७ ॥ ३३ ॥

असदव्याकृतं सच्चव्याकृतं असदेवेदमग्रआसीत् तत्सदासीत् तत्समभवदिति श्रुतेः । सदसदा-
 त्मकं जगत्सर्वं परमे उत्तमे ज्ञानसहिते व्योमन् व्योमनि कारणात्मनि जातमभूत्तदा अदितेः पृ-
 थिव्या उपस्थे उपस्थाने समीपे दक्षस्य प्रजापतेः यद्वा दक्षस्य सन्नेधात्मानं विभजतादित्यंतृती-
 यं वायुंतृतीयमिति श्रुतेः । तृतीयस्य द्युलोकस्याधिष्ठातृत्वादादित्यस्य जन्मन् जन्मनि ततएवं सति
 मनुष्यस्य सृष्टिक्रमात् पूर्वं अग्निर्हं अग्निरेव ऋतस्य कर्मफलस्य भोक्तृणां नोस्माकं प्रथमजाः

प्रथमजातः समुत्पन्नः तेजोरसोनिरवर्तताग्निरिति श्रवणात् । पश्चात्तत्प्रकरणे ततो मनुष्या अजाय-
न्तेति प्रथमतएव मनुष्यसृष्टेरभिहितत्वात् अनन्तरं पूर्वं उत्तरसृष्टिमपेक्ष्य पूर्वत्वं आयुनि काले
अयमग्निरेव वृषभश्चासीत् धेनुश्चाभवत् स्त्रीपुंसवत् स्त्रीपुंसात्मको भवदित्यर्थः ॥ ७ ॥

॥ इति सप्तमस्य पञ्चमे त्रयस्त्रिंशोऽवर्गः ॥ ३३ ॥

वेदार्थस्य प्रकाशेन तमोहार्दिनिवारयन् । पुमर्थाश्चतुरो देया द्विद्यातीर्थमहेश्वरः ॥ १ ॥

इति श्रीगद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके पंचमोऽध्यायः ॥ ५ ॥

॥ श्रीगणेशायनमः ॥



यस्यनिःश्वसितवेदा योवेदेभ्योऽखिलंजगत् । निर्ममेतमहंवन्दे विद्यातीर्थमहेश्वरं ॥ १ ॥

सप्तमस्याष्टकस्येत्यं व्याकार्षीत्पंचमं सुधीः । सायणाह्वस्ततः षष्ठमध्यायं व्याचिकीर्षति ॥ २ ॥

दशमे मंडले प्रथमेनुवाके षोडश सूक्तानि तत्रायंसयस्येति सप्तचै षष्ठं सूक्तं आत्मस्य
त्रितस्यार्षं त्रिष्टुभमाग्नेयं । अयमित्यनुक्रान्तं । प्रातरनुवाकाश्विनशस्त्रयोरुक्तो विनियोगः ।

तत्र प्रथमा—

ॐ अयंसयस्य शर्मन् नवोभिर्ग्रेरेधते जरिताभिष्टौ ।

ज्येष्ठेभिर्योभानुभिर्ऋषूणां पर्येति परिवीतो विभावा ॥ १ ॥

अयम् । सः । यस्य । शर्मन् । अर्वाऽभिः । अग्नेः । एधते । जरिता ।

अभिष्टौ । ज्येष्ठेभिः । यः । भानुऽभिः । ऋषूणां । परिऽएति ।

परिऽवीतः । विभाऽवा ॥ १ ॥

जरिता स्तोता अभिष्टौ यागे कृते यस्याग्नेरवोभिः पालनैः शर्मन् शर्मणि स्वगृहे एधते
वधते । सोयमग्निर्यागार्थमस्माभिराहूतइतिशेषः । विभावा दीप्तिमान् योग्निः ऋषूणां सूर्यरश्मी-
नां ज्येष्ठेभिः प्रशस्तैः भानुभिस्तेजोभिः परिवीतः परिवृतः पर्येति सर्वतोगच्छति । यत्रयत्र गं-
तव्यं तत्रतत्राप्रतिहतगतिर्गच्छतीत्यर्थः ॥ १ ॥

अथ द्वितीया—

योभानुभिर्विभावा विभात्यग्निर्देवेभिर्ऋतावाजंसः ।

आयोविवायं सख्या सखिभ्योपरिहृतो अत्योनसप्तिः ॥ २ ॥

यः । भानुऽभिः । विभाऽवा । विऽभाति । अग्निः । देवेभिः ।

ऋतऽवा । अजंसः । आ । यः । विवायं । सख्या । सखिऽभ्यः ।

अपरिऽहृतः । अत्यः । न । सप्तिः ॥ २ ॥

कृतावा सत्यवान् यज्ञवान्वा अजस्रः अनुपक्षीणः अहिंसितोवा केनचिदनभिभूतइत्यर्थः । विभावा दीप्तिमान् योग्निः देवेभिर्देवैर्घोतमानैः भानुभिस्तेजोभिर्विभाति विविधं दीप्यते । किंच योग्निः सख्या सख्यानि सखिभिः कर्तव्यानि कर्माणि हविरादीनि कर्तुमिति शेषः सखिभ्यः सखिभूतानां यजमानानामर्थाय अपरिहृतः अपरिहिंसितः अपरिश्रान्तइत्यर्थः आविवाय आभिमुख्येन गच्छति । तत्र दृष्टान्तः—सप्तिः सदा सर्पणइत्यर्थः अत्योन यथा सततगमनसमर्थोऽश्वः अपरिश्रान्तो गच्छति तद्वत् सोयमग्निरस्माभिर्यागार्थमाहूतइति पूर्ववत् योज्यं ॥ २ ॥

अथ तृतीया—

ईशेयोविश्वस्यादेववीतेरीशेविश्वायुरुषसोव्युष्टौ ।
आयस्मिन्मनाहवीष्यग्नावरिष्टरथःस्कृभ्रातिशूषैः ॥ ३ ॥

ईशे । यः । विश्वस्याः । देववीतेः । ईशे । विश्वऽआयुः ।
उषसः । विऽउष्टौ । आ । यस्मिन् । मना । हवीषि । अग्नौ ।
अरिष्टरथः । स्कृभ्राति । शूषैः ॥ ३ ॥

योग्निर्विश्वस्य देववीतेः सर्वस्य यज्ञस्य ईशे ईष्टे । अपिच विश्वायुः सर्वत्राप्रतिहतगमनः उषसोव्युष्टौ विवासने उदयकाले होमार्थं यजमानानामीशे ईष्टे । शूषैः शत्रुबलैः अरिष्टरथः अहिंसितयज्ञरथः सर्वएव यजमानः यस्मिन्नग्नौ मना मननीयानि हवीषि आस्कृभ्राति आदरेण प्रतिबभ्राति प्रक्षिपति सोयमग्निरस्माभिर्यागार्थमाहूतइत्यर्थः ॥ ३ ॥

अथ चतुर्थी—

शूषेभिर्वृधोजुषाणोअर्केर्देवाँअच्छारघुपत्वाजिगाति ।
मन्द्रोहोतासजुह्वायजिष्ठःसमिश्लोअग्निराजिघर्तिदेवान् ॥ ४ ॥

शूषेभिः । वृधः । जुषाणः । अर्केः । देवान् । अच्छ । रघुपत्वा ।
जिगाति । मन्द्रः । होता । सः । जुह्वा । यजिष्ठः । समिश्लः ।
अग्निः । आ । जिघर्ति । देवान् ॥ ४ ॥

वृधः वर्धितोऽग्निः शूषेभिर्हविर्लक्षणेर्बलैः बलनिमित्तैर्हविर्भिरित्यर्थः अर्कैः स्तोत्रैश्च जुषा-
णः सेव्यमानः सन् देवानिन्द्रादीन्च्छाप्नुं रघुपत्वा लघुपतनः शीघ्रगामी जिगाति । गत्वाच मन्द्रः
स्तुत्यः होता देवानामाह्वाता होमनिष्पादको वा जुह्वा यजिष्ठः यष्टतमः संमिश्रः सगुणैर्देवैर्वा
संप्रयुक्तः सोऽग्निर्देवान्प्रति हविराजिघर्षति आहारयति देवेभ्यो हविर्ददातीत्यर्थः ॥ ४ ॥

अथ पंचमी—

तमुस्त्रामिन्द्रं न रेजमानमग्निं गीर्भिर्नमोभिराकृणुध्वम् ।
आयं विप्रासो मतिभिर्गृणन्ति जातवेदसं जुह्वं संहानाम् ॥ ५ ॥
तम् । उस्त्राम् । इन्द्रम् । न । रेजमानम् । अग्निम् । गीः इभिः ।
नमः इभिः । आ । कृणुध्वम् । आ । यम् । विप्रासः । मति इभिः ।
गृणन्ति । जातवेदसम् । जुह्वम् । संहानाम् ॥ ५ ॥

हे ऋत्विजो यूयं उसां भोगानामुत्साविणं दातारं रेजमानं ज्वालात्मना कंपमानं तमग्निं
इन्द्रं इन्द्रमिव गीर्भिः स्तुतिभिर्नमोभिर्हविर्भिश्च आकृणुध्वं अस्मदभिमुखं कुरुत । विप्रासो-
मेधाविनः स्तोतारः संहानां शत्रुबलाद्यभिभवितृणां देवानां जुह्वमाह्वातारं जातवेदसं जातधनं
जातप्रज्ञं वा यमग्निं आगृणन्ति आदरेण स्तुवन्ति तमाकृणुध्वमिति पूर्वेण संबन्धः ॥ ५ ॥

अथ षष्ठी—

संयस्मिन् विश्वा वसूनि जग्मुर्वाजेनाश्वाः सप्तीवन्त एवैः ।
अस्मे ऊतीरिन्द्रं वाततमा अर्वाचीना अग्ने आकृणुष्व ॥ ६ ॥
सम् । यस्मिन् । विश्वा । वसूनि । जग्मुः । वाजे । न । अश्वाः ।
सप्तीवन्तः । एवैः । अस्मे इति । ऊतीः । इन्द्रं वाततमाः ।
अर्वाचीनाः । अग्ने । आ । कृणुष्व ॥ ६ ॥

हे अग्ने यस्मिन् त्वयि विश्वा विश्वानि वसूनि धनानि संजग्मुः स्वत्वेन संगतानि भवन्ति ।
तत्र दृष्टान्तः—एवैर्गमनैः सप्तीवन्तः सर्पणवन्तः शीघ्रगमनशीलाः समर्थाः अश्वाः वाजे न यथा
संग्रामे संगतास्तद्वत् । हे अग्ने सत्त्वं इन्द्रं वाततमाः इन्द्रेणाभिगताः ऊतीः रक्षाः अस्मे अस्मासु
अर्वाचीनाः अभिमुखीः आकृणुष्व आदरेण कुरु ॥ ६ ॥

अथ सप्तमी—

अधाद्यग्रेमह्णानिषद्यासद्योज्ञानोहव्योबभूथ ।

तंतेदेवासोअनुकेतमायन्नधावर्धन्तप्रथमासऊमाः ॥ ७ ॥ १ ॥

अध । हि । अग्रे । मह्णा । निःसद्य । सद्यः । ज्ञानः ।

हव्यः । बभूथ । तम् । ते । देवासः । अनु । केतम् । आयन् ।

अध । वर्धन्त । प्रथमासः । ऊमाः ॥ ७ ॥ १ ॥

अध अथानन्तरं हियस्मात् अग्रे त्वं मह्णा महत्वेन ज्ञानोजायमानः ज्वलन्निषद्य उप-
विश्य सद्यस्तस्मिन् प्रजननकाल एव हव्योहवनार्हः आहुतिप्रक्षेपार्हः बभूथ भवसि । तस्मात् का-
रणात् देवासः हविषां दातारः ऋत्विग्यजमानाः ते तव स्वभूतं तं तादृशं केतं प्रज्ञानलक्षणं
अन्वायन् अनुगच्छन्ति दीप्ते त्वयि हवींषि जुह्वतीत्यर्थः । अध अथानन्तरं ऋत्विगादयः प्र-
थमासः क्रियाभिजनविद्यायुगैरुत्कृष्टाः ऊमाः त्वयारक्षिताः सन्तः अवर्धन्त वर्धन्ते ॥ ७ ॥

॥ इति सप्तमस्य षष्ठे प्रथमोवर्गः ॥ १ ॥

स्वस्तिनइति सप्तर्चं सप्तमं सूक्तं ऋष्याद्याः पूर्ववत् । स्वस्तीत्यनुक्रान्तं । उक्तः सूक्तविनि-
योगः । स्वस्त्ययन्यां प्रधानस्य स्वस्तिनइत्येषानुवाक्या । सूत्रितंच—अग्निः स्वस्तिमान् स्वस्ति-
नोदिवोअग्नेपृथिव्याइति ।

तत्र प्रथमा—

स्वस्तिनोदिवोअग्नेपृथिव्याविश्वायुर्धेहियजथायदेव ।

सचैमहितवदस्मभ्रकेतैरुरुष्याणउरुभिर्देवशंसैः ॥ १ ॥

स्वस्ति । नः । दिवः । अग्ने । पृथिव्याः । विश्वः । आयुः ।

धेहि । यजथाय । देव । सचैमहि । तव । दस्म । प्रः । केतैः ।

उरुष्य । नः । उरुभिः । देव । शंसैः ॥ १ ॥

हे देव दानादिगुणविशिष्टाग्ने त्वं दिवः पृथिव्याः यावापृथिव्योः सकाशात् नोस्मभ्यं
विश्वायुः सर्वान्नं स्वस्ति पुत्रादि यजथाय देवयागार्थं धेहि प्रयच्छ सर्वोपद्रवरहिताः सर्वान्न-

पुत्रयुक्ताश्चसन्तोवयं यथा यज्वानोभवेम तथास्मान् कुर्विति वाक्यशेषः । अपिच वयं सचेमहि हे दस्म दर्शनीय देवाग्ने उरुभिर्बहुभिः शंसैः शंसनीयैस्तवसंबन्धिभिः प्रकैतैः प्रालनोपायप्रज्ञानैः नोस्मानुरुष्य रक्ष ॥ १ ॥

अथ द्वितीया—

इ॒माअ॒ग्नेम॒तय॒स्तुभ्यं॒जा॒तागो॒भिरश्वै॒रभि॒गृण॑न्ति॒राधः॑ ।
य॒दाते॒मर्तो॑अ॒नुभोग॒मानु॒व्वसो॒दधानो॑म॒तिभिः॑सु॒जात ॥ २ ॥
इ॒माः । अ॒ग्ने । म॒तयः॑ । तु॒भ्यम् । जा॒ताः । गो॒भिः । अ॒श्वैः ।
अ॒भि । गृ॒णन्ति॑ । रा॒धः । य॒दा । ते॒ । म॒र्तः । अ॒नु॒ । भो॒गम् ।
आ॒न॒ट् । व॒सो॒ इति॑ । द॒धानः॑ । म॒तिः॒भिः । सु॒ज्जा॒त ॥ २ ॥

हे अग्ने इमा ईदृश्यः मतयः स्तुतयः तुभ्यं त्वदर्थं जाताः अस्मदादिस्तोतृमुखात् उत्पन्ना उच्चारिताइत्यर्थः गोभिरश्वैश्च सहितं राधः त्वया दीयमानं हिरण्यादिकं धनं अभिगृणन्ति अभिष्टुर्वन्ति । अस्मत्स्तुत्यनुरूपाञ्जमस्मभ्यं त्वया दत्तमिति प्रशंसन्ति यदा मर्तोस्मदादिकोमनुष्यः ते त्वया दीयमानं भोगं भोगार्हं धनं अन्वानट् प्राप्नोति लभते तदा हे वसो प्रशस्य वसुमन् यद्वा स्वेन तेजसा सर्वस्याच्छादयितः हे सुजात शोभनकर्माथमुत्पन्नाग्ने त्वं दधानोस्मभ्यं धनं प्रयच्छन् मतिभिरस्मदीयाभिः स्तूयसे इतिशेषः ॥ २ ॥

अथ तृतीया—

आ॒ग्निम॒न्येपि॒तरं॑म॒ग्निमा॒पिम॒ग्निभ्रा॒तरंस॑द॒मित्स॒खाय॑म् ।
अ॒ग्नेर॒नीकं॑बृ॒हतः॑संप॒र्यदि॒विशु॒क्रयं॑ज॒तंसूर्य॑स्य ॥ ३ ॥
अ॒ग्निम् । म॒न्ये॒ । पि॒तरं॑ । अ॒ग्निम् । आ॒पिम् । अ॒ग्निम् ।
भ्रा॒तरं॑ । स॒दम् । इ॒त् । स॒खाय॑म् । अ॒ग्नेः । अ॒नीकं॑ । बृ॒हतः॑ ।
स॒पर्य॑न् । दि॒वि । शु॒क्रम् । य॒ज॒तम् । सूर्य॑स्य ॥ ३ ॥

अहं स्तोता पितरं अग्निमेव मन्ये जाने आपिं बभूवुं अग्निमेव मन्ये भ्रातरमग्निमेव मन्ये सदमित् सदैव आवसंवादिनं सखायं अग्निमेव जानामि बृहतोमहतोऽग्नेः अनीकं आहवनीया-

ख्यं मुखं सपर्यं परिचरामि । तत्र लुप्तोपममेतत् दिवि द्युलोके स्थितं यजतं यष्टव्यं पूजनीयं सूर्यस्य संबन्धि शुक्रं दीप्तिमन्मंडलं यथा कश्चिदभिप्रेतार्थसिद्धये आराधयति तद्वत् ॥ ३ ॥

अथ चतुर्थी—

सि॒धाअ॒ग्ने॒धियो॑अ॒स्मेसनु॑त्रीर्यत्रायसेदम॒आ॒नित्य॑होता ।

ऋ॒तावा॒सरो॒हिद॑श्वःपुरु॒क्षुर्द्यु॑भिरस्मा॒अह॑भिर्वा॒मम॑स्तु ॥ ४ ॥

सि॒धाः । अ॒ग्ने । धि॒यः । अ॒स्मे इति॑ । सनु॑त्रीः । यम् ।

त्राय॑से । दमे॑ । आ । नित्य॑होता । ऋ॒तश्वा॑ । सः । रो॒हित॑श्च॒अश्वः॑ ।

पुरु॒क्षुः । द्यु॒भिः । अ॒स्मै । अह॑भिः । वा॒मम् । अ॒स्तु ॥ ४ ॥

हे अग्ने सनुत्रीः संभन्त्यः अस्मे अस्माकं संबन्धिन्यः धियः स्तुतयः सिधाः सिद्धानिष्पन्नाः त्वदर्थमस्माभिः कृता इत्यर्थः दमआ अस्मद्यज्ञगृहे मर्यादतयावस्थितस्त्वं नित्यहोता सततं होमनिष्पादको देवानां बाह्यातावासन् यत्रायसे कर्मवैगुण्यात् रक्षसि सोहं त्वत्पसादात् त्वत्सायुज्यं गतः सन् ऋतवा यज्ञवान् सत्यवान्वा स्यामिति शेषः । रोहिदश्वः रोहितसंज्ञकाश्चः पुरुक्षुः बह्वन्त्रस्यां । किंच अस्मै ईदृग्भूताय तुभ्यं द्युभिर्दीप्तिषु अहभिरहंसु दिवसेषु व्रामं वननीयं हविरस्तु ॥ ४ ॥

अथ पंचमी—

द्यु॒भिर्हितं॑ मि॒त्रमि॒वप्र॒योगं॑ प्र॒त्नमृ॒त्विजं॑ म॒ध्वर॑स्य जा॒रम् ।

बा॒हुभ्यां॑ म॒ग्निमा॒यवो॑ जनन्त वि॒क्षु॒होतारं॑ न्यसादयन्त ॥ ५ ॥

द्यु॒भिः । हि॒तम् । मि॒त्रम् । ई॒व । प्र॒यो॒गम् । प्र॒त्नम् । ऋ॒त्विजं॑म् ।

अ॒ध्वर॑स्य । जा॒रम् । बा॒हु॒भ्याम् । अ॒ग्निम् । आ॒यवः॑ ।

अ॒ज॒नन्त॑ । वि॒क्षु॒ । हो॒तार॑म् । नि । अ॒सा॒दय॑न्त ॥ ५ ॥

द्युभिर्हितं दीप्तैराहितं मित्रमिवस्निग्धमिव प्रयोगं प्रयोक्तव्यं प्रत्नं पुराणं ऋत्विजं होतृसंज्ञकं । अग्निवैदेवानां होतासीदिति श्रुतेः । अध्वरस्य यज्ञस्य जारं समापयितारं एवंभूतम-

ग्निं आयवोयजमानाः मनुष्याः बाहुभ्यामजनन्त जनिवन्तः । किंच विश्व विशोमनुष्याः त-
दाकारेषु देवेष्वित्यर्थः होतारं आह्वतारं न्यसादयन्त नियमेन सादितवन्तः देवानां यागार्थं
निरूपितवन्त इत्यर्थः ॥ ५ ॥

अथ षष्ठी—

स्वयंयजस्वदिविदेवदेवान्किंतेपाकःकृणवदप्रचेताः ।

यथार्यजऋतुभिर्देवदेवानेवार्यजस्वतन्वंसुजात ॥ ६ ॥

स्वयम् । यजस्व । दिवि । देव । देवान् । किम् । ते । पाकः ।

कृणवत् । अप्रचेताः । यथा । अर्यजः । ऋतुभिः । देव ।

देवान् । एव । यजस्व । तन्वम् । सुजात ॥ ६ ॥

हे देव द्योतमानाग्ने त्वं दिवि द्युलोके स्थितान् देवानिन्द्रादीन् स्वयमात्मनैव यजस्व
पाकः पक्वपन्नः अपचेताः अप्रकृष्टज्ञानोमनुष्यः ते तव किं कृणवत् किं करोति त्वयानधिष्ठि-
तः किंचिदपि न जानातीत्यर्थः । किंच हे देव त्वं ऋतुभिः कालविशेषैः देवान् यथा अर्यजः इ-
ष्टवानसि एव एव हे सुजातं शोभनजन्मन्त्राग्ने तन्वं आत्मानमपि यजस्वं ॥ ६ ॥

अथ सप्तमी—

भवानोअग्नेवितातगोपाभवावयस्कृदुतनोवयोधाः ।

रास्वाचनःसुमहोहव्यदातित्रास्वोतनस्तन्वोअप्रयुच्छन् ॥ ७ ॥ २ ॥

भव । नः । अग्ने । अविता । उत । गोपाः । भव । वयःकृत् । उत ।

नः । वयःधाः । रास्व । च । नः । सुमहः । हव्यदातिम् ।

त्रास्व । उत । नः । तन्वः । अप्रयुच्छन् ॥ ७ ॥ २ ॥

हे अग्ने त्वं नोस्माकं अवितादृष्टभयैभ्यो रक्षको भव भूयाः । उतापिच गोपा अदृष्टभयैभ्यो-
गोप्ता रक्षको भव । उतापिच वयस्कृत् अन्नस्य कर्ता भव वयोधाः अन्नस्य दाता भव । हे सु-
महः सुष्ठु पूजनीयाग्ने त्वं स्वभूतां हव्यदातिं हविषोदातिं नोस्मभ्यं रास्वच प्रयच्छ । उतापि-
च नोस्माकं स्वभूतास्तन्वः शरीराणि अप्रयुच्छन् अप्रमाद्यन् त्रास्व पालय ॥ ७ ॥

॥ इति सप्तमस्य षष्ठे द्वितीयोवर्गः ॥ २ ॥

प्रकेतुनेतिनवर्चं अष्टमं सूक्तं त्रैष्टुभं त्वष्टृपुत्रस्त्रिशिरानामक्रुषिः आदितः षडाग्नेय्यः तत-
स्तिस्त्रः ऐन्द्र्यः । तथा चानुक्रान्तं—प्रकेतुनानवत्रिशिरास्त्वाष्टृस्तुचोन्त्यऐन्द्रइति । आदितः षण्णां
प्रातरनुवाकाश्विनशस्त्रयोराग्नेयक्रतावुकोविनियोगः ।

तत्र प्रथमा—

प्रकेतुना बृहता यात्यग्निरोदसी वृषभो रोरवीति ।

दिवश्चिदन्तान् उपमान् उदान् उपस्थे महिषो वर्ध ॥ १ ॥

प्र । केतुना । बृहता । याति । अग्निः । आ । रोदसी इति । वृषभः ।

रोरवीति । दिवः । चित् । अन्तान् । उपमान् । उत् ।

आनत् । अपाम् । उपस्थे । महिषः । वर्ध ॥ १ ॥

अग्निं बृहता महता केतुना प्रज्ञानेन युक्तः सन् आ इदानीं रोदसी द्यावापृथिव्यौ प्र-
याति प्रकर्षेण गच्छति । किंच देवानामाह्वानकाले वृषभइव रोरवीति अत्यर्थं शब्दं करोति
दिवश्चित् द्युलोकस्यापि अन्तानवसानान् उपमान् समीपांश्च प्रदेशान् ज्वलनात्मनादित्यात्म-
ना वा स्थितः उदानत् ऊर्ध्वं व्याप्नोति अपां वृष्टिलक्षणानामुदकानामुपस्थे उपस्थानेन्तरिक्षे
वैद्युतात्मना महिषो महान् वर्ध वर्धते ॥ १ ॥

अथ द्वितीया—

मुमोद गर्भो वृषभः ककुद्भानस्त्रेमा वत्सः शिमीवाँ अरावीत् ।

स देवतात्युद्यन्तानि कृण्वन्स्त्रेषु क्षयेषु प्रथमोजिगाति ॥ २ ॥

मुमोद । गर्भः । वृषभः । ककुद्भान् । अस्त्रेमा । वत्सः । शिमीवान् ।

अरावीत् । सः । देवताति । उत्पद्यन्तानि । कृण्वन् ।

स्त्रेषु । क्षयेषु । प्रथमः । जिगाति ॥ २ ॥

गर्भः द्यावापृथिव्योरन्तर्गतः वृषभः कामानां वर्षिताग्निः ककुद्भान् उन्नततेजस्कः मुमोद
मोदते । किंच अस्त्रेमा प्रशस्यनामैतत् प्रशस्तः वत्सः नकोषसोर्वत्सभूतः सायं प्रातराहुत्युपजी-
वनात् शिमीवान् हविर्वहनदेवाह्वानादिकर्मवान्, अग्निः अरावीत् देवाह्वानादिशब्दं करोति

सोमिः देवताति यज्ञे उद्यतानि उद्यमान्युत्साहानि कर्माणि कृण्वन् स्वेषु क्षयेषु आत्मीयेष्वा-
हवनीयादिस्थानेषु स्थितः प्रथमोदेवानां स्थानेषु मुख्यः जिगाति गच्छति ॥ २ ॥

अथ तृतीया—

आयोमूर्धानं पित्रोररब्धन्यध्वरेदधिरेसूरो अर्णः ।

अस्य पत्मन्नरुषीरश्वबुध्नाऋतस्य योनौ तन्वोजुषन्त ॥ ३ ॥

आ । यः । मूर्धानम् । पित्रोः । अरब्ध । नि । अध्वरे । दधिरे ।

सूरः । अर्णः । अस्य । पत्मन् । अरुषीः । अश्वबुध्नाः ।

ऋतस्य । योनौ । तन्वः । जुषन्त ॥ ३ ॥

योमिः पित्रोः मातापितृभूतयोर्द्यावापृथिव्योः मूर्धानं आअरब्ध स्वतेजोभिरारभते यद्वा
मातापितृभूतयोररण्योर्मूर्धानं शिरोवत् प्रधानभूतं मथनप्रदेशं आङ्गोषदर्थे आरब्धईषद्धिन-
स्ति निर्मथनकालेपि दाहेन दग्धुं समर्थः सूरः सुवीर्यस्याग्नेः अर्णः गमनशीलं तेजः अध्वरे
यज्ञे निदधिरे यष्टारोनियमेन धारयन्ति अस्याग्नेः पत्मन् पतनं अरुषीरारोचमानाः ऋतस्य
यज्ञस्य योनौ स्थाने अश्वबुध्नाः व्याप्तमूलाः अशनबन्धनावा हविराहारान्विता इत्यर्थः तन्वः
त्वदीयास्तनूर्जुषन्त कवयः सेवन्ते ॥ ३ ॥

अथ चतुर्थी—

उषउंषो हिवंसो अग्रमेषित्वं यमयोरभवो विभावा ।

ऋताय सप्तदधिषे पदानि जनयन्मित्रं तन्वे स्वायै ॥ ४ ॥

उषःऽउंषः । हि । वंसो इति । अग्रम् । एषि । त्वम् । यमयोः ।

अभवः । विभावा । ऋताय । सप्त । दधिषे । पदानि ।

जनयन् । मित्रम् । तन्वे । स्वायै ॥ ४ ॥

हेवसो स्वेन तेजसा सर्वस्याच्छादयितः वसुमन्वा प्रशस्यवाग्ने त्वं उषउंषः सर्वस्याए-
वोषसः अग्रं पूर्वं एषि प्रामोषि । अपिच यमयोर्युग्मयोः परस्परमवियुक्तयोः अहोरात्रयोः वि-

भावा दीप्तिमान् अभवः भवसि । तन्वे स्वायै आत्मीयात् शरीरात् मित्रमादित्यं जनयन् उ-
त्पादयन् सप्तपदानि सप्तसंख्याकानि धिष्ण्यादिस्थानानि ऋताय यज्ञार्थं दधिषे धारयसि ॥ ४ ॥

अथ पंचमी—

भुवश्चक्षुर्महऋतस्य गोपाभुवोवरुणेयदृताय वेषि ।

भुवोअपांनपाज्जातवेदोभुवोदूतोयस्य हव्यं जुजोषः ॥ ५ ॥ ३ ॥

भुवः । चक्षुः । महः । ऋतस्य । गोपाः । भुवः । वरुणः । यत् ।

ऋताय । वेषि । भुवः । अपाम् । नपात् । जातवेदः । भुवः ।

दूतः । यस्य । हव्यम् । जुजोषः ॥ ५ ॥ ३ ॥

महोमहतः ऋतस्य यज्ञस्य हेअग्ने त्वं चक्षुरिव प्रकाशकोभुवः भवसि गोपाः यज्ञस्य रक्ष-
कस्त्वमेव भवसि यद्यदां ऋताय सोमरसलक्षणस्योदकस्यादानार्थं वरुणः आदित्यः वेषि गच्छ-
सि तदा त्वमेव भुवोभवसि । हेजातवेदः जातप्रज्ञाग्ने अपां वृष्टिलक्षणानामुदकानां नपात् पौत्रः
त्वमेव भुवोभवसि अद्भ्योहि मेघोजायते मेघादग्निर्विद्युद्रूपोजायते इत्यपां पौत्रत्वमुच्यते यस्य
यजमानस्य हव्यं हविः जुजोषः सेवसे तस्य दूतोभुवोभवसि ॥ ५ ॥

॥ इति सप्तमस्य षष्ठे तृतीयोवर्गः ॥ ३ ॥

दर्शपूर्णमासयोरग्नेयस्य याज्या भुवोयज्ञस्येत्येषा । सूत्रितंच—तासां याज्यानुवाक्या अग्नि-
र्मूर्धाभुवोयज्ञस्येति । आग्नेयीकाचित्काम्येष्टिः तस्यामेषैव याज्या । सूत्रितंच—आग्नेय्याउत्तरे
नित्येमूर्धन्वतइति ।

सैषा सूक्ते षष्ठी—

भुवोयज्ञस्य रजसश्चनेतायत्रानियुद्धिः सचंसे शिवाभिः ।

दिवि मूर्धानं दधिषे स्वर्पां जिह्वामग्ने चरुषे हव्यं वाहम् ॥ ६ ॥

भुवः । यज्ञस्य । रजसः । च । नेता । यत्र । नियुत्सृजिः । सचंसे ।

शिवाभिः । दिवि । मूर्धानम् । दधिषे । स्वः । इत्साम् ।

जिह्वाम् । अग्ने । चरुषे । हव्यं वाहम् ॥ ६ ॥

हे अग्ने त्वं यत्र यस्मिन्नन्तरिक्षे शिवाभिः कल्याणीभिर्नियुद्धिः नियुत्संज्ञकाभिरश्व-
जातिभिः संबद्धं वायुं सचसे संगच्छसे तस्मिन्नन्तरिक्षे यज्ञस्य रजसश्चोदकस्थच नेता प्रापयि-
ता भुवोभवसि । अग्निर्वा इतो वृष्टिमुदीरयतीति श्रुतैः । किंच दिवि द्युलोके मूर्धानं शिरोवत्प्रधान-
भूतं स्वर्णं सर्वस्य संभकारमादित्यं दधिषे हविर्वहनद्वारेण धारयसि । हे अग्ने त्वं जिह्वां ज्वालां
हव्यवाहं हविषोवोद्रीं चरुषे करोषि ॥ ६ ॥

अथ सप्तमी—

अस्य त्रितः क्रतुना वव्रे अन्तरिच्छन्धीति पितुरेवैः परस्य ।

सचस्यमानः पित्रो रूपस्थे जामिब्रुवाण आयुधानिवेति ॥ ७ ॥

अस्य । त्रितः । क्रतुना । वव्रे । अन्तः । इच्छन् । धीतिम् । पितुः ।

एवैः । परस्य । सचस्यमानः । पित्रोः । उपस्थे । जामि ।

ब्रुवाणः । आयुधानि । वेति ॥ ७ ॥

अस्मिन्तुचे इन्द्र इमं मर्थं ब्रवीति । हे त्रित सर्वेषामायुधानि देता त्वं त्वष्टृपुत्रस्य त्रिशि-
रसो वधार्थं मम साहाय्यं कुर्वितीन्द्रेणैवं पृष्टस्त्रितः स्ववीर्यवृद्ध्यर्थं यज्ञभागं वव्रे । सचेन्द्रस्तस्मै
पाणिप्रक्षालनार्थं जलं यज्ञभागं च दत्तवान् अनेन यज्ञभागेन वृद्धवीर्यस्त्रितः एतत्संज्ञकऋषिः
एवैः आत्मनोरक्षणैर्युक्तः अन्तर्यज्ञस्य मध्ये धीतिं भागमिच्छन् परस्योत्कृष्टस्य पितुः सर्वस्य
जगतः पालयितुरस्येन्द्रस्य क्रतुना त्रिशिरसो मम वधार्थं साहाय्यभूतेन कर्मणा निमित्तेन वव्रे
सखायं वृत्तवान् । किंच पित्रोर्मातापितृभूतयोर्द्यावापृथिव्योः उपस्थे समीपस्थे यज्ञे सचस्यमानः
ऋत्विग्भिः सेव्यमानस्त्रितः जामि योग्यं इन्द्रस्यानुरूपं स्तोत्रं ब्रुवाण इन्द्रस्य बलवृद्ध्यर्थमुच्चारय-
न् आयुधानि स्वभूतानि वेति त्वष्टृपुत्रस्य मम वधार्थं आगच्छति ॥ ७ ॥

अथाष्टमी—

सपित्र्याण्यायुधानि विद्वानिन्द्रैषित आस्यो अभ्ययुध्यत् ।

त्रिशिर्षाणं सप्तारं मिजघन्वान्त्वाष्ट्रस्य चिन्निःसंसृजे त्रितोगाः ॥ ८ ॥

सैः । पित्र्याणि । आयुधाति । विद्वान् । इन्द्रेऽद्वेषितः । आस्यः ।
अभि । अयुध्यत् । त्रिंशीर्षाणाम् । सप्तशरश्मिम् । जघन्वान् ।
त्वाष्टस्य । चित् । निः । ससृजे । त्रितः । गाः ॥ ८ ॥

आस्यः आस्यस्य पुत्रः अपां पुत्रोवा तकारोपजनश्छान्दसः सत्रितः पित्र्याणि स्वपितृ-
सबन्धीन्यायुधानि विद्वान् जानन् इन्द्रेषितः त्रिशिरसामयासह युद्धार्थमिन्द्रेण प्रेषितः सन्
अभ्ययुध्यत् आभिमुख्येन युद्धवान् । तदनन्तरं सप्तशरिं शत्रुनियमनार्थं सप्तप्रग्रहहस्तं यद्वा
सप्तशरिमरादित्यः तत्सदृशं त्रिशीर्षाणं त्रिशिरस्कं मांजघन्वान् हतवान् मूर्छितं कृतवानित्यर्थः ।
किंच त्रितः त्वाष्टस्य चित् त्वष्टपुत्रस्य ममापि गाः पशून् निःससृजे विसृष्टवान् अपहतवानि-
त्यर्थः ॥ ८ ॥

अथ नवमी—

भूरीदिन्द्रउदिनक्षन्तमोजोवाभिनत्सत्पतिर्मन्यमानम् ।
त्वाष्टस्यचिद्विश्वरूपस्यगोनामाचक्राणस्त्रीणिशीर्षापरवर्कः ॥ १॥ ४ ॥

भूरि । इत् । इन्द्रः । उतुइनक्षन्तम् । ओजः । अव । अभिनत् ।
सत्पतिः । मन्यमानम् । त्वाष्टस्य । चित् । विश्वरूपस्य । गोनाम् ।
आचक्राणः । त्रीणि । शीर्षा । परा । वर्गिति वर्कः ॥ १ ॥ ४ ॥

सत्पतिः सतां पालकः इन्द्रः भूरीव बह्वेव पूर्वतुल्यमतिरिक्त्वा ओजोबलं उदिनक्षन्तं व्यामु-
षन्तं मन्यमानं शूरमित्यात्मानं चिंतयन्तं यद्वा मन्यतिर्दीप्तिकर्मा क्रोधकर्मावा दीप्यमानं क्रुध्य-
न्तवा त्वष्टपुत्रं मां अवाभिनत् वज्रेण विदारितवान् । विदार्यत्वाष्टस्यचित् त्वष्टपुत्रस्यापि गोनां
गवां स्वामिनमितिशेषः विश्वरूपस्य मम त्रीणि शीर्षा शीर्षाणि आचक्राणः आसमन्तात् शब्दं
कुर्वन् परावर्कं पराङ्मुखस्य वृक्णवान् छिन्नवानित्यर्थः । ईदृशं भाविवस्तु विश्वरूपः स्वमांति
अनेन तृचेन दृष्टवान् ॥ १ ॥

॥ इति सप्तमस्य षष्ठे चतुर्थो वर्गः ॥ ४ ॥

आपोहिष्ठेति नवचं नवमं सूक्तं अंबरीषस्य राज्ञः पुत्रःसिंधुद्वीपः ऋषिः त्वष्ट्रपुत्रस्त्रि-
शिरावा इदमापइत्यादिकेद्वे अनुष्टुभौ ईशानाइति वर्धमाना आपः पृणीतेति प्रतिष्ठा शिष्टागा-
यत्र्यः आपोदेवता । तथाचानुक्रान्तं—आपोहिसिन्धुद्वीपोवांबरीषआपं गायत्रं ह्यनुष्टुबन्तं
पंचमी वर्धमाना सप्तमी प्रतिष्ठेति । गतः सूक्तविनियोगः । आग्निमारुते आपोहिष्ठेत्याद्यास्तिस्रः ।
सूत्रितंच—आपोहिष्ठेति तिस्रोवियतमपउपस्पृशन्निति ।

तत्र प्रथमा—

आपोहिष्ठामयोभुवस्तानऊर्जेदधातन । महेरणायचक्षसे ॥ १ ॥

आपः । हि । स्थ । मयःऽभुवः । ताः । नः । ऊर्जे ।

दधातन । महे । रणाय । चक्षसे ॥ १ ॥

हियस्मात् कारणात् आपःयायूयं मयोभुवः सुखस्य भावयित्र्यः स्थ भवथ तास्तादृश्यो-
यूयं नोस्मान् ऊर्जे अन्नाय दधातन धत्त अन्नप्राप्तियोग्यानस्मान् कुरुत अन्नमस्मभ्यं
दत्तेत्यर्थः । महे महते रणाय रमणीयाय चक्षसे दर्शनाय सम्यक् ज्ञानायच धत्त अस्मान्
सम्यक्ज्ञानं प्रतियोग्यान् कुरुतेत्यर्थः ॥ १ ॥

अथ द्वितीया—

योवःशिवतमोरसस्तस्यभाजयतेहनः । उशतीरिवमातरः ॥ २ ॥

यः । वः । शिवस्तमः । रसः । तस्य । भाजयत ।

इह । नः । उशतीःऽइव । मातरः ॥ २ ॥

हेआपः वोयुष्माकं स्वभूतोयोरसः शिवतमः सुखतमः इहास्मिन् लोके तस्य तं रसं
नोस्मान् भाजयत सेवयत उपयोजयतेत्यर्थः । तत्र दृष्टान्तः—उशतीरिव उशत्यइव पुत्रसमृद्धिं
कामयमाना मातरः स्तन्यं रसं यथा भाजयन्ति प्रापयन्ति तद्वत् ॥ २ ॥

अथ तृतीया—

तस्माअरंमामवोयस्यक्षयायजिन्वथ । आपोजनयथाचनः ॥ ३ ॥

तस्मै । अरंम् । गुमाम् । वः । यस्य । क्षयाय । जिन्वथ ।

आपः । जनयथ । च । नः ॥ ३ ॥

हेओपोयूयं यस्य पापस्य क्षयाय विनाशाय अस्मान् जिन्वथ प्रीणयथ तस्मै तादृशाय पापक्षयाय अरं क्षिप्रं वोयुष्मान् गमाम गमयाम वयं शिरसि प्रक्षिपामेत्यर्थः । यद्वा यस्यान्नस्य क्षयाय निवासरार्थं यूयमोषधीर्जिन्वथ तर्पयथ तस्मै तदन्नमुद्दिश्य वयं अरं अलं पर्याप्तं यथा भवति तथा वोयुष्मान् गमाम गच्छाम । किंच हे आपः नोस्मान् जनयथ च पुत्रपौत्रादिजनने प्रयोजयतेत्यर्थः ॥ ३ ॥

अथ चतुर्थी—

शंनोदेवीरभिष्टय आपोभवन्तु पीतये । शंयो रभिस्रवन्तु नः ॥ ४ ॥

शम् । नः । देवीः । अभिष्टये । आपः । भवन्तु । पीतये ।

शम् । योः । अभि । स्रवन्तु । नः ॥ ४ ॥

नोस्माकं पापापनोदद्वारेण शं सुखं भवन्तु देवीर्देव्यः आपः अभिष्टये अस्मद्यज्ञाय भवन्तु यज्ञांगभावाय च भवन्तु इत्यर्थः । पीतये पानाय च भवन्तु । तथा शं उत्पन्नानां रोगाणां शमनं योः यावनं अनुत्पन्नानां पृथक्करणं च कुर्वन्तु । अपिच नोस्माकं अभि उपरि स्रवन्तु शुद्ध्यर्थं सिंचन्तु ॥ ४ ॥

अथ पंचमी—

ईशाना वार्याणां क्षयन्ती श्रवणीनाम् । अपोयाचामि भेषजम् ॥ ५ ॥

ईशानाः । वार्याणाम् । क्षयन्तीः । श्रवणीनाम् ।

अपः । याचामि । भेषजम् ॥ ५ ॥

वार्याणां वारिप्रभवानां ब्रीहियवादीनां यद्वा वरणीयानां धनानां ईशाना ईश्वराश्चरणीनां मनुष्याणां क्षयन्तीः निवासयित्रीः अपउदकानि भेषजं सुखनामैतत् पापापनोदनं सुखं याचामि अहं प्रार्थये ॥ ५ ॥

अथ षष्ठी—

अप्सु मे सोमो अब्रवीदन्तर्विश्वानि भेषजा । अग्निर्चा विश्वशम्भुवम् ॥ ६ ॥

अ॒प्सु । मे । सोमः । अ॒ब्रवीत् । अ॒न्तः । वि॒श्वानि ।
भे॒ष॒जा । अ॒ग्निम् । च । वि॒श्व॒श्श॒म्भुवम् ॥ ६ ॥

अथसप्तमी—

आपः॑पृ॒णीत॑भे॒षजं॑वरू॒थं॒त॒न्वे॑म॒म । ज्योक्॑च॒सूर्य॑दृ॒शे ॥ ७ ॥

आपः । पृ॒णीत । भे॒षजम् । वरू॒थम् । त॒न्वे । म॒म ।
ज्योक् । च । सूर्यम् । दृ॒शे ॥ ७ ॥

अथाष्टमी—

इ॒दमा॑पः॒प्रव॑ह॒त॒यत्किञ्च॑दु॒रि॒तं॒मयि॑ ।
यद्वा॒ह॒म॒भिदु॑द्रोह॒यद्वा॑शे॒प॒उ॒तानृ॑तम् ॥ ८ ॥

इ॒दम् । आ॒पः । प्र । व॒ह॒त॒ । यत् । किम् । च । दुः॒इ॒तम् । म॒यि ।
यत् । वा । अ॒हम् । अ॒भि॒दु॒द्रोह॑ । यत् । वा ।
शे॒पे । उ॒त । अ॒नृ॒तम् ॥ ८ ॥

अथ नवमी—

आपौ॑अ॒द्यान्व॑चा॒रिषं॑र॒सेन॑स॒म॒ग॒स्महि॑ ।
प॒र्य॒स्वान॒ग्र॒आग॑हि॒तमा॑सं॒सृज॑वर्च॒सा ॥ ९ ॥ ५ ॥

आपः॑ । अ॒द्य । अ॒नु । अ॒चा॒रिष॑म् । र॒सेन॑ । स॒म् । अ॒ग॒स्म॒हि ।
प॒र्य॒स्वान् । अ॒ग्रे । आ । ग॒हि । तम् । मा । स॒म् । सृ॒ज ।
वर्च॑सा ॥ ९ ॥ ५ ॥

अप्सुमे सोमोअब्रवीदित्यादिकाश्चतस्रऋचः प्रथमाष्टके द्वितीयाध्याये विनियोगपुरःस॒रं व्याख्याताः ॥ ६ ॥ ७ ॥ ८ ॥ ९ ॥

॥ इति सप्तमस्य षष्ठे पञ्चमोवर्गः ॥ ५ ॥

ओचिदितिचतुर्दशर्चं दशमं सूक्तं अत्रानुक्रम्यते—ओचित्वलूनवैवस्वतयोर्यमयम्योः सं-
वादः षष्ठ्ययुग्मिभर्यमीमिथुनार्थं यमंप्रोवाच स तां नवमीयुग्मिभरनिच्छन् प्रत्याचष्टइति । ततः
षष्ठ्यां प्रथमातृतीयाद्ययुक्षु विवस्वतः पुत्री यमी ऋषिः यमोदेवता । यस्यवाक्यं सऋषिः याते-
नोच्यते सादेवतेति न्यायात् । तथा नवम्यां द्वितीयाचतुर्थीप्रभृतिषु युक्षु वैवस्वतोयमऋषिः
यमी देवता । अनादेशपरिभाषयात्रिष्टुप्छन्दः गतोविनियोगः ।

तत्र प्रथमा—

ओचित्सखायंसख्याववृत्त्यांतिरःपुरुचिर्दण्वंजगन्वान् ।

पितुर्नपातमादधीतवेधाअधिक्षमिप्रतरंदीध्यानः ॥ १ ॥

ओ इति । चित् । सखायम् । सख्या । ववृत्त्याम् । तिरः ।

पुरु । चित् । अर्णवम् । जगन्वान् । पितुः । नपातम् । आ ।

दधीत । वेधाः । अधि । क्षमि । प्रतरम् । दीध्यानः ॥ १ ॥

अत्रास्मिन्सूक्ते वैवस्वतयोर्यमयम्योः संवादउच्यते—अस्यामृचि यमं प्रति यमी-
प्रोवाच । तिरः अन्तर्हितं अप्रकाशमानं निर्जनप्रदेशमित्यर्थः पुरुचित् बह्वपि विस्तीर्णं च
अर्णवं समुद्रैकदेशं अवान्तरद्वीपं जगन्वान् गतवती यमी चिदिति पूजार्थं पूजितमिष्टं श्रेष्ठमि-
त्यर्थः सखायं गर्भवासादारभ्य सखिभूतं यमं सख्या सख्याय स्त्रीपुरुषसंपर्कजनितमित्रत्वाय
ओववृत्त्यां आवर्तयामि आभिमुख्येन स्थित्वा लज्जां परित्यज्य त्वत्संभोगं करोमीत्यर्थः ।
धर्मस्य त्वरिता गतिरिति न्यायेन कामस्य त्वरितत्वात् । अपिच पितुः आवयोर्भविष्यतः पु-
त्रस्य पितृभूतस्य तवार्थाय अधिक्षमि अधि पृथिव्यां पृथिवीस्थानीये नभोदरेइत्यर्थः प्रतरं
प्रकृष्टं सर्वगुणोपेतमित्यर्थः । नपातं गर्भलक्षणमपत्यं वेधा विधाता प्रजापतिः दीध्यानः आ-
वयोरनुरूपस्य पुत्रस्य जननार्थं आवां ध्यायन् आदधीत प्रजापतिः । धातागर्भदधातुतई-
त्युक्तत्वात् ॥ १ ॥

अथ द्वितीया—

नतेसखांसख्यंववृत्त्येतत्सलक्ष्मायद्विपुरुषाभवाति ।

महस्पृत्रासोअसुरस्यवीरादिवोधर्तारुर्वियापरिव्यन् ॥ २ ॥

न । ते । सखा । सख्यम् । वष्टि । एतत् । सलक्ष्मा । यत् ।
 विषुंरूपा । भवाति । महः । पुत्रासः । असुरस्य ।
 वीराः । दिवः । धर्तारः । उर्विया । परि । ख्यन् ॥ २ ॥

यमः आत्मानं परोक्षीकृत्य यमीं प्रत्युवाच । हेयमि ते तव सखा गर्भवासलक्षणेन सखिभूतो-
 यमः एतदीदृशं त्वयोक्तं स्त्रीपुरुषलक्षणं सख्यं न वष्टि न कामयते । यद्यस्मात् कारणात् यमी
 सलक्ष्मा समानयोनित्वलक्षणा विषुरूपा भगिनीत्वात् विषमरूपा भवाति भवति तस्मान्न वष्टी-
 त्यर्थः । इदानीं तिरः पुरुचिदर्णवंजगन्वानित्यस्य प्रतिवचनमुच्यते । महोमहतः असुरस्य
 प्राणवतः प्रज्ञावतोवा प्रजापतेः पुत्रासः पुत्रभूताः वीराः । वीरोवीरयत्यमित्रान् वेतेर्वा स्याद्भ-
 तिकर्मणोवीरयतेवेति निरुक्तं । शत्रूणां विविधमीरयितारः धर्तारः धारयितारः दिवः द्युलोक-
 स्य प्रदर्शनमेतत् द्युप्रभृतीनां लोकानामित्यर्थः ॥ २ ॥

अथ तृतीया—

उशान्तिघाते अमृतास एतदेकस्य चित्यजसं मर्त्यस्य ।

निते मनो मनसि धायि अस्मे जन्युः पतिस्तन्वमः विविश्याः ॥ ३ ॥

उशान्ति । घ । ते । अमृतासः । एतत् । एकस्य । चित् । त्यजसम् ।
 मर्त्यस्य । नि । ते । मनः । मनसि । धायि । अस्मे इति । जन्युः ।
 पतिः । तन्वम् । आ । विविश्याः ॥ ३ ॥

पुनरपि यमी यमं प्रत्युवाच—वेति निपातोप्यर्थे हेयम ते प्रसिद्धाः अमृतासः प्रजापत्या-
 दयो देवा एतदीदृशं शास्त्रेणागम्यत्वेनोक्तं त्यजसं त्यज्यते परस्मैप्रदीयतइति त्यजसं दुहितृभगि-
 न्यादिस्त्रीजातं उशान्ति कामयन्ते एकस्यचित् सर्वस्य जगतो मुख्यस्यापि प्रजापत्यादेः स्वदुहितृ-
 भनिन्यादिना संबन्धोस्तीति शेषः । अतः कारणात्ते तव मनश्चित्तं अस्मे अस्माकं ममेत्यर्थः ।
 मनसि चित्ते निधायि निधीयतां अहं त्वां कामये त्वं मामपि कामयस्वेत्यर्थः । अपिच जन्यु-
 रिति लुप्तोपममेतत् जन्युरिव यथा जनयिता प्रजापतिः पतिर्भर्ता भूत्वा स्वदुहितुः शरीरं
 संभोगेनाविष्टवान् तथा त्वमपि मम पतिर्भूत्वा तन्वं मेदीयं शरीरं आविविश्याः संभोगेनाविश
 योनौ प्रजननप्रक्षेपोपगूहचुंबनादिना मां संभुंक्ष्वेत्यर्थः ॥ ३ ॥

अथ चतुर्थी—

नयत्पुराचक्रमाकद्धनूनमृतावदन्तोअनृतंरपेम ।

गन्धर्वोअप्स्वप्याचयोषासानोनाभिःपरमंजामितन्नौ ॥ ४ ॥

न । यत् । पुरा । चक्रम । कत् । ह । नूनम् । ऋता । वदन्तः ।

अनृतम् । रपेम । गन्धर्वः । अप्सु । अप्या । च । योषा ।

सा । नः । नाभिः । परमम् । जामि । तत् । नौ ॥ ४ ॥

यमः यमीं पुनर्ब्रूते—पुरा पूर्वं प्रजापतेः यदगम्यागमनं अपरिमितसामर्थ्येपितत्वात् कृतं त-
था वयं नचक्रम नाकुर्म । वयं ऋता ऋतानि सत्यानि वदन्तोब्रुवन्तः अनृतमसत्यं कद्ध कदा स्व-
लु नूनं निश्चितं रपेम वदेम नकदाचिदपीत्यर्थः । अगम्यागमनं नकुर्मइति यावत् । अपिच अप्सु
अन्तरिक्षनामैतत् अन्तरिक्षे स्थितः गन्धर्वः गवां रश्मीनामुदकानांवा धारयिता आदित्यः अ-
प्या अन्तरिक्षस्था सा प्रसिद्धा योषा आदित्यस्य भार्या सरण्युश्च नौ आवयोर्नाभिरुत्पत्ति-
स्थानं मातापितरावित्यर्थः तत्तस्मात्कारणात् नौ आवयोः जामि बांधवं परमं उत्कृष्टं एवं सति
आवयोरगम्यागमनरूपत्वात् कर्तुमयुक्तं तस्मादेतन्नकरोमीत्यभिप्रायः ॥ ४ ॥

अथ पंचमी—

गर्भेनुनौजनितादंपतीकदेवस्त्वष्टासविताविश्वरूपः ।

नकिरस्यप्रमिनन्तिव्रतानिवेदनावस्यपृथिवीउतद्यौः ॥ ५ ॥ ६ ॥

गर्भे । नु । नौ । जनिता । दम्पती इति दम्पती । कः । देवः । त्वष्टा

सविता । विश्वरूपः । नकिः । अस्य । प्र । मिनन्ति । व्रतर्नि ।

वेद । नौ । अस्य । पृथिवी । उत । द्यौः ॥ ५ ॥ ६ ॥

त्वष्टा रूपाणां कर्ता सविता सर्वेषां शुभाशुभस्य प्रेरकः विश्वरूपः सर्वात्मकः देवोदा-
नादिगुणयुक्तः जनिता जनयिता प्रजापतिः गर्भेनु गर्भावस्थायामेव नौ आवां दंपती कः कृ-
तवान् एकोदरे सहवासित्वात् । अस्य प्रजापतेः व्रतानि कर्माणि नकिः प्रमिनन्ति नकेचिद् ग्रहि-
सन्ति नलोपयन्तीत्यर्थः । अतः कारणात् गर्भावस्थायामेवावयोः प्रजापतिकृते दंपतित्वे सति

संभोगं कुरु इत्यर्थः । अपिच नौ आवयोः अस्येदं मातुरुदरे सहवासजनितं दंपतित्वं पृथिवी भूमिः वेद जानाति उतापिच द्यौर्धुलोकोपि जानाति ॥ ५ ॥

॥ इति सप्तमस्य षष्ठे षष्ठोवर्गः ॥ ६ ॥

अथ षष्ठी—

कोअस्यवेदप्रथमस्याहःकर्द्ददर्शकइहप्रवोचत् ।

बृहन्मित्रस्यवरुणस्यधामकदुब्रवआहनोवीच्यानृन् ॥ ६ ॥

कः । अस्य । वेद । प्रथमस्य । अहः । कः । ईम् । ददर्श । कः ।

इह । प्र । वोचत् । बृहत् । मित्रस्य । वरुणस्य । धाम । कत् ।

ऊँ इति । ब्रवः । आहनः । वीच्या । नृन् ॥ ६ ॥

प्रथमस्याहः संबन्धि अस्येदं अन्योन्यं संगमनं कोवेदं जानाति । प्रथमेहनि यत् क्रियते तदनुमानमाश्रित्य नकश्चिदपि ज्ञातुं शक्नोतीत्यर्थः । इहांस्मिन् प्रदेशे प्रत्यक्षतः कर्द्दमिदं संगमनं ददर्श पश्यति कः प्रवोचत् प्रख्यापयति नकोपीत्यर्थः । मित्रस्य वरुणस्य मित्रावरुणयोः बृहत् महत् धाम स्थानं अहोरात्रं यदस्ति तत्र नृन् मनुष्यान् वीच्या नरकेण हे आहनः आहन्तः मर्यादयार्हिसितः स्वरुतशुभाशुभकर्मापेक्षया मनुष्यादिप्राणिनां नरकपातेन स्वर्गप्रापणेन निग्रहानुग्रहयोः कर्तरित्यर्थः एवंभूत हेयम त्वं कदुब्रवः किंवा ब्रवीषि ॥ ६ ॥

अथ सप्तमी—

यमस्यमायम्यं^१कामआगन्तसमानेयोनौसहशेय्याय ।

जायेवपत्यैतन्वंरिरिच्यांविचिहृहेवरथ्येवचक्रा ॥ ७ ॥

यमस्य । मा । यम्यम् । कामः । आ । अगन् । समाने । योनौ ।

सहशेय्याय । जायाइव । पत्यै । तन्वम् । रिरिच्याम् । वि ।

चित् । वृहेव । रथ्याइव । चक्रा ॥ ७ ॥

यमस्य तव कामोन्मिलाषः यम्यं यमीं मा मां प्रति आगन् आगच्छतु ममोपरि तव यमस्य संभोगेच्छा जायतामित्यर्थः । किमर्थं समाने योनौ एकस्मिन् स्थाने शय्याख्ये सह शेय्याय सहशयनार्थं तदनन्तरं पूर्णमनोरथासती जायेव पत्ये यथा भार्या पत्युरर्थाय परया प्रीत्या विश्वस्ता सती रतिकामा स्वशरीरं प्रकाशयति एवं तन्वं आत्मीयं शरीरं रिरिच्यां विविच्यां त्वदर्थं प्रकाशयेयमित्यर्थः । किंच चिदिति पूरणः विवृहेव वृहउद्यमे धर्मार्थकामान् विविधमुद्यच्छावः । तत्र दृष्टान्तः—रथ्येव चक्रा रथस्यावयवभूते चक्रे यथा रथं उद्यच्छतः तद्वत् ॥ ७ ॥

अथाष्टमी—

नतिष्ठन्ति ननिमिषन्त्येते देवानां स्पशं इहये चरन्ति ।
अन्येन मदह्नो याहितूर्यतेन विवृह रथ्येव चक्रा ॥ ८ ॥

न । तिष्ठन्ति । न । निमिषन्ति । एते । देवानाम् । स्पशः । इह ।
ये । चरन्ति । अन्येन । मत् । आह्नः । याहि । तूर्यम् ।
तेन । वि । वृह । रथ्या इव । चक्रा ॥ ८ ॥

यम्या प्रख्यातोयमः पुनराह—इहास्मिन् लोके देवानां संबन्धिनो ये स्पशः अहोरात्रादयश्चाराश्चरन्ति सर्वेषां शुभाशुभलक्षणकर्मप्रत्यवेक्षणार्थं परिभ्रमन्ति एतेचाराः क्षणमात्रमपि चरणव्यापाररहिताः नतिष्ठन्ति ननिमिषन्ति मेषणं न कुर्वन्ति शुभमशुभं वा यः कश्चेति तं निरीक्षन्ते चेत्यर्थः । हेआह्नः ममापहं वि असह्यभाषणेन दुःस्वयि वि त्वं मत् मत्तः अन्येन त्वत्सदृशेन सह तूर्यं क्षिप्रं याहि संगच्छ । गत्वा च तेन विवृह धर्मार्थकामानुद्यच्छ । तत्र दृष्टान्तः—रथ्येव चक्रा यथा रथावयवभूते चक्रे रथमुद्यच्छतः तद्वत् ॥ ८ ॥

अथ नवमी—

रात्रीभिरस्मा अहंभिर्दशस्येत्सूर्यस्य चक्षुर्मुहुरुन्मिमीयात् ।
दिवा पृथिव्या मिथुना सबन्धूय मीर्यमस्य बिभृयादजामि ॥ ९ ॥

रात्रीभिः । अस्मै । अहंभिः । दशस्येत् । सूर्यस्य । चक्षुः । मुहुः ।
उत् । मिमीयात् । दिवा । पृथिव्यां । मिथुना । सबन्धू इति
सबन्धू । यमीः । यमस्य । बिभृयात् । अजामि ॥ ९ ॥

रात्रीभिः रात्रिभिः अहभिः अहोरात्रयोः अस्मै यमाय कल्पितं भागं सर्वे यजमानाः द-
शस्येत् प्रयच्छन्तु सूर्यस्य संबन्धि चक्षुस्तेजः मुहुर्मुहुः अस्मै यमाय उन्मिमीयात् उदेतु दिवा
पृथिव्या द्यावापृथिवीभ्यां सह मिथुना मिथुनौ सबन्धू समानबन्धू अहोरात्रे अस्मै यमाय
एतत् ज्ञात्वा इयं यमीः यमस्य अजामि भ्रातरं बिभृयात् धारयतु यत्नेन परिगृह्णावित्यर्थः ॥९॥

अथ दशमी—

आघातागच्छानुत्तरायुगानियत्रजामयः कृणवन्नजामि ।
उपबर्बृहि वृषभाय बाहुमन्यमिच्छस्व सुभगे पतिमत् ॥ १० ॥ ७ ॥

आ । घ । ता । गच्छान् । उत्तरा । युगानि । यत्र । जामयः ।
कृणवन् । अजामि । उप । बर्बृहि । वृषभाय । बाहुम् । अन्यम् ।
इच्छस्व । सुभगे । पतिम् । मत् ॥ १० ॥ ७ ॥

यत्र येषु कालेषु जामयोभगिन्यः अजामि अभ्रातरं पतिं कृणवन् करिष्यन्ति ता तानि
उत्तराणि युगानि कालविशेषाः आगच्छान् आगमिष्यन्ति । घेतिपूरणः । यस्मादेवं तस्मात् हे
सुभगे त्वं इदानीं मत् मत्तः अन्यं पतिं भ्रातरं इच्छस्व कामयस्व । तदनन्तरं वृषभाय तव
योनौ रेतः सेक्रे पुरुषाय आत्मीयं बाहुं उपबर्बृहि शयनकाले उपबर्हणं कुरु ॥ १० ॥

॥ इति सप्तमस्य षष्ठे सप्तमोवर्गः ॥ ७ ॥

अथैकादशी—

किं भ्रातांसद्यदनाथं भवति किमुस्वसायं निर्कृतिर्निगच्छात् ।
काममूता बह्वेताद्रूपामितन्धामेत्तन्वं संपिपृग्धि ॥ ११ ॥

किम् । भ्राता । अ॒स॒त् । यत् । अ॒ना॒थम् । भ॒वा॒ति । किम् । ॐ इति ।
स्वसा । यत् । निः॒ऽक॒रतिः । नि॒ऽग॒च्छात् । का॒म॒ऽमू॒ता । ब॒हु ।
ए॒तत् । र॒पा॒मि । त॒न्वा । मे । त॒न्वम् । सम् । पि॒पृ॒ग्धि ॥ ११ ॥

यमी यमेन प्रत्याख्याता पुनराह—यत् यस्मिन् भ्रातरि सति स्वस्रादिकं अनार्थं नाथर-
हितं भवाति भवति सभ्राता किमसत् किं भवति नभवतीत्यर्थः । किंच यत् यस्यां भगिन्यां
सत्यां भ्रातरं निर्कृतिर्दुःखं निगच्छात् नियमेन गच्छति प्राप्नोति सा स्वसा किमु किंवा भवति
भ्रातृभगिन्योश्च परस्परं प्रीतिर्येन केनचित् उपायेनावश्यं कार्येत्यभिप्रायः । साहं कामभूता
कामेन मूर्छिता सती बहु नानाप्रकारं एतदीदृशमुक्तं वक्ष्यमाणं च रपामि प्रलपामि एतत् ज्ञा-
त्वा मे मम तन्वा शरीरेण तन्वंच शरीरं संपिपृग्धि संपर्चय संभोगेन संश्लेषय मां सम्यक्
भुंक्ष्वेत्यर्थः ॥ ११ ॥

अथ द्वादशी—

न॒वा॒ऽते॒त॒न्वा॒त॒न्वं॑ । संप॒पृ॒च्यां पा॒प॒मा॒हु॒र्यः स्व॒सा॒रं नि॒ग॒च्छात् ।
अ॒न्ये॒न॒ मत्प्र॒मु॒दः क॒ल्प॒य॒स्व न॒ते भ्रा॒ता सु॒भ॒गे व॒ष्टे॒तत् ॥ १२ ॥

न । वै । ॐ इति । ते । त॒न्वा । त॒न्वम् । सम् । प॒पृ॒च्याम् । पा॒पम् ।
आ॒हुः । यः । स्व॒सा॒रम् । नि॒ऽग॒च्छात् । अ॒न्ये॒न । मत् । प्र॒मु॒दः ।
क॒ल्प॒य॒स्व । न । ते । भ्रा॒ता । सु॒भ॒गे । व॒ष्टि । ए॒तत् ॥ १२ ॥

यमः यमीं प्रत्युक्तवान् हेयमि ते तव तन्वा शरीरेण तन्वमात्मीयं शरीरं नवै संपपृच्यां नै-
व संपर्जयामि नैवाहं त्वां संभोक्तुमिच्छामीत्यर्थः । यो भ्राता स्वसारं भगिनीं निगच्छात् नियमे-
नोपगच्छति संभुंक्तइत्यर्थः तं पापं पापकारिणं आहुः शिष्टावदन्ति एतत् ज्ञात्वा हेसुभगे सुष्ठु
भजनीये हे यमि त्वं मत् मत्तः अन्येन त्वद्योग्येन पुरुषेण सह प्रमुदः संभोगलक्षणान् प्रहर्षान्
कल्पयस्व समर्थय । ते तव भ्राता यमः एतदीदृशं त्वया सह मैथुनं कर्तुं नवष्टि नकामयते
नेच्छति ॥ १२ ॥

अथ त्रयोदशी—

बतोर्बतासियमनैवतेमनोहृदयंचाविदाम ।

अन्याकिलत्वांकक्ष्यैवयुक्तं परिष्वजाते लिबुजेव वृक्षम् ॥ १३ ॥

बतः । बत । असि । यम । न । एव । ते । मनः । हृदयम् । च ।

अविदाम । अन्या । किल । त्वाम् । कक्ष्याऽइव । युक्तम् ।

परि । स्वजाते । लिबुजाऽइव । वृक्षम् ॥ १३ ॥

यमी प्रत्युवाच—हेयम् त्वं बतोर्बलोसि । बतेति निपातः खेदानुकंपयोः । अनुकंप्यश्चासि ते त्वदीयं मनः मनोगतं संकल्पं हृदयंच बुद्धिगतमध्यवसायंच नैवाविदाम वयं नजानीम एवं मनोन्या काचित् स्त्री त्वां परिष्वजातेकिल । तत्र दृष्टान्तद्वयमुच्यते—कक्ष्यैवयुक्तं यथाकक्ष्या-
रज्जुः युक्तं आत्मना संबद्धं अश्वं परिष्वजते तद्वत् लिबुजेव वृक्षं यथा लिबुजा व्रततिः गाढं वृक्षं परिष्वजते तद्वच्च अन्यस्यां स्त्रियां आसक्तस्त्वं मां परिष्वक्तुं नेच्छसीत्यर्थः ॥ १३ ॥

अथ चतुर्दशी—

अन्यमुपुत्वंयम्यन्यउत्वांपरिष्वजाते लिबुजेव वृक्षम् ।

तस्यैवात्वंमनइच्छासवातवाधाकृणुष्वसंविदंसुभद्राम् ॥ १४ ॥ ८ ॥

अन्यम् । ऊँ इति । सु । त्वम् । यमि । अन्यः । ऊँ इति । त्वाम् । परि ।

स्वजाते । लिबुजाऽइव । वृक्षम् । तस्य । वा । त्वम् । मनः । इच्छ ।

सः । वा । तव । अध । कृणुष्व । समऽविदम् । सुभद्राम् ॥ १४ ॥ ८ ॥

यमः पुनरप्याह—हेयमि त्वं अन्यमु अन्यं पुरुषमेव सु सुष्ठु परिष्वज अन्यउ अन्योपि पुरुषः त्वां परिष्वजाते । तत्र दृष्टान्तः—लिबुजेव वृक्षं यथा वल्ली गाढं वृक्षं परिष्वजते तद्वत् । तथासति वाशब्दः समुच्चये । त्वं तस्यच पुरुषस्य मनः इच्छ कामय । तस्य त्वं वशंवर्तिनी भवेत्यर्थः । सूच पुरुषः तव मनइच्छतु । अध अथ परस्परवशवर्तित्वानन्तरं त्वं तेन सह सुभद्रां सुकल्याणीं संविदं परस्परसंभोगसुखसंवित्तिं कृणुष्व कुरुष्व ॥ १४ ॥

॥ इति सप्तमस्य षष्ठेष्टमोवर्गः ॥ ८ ॥

वृषेतिनवर्चमेकादशं सूक्तं आंगेर्हविर्धानस्यार्धं आग्नेयं सप्तम्याद्यास्तिस्रः त्रिष्टुभः शिष्टा-
जगत्यः तथाचानुक्रान्तं—वृषानवांगिर्हविर्धानआग्नेयंतु त्रिष्टुबन्तमिति । गतः सूक्तविनियोगः ।

तत्र प्रथमा—

वृषावृष्णेदुदुहेदोहसादिवःपयांसियहोअदितेरदाभ्यः ।

विश्वंसवेद्वरुणोयथाधियासयज्ञियोयजतुयज्ञियांऋतून् ॥ १ ॥

वृषा । वृष्णे । दुदुहे । दोहसा । दिवः । पयांसि । यहः । अदितेः ।

अदाभ्यः । विश्वम् । सः । वेद । वरुणः । यथा । धिया ।

सः । यज्ञियः । यजतु । यज्ञियान् । ऋतून् ॥ १ ॥

वृषा आहुतिद्वारेण वृष्टेः वर्षिता यहो महान् अदाभ्यः केनाप्यर्हस्योग्निः अदितेरक्षी-
णयागक्रियस्य वृष्णेः यज्ञद्वारेण स्तुतीनां हविषां वा वर्षितुर्यजमानस्यार्थाय दोहसा दोहनेन
महता प्रक्षारणेन दिवः सकाशात् पयांसि वृष्टिलक्षणान्युदकानि दुदुहे दोग्धि प्रक्षारयति ।
किंच यथा वरुणआदित्यः धिया आत्मानुरूपया प्रज्ञया विश्वं सर्वं वेद जानाति तथासोय-
मग्निर्जानातीत्यर्थः । यज्ञियोयज्ञार्हः सोग्निः यज्ञियान् यज्ञार्हान् ऋतून् यजतु पूजयतु ॥ १ ॥

अथ द्वितीया—

रपद्वन्धर्वीरप्याचयोषणानदस्यनादेपरिपातुमेमनः ।

इष्टस्यमध्येअदितिर्निधातुनोभ्रातानोज्येष्ठःप्रथमोविवोचति॥२॥

रपत् । मन्धर्वीः । अप्या । च । योषणा । नदस्य । नादे । परि ।

पातु । मे । मनः । इष्टस्य । मध्ये । अदितिः । नि । धातु । नः ।

भ्राता । नः । ज्येष्ठः । प्रथमः । वि । वोचति ॥ २ ॥

रपत् रपितवती अग्निगुणानुक्तवती गंधर्वी गंधर्वस्य स्त्री अप्या अग्निः संस्कृतयोषणा
आहुतिलक्षणा स्त्री च अग्निं तर्पितवतीति शेषः । नदस्य स्तोतृनामैतत् स्तोतुर्मे मम स्वभूतं मनः
नादे स्तुतिलक्षणे शब्दं परिपातु अग्निः सम्यग्रक्षतु अहं समाहितमनाभूत्वा सम्यक् स्तुतिं करो-
मीत्यर्थः । किंच अदितिरखंडनीयोग्निः नोस्मान् इष्टस्य यागस्य मध्ये निधातु निदधातु नितरां

स्थापयतु । प्रथमः सर्वेषां यजमानानां मुख्यः नोस्माकं ज्येष्ठोभ्राता विवोचति विशेषेण ब्रवीति स्तौतीत्यर्थः । नाहमेव केवलोयजनशीलः किन्तु सर्वएवास्मत्कुलीनोदेवयागप्रियइत्यर्थः ॥२॥

अथ तृतीया—

सोचि॒न्नुभ॒द्राक्षु॒मती॒यश॑स्वत्यु॒षाउ॒वास॒मन॑वे॒स्वर्व॑ती ।

यदी॒मुश॑न्तंमु॒शता॑मनु॒क्रतु॑म॒ग्नि॒होता॑रंवि॒दथा॑य॒जीज॑नन् ॥ ३ ॥

सो इति । चि॒त् । नु । भ॒द्रा । क्षु॒मती । यश॑स्वती । उ॒षाः । उ॒वा॒स ।

मन॑वे । स्वंऽवती । यत् । ई॒म् । उ॒शन्त॑म् । उ॒श॒ताम् । अनु॑ ।

क्रतु॑म् । अ॒ग्निम् । हो॒ता॒रम् । वि॒दथा॑य । जी॒ज॒नन् ॥ ३ ॥

भद्रा भजनीया क्षुमती शब्दवती यशस्वती अन्नवती कीर्तिमती वा सोचित्र सैव प्रसिद्धा उषाः मनवे मनुष्याय यजमानाय स्वर्वती आदित्यवती सती नू क्षिप्रं उवास उषितवती उदितवतीत्यर्थः । कदोदितवती उच्यते—यद्यदा उशन्तं स्तुतिं हविश्च कामयमानं उशतां यष्टुं कामयमानानां संबन्धिनं होतारं देवानामाह्वतारं होमनिष्पादकं वा ईमेनमग्निं अनुक्रतुं स्तुतिकर्मणः पश्चात् विदथाय यजनीयाय यज्ञार्थं जोजनन् ऋत्विग्यजमानाः जनयन्तीत्यर्थः । तदोदितवतीतिसंबन्धः ॥ ३ ॥

अथ चतुर्थी—

अध॒त्यं॒द्रप्सं॑वि॒भ्वं॑वि॒चक्ष॑णंवि॒राभ॑रदि॒पितः॑श्ये॒नोअ॑ध्व॒रे ।

यदी॒विशो॑वृ॒णते॑द्स्ममा॒र्याअ॑ग्नि॒होता॑रम॒धधी॑रजा॒यत ॥ ४ ॥

अध॑ । त्यम् । द्र॒प्सम् । वि॒भ्वम् । वि॒चक्ष॑णम् । विः । आ ।

अ॒भ॒रत् । इ॒षितः॑ । श्ये॒नः । अ॒ध्व॒रे । यद्दि॑ । विशः॑ । वृ॒णते॑ ।

द्स्मम् । आ॒र्याः । अ॒ग्निम् । हो॒ता॒रम् । अध॑ । धीः । अ॒जा॒य॒त ॥४॥

अध अथानन्तरं श्येनः श्येनाख्यः विः पक्षी अध्वरेयागे इषितः अग्निप्रेषितः विश्वं महान्तं विचक्षणं सर्वस्य विशेषेण द्रष्टारं त्यं तं प्रसिद्धं द्रप्सं नात्यल्पं नातिबहुलं सोमं आभरत् आहृतवान् । अपिच यदि यदा आर्या अभिगमनीयं तं व्रजन्तोविशोयजमानामनुष्यादस्मं दर्श-

नीयं शत्रूणामुपक्षपयितारं वा होतारं अग्निं वृणते प्रार्थयन्ते । अध अथ तदाधीः यागादि-
क्रिया अजायत यज्वभिः प्रतायतइत्यर्थः ॥ ४ ॥

अथ पञ्चमी—

सदा॑सि॒र॒ण्वो॒यव॑सेव॒पु॒ष्यते॒होत्रा॑भि॒र॒ग्ने॒मनु॑षः॒स्वध्व॑रः ।
विप्र॑स्यवा॒यच्छ॑शमा॒नउ॒क्थ्यं॑ वाजं॒सस॒वाँउ॒पया॑सि॒भूरि॑भिः ॥ ५ ॥ ९ ॥
सदा॑ । अ॒सि॒ । र॒ण्वः । यव॑साइव । पु॒ष्यते॒ । होत्रा॑भिः । अ॒ग्ने॒ ।
मनु॑षः । सु॒अ॒ध्वरः॑ । विप्र॑स्य । वा । यत् । श॒शमा॒नः । उ॒क्थ्यम् ।
वाज॑म् । स॒स॒वान् । उ॒प॒यासि॑ । भूरि॑भिः ॥ ५ ॥ ९ ॥

हे अग्ने त्वं सदा सततं रण्वोसि रमणीयोभवसि । तत्र दृष्टान्तः—युवसे वपुष्यते यथा
यवसानि तृणानि स्वर्णं कुर्वते हस्त्यश्वगोमहिषादिचतुष्पदाय सर्वदा रमणीयानि भवन्ति
तद्वत् । अपिच हे अग्ने मनुषोमनुष्यस्य स्वभूतैः होत्राभिः होत्रेति यज्ञनामैतत् यज्ञैः स्वध्वरः
शोभनयज्ञोभवेति शेषः विप्रस्य वा स्तोतुर्वा यत् यस्य यजमानस्य वा स्वभूतं उक्थ्यं स्तोत्रं
शशमानः प्रशंसन् वाजं हविर्लक्षणमन्नं ससवान् संभजमानश्च भूरिभिर्बहुभिर्देवैः सह उपया-
सि उपगच्छसि ॥ ५ ॥

॥ इति सप्तमस्य षष्ठे नवमोवर्गः ॥ ९ ॥

अथ षष्ठी—

उदी॑रय॒पित॑रा॒ज्ज॒रआ॑भ॒गमि॑र्यक्षति॒हर्य॑तो॒हृत्त॑इ॒ष्यति॑ ।
वि॒व॒क्ति॑व॒ह्निः॒स्वप॑स्यते॒म॒खस्त॑वि॒ष्यते॒असु॑रो॒वेप॑ते॒म॒ती ॥ ६ ॥
उत् । ई॒रय॑ । पि॒तरा॑ । ज॒रः । आ । भ॒गम् । इ॒र्यक्ष॑ति ।
ह॒र्यतः॑ । हृ॒त्तः । इ॒ष्यति॑ । वि॒व॒क्ति॑ । व॒ह्निः । सु॒अ॒प॒स्यते॑ ।
म॒खः । त॒वि॒ष्यते॑ । असु॑रः । वे॒पते॑ । म॒ती ॥ ६ ॥

हे अग्ने त्वदीयं ज्योतिः पितरा पितरौ सर्वप्राणिनां मातापितृभूते द्यावापृथिव्यौ प्रति
उदीरय उद्गमय । तत्र दृष्टान्तः—आकारउपमार्थं रात्रेर्नक्षत्रादिदीप्तीनां च जरयितृत्वाज्जरआ-

दित्यः सयथा द्यावापृथिव्यौ प्रति भगं भजनीयं स्वयं ज्योतिः उद्गमयति तद्वत् हर्यतः यागं कामयमानान् प्रति इयक्षति यजमानोयष्टुमिच्छति हतः हृदयेनेव इष्यति इषिरयं गत्यर्थः शुद्धोप्युपसर्गपूर्वोद्गष्टव्यः अधीष्यति देवान् यष्टुमधिगच्छति विवक्ति विवक्षति शस्त्रलक्षणाः स्तुतीर्वक्तुमिच्छति च वह्निर्वोढा स्तुतीनां देवान् प्रति प्रापयिता होता च स्वपस्यते शोभनमात्मीयं कर्म कर्तुमिच्छति । मत्स्रः यज्ञनामैतत् अत्र तत् प्रयोक्ताध्वर्युरुच्यते स च तविष्यते तविषिर्वृध्यर्थः सचात्रान्तर्णतिसनर्थश्चद्रष्टव्यः तुतुविषति स्तोतृलक्षणाः स्तुतीः वर्धयितुमिच्छतीत्यर्थः । असुरः प्राणवान् प्रज्ञावान्वा ब्रह्मेति शेषः मती मत्या बुध्या वेपते कर्मवैगुण्यात् विष्यत् कं-पते । हे अग्ने यतोयजमानः सर्वविजश्च स्वकर्मकर्तुं त्वामागच्छन्ति अतस्त्वं शीघ्रमुद्गमयेत्यर्थः ॥ ६ ॥

अथ सप्तमी--

यस्तेअग्नेसुमतिमर्तोअक्षत्सहसःसूनोअतिसप्रशृण्वे ।

इषंदधानोवहमानोअश्वैरासद्युमाँअमवान्भूषतिद्यून् ॥ ७ ॥

यः । ते । अग्ने । सु॒ष्टम॒तिम् । म॒र्तः । अ॒क्षत् । स॒हसः । सू॒नो
इ॒ति । अ॒ति । सः । प्र । शृ॒ण्वे । इ॒षम् । द॒धानः । व॒ह॒मानः । अ॒श्वैः ।
आ । सः । द्यु॒ष्टमा॒न् । अ॒म॒ष्टवा॒न् । भू॒ष॒ति । द्यू॒न् ॥ ७ ॥

हे सहसः सूनो बलस्य पुत्राग्ने ते त्वदीयां सुमतिं शोभनामनुग्राहिकां बुद्धिं मर्तोमनुष्यो-यजमानः अक्षत् अश्रुते अनुग्रहशीलं त्वां स्तुतिभिर्हविर्भिश्च परिचरतीत्यर्थः । सयजमानः अतिसप्रशृण्वे सर्वान् लोकानतीत्यप्रकर्षेण श्रूयते प्रख्यातोभवतीत्यर्थः । कीदृशः इषमजं दधानः अर्थिभ्यः प्रयच्छन् अश्वैर्वहमानः । किंच स एव द्युमान् दीप्तिमान् शरीरपतनानन्तरं द्युस्थानवान्वा अमवान् बलवान् आद्यून् द्युरित्यहर्नाम कालाध्वनोरत्यन्तसंयोगइत्येषा द्वितीया आदित्यकर्तृकाण्यहानि आचन्द्रार्कमित्यर्थः भूषति भवति ॥ ७ ॥

महाव्रते संस्थिते मरुत्वतीये यदग्नएषेत्यनया चतुर्गृहीतमाज्यं जुहुयात् । तथैवपञ्चमा-रण्यके सूत्रितं—यदग्नएषासमितिर्भवातीति ।

अथाष्टमी—

यदग्रे एषा समितिर्भवाति देवी देवेषु यजता यजत्र ।

रत्ना च यद्विभजासि स्वधावोभागं नो अत्र वसुमन्तं वीतात् ॥ ८ ॥

यत् । अग्रे । एषा । समऽइतिः । भवाति । देवी । देवेषु ।

यजता । यजत्र । रत्ना । च । यत् । विभजासि । स्वधाऽवः ।

भागम् । नः । अत्र । वसुमन्तम् । वीतात् ॥ ८ ॥

हे यजत्र यष्टव्याग्ने यद्यदा एषा समितिः अस्मत्कर्तृका स्तुतिः संहतिश्च यजता यजतेषु यष्टव्येषु देवेषु मध्ये देवी द्योतमाना भवाति यष्टव्यादेवाः अस्माभिः स्तूयन्ते इज्यन्ते चेत्यर्थः । हे स्वधावः हविर्लक्षणान्नवन्नग्ने त्वं यद्यदा रत्ना च रत्नानि रमणीयानि धनानि स्तोतृभ्यो यष्टृभ्यश्च विभजासि विभजसि अत्र तदानीं तथा नोस्मान् प्रति वसुमन्तं धनवन्तं नानाधनावयवभूतं भागमंशं वीतात् वी गत्यादिषु तुह्योस्ताडाशिष्यन्यतरस्यामिति हेः स्थाने तातङ् अन्तर्णीतण्यर्थश्चात्र द्रष्टव्यः वयय आगमय अस्मभ्यं प्रयच्छेत्यर्थः ॥ ८ ॥

अथ नवमी—

श्रुधीनो अग्रे सदने सधस्थे युक्ष्वारथं ममृतं स्यद्रवितुम् ।

आनो वहरोदसी देवपुत्रे मार्किर्देवानामपं भूरिहस्याः ॥ ९ ॥ १० ॥

श्रुधि । नः । अग्रे । सदने । सधस्थे । युक्ष्व । रथम् ।

अमृतस्य । द्रवितुम् । आ । नः । वह । रोदसी इति । देवपुत्रे इति

देवपुत्रे । मार्किः । देवानाम् । अपं । भूः । इह । स्याः ॥ ९ ॥ १० ॥

हे अग्रे सधस्थे सहस्थाने सर्वदेवतासाधारणे सदने यज्ञगृहे स्थितः सन् नोस्मदीयं वचनं श्रुधि शृणु । किंतु च चनं उच्यते अमृतस्य देवपानस्य मधुनः द्रवितुं द्रावकं रथमात्मीयं युक्ष्व आह्वानार्थं देवान् प्रति गमनाय अश्वैः संयुक्ष्व । संयुक्तेन रथेन गत्वा नोस्माकं यज्ञं प्रति देवपुत्रे देवस्य प्रजापतेर्दुहितरौ भवता देवाः पुत्राय योस्ते रोदसी द्यावापृथिव्यौ आवह प्रापय

देवानां मध्ये कश्चिद्देवः अपभूः अपभविता अस्मद्यज्ञमपगन्ता माकिः स्यात् त्वं च इहास्मि-
न्यज्ञे स्याः सन्निहितो भव ॥ ९ ॥

॥ इति सप्तमस्य षष्ठे दशमोवर्गः ॥ १० ॥

द्यावेति नवर्चं द्वादशं सूक्तं आंगेर्हविर्धानस्यार्थं त्रैष्टुभमाग्नेयं । द्यावेत्यनुक्रान्तं । गतो-
विनियोगः ।

तत्र प्रथमा—

द्यावाहक्षामाप्रथमेऋतेनाभिश्चावेभवतः सत्यवाचा ।

देवो यन्मर्तान्य यजथाय कृण्वन्त्सीदद्भोता प्रत्यङ् स्वमसुं यन् ॥ १ ॥

द्यावा । ह । क्षामा । प्रथमे इति । ऋतेन । अभिश्चावे । भवतः ।

सत्यवाचा । देवः । यत् । मर्तान् । यजथाय । कृण्वन् ।

सीदत् । होता । प्रत्यङ् । स्वम् । असुम् । यन् ॥ १ ॥

सत्यवाचा सत्यवाचौ सत्यवादिन्यौ प्रधानभूते द्यावाक्षामा द्युक्षामे द्यावापृथिव्यौ
ऋतेन सत्यभूतेन देवयजनेन सह अभिश्चावे आभिमुख्येन श्रूयते इत्यभिश्चावआह्वानं
तस्मिन् अस्मद्यज्ञनिमित्ते अग्नेः संबन्धिनि आह्वाने भवतः लोडर्थे लट् भवतां यद्यदा देवो-
द्योतमानोऽग्निः यजथाय यज्ञाय मर्तान् मनुष्यान् कृण्वन् प्रेरयन् प्रत्यङ् आह्वानार्थं देवा-
नां प्रत्यं चितास्वमसुं आत्मीयं ज्वालालक्षणं प्राणं यन् प्रामुक्त्वा होता देवानामाह्वाता सीदत् वे-
द्यां निषीदति तदास्मद्यागकाले द्यावापृथिवी प्रमुखोऽग्निराह्वयत्वित्यर्थः ॥ १ ॥

अथ द्वितीया—

देवो देवान् परिभूऋतेन वहानो हव्यं प्रथमश्चिकित्वान् ।

धूमकेतुः समिधा भाक्रजीको मन्द्रो होता नित्यो वाचा यजीयान् ॥ २ ॥

देवः । देवान् । परिभूः । ऋतेन । वह । नः । हव्यम् ।

प्रथमः । चिकित्वान् । धूमकेतुः । समिधा । भाः । क्रजीकः ।

मन्द्रः । होता । नित्यः । वाचा । यजीयान् ॥ २ ॥

देवोद्योतमानोग्निस्त्वं देवानिन्द्रादीन् परिभूः आह्वानहविर्नयनद्वारेण परिभूः परिगृह्णन्
ऋतेन यज्ञेन सह नोस्माकं हव्यं हविः वह पापय। कीदृशस्त्वं प्रथमोदेवानां मुख्यः चिकित्वान्
सर्वं जानन् धूमकेतुः धूमस्य कर्ता वा धूमध्वजोवा धूमप्रज्ञानोवा समिधा समिधनेन संदीपने-
न भाक्कंजीकः ऋजुदोमितुर्ध्वज्वलनइत्यर्थः मन्द्रः स्तुत्यः होता आह्वाता नित्योद्भवः वाचा
यजोयान् अतिशयेन यष्टा च ॥ २ ॥

अथ तृतीया-

स्वावृग्देवस्यामृतं यदीगोरतांजातासौधारयन्तउर्वी ।

विश्वेदेवाअनुतत्तेयजुर्गुर्दुहेयदेनीदिव्यघृतंवाः ॥ ३ ॥

स्वावृक् । देवस्य । अमृतम् । यदि । गोः । अतः । जातासः ।

धारयन्ते । उर्वी इति । विश्वे । देवाः । अनु । तत् । ते । यजुः ।

गुः । दुहे । यत् । एनी । दिव्यम् । घृतम् । वारिनिवाः ॥ ३ ॥

देवस्याग्नेः स्वावृक् स्वार्जनं अमृतमुदकं स्वतेजसः सकाशाद्यदि यदा उत्पद्यते तदा अ-
तोस्मात् गोरुदकाजातासउमन्नाओषधयः उर्वी द्यावापृथिव्यौ धारयन्ते विश्वेदेवाः सर्वे स्तो-
तारः ते तव संबन्धि तद्यजुः उदकस्य तद्दानं अनुगुः अनुगायन्ति एनी श्वेता दीप्तिः दिव्यं दि-
विभवं घृतं क्षरत् यद्वा वृष्टिलक्षणं यदुदकं दुहे दोग्धि ॥३॥

अथ चतुर्थी-

अर्चामिवांवर्धायोपघृतस्रूद्यावाभूमीशृणुतरोदसीमे ।

अहायद्यावोसुं नीतिमयन्मध्वानोअत्रपितरांशिशीताम् ॥ ४ ॥

अर्चामि । वाम् । वर्धाय । अपः । घृतस्रू इति घृतस्रू ।

द्यावाभूमी इति । शृणुतम् । रोदसी इति । मे । अहा । यत् ।

द्यावः । असुं नीतिम् । अयन् । मध्वा । नः । अत्र ।

पितरां । शिशीताम् ॥ ४ ॥

हे अग्ने त्वं अपः मदीयं यज्ञरूपं कर्म वर्धाय प्रोत्सर्पिते सति हे घृतसू वृष्ट्युदकस्य प्रसवित्र्यौ हे द्यावाभूमौ द्यावापृथिव्यौ वां युवां भर्चामि ऋचस्तुतौ स्तौमि । हे रोदसी द्यावापृथिव्यौ युवां मे मदीयं स्तोत्रं शृणुतं यद्यस्मिन् अहा अहःशब्दः सामर्थ्यादहोरात्रसाध्यं कर्मोच्यते सुपांसुलुगिति सप्तम्येकवचनस्याजादेशः अहनि अहोरात्रस्य साध्यकर्मणि द्यावः स्तोतारः असुनीति असुः प्रज्ञा तथा नीयते इत्यसुनीतिः स्तुतिः तां अयन् गच्छन्ति अत्रास्मिन् कर्मणि पितरा सर्वस्य मातापितृभूते द्यावापृथिव्यौ नोस्मान् मध्वा वृष्ट्युदकेन शिशीतां स्नानपानादिना संस्करुतां ॥ ४ ॥

अथ पंचमी—

किंस्विन्नोराजाजगृहेकदस्यातिव्रतंचक्रमकोविवेद ।
मित्रश्चिद्विष्माजुहुराणोदेवाञ्छोकोनयातामपिवाजोअस्ति॥५॥११॥

किम् । स्वित् । नः । राजा । जगृहे । कत् । अस्य । अति ।
व्रतम् । चक्रम । कः । वि । वेद । मित्रः । चित् । हि । स्म ।
जुहुराणः । देवान् । श्लोकः । न । याताम् । अपि ।
वाजः । अस्ति ॥ ५ ॥ ११ ॥

किंस्विच्छब्दोवितर्कार्थे किंवा राजा दोष्यमानोऽग्निः नोस्माकं स्वभूतानि हवींषि स्तुती-
श्च जगृहे परिगृह्णीयात् कत् किंवाअस्याग्नेः अतिव्रतं अतिपूजितं व्रतं परिचरणाख्यं कर्म च-
क्रम वयं क्रियास्म कर्मवैगुण्यात् भीतस्य पूर्वार्धे एतद्वचनमुक्तं उत्तरार्धे इदानीं तन्निराक्रियते ।
हिस्मेतीमौ पूरणौ चिदित्युपमार्थे जुहुराणः स्निग्धमाहूयमानः मित्रः स्निग्धोयथा आगच्छेत
तथा नेति संप्रत्यर्थे श्लोकः अस्मदीया स्तुतिलक्षणा वाक्देवानिन्द्रादीन् यातां गच्छतु । अपि
वाजः हविराख्यं चान्नं यदस्ति तदपि देवान् प्रति गच्छतु देवाः स्तुतिं हविश्च प्रतिगृह्णं-
त्वित्यर्थः ॥ ५ ॥

॥ इति सप्तमस्य षष्ठे एकादशोवर्गः ॥ ११ ॥

अथ षष्ठी—

दुर्मन्त्वत्रामृतस्यनामसलक्ष्मायद्विषुरूपाभवाति ।
यमस्ययोमनवतेसुमन्त्वभेतमृष्वपाह्यप्रयुच्छन् ॥ ६ ॥

दुः६मन्तुं । अत्र । अमृतस्य । नाम । सलक्ष्मा । यत् । विषुद्धरूपा ।
 भवति । यमस्य । यः । मन्त्रवते । सु६मन्तुं । अग्रे । तम् ।
 ऋष्व । पाहि । अप्र६युच्छम् ॥ ६ ॥

यत् यस्य अमृतस्य मरणधर्मरहितस्य सूर्यस्य अस्य मरणधर्मराहित्यं—सूर्येविषमास-
 जामीत्यमृतस्याचि प्रसिद्धं । तादृशस्य संबन्धिनाम नामकमुदकं अत्र अस्यां पृथिव्यां विषुद्धरूपा
 नानारूपं भवति भवति । उदकस्य नानारूपत्वं—या आपो दिव्या इति मन्त्रे स्फुटमुक्तं । कीदृशं तत्
 दुर्मन्तु निरपराधं प्रहृस्वभावंत्वात् । पुनः कीदृशं सलक्ष्मा मधुररसलक्षणोपेतं । किंच यः सूर्यः
 यमस्य संयमिनीपतेः सुमन्तु सुतरामपराधं मातृताडनरूपं मनवते अवबुध्यते यद्वा धातूनामने-
 कार्थत्वात् क्षमत इत्यर्थः । तं तादृशं जलजनकं सर्वज्ञं क्षमाशीलं सूर्यं हे ऋष्व महन्मन्त्रे अप्रयु-
 च्छन्प्रमाद्यन् त्वं पाहि, आहुतिप्रदानेन रक्षणद्वारा आत्मरक्षणं प्रार्थयते ऋषिः ॥ ६ ॥

अथ सप्तमी—

यस्मिन्देवाविदथेमादयन्तेविवस्वतःसदनेधारयन्ते ।
 सूर्येज्योतिरदधुर्मास्यक्तून्परिद्योतनिचरतोअजसा ॥ ७ ॥

यस्मिन् । देवाः । विदथे । मादयन्ते । विवस्वतः । सदने ।
 धारयन्ते । सूर्ये । ज्योतिः । अदधुः । मासि । अक्तून् ।
 परि । द्योतनिम् । चरतः । अजसा ॥ ७ ॥

यस्मिन् यज्ञस्य प्रधानांशे सति देवा इन्द्रादयो विदथे यज्ञे मादयन्ते । हविषात्मानं
 तर्पयन्ति तृप्यन्ति वा । अपिच विवस्वतो मनुष्यस्य यजमानस्य स्वभूते सदने वेद्याख्ये स्थाने
 धारयन्ते आत्मानं स्थापयन्ति च । किंच सूर्ये ज्योतिरहराख्यं तेजः अदधुः स्थापितवन्तः । मासि
 चन्द्रमसि अक्तून् रात्रीः स्थापितवन्तः । तदनन्तरं अजसा अनुपक्षीणौ सूर्याचन्द्रमसौ द्योतनिं
 दीप्तिं परिचरतः परिगच्छतः सर्वत्र प्राप्तः ॥ ७ ॥

अथाष्टमी—

यस्मिन्देवामन्मनिसंचरन्त्यपीच्येन्नवयमस्यविद्म ।
मित्रो नो अत्रादितिरनागान्त्सविता देवो वरुणाय वोचत् ॥ ८ ॥

यस्मिन् । देवाः । मन्मनि । स॒म॒ऽचरन्ति । अ॒पीच्ये । न । व॒यम् ।
अ॒स्य । वि॒द्म । मि॒त्रः । नः । अ॒त्र । अ॒दि॒तिः । अ॒ना॒गा॒न् ।
स॒वि॒ता । दे॒वः । व॒रु॒णाय । वो॒चत् ॥ ८ ॥

देवा इन्द्रादयः यस्मिन्नग्नौ मन्मनि ज्ञानभूते ज्ञानवत्सर्वप्रकाशके सति संचरन्ति स्वाधिकारे संप्रवर्तन्ते । अपीच्येन्तर्हिते स्थितमस्याग्नेः स्वरूपं वयं न विद्म तत्त्वतो न जानीमः अत्रास्मिन्यज्ञे अंगभावाय वर्तमानो मित्रः वरुणाय सर्वेषां पापानां निवारयित्रे अग्नये नोस्मान् अनागानपापान् वोचत् ब्रवीतु । तथा अदितिर्देवमाता सविता सर्वस्य प्रेरको देवश्च ब्रवीतु ॥ ८ ॥

अथ नवमी—

श्रुधीनो अग्ने सदने सधस्थे युक्ष्वारथममृतस्य द्रविन्तुम् ।
आ नो वहरोदसी देवपुत्रे मार्किर्देवानामपभूरिह स्याः ॥ ९ ॥ १२ ॥

श्रु॒धि । नः । अ॒ग्ने । स॒द॒ने । स॒ध॒ऽस्थे । यु॒क्ष्व । र॒थम् । अ॒मृ॒त॒स्य ।
द्र॒वि॒न्तु॒म् । आ । नः । व॒ह । रो॒द॒सी । इति । दे॒व॒पु॒त्रे । इति । दे॒व॒पु॒त्रे ।
मा॒र्किः । दे॒वा॒ना॒म् । अ॒प॒ । भूः । इ॒ह । स्याः ॥ ९ ॥ १२ ॥

श्रुधीन इत्येषा नवमी पूर्वसूक्ते व्याख्याता ॥ ९ ॥

॥ इति सप्तमस्य षष्ठे द्वादशोवर्गः ॥ १२ ॥

युजेवामिति पंचर्चं त्रयोदशं सूक्तं अदितेः पुत्रस्य विवस्वत आर्षं हविर्धानाख्ये ये द्वे-
शकटे तद्देवत्यमिदं अन्त्या जगती शिष्टास्त्रिष्टुभः । तथा चानुक्रान्तं— युजेपंचविवस्वानादित्यो-
हविर्धानं जगत्यन्तमिति । गतः सूक्तविनियोगः । हविर्धानप्रवर्तने युजेवामित्येका । सूत्रितंच—
अन्तरावर्त्मपादयोर्युजेवांब्रह्मपूर्व्यं नमोभिरिति ।

तत्र प्रथमा—

युजेवांब्रह्मपूर्व्यनमोभिर्विश्लोकएतुपथ्येवसूरेः ।
शृण्वन्तुविश्वेअमृतस्यपुत्राआयेधामानिदिव्यानिस्थुः ॥ १ ॥

युजे । वाम् । ब्रह्म । पूर्व्यम् । नमः३भिः । वि । श्लोकः । एतु ।
पथ्या३इव । सूरेः । शृण्वन्तु । विश्वे । अमृतस्य । पुत्राः । आ ।
ये । धामानि । दिव्यानि । तस्थुः ॥ १ ॥

हेहविधानं शकटे वां युवां अहं पूर्व्यं पूर्वस्मिन्काले भवं अनादिकालप्रवृत्तमित्यर्थः
एवंभूतं ब्रह्म मंत्रमुच्चार्येतिशेषः नमोभिः सोमादिहविलक्षणेनैर्युजे युनज्म युवयोरुपरिसोमा-
दिकमारोप्य पत्नीशालाति हविधानंप्रति युवानयामीत्यर्थः । एवंभूतयोर्युवयोः श्लोकः शब्दः
व्येतु विश्वान् देवान् प्रति विविधं गच्छतु । तत्र दृष्टान्तः— पथ्येव सूरेः यथा स्तोतुः स्वभूता
पथ्या परिणामसुखावहाहुतिः विश्वान् देवान् प्रति विविधं गच्छति तद्वत् अमृतस्यामरणधर्म-
णः प्रजापतेः पुत्राविश्वेदेवाः एवंभूतं शब्दं शृण्वन्तु । ये देवाः दिव्यानि दिविभवानि धामानि
स्थानानि आतस्थुः अर्धिष्ठितवन्तः ते शृण्वन्त्वित्यर्थः॥ १ ॥

अत्रैव हविधानप्रवर्तने यमेइवेत्येषा । सूत्रितंच—यमेइवयतमानेयदैतमधिद्वयोरदधाउ-
क्थ्यंवचइत्यर्धर्चंआरमेदिति ।

तत्रैषा द्वितीया—

यमेइवयतमानेयदैतंप्रवांभरन्मानुषादेवयन्तः ।
आसीदतंस्वमुलोकंविदानिस्वासस्थेभवंतमिन्दवेनः ॥ २ ॥

यमेइवेति यमेइव । यतमाने इति । यत् । ऐतम् । प्र । वाम् । भरन् ।
मानुषाः । देवइयन्तः । आ । सीदन्म् । स्वम् । ऊँ इति । लोकम् ।
विदानि इति । स्वासस्थे इति सु३आसस्थे । भवन्म् । इन्दवे । नः ॥२॥

यमे इव यथा सहोत्पन्ने अपत्ये संचरतः तथा यतमाने गमनहविधारणादिस्वाधिकार-
कर्मणि प्रवर्तमाने हविधानशकटे युवां यद्यदा एतं हविधानस्थानं प्रतिगच्छतः । तथा देवय-

न्तोदेवकामाः मानुषायजमानाः वां युवां प्रभरन् प्रभरन्ति । किंच युवां स्वमु लोकं आत्मीय-
मेव हविर्धानारुख्यं स्थानं विदाने जानती आसीदतं ततः नोस्माकं इन्दवे सोमार्थं स्वासस्थे
शोभननिवासस्थाने भवतं ॥ २ ॥

अथ तृतीया—

पञ्चपदानिरूपोअन्वरोहश्चतुष्पदीमन्वेमिब्रतेन ।
अक्षरेणप्रतिमिमएतामृतस्यनाभावधिसंपुनामि ॥ ३ ॥

पञ्च । पदानि । रूपः । अनु । अरोहम् । चतुःस्पदीम् । अनु ।
एमि । ब्रतेन । अक्षरेण । प्रति । मिमे । एताम् । ऋतस्य ।
नाभौ । अधि । सम् । पुनामि ॥ ३ ॥

रूपः यष्टृणां स्वर्गमारोपयितुर्यज्ञस्यांगत्वेन संबन्धीनि पञ्चसंख्याकानि धानासोमपशु-
पुरोडाशाज्याख्यानि पदानि वृत्तिहेतुत्वेन देवान् प्रति गन्तृणि हवींषि अन्वरोहं अनुरोहामि
शकटे युवयो. स्थापनवहनानन्तरं करणे करोमीत्यर्थः । किंच चतुष्पदीं चतुर्भिः पदैर्युक्तां
त्रिष्टुबादिछन्दसं क्रियां ब्रतेन प्रयोगकर्मणा अन्वेमि अनुगच्छामि यथाकालं प्रयुज्यमीत्यर्थः ।
अक्षरेण प्रणवारूपेण एतामुपस्थितां प्रतिगरक्रियां प्रतिमिमे निर्ममे । अपिच ऋतस्य यज्ञस्य
अधीति सप्तम्यर्थानुवादी नाभौ नाभिभूते वेद्याख्ये स्थाने संपुनामि संशोधयामि दशापवित्रेण
सोमं संस्करोमीत्यर्थः ॥ ३ ॥

अथ चतुर्थी—

देवेभ्यःकनवृणीतमृत्युंप्रजायैकममृतंनावृणीत ।
बृहस्पतिंयज्ञमरुणवतःऋषिंप्रियांयमस्तन्वंप्रारिरेचीत् ॥ ४ ॥

देवेभ्यः । कम् । अवृणीत । मृत्युम् । प्रजायै । कम् । अमृतम् ।
न । अवृणीत । बृहस्पतिम् । यज्ञम् । अरुणवत । ऋषिम् ।
प्रियाम् । यमः । तन्वम् । प्र । अरिरेचीत् ॥ ४ ॥

देवेभ्यो देवानां मृत्युं मारयितारं कं स्वपुरुषं आवृणीत प्रार्थयते प्रयुक्ते । किंच प्रजायै देवव्यतिरिक्तायामनुष्यादिकायाः प्रजायाः अमृतममारकं अविनाशकं वा स्वपुरुषं नावृणीत न प्रयुक्ते हविर्धारणीक्रियायां प्रवृत्तायां सत्यां पूर्वोक्तानां सर्वेषां स्थितेरवश्यंभावित्वात् न कंचिदपि विनाशकं स्वपुरुषं यमोनिरूपयतीत्यर्थः । अपिच बृहस्पतिं बृहतां देवानां हविर्धारणे पालकं बृहतां भंत्राणां स्वामिनं वा ऋषिं सर्वस्य दृष्टादृष्टफलस्य द्रष्टारं यज्ञं अकृण्वन्त ऋत्विग्यजमानाः कुर्वन्ति । अपिच यमः प्रियां तन्वं अस्मदीयमिष्टं शरीरं प्रारिरेचीत् धातूनामनेकार्थत्वात् रिचिरत्र परिहारार्थं वर्तते प्रेरयति मृत्योः सकाशात्परिहरति कर्मवैगुण्यजनितदोषाभावादस्माकं जीवितं नापहरतीत्यर्थः ॥ ४ ॥

अथ पंचमी—

सप्तक्षरन्ति शिशवे मरुत्वन्ते पित्रे पुत्रासो अप्यवीवतन् नृतम् ।

उभे इदं स्योभयस्य राजत उभेयतेते उभयस्य पुष्यतः ॥ ५ ॥ १३ ॥

सप्त । क्षरन्ति । शिशवे । मरुत्वन्ते । पित्रे । पुत्रासः । अपि ।

अवीवतन् । ऋतम् । उभे इति । इत् । अस्य । उभयस्य । राजतः ।

उभे इति । यतेते इति । उभयस्य । पुष्यतः ॥ ५ ॥ १३ ॥

मरुत्वन्ते मरुतः स्तोतारः स्तुतिद्वारेण तद्वत्ते पित्रे ऋत्विजां पितृभूताय शिशवे शंसनीयाय हविर्धानशकटयोः सुखासीनभूताय सोमाय सप्तच्छन्दांसि क्षरन्ति स्तुतित्वेन गच्छन्ति । अपिच पुत्रासोपि सोमस्य पुत्रभूताः ऋत्विजोपि ऋतं सत्यभूतं स्तोत्रं अप्यवीवतन् संगमयन्ति सद्गुणग्राहिणीं स्तुतिं कुर्वन्तीत्यर्थः । उभे इत् द्वे एव हविर्धानशकटे अस्योभयस्य देवजातस्य मनुष्यजातस्य च राजतः ईशाने उभे एव शकटे यतेते कर्मानुष्ठाने प्रयत्नं कुरुतः उभयस्य देवजातस्य मनुष्यजातस्य च पुष्यतः हविर्धारणद्वारेण पुष्टिं कुरुत इत्यर्थः ॥ ५ ॥

॥ इति सप्तमस्य षष्ठे त्रयोदशोवर्गः ॥ १३ ॥

परेयिवांसमिति षोडशर्चं चतुर्दशं सूक्तं विवस्वतः पुत्रस्य यमस्यार्षं अंगिरसोनः पितरो न वग्वा इति षष्ठ्या अंगिरःपित्रथर्वभृगुलक्षणां लिङ्गोक्तदेवताः मेहीत्याद्यास्तिंस्त्रिंशो लिङ्गोक्तदेवताकाः पितृदेवताकावा अतिद्रवसारमेयावित्यादिकस्तृचः सरमापुत्रौ यौ श्वानौ परलोक्मार्गमभितः स्थि-

तौ तद्देवताकः शिष्टायमदेवत्याः यमायसोममिति त्रयोदश्याद्या अनुष्टुभः यमायमधुमत्तममित्येषा
बृहती आदितोद्वादशत्रिष्टुभः । तथा चानुक्रान्तं—परेयिवांसं षोडशयमोयामं षष्ठी लिङ्गोक्तदेवता
पराश्रुतिस्रः पित्र्यावा तृचः श्वर्क्यां परा अनुष्टुभो बृहत्यापान्त्येति । गतः सूक्तविनियोगः । महापि-
तृयज्ञे यमयागाख्यायाज्या । सूत्रितंच—इमं यमप्रस्तरमाहि सीदेति द्वे परेयिवांसं प्रवतो महीरन्विति ।

तत्र प्रथमा—

परेयिवांसं प्रवतो महीरन् बहुभ्यः पन्थां मनुपस्पशानम् ।
वैवस्वतं संगमनं जनानां यमं राजानं हविषा दुवस्य ॥ १ ॥

परेयिवांसम् । प्रवतः । महीः । अन् । बहुभ्यः । पन्थाम् ।
अनुपस्पशानम् । वैवस्वतम् । समङ्गमनम् । जनानाम् ।
यमम् । राजानम् । हविषा । दुवस्य ॥ १ ॥

हे मदीयान्तरात्मन् यजमान वा त्वं राजानं पितृणां स्वामिनं यमं हविषा पुरोडाशादिना
दुवस्य परिचर । कीदृशं प्रवतः प्रकृष्टकर्मवतो भूलोकवर्तिभोगसाधनं पुण्यमनुष्ठितवतः पुरुषा-
न्महीः तत्तद्भोगोचितभूप्रदेशविशेषान् अनुपरेयिवांसं क्रमेण मरणादूर्ध्वं प्रापितवन्तं तथाब-
हुभ्यः स्वर्गार्थिभ्यः पुण्यकृद्भ्यः पुण्यकृतार्थे पन्थां स्वर्गस्योचितमार्गं अनुपस्पशानं अबाधमा-
नं पापिमेव पुरुषान् स्वर्गमार्गबाधेन नरकं प्रापयन्ति नतु पुण्यकृतइत्यर्थः वैवस्वतं विव-
स्वतः सूर्यस्य पुत्रं जनानां पापिनां संगमनं गन्तव्यस्थानरूपं ॥ १ ॥

अथ द्वितीया—

यमोनो गातुं प्रथमो विवेद नैषागव्यूतिरपंभर्तवा उ ।
यत्रानः पूर्वे पितरः परे युरेना जज्ञानाः पथ्याः अनुस्वाः ॥ २ ॥

यमः । नः । गातुम् । प्रथमः । विवेद । न । एषा । गव्यूतिः ।
अपंभर्तवै । ऊँ इति । यत्र । नः । पूर्वे । पितरः । परा ईयुः ।
एना । जज्ञानाः । पथ्याः । अन् । स्वाः ॥ २ ॥

प्रथमः सर्वेषां मुख्योयमः नोस्माकं प्रजानां गातुं शुभाशुभनिमित्तं विवेद जानाति । एषा गव्यूतिः नापभर्तवा उ अतिशयज्ञानयोगाद्यमस्य एषा गव्यूतिः अयं मार्गः न केनचिदपहर्तुमपनेतुं शक्यत इत्यर्थः । यत्र यस्मिन्मार्गेणोस्माकं पूर्वं पितरः परेयुः एनानेन मार्गेण गच्छन्तः जज्ञानाः जाताः सर्वे स्वाः स्वभूताः पथ्याः स्वकर्ममार्गभूतागतीः अनुगच्छन्ति ॥ २ ॥

आग्निमारुते मातलीकव्यैरित्येषा धाव्या । सूत्रितं च—इमंयमप्रस्तरमाहिंसीदमातलीकव्यैर्यमोअंगिरोभिर्दृदीरतामवरउत्परासइति ।

सैषा सूक्ते तृतीया—

मातलीकव्यैर्यमोअङ्गिरोभिर्बृहस्पतिर्ऋक्भिर्वावृधानः ।
याँश्चदेवावावृधुर्येचदेवान्त्वाहान्येस्वधयान्येमदन्ति ॥ ३ ॥

मातली । कव्यैः । यमः । अङ्गिरः ऽभिः । बृहस्पतिः । ऋक् ऽभिः ।
वृधानः । यान् । च । देवाः । वृधुः । ये । च । देवान् ।
स्वाहा । अन्ये । स्वधया । अन्ये । मदन्ति ॥ ३ ॥

मातली मातलिरिन्द्रस्य सारथिः तद्वानिन्द्रोमातली सच कव्यैः कव्यभाग्भिः पितृभिः सह ववृधानोवर्धमानोभवति यमश्चांगिरोभिः पितृविशेषैः सह वर्धमानोभवति । तथा बृहस्पतिः ऋक्भिः पितृविशेषैः सह वर्धमानोभवति तत्र देवाइन्द्रादयो याँश्च कव्यभागादीन् पितॄन् ववृधुर्वर्धयन्ति येच कव्यभागादयः पितरः देवान्निन्द्रादीन् वर्धयन्ति तेषां मध्ये अन्ये इन्द्रादयः स्वाहामदन्ति स्वाहाकारेण हृष्यन्ति अन्ये पितरः स्वधया स्वधाकारेण हृष्यन्ति ॥ ३ ॥

महापितृयज्ञे यमस्य इमंयमेत्यादिके द्वे अनुवाक्ये इमंयमेत्येषा आग्निमारुतेपि धाव्या । सूत्रंतुपूर्वमेवोदाहृतं ।

सैषा सूक्ते चतुर्थी—

इमंयमप्रस्तरमाहिंसीदाङ्गिरोभिःपितृभिःसंविदानः ।
आत्वामन्त्राःकविशस्तावहन्त्वेनाराजन्हविषामादयस्व ॥ ४ ॥

इ॒मम् । य॒म् । प्र॒ष्टस्त्र॒रम् । आ । हि । सी॒द । अ॒ंगि॒रः॑ऽभिः ।
 पि॒तृ॑ऽभिः । स॒म् । वि॒दा॒नः । आ । त्वा॒ । म॒न्त्राः । क॒वि॒ऽश॒स्ताः ।
 व॒ह॒न्तु । ए॒ना । रा॒ज॒न् । ह॒वि॒षा । मा॒द॒य॒स्व ॥ ४ ॥

हे यमांगिरोभिः एतन्नामकैः पितृभिः संविदानः ऐकमत्यं गतस्त्वं इमं प्रस्तरं विस्तीर्णं यज्ञविशेषं आसीद आगत्योपविश । हि यस्मादेवं तस्मात् कविशस्ताः विद्वद्भिः ऋत्विग्भिः प्रयुक्तमन्त्राः त्वा त्वां आवहन्तु । हेराजन् एना एतेन हविषा तुष्टोमादयस्व यजमानं हर्षय ॥ ४ ॥

अथ पञ्चमी—

अ॒ङ्गि॒रो॒भि॒रा॒ग॒हि॒य॒ज्ञि॒र्ये॒भि॒र्य॒म॒वै॒रू॒पै॒रि॒ह॒मा॒द॒य॒स्व ।
 वि॒व॒स्व॒न्तं॑ ह॒वे॒यः॒ पि॒ता॒ते॒स्मि॒न्य॒ज्ञे॒ ब॒र्हि॒ष्या॒नि॒षद्य॑ ॥ ५ ॥ १४ ॥

अ॒ङ्गि॒रः॑ऽभिः । आ । ग॒हि॒ । य॒ज्ञि॒र्ये॒भिः । य॒म॒ । वै॒रू॒पैः ।
 इ॒ह । मा॒द॒य॒स्व । वि॒व॒स्व॒न्तम् । ह॒वे॒ । यः । पि॒ता॒ । ते॒ ।
 अ॒स्मि॒न् । य॒ज्ञे॒ । ब॒र्हि॒षि॒ । आ । नि॒ऽसद्य॑ ॥ ५ ॥ १४ ॥

हे यम वैरूपैः विविधरूपयुक्तैः वैरूपसामप्रियैर्वा यज्ञियेभिः यज्ञयोग्यैः अंगिरोभिः सहागहि आगच्छ । आगत्य च इहास्मिन् यज्ञे मादयस्व यजमानं हर्षय योविवस्वान् ते तव पितास्ति अस्मिन् यज्ञे तं विवस्वन्तं हुवे आह्वयामि सचास्तीर्णे बर्हिषि आनिषद्योपविश्य यजमानं हर्षयतु ॥ ५ ॥

॥ इति सप्तमस्य षष्ठे चतुर्दशोवर्गः ॥ १४ ॥

अथ षष्ठी—

अ॒ङ्गि॒र॒सो॒नः॒ पि॒त॒रो॒ न॒व॒ग्वा॒ अथ॒र्वा॒णो॒ भृ॒ग॒वः॒ सो॒म्या॒सः॑ ।
 तेषां॒ व॒यं॒ सु॒म॒तौ॒ य॒ज्ञि॒या॒ना॒म॒पि॒ भ॒द्रे॒ सौ॒म॒न॒से॒ स्या॒म ॥ ६ ॥
 अ॒ङ्गि॒र॒सः॑ । नः॒ । पि॒तरः॑ । न॒व॒ऽग्वाः॑ । अथ॒र्वा॒णः॑ । भृ॒ग॒वः॑ ।
 सो॒म्या॒सः॑ । तेषा॒म् । व॒यम् । सु॒म॒तौ॒ । य॒ज्ञि॒या॒ना॒म् ।
 अ॒पि॒ । भ॒द्रे॒ । सौ॒म॒न॒से॒ । स्या॒म् ॥ ६ ॥

अंगिरसः अंगिरोनामकाः अथर्वाणः अथर्वनामकाः भृगवो भृगुनामकाश्च नोस्माकं पितरो-
नवग्वाः अभिनवगमनयुक्ताः सदा नूतनवत् प्रीतिजनकादित्यर्थः ते च सोम्यास्तः सोममर्हन्ती-
ति सोम्याः यज्ञियानां यज्ञार्हाणां तेषां सुम्नी अनुग्रहयुक्तायां बुद्धौ वयं स्याम सर्वदा तिष्ठेम ।
अपिच सौमनसे भद्रे सौमनस्य कारणे कल्याणे फले स्याम सर्वदा तिष्ठेम ॥ ६ ॥

सत्रमध्ये दीक्षितस्य मरणे प्रेहिप्रेहीत्याद्याः पञ्चर्चस्तृतीयावर्जिता होत्राशंसनीयाः सू-
त्रितं—प्रेहिप्रेहिपथिभिः पूर्व्येभिरिति पञ्चानां तृतीयामुद्धरेदिति ।

तत्रैषा सप्तमी—

प्रेहिप्रेहिपथिभिः पूर्व्येभिर्यत्रानः पूर्वपितरः परेयुः ।

उभाराजानास्वधयामदन्तायमंपश्यासिवरुणंचदेवम् ॥ ७ ॥

प्र । इहि । प्र । इहि । पथिभिः पूर्व्येभिः । यत्र । नः । पूर्व ।

पितरः । पराईयुः । उभा । राजाना । स्वधया । मदन्ता ।

यमम् । पश्यासि । वरुणम् । च । देवम् ॥ ७ ॥

यत्र यस्मिन् स्थाने नोस्माकं पूर्वे पुरातनाः पितरः पितामहादयः परेयुः पूर्व्येभिः पूर्वास्मि-
न् कालेभ्यैः अनादिकालप्रवृत्तैरित्यर्थः पथिभिर्मार्गैः हे मत्पितः तत्स्थानं प्रेहिप्रेहि प्रगच्छ ।
गत्वा च स्वधया अमृतान्नेन मदन्ता मदन्तौ तृप्यन्तौ राजाना राजानौ उभा उभौ यमं देवं
द्योतमानं वरुणं पश्यासि पश्य ॥ ७ ॥

अथाष्टमी—

संगच्छस्वपितृभिः संयमेनेष्टापूर्तेन परमेव्योमन् ।

हित्वायावद्यं पुनरस्तमेहि संगच्छस्व तन्वा सुवर्चाः ॥ ८ ॥

सम् । गच्छस्व । पितृभिः । सम् । यमेन । इष्टापूर्तेन । परमे ।

विऽओमन् । हित्वायं । अवद्यम् । पुनः । अस्तम् । आ ।

इहि । सम् । गच्छस्व । तन्वा । सुवर्चाः ॥ ८ ॥

हे मदीयपितः अतस्त्वं परमे उत्कृष्टे व्योमन् व्योमनि स्वर्गाख्ये स्थाने स्वभूतैः पितृभिः
सह संगच्छस्व इष्टापूर्तेन श्रौतस्मार्तदानफलेन संगच्छस्व । तद्विष्टापूर्तेन सहागम्य अवद्यं पा-

पं हित्वाय हित्वा परित्यज्य अस्तं व्रियमानास्त्वं गृहं एहि आगच्छ । ततः सुवर्चाः तृतीयार्थं
प्रथमा सुवर्चसा शोभनदीमित्युक्तेन तन्वा स्वशरीरेण संगच्छस्व ॥ ८ ॥

पैतृमेधिके कर्मणि श्मशानायतनं प्रोक्षत्यपेतवीतेति । सूत्रितंच—गर्तोदकेन शमीशाख-
या विः प्रसव्यमायतनं परिव्रजन् प्रोक्षत्यपेतवीतविचसर्पतातेति ।

सैषा नवमी—

अपेतवीतविचसर्पतातोस्माएतंपितरोलोकमक्रन् ।

अहोभिरद्भिरक्तुभिर्व्यक्तं यमोददात्यवसानमस्मै ॥ ९ ॥

अप । इत । वि । इत । वि । च । सर्पत । अतः । अस्मै । एतम् ।

पितरः । लोकम् । अक्रन् । अहः६भिः । अतः६भिः । अक्तु६भिः ।

वि६अक्तम् । यमः । ददाति । अव६सानम् । अस्मै ॥ ९ ॥

श्मशाने पूर्वं स्थिताः हे पिशाचादयः अतोस्मात् मृतयजमानदहनस्थानात् अपेत अप-
गच्छत विशेषणगच्छत विसर्पत च इदं स्थानं परित्यज्य नानाभावेन दूरतरं देशं गच्छतेत्यर्थः ।
पितरः अस्मै मृतयजमानस्यार्थाय एतं लोकं इदं दहनस्थानं अक्रन् परित्यज्य नानाभावेन
यमस्याज्ञया अन्वकुर्वन् यमोपि अहोभिर्दिवसैः अद्भिः अभ्युक्षणोदकैः अक्तुभीरात्रिभिः व्य-
क्तं संगतं शुद्धिनिमित्तैः कालोदकादिभिः शोधितमित्यर्थः अवसानं दहनस्थानं अस्मै मृतय-
जमानस्यार्थाय ददाति दत्तवान् ॥ ९ ॥

अनुस्तरण्यावृक्कौ पार्श्वयोराभ्रफलाकृती तावुद्धृत्य प्रेतस्यहस्तयोर्निदधात्यतिद्रवसारमेया
विति द्वाभ्यां । सूत्रितंच—वृक्कावृद्धृत्यपाण्योरादध्यादतिद्रवसारमेयौश्वानाविति ।

तत्रैषा दशमी—

अतिद्रवसारमेयौश्वानौचतुरक्षौशबलौसाधुनापथा ।

अथापितृन्सुविदत्राँउपेहियमेनयेसधमादमदन्ति ॥ १० ॥ १५ ॥

अति । द्रव । सारमेयौ । श्वानौ । चतुः६अक्षौ । शबलौ । साधुना ।

पथा । अथ । पितृन् । सु६विदत्रान् । उप । इहि । यमेन ।

ये । सध६मादम् । मदन्ति ॥ १० ॥ १५ ॥

हे अग्ने साधुना पथा समीचीनेन मार्गेण उभौ सारमेयौ श्वानौ अतिद्रव श्वानावुभौ अतिद्रव अतिक्रम्यगच्छ । यमसंबन्धिनौ यौ श्वानौ प्रेतस्य बाधकौ तौ परित्यज्य समीचीनेन मार्गेण प्रेतं नयेत्यर्थः । कीदृशौ श्वानौ सारमेयौ सरमानाम काचित्पसिद्धा देवशुनी तस्याः पुत्रौ चतुरक्षौ उपरिभागे पुनरप्यक्षिद्वयं ययोस्तादृशौ शबरौ कर्बुरवर्णौ । अथ शोभनमार्गेण गमनानन्तरं ये पितरोयमेन सधमादं सहर्षं मदन्ति प्राप्नुवन्ति तान् सुविद्वान् सुष्ठु अभिज्ञान् पितॄन् उपेहि उपगच्छ ॥ १० ॥

॥ इति सप्तमस्य षष्ठे पंचदशोवर्गः ॥ १५ ॥

अथैकादशी—

यौ ते श्वानौ यमरक्षितारौ चतुरक्षौ पथिरक्षौ नृचक्षसौ ।

ताभ्यामेनं परिदेहिराजन्त्स्वस्ति चास्मा अनमीवं च धेहि ॥ ११ ॥

यौ । ते । श्वानौ । यम । रक्षितारौ । चतुःक्षौ ।

पथिरक्षौ इति पथिरक्षौ । नृचक्षसौ । ताभ्याम् । एनम् । परि । देहि ।

राजन् । स्वस्ति । च । अस्मै । अनमीवम् । च । धेहि ॥ ११ ॥

हे राजन् हे यम ते त्वदीयौ यौ श्वानौ विद्येते ताभ्यां श्वभ्यां हे राजन् यम एनं प्रेतं परिदेहि रक्षार्थं प्रयच्छ । कीदृशौ श्वानौ रक्षितारौ यमगृहस्य रक्षकौ चतुरक्षौ अक्षिचतुष्टययुक्तौ पथिरक्षौ मार्गस्य रक्षकौ नृचक्षसौ मनुष्यैः ख्याप्यमानौ श्रुतिस्मृतिपुराणाभिज्ञाः पुरुषास्तौ प्रख्यापयन्ति ताभ्यां श्वभ्यां दत्वा अस्मै प्रेताय स्वस्ति च क्षेममपि अनमीवं च रोगाभावमपि धेहि संपादय ॥ ११ ॥

अथ द्वादशी—

उरूणसावसुतृपा उदुंबलौ यमस्य दूतौ चरतो जनां अनुं ।

तावस्मभ्यं दृशये सूर्याय पुनर्दातामसुमद्येह भद्रम् ॥ १२ ॥

उरूणसौ । असुतृपा । उदुंबलौ । यमस्य । दूतौ । चरतः ।

जनान् । अनुं । तौ । अस्मभ्यम् । दृशये । सूर्याय । पुनः ।

दाताम् । असुम् । अद्य । इह । भद्रम् ॥ १२ ॥

यमस्य संबन्धिनौ दूतौ श्वानौ जनाननुप्राणिनौ लक्ष्मीकृत्य सर्वस्य चरतः । कीदृशौ उरूणसौ दीर्घनासिकायुक्तौ असुतृपौ परकीयान् प्राणान् स्वीकृत्य तैस्तृप्यन्तौ उदुंबलौ उरु-
बलौ विस्तीर्णबलौ तावुभौ दूतौ सूर्याय दृशये सूर्यस्यदर्शनार्थं अद्य दिने इह कर्मणि भद्रम-
सुं समीचीनं प्राणं पुनरस्मभ्यं दातां अदत्तां ॥ १२ ॥

अथ त्रयोदशी—

यमायसोमंसुनुतयमायजुहुताहविः ।

यमंहयज्ञोगच्छत्यग्निदूतोअरंकृतः ॥ १३ ॥

यमाय । सोमम् । सुनुत । यमाय । जुहुत । हविः । यमम् ।
ह । यज्ञः । गच्छति । अग्निदूतः । अरम्भकृतः ॥ १३ ॥

हे ऋत्विजोयमाय यमदेवार्थं सोमं सुनुत लतात्मकं सोममभिषुणुत । तथा यमाय यमार्थं
हविर्जुहुत अग्निदूतः अस्मिन्यज्ञे सोमोयमग्निदूतः । अग्नेदूर्तत्वमन्यत्रात्रातं—अग्निदेवानांदूतआ-
सीदिति । अरंकृतः बहुभिर्द्रव्यैरलंकाररूपैर्युक्तः तादृशोयज्ञोयमं ह यममेव गच्छति ॥ १३ ॥

अथ चतुर्दशी—

यमायघृतवह्विर्जुहोतप्रचतिष्ठत ।

सनोदेवेष्वार्यमदीर्घमायुःप्रजीवसे ॥ १४ ॥

यमाय । घृतवत् । हविः । जुहोत । प्र । च । तिष्ठत । सः । नः ।
देवेषु । आ । यमत् । दीर्घम् । आयुः । प्र । जीवसे ॥ १४ ॥

हे ऋत्विजोययं यमाय घृतवदाज्येन संयुक्तं हविः पुरोडाशादिकं जुहोत जुहुत प्रतिष्ठत
च यमं यूयमुपतिष्ठध्वं च देवेषु मध्ये सयमोदेवः प्रजीवसे प्रकृष्टजीवनार्थं नोस्माकं दीर्घमायुः
आयमत् प्रयच्छतु ॥ १४ ॥

अथ पञ्चदशी—

य॒मम॒यमधु॑मत्तमं॒राज्ञे॑ ह॒व्यं जु॑होतन ।

इ॒दं न॒म॒ऋषि॑भ्यः॒पूर्व॑जेभ्यः॒पूर्वे॑भ्यः॒पथि॑रु॒द्र्यः ॥ १५ ॥

य॒माय॑ । म॒धुम॑त्तमम् । रा॒ज्ञे । ह॒व्यम् । जु॑होत॒न । इ॒दम् । न॒मः ।

ऋ॒षिभ्यः । प॒र्व॒जेभ्यः । प॒र्वेभ्यः । प॒थि॒रु॒द्र्यः ॥ १५ ॥

हे ऋत्विजोयमाय राज्ञे मधुमत्तमं अतिशयेन मधुरं हव्यं पुरोडाशादिकं हविर्जुहोतन जुहुत । पूर्वजेभ्यः सृष्ट्यादावुत्पन्नेभ्यः अतएव पूर्वैभ्यः अस्मत्तः पूर्वभाविभ्यः पथिरुद्र्यः शौ-
भनमार्गकारिभ्यः ऋषिभ्यः यद्दं प्रत्यक्षं यथा भवति तथा नमोस्तु ॥ १५ ॥

अथ षोडशी—

त्रि॒क॒द्रुके॑भिः॒पत॑ति॒शळु॑र्वीरि॒कमि॑दृ॒हत् ।

त्रि॒ष्टु॒ग्गा॒य॒त्री॒छन्दा॑सि॒सर्वा॑ता॒यम॑आहि॒ता ॥ १६ ॥ १६ ॥

त्रि॒क॒द्रुके॑भिः । प॒त॒ति । ष॒ट् । उ॒र्वीः । ए॒कम् । इ॒त् । बृ॒हत् । त्रि॒स्तुप् ।

गा॒य॒त्री । छन्दा॑सि । सर्वा॑ । ता । य॒मे । आ॒हि॒ता ॥ १६ ॥ १६ ॥

त्रिकद्रुकेभिः द्वितीयार्थे तृतीयैषा त्रिकद्रुकान् ज्योतिर्गौरायुरिति त्रयोयागविशेषाउ-
च्यन्ते तान् प्रत्यंगभावाय संरक्षणार्थं च पतति यमस्तान् प्राप्नोति षट्संख्याकाः उर्वीः भूमीः
कृताकृतप्रत्यवेक्षणाय प्राप्नोति । ताश्चोर्व्यः शास्त्रान्तरमंत्रेण समान्नातः—षण्मोर्वीरंहसस्या-
न्तुद्यौश्चपृथिवीचापश्लोषधयश्चोक्चसूनुताचेति । एकमित् एकमेव बृहत् महत् जगद्यमश्च प्रतिपा-
लनीयः प्राप्नोति । किंच यानि त्रिष्टुप्गायत्र्यादीनि छन्दांसि सन्ति सर्वा ता सर्वाणि तानि
छन्दांसि यमे आहिता आहितानि ऋत्विग्भिः स्तुतित्वेनावस्थितानि ॥ १६ ॥

॥ इति सप्तमस्य षष्ठे षोडशोवर्गः ॥ १६ ॥

उदीरतामिति चतुर्दशर्चं पंचदशं सूक्तम् । अत्रानुक्रम्यते—उदीरतां षळूना शंखः पित्र्यं
जगत्येकादशीति । यामायनाः परे पंचेति वचनात् यमपुत्रः शंखाख्यऋषिः अग्निष्वात्ताइत्ये-

कादशी जगती शिष्टास्त्रिष्टुभः पितरोदेवता । गतः सूक्तविनियोगः । अष्टकायां उदीरतामवरइ-
त्याद्याअष्टर्चेहोमार्थाः । सूत्रितंच—उदीरतामवरउत्परासइत्यष्टाभिर्हुत्वेति महापितृयज्ञे पितरः
सोमवन्तइत्यस्यानुवाक्या उदीरतामित्येषा । सूत्रितंच—पितरोग्निष्वात्तायमउदीरतामवरउत्परास-
इति । आग्निमारुतेप्येषा धाव्या । सूत्रितंच—मातलीकव्यैर्यमोअंगिरोभिरुदीरतामवरउत्परा-
सइति ।

तत्र प्रथमा—

उदीरतामवरउत्परासउन्मध्यमाःपितरःसोम्यासः ।

असुंयईयुरवृकाऋतज्ञास्तेनोवन्तुपितरोहवेषु ॥ १ ॥

उत् । ईरताम् । अवरै । उत् । परासः । उत् । मध्यमाः । पितरः ।

सोम्यासः । असुम् । ये । ईयुः । अवृकाः । ऋतज्ञाः ।

ते । नः । अवन्तु । पितरः । हवेषु ॥ १ ॥

त्रिविधाः पितरः उत्तमामध्यमाअधमाश्चेति यथाविधं श्रौतं कर्मानुष्ठाय पितृत्वं प्राप्ताउ-
त्तमाः स्मार्तकर्ममात्रपरामध्यमाः अत्रापिकैश्चित् संस्कारैः विकलाअधमाः एतदेवाभिप्रेत्य ये
अग्निदग्धायेअनग्निदग्धाइत्यादिमंत्रे समान्नाताः । तेष्ववरे निरुष्टाः उदीरतां उत्तमं हविः प्राप्नुव-
न्तु । परासः उत्तमाः पितरः उदीरतां मध्यमाः पितरः उदीरतां ते सर्वेप्यस्मद्विषये सोम्यासः
सोम्याअनुग्रहपराः सन्तु । ये पितरः अवृकाः वृकवदरण्यश्वादस्मासु हिंसामकुर्वतः ऋतज्ञाः
अस्मदनुष्ठितं यज्ञं जानन्तः असुमस्मत्पाणमीयुः रक्षितुं प्राप्तास्ते पितरः हवेष्वस्मदीयेष्वाह्वा-
नेषु नोस्मानवन्तु रक्षन्तु ॥ १ ॥

महापितृयज्ञे पितरोर्बर्हिषदइत्यस्येदंपितृभ्यइति द्वितीयानुवाक्या । सूत्रंतु पूर्वमेवोहाहतं ।
आग्निमारुते इदंपितृभ्यइत्येषा धाव्या । सूत्रितंच—आहंपितृन्तसुविदत्राँअवित्सीदंपितृभ्योनमो-
अस्त्वद्यस्वादुष्किलायमितिचतस्रइति । महापितृयज्ञे पितरोर्बर्हिषदइत्यस्य द्वितीयानुवाक्या ।
सूत्रंतु पूर्वमुदाहतं ।

तत्रैषा द्वितीया—

इदं पितृभ्यो नमो अस्त्वद्ये पूर्वासो य उपरास ईयुः ।

ये पार्थिवे रजस्थानिषत्ता ये वानूनं सुवृजना सुविक्षु ॥ २ ॥

इदम् । पितृभ्यः । नमः । अस्तु । अद्य । ये । पूर्वासः । ये ।

उपरासः । ईयुः । ये । पार्थिवे । रजसि । आ । निःसत्ताः ।

ये । वा । नूनम् । सुवृजनासु । विक्षु ॥ २ ॥

पूर्वासः यजमानोत्पत्तः पूर्वमुत्पन्नाः ज्येष्ठभ्रातृपितामहादयो ये ईयुः पितृलोकं प्राप्ताः ये चान्ये उपरासो यजमान जन्मन उपर्युत्पन्नाः कनिष्ठभ्रातृस्वपुत्रादयः ईयुः पितृलोकं प्राप्ताः येप्यन्ये पार्थिवे पृथिवीसंबन्धिनि रजसि रजोगुणकार्येस्मिन्कर्मणि आनिषत्ताः हविः स्वीकर्तुमागत्योपविष्टाः ये वा केचिदन्ये बन्धुवर्गरूपाः पितरः विक्षु बन्धुरूपासु नूनं निश्चयेन आनिषत्ताः श्राद्धादिस्वीकारायागत्योपविष्टाः । कीदृशीषु विक्षु सुवृजनासु वृज्यते परित्यज्यते दारिद्र्यमनेनेति वृजनं धनं शोभनं वृजनं यासां ताः सुवृजनाः तादृशीषु धनसमृद्ध्या श्राद्धादिकर्मपरास्वित्यर्थः । सर्वेभ्य उक्तेभ्यः पितृभ्यः अद्यास्मिन् कर्मणीदं नमोस्तु अयमाहुतिप्रदानपूर्वको नमस्कारो भवतु ॥ २ ॥

सैषा तृतीया—

आहं पितृन् सुविदत्राँ अवित्सि नपातं च विक्रमणं च विष्णोः ।

बर्हिषदो ये स्वधया सुतस्य भजन्त पित्वस्त इहागमिष्ठाः ॥ ३ ॥

आ । अहम् । पितृन् । सुविदत्रान् । अवित्सि । नपातम् । च ।

विःक्रमणम् । च । विष्णोः । बर्हिषदः । ये । स्वधया ।

सुतस्य । भजन्त । पित्वः । ते । इह । आगमिष्ठाः ॥ ३ ॥

आहं यजमानः सुविदत्रान् मदीयां भक्तिं सुष्ठु जानतः पितृन् आ अवित्सि आभिमुख्येन लब्धवानस्मि । विष्णोर्व्यापिनो यज्ञस्य नपातं च विनाशाभावं च विक्रमणं विशेषेण प्रवृत्तिं च लब्धवानस्मि । ये पितरो बर्हिषदः बर्हिषि सीदन्ति ते इहास्मिन्कर्मणि आगमिष्ठाः अतिशयेना-

गताः आदरपूर्वं समागत्य स्वधया पुरोडाशाद्यन्नेन सह सुतस्याभिपुत्रस्य सोमलक्षणस्य पित्वः
पितोरन्नस्य भागं भजन्त सेवन्ते उपयुंजते ॥ ३ ॥

सैषा चतुर्थी—

बर्हिषदः पितर ऊत्यर्वागिमावाहव्याचक्रमामुपध्वम् ।

त आगतावसा शन्ते मेनाथानः शंयोररपोदधात ॥ ४ ॥

बर्हिषदः । पितरः । ऊती । अर्वाक् । इमा । वः । हव्या ।

चक्रम । जुपध्वम् । ते । आ । गत । अवसा । शमन्ते मेन ।

अर्थ । नः । शम् । योः । अरपः । दधात ॥ ४ ॥

हे बर्हिषदः बर्हिषि यज्ञे सीदन्तीति बर्हिषदः अत्रापि ये वैयज्वानस्ते पितरो बर्हिषद इत्यत्र श्रु-
तत्वात् । यागं कृत्वा प्रेत्य पितृलोकं प्राप्ताः बर्हिषदः तादृशा हे पितरः अर्वागर्वाचीनानामस्मा-
कमूती रक्षा भवद्भिः कर्तव्येति शेषः । वायुष्मदर्थं इमा हव्या एतां हि हवींषि चक्रम अतस्ता-
नि जुषध्वं ते हविर्जुष्टवन्तायूयं शन्ते मेन सुखतमेन अवसा रक्षणेन निमित्तभूतेन आगत आभि-
मुख्येनास्मान् प्राप्नुत । अथानन्तरं नोस्मभ्यं शं सुखं योः दुःखवियोगं अरपः पापरहितं च द-
धात दत्त ॥ ४ ॥

महापितृयज्ञे पितरः सोमवन्त इत्यस्य याज्या उपहूताः पितर इत्येषा । सूत्रितं च—उपहूताः
पितरः सोम्यासस्त्वं सोमप्रचिकितोमनीषेति ।

सैषा सूक्ते पंचमी—

उपहूताः पितरः सोम्यासो बर्हिष्येषु निधिषु प्रियेषु ।

त आगमन्तु न इह श्रुवन्त्वधिब्रुवन्तु ते वन्त्वस्मान् ॥ ५ ॥ १७ ॥

उपहूताः । पितरः । सोम्यासः । बर्हिष्येषु । निधिषु ।

प्रियेषु । ते । आ । गमन्तु । ते । इह । श्रुवन्तु । अधि ।

ब्रुवन्तु । ते । अवन्तु । अस्मान् ॥ ५ ॥ १७ ॥

सोम्यांसः सोम्याः अस्मदनुग्रहपराः सोमसंश्रानोवा पितरः बर्हिष्येषु यागार्हेषु प्रियेषु तृ-
प्तिकरेषु निधिषु निधिसदृशेषु हविषु निमिनभूतेषु सत्सु उपहृता अस्माभिराहूतास्ते पितरः आ-
गमन्तु आगच्छन्तु आगत्य च इहास्मिन्कर्मणि अस्माभिः प्रयुक्ताः स्तुतीः श्रुवन्तु शृण्वन्तु ।
श्रुत्वा च अधिब्रुवन्तु साधुरयं यजमानइत्यादरेण कथयन्तु ते तादृशाः पितरः अस्मानवन्तु
रक्षन्तु ॥ ५ ॥

॥ इति सप्तमस्य षष्ठे सप्तदशोवर्गः ॥ १७ ॥

अथ षष्ठी—

आच्यजानुदक्षिणतोनिपद्येमंयज्ञमभिगृणीतविश्वे ।
मार्हिसिष्टपितरः केनचिन्नोयह आगः पुरुषता कराम ॥ ६ ॥

आ॒द्य॒ । जा॒नु॒ । द॒क्षि॒ण॒तः॒ । नि॒प॒द्ये॒ । इ॒मम् । य॒ज्ञम् । अ॒भि॒ ।
गृ॒णी॒त॒ । वि॒श्वे॒ । मा॒ । हिं॒सि॒ष्ट॒ । पि॒तरः॒ । के॒न॒ । चि॒त् । नः॒ ।
यत् । वः॒ । आ॒गः॒ । पु॒रु॒ष॒ता॒ । क॒रा॒म ॥ ६ ॥

पितृणामयं स्वाभाविको धर्मः अथैनं पितरः प्राचीनावीतिनः सव्यं जान्वाच्येति वचना-
त् । हे पितरः विश्वे सर्वे यूयं जानु आच्य भूमौ निपात्य दक्षिणतः दक्षिणपार्श्वे निपद्योपविश्य
इममस्मदीयं यज्ञं अभिगृणीत अभिष्टुत विशिष्टतृप्तियोगात्परया प्रीत्या सगुणोयं यज्ञ इति च
शंसतेत्यर्थः । अपिच वोयुष्माकं यत्किंचित् कर्मवैगुण्यजनितं आगः अपराधं पुरुषता मनुष्य-
त्वेन हेतुना कराम वयं कृतवन्तः हे पितरः तेन केनचिदप्यपराधेन नोस्मान् मार्हिसिष्ट ॥ ६ ॥

अथ सप्तमी—

आसीनासोरुणीनामुपस्थे रयिधत्तदाशुपे मर्त्याय ।
पुत्रेभ्यः पितरस्तस्य वस्त्रः प्रयच्छत न इहोर्जं दधात ॥ ७ ॥

आ॒सी॒ना॒सः॒ । अ॒रु॒णी॒ना॒म् । उ॒प॒स्थे॒ । र॒यि॒म् । ध॒त्त॒ । दा॒शु॒पे॒ ।
म॒र्त्या॒या॒ । पु॒त्रे॒भ्यः॒ । पि॒तरः॒ । त॒स्य॒ । व॒स्त्रः॒ । प्र॒ ।
य॒च्छ॒त॒ । ते॒ । इ॒ह॒ । ऊ॒र्ज॒म् । द॒धा॒त ॥ ७ ॥

अरुणीनामारोचमानानां ज्वालानां वा देवतानां वा उपस्थे समीपस्थाने वेद्यांस्थे आसीनासः उपविष्टाः पितरोयूयं दाशुषे हविर्दत्तवते मर्याय मनुष्याय यजमानाय रथिं धनं धत्त दत्त हे पितरोयूयं तस्य यजमानस्य पुत्रेभ्यः वस्वोवसु धनं प्रयच्छत ते तादृशायूयं इहास्मिन्नस्मदीये कर्मणि ऊर्जे धनं दधात निधत्त ॥ ७ ॥

अथाष्टमी—

येनःपूर्वेपितरःसोम्यासोनूहिरेसोमपीथंवासिष्ठाः ।

तेभिर्यमःसरराणोहवीष्युशन्नुशद्भिःप्रतिकाममत्तु ॥ ८ ॥

ये । नः । पूर्व । पितरः । सोम्यासः । अनुऽऊहिरे । सोमऽपीथम् ।

वसिष्ठाः । तेभिः । यमः । समऽरराणः । हवींषि । उशन् ।

उशत्सुभिः । प्रतिऽकामम् । अत्तु ॥ ८ ॥

सोम्यासः सोमसंपादिनोवसिष्ठाः वस्तुतमाः कृताच्छादनाः धनवत्तमावा नोस्माकं ये पूर्वे पितरः सोमपीथं सोमपानं अनूहिरे आनुपूर्व्येण देवेभ्यश्च पितृभ्यश्च प्राप्नुवन्तः दत्तवन्त इत्यर्थः । उशन् पितृभिः सहसंभोगं कामयमानोयमः पितृपतिः उशद्भिर्धमेन सह संभोगं कामयमानैस्तेभिस्तैस्मदीयैः पितृभिः सह रराणोरममाणः हवींषि अस्माभिर्दत्तानि प्रतिकामं कामं प्रति अत्तु यानियानि हवींषि कामयते तानितानि भक्षयत्वित्यर्थः ॥ ८ ॥

महापितृयज्ञे अग्नेः कव्यवाहनस्य येतातृषुरित्येषा प्रथमानुवाक्या । सूत्रितंच—येतातृषुर्देवत्राजेहमानास्त्वदग्नेकाव्यात्वन्मनीषाइति ।

सैषा सूक्ते नवमी—

येतातृषुर्देवत्राजेहमानाहोत्राविदःस्तोमंतष्टासोअर्केः ।

आग्नेयाहिसुविदत्रेभिर्वाङ्सत्यैःकव्यैःपितृभिर्घर्मसद्भिः ॥ ९ ॥

ये । तंतृषुः । देवऽत्रा । जेहमानाः । होत्राऽविदः । स्तोमंतष्टासः ।

अर्केः । आ । अग्ने । याहि । सुविदत्रेभिः । अर्वाङ् ।

सत्यैः । कव्यैः । पितृभिः । घर्मसत्सुभिः ॥ ९ ॥

देवत्रा देवान् जेहमानाः क्रमेण गच्छन्तः क्रमेण देवत्वं प्राप्ताइत्यर्थः । होत्राविदः य-
ज्ञान् सम्यकर्तुं वेदितारः अर्कैरर्चनीयैः स्तोत्रैः स्तोमतष्ठासः स्तोमानां च सम्यकर्तारः ये
पितरः तातृषुः तृष्यन्ति हे अग्ने त्वं तैः पितृभिः आ अर्वाङ् अस्मदभिमुखः आयाहि आ-
गच्छ । कीदृशैः सुविदत्रेभिः सुविदत्रैः सत्यैरविसंवादिभिः कव्यैः कव्यं नाम पितृदेवत्वं हविः
तत्संबन्धिभिः यद्वा कव्यैः कविभिर्मैधाविभिः स्वार्थिकोयव घर्मसद्भिः यज्ञसादिभिः ॥ ९ ॥

अथ दशमी—

येसत्यासोहविरदोहविष्पाइन्द्रेणदेवैःसरथंदधानाः ।

आग्नेयाहिसहस्रंदेववन्दैःपरैःपूर्वैःपितृभिर्घर्मसद्भिः ॥ १० ॥ १८ ॥

ये । सत्यासः । हविःअदः । हविःपाः । इन्द्रेण । देवैः ।

सरथं । दधानाः । आ । अग्ने । याहि । सहस्रम् । देववन्दैः ।

परैः । पूर्वैः पितृभिः । घर्मसद्भिः ॥ १० ॥ १८ ॥

सत्यासः सत्याय पितरः हविरदः भक्षणयोग्यस्य हविषः अत्तारोभक्षयितारः हविष्पाः
पानयोग्यस्य हविषः पातारः इन्द्रेण देवैः सरथं समानमेकं तुल्यं रथं दधानाः लडर्थे शानञ्च
गमनाय सदा धारयन्ति हे अग्ने तैः पितृभिः सह आयाहागच्छ । कीदृशः सहस्रं तृतीयार्थे
प्रथमा सहस्रेण बहुभिरित्यर्थः देववन्दैः देवसंबन्धिभिः स्तोत्रैर्युक्ताः परैः परकालीनैः पूर्वैः पू-
र्वकालीनैः घर्मसद्भिः यज्ञसादिभिः महावीरसादिभिः आदित्यसादिभिर्वा ॥ १० ॥

॥ इति सप्तमस्य षष्ठेष्टादशोवर्गः ॥ १८ ॥

महापितृयज्ञे पितरोऽग्निष्वात्ताइत्यस्य अग्निष्वात्ताः पितरइत्येषा प्रथमानुवाक्या । सूत्रि-
संच—अग्निष्वात्ताःपितरएहगच्छत येचेहपितरोयेचनेहेति ।

तत्रैषैकादशी—

अग्निष्वात्ताःपितरएहगच्छतसदःसदःसदतसुप्रणीतयः ।

अत्ताहवीषिप्रयतानिबर्हिष्यथारयिसर्ववीरंदधातन ॥ ११ ॥

अग्निंऽस्वात्ताः । पि॒तरः । आ । इ॒ह । ग॒च्छ॒त । स॒दः॑ऽस॒दः ।
 स॒द॒त । सु॒ष्ट॒प्र॒नी॒त॒यः । अ॒त्त । ह॒वी॒षि॑ । प्र॒ष्ट॒य॒ता॒नि । व॒र्हि॒षि॑ ।
 अ॒थ । र॒यि॒म् । स॒र्व॑ऽवी॒र॒म् । द॒धा॒त॒न् ॥ ११ ॥

अग्निष्वात्ताः अग्निनास्वादिताः एतन्नामकाः पितरः यूयं इहास्मिन् पितृकर्मणि आग-
 रूतः । आगत्य च हे सुप्रणीतयः अभिपूजितप्रणयनायूयं सदःसदः स्वस्वस्थानं सदत
 सीदत तत्रतत्र स्थाने यथेष्टमुपविशतेत्यर्थः । उपविश्य च बर्हिष्यासादितानि प्रयतानि
 शुचीनि हवींषि अत्त भक्षयत । अथानन्तरं सर्ववीरं सर्ववीरैः पुत्रपौत्ररूपेण रयिं धनं
 दधातन् अस्मभ्यंदत्त ॥ ११ ॥

महापितृयज्ञे वषट्कारक्रियायां त्वमग्नईळितइत्येषा स्विष्टकृतोयाज्या । सृत्रितंच-यो-
 ग्निःकव्यवाहनस्त्वमग्नईळितोजातवेदइतिसंयाज्येति ।

सैषा द्वादशी—

त्वम॒ग्नई॒ळितो॒जात॒वे॒दोवा॑ट् ह॒व्यानि॒सुर॒भी॒णि॒कृ॒त्वी ।
 प्रा॒दाः पि॒तृ॒भ्यः स्व॒धया॒ते अ॒क्षन् अ॒द्धि॒ त्वं दे॒व प्र॒य॒ता ह॒वी॒षि॑ ॥ १२ ॥
 त्वम् । अ॒ग्ने । ई॒ळितः । जा॒त॒वे॒दः । अ॒वा॒ट् । ह॒व्यानि॑ ।
 सु॒र॒भी॒णि॑ । कृ॒त्वी । प्र । अ॒दाः । पि॒तृ॒भ्यः । स्व॒धया॑ । ते ।
 अ॒क्षन् । अ॒द्धि । त्वम् । दे॒व । प्र॒य॒ता । ह॒वी॒षि॑ ॥ १२ ॥

हे जातवेदः जातं सर्वं जगदेत्तीति जातवेदाः तथाविध हे अग्ने ईळितः अस्माभिः
 स्तुतस्त्वं हव्यानि अस्मदीयानि हवींषि सुरभीणि सुगन्धीनि कृत्वी कृत्वा अवाट् हवनं
 कृतवानसि । कृत्वाच पितृभ्यः प्रादाः । ते च पितरः स्वधया स्वधाकारेण दत्तं हविः अक्षन्
 अदन्तु हे देव त्वमपि प्रयता प्रयत्नसंपादितानि हवींषि अद्धि भक्षय ॥ १२ ॥

महापितृयज्ञे येचेहेतिद्वितीयानुवाक्या । सूत्रमुक्तं ।

सैषा त्रयोदशी—

येचेहपितरोयेचनेहयांश्चविद्वयाँउचनप्रविद्व ।
त्वंवेत्थयतितेजातवेदःस्वधाभिर्यज्ञंमुकृतंजुषस्व ॥ १३ ॥

ये । च । इह । पितरः । ये । च । न । इह । यान् । च । विद्व ।
यान् । ऊँ इति । च । न । प्रविद्व । त्वम् । वेत्थ । यति । ते ।
जातवेदः । स्वधाभिः । यज्ञम् । मुकृतम् । जुषस्व ॥ १३ ॥

ये च पितरः इहास्मात्समीपे वर्तन्ते येच इह न सन्ति याँश्च पितृन् विद्व सन्निकृष्ट-
त्वाज्जानीम यान् उचन अपिच न प्रविद्व विप्रकृष्टत्वात् वयं न विजानीमः यति ते यावन्त-
स्ते भवन्ति तान् सर्वान् यथोक्तान् हे जातवेदः उत्पन्नसर्ववस्तुविषयज्ञानाग्ने त्वं वेत्थ जानासि
स्वधाभिर्हेविलेक्षणैरग्नेः मुकृतं साधुकृतं यज्ञं जुषस्व प्रीत्या गृहाण ॥ १३ ॥

पूर्वोक्तएव यागे येअग्निदग्धा इत्येषा याज्या । सूत्रितंच—येअग्निदग्धायेअनग्निदग्धा
इमंयमप्रस्तरमाहितीदेति द्वे इति ।

सैषा सूक्ते चतुर्दशी—

येअग्निदग्धायेअनग्निदग्धामध्येदिवःस्वधयामादयन्ते ।
तेभिःस्वराळसुनीतिमेतांयथावंशंतन्वंकल्पयस्व ॥ १४ ॥ १५ ॥

ये । अग्निदग्धाः । ये । अनग्निदग्धाः । मध्ये । दिवः । स्वधयां ।
मादयन्ते । तेभिः । स्वराट् । असुनीतिम् । एताम् ।
यथाऽवशम् । तन्वम् कल्पयस्व ॥ १४ ॥ १५ ॥

ये पितरः अग्निदग्धाः अग्निना भस्मीकृताः श्मशानं प्राप्ताइत्यर्थः ये च पितरः अनग्नि-
दग्धाः श्मशानकर्म न प्राप्ताः मध्येदिवः द्युलोकस्य मध्ये स्वधया हविलेक्षणेनान्नेन मादयन्ते
तृप्यन्ति हे अग्ने स्वराट् स्वकर्मोपभोगेन दीप्यमानः तेभिस्तैः पितृभिः सहितः सन्न असुमीतिं

प्राणानां विषयेषु नेतारं अस्मत्पित्रन्तरात्मानं एतां तत्त्वं एतद्देवताशरीरं यथावशं यथाकामं कल्पयस्व समर्थयस्व ग्रासयेत्यर्थः ॥ १४ ॥

॥ इति सप्तमस्य षष्ठे एकोनविंशोवर्गः ॥ १९ ॥

मैनमिति चतुर्दशर्चं षोडशं सूक्तं यमपुत्रस्य दमनस्यार्घं आदितोदश त्रिष्टुभः ततश्च-
तस्रोनुष्टुभः अग्निर्देवता । तथाचानुक्रान्तं—मैनं दमनआग्नेयं चतुरनुष्टुबन्तमिति । दीक्षितमरणे
आद्याः पल्लवः शंसनीयाः । सूत्रितंच—मैनमग्नेविदहोमाभिशोचइति षट् पूषात्वेतश्चयावयतुप्र-
विद्वानिति । दह्यमानस्यप्रेतस्योपस्थानेप्येताः शंसनीयाः ।

तत्र प्रथमा—

मैनमग्नेविदहोमाभिशोचोमास्यत्वचंचिक्षिपोमाशरीरम् ।

यदाशृतंरुणवोजातवेदोथेमैनंप्रहिणुतात्पितृभ्यः ॥ १ ॥

मा । एनम् । अग्ने । वि । दहः । मा । अभि । शोचः । मा ।

अस्य । त्वचंम् । चिक्षिपः । मा । शरीरम् । यदा । शृतम् । रुणवः ।

जातवेदः । अर्थ । ईम् । एनम् । प्र । हिणुतात् । पितृभ्यः ॥ १ ॥

हे अग्ने एनं प्रेतं माविदहः विशेषेण दग्धं भस्मीभूतं माकुरु माभिशोचः अभितः शोकेन
संतापेन युक्तं माकुरु । अस्य त्वचं माचिक्षिपः इतस्ततोविक्षिप्तां माकुरु शरीरमपि विक्षिप्तं
माकुरु । हे जातवेदः अग्ने यदा त्वं शृतं पक्वं सुदग्धं रुणवः करिष्यसि अथ तदानीं ईमेनं
प्रेतं पितृभ्यः प्रहिणुतात् पितृसमीपे प्रेरय ॥ १ ॥

अथ द्वितीया—

शृतंयदाकरंसिजातवेदोथेमैनंपरिदत्तात्पितृभ्यः ।

यदागच्छात्यसुंनीतिमेतामथदिवानां वशनीर्भवाति ॥ २ ॥

शृतम् । यदा । करंसि । जातवेदः । अर्थ । ईम् । एनम् । परि ।

दत्तात् । पितृभ्यः । यदा । गच्छाति । असुंनीतिम् । एताम् ।

अर्थ । देवानाम् । वशनीः । भवाति ॥ २ ॥

हे जातवेदः यदा प्रेतशरीरं शृतं पक्वं कुरसि कुरिष्यसि अथ ईतदानीमेव एनं प्रेतं पितृभ्यः परिदत्तात् प्रयच्छ यदा अयं प्रेतः एतामग्निना कृतामसुनीतिं प्राणस्य नयनं प्राणप्रेरणं गच्छा-
ति गच्छति प्राप्नोति अथ तदानीमेव देवानां वाशनी देवानां वशं प्रापितो भवति भवति ॥२॥

अथ तृतीया—

सूर्यं चक्षुर्गच्छतु वातं मात्मा द्यां च गच्छ पृथिवीं च धर्मणा ।
अपोदा गच्छ यद्वितत्र ते हितमोषधीषु प्रति तिष्ठ शरीरैः ॥ ३ ॥

सूर्यम् । चक्षुः । गच्छतु । वातम् । आत्मा । द्याम् । च । गच्छ ।
पृथिवीम् । च । धर्मणा । अपः । वा । गच्छ । यद्वि । तत्र ।
ते । हितम् । ओषधीषु । प्रति । तिष्ठ । शरीरैः ॥ ३ ॥

हे प्रेत ते त्वदीयं चक्षुरिन्द्रियं सूर्यं गच्छतु प्राप्नोतु आत्मा प्राणः वातं बाह्यं वायुं
गच्छतु अपिच त्वमपि धर्मणा सुकृतेन तत्फलं भोक्तुं द्यां च अत्र च शब्दो विकल्पार्थं द्युलोकं
वा पृथिवीं च पृथिवीं वा गच्छ प्राप्नुहि अपोवान्तरिक्षलोकं गच्छ प्राप्नुहि यदि तत्रान्तरिक्षे
हितं स्थापितं ते तव कर्मफलं ओषधीषु शरीरैः शरीरावयवैः प्रति तिष्ठ प्रति तिष्ठति ॥ ३ ॥

अथ चतुर्थी—

अजो भागस्नपसा तं तपस्व तं तशोचिस्तपतु तं त अर्चिः ।
यास्ते शिवास् तन्वो जातवेदस्ताभिर्वहेन सुकृतां मुलोकम् ॥ ४ ॥

अजः । भागः । तपसा । तम् । तपस्व । तम् । ते । शोचिः ।
तपतु । तम् । ते । अर्चिः । याः । ते । शिवाः तन्वः । जातवेदः ।
ताभिः । वह । एनम् । सुकृताम् । ऊँ इति । लोकम् ॥ ४ ॥

अजः जननरहितः शरीरेन्द्रियादिभागव्यतिरिक्तः अन्तरूपरूपलक्षणो यो भागोऽस्ति हे अग्ने ते
त्वदीयेन तपसा तापनेन तं तादृशं भागं तपस्व तप्तं कुरु तथा ते तव शोचिः शोकहेतुज्वालावि-
शेषः तं भागं तपतु संस्करोतु । अपिच ते तवार्चिर्भासकः ज्वालाविशेषः तं भागं तपतु । तपः—

शोचिरर्चिःशब्दानां सन्तापतारतम्येनभेदः । जातवेदः ते तव यास्तन्वोमूर्त्यः शिवाः सुखहे-
तवः नतु तापप्रदाः ताभिरनं तनूभिः प्रेतं सुकृतां शोभनकर्मकारिणां लोकं स्थानं वह प्रापय ।
उशब्दः पूरणः ॥ ४ ॥

अथ पंचमी—

अवसृजपुनरग्रेपितृभ्योयस्तआहुतश्चरन्तिस्वधाभिः ।

आयुर्वसानुपवेतुशेषःसंगच्छतांतन्वाजातवेदः ॥ ५ ॥ २० ॥

अव । सृज । पुनः । अग्रे । पितृभ्यः । यः । ते । आहुतः । चरन्ति ।

स्वधाभिः । आयुः । वसानः । उप । वेतु । शेषः ।

सम् । गच्छताम् । तन्वा । जातवेदः ॥ ५ ॥ २० ॥

हे अग्रे यः प्रेतः पुमान् ते तुभ्यं आहुतः चितौ मंत्रेण समर्पितः सन् स्वधाभिः स्वधा-
कारसमर्पितैरुदकादिभिः सह चरति तं प्रेतं पितृभ्यः पितृप्राप्त्यर्थं पुनरवसृज भूयः प्रेरय ।
अयं प्रेतआयुर्जीवनं वसानआच्छादयन् आयुषा युक्तइत्यर्थः । शेषः शिष्यमाणमस्थिलक्षणं
यजनीयं शरीरं उपवेतु उपगच्छतु । हे जातवेदः तव प्रसादात् तन्वा शरीरेण संगच्छतां संग-
तोभवतु ॥ ५ ॥

॥ इति सप्तमस्य षष्ठे विंशोवर्गः ॥ २० ॥

अथ षष्ठी—

यत्तेरुणःशकुनआतुतोदपिपीलःसर्पउतवाश्वापदः ।

अग्निष्टद्विश्वादगदंरुणोतुसोमश्चयोब्राह्मणाँआविवेश ॥ ६ ॥

यत् । ते । रुणः । शकुनः । आहुततोद । पिपीलः । सर्पः ।

उत । वा । श्वापदः । अग्निः । तत् । विश्वऽअत् । अगदम् ।

रुणोतु । सोमः । च । यः । ब्राह्मणान् । आऽविवेश ॥ ६ ॥

हे मृतशरीर ते तव संबन्धि यदंगं कृष्णः शकुनः काकाख्यः आतुतोद आङ्गीषदर्थे ईषतु-
न्नवान् तथा पिपीलः पिपोलिका वा सर्पोवा उतवा अपिवा श्वापदः श्वशृगालादिः एतेषामन्य-
तमोयदि तुर्न्वानित्यर्थः विश्वात् सर्वस्यात्ता अग्निः तत्तादृशमंगं अगदं कृणोतुदोषरहितं करोतु
संस्करोत्वित्यर्थः । तथा सोमश्च देवतारूपः ओषधिरूपोवा संस्करोतु यः सोमः ब्राह्मणान्
ऋत्विगादीन् आविवेश पविष्टवान् ॥ ६ ॥

अनुस्तरण्यावपया प्रेतस्य मुखमग्नेर्वर्मित्यनया प्रोर्णुयात् । सूत्रितंच—अनुस्तरण्यावपा-
मुत्तिवद्य शिरोमुखं प्रच्छादयेदग्नेर्वर्मपरिगोभिव्ययस्वेतीति ।

सैषा सूक्ते सप्तमी—

अग्नेर्वर्मपरिगोभिव्ययस्वसंप्रोर्णुष्वपीवसा मेदसा च ।
नेत्वा धृणुर्हरसा जर्हषाणो दधृक् विधक्ष्यन्पर्यङ्क्ष्यते ॥ ७ ॥

अग्नेः । वर्म । परि । गोभिः । व्ययस्व । सम् । प्र । ऊर्णुष्व । पीवसा
मेदसा । च । न । इत् । त्वा । धृणुः । हरसा । जर्हषाणः ।
दधृक् । विधक्ष्यन् । परिधङ्क्ष्यते ॥ ७ ॥

हे प्रेत अग्नेः स्वभूतं वर्म ज्वालालक्षणं कवचं गोभिः अनुस्तरणीगोचर्मणा परिव्ययस्व
परितः संवृणु । किंच पीवसा स्थूलेन मेदसा मांसेन च संसम्यक् प्रोर्णुष्व आच्छादय । एवं कृतं
सति हरसा तेजसा धृणुर्धर्षणशीलः जर्हषाणः अत्यर्थं हृष्यन् दधृक् धृष्टः प्रगल्भः । ऋत्विमि-
त्यादिना दधृक्शब्दो निपातितः । विधक्ष्यन् विविधं भस्मीकरिष्यन् एवंभूतोऽग्निः त्वा त्वां ने-
त्यर्थं स्वयाते नैव सर्वतो विस्तारयति । अखेर्गत्यर्थाल्लेख्यडागमः ॥ ७ ॥

इममग्नेचमसमित्यनया प्रणीताप्रणयनमनुमंत्रयते । सूत्रितंच—इममग्नेचमसंमाविजिह्वरद-
ति प्रणीताप्रणयनमनुमंत्रयतइति ।

सैषाष्टमी—

इममग्नेचमसंमाविजिह्वरः प्रियो देवानां मुतसो म्यानाम् ।
एष यश्चमसो देवपानस्तस्मिन्देवा अमृतामादयन्ते ॥ ८ ॥

इमम् । अग्ने । चमसम् । मा । वि । जिह्वरः । प्रियः । देवानाम् ।
 उत । सोम्यानाम् । एषः । यः । चमसः । देवपानः ।
 तस्मिन् । देवाः । अमृताः । मादयन्ते ॥ ८ ॥

हे अग्ने इमं चमसं प्रणीताप्रणयनं माविजिह्वरः माविचालीः । यश्चमसः देवानामिन्द्रा-
 दीनां प्रियः उतापिच सोम्यानां सोमार्हाणां पितॄणां प्रियः । किंच यणश्चमसः देवपानः देवाः
 पिबन्त्यस्मिन्निति देवपानस्थानीयोभवति तस्मिंश्चमसे अमृताः मरणवर्जितादेवाः पितरश्च मा-
 दयन्ते हव्यैः कव्यैश्च हृष्टाभवन्ति ॥ ८ ॥

अथ नवमी—

ऋव्यादमग्निप्रहिणोमिदूरं यमराज्ञोगच्छतुरिप्रवाहः ।
 इहैवायमितरोजातवेदादेवेभ्यो हव्यं वहतु प्रजानन् ॥ ९ ॥

ऋव्यऽअदम् । अग्निम् । प्र । हिणोमि । दूरम् । यमराज्ञः ।
 गच्छतु । रिप्रवाहः । इह । एव । अयम् । इतरः । जातवेदाः ।
 देवेभ्यः । हव्यम् । वहतु । प्रजानन् ॥ ९ ॥

आहिताग्निमरणेण तदादिद्वेऋचावौपासनोद्वासने विनियुक्ते । तत्र प्रथमायाः पूर्वार्धेन दक्षि-
 णस्यां दिशि चतुष्पथादावौपासनाग्निं निरस्यति उत्तरेण शान्तिकर्मार्थमादत्ते । ऋव्यादं ऋव्य-
 मामिषं तस्यात्तारं तीव्रमग्निं दूरं विप्रकृष्टदेशे प्रहिणोमि प्रगमयामि । हि गतौ स्वादिः । रिप्रवा-
 हः रिप्रं पापं तस्य बोद्धा सोमिः यमराज्ञः यमो राजा येषां तान् यमराजकान् अन्यप्रदेशान्
 गच्छतु प्राप्नोतु । अथ शान्ति कर्मार्थमुपासनः इतरः ऋव्यादादन्योजातवेदाः जातानां वेदिता
 जातधर्भोवा प्रजानन् सर्वेर्विज्ञायमानो यमग्निः इहैव देशे देवेभ्यो देवार्थं हव्यं हवनयोग्यं हविः
 वहतु प्रापयतु ॥ ९ ॥

अथ दशमी—

यो अग्निः ऋव्यात्प्रविवेश वो गृहमिमं पश्यन् नितरं जातवेदसम् ।
 तं हरामि पितृयज्ञाय देवं स घर्ममिन्वात्परमेष्ठस्यै ॥ १० ॥ २१ ॥

यः । अ॒ग्निः । क॒व्य॒ऽअत् । प्र॒विवेश॑ । वः । गृ॒हम् । इ॒मम् । प॒श्यन् ।
 इ॒तर॒म् । जा॒त॒ऽवै॒दस॒म् । तम् । ह॒रामि॑ । पि॒तृ॒ऽय॒ज्ञाय॑ । दे॒वम् ।
 सः । घ॒र्मम् । इ॒न्वात् । प॒रमे॑ । स॒ध॒ऽस्थे ॥ १० ॥ २१ ॥

यः कव्यादोग्निः षोयुष्माकं गृहिणां गृहं प्रविवेश प्रविष्टवान् तं कव्यादं देवं हरामि
 गृहाद्वहिर्निष्क्रमयामोत्यर्थः । किमर्थं पितृयज्ञाय तदर्थं । किं कुर्वन् इममितरं तस्मादन्यं हव्यवाहं
 जातवेदसं पश्यन् पर्यालोचयन् तथासति कव्यात् कव्यादात्परोग्निः परमे उत्कृष्टे सधस्थे सह-
 स्थाने घर्मं यज्ञमिन्वात् प्रप्नोतु पितृभिर्घर्मपैः सहेतिशेषः ॥ १० ॥

॥ इति सप्तमस्य षष्ठे एकविंशोवर्गः ॥ २१ ॥

महापितृयज्ञे वषट्कारक्रियायां योअग्निःकव्यवाहनइत्येषा स्विष्टकृतोयाज्या । सूत्रितंच—
 योअग्निः कव्यवाहनस्त्वमग्नईळितइति संयाज्ये इति ।

सैषैकादशी—

यो॒अ॒ग्निःक॒व्य॒वा॒ह॒नःपि॒तृ॒न्यक्ष॑द॒तावृ॒धः ।
 प्रेदु॑ह॒व्यानि॑वोच॒तिदे॒वेभ्य॑श्चपि॒तृ॒भ्य॒आ ॥ ११ ॥

यः । अ॒ग्निः । क॒व्य॒ऽवा॒ह॒नः । पि॒तृन् । यक्ष॑त् । क॒त॒ऽवृ॒धः ।
 प्र । इत् । ऊँ इति॑ । ह॒व्यानि॑ । वो॒च॒ति॑ । दे॒वेभ्यः॑ ।
 च । पि॒तृ॒भ्यः॑ । आ ॥ ११ ॥

कव्यवाहनः कव्यस्य हविषोवोढायोग्निः पितृन् कतावृधः कतस्य यज्ञस्योदकस्य वा
 वर्धयितृन् सत्येन वृद्धान्वा देवान् एतत्पितृविशेषणं वा स्तुतान् यंक्षत् यजति यजेल्लेष्टि सिष्
 अडागमः । सोग्निः हव्यानि हवींषि प्रवोचतु पितृयज्ञे प्रब्रवीतु युष्मदर्थं मयानीतानीति । इदू पू-
 रणौ केभ्यः देवेभ्यश्च पितृभ्यश्च । आकारः समुच्चये ॥ ११ ॥

महापितृयज्ञे उशन्तस्त्वेत्येषा सामिधेनी । सूच्यतेहि—उशन्तस्त्वांनिधीमहीत्येतां त्रिरन-
 वानंताः सामिधेन्यइति ।

सैषा द्वादशी—

उशन्तस्त्वा निधीमद्युशन्तः समिधीमहि ।

उशन्तुशत आवह पितृन् हविषे अत्तवे ॥ १२ ॥

उशन्तः । त्वा । नि । धीमहि । उशन्तः । सम् । इधीमहि । उशन् ।

उशतः । आ । वह । पितृन् । हविषे । अत्तवे ॥ १२ ॥

हे अग्ने उशन्तः कामयमानाः वयं त्वा त्वां निधीमहि कर्मार्थं स्थापितवन्तः । उशन्तो वयं समिधीमहि संदीपयामः । त्वमपि उशन् कामयमानो हविरादिकं उशतः आगन्तुकामान् पितृन् अस्मिन्यज्ञे आवह हविषे अस्माभिः प्रत्तं हविः अत्तवे अत्तुं । अदेस्तुमर्थे तवेन प्रत्ययः क्रियाग्रहणं कर्तव्यमितिकर्मणः संप्रदानसंज्ञा ॥ १२ ॥

अथ त्रयोदशी—

यं त्वमग्ने समदहस्तमुनिर्वापय पुनः ।

क्रियां च त्ररोहतुपाकदूर्वा व्यल्कशा ॥ १३ ॥

यम् । त्वम् । अग्ने । सम्दहस्तम् । तम् । ऊँ इति । निः । वापय ।

पुनरिति । क्रियाम्बु । अत्र । रोहतु । पाकदूर्वा । विद्वल्कशा ॥ १३ ॥

हे अग्ने त्वं पितृदहनकाले यं देशं समदहः पुरा सम्यक् दग्धवानसि । तिष्ठिचोदात्तवतीति समो निधातः । तमु तमेव पुनर्निर्वापय अत्रास्मिन्देसे क्रियां च कियत्प्रमाणमुदकं यस्मिन् तत्पुष्करिण्यादि रोहतु उत्पद्यतां । किंच व्यल्कशा विविधशाखा पाकदूर्वा परिपक्वदूर्वा च उत्पद्यतां ॥ १३ ॥

अस्थिसंचयने क्षीरोदकेन शमीशाखया त्रिः प्रसव्यं श्मशानायतनं प्रोक्षति शीतिके-
शीतिकार्वतीत्यनया । सूत्रितं च—क्षीरोदकेन शमीशाखया त्रिः प्रसव्यं परिव्रजन् प्रोक्षति शीतिके-
श्रीति कावतीतीति ।

सैषा चतुर्दशी—

शीतिके शीतिकावति ह्वादि के ह्वादि कावति ।

तंह मण्डूक्या अमुसंगम इमं स्वर्गं हर्षय ॥ १४ ॥ २२ ॥

शीतिके । शीतिकाऽवति । ह्लादिके । ह्लादिकाऽवति । मण्डूक्यां ।

सु । सम् । गमः । इमम् । सु । अग्रिम् । हर्षम् ॥ १४ ॥ २२ ॥

हे शीतिके शैत्ययुक्ते हे शीतिकावति शीतिकाः शैत्ययुक्ताओषधयस्ताभिस्तद्वति हे ह्लादिके आह्लादयिनि हे आह्लादिकावति आह्लादकफलयुक्तेर्वृक्षैस्तद्वति हे पृथिवि मंडूक्या मंडूकस्त्रिया वृष्टिमियया सु सुष्ठु संगमः संगच्छस्व । गमेर्लुङि व्यत्ययेन परस्मैपदं ततश्च ममग्निं सु सुष्ठु हर्षय ॥ १४ ॥

॥ इति सप्तमस्य षष्ठे द्वाविंशोवर्गः ॥ २२ ॥

॥ इति दशमे मंडले प्रथमोऽनुवाकः ॥ १ ॥

द्वितीयेऽनुवाके त्रयोदशसूक्तानि तत्र त्वष्टादुहित्रइत्येतच्चतुर्दशर्चं प्रथमं सूक्तं यमपुत्रोदे-
वश्रवानाम ऋषिः आदितोद्वादश त्रिष्टुभः त्रयोदशीचतुर्दश्यावनुष्टुभौ यद्वा त्रयोदशी पुरस्ता-
द्वहती आदितोद्वयोः सरण्यूर्देवता पूषात्वेतद्व्याघ्राश्वतसः पूषदेवत्याः सरस्वतीं देवयन्तइत्या-
द्यास्तिस्रः सरस्वतीदेवताकाः आपोअस्मानित्याद्याः पंचर्चोर्देवताकाः तत्र द्रप्सश्चस्कंदेत्या-
द्यास्तिस्रः सोमदेवत्यावा ! तथाचानुक्रान्तं—त्वष्टादेवश्रवा द्वे सरण्यू देवते पौष्ण्यश्वतसः
सारस्वत्यस्तिस्रः पंचाप्योद्रप्सस्तिस्रः सौम्योवांत्ये अनुष्टुभाबुपान्त्यापुरस्ताद्वहतीवेति । गतः
सूक्तविनियोगः । अत्रेतिहासमाचक्षते—त्वष्टृनामकस्य देवस्य सरण्यूस्त्रिशिराश्चेति स्त्रीपुंसात्मक-
मपत्यद्वयमभूत् ततस्त्वष्टा सरण्यूनामिकां पुत्रीं विवस्वते प्रायच्छत् ततस्तस्यां विवस्वतः सका-
शात् यमयम्यौ विजज्ञाते ततः कदाचिदात्मसदृश्यादेवजनितायाः स्त्रियः समीपे तदपत्यद्वयं
निधाय स्वयमाश्वं रूपं कृत्वा उत्तरान् कुरुन् प्रति जगाम । अथ विवस्वानेतां स्त्रियं सर-
ण्यूमिति मन्वानामरंसीत् तस्यां मनुर्नाम राजर्षिरजायत । ततोविवस्वानेषा सरण्यूर्न भवतीति
विज्ञाय स्वयमप्यश्वोभूत्वा तामश्वरूपिणीं प्रायासीत् ततः संक्रीडमानयोस्तयोः स्वभूतं रेतः
पृथिव्यां पपात् । अथ सागर्भकामनया तत्पतितं रेतः आजघ्नौ ततः तस्याः सकाशात् नास-
त्योदसश्चेत्युभावश्विनावजायेतामिति ।

तत्र प्रथमा—

त्वष्टादुहित्रेवहंतुरुणोतीतीदंविश्वंभुवनंसमेति ।

यमस्यमातापर्युह्यमानामहोजायाविवस्वतो ननाश ॥ १॥

त्वष्टा । दुहित्रे । वहतुम् । कृणोति । इति । इदम् । विश्वम् ।
 भुवनम् । सम् । एति । यमस्य । माता । परिउत्समाना ।
 महः । जाया । विवस्वतः । ननाश ॥ १ ॥

त्वष्टा एतन्नामकोदेवः दुहित्रे षष्ठ्यर्थं चतुर्थी दुहितुः सरण्यूनामिकायाः वहतुं वहनं
 विवाहं एधिवस्योश्चतुरिति वहेश्चतुप्रत्ययः तं कृणोति करोतीति एतेन हेतुना इदं विश्वं सर्वं
 भुवनं भूतजातं समेति तं विवाहं समागमनं पर्युत्समाना विवस्वता उद्बोद्धव्या यमस्य यम्याश्च
 माता महोमहतः विवस्वताजाया भार्या सरण्यूः ननाश उत्तरान् कुरुन् प्रतिनष्टा अगच्छ-
 दित्यर्थः ॥ १ ॥

अथ द्वितीया—

अपागूहन्नमृतांमर्त्येभ्यःकृत्वीसवर्णामददुर्विवस्वते ।
 उताश्विनावभरद्यत्तदासीदजहादुद्दामिथुनासरण्यूः ॥ २ ॥

अप । अगूहन् । अमृताम् । मर्त्येभ्यः । कृत्वी । सवर्णाम् । अददुः ।
 विवस्वते । उत । अश्विनौ । अभरत् । यत् । तत् । आसीत् ।
 अजहात् । ऊँ इति । हा । मिथुना । सरण्यूः ॥ २ ॥

अमृतां मरणधर्मरहितां एतां सरण्यूं मर्त्येभ्योमनुष्येभ्यः तदुत्पत्त्यर्थं अपागूहन् अप-
 गूहितवन्तः संवृतवन्तः देवाउपनीतवन्तइत्यर्थः । किंच सवर्णां सरण्यूसदृशां अन्यां स्त्रियं कृत्वी
 कृत्वा तस्मै विवस्वते देवाअददुः प्रायच्छन् । उतापिच सा अश्वरूपिणी सरण्यूः तदाश्विनाव-
 भरत् स्वोदरे गर्भभूतौ धारितवती यद्यदा तत् जायापतिभ्यां अश्वरूपात्मना संश्लोकाले रेतः
 षत्तितमासीत् तदा अश्विनौ जनयामासेत्यर्थः । तथा सरण्यूः सरणवती एतन्नामिकाद्वा मिथुना
 द्वौ मिथुनौ यममभ्यौ अजहात् त्यक्तवती जनितवतीत्यर्थः । यद्वा सरण्यूः एतन्नामिका मध्य-
 स्थाना देवता मध्यममग्निं माध्यमिकां वाचं च उत्पादितवती ॥ २ ॥

दीक्षितमरणे पूषात्वेतइत्याद्याश्चतस्रः शंसनीयाः । सूत्रितंच— पूषात्वेतश्चयावयतुप्रविद्वा-
 नितिचतस्रइति ।

सैषा सूक्तेतृतीया—

पूषात्वेतश्चयावयतुप्रविद्वाननष्टपशुभुवनस्यगोपाः ।
सत्वेतेभ्यःपरिददत्पितृभ्योऽग्निर्देवेभ्यःसुविदन्त्रियेभ्यः ॥ ३ ॥

पूषा । त्वा । इतः । च्यवयतु । प्र । विद्वान् । अनष्टपशुः ।
भुवनस्य । गोपाः । सः । त्वा । एतेभ्यः । परि । ददत् ।
पितृभ्यः । अग्निः । देवेभ्यः । सुविदन्त्रियेभ्यः ॥ ३ ॥

पूषा पोषयिता एतन्नामकोदेवः त्वा त्वां इतोस्माद्देशात् लोकात् प्रच्यावयतु प्रकर्षणो-
त्तमलोकं गमयतु । कीदृशः विद्वान् अस्मद्भक्ततां विजानानः अनष्टपशुः अविनश्वरपशुयुक्तः
तस्मिन् सर्वेषावस्तिष्ठन्ति नतु नश्यन्तीत्यर्थः भुवनस्य भूतजातस्य गोपाः गोपायिता । किञ्च
प्रक्रमयसपूषा एतेभ्यः पितृभ्यः त्वा त्वां परिददत् परिप्रयच्छतु । तथा अग्निश्च सुविदन्त्रियेभ्यः
सुविदन् ज्ञानं धनं वा तदर्हाः सुविदत्रियाः छान्दसोद्यमत्ययः शोभनज्ञानेभ्यः सुधनेभ्योवा
देवेभ्यः त्वां प्रयच्छतु तेषां लोके स्थापयत्वित्यर्थः ॥ ३ ॥

अथ चतुर्थी—

आयुर्विश्वायुःपरिपासतित्वापूषात्वापातुप्रपथेपुरस्तात् ।
यत्रासंतेसुकृतोयत्रतेययुस्तत्रत्वादेवःसवितादधातु ॥ ४ ॥

आयुः । विश्वः आयुः । परि । पासति । त्वा । पूषा । त्वा । पातु ।
प्रपथे । पुरस्तात् । यत्र । आसंते । सुकृतः । यत्र । ते ।
ययुः । तत्र । त्वा । देवः । सविता । दधातु ॥ ४ ॥

विश्वायुः सर्वान्नः सर्वत्रगमनशीलोवा आयुः वकारलोपश्छान्दसः वायुः यद्वा छन्दसी-
णइति उणूप्रत्यये वृद्धौ च कृतायां रूपं । गन्ता वायुः त्वा त्वां परिपासति परिपातु पूषानुज्ञया
परितोरक्षतु । पा रक्षणे लेटि सिप्यडागमः । प्रपथे प्रकृष्टे मार्गे स्वर्गे पुरस्तात् सर्वेषां प्रथममेव
वर्तमानः पूषा स्वयमेव त्वा त्वां प्रमितं यजमानं पातु रक्षतु । सुकृतः पुण्यकर्माणः यत्र य-

स्मिन्देशे आसते तिष्ठन्ति यत्र वा ते सुकृतः ययुः प्राप्ताः तत्र तस्मिन् स्थाने देवोदीप्यमानः
सविता सर्वस्य स्वस्वकर्मणि प्रेरकः एतन्नामकोदेवः त्वा त्वां दधातु निदधातु ॥ ४ ॥

एकादशिनस्य पौष्णस्य पशोर्हविषः पूषेमाइत्यनुवाक्या । पूषेमाआशाअनुवेदसर्वाः शुक्रं-
तेअन्यपजतमितिहि सूत्रितं ।

सैषा पञ्चमी—

पूषेमाआशाअनुवेदसर्वाःसोअस्माँअभयतमेननेषत् ।

स्वस्तिदाआवृणिःसर्ववीरोप्रयुच्छन्पुरएतुप्रजानन् ॥ ५ ॥ २३ ॥

पूषा । इमाः । आशाः । अनु । वेद । सर्वाः । सः । अस्मान् ।

अभयतमेन । नेषत् । स्वस्तिदाः । आवृणिः । सर्ववीरः ।

अप्रयुच्छन् । पुरः । एतु । प्रजानन् ॥ ५ ॥ २३ ॥

पूषा देवः इमाः सर्वाआशाः प्राच्याद्यादिशः अनुवेद आनुपूर्थेण जानाति इमाः सुखेन
गंतव्याः असुखेनेति वा एवमनुक्रमेण जानातीत्यर्थः । एवं सति अस्मान्प्रमिते यजमानोब्रवी-
ति पुत्रमुखेन याजकमुखेन वा सपूषा अस्मान् अभयतमेन अत्यन्तं भयरहितेन मार्गेण नेषत्
नयतु । कथं स्वस्तिदाः कल्याणस्य दाता आवृणिः आगतदीप्तिर्युक्तः सर्ववीरः सर्वैर्वीरैः कर्मणि
समर्थैः ऋत्विगिरूपेतः अप्रयुच्छन् अप्रमाद्यन् प्रजानन् अस्माकं फलाफले विजानानः
सन् पुरएतु अस्माकं पुरस्ताद्गच्छतु यथा अस्माकं भयं न भवति तथा गच्छत्व-
त्यर्थः ॥ ५ ॥ ,

॥ इति सप्तमस्य षष्ठे त्रयोविंशोवर्गः ॥ २३ ॥

.. एकादशिनस्य पौष्णस्य पशोः पुरोडाशस्य प्रपथेपथामिति याज्या । सूत्रितंच-
प्रपथेपथामजनिष्टपूषा पथस्पथःपरिपतिवचस्येति ।

सैषा षष्ठी—

प्रपथेपथामजनिष्टपूषाप्रपथेदिवःप्रपथेपृथिव्याः ।

उमेअभिप्रियतमेसधस्थेआचपरांचचरतिप्रजानन् ॥ ६ ॥

प्र॒द॒प॒थे । प॒थाम् । अ॒ज॒नि॒ष्ट । पू॒षा । प्र॒द॒प॒थे । दि॒वः । प्र॒द॒प॒थे ।
 पृ॒थि॒व्याः । उ॒भे इति । अ॒भि । प्रि॒य॒त॒मे इति प्रि॒य॒द॒त॒मे ।
 स॒ध॒स्थे इति स॒ध॒स्थे । आ । च । परा॑ । च । च॒र॒ति । प्र॒ज॒ान॒न् ॥ ६ ॥

पथां अन्तरिक्षगमनहेतुभूतानां मार्गाणां मध्ये प्रपथे यः प्रकृष्टः पंथाअस्ति तत्र पूषा
 अजनिष्ट प्रादुरभूत् पुण्यकर्मणां सुगतिप्रापणार्थमवस्थितइतिभावः । तथा दिवोद्युलोकस्य
 च मार्गाणां मध्ये प्रपथे प्रकृष्टे मार्गे जातः तथा पृथिव्याः प्रपथे प्रकृष्टे मार्गे मनुष्याणां
 तत्तत्कर्मणि प्रवर्तनार्थं प्रादुर्भूतइत्यर्थः । सोयं पूषा प्रियतमे सर्वस्येष्टतमे सधस्थे सर्वेषां सहा-
 वस्थानभूते उभे द्याक्पृथिव्यावभिलक्ष्य आचरति आभिमुख्येन चरति सुकृतिनां सुकृ-
 तफलप्रदर्शनायानुकूलं चरतीत्यर्थः । तथा पराचरति दुष्कर्मणां प्रतिकूलं गच्छति । किं कुर्वन्
 प्रजानन् अनेनेदं कर्म कृतं अस्य कर्मणइदं फलमिति अविशेषण जानानः ॥ ६ ॥

व्यूहस्य दशरात्रस्य तृतीये छन्दोमे प्रउगे सारस्वततृचस्य सरस्वतीदेवयन्तइत्येषा आ-
 द्या । सूत्र्यतेहि—प्रब्रह्माणोअंगिरसोनक्षंत सरस्वतीदेवयन्तोहवन्तइति ।

सैषा सममी—

सर॑स्वती॒देव॒यन्तो॒हवन्ते॒सर॑स्वतीम॒ध्वरे॒ता॒य॒माने ।
 सर॑स्वती॒सुक॒तो॒अह्व॑यन्त॒सर॑स्वतीदा॒शुषे॒वार्य॑दात् ॥ ७ ॥

सर॑स्वतीम् । दे॒व॒यन्तः । ह॒वन्ते॒ । सर॑स्वतीम् । अ॒ध्वरे॒ ।
 ता॒य॒माने॒ । सर॑स्वतीम् । सु॒कृतः॑ । अ॒ह्वय॑न्त॒ ।
 सर॑स्वती । दा॒शुषे॑ । वार्य॑म् । दा॒त् ॥ ७ ॥

देवयन्तः देवान् यष्टुं स्तोतुं च कामयमानायजमानाः सरस्वतीं एतन्नामिकां मध्येम-
 स्थानदेवतां हवन्ते कर्मावयवत्वायाह्वयन्ति । तथा तायमाने स्तुतिभिर्हविर्भिश्च विस्तार्यमाणे
 अध्वरे यज्ञे सरस्वतीं यजन्तीति शेषः । सुकृतः पुण्यकर्माणः सरस्वतीं अह्वयन्त फलप्रदाना-
 याह्वयन्ते यतएवमतः कारणात् सरस्वती देवी दाशुषे हवींषि दत्तवते यजमानाय वार्यं वर-
 णीयं कर्मफलं दातुं प्रयच्छतु ॥ ७ ॥

अथाष्टमी—

सरस्वति॒यासर॑थं॒यया॑थस्व॒धाभिर्दे॑वि॒पितृ॑भिर्म॒दन्ती ।

आ॒सद्या॑स्मिन्ब॒र्हिषि॑मादयस्वानमी॒वाइष॑आ॒धेह्य॑स्मे ॥ ८ ॥

सर॑स्वति । या । स॒इरथं॑म् । य॒याथ॑ । स्व॒धाभिः । दे॒वि । पि॒तृभिः ।

म॒दन्ती । आ॒सद्य॑ । अ॒स्मिन् । ब॒र्हिषि॑ । मा॒दय॑स्व ।

अ॒न॒मी॒वाः । इषः । आ । धे॒हि । अ॒स्मे इति॑ ॥ ८ ॥

हे सरस्वति हे देवि या त्वं सरथं पितृभिः सह समानेन रथेनयुक्तं यथा भवति तथा ययाथ अस्मदीयं यज्ञं प्राप्तासि । किंकुर्वती पितृभिः सह स्वधाभिर्हविलक्षणेनैः मदन्तीमाद्यन्ती यज्ञं गच्छसीति संबन्धः । सा त्वं बर्हिषि अस्मिन् वेदिस्तरणे यज्ञे आसद्य उपविश्य मादयस्व हविर्भिस्तृप्ता भव आत्मानं तर्पय वा । ततस्तृप्ता सती त्वं अनेमीवाः अमीवा रोगः तद्बर्जितानि आरोग्यजननानि इषोन्नानि अस्मे अस्मभ्यमाधेहि पर्याप्तं प्रयच्छ ॥ ८ ॥

अथ नवमी—

सर॑स्वती॒यांपित॑रोह॒वन्ते॑दक्षि॒णाय॑ज्ञम॒भिनक्ष॑माणाः ।

स॒हस्रार्ध॑मि॒ळोअ॒त्रभा॑गं॒राय॑स्पोषं॒यज॑मानेषु॒धेहि॑ ॥ ९ ॥

सर॑स्वतीम् । याम् । पि॒तरः । ह॒वन्ते । द॒क्षिणा । य॒ज्ञम् ।

अ॒भि॒ऽनक्ष॑माणाः । स॒हस्र॑र्ध॒मि॒ळः । अ॒त्र । भा॒गम् ।

रा॒यः । पोष॑म् । यज॑मानेषु । धे॒हि ॥ ९ ॥

यां त्वां सरस्वतीं पितरोहवन्ते आह्वयन्ति । कीदृशाः दक्षिणा । दक्षिणादाजितिआच प्रत्ययः । दक्षिणतआगत्य यज्ञमभिनक्षमाणाः अभितोगच्छन्तोव्यामुवन्तः अत्रास्मिन् यज्ञे सहस्रार्धं बहुभिः पूजनीयं उपयोज्यं इळोन्नस्य भागं रायोधनस्य पोषं पुष्टिं च यजमानेषु त्वं धेहि स्थापय ॥ ९ ॥

अवभृथस्थाने आपोअस्मानित्येषा । सूत्रितंच—ततआचम्याप्लवन्तआपोअस्मान्मातरः शुंघयन्त्विति । दशमेहनि वषामार्जनेप्येषा । सूत्रितंच—इदमापःप्रवहतेत्येतस्याःस्थानेआपोअस्मान्मातरः शुंघयन्त्विति ।

सैषा दशमी—

आपो॑अ॒स्मान्मा॒तरः॑ शु॒न्धय॑न्तु घृ॒तेन॑ नो घृ॒त॒ष्वः पु॒नन्तु॑ ।
वि॒श्वं हि॒रि॒प्रं प्र॒वह॑न्ति दे॒वीरू॒दिदा॑भ्यः शु॒चिरा॑पू॒त ए॒मि ॥ १० ॥ २४ ॥

आपः॑ । अ॒स्मान् । मा॒तरः॑ । शु॒न्धय॑न्तु । घृ॒तेन॑ । नः॑ । घृ॒त॒ष्वः ।
पु॒नन्तु॑ । वि॒श्वम् । हि॑ । रि॒प्रम् । प्र॒वह॑न्ति । दे॒वीः । उ॒त् ।
इ॒त् । आ॒भ्यः । शु॒चिः । आ॑ । पू॒नः । ए॒मि ॥ १० ॥ २४ ॥

मातरः जगतोमातृस्थानीया आपः अस्मान् शुन्धयन्तु प्रोक्षणेन शोधयन्तु । तथा घृः
तष्वः घृतमुदकं तेनास्मान् पुनन्तीति तास्तथोक्ता आपः यद्वा घृतष्वः घृतं गव्यं तेन
पुनन्ति । तथा ब्राह्मणं घृतेन नो घृतष्वः पुनन्तीति । तद्वै सुपूतं यत् घृतेन पूयते इति । ता आपः घृते-
न प्रत्यक्षेणोदकेन नोस्मान् पुनन्तु हि यस्मात् देवीर्देव्यः देवनशीला आपः विश्वं सर्वं
रिप्रं पापं प्रवहन्ति पुरुषसकाशात् प्रगमयन्ति अपनयन्तीति यावत् । इत् अनन्तरं आभ्यः
अद्भ्यः आपूतः आभिमुख्येन शुद्धः सन् स्तोता अहं उदैमि उद्गच्छामि ऊर्ध्वं स्वर्गं
गच्छामीत्यर्थः ॥ १० ॥

॥ इति सप्तमस्य षष्ठे चतुर्विंशोवर्गः ॥ २४ ॥

सुत्येहनि द्रप्सश्चस्कन्देत्यादिके द्वे विप्रद्वौमार्थे । सूत्रितं च—द्रप्सश्चस्कन्देति द्वाभ्यां
विप्रद्वौमौ हुत्वेति । स्कन्धहविरभिमर्शनेपि द्रप्सइत्येषा । आहुतिर्बहिष्परिधि यद्विस्कन्देत्तदा
आग्नीध्रः अनया जुहुयात् । स्कन्धमभिमृशेदिति प्रकृत्य सूत्रितं—द्रप्सश्चस्कन्देत्याहुतिश्चेद-
हिष्परिध्याग्नीध्रानां जुहुयादिति ।

सैषा एकादशी—

द्र॒प्सश्च॑स्क॒न्दप्र॒थ॒माँअ॒नु॒द्यू॒निमं॑च॒योनि॑म॒नुय॑श्च॒पूर्वः॑ ।
स॒मा॒नं॑यो॒निम॑नु॒सं॒चर॑न्तं द्र॒प्सं जु॒हो॒म्यनु॑स॒महो॑त्राः ॥ ११ ॥

द्र॒प्सः । च॒स्क॒न्द॒ । प्र॒थ॒मान् । अ॒नु॒ । द्यून् । इ॒मम् । च॒ । यो॒निम् ।
अ॒नु॒ । यः । च॒ । पूर्॒वः । स॒मा॒नम् । यो॒निम् । अ॒नु॒ । स॒म॒च॒र॑न्तम् ।
द्र॒प्सम् । जु॒हो॒मि । अ॒नु॒ । स॒म॒हो॒त्राः ॥ ११ ॥

द्रप्सः अभिषूयमाणस्य सोमस्य रसः प्रथमान् पूर्वभाविनः पार्थिवान् लोकान् द्यून् दीप्यमानान् द्युलोकांश्च अनुलक्षीकृत्य चस्कन्द स्कन्वान् गतवान् । तदेवाह इमं परिदृश्यमानं योनिं स्थानभूतं लोकं च यश्च अस्मात्पूर्वोस्ति तमनुगतवान् समानं साधारणं योनिं धावापृथिवी-लक्षणं स्थानमनुसंचरन्तं सम्प्रगच्छन्तं द्रप्सं सोमरसं विपुलक्षणं सप्तहोत्राः सप्तसंख्याकाः विपुड्गोमस्य कर्तारः होतृप्रभृतयोवयं अनु आनुपूर्व्येण जुहोमि जुहुमः । यद्वा होत्राः सप्तहोतृभिः क्रियमाणायागक्रिया होत्रास्ता अनु पश्चात् अध्वर्युरहं जुहोमि । यद्वा द्रप्सः द्रुतगामित्वात् द्रप्सआदित्यउच्यते सआदित्यः पृथिवीं च दिवं च गच्छति समानं योनिमन्तरिक्षं लक्षीकृत्य सम्यक् चरन्तं द्रप्समादित्यमुद्दिश्य सप्तहोत्राः सप्तसंख्याकादिशः यस्यां दिशि सूर्यो वर्तते तद्वतिरिक्ताः सप्तसंख्याकादिशः सप्त अनु पश्चाज्जुहोमि यत्रयत्र वर्तते तां तां दिशं द्रव्यत्वेन प्रयच्छामि प्रतिष्ठापयामीत्यर्थः । अत्र वाजसनेयकं—असौवाआदित्योद्रप्सः सदिवंचपृथिवींच स्कन्दतीमंचयोनिमनुयश्चपूर्वइति । इमंचलोकममुंचेत्येतत् समानं योनिमनुसंचरन्तमिति । समानं ह्येषतं योनिमनुसंचरन्ति । द्रप्सं जुहोम्यनुसप्तहोत्रादित्यसौवाआदित्योद्रप्सोदिशः सप्तहोत्राअमुं तदादित्यं दिक्षुप्रतिष्ठापयतीति ॥ ११ ॥

अथ द्वादशी—

यस्तेद्रप्सःस्कन्दतियस्तेअंशुर्बाहुच्युतोधिषणायाउपस्थात् ।
अध्वर्योर्वापरिवायःपवित्रात्तैजुहोमिमनसावषट्कृतम् ॥ १२ ॥
यः । ते । द्रप्सः । स्कन्दति । यः । ते । अंशुः । बाहुच्युतः ।
धिषणायाः । उपस्थात् । अध्वर्योः । वा । परि । वा । यः ।
पवित्रात् । तम् । ते । जुहोमि । मनसा । वषट्कृतम् ॥ १२ ॥

हे सोम ते त्वदीयोयोद्रप्सोरसः स्कन्दति अधिषवणचर्मणोन्यत्र गच्छति यश्च ते त्वदीयः अंशुः रसादितरः सन् स्कन्दति बाहुच्युतः अध्वर्योर्बाहुभ्यां प्रच्युतः सन् स्कन्दति यद्वा बाहुवत् साधनभूताग्रावाणः तैः प्रच्युतोभिषुतः सन् धिषणायाः धिषणेत्यधिषवणफलकनाम प्रत्येकविवक्षयैकवचनं अधिषवणफलकयोरुपस्थात् समीपस्थात् प्रदेशादन्यत्र गच्छति । तथा अध्वर्योर्वा अभिषुण्वतोध्वर्योर्हस्तात् स्कन्दति वापिवा योरसः पवित्राद्दशापवित्रात् परिस्कन्दति तं सर्वं द्रप्सं ते त्वदीयं रसं मनसा अन्तःकरणेन स्तोत्रेण वा सह वषट्कृतं वषट्कारेण स्वाहाकारेण कृतं जुहोमि अग्नौ प्रक्षिपामि ॥ १२ ॥

अथ त्रयोदशी—

यस्तेद्रप्सःस्कन्नोयस्तेअंशुरवश्चग्रःपरःसुचा ।
अयंदेवोबृहस्पतिःसंतंस्त्रितुरार्धसे ॥ १३ ॥

यः । ते । द्रप्सः । स्कन्नः । यः । ते । अंशुः । अवः । च ।
यः । परः । सुचा । अयम् । देवः । बृहस्पतिः ।
सम् । तम् । स्त्रितु । रार्धसे ॥ १३ ॥

हे सोम ते त्वदीयेभ्योद्रप्सोरसोन्यत्र स्कन्नोऽगतः यश्च ते त्वदीयः तव कारणभूतौशुः
लताखंडः रसादिरोभवति सुचा पात्रविशेषेण गृहीतः सोमः अवः अवस्तात् स्कन्दते परः
परस्ताद्वा अतिरिक्तोभवति तमिमं सोमं अयं बृहस्पतिरेतन्नामकोदेवः संस्त्रितु सम्यक् प्रक्षा-
रयतु । किमर्थं रार्धसे अस्माकं धनार्थं स्कन्नेहि सोमे प्रजापश्वादिकमपस्कन्नं भवति खलु ॥ १३ ॥

अथ चतुर्दशी—

पयस्वतीरोषधयःपयस्वन्मामकंवचः ।
अपांपयस्वदित्पयस्तेनमासहशुन्धत ॥ १४ ॥ २५ ॥

पयस्वतीः । ओषधयः । पयस्वत् । मामकम् । वचः । अपाम् ।
पयस्वत् । इत् । पयः । तेन । मा । सह । शुन्धत ॥ १४ ॥ २५ ॥

इयं प्रत्यक्षरुता हे आपः ओषधयः पयस्वत्यः वृष्टिलक्षणेनोदकेन सारवत्योभवन्ति
मामकं मदीयं वचः वचनं वृष्टिप्रार्थनवचनं पयस्वत् सारवत् भवति किं बहुना यच्चेह किं-
चिदपांमुदकानां पयः क्षीरवंत सारभूतंयदस्ति तत्सर्वं पयस्वत् सारवदेव तेनोदकसारेण सह
मां मां शुन्धत यूयं शोधयत । आपोअद्यान्वचारिषंरसेनसमगस्महीतिनिगमान्तरं ॥ १४ ॥

॥ इति सप्तमस्य षष्ठे पञ्चविशोवर्गः ॥ २५ ॥

परंमृत्योइति चतुर्दशर्चं द्वितीयं सूक्तं यमपुत्रस्य संकुमुकस्यार्घं एकादशी प्रस्तार-
पंक्तिः आद्यौ जागतौ ततो द्वौ गायत्रौ प्रस्तारपंक्तिःपुरतइति । त्रयोदशी जगती चतु-

दर्शी अनुष्टुप् शिष्टास्त्रिष्टुभः । तत्रादौ चतस्रोऽष्ट्युदेवत्याः पञ्चमी धारुदेवताका षष्ठी त्व-
ष्ट्युदेवत्या सप्तभ्याद्याः शिष्टाः पितृमेधाभिधायिन्यः अतस्तद्देवताकाः अन्या तु अनिरुक्तत्वात्
प्राजापत्या वा । तथाचानुक्रान्तं—परंमृत्योः संकुसुकश्चतस्रोऽष्ट्युदेवताः पराधात्री परा त्वा-
ष्ट्री पराः पितृमेधाएकादशी प्रस्तागपंक्तिर्जगत्युपोन्त्यान्त्यानुष्टुप्प्राजापत्यावासानिरुक्तेति ।

तत्र प्रथमा—

परंमृत्योऽनुपरेहिपन्थांयस्तेस्वइतरोदेवयानात् ।

चक्षुष्मतेऽशृण्वतेतेब्रवीमिमानःप्रजांरिरिषोमोतवीरान् ॥ १ ॥

परम् । मृत्यो इति । अनु । परा । इहि । पन्थाम् । यः । ते ।

स्वइतरः । देवयानात् । चक्षुष्मते । शृण्वते । ते । ब्रवीमि ।

मा । नः । प्रजाम् । रिरिषः । मा । उत । वीरान् ॥ १ ॥

हे मृत्यो सर्वेषां मारक एतन्नामक देव परमन्यं पन्थां पन्थानं अनु आनुपूर्व्ये-
ण परेहि पराङ्मुखो गच्छायजमानादितिशेषः । कोसौ पन्थाः ते तव स्वः स्वभूतः देवया-
नात् देवाअनेन मार्गेण गच्छन्तीति देवयानोदेवमार्गः तस्मादितरोयः पन्थाः तं प्रगच्छ ।
न केवलं मत्तः परागच्छ अपितु चक्षुष्मते दर्शनवते शृण्वते सर्वे अप्रतिहतसर्वेन्द्रिय-
विज्ञानाधेत्यर्थः । ते तुभ्यं ब्रवीमि कथयामि नोस्माकं प्रजां दुहितृदौहित्रात्मिकां मा-
रिरिषः माहिंसीः । उतापिच वीरान् पुत्रपौत्रादीन् माहिंसीः मत्परागमनेन रक्षेत्यर्थः ॥ १ ॥

अथ द्वितीया—

मृत्योः पदयोपयन्तोयदैतद्राधीय आयुःप्रतरंदधानाः ।

आप्यायमानाःप्रजयाधनेनशुद्धाःपूताभवतयज्ञियासः ॥ २ ॥

मृत्योः । पदम् । योपयन्तः । यत् । ऐत । द्राधीयः । आयुः ।

प्रतरम् । दधानाः । आप्यायमानाः । प्रजया । धनेन ।

शुद्धाः । पूताः । भवत । यज्ञियासः ॥ २ ॥

हे मृतस्य ज्ञातयः मृत्योः परामर्शतस्त्वस्य पदं पद्यतेस्मिन् इति पदं. पितृयाणः तं योपयन्तः त्रिमोहयन्तः परिवर्जयन्तः यद्यस्मात् एतदेव यानीयपथागतवन्तस्तस्मात् द्राघीयः दीर्घतमं आयुर्जीवनं प्रतरं प्रकृष्टतरमत्यर्थं दधानाः धारयन्तोभवथ। किंच हे यज्ञियासः यज्ञार्हा यज्ञसंपादिनोयजमानाः प्रजया पुत्रपौत्रादिकया धनेन गवाश्वादिभिर्यज्ञेन च आप्यायमानाः वर्तमानाः सन्तः शुद्धाः जन्मान्तरसंचितदुरितक्षयात् शुद्धाभवत पूताः वर्तमानजन्मोपचितदुरितक्षयाच्च पूताभवत ॥ २ ॥

पैतृमेधिकेकर्मणि अमात्याः इमे जीवा विमृतैरितिसंव्यावृतो ब्रजन्ति । सूत्रितंच—इमे जीवा विमृतैरितिसंव्यावृतो ब्रजन्तीति ।

सैषा तृतीया—

इमे जीवा विमृतैरावृत्तत्रभूद्भद्रा देवहूतिर्नो अद्य ।

प्राञ्चो अगाम नृतये हसाय द्राघीय आयुः प्रतरं दधानाः ॥ ३ ॥

इमे । जीवाः । वि । मृतैः । आ । अवृत्तन् । अभूत् । भद्रा ।

देवहूतिः । नः । अद्या । प्राञ्चः । अगाम् । नृतये । हसाय ।

द्राघीयः । आयुः । प्रतरम् । दधानाः ॥ ३ ॥

इमे जीवाः जीवन्तः पुरुषाः मृतैः पित्रादिभिस्तेभ्य इत्यर्थः व्यावृत्तन् व्यावृत्ता भवन्तु एते न त्रियन्तामिति भावः । किंच अद्यास्मिन् दिने नोस्माकं अशौचे विसृष्टे देवहूतिः देवानामाह्वानं यत्र स देवहूतिः पितृमेधाभ्यो यज्ञः भद्रा कन्याणो भूद्भवतु । तत उत्तरं वयं प्राञ्चः प्राङ्मुखांचनाः अयाम् गच्छेम प्रत्यंच इति भावः नृतये नर्तनाय कर्मणि गात्रविक्षेपाय स्वकर्मानुष्ठानायेति भावः । हसाय हसनाय पुत्रादिभिः सह क्रीडनाय । कीदृशा वयं द्राघीय आयुः प्रतरं दधानाः ॥ ३ ॥

अथ चतुर्थी—

इमं जीवेभ्यः परिधे दधामि मैपां नुगादपगे अर्थमेतम् ।

शतं जीवन्तु शरदः पुरुचीरन्तर्मृत्युं दधतां पर्वतेन ॥ ४ ॥

इ॒मम् । जी॒वेभ्यः । परि॒दधिम् । द॒धामि॒ । मा । ए॒षाम् । नु ।
गा॒त् । अप॒रः । अ॒र्थम् । ए॒नम् । श॒तम् । जी॒वन्तु॒ । श॒रदः॑ ।
पु॒रूचीः॑ । अ॒न्तः । मृ॒त्युम् । द॒धता॒म् । प॒र्वते॑न ॥ ४ ॥

अनया जीवरक्षार्थं पाषाणं परिधिरूपेण स्थापयन्ति । जीवेभ्यः जीवद्भ्यः पुत्रपौत्रादि-
भ्यः तेषां रक्षणार्थं इमं परिधिं मृत्योः परिधानभूतं पाषाणं दधामि निदधामि ततएषां जीव-
तां मध्ये अपरोन्यः एनमिमं अर्थं अर्तेरिदं रूपं गन्तव्यं मरणाख्यंमार्गं नु क्षिप्रं मागात् माग-
च्छतु एतदर्थं परिधिं स्थापयामीतिसंबन्धः । किंच पुरूचीः बह्वचनाः बहुगमनाः शतं शरदः
एतत्संख्याकान् वर्षान् जीवन्तु स्वस्वप्राणान् धारयन्तु ! तथा पर्वतेन शिलोच्चयेन मृत्युं सर्वेषां
मारकमेतन्नामकं अन्तर्दधतां अन्तर्हितं कुर्वन्तु यथा नागच्छति तथा कुर्वतामित्यर्थः ॥ ४ ॥

अथ पंचमी—

यथाहान्यनुपूर्वभवन्ती॒यथ॑ऋ॒तव॑ऋ॒तुभि॑र्या॒न्ति॒साधु॑ ।

यथा॒नपूर्व॑मप॒रोज॑हा॒त्येवा॒धात॑रा॒यूषि॑कल्पयैषाम् ॥ ५ ॥ २६ ॥

यथा॑ । अ॒हानि॑ । अ॒नु॒पूर्वम् । भ॒वन्ति॑ । यथा॑ । ऋ॒तवः॑ ।

ऋ॒तु॒भिः । य॒न्ति॑ । सा॒धु । यथा॑ । न । पूर्॒वम् । अप॒रः । जहा॑ति ।

ए॒व । धा॒तः । आ॒र्यू॒षि । क॒ल्प॒य॒ । ए॒षाम् ॥ ५ ॥ २६ ॥

यथा येन प्रकारेण अहानि अहोरात्रात्मकानि दिनानि अनुपूर्वं पूर्वमनुक्रमेण भवन्ति
परिनिर्जने यथा च ऋतवोवसन्तादयऋतुभिः सह साधु शोभनं अविपर्यासेन यन्ति गच्छन्ति
यथा च पूर्वं पूर्वकालीनं पितरं अपरः अर्वाकालीनः पुत्रो न जहाति न परित्यजति पूर्वप्ररणेन
एव एवं तेनैवोक्तप्रकारेण हे धातः सर्वेषां धारयितरेतन्नामक देव एषामस्मात्कुलीनानां जीवा-
नां आर्यूषि जीवनानि कल्पय समर्थय कुर्वित्यर्थः ॥ ५ ॥

॥ इति सप्तमस्य षष्ठे षड्विंशोवर्गः ॥ २६ ॥

अथ षष्ठी—

आरोहतायुर्जरसंवृणानाअनुपूर्वयतमानायतिष्ठ ।
इहत्वष्टासुजनिमासजोषादीर्घमाशुःकरतिजीवसेवः ॥ ६ ॥

आ । रोहत । आयुः । जरसम् । वृणानाः । अनुपूर्वम् । यतमानाः ।
यति । स्थ । इह । त्वष्टा । सुजनिम् । सजोषाः ।
दीर्घम् । आयुः । करति । जीवसे । वः ॥ ६ ॥

हे मृतस्य स्वजनाः पुत्रपौत्रादयः जरसं जरां वृणानाः संभजमानायुयं आयुर्जीवनमा-
रोहत अधितिष्ठत अनुपूर्वं आनुपूर्व्येण अव्ययीभावः पूर्वो ज्येष्ठः ज्येष्ठानुपूर्व्या यतमानाः प्रय-
त्नं कुर्वन्तोयूयं यतिस्थ यत्संख्याकाभवथ यच्छब्दाच्छान्दसोदतिः सुजनिमा शोभनजननः
त्वष्टा एतन्नामकोदेवः सजोषाभवद्भिः संगतः सन् इहास्मिन् कर्मणि प्रवृत्तानां वोयुष्माकं
जीवसे जीवनाय दीर्घं प्रभूतमायुः करति करोतु ॥ ६ ॥

अथ सप्तमी—

इमानारीरविधवाःसुपत्नीराअनेनसर्पिषासंविशन्तु ।
अनश्रवानमीवाःसुरत्नाआरोहन्तुजनयोयोनिमये ॥ ७ ॥

इमाः । नारीः । अविधवाः । सुपत्नीः । आऽअनेन । सर्पिषा ।
सम् । विशन्तु । अनश्रवः । अनमीवाः । सुरत्नाः ।
आ । रोहन्तु । जनयः । योनिम् । अये ॥ ७ ॥

अविधवाः धवः पतिः अविगतपतिकाः जीवद्भर्तृकाइत्यर्थः सुपत्नीः शोभनपतिकाः
इमानारीः नार्यः आंजनेन सर्वतोऽजनसाधनेन सर्पिषा घृतेन अक्नेत्राः सत्यः संविशन्तु स्व-
गृहान् प्रविशन्तु । तथा अनश्रवः अश्रुवर्जिताः अरुदत्यः अनमीवाः अमीवारोगस्तद्वर्जिताः
मानसदुःखवर्जिताइत्यर्थः सुरत्नाः शोभनधनसहिताः जनयः जनयन्त्यपत्यमितिजनयोभार्याः
ताअग्रे सर्वेषां प्रथमतएव योनिं गृहं आरोहन्तु आगच्छन्तु ॥ ७ ॥

देवरादिकः प्रेतपत्नीमुदीर्ष्वनारीत्यनयाभर्तृसकाशादुत्थापयेत् । सूत्रितंच—तामुत्थापये-
द्देवरःपतिस्थानीयोन्तेवासीजरदासोवादीर्ष्वनार्यभिजीवलोकमिति ।

सैषाष्टमी-

उदीर्ष्वनार्यभिजीवलोकं गतासु मेतमुपशेष एहि ।

हस्तग्राभस्य दिधिपोस्तवेदं पत्युर्जनि त्वमभिसंबभूथ ॥ ८ ॥

उत् । ईर्ष्व । नारि । अभि । जीवऽलोकम् । गतुऽअसुम् । एतम् ।

उप । शेष । आ । इहि । हस्तग्राभस्य । दिधिपोः । तवं ।

इदम् । पत्युः । जनिऽत्वम् । अभि । सम् । वभूथ ॥ ८ ॥

हे नारिः मृतस्य पत्नि जीवलोकं जीवानां पुत्रपौत्रादीनां लोकं स्थानं गृहमभिलक्ष्य
उदीर्ष्व अस्मात् स्थानादुत्तिष्ठ । ईर गतौ आदादिकः । गतासु अपक्रान्तप्राणं एतं पतिं उपशेषे
तस्य समीपे स्वपिषि तस्मात् त्वं एहि आगच्छ । यस्मात् त्वं हस्तग्राभस्य पाणिग्राहं कुर्वतः
दिधिपोः गर्भस्य निधातुः तवास्य पत्युः संबन्धादागतं इदं जनित्वं जायात्वं अभिलक्ष्य संबभू-
थ संभूतासि असुसरणनिश्चयं अकार्षीः तस्मादागच्छ ॥ ८ ॥

क्षत्रियस्य धनुर्हस्तादित्यनया धनुःप्रहरेत् । सूत्रितंच—धनुर्हस्तादाददानो मृतस्येति धनु-
रिति ।

सैषा नवमी-

धनुर्हस्तादाददानो मृतस्यास्मेक्षत्राय वर्चसे बलाय ।

अत्रैव त्वमिह वयं सुवीरा विश्वास्पृधो अभिमांतीर्जयेम ॥ ९ ॥

धनुः । हस्तात् । आऽददानः । मृतस्य । अस्मे इति । क्षत्राय ।

वर्चसे । बलाय । अत्र । एव । त्वम् । इह । वयम् । सुवीराः ।

विश्वाः । स्पृधः । अभिऽमांतीः । जयेम् ॥ ९ ॥

मृतस्य क्षत्रियस्य हस्तात् धनुराददानः किमर्थं अस्मै अस्माकं क्षत्राय प्रजापालनस-
मर्थाय बलाय वर्चसे तेजसे बलाय सेनालक्षणाय च धनुरादानोहं ब्रवीमीति शेषः किमिति
त्वं अत्रैवास्मिन् स्थाने एव भव । वयं च इहास्मिन् लोके सुवीराः सुपुत्रयुक्ताभवन्तः वि-
श्वाः सर्वान् अभिमातीः अभिमन्यमानान् स्पृध्नः संघर्षयित्रीन् बाधकान् शत्रून् जयेम
सहेमहि ॥ ९ ॥

दीक्षितमरणे उपसर्पमातरमित्याद्याश्चतस्रः शंसनीयाः । सूत्रितं च—उपसर्पमातरं भूमिमे-
तामित्येतत्तस्रः सोमएकेभ्य इति । उपसर्पेत्यनया संचितान्यस्थोनिगतेनिदध्युः ।

सैषा दशमी—

उपसर्पमातरं भूमिमेतामुं रुव्यचसं पृथिवीं सुशेवाम् ।
ऊर्णम्रदायुवतिर्दक्षिणावत एपात्वा पातु निर्ऋते रुपस्थात् ॥ १० ॥ २७ ॥

उप । सर्प । मातरम् । भूमिम् । एताम् । उरुव्यचसम् । पृथिवीम् ।
सुशेवाम् । ऊर्णम्रदाः । युवतिः । दक्षिणावते ।
एषा । त्वा । पातु । निःऋतेः । उपस्थात् ॥ १० ॥ २७ ॥

मातरं मातृभूतां भूमिं अस्माभिर्भूमौ निधीयमानस्त्वं उपसर्प उपगच्छ अनुप्रविशेत्यर्थः ।
कीदृशीं उरुव्यचसं बहुव्यासिकां पृथिवीं विस्तीर्णां सुशेवां सुसुखां सर्वेषां सुखदात्रीमित्यर्थः
तामुपगच्छ । युवतिः यौवनान्विता स्त्रिरूपा इयं भूमिः दक्षिणावते ऋत्विग्योदेयत्वेन धन-
वते यजमानाय ऊर्णम्रदाः ऊर्णेव ऊर्णास्तुक इव मृद्धी भवति सुकुमारा भवति न बाधयित्रीमि-
त्यर्थः । सैषा पृथिवी निर्ऋतेः मृत्युदेवतायाः उपस्थात् समीपस्थानात् त्वा त्वां अस्थिरूपं
यजमानं पातु रक्षतु ॥ १० ॥

॥ इति सप्तमस्य षष्ठे सप्तविंशोवर्गः ॥ २७ ॥

सैषैकादशी—

उच्छ्र्वं च त्वपृथिविमानि बाधथाः सूपायनास्मै भवसूपवचना ।
मातापुत्र्यथासिचाभ्येनं भूमरुणुहि ॥ ११ ॥

उत् । श्वञ्चस्व । पृथिवि । मा । नि । बाधथाः । सुऽउपायना ।
 अस्मै । भव । सुऽउपवञ्चना । माता । पुत्रम् । यथा ।
 सिचा । अग्नि । एनम् । भूमे । ऊर्णुहि ॥ ११ ॥

हे पृथिवि उच्छृंस्व ऊर्ध्वं गतोच्छ्वासमेनं कुरु अधस्तान्मारुताइत्यर्थः । किंच मा-
 निबाधथाः मा संपीडय । तथा अस्मै यजमानार्थं सूपायना शोभनोपगमना सूपचारिकाभवे-
 त्यर्थः । सूपवंचना उपवंचनं प्रलंभनं शोभनप्रलंभा सुप्रतिष्ठा भव । अपिच माता पुत्रमात्मीयं
 गालकं सिचा वस्त्रातेन यथा आच्छादयति तद्वत् हे भूमे एनं अस्थिरूपं यजमानं अङ्ग्य-
 णुहि आभिमुख्येनाच्छादय ॥ ११ ॥

अथ द्वादशी—

उच्छृञ्चमानापृथिवीसुतिष्ठतुसहस्रमितउपहिश्रयन्ताम् ।
 तेगृहासोघृतश्रुतोभवन्तुविश्वाहास्मैशरणाः सन्त्वत्र ॥ १२ ॥

उत्श्वञ्चमाना । पृथिवी । सु । तिष्ठतु । सहस्रम् । मितः । उप ।
 हि । श्रयन्ताम् । ते । गृहासः । घृतश्रुतः । भवन्तु ।
 विश्वाहा । अस्मै । शरणाः । सन्तु । अत्र ॥ १२ ॥

पांसुभिः प्रच्छाद्य एतां पठन्ति उच्छृञ्चमानाअस्थिकुंभमवष्टभ्य ऊर्ध्वं गच्छन्ती पृथि-
 वी सुतिष्ठतु प्रतिष्ठिता भवतु । किंच सहस्रं सहस्रसंख्याकाः मितः प्रक्षिप्ताः मिनोतेरौणादिके
 कर्मणि क्पिषितुगागमः ततो जस् यद्वा सहस्रं तृतीयार्थे प्रथमा मितइतिनिष्ठान्तं रूपं व्यत्य-
 येन बहुवंचनस्य एकवचनं स्वरोवृषादित्वात् द्रष्टव्यः सहस्रेण संमिताः बहुसंख्याकाः पार्थिवाः
 पांसवः उपश्रयन्तां एनमुपसेवन्तां संपरिवार्यतिष्ठन्वित्यर्थः । हिरवधारणे । तथा ते पांसवः
 अस्मै गृहासः गृहाभवन्तः घृतश्रुतः घृतस्योदकस्य सर्पिषोवा क्षारयितारोभवन्तु । अत्रास्मि-
 न् लोके विश्वाहा सर्वेष्वहःसु सर्वदास्मै अस्य शरणाः सन्तु आश्रयभूताभवन्तु ॥ १२ ॥

उत्तेस्तभामीति कपालेनास्थीन्यपिदध्यात् । सूत्रितंच—उत्तेस्तभामीति कपालेनापिधायेति ।

सैषा त्रयोदशी-

उत्तेस्तभ्रामिपृथिवीत्वत्परीमंलोगंनिदधन्मोअहंरिषम् ।
एतांस्थूणांपितरोधारयन्तुतेत्रायमःसादनातेमिनोतु ॥ १३ ॥

उत् । ते । स्तभ्रामि । पृथिवीम् । त्वत् । परि । इमम् । लोगम् ।
निदधत् । मो इति । अहम् । रिषम् । एताम् । स्थूणाम् । पितरः ।
धारयन्तु । ते । अत्र । यमः । सदना । ते । मिनोतु ॥ १३ ॥

हे अस्थिकुंभ त्वत्परि परिशब्दयोगे पंचमी तवोपरि ते त्वदीयेन कपालेन पृथिवीमुत्
स्तभ्रामि प्रतिबध्नामि यथा पृथिवी तवोपरिमागच्छति तथापिदधामीत्यर्थः । इमं लोगं कपा-
ललक्षणं लोष्टं निदधत् उपरिस्थापयन्नहं मोरिषं माहंसिषं । किंच एतां मया निहितां स्थूणां
ते त्वदीयां पृथिव्याधारयित्रीं कपाललक्षणां पितरोधारयन्तु निश्चलां कुर्वन्तु । ततः ते त्वदीये
अत्र अस्मिन् स्थाने यमः पितृपतिः सदना सदनानि स्थानानि मिनोतु परिच्छिनत्तु करो-
त्वित्यर्थः ॥ १३ ॥

अथ चतुर्दशी-

प्रतीचीनेमामहनीष्वाःपर्णमिवादधुः ।
प्रतीचींजग्रभावाचमश्वंरशनयायथा ॥ १४ ॥ २८ ॥

प्रतीचीने । माम् । अहनि । इष्वाः । पर्णम् इव । आ । दधुः ।
प्रतीचीम् । जग्रभ् । वाचम् । अश्वम् । रशनया । यथा ॥ १४ ॥ २८ ॥

अनया प्रजापतिः प्रार्थयते हे प्रजापते प्रतीचीने प्रतिपूज्ये अहनि तदुपलक्षिते संवत्स-
रात्मके मां संकुसुममृषिं आदधुः निहितवन्तः सर्वे देवाः । किमिव इष्वाः बाणस्य पर्णमिव
पक्षमिव पक्षं यथा बाणस्य मूले स्थापयन्ति तद्वत् जगन्मूले त्वयि मां स्थापितवन्तः अतोम-

दीयां प्रतीचीं पूज्यां वाचं स्तुतिरूपां जगृभ गृहाण । कथमित्युच्यते अश्वं आशुगामिनं हयं
रशनया रज्ज्वा यथा गृह्णन्ति तद्वत् कर्णाभ्यां मत्कृतां स्तुतिं गृहाणेत्यर्थः ॥ १४ ॥

॥ इति सप्तमस्य षष्ठेष्टाविंशोवर्गः ॥ २८ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके षष्ठोऽध्यायः ॥ ६ ॥



॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्गमे तमहं वंदेविद्यातीर्थमहेश्वरं ॥ १ ॥

अष्टके सप्तमेषष्ठं व्याख्याय श्रुतिकोविदः । सायणार्यस्ततोध्यायं सप्तमं व्याचिकीर्षति ॥ २ ॥

अथ द्वादशानुवाकात्मकस्य दशममंडलस्य द्वितीयेनुवाके त्रयोदशसूक्तानि तत्र निवर्त-
ध्वमित्यष्टर्चं तृतीयं सूक्तं अस्य यमपुत्रोमथिताख्यऋषिः वरुणपुत्रोभृगुर्वाथवा भार्गवश्च्यवनः
षष्ठी गायत्री शिष्टाऽनुष्टुभः इदं अब्देवताकं गोदेवताकं वा अग्नीषोमापुनर्वसू इत्यर्धर्चोऽग्नी-
षोमदेवताकः । तथाचानुक्रान्तं—निवर्तध्वमष्टौ मथितोभृगुर्वारुणिर्भार्गवश्च्यवनोवापं गव्यं वा-
नुष्टुभमग्नीषोमीयोद्वितीयोर्धर्चः षष्ठी गायत्री । गतोविनियोगः ।

तत्र प्रथमा—

ॐ निवर्तध्वमानुगातास्मान्सिषक्तेरेवतीः ।

अग्नीषोमापुनर्वसू अस्मेधारयतरयिम् ॥ १ ॥

नि । वर्तध्वम् । मा । अनु । गात । अस्मान् । सिषक्त । रेवतीः ।

अग्नीषोमा । पुनर्वसू इति पुनःइवसू । अस्मे इति ।

धारयतम् । रयिम् ॥ १ ॥

हे गावः हे आपोवा यूयं निवर्तध्वं अस्मान् प्रतिआगच्छत मानुगात अस्मद्व्यतिरिक्तं
यजमानं मानुगच्छत । आगत्य च हेरेवतीः रेवत्योधनवत्यः यूयं अस्मान्सिषक्त सेचयत अ-
वगाहत गोदोहनस्नानपत्नादिद्वारेण सेवध्वमित्यर्थः । हे पुनर्वसू पुनःपुनर्वस्तारौ स्तोतृणां यष्टू-
णामाच्छादयितारौ अग्नीषोमा अग्नीषोमौ एतन्नामकौ देवौ युवां अस्मे अस्मासु रयिं व्रीहा-
दिलक्षणं धनं धारयतं स्थापयतं ॥ १ ॥

अथ द्वितीया—

पुनरेना निवर्तय पुनरेना न्याकुंरु । इन्द्रं एणानियच्छत्वग्निरेनाउपाजंतु ॥ २

पुनः । एनाः । नि । वर्तय । पुनः । एनाः । नि । आ । कुरु ।

इन्द्रः । एनाः । नि । यच्छतु । अग्निः । एनाः । उपऽअर्जतु ॥ २ ॥

अत्र मंत्रद्रष्टा स्वात्मानं प्रति ब्रूते हे मदीयात्मन् त्वं एनाः एताः अन्यतोभिर्गन्त्रीः गा आपोवा पुनर्निवर्तय पुनः पुनर्मदभिमुखीकुरु । तदनंतरं एनाः एताः पुनः भूयोभूयः निआकुरु नियताः आत्मायत्ताः कुरु । किंच इन्द्रोऽपि तव सहायभूतः सन् एनाएताः नियच्छतु त्वदायत्ताः करोतु । अग्निश्च एनाएताः गाः आपोवा उपाजतु उपगमयतु उपक्षिपतुवा उपयोग्याः करोत्वित्यर्थः ॥ २ ॥

अथ तृतीया—

पुनरेतानिर्वर्तन्तामस्मिन्पुष्यन्तुगोपतौ ।

इहैवाग्नेनिधारयेहि तिष्ठतुयारयिः ॥ ३ ॥

पुनः । एताः । नि । वर्तन्ताम् । अस्मिन् । पुष्यन्तु । गोऽपतौ ।

इह । एव । अग्ने । नि । धारय । इह । तिष्ठतु । या । रयिः ॥ ३ ॥

एनाएताः ईदृश्योगावः आपोवा पुनर्निवर्तन्तां भूयोभूयोमां प्रत्यागच्छन्तु आगत्य । च गोपतौ सास्त्रादिमतीनां धेनूनां वृष्टिलक्षणानामपां च पालके अस्मिन्नीदृशे मयि पुष्यन्तु आत्मायत्तत्वेन स्थित्वा पुष्टाभवन्तु । पुष्टाः सतीस्ताः हे अग्ने त्वं इहैव अस्मिन्नेव मयि निधारय नियमेन स्थापय । या रयिः यदपि व्रीहादिकं धनमस्ति तदपि धनं गोसहितं इहास्मिन्नेव गोपतौ मयि तिष्ठतु निवसतु ॥ ३ ॥

अथ चतुर्थी—

यन्नियानंन्ययनंसंज्ञानंयत्परायणम् ।

आवर्तनंनिवर्तनंयोगोपापिनंदुवे ॥ ४ ॥

यत् । निऽयानंम् । निऽअयनंम् । समऽज्ञानंम् । यत् । पराऽअयनंम् ।

आऽवर्तनंम् । निऽवर्तनंम् । यः । गोपाः । अपि । तम् । हुवे ॥ ४ ॥

नियानं अधिकरणे ल्युट् नियमेन यान्त्यागच्छन्ति गावोत्रेति नियानं गोष्टाख्यं स्थानं यदस्तीति शेषः । यच्छब्दयोगात्तच्छब्देऽध्याहर्तव्यः हुवइति क्रियापदं सर्वानुषज्यते तत्स्थानं

हुवे आह्वयामि । आह्वानमभिमुखीकरणं तेन च तत्पूर्विका प्रार्थना लक्ष्यते । गोसहितं गोष्ठं प्रार्थयइत्यर्थः । न्ययनं भावे ल्युट् नियमेन गृहं प्रति प्राप्तिलक्षणं गमनं यदस्ति तदपि प्रार्थये संज्ञानं गोभिः सह ऐकमत्यं यदस्ति तदपि प्रार्थये परायणं परागमनं वनं प्रति गवां चरणाय गमनं यदस्ति तदपि प्रार्थये आवर्तनं वनचारिणीभिर्गोभिः सह प्रवर्तनं यदस्ति तदपि प्रार्थये निवर्तनं वने चरित्वा गृहं प्रति यदागमनमस्ति तदपि प्रार्थये योपि गोपाः गवां पालको स्ति तमपि हुवे प्रार्थये सर्वगुणोपेक्षायाः प्रार्थयइत्यर्थः ॥ ४ ॥

अथ पंचमी—

यउदानड्व्ययनंयउदानट्परायणम् ।

आवर्तनंनिवर्तनमपिगोपानिवर्तताम् ॥ ५ ॥

यः । उ॒त॒ऽआ॒न॒ट् । वि॒ऽअ॒य॒न॒म् । यः । उ॒त॒ऽआ॒न॒ट् । प॒रा॒ऽअ॒य॒न॒म् ।

आ॒ऽव॒र्त॒न॒म् । नि॒ऽव॒र्त॒न॒म् । अ॒पि । गो॒पाः । नि । व॒र्त॒ता॒म् ॥ ५ ॥

योगोपाः गोपालः व्ययनं नष्टानां गवां अन्वेषणार्थं विविधगमनं उदानट् व्याप्नोति अनुभवति यः परायणं परागमनं उदानट् व्याप्नोति वनं प्रति गवां चरणाय गमनमित्यर्थः यश्च आवर्तनं वनचारिणीभिर्गोभिः सह प्रवर्तनमनुभवति योपि गोपाः निवर्तनं गोभिः सह वनात् गृहं प्रति गमनमनुभवति सोपि गोपालः निवर्ततां गोभिः सह वनात् गृहं प्रति क्षेमेणागच्छतु ॥ ५ ॥

अथ षष्ठी—

आनिवर्तनिवर्तयपुनर्नइन्द्रगादेहि । जीवाभिर्भुनजामहे ॥ ६ ॥

आ । नि॒ऽव॒र्त॒ । नि । व॒र्त॒य॒ । पु॒नः । नः । इ॒न्द्र॒ । गां । दे॒हि॒ ।

जी॒वाभिः । भु॒न॒जा॒म॒हे ॥ ६ ॥

हे इन्द्र त्वं आनिवर्त आनिवर्तस्व अस्मदभिमुखो भव । ततः अन्यतो गच्छतीर्गाः निवर्तय अस्मदभिमुखीकुरु । एवं कृत्वा च हे इन्द्र त्वं पुनः पश्चात् नोस्मक्यं गाः देहि प्रयच्छ । त्वया दत्ताभिः जीवाभिः चिरंजीवतीभिः सर्वस्य जीवयित्रीभिर्वा गोभिः भुनजामहे वयं भुञ्जीमहि । यद्वा भुजिरत्रान्तर्भावितव्यर्थः देवपितृन् संभोजयेमहि ॥ ६ ॥

अथ सप्तमी-

परिवोविश्वतोदधउर्जाघृतेनपयसा ।

येदेवाःकेचयज्ञियास्तेरय्यामंसृजन्तुनः ॥ ७ ॥

परि । वः । विश्वतः । दधे । ऊर्जा । घृतेन । पयसा । ये । देवाः ।

के । च । यज्ञियाः । ते । रय्या । सम् । सृजन्तु । नः । ॥ ७ ॥

हे देवाः विश्वतः सर्वतः स्थितान् वोयुष्मान् ऊर्जागोसंबन्धिना दधिलक्षणेनाच्चेन घृते-
नाज्येन च पयसा क्षीरेण च परिदधे संधारयामि युष्मभ्यं हविर्द्वारेण प्रयच्छामि न केवलमा-
त्मानं पुष्णामीत्यर्थः । एतत् ज्ञात्वा ये के च देवाः यज्ञियायज्ञार्हाः सन्ति ते देवाः नोस्मान्
रय्या गोलक्षणेन धनेन संसृजंतु संयोजयन्तु ॥ ७ ॥

अथाष्टमी

आनिवर्तनिवर्तयनिनिवर्तनिवर्तय ।

भूम्याश्चतस्रःप्रदिशस्ताभ्यएनानिवर्तय ॥ ८ ॥ १ ॥

आ । निऽवर्तन । वर्तय । नि । निऽवर्तन । वर्तय । भूम्याः । चतस्रः ।

प्रऽदिशः । ताभ्यः । एनाः । नि । वर्तय ॥ ८ ॥ १ ॥

मंत्रद्रष्टा ऋषिः स्वात्मानं गाश्च संबोध्याह हे मदीयात्मन् त्वं गाः आवर्तय आकारो-
प्यनेनापि संबध्यते मदभिमुखीं कुरु स्तुत्या यागेन च ताः प्रसाद्योपनमयेत्यर्थः । हे गावो-
यूयमपि प्रसाद्यमानाआनिवर्तन आनिवर्तध्वं आभिमुख्येनागच्छत । पुनरप्याह हे मदीयात्मन्
त्वं निवर्तय गोसंचरणस्थानादपगच्छन्तीर्गाः इतोभिगंत्रीः कुरु । यूयमपि हे गावः निवर्त्यमा-
नाः सत्यः निवर्तन निवर्तध्वं । इदानीं स्वात्मागावश्च ऋषिं प्रति ब्रुवते हे ऋषे अहं कुतोगानि-
वर्तयामीति कुतोवयं निवर्तामहइत्यात्मना गोभिश्च पृष्टः सन्नाह-भूम्याः पृथिव्याः
चतस्रः प्रदिशः चतुःसंख्यायुक्ताः प्रकृष्टायादिशः सन्ति ताभ्योदिग्भ्यः एनागाः निवर्तय
हे आत्मन् मदभिमुखीः कुरु । हे गावोयूयमपि ताभ्योदिग्भ्योनिवर्तध्वमिति सामर्थ्याल्लब्धं ।
यद्वा अद्वैतपक्षेपि सूक्तार्थो यथाघटते तथा योजना कर्तव्या ॥ ८ ॥

॥ इति सप्तमस्य सप्तमे पथमोवर्गः ॥ १ ॥

भद्रमिति दशचै चतुर्थं सूक्तं आद्यमएकपदा दशाक्षरा विराट् अग्निमीळेभुजामित्येषा अनुष्टुप् नवमीविराट् दशमीत्रिष्टुप् मध्येषङ्गायत्र्यः इदमादीनां सप्तसुक्तानामिन्द्रपुत्रः प्रजापतिपुत्रोवा विमदऋषिः वसुक्पुत्रोवसुक्कदाख्योवा । इदमुत्तरं चाग्नेयं । तथाचानुक्तान्तं—सप्तोत्तराण्यैन्द्रोविमदः प्राजापत्योवा वासुकोवसुक्कदा । भद्रं दशाग्नेयंतुगायत्रमाद्यैकपदा पादएव वा शांत्यर्थः परानुष्टुबंत्येविराट्त्रिष्टुभाविमिति । गतोविनियोगः ।

तत्र प्रथमा—

भद्रं नो अपिवातय मनः ॥ १ ॥

भद्रना अपिवातय मनः ॥ १ ॥

हे अग्ने त्वं नोस्माकं मनः भद्रं शुभयुक्तं अपिवातय अपिरत्रधात्वर्थानुवादी आगमय त्वत्संबन्धिस्तोत्रकरणे प्रेरयेत्यर्थः ॥ १ ॥

अथ द्वितीया—

अग्निमीळेभुजां यविष्ठं शासामि त्रंदुर्धरीतुम् ।

यस्य धर्मन्त्स्व एनीः सपर्यन्ति मातुरूधः ॥ २ ॥

अग्निम् । ईळे । भुजाम् । यविष्ठम् । शासा । मित्रम् । दुःधरीतुम् ।

यस्य । धर्मन् । स्वः । एनीः । सपर्यन्ति । मातुः । ऊर्ध्वः ॥ २ ॥

भुजां हविर्भुजः देवानां मध्ये यविष्ठं अहन्यहनि अग्निहोत्रादिकर्मार्थं जायमानत्वादतिशयेन युवानं शासा अनुशासनेन मित्रं यस्मादिदं कर्तव्यं इदं न कर्तव्यमिति सर्वमनुशास्ति तस्मात् सर्वस्य मित्रभूतमित्यर्थः । दुर्धरीतुं दुर्धरणीयं संग्रामे शत्रुभिर्दुर्निवारणीयं एवभूतमाग्निं ईळे स्तौमि । अपिच यस्याग्नेः धर्मन् धर्मणि अग्निहोत्रादिके कर्मणि स्वः द्युलोकमादित्यं सर्वं देवजातं वा एनीः अन्यः प्रतिगन्धः आहुतयः स्तुतयश्च सपर्यन्ति परिचरन्ति सेवन्ते । यद्वा स्वः सपर्यन्तीत्यनयोः सामानाधिकरण्यं अत्र स्वरित्ययं सर्वशब्दो निपातः स्वः सर्वे देवाः एनीः आत्मनः प्रतिगन्त्रीः आहुतीः स्तुतीश्च सपर्यन्ति सेवन्ते उपजीवन्तीत्यर्थः । तत्र दृष्टान्तः—लुप्तोपममेतव मातुः गोरूधः क्षीरोपसंहारस्थानं प्रति यथा वत्सा उपजीवन्ति तद्वत् तमग्निमीळइति पूर्वेण संबन्धः ॥ २ ॥

अथ तृतीया—

यमासाकूपनीळभासाकेतुवर्धयन्ति ।
भ्राजतेऽश्रेणिदन् ॥ ३ ॥

यम् । आसा । कूपऽनीळम् । भासाऽकेतुम् ।
वर्धयन्ति । भ्राजते । श्रेणिऽदन् ॥ ३ ॥

स्तोतारोयष्टारश्च आसा स्तुतिहविलक्षणेनोपासनेन यमग्निं वर्धयन्ति कीदृशं कूपनीळं कर्मस्थानं कर्माधारमित्यर्थः भासाकेतुं ज्वालालक्षणज्ञापकं दीप्तिः कर्तारं यच्छब्दश्रुतेः तच्छब्दोद्धाहार्यः सोमिः श्रेणिदन् श्रोतृभ्योयष्टृभ्यः अभीष्टफलसमूहपदः शत्रुभ्योज्वालापंक्तिप्रदोवा एवंभूतः सन् भ्राजते भासते ॥ ३ ॥

अथ चतुर्थी—

अर्योविशांगानुरेतिप्रयदान्दिवोअन्तान् ।
कविरभ्रं दीद्यानः ॥ ४ ॥

अर्यः । विशाम् । गानुः । एति । प्र । यत् । आनट् । दिवः ।
अन्तान् । कविः । अभ्रम् । दीद्यानः ॥ ४ ॥

विशां यजमानमनुष्याणां अर्यो गन्तव्यः गानुर्गमनशीलोग्निर्दीद्यानो दीप्यमानः यद्यदा एति ऊर्ध्वं गच्छति तदा दिवोद्युलोकस्य अन्तान् पर्यन्तान् कविर्मेधावी सोमिः प्रानट् प्रकर्षेण व्याप्नोति अभ्रं मेघोपलक्षितमन्तरिक्षं च व्याप्नोति ॥ ४ ॥

अथ पंचमी—

जुषह्व्यामानुषस्योर्ध्वस्तस्थारुभ्वायज्ञे ।
मिन्वन्तसद्गपुरएति ॥ ५ ॥

जुषत् । ह्व्या । मानुषस्य । ऊर्ध्वः । तस्थौ । ऋभ्वा । यज्ञे ।
मिन्वन् । सद्ग । पुरः । एति ॥ ५ ॥

मानुषस्य यजमानस्य यज्ञे यजनीये यागे हव्या हव्यानि हवींषि जुषत् सेवमानोग्निः
क्रत्वा उरुभूतः बहुज्वालोपेतऊर्ध्वः तस्थौ उत्तिष्ठति ऊर्ध्वं ज्वलतीत्यर्थः । अपिच योग्निः पुरः
प्राग्वंशादारभ्य सद्य सदनं सौमिकीं वेदिं भिन्वन् पुरः पुरस्तात् उत्तरवेदिशालामुखीयात्
प्रणीयमानः सन् एति गच्छति ॥ ५ ॥

अथ षष्ठा—

सहिक्षेमोहविर्यज्ञःश्रुष्टीदस्यगातुरेति ।

अग्निदेवावाशीमन्तम् ॥ ६ ॥ २ ॥

सः । हि । क्षेमः । हविः । यज्ञः । श्रुष्टी । इत् । अस्य । गातुः ।
एति । अग्निम् । देवाः । वाशीमन्तम् ॥ ६ ॥ २ ॥

यउक्तलक्षणविशिष्टोग्निः हीत्येतदवधारणे सएवाग्निः क्षेमः कुशलहेतुः सर्वस्य परिपाल-
नहेतुरित्यर्थः हविः पुरोडाशादिकं च सएव हविषः तन्निमितत्वात् यज्ञः यागोपिसएव तस्यापि
तद्धेतुत्वात् । किंच श्रुष्टीत् क्षिप्रमेव अस्याग्नेः गातुर्गमनशीलः अधिष्ठात्रात्मा एति देवानामाह्वानार्थं
गच्छति । गत्वा च प्रत्यागच्छन्तं वाशीमन्तं स्तुतिलक्षणया वाचोपेतं अग्निं प्रतिदेवाः अपि-
गच्छन्तीतिशेषः ॥ ६ ॥

॥ इति सप्तमस्य सप्तमे द्वितीयोवर्गः ॥ २ ॥

अथ सप्तमी—

यज्ञासहं दुवइषेग्निपूर्वस्यशेवस्य । अद्रेःसूनुमायुमाहुः ॥ ७ ॥

यज्ञसहम् । दुवः । इषे । अग्निम् । पूर्वस्य । शेवस्य ।

अद्रेः । सूनुम् । आयुम् । आहुः ॥ ७ ॥

अत्रैकवाक्यतायै यत्तच्छब्दावध्याहार्यौ । अपरोर्ध्वः पूर्वं व्याख्येयः आयुं देवा-
नामाह्वानार्थं दूतेन गन्तारं यमग्निं अद्रेः सूनुं अश्मनः पुत्रं आहुः । त्वमद्भ्यस्त्वमश्मनस्पर्णीत्ये-
वमादयोमंत्राः वदन्ति । यज्ञसहं यागस्यबोद्धारं धारयितारमित्यर्थः तमग्निं अभिलक्ष्य दुवः प-

रिचरणं इषे इच्छामि । किमर्थं पूर्वस्य अत्र पूर्वशब्दउत्कृष्टवाची उत्कृष्टस्य शेवस्य स्वर्गापवर्ग-
लक्षणमुखस्य प्राप्त्यर्थमिति शेषः ॥ ७ ॥

अथाष्टमी—

नरोयेकेचास्मदाविश्वेत्तेवामआस्युः । अग्निहविषावर्धन्तः ॥ ८ ॥

नरः । ये । के । च । अस्मत् । आ । विश्वा । इत् । ते । वामे ।
आ । स्युरिति स्युः । अग्निम् । हविषा । वर्धन्तः ॥ ८ ॥

नरोनेतारः ये के च ये केचित् पुत्रपौत्रादयः अस्मदस्माकं सन्ति आकारः पूरकः ते
पुत्रपौत्रादयः वामे वननीये संभजनीये विश्वेत् विश्वस्मिन्नेव पश्वादिधने आस्युः आसमन्ता-
द्भवेयुः उपविशेयुरित्याशास्महे । किं कुर्वन्तः अग्निं अंगनादिगुणविशिष्टं देवं हविषा पुरोडाशा-
दिकेन वर्धन्तः वर्धयन्तः ॥ ८ ॥

अथ नवमी—

ऋष्णःश्वेतोरुषोयामोअस्यब्रध्नऋज्रउतशोणोयशस्वान् ।
हिरण्यरूपंजनिताजजान ॥ ९ ॥

ऋष्णः । श्वेतः । अरुषः । यामः । अस्य । ब्रध्नः । ऋज्रः । उत ।
शोणः । यशस्वान् । हिरण्यरूपम् । जनिता । जजान् ॥ ९ ॥

अत्र यच्छब्दमध्याहत्य योज्यं यामः याति गच्छत्यस्मिन्निति यामोरथः प्रजापतिना
निर्मितः कीदृशः ऋष्णः असितवर्णः श्वेतः सितवर्णः अरुषः आरोचमानः ब्रध्नोमहान् ऋज्रः
ऋजुगापी उन्तापिच शोणोरक्तवर्णः यशस्वान् कीर्तिमान् यद्वा यशइति धननाम हविर्लक्षणे-
न धनेन युक्तः हिरण्यरूपं सुवर्णसदृशं तं रथं अस्याग्नेरर्थाय जनिता सर्वस्य जगतोजनयि-
ता प्रजापतिः जजान जनयामास अस्मै दत्तवानित्यर्थः । कथमेकस्यैव रथस्य ऋष्णादिनाना-
रूपत्वं संभवतीति चेत् अग्नेः सामर्थ्यातिशयेन संभवतीत्यर्थः । यद्वा हिरण्यरूपमिति रथवा-
चिना शब्देन सह सामानाधिकरण्यात् ऋष्णादिशब्दाः द्वितीयान्तत्वेन योज्याः अत्र सर्वगु-
णोक्त रथवत्तयामिः स्तूयत इत्यर्थः ॥ ९ ॥

अथ दशमी—

ए॒वा॒न्ते॒अ॒ग्ने॒वि॒म॒दो॒म॒नी॒षा॒मूर्जो॒न॒पा॒द॒मृ॒ते॒भिः॒स॒जो॒षाः ।

गि॒र॒आ॒व॒क्ष॒त्सु॒म॒ती॒रि॒या॒न॒इ॒ष॒मूर्जो॒सु॒क्षि॒ति॒वि॒श्व॒मा॒भाः ॥ १० ॥ ३ ॥

ए॒व । ते । अ॒ग्ने । वि॒म॒दः । म॒नी॒षा॒म् । ऊ॒र्जः । न॒पा॒त् । अ॒मृ॒ते॒भिः ।

स॒जो॒षाः । गि॒रः । आ । व॒क्ष॒त् । सु॒म॒तीः । इ॒या॒नः । इ॒ष॒म् ।

ऊ॒र्ज॒म् । सु॒क्षि॒ति॒म् । वि॒श्व॒म् । आ । अ॒भा॒रि॒त्य॒भाः ॥ १० ॥ ३ ॥

एव एवमुक्तप्रकारेण हे ऊर्जोनपात् ओषधिवनस्पतिपितृभूतस्यान्नस्य पौत्र हे अग्ने अमृ-
तेभिः अमृतैर्हविर्लक्षणैरन्नैः सजोषाः संगतो विमदो नाम ऋषिः मनीषां प्रकृष्टां बुद्धिं कामयमा-
नः सन् ते तुभ्यं गिरः स्तुतिलक्षणावाचः आवक्षत् अभिमुख्येनोक्तवान् वक्तेश्छन्दसि लेटि
रूपं ततस्त्वं एतत् ज्ञात्वा सुमतीरियानः शोभनलक्षणाबुद्धीस्तंगमयन् इषमन्नं ऊर्जं क्षीरादिकं
रसं च सुक्षितिं शोभननिवासं यद्वा क्षितयो मनुष्याः शोभनपुत्रपौत्रादिकं यत्किंचिद्देयमस्ति त-
द्विश्वं धनं च आभाः तस्मै विमदाय आहर देहि ॥ १० ॥

॥ इति सप्तमस्य सप्तमे तृतीयेवर्गः ॥ ३ ॥

आग्निनित्यष्टर्चं पंचमं सूक्तं आस्तारपंक्तिच्छन्दस्कं आद्यौ द्वौ गायत्रौ पादौ ततो द्वौ
जागतौ सा आस्तारपंक्तिः ऋषिदेवते पूर्ववत् । तथा चानुक्रान्तं—आग्निनाष्टावास्तारपांकमिति ।
पृष्ठ्यस्य चतुर्थेहन्ति आग्निनस्ववृक्तिभिरित्याज्यमिति । महाव्रते आग्निमारुते यावतीस्वृक्षु इलां
दं साम स्तुवीरन् तदानीमादितस्तावत्यक्चोनुरूपार्थाः सूत्रितंच—यदिलादं भूयसीषु चेत् स्तु-
वीरन्नाग्निनस्ववृक्तिभिरिति तावतीरनुरूपइति ।

तत्र प्रथमा—

आ॒ग्नि॒न॒स्व॒वृ॒त्ति॒भिर्हो॒तारं॒त्वा॒वृ॒णी॒महे ।

य॒ज्ञा॒य॒स्ती॒र्ण॒वा॒हि॒षे॒वि॒वो॒म॒देशि॒रं॒पा॒व॒क॒शो॒चि॒षं॒वि॒व॒क्ष॒से ॥ १ ॥

आ । अ॒ग्निम् । न । स्व॒वृ॒क्तिः॑भिः । हो॒तार॑म् । त्वा । वृ॒णी॒महे॒ ।
 य॒ज्ञाय॑ । स्ती॒र्ण॒र्षो॒र्हिषे॑ । वि । वः । म॒दे । शी॒रम् ।
 पा॒व॒क॒शो॒चि॒पम् । वि॒वक्ष॑से ॥ १ ॥

हे अग्ने वः तव स्वभूते विमदे एतदाख्ये ऋषौ मयि इयं स्तुतिः प्रवृत्तास्ति नेति संप्रत्यर्थे अतोवयमिदानीं स्ववृक्तिभिः स्वयं कृताभिः दोषवर्जिताभिः स्तुतिभिः होतारं देवानामाह्वतारं होमनिष्पादकं वा अग्निं त्वा त्वां आवृणीमहे आभिमुख्येन संभजामहे । किमर्थं स्तीर्णर्षोर्हिषे यज्ञाय तादर्थ्ये चतुर्थी यज्ञार्थं कीदृशं शीरं ओषध्यादिषु सर्वत्रानुशायिनं पावकशोचिषं शोधकदीप्तिं विवक्षसे महन्नामैतत् हे अग्ने त्वमपि महान् भवसि यद्वा विमदे यज्ञस्य संबन्धिनः सोमस्य पानजन्यविविधमदार्थं त्वामावृणीमहदिति योज्यं ॥ १ ॥

अथ द्वितीया—

त्वामु॒तेस्वा॒भुवः॑ शु॒भन्त्य॑श्व॒राध॑सः ।
 वेति॒त्वामु॑प॒सेच॑नी॒वि॒वो॒मद॑ऋ॒जीति॑र॒ग्र आ॑हु॒तिर्वि॒वक्ष॑से ॥ २ ॥

त्वाम् । ऊँ इति । ते । सु॒ऽआ॒भुवः॑ । शु॒भन्ति॑ । अ॒श्व॒राध॑सः । वेति॑ ।
 त्वाम् । उ॒प॒सेच॑नी । वि । वः । म॒दे । ऋ॒जीतिः॑ ।
 अ॒ग्ने । आ॑हु॒तिः । वि॒वक्ष॑से ॥ २ ॥

स्वाभुवः स्वप्रकाशेन दीप्यमानाः अश्वराधसोव्याप्तधनाः ते यजमानाः हे अग्ने त्वाम् त्वामेव शुभन्ति शोभयन्ति यज्ञेहविर्भिर्दीपयन्तीत्यर्थः । किंच उपसेचनी तवोपरिक्षरणीला ऋजीतिः ऋजुगामिनी हूयमाना आहुतिः हे अग्ने त्वां वेति गच्छति । किमर्थं वस्तव विमदे मदनिमित्ते तृष्यर्थमित्यर्थः । किंच त्वमपि विवक्षसे महान् भवसि ॥ २ ॥

अथ तृतीया—

त्वे॒ध॒र्माण॑आ॒सते॑जु॒ह्विः॑सि॒ञ्च॒तीरि॑व ।
 कृ॒ष्णारू॒पाण्य॑र्जु॒ना॒वि॒वो॒मदे॑वि॒श्वा॒अधि॑श्रि॒योधि॑षे॒विवक्ष॑से ॥ ३ ॥

त्वे इति । धर्माणः । आसते । जुहूभिः । सिञ्चतीः इव । कृष्णा ।
रूपाणि । अर्जुना । वि । वः । मदे । विश्वाः । अधि ।
श्रियः । धिषे । विवक्षसे ॥ ३ ॥

धर्माणोयज्ञस्य धारयितारऋत्विजः जुहूभिः संपूर्णाहुतिभिर्होमपात्रैः त्वे त्वामेव आसते
सेवन्ते । तत्रदृष्टान्तः—सिञ्चतीरिव वृष्टिलक्षणाः पृथिवीं सिञ्चन्त्य आपः अग्नीन् यथा स्वपितृत्वेन
सेवन्ते तद्वत् । अग्रेरापइति श्रुतेः । तस्यापां पितृत्वं । यद्वा जुहूभिः सिञ्चतीरिव सिच्यमाना आहु-
तय इव धर्मणः त्वया धार्यमाणा रश्मयः त्वे त्वयि आसते निवसन्ति । हे अग्ने त्वं कृष्णा कृ-
ष्णवर्णानि अर्जुना अर्जुमानि श्वेतवर्णानि ज्वालान्तर्गतरूपाणि च विश्वाः सर्वाः श्रियः शोभा-
अधिधिषे अधिकं यथा भवति तथा धारयसि किमर्थं वोयुष्माकं सर्वेषां देवानां विमदे वि-
विधसोमपानजन्यमदार्थं यतएवमतः विवक्षसे त्वं महान् भवसि ॥ ३ ॥

अथ चतुर्थी—

यमग्नेमन्यसे रयिं सहसा वन्नमर्त्य
तमानो वाजसातये विवोमदे यज्ञेषु चित्रमाभंर विवक्षसे ॥ ४ ॥

यम् । अग्ने । मन्यसे । रयिम् । सहसा इवन् । अमर्त्य ।
तम् आ । नः । वाजसातये । वि । वः । मदे । यज्ञेषु ।
चित्रम् । आ । भ्रर । विवक्षसे ॥ ४ ॥

हे अमर्त्य अमरणधर्मन् सहसा वन्न वलवन् एवंभूत हे अग्ने त्वं यं रयिं मन्यसे सर्वेषु
धनेषु यद्धनं वरिष्ठमिति जानासि चित्रं चायनीयं रयिं नोस्माकं । वाजसातये अन्नलाभाय
आभंर आहर प्रयच्छ । किमर्थं वोयुष्माकं सर्वेषां देवानां यज्ञेषु विमदे विविधसोमादिहवि-
र्जन्यमदनिमित्ते यागेषु नानाप्रकारैर्हविर्भिर्युष्माकं तर्पणायेत्यर्थः । त्वमपि विवक्षसे महान् भ-
वसि ॥ ४ ॥

अथ पञ्चमी—

अग्निर्जातो अथर्वणां विदद्वि श्वानि काव्या ।
भुवद्भूतो विवस्वतो विवोमदे प्रियो यमस्य काम्यो विवक्षसे ॥ ५ ॥ ४ ॥

अग्निः । जातः । अथर्वणा । विदत् । विश्वानि । काव्या ।

भुवत् । दूतः । विवस्वतः । वि । वः । मदे । प्रियः ।

यमस्य । काम्यः । विवक्षसे ॥ ५ ॥ ४ ॥

अथर्वणा एतन्नाम्ना ऋषिणा जातो जनि तोग्निः कथमवगम्यते । त्वामग्ने पुष्करादध्यथर्वा-
निरमन्थेति मंत्रान्तरात् । विश्वानि समस्तानि काव्या, काव्यानि स्तोतृकर्माणि विदत् वेत्ति
विवस्वतो यजमानस्य दूतः देवानामाह्वानार्थं भुवत् भवति । किञ्च यमस्य संयन्तुः यजमानस्य
प्रियः इष्टः सन् काम्यः कमनीयः प्रार्थनीयो भवतीत्यर्थः । शिष्टं स्पष्टं ॥ ५ ॥

॥ इति सप्तमस्य सप्तमे चतुर्थो वर्गः ॥ ४ ॥

अथ षष्ठा—

त्वां यज्ञेष्वीळते अग्ने प्रयत्यध्वरे ।

त्वं वसूनि काम्या विवो मदे विश्वा दधासि दाशुषे विवक्षसे ॥ ६ ॥

त्वाम् । यज्ञेषु । ईळते । अग्ने । प्रयति । अध्वरे ।

त्वम् । वसूनि । काम्या । वि । वः । मदे । विश्वा ।

दधासि । दाशुषे । विवक्षसे ॥ ६ ॥

हे अग्ने त्वां प्रयति प्रकर्षेण गच्छति वर्तमाने अध्वरे यागे यज्ञेषु यजनीयेषु हविःषु
आसन्नेषु सत्सु ईळते ऋत्विग्यजमानाः स्तुवन्ति । अपिच हे अग्ने त्वं विश्वा विश्वानि
काम्या काम्यानि कमनीयानि वसूनि धनानि दाशुषे हविर्दत्तवते यजमानाय विमदे सोमा-
दिहविर्जन्यत्प्रौ सभ्यां दधासि प्रयच्छसि अतः कारणाद्विवक्षसे त्वं महान् भवसि ॥ ६ ॥

अथ सप्तमी—

त्वां यज्ञेष्वृत्विजं चारुमग्ने निषेदिरे ।

घृतप्रतीकं मनुषो विवो मदेशु क्रंचेतिष्ठमक्षभिर्विवक्षसे ॥ ७ ॥

त्वाम् । यज्ञेषु । ऋत्विजम् । चारुम् । अग्ने । नि । सेदिरे ।
घृतप्रतीकम् । मनुषः । वि । वः । मदे । शुक्रम् ।
चेतिष्ठम् । अक्षभिः । विवक्षसे ॥ ७ ॥

हे अग्ने त्वां मनुषोमनुष्याः यजमानायज्ञेषु यागेषु निषेदिरे नियमेन स्थापयन्ति । कीदृ-
शं ऋत्विजं होतृनामकं चारुं रमणीयं घृतप्रतीकं आज्याहुतिपूर्णमुखं शुक्रं ज्वलन्तं अक्षभि-
र्व्याप्तेः तेजोभिः चितिष्ठं अतिशयेन ज्ञातारं । किमर्थं विवोमदे तव सोमादिहविर्जन्यविविधतृ-
प्त्यर्थं यस्मादेवं तस्माद्विवक्षसे महान् भवसि ॥ ७ ॥

अथाष्टमी—

अग्रेशुक्रेणशोचिषोरुप्रथयसेबृहत् ।
अभिक्रन्दन्वृषायमेविवोमदेगर्भदधासिजामिषुविवक्षसे ॥ ८ ॥ ५ ॥
अग्ने । शुक्रेण । शोचिषा । उरु । प्रथयसे । बृहत् ।
अभिक्रन्दन् । वृषयसे । वि । वः । मदे । गर्भम् ।
दधासि । जामिषु । विवक्षसे ॥ ८ ॥ ५ ॥

हे अग्ने बृहत् महास्त्वं शुक्रेण दीप्तेन शोचिषा तेजसा उरु प्रथयसे विस्तीर्णं यथा भ-
वति तथा प्रख्यातोभवसि । किंच अभिक्रन्दन् आभिमुख्येत युद्धार्थं शत्रूनाह्वयन् वृषायसे
वृषइवाचरसि युद्धकाले दार्पितवृषइव रोरुवद्भवस्तीत्यर्थः । त्वं माध्यमिकः सन् जामिषु भगि-
नीभूतास्वोषधीषु गर्भं बीजलक्षणं दधासि वृष्टिद्वारेण धारयसि । एकस्मात् प्रजापतेः सकाशात्
उद्भूतत्वादभ्योषध्योर्जामिवं उपचर्यते । कस्मिन् सति विवोमदे तव विविधसोमादिहविर्जन्य-
मदे संजाते सति । यस्मात् एवं कृतवानसि तस्मात् त्वं विवक्षसे महान्भवसि विवक्षसइति
महन्नामं वक्तेर्वा सन्नन्तस्यरूपं इति ॥ ८ ॥

॥ इति सप्तमस्य सप्तमे पञ्चमोवर्गः ॥ ५ ॥

कुहेति पञ्चदशर्चं षष्ठं सूक्तं ऐन्द्रं पञ्चदशी त्रिष्टुप् पञ्चमीसप्तमीनवम्यस्तिस्रोनुष्टुभः शि-
ष्टाः पुरस्ताद्वह्नयः आद्यद्वादकत्रयष्टकवतीपुरस्ताद्वहतीपूर्ववह्निः । तथाचानुक्रान्तं—कुहपंचो-

ना पुरस्ताद्गार्हतं त्रिष्टुबन्तं त्वंत्याचिदानस्त्वंनोनुष्टुभइति । चतुर्थेहनि निष्केवल्ये एतत्सूक्तं ।
सूत्रितंच—कुहश्रुतइन्द्रोयुध्मस्यतइति निष्केवल्यमिति ।

तत्र प्रथमा—

कुहंश्रुतइन्द्रःकस्मिन्नद्यजनेमित्रोनश्रूयते ।

ऋषीणांवायःक्षयेगुहावाचर्कषेगिरा ॥ १ ॥

कुहं । श्रुतः । इन्द्रः । कस्मिन् । अद्य । जने । मित्रः । न । श्रूयते ।

ऋषीणाम् । वा । यः । क्षये । गुहा । वा । चर्कषे । गिरा ॥ १ ॥

अद्यास्मिन् दिने इन्द्रः कुह कुत्र स्थाने श्रुतो विश्रुतः प्रख्यातः कस्मिन् जने यजमाने
इज्यत्वेन स्तुत्यत्वेनावस्थितः श्रूयते प्रख्यायते । तत्रदृष्टान्तः—मित्रोन सूर्यइव सखेव वा तद्वत् ।
यइन्द्रऋषीणां भृग्वदीनां क्षये निवासे आश्रमे गुहावा गुहायामरण्ये वा गिरा स्तुतिलक्षणया
वाचा चर्कषे अत्यर्थमाकृत्यते अत्यर्थं स्तूयतइत्यर्थः । सइन्द्रः कुह श्रुतइति पूर्वेण संबन्धः ॥ १ ॥

अथ द्वितीया—

इहश्रुतइन्द्रोअस्मेअद्यस्तवेववज्रचीषमः ।

मित्रोनयोजनेप्वायशश्चक्रेअसाम्या ॥ २ ॥

इह । श्रुतः । इन्द्रः । अस्मे इति । अद्य । स्तवे । वज्री । ऋचीषमः ।

मित्रः । न । यः । जनेषु । आ । यशः । चक्रे । असामि । आ ॥ २ ॥

इहास्मिन् यज्ञे इन्द्रः श्रुतः प्रख्यातः अद्यास्मिन् दिवसे अस्मे अस्माभिः स्तवे स्तूयते ।
कीदृशः वज्री वज्रवान् ऋचीषमः । यद्यावइन्द्रतेशतंशतंभूमीरुतस्युः नत्वावज्जिन्नित्यदिक्कया
स्तुत्यां समानगुणइत्यर्थः । यइन्द्रः मित्रोन सूर्यइव स्निग्धइव वा जनेषु स्तोतृषु जनेषु यशः
अन्नं कीर्तिं च वा चक्रे करोति । कीदृशं असामि असाधारणं सइन्द्रः अस्माभिः स्तूयतइति
पूर्वेण संबन्धः ॥ २ ॥

अथ तृतीया—

महोयस्पतिः शर्वसो असांम्यामहोनृम्णस्मृतुतुजिः ।

भर्तावज्रस्य धृष्णोः पिता पुत्रमिव प्रियम् ॥ ३ ॥

महः । यः । पतिः । शर्वसः । असांमि । आ । महः ।

नृम्णस्य । तुतुजिः । भर्ता । वज्रस्य । धृष्णोः ।

पिता । पुत्रमइव । प्रियम् ॥ ३ ॥

यइन्द्रः महोमहतः शर्वसो बलस्य पतिः ईश्वरः असांम्या आङ् मर्यादायां आसमाप्तेः
अनन्तगुणइत्यर्थः महोमहतो नृम्णस्य धनस्य च तुतुजिः स्तोतृभ्यः प्रेरकः । किंच धृष्णोः
शत्रूणां धर्षकस्य वज्रस्य स्वकीयस्यायुधस्य भर्ता यइन्द्रो धारयिता सइन्द्रोऽस्मान्पात्विति शेषः ।
तत्रदृष्टान्तः—पिता पुत्रमिव प्रियं यथा पिता प्रियं ईप्सितं सुतं पाति तद्वत् ॥ ३ ॥

अथ चतुर्थी—

युजानो अश्वा वातस्य धुनी देवो देवस्य वज्रिव ।

स्यन्ता पथा विरुक्मता सृजानस्तोष्यध्वनः ॥ ४ ॥

युजानः । अश्वा । वातस्य । धुनी इति । देवः । देवस्य । वज्रिवः ।

स्यन्ता । पथा । विरुक्मता । सृजानः । स्तोषि । अध्वनः ॥ ४ ॥

हे वज्रिवः वज्रवज्रिन्द्र एकोमत्वर्थी योनुवादकः देवोद्योतमानस्त्वं देवस्य द्योतमानस्य
वातस्य वायोः धुनी प्रेरकौ वायोरपि शीघ्रगामिनावित्यर्थः अश्वा अश्वौ त्वदीयौ हरिनामकौ
युजानः स्वरश्चे संयोजयन् । कीदृशौ विरुक्मता विरोचनवता पथा मार्गेण स्यन्ता स्यन्तौ ग-
च्छन्तौ अध्वनः युद्धे गमनमार्गान् सृजानः उत्पादयन् स्तोषि सततं स्तूयसे ॥ ४ ॥

अथ पंचमी—

त्वंत्याचिद्वातस्याश्वागां कृज्जात्मनावहृष्यै ।

यंयोर्देवो नमर्त्यो यन्तानकिं विदाय्यः ॥ ५ ॥ ६ ॥

त्वम् । त्या । चित् । वातस्य । अश्वा । आ । अगाः । ऋज्रा ।
 त्मना । वहध्वै । ययोः । देवः । न । मर्त्यः । यन्ता ।
 नर्किः । विदाय्यः ॥ ५ ॥ ६ ॥

यच्छब्दसंबन्धादुत्तरतोर्ध्वः पूर्वं व्याख्यायते—ययोस्त्वदीययोरश्वयोर्यन्ता नियन्ता नि-
 वारयिता देवो न देवानां मध्ये कश्चिदपि देवो नास्ति । नर्किर्न कश्चिदपि विदाय्यः वेत्ता जवस्य
 बलस्येति वा शेषः । हे इन्द्र त्वं वातस्य वायोर्जवेन बलेन च युक्तौ ऋज्रा ऋजुगामिनौ त्या
 चित् तावपि अश्वात्वदीयावश्वौ त्मना आत्मनैव सारथिनिरपेक्षेणेत्यर्थः वहध्वै वहनार्थं अ-
 भिप्रेतदेशप्रापणायेत्यर्थः आगाः आभिमुख्येन गच्छसि ॥ ५ ॥

॥ इति सप्तमस्य सप्तमे षष्ठोवर्गः ॥ ६ ॥

अथ षष्ठी—

अधग्मन्तोऽशनापृच्छतेवांकदर्थानागृहम् ।
 आजग्मथुः पराकाद्विवश्चग्मश्चमर्त्यम् ॥ ६ ॥

अधं । गमन्तां । उशना । पृच्छत । वाम् । कतः अर्था ।
 नः । आ । गृहम् । आ । जग्मथुः । पराकात् । दिवः ।
 च । गमः । च । मर्त्यम् ॥ ६ ॥

अथाथ यज्ञसूमाभ्यनन्तरं उशना भार्गवऋषिः हे इन्द्राग्नी गमन्ता स्वस्थानं प्रतिगच्छन्तौ
 वांयुवांसर्वोयजमानः पृच्छते पृच्छतिस्म । यद्वा उशनेति विभक्तिव्यत्ययः उशनसं इन्द्रस्य स-
 त्विभूतं भार्गवं इन्द्रं च युवांसर्वोयजमानः पृच्छति । किं पृष्टवानिति उच्यते—युवांसं कदर्थान्
 कदर्थौ किंप्रयोजनवन्तौ सन्तौ नोऽस्मदीयं आकारः प्रतीत्यस्यार्थे गृहं प्रति पराकात् दूरनामै-
 तत् दूरादाजग्मथुः आगतवन्तौ स्थः । तदेवोक्तं दिवश्च द्युलोकाच्च गमश्च भूलोकाच्च मर्त्यं मनु-
 ष्यं मां प्रत्यागतवन्तौ युवयोः कृतार्थत्वादत्रगमनमस्मदनुग्रहार्थमेव न स्वार्थमिति ब्रुवन्-
 नुव्रजन्तीत्यर्थः ॥ ६ ॥

अथ सप्तमी—

आनंइन्द्रपृक्षसेस्माकंब्रह्मोद्यतम् ।

तत्त्वायाचामहेवःशुष्णंयद्भक्षमानुषम् ॥ ७ ॥

आ । नः । इन्द्र । पृक्षसे । अस्माकम् । ब्रह्म । उत्तृद्यतम् । तत् ।

त्वा । याचामहे । अवः । शुष्णम् । यत् । हन् । अमानुषम् ॥ ७ ॥

हे इन्द्र त्वं नइति तृतीयार्थे षष्ठी नोस्माभिः उद्यतं उत्क्षिप्तं दत्तमित्यर्थः । अस्माकम-
स्मदीयं ब्रह्म हविर्लक्षणमन्नं आङ्मर्यादायां आवृत्तेरित्यर्थः पृक्षसे आत्मना संपर्चय । पृची-
संपर्के इति धातोरूपं आभक्षयेत्यर्थः । किंच वयमपि त्वा एवंभूतं त्वां तव यदुत्कृष्टमस्तीति
शेषः तत्तादृशमन्नं अवः तद्रक्षणं च याचामहे प्रार्थयामहे यथा यच्छुष्णंबलं अमानुषं म-
नुष्यादन्यं राक्षसादिकं हन् हन्ति तदुत्कृष्टं बलं च याचामहे । यद्वा हे इन्द्र त्वं शुष्णं एतन्ना-
मानं अमानुषं मनुष्यव्यतिरिक्तमसुरं हन् हतवानसि । हत्वा यत् येन रक्षणेन त्रैलोक्यं पाल-
यितवानसि तदवः पालनमस्माकमपि भवेदिति त्वां याचामहेति वाक्यार्थः ॥ ७ ॥

अथाष्टमी—

अकर्मादस्युरभिर्नोअमन्तुरन्यव्रतोअमानुषः ।

त्वंतस्यामित्रहन्वधर्दासस्यदम्भय ॥ ८ ॥

अकर्मा । दस्युः । अभि । नः । अमन्तुः । अन्यव्रतः । अमानुषः ।

त्वम् । तस्य । अमित्रहन् । वधः । दासस्य । दम्भय ॥ ८ ॥

अकर्मा अविद्यमानयागादिकर्मा दस्युः उपक्षपयिता अभि आभिमुख्येन स्वरूपतो नो-
स्मान् अमन्तुः अज्ञाता यद्वा अत्रावेत्युपसर्गस्य वकारलोपोदृष्टव्यः अवमन्तुः अवमन्ता
अभिभविता अन्यव्रतः श्रुतिस्मृतिव्यतिरिक्तकर्मा अमानुषः मनुष्यसंव्यवहाराद्वाहः असुरम-
क्ततिरित्यर्थः एवंभूतोयोस्ति हे अमित्रहन् शत्रूणां हन्तरिन्द्र त्वं दासस्य उपक्षपयितव्यस्य
तस्य वधः हन्ता सन् दम्भय तं शत्रुं भिन्धि ॥ ८ ॥

अथ नवमी—

त्वं न इन्द्र शूर शूरैरुत त्वोता सो बर्हणा ।

पुरुत्रा ते विपुर्तयो न वन्त क्षोणयो यथा ॥ ९ ॥

त्वम् । नः । इन्द्र । शूर । शूरैः । उत । त्वाऽऊतासः । बर्हणा ।

पुरुत्रा । ते । वि । पुर्तयः । न वन्त । क्षोणयः । यथा ॥ ९ ॥

हे शूर विक्रान्तेन्द्र त्वं शूरैः भटैः मरुद्भिः सहितः सन् नोस्मान् पाहीति शेषः उत अ-
पि च त्वोतासः त्वया रक्षितावयं बर्हणा परिवर्हणायां शत्रूणां हिंसायां समर्था भवेम । किंच
ते त्वदीया पुर्तयः कामानां पूरणानि ईप्सितार्थप्रदानानि पुरुत्रा बहून् स्तोतृन् विनवन्त विविधं
व्याप्नुवन्ति क्षोणयः मनुष्यनामैतत् मनुष्याः स्वकीयं स्वामिनं सेवार्थं यथा व्याप्नुवन्ति तद्वत् ॥ ९ ॥

अथ दशमी—

त्वं तान्वृत्रहृत्ये चोदय नृन्कार्पाणेशूरवज्रिवः ।

गुहाय दीकवीनां विशां नक्षत्रशवसाम् ॥ १० ॥ ७ ॥

तन् । तान् । वृत्रहृत्ये । चोदयः । नृन् । कार्पाणि । शूर ।

वज्रिवः । गुहा । यदि । कवीनाम् । विशाम् ।

नक्षत्रशवसाम् ॥ १० ॥ ७ ॥

हे वज्रिवः वज्रधर शूरेन्द्र त्वं कार्पाणे असिः कृपाणः तेन कार्यं युद्धं कार्पाणं तस्मिन्वृ-
त्रहृत्ये शत्रुहननार्थं नृन् नरान् तान् प्रसिद्धान् मरुद्गणान् चोदयः चोदयसि प्रेरयसि यदि
यदा त्वं कवीनां मेधाविनां नक्षत्रशवसां देवान् प्रतिगच्छत् स्तोत्रबलानां विशां स्तोत्रजनानां
संबन्धीनि गुहा गुहानि मूढानि गुणैः संवृतानि स्तोत्राणि शृणोषीति शेषः तदा प्रेरयसीति
पूर्वेणान्वयः ॥ १० ॥

॥ इति सप्तमस्य सप्तमे सप्तमोवर्गः ॥ ७ ॥

अथैकादशी—

मक्षूता त इन्द्र दानामस आक्षणे शूरवज्रिवः ।

यद्दशुष्णस्य दम्भयो जातं विश्वं स यावन्ति ॥ ११ ॥

मक्षु । ता । ते । इन्द्र । दानऽअमसः । आक्षाण । शूर ।
वज्रिहवः । यत् । हं । शुणस्य । दम्भयः । जातम् ।
विश्वम् । सयावदभिः ॥ ११ ॥

हे शूर विक्रान्त वज्रिवः वज्रोपेतोन्द्र दानामसः दानकर्मणः स्तोतृभ्यः सततमभीष्टफल-
प्रदस्येत्यर्थः ते तव स्वभूतानि मक्षु क्षिप्राणि अविलंबितानि क्षिप्रकारणयुक्तानीत्यर्थः आ-
क्षाणे योद्धृभिर्न्याप्यमाने त्वय्यवस्थितानि ता तानि कर्माणि स्तोतारः स्तुवन्तीति शेषः सया-
वभिः सह यावत्भिर्मरुद्भिः सहितस्त्वं यद्ध यस्य प्रसिद्धस्य शुणस्यासुरस्य विश्वं जातं स-
र्वमपत्यजातं दंभयः अदंभयः हिंसितवानसि यद्वा एवमादीनि यानि खलु कर्माणि सन्ति त्रा-
नि स्तुवन्तीति पूर्वेण संबन्धः ॥ ११ ॥

अथ द्वादशी—

मांकुध्यगिन्द्रशूरवस्वीरस्मेभूवन्नभिष्टयः ।
वयंवयन्तआसामुम्नेस्यामवज्रिवः ॥ १२ ॥

मा । अकुध्यक् । इन्द्र । शूर । वस्वीः । अस्मे इति । भूवन् । अभिष्टयः
वयमहवयम् । ते । आसाम् । सुम्ने । स्याम । वज्रिहवः ॥ १२ ॥

हे शूर विक्रान्तेन्द्र अस्मे अस्माकं स्वभूताः वस्वीर्महत्यः अभिष्टयः आभिमुख्येष्टयः
इज्याः यद्वा आभिमुख्येच्छा अभीप्सितप्रार्थनाः कुध्यक् कुत्सिताः विफलाइत्यर्थः माभूवन् ।
किं तर्हि हे वज्रिवः वज्रिन्दि ते तव प्रसादात् वयंवयमृत्विग्यजमामाः द्विर्वचनमतित्वराप्रद-
शनार्थं आसामिज्यामिच्छानां वा संबन्धिनि सुम्ने सुखे अवस्थिताः स्याम भवेम वयमभिष्टि-
जन्येन दृष्टादृष्टसुखेन युक्ताः शीघ्रं भवेमेत्याशास्महे इत्यर्थः ॥ १२ ॥

अथ त्रयोदशी—

अस्मेतातइन्द्रसन्तुसत्याहिंसन्तीरुपस्पृशः ।
विद्यामयासांभुजोधेनूनांनवज्रिवः ॥ १३ ॥

अस्मे इति । ता । ते । इन्द्र । सन्तु । सत्या । अहिंसन्तीः । उपस्पृशः ।
विद्यामं । यासाम् । भुजः । धेनूनाम् । न । वज्रिहवः ॥ १३ ॥

हे इन्द्र अस्मे अस्माकं स्वभूताः ता सत्या इत्युभयत्र प्रथमाबहुवचनस्य छान्दसआकारः सनि निर्देशस्याविशेषणत्वात् तास्तद्भुजः उपस्पृशः स्वामुपगम्य स्पृशन्तीत्युपस्पृशः स्तुतयः ते तव प्रसादात् सत्या सत्याः संन्तु यथार्थाभवन्तु तव सद्गुणग्राहिण्यइत्यर्थः । अपिच अहिंसन्तीः त्वां अहिंसन्त्यश्च भवन्तु सतिस्तुतित्वादनुद्वेजयन्त्यश्च भवन्त्वित्यर्थः । हे वज्रिव इन्द्र यासां स्तुतीनां संबन्धेन भुजोदृष्टादृष्टान् भोगान् विद्याम वयं लभेमहि । तत्र दृष्टान्तः—धेनूनां न गवां क्षीरादिभोगान् यथा गोस्वामी लभते तद्वत् । ताः सत्याभदन्त्विति पूर्वेणान्वयः ॥ १३ ॥

अथ चतुर्दशी—

अहस्तायदपदीवर्धतक्षाः शचीभिर्वेद्यानाम् ।

शुष्णं परिप्रदक्षिणिद्विश्वायवे निशि श्रथः ॥ १४ ॥

अहस्ता । यत् । अपदी । वर्धत । क्षाः । शचीभिः । वेद्यानाम् ।

शुष्णम् । परि । प्रदक्षिणित् । विश्वः । आयवे । नि । शिश्रथः ॥ १४ ॥

हे इन्द्र यद्यदा क्षाः भूमिः अहस्ता पाणिरहिता अपदी चरणवर्जिता च अमनुष्यकर्मकेत्यर्थः वेद्यानां स्तोत्रयोग्यानां त्वत्प्रभृतीनां देवानां संबन्धिभिः शचीभिः कर्मभिर्वर्धत अवर्धत धनधान्यादिभिः समृद्धेत्यर्थः । तदा त्वं परिप्रदक्षिणित् एवंभूतां पृथिवीं परिवेष्ट्य प्रदक्षिणं यथा भवति तथा स्थितं शुष्णमसुरं विश्वायवे तादर्थ्ये चतुर्थी सर्वत्राप्रतिहतगामिनः एतदाख्यस्य और्वशेयराज्ञोर्थाय विशिश्रथः नितरां ताडितवानसि । यद्वा यदा शुष्णस्वाच्छादनार्थं हस्तपादवर्जिता काचित् पृथिवी वेदितव्यानामसुराणां मायारूपैः कर्मभिः शुष्णं असुरं वेष्ट्य प्रदक्षिणं यथा भवति तथावस्थितावर्धत तदानीं तां मायोत्पादितां पृथिवीं विश्वायवे सर्वव्यापकस्य मरुद्गणस्य प्रवेशनार्थं निशि श्रथः नितरां हतवानसि ॥ १४ ॥

अथ पंचदशी—

पिबापिबेदिन्द्रशूरसोमंमारिषण्योवसवानवसुः सन् ।

उतत्रायस्वगुणतोमघोवोमहृश्चरायोरेवतस्क्रुधीनः ॥ १५ ॥ ८ ॥

पिबेऽपिब । इत् । इन्द्र । शूर । सोमम् । मा । रिषण्यः ।
वसवान् । वसुः । सन् । उत । त्रायस्व । गृणतः । मघोनः ।
महः । च । रायः । रेवतः । कृधि । नः ॥ १५ ॥ ८ ॥

पिबपिबेति वीप्सा अतित्वराप्रदर्शनार्थं हे शूर वीरेन्द्र त्वं अभिषुतं सोमं शीघ्रं पिब
यागकालातिपातोयावन्न भवति तावच्छीघ्रं सोमं पिबेत्यर्थः । इदिति पूरणः । हे वसवान् वसूनां
धनानामानेतस्त्वं वसुः प्रशस्तः सन् मारिषण्यः यागकालातिक्रमजातेन दोषेण अस्मान्माहिं-
सीः प्रशस्तस्य तव कर्मवैगुण्येन हिंसितुमयुक्तमित्यर्थः । उतापिच हे इन्द्र त्वं गृणतस्त्वां
स्तुवतः स्तोतृन् मघोनः हविर्लक्षणधनवतोयजमानांश्च त्रायस्व प्रमादजनितकर्मवैगुण्यदोषांश्च
पार्लयस्व । किंच महश्चरायइत्युभयत्र तृतीयार्थे षष्ठी महोमहता रायोधनेन च नोस्मान् रेवतः
कृधि धनवतः कुरु ॥ १५ ॥

॥ इति सप्तमस्य सप्तमेष्टमोवर्गः ॥ ८ ॥

यजामहइति सप्तच सप्तमं सूक्तं प्रथमासप्तम्यौ त्रिष्टुभौ पंचम्यभिसारिणी द्विर्दशकवती
द्विर्द्वादशकवतीत्यभिसारिणीत्युच्यते शिष्टाश्चतस्रो जगत्यः पूर्ववदृषिदेवते । तथा चानुक्रान्तं—य-
जामहेसप्ताद्यन्ते त्रिष्टुभौ पंचम्यभिसारिणीति । चतुर्थेहनि माध्यन्दिनसवने तृतीयापंचम्योराव-
र्तनेन त्रीन् तृचान् होत्रकाणैकैकं तृचमावपेरन् । सूत्रितं च—यजामहइन्द्रं वज्रदक्षिणमिति
द्वितीयानेवमेवेति ।

तत्र प्रथमा—

यजामहइन्द्रं वज्रदक्षिणं हरीणां रथ्यां विव्रतानाम् ।
प्रश्मश्रुदोधुवदूर्ध्वथां भूद्विसेनाभिर्दयमानो विराधसा ॥ १ ॥

यजामहे । इन्द्रम् । वज्रं दक्षिणम् । हरीणाम् । रथ्यम् ।
विव्रतानाम् । प्र । श्मश्रु । दोधुवत् । ऊर्ध्वं रथा । भूत् । वि ।
सेनाभिः । दयमानः । वि । राधसा ॥ १ ॥

वयमिन्द्रं यजामहे सोमलक्षणैर्हविर्भिः पूजयामः । कीदृशं वज्रदक्षिणं शत्रुवधाय स-
ततं वज्रोदक्षिणहस्ते यस्य तं विद्वानां रथवहनादिविविधकर्मणां हरीणां एतत्संज्ञकानाम-
श्वानां रथ्यं आनेतारं सइन्द्रः सोमपानानन्तरं श्मश्रु स्वकीयानि श्मश्रूणि दोधुधत् पुनः पुन-
धुन्वानः सन् ऊर्ध्वथा ऊर्ध्वं प्रभूत् प्रादुरभूत् । किञ्च सेनाभिः मरुदादिस्वकीयैः सैन्यैः विदय-
मानः विविधं शत्रून् हिंसन् राधसा द्वितीयार्थतृतीया राधोधनं वीत्युपसर्गश्रुतेर्योग्यक्रियाध्या-
हारः विविधं स्तोतृभ्योददाति ॥ १ ॥

अथ द्वितीया—

हरीन्वस्ययावनेविदेवस्विन्द्रोमघैर्मघवावृत्रहाभुवत् ।
ऋभुर्वाजंऋभुक्षाःपत्यतेशवोवक्ष्णौमिदासस्यनामचित् ॥ २ ॥

हरी इति । नु । अस्य । या । वने । विदे । वसु । इन्द्रः । मघैः ।
मघश्वा । वृत्रहा । भुवत् । ऋभुः । वाजः । ऋभुक्षाः ।
पत्यते । शवः । अव । क्ष्णौमि । दासस्य । नाम । चित् ॥ २ ॥

अस्येन्द्रस्य संबन्धिनौ या यौ हरी अश्वौ वने वन्यन्ते संभज्यन्तेस्मिन् देवाइति
वनं यज्ञः अरण्यं वा तस्मिन् वसु ऋजीकलक्षणं धनं यवसलक्षणं वा नु क्षिप्रं विदे विन्देते ल-
भेते । यद्वा यौ हरी अस्येन्द्रस्य वने संभजनार्थं वसुवसुनोलाभाय क्षिप्रं भवतइतिशेषः ता-
भ्यां हरिभ्यां मघैः धनैः मघवाधनवानिन्द्रः वृत्रहा वृत्राख्यासुरस्य मेघस्य वा हन्ता भुवत्
भवति । अपिच ऋभुः दीप्तः वाजोबलवान् ऋभुक्षाः महानिन्द्रः शवः शवलोबलस्य धनस्य
वा पत्यते ईष्टे । यद्वा शत्रूणां बलं प्रतिपत्यते पत्यतेगच्छति अहमपि तस्य प्रसादात् दासस्य
उपक्षपयितव्यस्य शत्रोः नामचित् नम्यतेऽनेनेतिनाम शिरः तदपि अवक्ष्णौमि अवहन्मि
किमुतान्यदंगं अथवा नामधेयमपि नाशयामि किमुत शत्रुं ॥ २ ॥

अथ तृतीया—

यदावज्रंहरिण्यमिदथारथंहरीयमस्यवहन्तोविसूरिभिः ।
आतिष्ठतिमघवासनश्रुतइन्द्रोवाजस्यदीर्घश्रवसस्पतिः ॥ ३ ॥

यदा । वज्रम् । हिरण्यम् । इत् । अर्थम् । रथम् । हरी इति ।

यम् । अस्य । वहतः । वि । सूरिभिः । आ । तिष्ठति ।

मघवा । सनश्श्रुतः । इन्द्रः । वाजस्य । दीर्घश्रवसः । पतिः ॥ ३ ॥

यदा इन्द्रो हिरण्यं हितरमणीयं वज्रं स्वकीयमायुधं शत्रुहननाय गृह्णातीति शेषः । इदिति पूरणः । अथ तदानीं अस्येन्द्रस्य हरी अश्वौ यं रथं विवहतः गन्तुप्रदेशं विशेषेण प्रापयतः मघवा धनवानिन्द्रः सूरिभिः स्तोतृभिः कुत्सादिभिः सह तं रथमातिष्ठति आरोहति । कीदृशः सनश्श्रुतः चिरप्रख्यातः जगति स्वभावतएव विख्यात इत्यर्थः । दीर्घश्रवसः बहुकीर्तिः वाजस्यान्नस्य पतिः स्वामी । एवंभूत इन्द्रस्ते रथमारोहतीत्यर्थः ॥ ३ ॥

अथ चतुर्थी—

सोचिन्नुवृष्टिर्यूथ्याऽस्वासचाँइन्द्रःश्मश्रूणिहरिताभिपुष्णुते ।

अववेतिसुक्षयंसुतेमधुदिहूनोतिवातोयथावनम् ॥ ४ ॥

सो इति । चित् । नु । वृष्टिः । यूथ्या । स्वा । सचा । इन्द्रः ।

श्मश्रूणि । हरिता । अभि । पुष्णुते । अव । वेति । सुक्षयम् ।

सुते । मधु । उत् । इत् । धूनोति । वातः । यथा । वनम् ॥ ४ ॥

तच्छब्दश्रुतेर्यच्छब्दोऽध्याहर्तव्यः या महती वृष्टिरस्ति सो सा वृष्टिः नु क्षिप्रं चिदित्युप-
मार्थे यथा सर्वं सिंचति तथा इन्द्रः स्वा स्वानि यूथ्या यूथ्यानि मरुदादिगणलक्षणानि सचा
सह स्वानि श्मश्रूणि च हरिता हरिद्वर्णेन सोमेन च अभिपुष्णुते । पुषपुष स्नेहनसेचनपूरणे-
ष्विति धातुः । अभिमुख्येन स्थित्वा क्षिप्रं सिंचति सोमं पाययति पिबति चेत्यर्थः । अपिच
सुक्षयं शोभनं यज्ञगृहं अववेति अभिगच्छति गत्वा च सुते सोमेभिषुते सति मधु मधुरसो-
पेतं सोमं पीत्वा मत्तः सन्निति शेषः उदिहूनोति स्वशरीरमुत्कंपयति । तत्र दृष्टान्तः— ज्ञातो वायुः
यथा वनं वृक्षसमूहं उत्कंपयति तद्वत् ॥ ४ ॥

अथ पंचमी—

योवाचाविवाचोमृधवाचःपुरुसहस्राशिवाजघान ।

तत्तदिदस्यपौंस्यंगुणीमसिपितेव्यस्तविर्षावावृधेशवः ॥ ५ ॥

यः । वा॒चा । वि॒ध्वा॒चः । मृ॒ध्वा॒चः । पु॒रु । स॒ह॒स्रा । अ॒शि॒वा ।
ज॒घान॑ । तत्त॒त॒त् । इ॒ह । अ॒स्य । पौ॒स्य॑म् । गृ॒णी॒म॒सि ।
पि॒ता॒इ॒व । यः । तवि॑षीम् । वृ॒धे । श॒वः ॥ ५ ॥

इन्द्रः वाचा वाङ्मात्रेणैव विवाचः विविधवाचः स्वशत्रून् मृधवाचः हिंसितवाचः कृत्वे-
तिशेषः पुरु पुरुणि बहूनि अशिवा अशिवान्यसुखकराणि दुःखकराणीत्यर्थः सहस्रा शत्रूणां
सहस्राणि जघान हन्ति अपिच यश्चेन्द्रः पितेव यथापिता पुत्रस्य तविषीं बलं अन्नप्रदानैर्वृ-
धे वर्धयति तथा वृष्टिद्वारेण सर्वस्य जगतः शवोबलं वृधे वर्धयति । अस्मेन्द्रस्य तत्तदिव
तनदेव पौंस्यं बलं गृणीमसि वयं स्तुमः । इन्द्रोयेन येन बलेन शत्रून् हन्ति तस्य तत्तद्वलं वयं
स्तुमइत्यर्थः ॥ ५ ॥

अथ षष्ठी—

स्तो॒मं॑ त॒ इन्द्र॑ वि॒म॒दा अ॒जी॒जन् अ॒पूर्व्य॑ पु॒रु॒त॒मं सु॒दान॑वे ।
वि॒द्म॒ह्यस्य॑ भो॒ज॒न॒मि॒न॒स्य॒ यदा॑ प॒शुं न॒ गो॒पाः क॒राम॑हे ॥ ६ ॥
स्तो॒मम् । ते । इन्द्र॑ । वि॒म॒दाः । अ॒जी॒जन् । अ॒पूर्व्य॑म् ।
पु॒रु॒त॒मम् । सु॒दान॑वे । वि॒द्म॒ह्य । हि । अ॒स्य॒ । भो॒ज॒न॒म् ।
इ॒न॒स्य॑ । यत् । आ । प॒शुम् । न । गो॒पाः । क॒राम॑हे ॥ ६ ॥

हे इन्द्र ते तुभ्यं सुदानवे शोभनदानस्यार्थाय विमदा विमदनामानोवयं स्तोमं स्तोत्र-
विशेषं अजीजनन् जनितवन्तः कृतवन्तइत्यर्थः । अत्रपूर्वोत्तरयोरकवाक्ययोः पुरुषव्यत्ययः । की-
दृशं अपूर्व्यं अपूर्वं अन्यैः पूर्वमकृतं उत्कृष्टमित्यर्थः । पुरुतमं बहुतमं नानाप्रकारोपेतमित्यर्थः । हि
यस्मात्कारणात् हे इन्द्र इनस्येश्वरस्य अस्य ईदृशस्य तव यद्भोजनं धनमस्ति तत् विद्मः वयं
जानीमः । तस्मात्कारणात् त्वदीयं तद्धनं आकरामहे वयं अस्मदभिमुखं कुर्महे । तत्र दृष्टान्तः—
पशुं न गोपाः यथा गोपालः धेनुमाह्वयन् स्वस्याभिमुखीं करोति तद्वत् ॥ ६ ॥

अथ सप्तमी—

मा॒कि॒र्न॑ ए॒न्ना॒स॒ख्या॒ वि॒यौ पु॒स्त॒व॒चेन्द्र॑ वि॒म॒द॒स्य॑ च॒क्र॒षेः ।
वि॒द्म॒ह्यि॒ते प्र॒म॒ति॒दे॒व॒जा॒मि॒व द॒स्मे॒ते स॒न्नु॒स॒ख्या॒ शि॒वानि॑ ॥ ७ ॥ १ ॥

माकिः । नः । एना । सख्या । वि । यौषुः । तव । च । इन्द्र ।
विमदस्य । च । ऋषे । विद्म । हि । ते । प्रथमतिम् । देव ।
जामिषवत् । अस्मे इति । ते । सन्तु । सख्या । शिवानि ॥ ७ ॥ ९ ॥

हे इन्द्र ते तव च विमदस्य ऋषेर्मम च नः अस्मदोद्वयोश्चेति द्वयोर्बहुवचनं आवयोः एना
एनानि सख्या सख्यानि स्तुत्यस्तोत्रत्वेन यष्टव्ययष्टत्वेन च सखिकर्माणि माकिर्विषौषुः केचिद-
पि न विश्लथयैयुः । अपिच हि यस्मात्कारणात् हे देव द्योतमानेन्द्र ते तव प्रथमं प्रकृष्टमिति
अनुग्राहिकां बुद्धिं विद्म ज्ञानीमः । तत्र दृष्टान्तः—जामिवत् यथा भ्राता स्वभगिन्या स्नेहयुक्तां
मतिं जानाति तद्वत् तस्मात्कारणात् अस्मे अस्माकं ते तव च सख्या सख्यानि शिवानि सन्तु
मंगलानि भवन्तु अनपायानीत्यर्थः ॥ ७ ॥

॥ इति सप्तमस्य सप्तमे नवमोवर्गः ॥ ९ ॥

इन्द्रसोममिति षष्ठ्यमष्टमं सूक्तं चतुर्थ्याद्यास्तिस्रोऽनुष्टुभोऽश्विदेवत्याः आदितस्तिस्र्येन्द्राः
आस्तारपंक्तिच्छन्दकाः । आदितोद्वौ गायत्रौ ततोद्वौ जागतौ सा आस्तारपंक्तिः । ऋषिः पूर्ववत् ।
तथाचानुक्रान्तं—इन्द्रसोमं षष्ठास्तारपां कंत्वाश्विन्योन्यास्तिस्रोऽनुष्टुभ इति । गदोविनियोगः ।

तत्र प्रथमा—

इन्द्रसोममिपिबमधुमन्तंचमूसुतम् ।
अस्मेररिधिनिधारयविवोमदेसहस्रिणंपुरुवसोविवक्षसे ॥ १ ॥
इन्द्र । सोमम् । इमम् । पिब । मधुमन्तम् । चम् । सुतम् ।
अस्मे इति । रिधिम् । नि । धारय । वि । वः । मदे । सहस्रिणम् ।
पुरुवसो इति । पुरुवसो । विवक्षसे ॥ १ ॥

हे इन्द्र त्वं इममोदृशं सोमं पिब । कीदृशं मधुमन्तं मधुररसोपेतं चम् चम्बोः अधिषव-
णफलकयोः सुतमभिषुतं तदनंतरं पुरुवसो बहुधन हे इन्द्र वः तव विमदे विशेषेण सोमजन्य-
मदे सति अस्मे अस्मासु रिधिं धनं निधारय नितरां स्थापय । कीदृशं सहस्रिणं सहस्रसं-

ख्यायुक्तं प्रभूतमित्यर्थः । त्वया दत्तेन धनेन यस्माद्वयं पुनरपि त्वदर्थं यागं कुर्मः तस्मादस्मासु धनं निधेहीत्यर्थः । अतः कारणाद्विवक्षसे महन्नामैतत् त्वं महान् भवसि ॥ १ ॥

अथ द्वितीया—

त्वांयज्ञेभिरुक्थैरुपह्वयेभिरीमहे ।

शचीपतेशचीनांविबोमदेऽश्रेष्ठंनोधेहि वार्यंविवक्षसे ॥ २ ॥

त्वाम् । यज्ञेभिः । उक्थैः । उप । ह्वयेभिः । ईमहे । शचीपते ।

शचीनाम् । वि । वः । मदे । श्रेष्ठम् । नः ।

धेहि । वार्यम् । विवक्षसे ॥ २ ॥

हे इन्द्र वयं यज्ञेभिर्यज्ञैः सोमयागादिभिः उक्थैः शस्त्रलक्षणैः स्तोत्रैः ह्वयेभिर्ह्वयैः पुरोडाशादिभिश्च उपेत्युपसर्गश्रुतेर्योग्यपदाध्याहारः त्वामुपेत्य ईमहे अभिलषितं धनं याचामहे । अतः हे शचीपते कर्मणां पालक यतः त्वं केषांचित्कर्मणां पालकोभवसि इति न किंतु शचीनां सर्वेषां कर्मणां पालकोभवसीत्यर्थः । एवं याचितस्त्वं नोस्मभ्यं वार्यं वरणीयं श्रेष्ठं प्रशस्यतमं पश्वादिधनं धेहि देहि । शिष्टं स्पष्टं ॥ २ ॥

अथ तृतीया—

यस्पतिर्वार्याणामसिरधस्यंचोदिता ।

इन्द्रस्तोतृणामविताविबोमदेद्विषो नःपाह्यंहसोविवक्षसे ॥ ३ ॥

यः । पतिः । वार्याणाम् । असि । रधस्यं । चोदिता ।

इन्द्र । स्तोतृणाम् । अविता । वि । वः । मदे । द्विषः ।

नः । पाहि । अंहसः । विवक्षसे ॥ ३ ॥

हे इन्द्र यस्त्वं वार्याणां वरणीयानां धनानां पतिरसि स्वामी भवसि । रधस्य राधकस्य स्तोतृश्रोदिता धनदानेन कर्मसु नियोक्ता च भवसि । किंच हे इन्द्र यस्त्वं स्तोतृणां अविता रक्षकोसि सत्त्वं विबोमदे तव विविधे सोमजन्यमदे सति द्विषोद्वेष्टुः सकाशात् नोस्मान् पाहिरक्ष अंहसः पापाच्च रक्ष । कस्मादेवमुच्यसे यस्मात्त्वं विवक्षसे महान् भवसि ॥ ३ ॥

अथ चतुर्थी—

युवंशंक्रामायाविनासमीचीनिरमन्थतम् ।

विमदेनयदीळितानासत्यानिरमन्थतम् ॥ ४ ॥

युवम् । शक्रा । मायाविना । समीची इति समृद्धिची । निः ।

अमन्थतम् । विमदेन । यत् । ईळिता ।

नासत्या । निः अमन्थतम् ॥ ४ ॥

हे शक्रा शक्रौ शत्रुवधादिकर्मसु समर्थौ हे अश्विनौ मायाविना मायाविनौ प्रज्ञावंतौ शत्रुवंचनकुशलौ वा युवं युवां समीची परस्परं संगतौ निरमन्थतं अग्निं निरमन्थीतं । अश्वि-
नावध्वर्यूदितब्राह्मणोक्तत्वात् । अग्निमन्थनमप्यश्विनोरुपपन्नमिति । कदाश्विनौ निर्मथितवन्तौ
उच्यते--यद्यदा नासत्या नासत्यौ युवां विमदेन मया ईळिता ईळितौ स्तुतौ निरमन्थतं निरम-
न्थीतं तदानीं युवां परस्परं संगतौ निर्मथितवन्तौ स्थइत्यर्थः ॥ ४ ॥

अथ पञ्चमी—

विश्वेदेवाअरुपन्तसमीच्योर्निष्पतन्त्योः ।

नासत्यावब्रुवन्देवाःपुनरावहतादिति ॥ ५ ॥

विश्वे । देवाः । अरुपन्त । समृद्धिच्योः । निःस्पतन्त्योः । नासत्यौ ।

अब्रुवन् । देवाः । पुनः । आ । वहतात् । इति ॥ ५ ॥

हे अश्विनौ युवाभ्यां अग्निमन्थनकाले प्रैर्यमाणयोः समीच्योः परस्परेण संयुक्तयोरर-
ण्योर्निष्पतन्त्योः विस्फुलिंगान्निर्गमयन्त्योः सत्योः विश्वे सर्वे इन्द्रादयोदेवाः अरुपन्तं युवामस्तु-
वन् । किंच देवाः नासत्यावश्विनौ युवामब्रुवन् अवोचन् । किमिति पुनरावहतादिति पुनः
पुनः ईदृशानि जगत्स्थितिहेतुभूतानि कर्माणि युवामाभिमुख्येन स्थित्वावहतां यद्वा युवा-
भ्यामुत्पाद्यमानः पुनश्चायमग्निः अस्मदीयानि हवींषि आवहत्विति देवानासत्यावब्रुवन् ॥ ५ ॥

अथ षष्ठी—

मधुमन्मेपरायणंमधुमत्पुनरायनम् ।

तानोदेवादेवतयायुवंमधुमतस्कृतम् ॥ ६ ॥ १० ॥

मधु॑ऽमत् । मे॒ । प॒रा॑ऽअय॑नम् । मधु॑ऽमत् । पुनः॑ । आ॒ऽअय॑नम् ।

ता । नः॑ । दे॒वा । दे॒वत॑या । यु॒वम् । मधु॑ऽमतः । कृ॒तम् ॥ ६ ॥ १० ॥

हे अश्विनौ मे मदीयं परायणं गृहात्परागमनं मधुमत अत्र रसविशेषवाचिना मधुशब्दे-
न तद्रता प्रीतिर्लक्ष्यते युवयोः प्रसादात्प्रीतियुक्तं भवत्वितिशेषः । पुनः आयनं गृहं प्रत्यागम-
नं मधुमत्प्रीतियुक्तं भवतु । अपिच हे देवा देवौ द्योतमानौ ता तौ युवं युवां नोस्माक मधुमतः
प्रीतियुक्तान् कृतं कुरुतं । केनेति उच्यते—देवतया देवत्वेन अणिमादिदेवतैश्वर्ययोगेने-
त्यर्थः ॥ ६ ॥

॥ इति सप्तमस्य सप्तमे दशमोवर्गः ॥ १० ॥

भद्रमित्येकादशर्चं नवमं सूक्तं तुह्यादिपरिभाषयेदमप्यास्तारपाङ्कं सोमदेवताकं ऋषिश्वा-
न्यस्मादितिपरिभाषया प्राजापत्यऐन्द्रोवा विमदोवा वसुक्रोवसुकृद्वा ऋषिः । तथाचानुक्रान्तम्—
भद्रमेकादशसौम्यमिति । गतोविनियोगः ।

तत्र प्रथमा—

भद्रंनोअपिवातयमनोदक्षमुतक्रतुम् ।

अधातेसख्येअन्धंसोविवोमदेरणन्गावोनयवंसेविवक्षसे ॥ १ ॥

भ॒द्रम् । नः॑ । अ॒पि । वा॒त॒य॒ । म॒नः॑ । द॒क्षम् । उ॒त ।

क्र॒तुम् । अ॒ध॒ । ते॒ । स॒ख्ये॒ । अ॒न्ध॒सः॑ । वि॒ । वः॒ । म॒दै॒ ।

र॒ण॒न् । गा॒वः॑ । न । य॒वं॒से॒ । वि॒व॒क्ष॒से॒ ॥ १ ॥

हे सोम त्वं नोस्मदीयं मनः भद्रं कल्याणं वातय गमय अस्माकं मनः शुभसंकल्पं
कुर्वित्यर्थः । तथा दक्षमुत दक्षमपि दक्षवृद्धौ वृद्धं सर्वव्यापिनं अन्तरात्मानमपि भद्रं शुभका-
रिलक्षणं प्रापय अस्माकमन्तरात्मानं शुभकारिणं कुर्वित्यर्थः । उत अपिच क्रतुं प्रज्ञानं भद्रं

शुभाध्यवसायलक्षणं प्रापय शुभाध्यवसायिनं कुर्वित्यर्थः । अध अथ स्तोतारः ते तव सख्ये
स्तुत्यस्तोतृत्वैज्ययष्टृत्वलक्षणे सखिंकर्मणि रणन् रमंतां । तत्र दृष्टांतः—गावोन यवसे । यथा
धेनवो घासे रमंते प्रीतिं कुर्वति तद्वत् । कस्मिन् सति अन्धसः सोमाख्यस्यान्नस्य संबन्धिनि
वः तव विमदे विविधसोमंजन्यमदनिमित्ते सति । कस्मादेवं यस्माद्विवक्षसे महान् भवसि ॥ १ ॥

अथ द्वितीया—

हृदिस्पृशंस्तआसतेविश्वेषुसोमधामंसु ।
अधकामांइमेममविवोमदेवितिष्ठन्तेवसूयवोविवक्षसे ॥ २ ॥

हृदिस्पृशः । ते । आसते । विश्वेषु । सोम । धामंसु ।
अध । कामाः । इमे । मम । वि । वः । मदे ।
वि । तिष्ठन्ते । वसूयवः । विवक्षसे ॥ २ ॥

हे सोम ते तव हृदिस्पृशः स्तुतिभिः हृदयं स्पृशंतः ऋत्विजः विश्वेषु धामसु सर्वेषु
स्थानेषु आसते त्वां स्तुवंतस्तिष्ठन्ति । अध अथ इमे ईदृग्भूताः कामाः अभिलाषाः विवोमदे
तव सोमपानजन्यविविधे मदनिमित्ते सति सोमयागार्थमित्यर्थः । वसूयवोवसुकामाः धन-
मिच्छन्तः मम हृदयादितिशेषः वितिष्ठन्ते उत्तिष्ठन्ति । कस्मादेवं यस्माद्विवक्षसे महान्
भवसि ॥ २ ॥

अथ तृतीया—

उतव्रतानिसोमतेप्राहंमिनामिपांक्या ।
अध्रापितेवसूनवोविवोमदेमृळानोअभिचिद्धधाद्विवक्षसे ॥ ३ ॥

उत । व्रतानि । सोम । ते । प्र । अहम् । मिनामि । पांक्या ।
अध । पिताइव । सूनवे । वि । वः । मदे । मृळ
नः । अभि । चित् । वधात् । विवक्षसे ॥ ३ ॥

उतापिच हे सोम अहं ते कुम्भ्यं व्रतानि यागादिकर्माणि पाक्या परिपक्व्या सर्वार्थदर्शि-
न्या प्रज्ञया । यद्वा पाक्येति व्रतविशेषणमेतत् पाक्यानि परिपक्वानि परिनिष्ठितानीत्यर्थः ।
प्रमिनामि प्रहिनस्मि प्रकर्षेण करोमीत्यर्थः । अधाथ यागानंतरं विवोमदे तव विविधे मदे सति
नोस्मान् मृल सुखय अभिचिद्वधात् आभिमुख्येन स्थित्वा शत्र्वादिवधाच्च अस्मान् पाल-
येतिशेषः । तत्र दृष्टान्तः—पिते वसूनवे । यथा पिता पुत्रार्थं सुखयति सर्वस्मात् पुत्रमेव पालय-
ति तद्वत् । यस्मात्सुख्यमानः पाल्यमानश्चाहं युष्मदर्थं पुनःपुनः सोमयागं करोमि तस्मान्मां
सुखय पालय चेत्यर्थः । कस्मादेवमुच्यसे यस्मात्त्वं विवक्षसे महान् भवसि महान्तश्च भक्ता-
न् सुखयन्ति पालयन्ति चेति यावत् ॥ ३ ॥

अथ चतुर्थी-

समुप्रयन्ति धीतयः सर्गासोवताँइव ।

ऋतुनः सोमजीवसे विवोमदे धारया चमसाँइव विवक्षसे ॥ ४ ॥

सम् । ऊँ इति । प्र । यन्ति । धीतयः । सर्गासः । अवतान्इव ।

ऋतुम् । नः । सोम । जीवसे । वि । वः । मदे ।

धारय । चमसान्इव । विवक्षसे ॥ ४ ॥

हे सोम धीतयः देवतागुणान् दधति गृह्णन्तीति धीतयः स्तुतयः अस्मदीयाः समु सं-
भूयैव प्रयन्ति । प्रकृष्टया गत्या त्वां गच्छन्ति तत्र दृष्टान्तः—सर्गासोवतानिव विसृज्यन्ते उदक-
पानार्थमिति सर्गासोसंघाः यत्रस्थाघटसंघावा ते यथा उदकपानार्थमादानार्थं वा अवतान
कूपनामैतत् कूपान् प्रतिगच्छन्ति तद्वत् त्वमप्येतत् ज्ञात्वा ऋतुं यागादिकं कर्म प्रज्ञां वा नो-
स्माकं जीवसे चिरंजीवनाय धारय महतादरेण स्थापय । तत्र दृष्टान्तः—चमसानिव यथा व-
स्तव दिमदे विविधसोमजन्यमदेकर्तव्यत्वेन निमित्तभूते सति अध्वर्युर्हविर्धाने महता यत्नेन
चमसान् सोमपात्राणि स्थापयति तद्वत् कस्मादेवमुच्यसे यस्मात्त्वं विवक्षसे महान् भवसि । यद्वा
धीतयः अंगुलिनामैतत् धयन्ति पिबन्त्याभिरिति धीतयोद्बुल्लयः हे सोम त्वां समुप्रयन्ति सहै-
व प्रकर्षेण त्वां प्राप्नुवन्ति । किमिव अवतानिव जलोद्धरणार्थं विसृज्यन्तइति सर्गाः रज्जवः
यथा कूपान्प्रति गच्छन्ति तद्वत् । ततस्त्वं नोस्माकं जीवसे चिरं जीवनाय ऋतुं कर्म धारय यथा
संपूर्णं भवति तथा पूरय । किमिव यथा चमसान् स्वयं पूरयसि तद्वत् ॥ ४ ॥

अथ पञ्चमी—

तव॑त्ये॒सोम॑शक्ति॑भिर्निका॑मासो॒व्यू॒ण्विरे ।

गृत्स॑स्य॒धीरा॑स्त॒वसे॒विवो॒मदे॑व्रजं॒गोम॑न्तम॒श्विनं॒विवक्ष॑से ॥ ५ ॥ ११ ॥

तव॑ । त्ये । सो॒म । शक्ति॑ऽभिः । नि॒ऽका॑मासः । वि । व्यू॒ण्विरे॑ ।

गृत्स॑स्य । धीराः । तव॑सः । वि । वः । मदे॑ । व्रजम् ।

गो॒ऽम॑न्तम् । अ॒श्विन॑म् । वि॒वक्ष॑से ॥ ५ ॥ ११ ॥

निकामासः दृष्टादृष्टफले नियतकामाः त्ये ते प्रसिद्धाधीरा मेधाविनः शक्तिः भिर्यागादिकर्मभिः सह हे सोम गृत्सस्य मेधाविनः तवसः महतस्तव व्यूण्विरे विविधाः स्तुतीर्गमयन्ति प्रापयन्ति कुर्वन्तीत्यर्थः । अतः कारणात् विवोमदे तव सोमपानजन्यविविधमद-निमित्तभूते सति अस्मभ्यं गोमन्तं गोसहितं अश्विनं अश्वसहितं व्रजं गोष्ठं सामर्थ्यान्मन्दुरा लभ्यते मन्दुरां च देहीतिशेषः । कस्मादेवमुच्यसे यस्माद्विवक्षसे महान् भवसि ॥ ५ ॥

॥ इति सप्तमस्य सप्तमे एकादशोवर्गः ॥ १३ ॥

अथ षष्ठी—

प॒शुनः॑सोम॑रक्ष॒सिपुरु॑त्राविष्टि॑तं॒जगत् ।

स॒मा॒कृ॒णो॒पिजी॒वसे॒विवो॒मदे॑वि॒श्वाना॑सं॒पश्य॑न्भु॒वना॒विवक्ष॑से ॥ ६ ॥

प॒शुम् । नः॑ । सो॒म । र॒क्ष॒सि । पुरु॑ऽत्रा । वि॒ऽस्थि॑तम् । जग॑त् ।

स॒म॒ऽआ॒कृ॒णो॒पि । जी॒वसे॑ । वि । वः । मदे॑ । वि॒श्वा ।

स॒म॒ऽप॒श्य॑न् । भु॒वना॑ । वि॒वक्ष॑से ॥ ६ ॥

हे सोम त्वं नोस्मदीयं पशुं देवयागार्थमुपाकृतं रक्षसि पालयसि न केवलं पशुं किंतु पुरुत्रा बहुधा विष्टितं सुरनरतिर्यग्योन्यादिभावेनावस्थितं जगच्च रक्षसि । किंच सत्त्वं समाकृ-णोषि जगतोवृत्तिं सम्यगाकरोषीत्यर्थः । किमर्थं जीवसे जीवनार्थं । किं कुर्वन् विश्वा भुवना विश्वानि भुव्नानि भूतजातानि संपश्यन् । किमर्थमेतदादिकं सर्वं करोषि । उच्यते—विवो मदे युष्माकंसर्वेषां देवानां विविधहविर्जन्यतृप्त्यर्थः । उक्तं हि— इतःप्रदानमतदेवाउपजीव-

न्यमुतः प्रदानं मनुष्या उपजीवन्तीति । अतएव त्वं विवक्षसे महान् भवसि महतामेतत्सर्वमु-
चितमित्यर्थः ॥ ६ ॥

अथ सप्तमी—

त्वं नः सोमविश्वतो गोपा अदाभ्यो भव ।
सेधराजन् पस्त्रिधो विवो मदे मानो दुःशंस ईशता विवक्षसे ॥ ७ ॥

त्वम् । नः । सोम । विश्वतः । गोपाः । अदाभ्यः । भव । सेध ।
राजन् । अप । स्त्रिधः । वि । वः । मदे । मा । नः । दुःशंसः ।
ईशत । विवक्षसे ॥ ७ ॥

हे सोम अदाभ्यः केनाप्यर्हिंस्यस्त्वं विश्वतः सर्वतः नोस्माकं गोपाः रक्षिता भव । अ-
पिच हे राजन् राजमान सोम त्वं स्त्रिधः अस्माकमुपक्षपयितुन् अपसेध अस्मत्तः अपगमय
अपजहि च नोस्माकं दुःशंसः विद्यमानानां अविद्यमानानां कर्मणां शंसिता प्रख्यापयिता
मार्इशत ईशिता माभूत् तद् प्रसादादस्माकमपवक्ता कश्चिदपि माभूदित्यर्थः । किमर्थमेतत्सर्वप्रा-
थ्यसे विवोमदे तव विविधसोमादिहविर्जन्यतृप्त्यर्थं । अतो विवक्षसे त्वं महान् भवसि ॥ ७ ॥

अथाष्टमी—

त्वं नः सोम सुक्रतुर्वयो धेयाय जागृहि ।
क्षेत्रवित् रोमनुषो विवो मदे द्रुहो नः पाह्यं ह सो विवक्षसे ॥ ८ ॥

त्वम् । नः । सोम । सुऽक्रतुः । वयः । धेयाय । जागृहि ।
क्षेत्रवित् । रः । मनुषः । वि । वः । मदे । द्रुहः । नः । पाहि ।
अंहसः । विवक्षसे ॥ ८ ॥

हे सोम सुक्रतुः शोभनप्रज्ञः क्षेत्रवित्तरः क्षेत्रस्यातिशयेन लभकः त्वं नोस्माकं वयो-
धेयाय अन्नदानाय जागृहि । किंच द्रुहः द्रोग्धुः मनुषो मनुष्याच्छत्रोः सकाशान्नोस्मान्पाहिर-
क्ष अंहसः पापाच्च नोस्मान्पाहि । किमर्थं विवोमदे तव सोमादिहविर्जन्यतृप्त्यर्थमित्यर्थः । वि-
वक्षसे त्वं महान् भवसि ॥ ८ ॥

अथ नवमी—

त्वंनोवृत्रहन्तमेन्द्रस्येन्द्रोशिवःसखा ।

यत्सींहवन्तेसमिथेविवोमदेयुध्यमानास्तोकसांतौविवक्षसे ॥ ९ ॥

त्वम् । नः । वृत्रहन्तम् । इन्द्रस्य । इन्द्रो इति । शिवः । सखा ।

यत् । सीम् । हवन्ते । समृद्धये । वि । वः । मदे । युध्यमानाः ।

तोकसांतौ । विवक्षसे ॥ ९ ॥

हे वृत्रहन्तम् शत्रूणामतिशयेन हंतः हे इन्द्रो हे सोम यस्त्वं इन्द्रस्य शिवः सुखकरः सखा मित्रभूतोसि सत्त्वं नोस्मान्पाहीतिशेषः । कदेति उच्यते—तोकसांतौ तोकइत्यपत्यनाम सातिः षण्णुदाने इत्यस्माद्धातोरूपं दीयतेस्मिन्नपत्यमितितोकसातिः संग्रामविशेषणं तस्मिन् अतिमहतीत्यर्थः समिथे संग्रामे युद्धमानाः युद्धं कुर्वाणाः शत्रुजनाः सीं सर्वतः यद्यदा हवन्ते युद्धार्थमस्मानाह्वयन्ति तदास्माकं रक्षिताभवेत्यर्थः । कस्मिन्निमित्ते विवोमदे तव विविधं हविर्जन्यहर्षनिमित्ते । विवक्षसे त्वं महान् भवसि महतां हि पालनं युक्तमेवेति ॥ ९ ॥

अथ दशमी—

अयंघसतुरोमदइन्द्रस्यवर्धतप्रियः ।

अयंकक्षीवतोमहोविवोमदेमर्तिविप्रस्यवर्धयद्विवक्षसे ॥ १० ॥

अयम् । घ । सः । तुरः । मदे । इन्द्रस्य । वर्धत । प्रियः ।

अयम् । कक्षीवतः । महः । वि । वः । मदे । मतिम् ।

विप्रस्य । वर्धयत् । विवक्षसे ॥ १० ॥

अयं व ईदृशः खलु सप्रसिद्धोस्माभिरभिषुतः सोमः तुरः सर्वकार्येषु त्वरणशीलः मदोमदकरः प्रियः इन्द्रस्य तर्पयिता वर्धत अस्मदीयां मतिं अवर्धयत् । अयं सोमः कक्षीवतः एतदाख्यस्य ऋषेः कीदृशस्य महोमहतः विप्रस्य मेधाविनः मतिं प्रज्ञां वर्धयत् अवर्धयत् । तद्वदस्माकमपि मतिमवर्धयदित्यर्थः । शिष्टं गतं ॥ १० ॥

अथैकादशी—

अ॒र्यवि॒प्राय॒दा॒शपे॒वाजो॑द॒यर्ति॒गोम॑तः ।

अ॒यंस॒प्तभ्य॑आ॒वरं॑वि॒वोम॑दे॒प्रान्धं॑श्रो॒णं च॑ता॒रिप॒द्विव॑क्ष॒से ॥ ११ ॥ १२ ॥

अ॒यम् । वि॒प्राय॑ । दा॒शुपे॑ । वा॒जान् । इ॒यर्ति॑ । गो॒म॒तः ।

अ॒यम् । स॒प्तभ्यः॑ । आ । वरं॑ । वि । वः । म॒दे । प्र । अ॒न्धम् ।

श्रो॒णम् । च । ता॒रि॒पत् । वि॒वक्ष॑से ॥ ११ ॥ १२ ॥

अयं सोमः विप्राय मेधाविने दाशुषे हविर्दत्तवते यजमानाय गोमतः पशुयुक्तानि वाजान् अन्नानि इयर्ति प्रेरयति प्रयच्छतीत्यर्थः । किंच अयमेव सोमः सप्तभ्यः होत्राभ्यः वरं वरणीयं धनं आप्रयच्छति अन्धं नेत्रहीनं दीर्घतमसृष्टिं चक्षुःप्रदानेन श्रोणं च पंगुं परावृजसृष्टिं चरणप्रदानेन एवमुभावृषी प्रतारिपत् प्रकर्षेण वर्धितवान् शिष्टं स्पष्टम् ॥ ११ ॥

॥ इति सप्तमस्य सप्तमे द्वादशोवर्गः ॥ १२ ॥

प्रहीति नवर्चं दशमं सूक्तं आनुष्टुभं पूषदेवताकं आद्याचतुर्थ्यौ तूष्णिहौ ऋषिः पूर्ववत् तथाचानुक्रान्तम्—प्रहिनवपौष्णमानुष्टुभमाद्याचतुर्थ्याउष्णिहाविति । गतोविनियोगः ।

तत्र प्रथमा—

प्र॒ह्यच्छा॑मनी॒षाःस्पा॒र्हाय॑न्ति॒नियु॑तः ।

प्र॒द॒स्त्रानि॑यु॒द्रथः॑ पू॒षाअ॑वि॒ष्टुमा॑हि॒नः ॥ १ ॥

प्र । हि । अ॒च्छ । म॒नी॒षाः । स्पा॒र्हाः । य॒न्ति । नि॒यु॒तः ।

प्र । द॒स्त्रा । नि॒यु॒त् । र॒थः । पू॒षा । अ॒वि॒ष्टु । मा॑हि॒नः ॥ १ ॥

हि यस्मात्कारणात् मनीषाः अस्मदीयाः स्तुतिलक्षणावाचः अच्छ गुणग्रहणद्वारेण पूषणमभिप्राप्तुं प्रयन्ति प्रकर्षेण गच्छन्ति । कीदृश्यः स्पर्हाः सर्वगुणोपेतत्वात् स्पृहणीयाः नियुतः नियमनाद्वा नियोजनाद्वेत्येतद्रुपं अस्माभिर्नियमितावानियुतावा उच्चारिताइत्यर्थः एतत् ज्ञात्वा उपकारस्य प्रत्युपकारं कर्तुं दस्त्रा दर्शनीयः नियुद्रथः गमनाय सर्वदानियुतरथोनियुक्तरथोवा माहिनः महान् पूषा देवः प्राविष्टु अस्मान्प्रकर्षेणरक्षतु । यद्वा दस्त्रा दंस्यितारौ कर्मणामुपक्षपयितारौ परिसमापयितारावित्यर्थः एवं भूतौ पत्नोयजमानौ पूषा रक्षत्विति योज्यम् ॥ १ ॥

अथ द्वितीया—

यस्यत्यन्महित्वंवाताप्यमयंजनः ।

विप्रआवंसद्भीतिभिश्चिकेतसुष्टुतीनाम् ॥ २ ॥

यस्य । त्यत् । महि॒त्वम् । वा॒ताप्य॑म् । अ॒यम् । ज॒नः ।

वि॒प्रः । आ । वंस॒त् । धी॒ति॒भिः । चि॒के॒त । सु॒ष्टु॒ती॒नाम् ॥ २ ॥

विप्रोमेधावी अयं यजमानजनः यस्य पूष्णः संबन्धि त्यत्तत् प्रसिद्धं महित्वं महत्वं वा-
ताप्यं मण्डले संभृतं परिपंक्तमुदकंधीतिभिः यागादिकर्मभिः आवंसत् संभजते सदेवः सुष्टुती-
नां तदीयाः शोभनाः स्तुतीः चिकेत जानातु ॥ २ ॥

अथ तृतीया—

सर्वेदसुष्टुतीनामिन्दुर्नपूषावृषां ।

अभिप्सुरःप्रुषायतिव्रजंनआप्रुषायति ॥ ३ ॥

सः । व॒द । सु॒ष्टु॒ती॒नाम् । इ॒न्दुः । न । पू॒षा । वृ॒षां ।

अ॒भि । प्सु॒रः । प्रु॒षा॒य॒ति । व्र॒जम् । नः । आ । प्रु॒षा॒य॒ति ॥ ३ ॥

यउक्तगुणः सपूषा सुष्टुतीनां शोभनस्तोत्राणां स्वरूपमितिशेषः वेद जानाति अपिच
इन्दुर्न सोमइव तथा अयं पूषा वृषा कामानां वर्षिता भवति।प्सुरः रूपवान् सन् अभि अस्मा-
नभिलक्ष्य प्रुषायति सिंचति । तथा नोस्माकं व्रजं गोष्ठं च आप्रुषायति आभिमुख्येन सिंचति
अस्मभ्यं हिरण्यपश्वादिकं ददातीत्यर्थः ॥ ३ ॥

अथ चतुर्थी—

मंसीमहित्वावयमस्माकंदेवपूषन् ।

मतीनांचसाधनंविप्राणांचाधवम् ॥ ४ ॥

मं॒सी॒मा॒हि॒त्वा । व॒यम् । अ॒स्मा॒कम् । दे॒व । पू॒ष॒न् ।

म॒ती॒नाम् । च । सा॒ध॒नम् । वि॒प्रा॒णाम् । च । आ॒ध॒वम् ॥ ४ ॥

हेदेव द्योतमान पूषन् वयं स्तोतारः त्वा त्वां मंसीमहि स्तुमः । कीदृशं अस्माकं अस्मदी-
यानां मतीनां च अभिलषितानां च साधनं साधयितारं विप्राणां च मेधाविनामपि आधवं
परिचर्याद्वारेण कंपयितारं ॥ ४ ॥

अथ पञ्चमी—

प्रत्यर्धिर्यज्ञानामश्वहयोरथानाम् ।

ऋषिः सयोमनुर्हितो विप्रस्य यावयत्सखः ॥ ५ ॥ १३ ॥

प्रतिऽअर्धिः । यज्ञानाम् । अश्वहयः । रथानाम् ।

ऋषिः । सः । यः । मनुःऽहितः । विप्रस्य । यवयत्सखः ॥ ५ ॥ १३ ॥

ऋषिः सर्वस्य द्रष्टा सपूषा यज्ञानां प्रत्यर्धिः अर्धभाक् रथानां संबंधिभिः अश्वहयः ह-
यतिर्गतिकर्मा अश्वैर्गमनशीलो भवति अश्वयुक्तेन रथेन सदागन्तेत्यर्थः । मनुर्हितः मनुष्यहि-
तोयः विप्रस्य मेधाविनः स्तोतुः यावयत्सखः शत्रूणां पृथक्कर्ता सखा भवति स इति पूर्वेण
संबंधः ॥ ५ ॥

॥ इति सप्तमस्य सप्तमे त्रयोदशोवर्गः ॥ १३ ॥

अथ षष्ठी—

आधीषमाणायाः पतिः शुचायाश्च शुचस्य च ।

वासोवायोवीनामावासांसि मर्मजत् ॥ ६ ॥

आऽधीषमाणायाः । पतिः । शुचायाः । च । शुचस्य । च ।

वासःऽवायः । अवीनाम् । आ । वासांसि । मर्मजत् ॥ ६ ॥

आधीषमाणाया आत्मा र्थं धीयमानायाः शुचायाश्च दीप्तायाः अजायाश्च पतिः स्वामी
न केवलं स्त्रीमात्रस्य किंतु शुचस्य दीप्तस्य पुंशोश्च पतिरित्यर्थः एवंभूतः पूषा देवः अवी-
नामूरणानां संबंधिरोमभिः वासोवायः दशापवित्रादीनि वस्त्राणि प्रेरयन् वासांसि रजक-
शोध्यानि तानि वस्त्राणि आमर्मजत् आसमंतात्प्रकाशोष्णाभ्यां शोधयन् भवति ॥ ६ ॥

अथ सप्तमी—

इ॒नोवा॒जा॒नां॒पति॑रि॒नः॒पु॒ष्टी॒नां॒सखा॑ ।

प्र॒श्मश्रु॑ह॒र्यतो॑दू॒धोद्वि॑वृ॒थायो॒ अदा॑भ्यः ॥ ७ ॥

इ॒नः । वा॒जा॒नाम् । प॒तिः । इ॒नः । पु॒ष्टी॒नाम् । स॒खा । प्र । श्मश्रु॑ ।

ह॒र्य॒तः । दू॒धो॒त् । वि॑ । वृ॒था । यः । अ॒दा॑भ्यः ॥ ७ ॥

इन्द्रैश्वरः पूषा वाजानां हविरादीनां सर्वेषामन्नां पतिः स्वामी इन्द्रः प्रभुः पुष्टीनां सर्वेषां प्राणिनां स्वभूतानां पोषकाणां करणे सखा मित्रभूतः सर्वस्योपकारित्वात् । किञ्च हर्यतः कम्पयमानस्य यजमानस्य स्वभूतं सोमं पिबन्निति शेषः । श्मश्रु श्मश्रूणि वृथा अनायासेन प्रयत्नेन प्रविदूधोत् प्रकर्षेण विविधं कंपयति । यः पूषा अदाभ्यः शत्रुभिरहिंस्यः स इति पूर्वोक्तस्य संबंधः ॥ ७ ॥

अथाष्टमी—

आ॒ते॒रथ॑स्य॒पूष॑न्न॒जाधुरं॑वृ॒त्युः ।

वि॒श्वस्य॑र॒थिनः॒सखा॑स॒नो॒जा॒अन॑प॒च्युतः॑ ॥ ८ ॥

आ । ते । रथ॑स्य । पू॒षन् । अ॒जाः । धुरं॑म् । वृ॒त्युः । वि॒श्वस्य॑ ।

अ॒र॒थिनः॑ । स॒खा । स॒नः । जाः । अ॒न॒प॒च्युतः॑ ॥ ८ ॥

हे पूषन् द्वेव ते त्वदीयस्य रथस्य धुरं अजावाहनत्वेन आवृत्युः आवर्तयन्ति आवहन्तीत्यर्थः । यस्त्वं विश्वस्य सर्वस्यार्थिनोयाचकस्य अभिलषितार्थप्रदातृत्वात् सखा सखिभूतः सनोजाः चिरजातः अनपच्युतः स्वाधिकारादनपगतः तस्य ते रथमिति संबंधः ॥ ८ ॥

अथ नवमी—

अ॒स्माकं॑मूर्जा॒रथं॑पू॒षाअ॑वि॒ष्टुमा॑हि॒नः ।

भुव॑द्वाजा॒नांवृ॒धइ॒मंनः॑शृ॒णव॑द्भ॒वम् ॥ ९ ॥ १४ ॥

अ॒स्माकं॑म् । ऊ॒र्जा । रथं॑म् । पू॒षा । अ॒वि॒ष्टु । मा॒हि॒नः । भुव॑त् ।

वा॒जा॒नाम् । वृ॒धः । इ॒मम् । नृः । शृ॒ण॒वत् । ह॒वम् ॥ ९ ॥ १४ ॥

माहिनोमहान् पूषा अस्माकं स्वभूतं रथं ऊर्जा बलेनान्नेन वा अविष्टु अवतु रक्षतु ।
किंच वाजानामन्तानां वृधोवर्धकोभुवत् भवतु नोस्मदीयं इममीदृग्भूतं हवमाह्वानं शृणुव-
त् शृणोतु ॥ ९ ॥

इति सप्तमस्य सप्तमे त्रतुर्दशोवर्गः ॥ १४ ॥

असत्सुमेति चतुर्विंशत्यृचमेकादशं सूक्तं इन्द्रपुत्रस्य वसुकस्यार्षं त्रैष्टुभमैन्द्रं तथा
चानुक्रान्तं—असत्सुचतुर्विंशतिरैन्द्रोवसुकइति । महाव्रते मरुत्वतीयशस्त्रे एतत्सूक्तम् । तथैव-
पञ्चमारण्यके सूत्रितञ्च—असत्सुमेजरितःसाभिवेगःपिबासोममभियमुग्रतर्दइति ।

तत्र प्रथमा—

असत्सुमेजरितःसाभिवेगोयत्सुन्वतेयजमानायशिक्षम् ।

अनाशीर्दामहमस्मिप्रहन्तासत्यध्वतं वृजिनायन्तमाभुम् ॥ १ ॥

असत् । सु । मे । जर्जितरिति । सः । अभिऽवेगः । यत् । सुन्वते ।

यजमानाय । शिक्षम् । अनाशीऽदाम् । अहम् । अस्मि ।

प्रहन्ता । सत्यध्वतम् । वृजिनऽयन्तम् । आभुम् ॥ १ ॥

वासुकेषु सूक्तेषु बाहुल्येनेन्द्रः स्तूयते इदानीमिन्द्रोवसुकं स्तोतुमुद्यतं पुत्रं संबोध्य
स्वसामर्थ्यं कथयति । येन विज्ञातदेवतारूपः सन् सुखेन स्तोष्यतीति यद्वा कार्यकारणयोरेक-
त्वोपचारात् । आत्मावैपुत्रनामासीतिवचनात् । इन्द्ररूपेणावस्थितोवसुकआत्मानं स्तौति क्वचित्
क्वचिदिन्द्रं चेति । हे जरितः स्तोतः मे मम सुशोभनः सतादृशः अभिवेगः अभिगमनं मनसो-
वृत्तिविशेषः असत् अस्ति वेद्यते यत् येनाभिवेगेन सुन्वते मदर्थं सोमाभिषवं कुर्वते यजमा-
नाय यज्वने शिक्षं अभिलषितमर्थं ददामि । किंच अहं अनाशीर्दा आशीरन्यत्र प्रार्थना इह
सामर्थ्यात्पार्थर्यमानं हविरुच्यते तत् मह्यं अददत्तं जनं यद्वा आशीरिति सोमाश्रयणं दध्युच्यते
तस्यादातारं असोमयाजिनमित्यर्थः । प्रहन्तास्मि प्रकर्षेण हिंसिता भवामि । कीदृशं सत्यध्वतं
सत्यस्य हिंसकं अनृतवादिनं चेत्यर्थः वृजिनायन्तं पापं कर्तुमिच्छन्तं आभुं व्याप्तवन्तम् ॥ १ ॥

अथ द्वितीया—

यदीदहं युधये सन्नयान्यदेवयून्तन्वा शूशुजानान् ।

अमाते तु म्रं वृषभं पचानि तीव्रं सुतं पञ्चदशं निषिञ्चम् ॥ २ ॥

यदि । इत् । अहम् । युधये । समन्तयानि । अदेवयून् । तन्वा ।

शूशुजानान् । अमा । ते । तुम्रम् । वृषभम् । पचानि ।

तीव्रम् । सुतम् । पञ्चदशम् । नि । सिञ्चम् ॥ २ ॥

यद्यदाहमिह अहमेव युधये युद्धार्थं अदेवयून् न देवान्यष्टुमिच्छतः अयज्वनः संनयानि संगमयानि । कीदृशान् तन्वा त्वशरीरेण शूशुजानान् आत्मभरित्वात् पुष्टिलक्षणया दीप्त्या युक्तान् पुष्टानित्यर्थः तदा हे इन्द्र अहं अमा ऋत्विगादिभिः सहितः ते तुभ्यं तुम्रं प्रेरकं बलिनं पीवानमित्यर्थः वृषभं सेचनसमर्थं पुं पशुं पचानि । किंच तीव्रं मदकरं रसं सुतं अभिषुतं पञ्चदशं प्रतिपत्प्रभृतिपञ्चदशसंख्याकासु तिथिषु शुक्लपक्षे एकोत्तरवृद्ध्या पर्णानि जायन्ते कृष्णपक्षे तु तद्वन्निहीयन्ते एवंभूतत्वात् पञ्चदशः सोमउच्यते तं यद्वा त्रिवृत्पञ्चदशस्तोमोपेतं माध्यंदिनसधनिकमित्यर्थः निषिञ्चं दशपवित्रेद्रोणकलशे चमसपात्रे अग्नौ च सिंचामि प्रक्षिपामीत्यर्थः ॥२॥

अथ तृतीया—

नाहंतं वेदय इति ब्रवीत्यदेवयून्तस्मरणे जघन्वान् ।

यदावाख्यं तस्मरणं मृधावदादिद्धमेवृषभाप्रब्रुवन्ति ॥ ३ ॥

न । अहम् । तम् । वेद । यः । इति । ब्रवीति । अदेवयून् ।

समन्तरणे । जघन्वान् । यदा । अवदख्यत् । समन्तरणम् ।

ऋधावत् । आत् । इत् । ह । मे । वृषभा । प्र । ब्रुवन्ति ॥ ३ ॥

योजनः अदेवयून् देवान् कामयमानान् देवद्विषोराक्षसादीन् समरणे संग्रामे जघन्वान् अहं हतवानिति ब्रवीति वदति तं तादृशं मद्भतिरिक्तं जनं अहं न वेद न जानामि । मत्तोऽन्यः संग्रामे शत्रूणां हन्ता नास्तीत्यर्थः । किञ्च यदा यस्मिन् काले समरणं संग्रामं अवाख्यत् अवाकृतं न्यकृतमहं पश्यामि । कीदृशं ऋधावत् ऋधावन्तं परस्परं हिंसायुक्तं अ-

त्यंतकूरमित्यर्थः । आत् तदानीं मे मम स्वभूतानि वृषभा वृषभकर्माणि दर्पतोवृषभस्येव वि-
क्रांतकर्माणि प्रब्रुवन्ति विद्वज्जनाइतिशेषः इद्धेतीमौ पदपूरणौ ॥ ३ ॥

अथ चतुर्थी—

यदज्ञातेषु वृजनेष्व्वासंविश्वेसंतोमघवानोमआसन् ।

जिनामिवेक्षेमआसन्तंमाभुंप्रतंक्षिणांपर्वतेपादगृह्य ॥ ४ ॥

यत् । अज्ञातेषु । वृजनेषु । आसम् । विश्वे । सतः । मघवानः ।

मे । आसन् । जिनामि । वा । इत् । क्षेमं । आ । सन्तम् । आभुम् ।

प्र । तम् । क्षिणाम् । पर्वते । पादगृह्य ॥ ४ ॥

यद्यदा अज्ञातेषु शरीरवस्त्रास्त्रबलादिभिः अपरिज्ञातेषु वृजनेषु संग्रामेषु आसं अहं यु-
द्धार्थमुपविशामि तदा विश्वे सर्वे मघवानो हविलक्ष्णतपोलक्षणधनवन्तऋषयः सतः एवं व-
र्तमानस्य मे ममेन्द्रस्य समीपे आसन् उपविशन्ति मम वीर्यवृद्ध्यर्थं मां स्तुवन्तस्तिष्ठन्तीत्यर्थः ।
अपिच क्षेमे जगत्पालने निमित्ते आसंतं आकारोभीत्यस्यार्थं वर्तते सर्वमभितः संतं आभुं म-
हान्तं शत्रुं जिनामि वा विनाशयाम्येव नात्र विनाशे संशयः इदितिपूरणः । तं महान्तं शत्रुं
पादगृह्य पादौ गृह्यत्वा पर्वते गिरौ प्रदक्षिणां प्रहितवानस्मि प्रक्षिपामि ॥ ४ ॥

अथ पञ्चमी—

नवाउमांवृजनेवारयन्तेनपर्वतासोयदहंमनस्ये ।

ममस्वनात्कृधुकर्णोभयात्एवेदनुद्यन्किरणःसमेजात् ॥ ५ ॥ १५ ॥

न । वै । उँ इति । माम् । वृजने । वारयन्ते । न । पर्वतासः । यत् ।

अहम् । मनस्ये । मम । स्वनात् । कृधुकर्णः । भयात् । एव । इत् ।

अनु । द्यून् । किरणः । सम । एजात् ॥ ५ ॥ १५ ॥

वैउ इत्येतैव वृजने संग्रामे मां युद्धार्थमुपस्थितं संतं न वारयन्ते केचिन्निवारयितुं सम-
र्थान् भवन्ति अहं यत्कर्म मनस्ये मनसा कर्तुमिच्छामि पर्वतासः अतितरणक्षमाहिमवदादयो-
गिरयः तत्कर्म मनसा सोढुं न शक्नुवन्तीत्यर्थः । किञ्च ममेन्द्रस्य स्वनात् शब्दादेव कृधुक-

र्णोनामासुरः यद्वा कृधुकर्णोह्रस्वकर्णः मंदश्रवणेन्द्रियोर्बाधिरः स्थावरपिपीलिकादिरपि भयाते बिभेति । अपिच एवेव एवमेव कृधुकर्णवत् अनुद्युन् प्रतिदिनमित्यर्थः किरणः अन्तर्णीतम-
त्वर्थमेतत् किरणवान्निश्मिवानादित्यः समेजात् सम्यक् कपते चलति नियमेन प्रयातीत्यर्थः ॥५॥

॥ इति सप्तमस्य सप्तमे पञ्चदशोवर्गः ॥ १५ ॥

अथ षष्ठी—

दर्शञ्चत्रशृतपाँअनिन्द्रान्बाहुक्षदःशरवेपत्यमानान् ।

घृषुंवायेनिनिदुःसखायमध्यन्वेषुपवयोववृत्युः ॥ ६ ॥

दर्शन् । नु । अत्र । शृतपान् । अनिन्द्रान् । बाहुक्षदः ।

शरवे । पत्यमानान् । घृषुम् । वा । ये । निनिदुः । सखायम् ।

अधि । ऊँ इति । नु । एषु । पवयः । ववृत्युः ॥ ६ ॥

अत्रास्मिन्जगति शृतपान् शृतानि पक्वानि सोमादिहवींष्यपहत्य पिबतः अनिन्द्रान् इ-
न्द्रेण मया वर्जितान् बाहुक्षदः बाहुभिर्यजमानान् शकलीकुर्वतः शरवे हिंसार्थं पत्यमानान्
अग्निपततोऽसुरादीन् नु क्षिप्रं दर्शं अहमिन्द्रः पश्यामि एवं भूतेष्वेषु अधि उपरि पवयोमदी-
यान्यायुधानि ववृत्युः वर्तन्ते । वाशब्दः समुच्चये । घृषुं महान्तं च सखायं सखिवत्प्रियं हितस्य
कर्तारं मां ये निनिदुः निंदन्ति उइति समुच्चये एषु चोपरिमदीयान्यायुधानि नु क्षिप्रं वर्तन्ते ॥६॥

अथ सप्तमी—

अभूर्वौक्षीर्व्युँआयुरानट्दर्षन्नुपूर्वोअपरोनुदर्षत् ।

द्वेपवस्तेपरितनभूतोयोअस्यपारेरजसोविवेष ॥ ७ ॥

अभूः । ऊँ इति । औक्षीः । वि । ऊँ इति । आयुः । आनट् ।

दर्षत् । नु । पूर्वः । अपरः । नु । दर्षत् । द्वे इति । पवस्ते इति ।

परि । तम् । न । भूतः । यः । अस्य । पारे । रजसः । विवेष ॥७॥

अत्र मध्यमपुरुषेणेन्द्रस्योच्यमानत्वात् वसुकइन्द्रं स्तौति । उइत्यवधारणे ! हे इन्द्र अभूः त्वमेव प्रादुर्भवसि औक्षीः कालेकाले त्वमेव पृथिवीं सिञ्चसि नान्यइत्यर्थः आनडित्यादौ सर्वत्र परोक्षनिर्देशे प्रत्यक्षीकरणार्थं मध्यमपुरुषेण प्रकृतत्वादेकवाक्यतायै युष्मच्छब्दसमानार्थोभवच्छब्दोऽध्याहर्तव्यः विइति वैविध्ये । उ इति वार्थे । आयुर्जावितमुच्यते । इन्द्रोभवान्विविधमायुश्च आनट् व्याप्नोति आभूतसंप्रवाज्जीवतीत्यर्थः । किंच पूर्वः पुरातनोभवानिन्द्रः नु क्षिप्रं दर्षत् दृविदारणे सिद्धहुलं लेटि वज्रेण शत्रून् विदारयति अपरोन्यः शत्रुर्नुदर्षत् नु इति निषेधार्थोभवन्तमिन्द्रं नविदारयति भवानेव सर्वं शत्रुजातं हिनस्तीत्यर्थः । अपिच योभवानिन्द्रः अस्येदृशस्य रजसोलोकस्य त्रैलोक्यस्येत्यर्थः पारे परतः परमसूक्ष्मवायुरूपेण सृष्टिकारणात्मना स्थित्वेत्यर्थः विवेष सर्वतोऽव्याप्नोति तमिन्द्रं द्वेइति सामर्थ्यात् द्यावापृथिव्यौ न परिभूतः न परिभवतः अभिभवितुं न शक्नुतइत्यर्थः । कीदृश्यौ पवस्तेपवतिर्गतिकर्मा अस्मादौणादिकोस्तप्रत्ययः अतः अजाद्यतष्टाविति टापि कृते प्रथमाद्विवचने चैतद्वृत्तं भवति महत्त्वेन सर्वस्याभिभवनाय गच्छयौ यद्वा सर्वस्य प्रकर्षेणाच्छादयिष्यौ रेफलोपश्चान्दसः ॥ ७ ॥

अथाष्टमी—

गावो॒यत्र॑प्रयु॒ताअ॒र्योअक्ष॑न्ताअ॒पश्य॑सह॒गोपा॑श्चर॑न्तीः ।

हवा॒इद॒र्योअ॒भितः॑समा॒यन्किय॑दासुःस्व॒पति॑श्छन्द॒याते ॥ ८ ॥

गावः । यवम् । प्रयुताः । अर्यः । अक्षन् । ताः । अपश्यम् ।

सहृगोपाः । चरन्तीः । हवाः । इत् । अर्यः । अभितः । सम् ।

आयन् । कियत् । आसु । स्वपतिः । छन्दयाते ॥ ८ ॥

गावोऽधेनवः प्रयुताः प्रकर्षेण मिश्रिताः परस्परेण सहभूताः यवं मद्धृष्टिजनितयवादि घासं अक्षन् अदंति भक्षयन्ति अर्यः सर्वस्य स्वाम्यहं तागाः अपश्यं पश्यामि । कीदृशीः सहृगोपाः पशुपालकेन सहिताः चरन्तीः घासं भक्षयन्तीः एवंभूतास्ताः परया प्रीत्या पश्यामीत्यर्थः । किञ्च हवाः वाहनदोहनार्थमाह्वानार्हाः गावः अर्यः द्वितीयार्थे प्रथमा अर्यं स्वामिनं प्रति अभितः सर्वतः समायन् समित्येकीभावे एकीभूय आगच्छन्ति । इदिति पूरणः । आगतास्वासु गोषु स्वपतिः स्वानां गवां स्वामी कियत् क्षीरं छन्दयाते दोग्धुं कामयते मदर्थं दोग्धीरित्यर्थः । गावआशिरं दुहे इतिवचनात् ॥ ८ ॥

अथ नवमी-

संयद्वयं यवसादोजनानामहं यवादुर्वज्जैः अन्तः ।

अत्रायुक्तो वसातारमिच्छादथो अयुक्तं युनजद्वन्वान् ॥ ९ ॥

सम् । यत् । वयम् । यवसः अदः । जनानाम् । अहम् । यवः अदः ।

उरुः अज्जैः । अन्तरिति । अत्र । युक्तः । अवसातारम् । इच्छात् ।

अथो इति । अयुक्तम् । युनजत् । ववन्वान् ॥ ९ ॥

अनया ऋषिरिन्द्रप्रसादलब्धं स्वस्य सार्वभौम्यं प्रकाशयति । जनानां लोकानां मध्ये ये यवसादः तृणस्यात्तारः पशवः ते वयमिति संसम्यक् जानीहि उपसर्गश्रुतेर्योग्यक्रियाध्याहारः । ये च यवादः यवोपलक्षितस्यान्नस्यात्तारो मनुष्यास्तेपि वयमिति संजानीहि । वस्तुतस्तु उर्वज्जै विस्तीर्णे अजिरैरणे हादाकाशरूपे यत् अंतः अंतर्यामिरूपं ब्रह्म तदहमस्मि अत्रास्मिन् हादाकाशे युक्तः समाहितो भवानिन्द्रः अवसातारं आत्मनः संभक्तारं इच्छात् इच्छति आत्मसाक्षात्कर्तुं । अथो अपिच अयुक्तं अयोगिनं ववन्वान् द्वितीयार्थे प्रथमा ववन्वतं अतिशयेन विषयान् सेवमानं पुरुषं युनजत् युनक्ति संसारे शापानुग्रहसमर्थो भवद्रूपो हमेवास्मीति भावः ॥ ९ ॥

अथ दशमी-

अत्रेदुमेमंससे सत्यमुक्तं द्विपाञ्चयच्चतुष्पात्संसृजानि ।

स्त्रीभिर्यो अत्र वृषणं पृतन्यादयुद्धो अस्य विभंजानि वेदः ॥ १० ॥ १६ ॥

अत्र । इत् । ऊँ इति । मे । मंससे । सत्यम् । उक्तम् । द्विः पात् ।

च । यत् । चतुः पात् । समः सृजानि । स्त्रीभिः । यः । अत्र ।

वृषणम् । पृतन्यात् । अयुद्धः । अस्य । वि । भजानि । वेदः ॥ १० ॥ १६ ॥

मे मम अत्रास्मिन्स्तोत्रे उक्तं मया कथितं सत्यमित् यथा भूतमेव मंससे त्वं जानीहि अर्थवादरूपेण नैतदध्यारोपितमित्यर्थः । उदिति पूरणः । किञ्च द्विपाञ्च मनुष्यादिकं च चतुष्पाञ्च पशवादिकं च यत्स्थावरजंगमात्मकं जगत्संसृजानि अहमुत्पादयामीति अत्रास्मिन्नगति

स्त्रीभिः स्त्रीसदृशैर्बलादिहीनैः पुरुषैः सह यः शूरमन्योजनः वृषणं अभिलंषितस्य वर्षितारं मां परित्यज्येति शेषः । पृतन्यात् युद्धं कर्तुमिच्छति अहं अस्येदृशस्य स्वभूतं वेदोधनं अयुद्धः तेन पुरुषेणायोद्धासन् बलादपहत्य विभजानि स्तोतृभ्यो यष्ट्वाभ्यश्च ददामीत्यर्थः ॥ १० ॥

॥ इति सप्तमस्य सप्तमे षोडशोवर्गः ॥ १६ ॥

अथैकादशी—

यस्यानक्षादुहिताजात्वासकस्तौविद्वाँअभिमन्यातेअन्धाम् ।
कतरोमेनिप्रतितमुंचातेयईवहातेयईवावरेयात् ॥ ११ ॥

यस्य । अनक्षा । दुहिता । जातु । आस । कः । ताम् । विद्वान् ।

अभि । मन्याते । अन्धाम् । कतरः । मेनिम् । प्रति । तम् ।

मुचाते । यः । ईम् । वहति । यः । ईम् । वा । वरेयात् ॥ ११ ॥

यस्येन्द्रस्य मम कारणरूपेणावस्थितस्य अनक्षा अक्षिवर्जिता दर्शनहीना अचेतनेत्यर्थः दुहिता प्रकृत्याख्या जातु कदाचिद् आस असतेर्गत्यर्थस्य लिटि रूपं सामर्थ्यात् महाप्रलये मध्येव लीना सती सर्वत्र वर्तते । तां प्रकृतिं विद्वान् मध्येव लीनां जानन् मत्तो न्योदेवः कोभवति न कोपीत्यर्थः । अपिच अंधां दर्शनहीनामचेतनां तां अभिमन्याते आत्मन्याश्रयप्रदानेन कोदेवोभिपूजयति यद्वा क्षीरोदकवत् घटाकाशवच्च मया सहैकीभूतां तां आभिमुख्येन कोजानाति अहमेव सर्वज्ञः स्वात्मन्याश्रयप्रदानेनाभिपूजयामि मया सहैकीभूतां तां तत्त्वतोहमेव जानामि नान्यदिति । किञ्च कतरोदेवः मेनिं वज्रं तं प्रसिद्धं वृत्रादिशत्रुं प्रतिमुचाते मुंचति स्वयमेव प्रश्नमुत्थाप्येदानीं प्रतिब्रूते योदेवईमेनं शत्रुं वहाते वहति अपिवा यईमेनं वरेयात् वारयितुमिच्छति सचाहमेव नान्योमत्सदृशोस्तीत्यर्थः ॥ ११ ॥

अथ द्वादशी—

कियंतीयोयामर्यतोवधूयोःपरिप्रीतापन्यसावार्येण् ।

भद्रावधूर्भवतियत्सुपेशाःस्ययंसामित्रंवनुतेजनैचित् ॥ १२ ॥

कियती । योषा । मर्युतः । वधूयोः । परिप्रीता । पन्यसा ।
 वार्धेण । भद्रा । वधूः । भवति । यत् । सुपेशाः । स्वयं । सा ।
 मित्रम् । वनुते । जने । चित् ॥ १२ ॥

कियती किं परिमाणा योषा स्त्रीजातिः मर्युतो मनुष्यसंबन्धिनो भोगानां चरतः वधूयोः स्त्रीकामस्य सर्वात्मकस्यान्तर्यामिरूपेणावस्थितस्येन्द्रस्य परिप्रीता अनुरक्ता वशवर्तिनीत्यर्थः । कीदृशस्य वार्धेण वरणीयेन पन्यसा स्तोत्रेण स्तुतस्य सतइतिशेषः । अपिच यत् या वधूः भद्रा कल्याणी सुपेशाः शोभनरूपा च भवति सा द्रौपदीदमयन्त्यादिका वधूः स्वयमात्मनैव जने चित् जनमध्येवस्थितमपि मित्रं प्रियमर्जुननलादिकं पतिं वनुते याचते स्वयंवरधर्मेण प्रार्थयते सच प्रीयमाणो वरजनो हमेवेत्यभिप्रायः । रूपं रूपं प्रतिरूपो बभूवेति मंत्रालिंगात् सर्वात्मकत्वादिति ॥ १२ ॥

अथ त्रयोदशी—

पत्तो जगार प्रत्यञ्च मत्ति शीर्ष्णा शिरः प्रति दधौ वरूथम् ।
 आसीन ऊर्ध्वासुपसि क्षिणाति न्यङ्कुत्तानामन्वेति भूमिम् ॥ १३ ॥
 पत्तः । जगार । प्रत्यञ्चम् । अत्ति । शीर्ष्णा । शिरः । प्रति ।
 दधौ । वरूथम् । आसीनः । ऊर्ध्वा । उपसि । क्षिणाति ।
 न्यङ्क् । उत्तानाम् । अनु । एति । भूमिम् ॥ १३ ॥

अत्रादित्यात्मनेन्द्रः स्तूयते तदंशत्वात् आदित्यरूपीन्द्रः पत्तः रश्म्याख्यैः पादैः जगार वृष्टिलक्षणमुदकं गिरति गृह्णाति वा । गृहीत्वा च प्रत्यञ्चं आत्मानं प्रतिगतमुदकमत्ति भक्षयति मण्डले अवस्थापयतीत्यर्थः । तदनन्तरं वरूथं वरणीयं वृष्टिलक्षणमुदकं शीर्ष्णा शिरःस्थानीयेन रश्मिजालेन शिरः सर्वस्य लोकस्य मस्तकं प्रति दधौ दधाति प्रतिक्षिपतीत्यर्थः । किञ्च उपसि उपस्थे स्वसमीपस्थाने मण्डले आसीन उपविष्टः सन् ऊर्ध्वासुपसि स्वदीप्तिं क्षिणाति हिनस्ति आलोककरणाय प्रक्षिपतीत्यर्थः न्यङ्क् रश्मिसमूहरूपेण नीचैरश्रिता गन्ता सन् उत्तानां विस्तृतां भूमिं अन्वेति अनुगच्छति ॥ १३ ॥

अथ चतुर्दशी—

बृहन्नच्छायोअपलाशोअर्वातस्थौमाताविषितोअत्तिगर्भः ।

अन्यस्यावत्संरिहतीमिमायकयाभुवानिदधेधेनुरूधः ॥ १४ ॥

बृहन् । अच्छायः । अपलाशः । अर्वा । तस्थौ । माता ।

विदसितः । अत्ति । गर्भः । अन्यस्याः । वत्सम् । रिहती ।

मिमाय । कया । भुवा । नि । दधे । धेनुः । ऊधे ॥ १४ ॥

वसुक्तः अनयादित्यात्मानमिन्द्रं स्तौति । बृहन्महानादित्यः अच्छायः छायावर्जितः त-
मोरहितइत्यर्थः अपलाशः पर्णरहितः पराशदनवर्जितोविनाशरहितइत्यर्थः । अर्वा सततगामी
तस्थौ तिष्ठति । किञ्च माता वृष्टिप्रदानद्वारेण सर्वस्य जगतोनिर्माता विषितोविमुक्तः निरालम्ब-
नइत्यर्थः गर्भः त्रैलोक्यस्य गर्भभूतः आदित्यात्मेन्द्रः अत्ति हवींषि भक्षयति । यद्वा अनेन विना
शः लक्ष्यते पापानि नाशयति किं अन्यस्याः अदित्याख्यायादेवमातुः वत्समपत्यभूतं आदित्यं
रिहती आस्वादयन्ती उपजीवन्ती वर्धयन्ती मिमाय निर्मिमीते पूर्वस्यां दिश्यहन्यहनि उत्पाद-
यतीत्यर्थः । कया भुवा केन भावेनाभिप्रायेण भक्त्या भयेन चेत्यर्थः धेनुर्घौः तं उदकस्याधा-
रत्वाव क्षरितृत्वाच्च ऊधःस्थानीयमादित्यं निदधे स्थापयति यद्वा धेनुर्घौः ऊधोयथा तद्वदा-
दित्यं घौर्धारयति ॥ १४ ॥

अथ पञ्चदशी—

सप्तवीरासोअधरादुदायन्नघोत्तरात्तात्समजग्मिरन्ते ।

नवपश्वातात्स्थिविमन्तआयन्दशप्राक्सानुवितिरन्त्यश्रः ॥ १५ ॥ १७ ॥

सप्त । वीरासः । अधरात् । उत् । आयन् । अष्ट । उत्तरात्तात् ।

सम् । अजग्मिरन् । ते । नव । पश्वातात् । स्थिविमन्तः ।

आयन् । दश । प्राक् । सानु । वि । तिरन्ति । अश्रः ॥ १५ ॥ १७ ॥

अनयेन्द्रः प्रजापतिरूपेण स्तूयते सप्त सप्तसंख्याकाः वीरासः प्रजापतेः पुत्राविश्वामि-
त्रादयः अधरात् प्रजापतेरधः कायादुदायन् उत्पन्नाबभूवुः अष्ट अष्टसंख्याकास्ते प्रसिद्धाः
वालखिल्यादयः उत्तरात्ताव उत्तरात्कायप्रदेशात् समजग्मिरन् संजज्ञिरे । स्थविमन्तः स्था-
नवन्तः नव नवसंख्याकाभंगवः पश्चात्ताव पृष्ठतः आयन् आगताउत्पन्नाइत्यर्थः । तथा दश
दशसंख्याकाअङ्गिरसः प्राक् अग्रतउत्पन्नाः सन्तः अश्रः अशनवतोद्युलोकस्य सानु उन्नतप्र-
देशं वितिरन्ति वर्धयन्ति । अपरआह सप्तसंख्यापेतावीरामरुतः अधरात् इन्द्रस्य दक्षिणभागात्
उदगमन् अष्टसंख्याकास्ते मरुतः उत्तरभागात्संगच्छन्ते स्थानवन्तो नवसंख्याकास्ते मरुतः
पृष्ठभागादागच्छन्ति दशसंख्याकास्ते अश्रः अशनवन्तइन्द्रस्य प्राक्प्रदेशस्थिताः समुच्छ्रित-
मुदकं तेजोवा वितरन्ति मरुतः प्रतिदिशमवस्थाय इन्द्रस्य सहायं कुर्वन्तीत्यर्थः ॥ १५ ॥

॥ इति सप्तमस्य सप्तमे सप्तदशोवर्गः ॥ १७ ॥

अथ षोडशी—

दशानामेकंकपिलंसमानंतंहिन्वन्तिऋतवेपायाय ।

गर्भमातासुधितंवक्षणास्वेनन्तंतुषयन्तीबिभर्ति ॥ १६ ॥

दशानाम् । एकम् । कपिलम् । समानम् । तम् । हिन्वन्ति ।

ऋतवे । पायाय । गर्भम् । माता । सुधितम् । वक्षणांसु ।

अवेनन्तम् । तुषयन्ती । बिभर्ति ॥ १६ ॥

दशानां दशसंख्याकानां पूर्वोक्तानामेवाङ्गिरसां मध्ये एकं मुख्यं कपिलं एतन्नामानं तं
प्रसिद्धमृषिं कीदृशं समानं सदृशं केन सामर्थ्यात्प्रजापतिना हिन्वन्ति अद्विशिष्टाअङ्गिरसः प्रे-
रयन्ति । किमर्थं ऋतवे यज्ञादिजगत्प्रवर्तनकर्मणे यद्वा सम्यक् ज्ञानलक्षणप्रज्ञानाय । कीदृशाय
पायाय परिसमापयितव्याय प्रणेतव्याय वा यज्ञादिकर्मणोपदेशनायेत्यर्थः माता प्रकृत्याख्या च
वक्षणासु वक्षणाइति नयउच्यन्ते ताभिश्चात्रापोलक्ष्यन्ते प्रकृतिस्थासु सूक्ष्मास्वप्नु सुधितं
सुहितं प्रजापतिना स्थापितमित्यर्थः अवेनन्तं वेनतिः कान्तिकर्मा गतिनिवासमकामयमानं
तादृशं प्रजापतेः गर्भं तुषयन्ती तुषयन्ती सम्यक् ज्ञानान्युपदेष्टुं योग्योयमिति प्रीता सती बिभ-
र्ति प्रजापतेर्नियोगाद्धारयति ॥ १६ ॥

अथ सप्तदशी—

पीवानं मे पमं पचन्त वीरान्धुमा अक्षा अनुदीव आसन् ।

द्वा धनुं बृहतीम् पृथ्वीन्तः पवित्रं वन्ता चरतः पुनन्ता ॥ १७ ॥

पीवानम् । मे पम् । अपचन्त । वीराः । निःसृजताः । अक्षाः । अनु ।

दीवे । आसन् । द्वा । धनुम् । बृहतीम् । अपृथ्वीम् । अन्तरिति ।

पवित्रं वन्ता । चरतः । पुनन्ता ॥ १७ ॥

वीराः प्रजापतेः पुत्राः अङ्गिरसः पीवानं स्थूलं मेदोमांसादियुक्तमित्यर्थः मे पं अजं अप-
चन्त प्रजापतिरूपस्येन्द्रस्यार्थाय पक्तवन्तो भवन् पशुयागं कुर्वन्त इत्यर्थः । किञ्च लुप्तोपमेतत् ।
यथा देवानां अक्षाः दीवे देवने रमणस्थाने न्युप्ताः निक्षिप्ताः सन्तः अन्वासन् संकीडमान-
योर्द्वयोरेकतरस्यानुगता भवन्ति तथा सर्वेङ्गिरसः प्रजापतेरनुगता भवन्ति । द्वा अङ्गिरसां मध्ये
द्वा अङ्गिरसौ धनुं धनुशब्दोत्र धनुःशब्दपर्यायो धनपर्यायो वा धनुर्यथा वधसाधनं तथा अज्ञा-
नादिवधसाधनं धनवत् प्रीतिकरं वा कपिलमित्यर्थः बृहतीं प्रजापतेराज्ञया वर्धयित्रीं प्रकृतिं
अप्सु अन्तः प्रकृतिस्थानां सूक्ष्माणामुदकानां मध्ये चरतः प्रजापत्यादेशादाराधयतः । की-
दृशो पवित्रवन्ता पवित्रवन्तौ मन्त्रः पवित्रमुच्यते ध्यानसाधनप्रणवमन्त्रवन्तौ पुनन्ता पुनन्तौ
शुद्धौ प्रणवध्यानेनात्मानं संस्कुर्वतावित्यर्थः ॥ १७ ॥

अथाष्टादशी—

विक्रोशानासो विष्वं च आयन् पचाति नेमो नृहि पक्षं दर्धः ।

अयं मे देवः स विता तदाहृद्वन्न इह न वत्सर्पि रंन्नः ॥ १८ ॥

वि । क्रोशानासः । विष्वञ्च । आयन् । पचाति । नेमः । नृहि ।

पक्षत् । अर्धः । अयम् । मे । देवः । स विता । तत् । आहृ ।

इह अन्नः । इत् । वनवत् । सर्पिः अन्नः ॥ १८ ॥

विक्रीशनासः विविधं प्रजापतिपितरमाह्वयन्तः विष्णुश्च नानागतयोनानापूजनावा सर्वे-
ङ्गिरसआयन् आगच्छन् प्रजापतेः सकांशादुत्पन्ना इत्यर्थः । उत्पद्यमानो नेमः अर्धः अङ्गिरसां
मध्ये एकोभागः पचति प्रजापत्यर्थं हवींषि पचति अर्धः अपरोभागः नहि पक्षत् नहि पचति ।
एतत्सर्वं कथमज्ञायि उच्यते—अयमीदृशो देवः द्योतमानः सविता सर्वस्य प्रेरकः आदित्यो वा प्र-
जापतिर्वा मे मह्यं तत्सर्वं यथोक्तमाह । किञ्च सर्पिरन्नः घृतौदनः दूध्नः इव दार्वोदनोऽग्निरपि व-
नवत् हविर्द्वारेण प्रजापतिं वनति संभजते ॥ १८ ॥

अथैकोनविंशी—

अपश्यं ग्रासं वहमानमारात् चक्रयास्वधया वर्तमानम् ।

सिषत्तय्यः प्रयुगा जनानां सद्यः शिश्रा प्रमिनानोनवीयान् ॥ १९ ॥

अपश्यम् । ग्रामम् । वहमानम् । आरात् । अचक्रया । स्वधया ।

वर्तमानम् । सिषत्ति । अय्यः । प्र । युगा । जनानाम् ।

सद्यः । शिश्रा । प्रमिनानः । नवीयान् ॥ १९ ॥

अपश्यं वसुक्रोहं प्रजापतिरूपमिन्द्रं सम्यक् ज्ञानेन दृष्टवानस्मि । कीदृशं ग्रामं भूतसंघं वह-
मानं वाहयन्तं सृजन्तमित्यर्थः । कुतः आरात् दूरात् उपादानकारणात् प्रकृतित इत्यर्थः अचक्र-
या चक्रवर्जितया रथहीनया स्वधया स्वयमात्मानं धारयन्त्या सेनया वर्तमानमागच्छन्तं एवं-
भूतमपश्यमित्यर्थः । किञ्च अय्यः सर्वस्य स्वामीन्द्रः जनानां यजमानानां कार्यत्वेन संबन्धिनः
युगा युग्मानि यज्ञकालविशेषान् प्रसिषत्ति प्रकर्षेण सेवते । कीदृशः सद्यस्तदानीमेव शिश्रा
शिश्रानि शिश्रं श्रथतेरिति निर्वचनात् श्रथितृणि ताडयितृणि राक्षसादिवृन्दानि प्रमिनानः प्र-
कर्षेण हिंसन् नवीयान् शरीरेण च बलपौरुषनयनादिभिश्च नवतरः ॥ १९ ॥

अथ विंशी—

एतौ मे गावौ प्रमुरस्य युक्तौ मोषु प्रसेधीर्मुहुस्मिन्मन्धि ।

आपश्चिदस्य विनशन्त्यर्थं सूर्यमर्क उपरो बभूवान् ॥ २० ॥ १८ ॥

एतौ । मे । गावौ । प्र॒मर॒स्य । यु॒क्तौ । मो इति । सु । प्र । स॒न्धीः ।
मु॒हुः । इत् । म॒मन्धि॒ । आप॑ । चि॒त् । अ॒स्य । वि । न॒श॒न्ति ।
अर्थम् । सूरः । च । म॒र्कः । उप॑रः । ब॒भू॒वान् ॥ २० ॥ १८ ॥

कार्यकारणयोरुपचारात् आत्मावैपुत्रनामासीतिवचनात् चेन्द्ररूपेणावस्थितस्य प्रमर-
स्य प्रकर्षेण शत्रूणां मारयितुः मे मम स्वभूतौ एतावेतादृशौ युक्तौ सुष्ठुपूजितौ गावौ शत्रून्
यज्ञांश्च प्रतिगन्तारौ हरी मोप्रसेधीः स्तुत्युपसंहारकरणेन अस्मद्यज्ञात् मागमयः किं तर्हिमुहु-
रित् मुहुर्मुहुः ममन्धि पुनःपुनः स्तुहि ममात्मन्नित्यर्थः । आपश्चिद्वृष्टिलक्षणान्युदकान्यपि अ-
स्येन्द्रस्यार्थं गतिं विनशन्ति विनशतिर्व्याप्तिकर्मा व्याप्नुवन्ति । तथा सूरश्च सूर्यश्च व्याप्नोति ।
कीदृशः मर्कः मार्जयिता सर्वस्य शोधयिता उपरः मेघसदृशः बभूवान् भवन् मेघवच्छ्री-
घ्रगतिः सन्नित्यर्थः ॥ २० ॥

॥ इति सप्तमस्य सप्तमेष्टादशोवर्गः ॥ १८ ॥

अथैकविंशी-

अ॒य॒म्रो॒वज्रः॑ पु॒रु॒धा वि॒वृ॒त्तो॒वः॑ सूर्य॑स्य बृ॒हतः॑ पु॒री॒षात् ।
श्रव॑इ॒दे॒ना प॒रो अ॒न्यद॑स्ति॒ तद॑व्य॒थी ज॒रि॒माण॑स्तर॒न्ति ॥ २१ ॥
अ॒यम् । यः । वज्रः । पु॒रु॒धा । वि॒वृ॒त्तः । अ॒वः । सूर्य॑स्य । बृ॒हतः ।
पु॒री॒षात् । श्रवः॑ । इत् । ए॒ना । प॒रः । अ॒न्यत् । अ॒स्ति ।
तत् । अ॒व्य॒थीः । ज॒रि॒माणः॑ । त॒र॒न्ति ॥ २१ ॥

योयं वज्रइन्द्रस्य स्वभूतः सूर्यस्यादित्यस्य बृहतोमहतः पुरीषात् पूरकात् मण्डलात् अवः
अवस्तात् अधोभागे स्थितेषु पुरुधा बहुप्रकारेण विवृत्तः वृष्ट्यर्थं प्रवृत्तः पतितः इच्छब्दोप्य-
र्थे तच्छब्दश्रुतेर्यच्छब्दोऽध्याहार्यः परः परस्तात् अन्तरिक्षलोकस्योपरिस्थिते सूर्यमण्डले स्थितं
एना एनत् श्रवइत्यन्नाम तद्धेतुत्वात् उदकं श्रवइत्युच्यते यद्यप्युदकं मेघोदरगतादुदकादन्यद-
प्यस्ति अव्यथी व्यथारहिताः जरिमाणः स्तोतारोमरुदादयः तत्तादृशमुदकं तरन्ति अन्तरि-
क्षलोकं प्रत्यवतारयन्ति ॥ २१ ॥

अथ द्वाविंशी—

वृक्षेवृक्षेनियतामीमयद्रौःस्ततोवयःप्रपतान्पुरुषादः ।

अथेदंविश्वंभुवनंभयातइन्द्रायसुन्वदृषयेचशिक्षत् ॥ २२ ॥

वृक्षेवृक्षे । निहयता । मीमयत् । गौः । ततः । वयः । प्र । पतान् ।

पुरुषादः । अथ । इदम् । विश्वम् । भुवनम् । भयाते ।

इन्द्राय । सुन्वत् । ऋषये । च । शिक्षत् ॥ २२ ॥

वृक्षेवृक्षे सर्वस्मिन्वृक्षमये धनुषि नियता संबद्धा गौः गोसंबन्धिनी स्नायुमती मौर्वी मी-
मयत् मीमयतिः शब्दकर्मा आकृष्यमाणा सती शब्दं करोति । ततस्तस्माद्धनुषः पुरुषादः शत्रु-
जनानामत्तारोमारयितारइत्यर्थः वयः पक्षिसदृशाः गन्तारोबाणाः प्रपतान् शत्रून्प्रति प्रपतन्ति ।
अथ तदानीं इन्द्रायेन्द्रार्थं सुन्वत् सोमयागं कुर्वत् ऋषये च शिक्षत् कर्मणां द्रष्टृऋत्विजि च
संपूर्णां दक्षिणां दददपि इदमीदृशं विश्वं समस्तं भुवनं भूतजातं भयाते इन्द्राद्विभेति अन्य-
त्किमुतेत्यर्थः ॥ २२ ॥ . .

अथ त्रयोविंशी—

देवानांमानेप्रथमाअतिष्ठन्कृन्तत्रादिषामुपरौउदायन् ।

त्रयस्तंपन्तिपृथिवीमनूपाद्वाबृकंवहतःपुरीषम् ॥ २३ ॥

देवानाम् । माने । प्रथमाः । अतिष्ठन् । कृन्तत्रात् । एषाम् ।

उपरंशः । उत् । आयन् । त्रयः । तपन्ति । पृथिवीम् ।

अनूपाः । द्वा । बृकम् । वहतः । पुरीषम् ॥ २३ ॥

देवानां सर्वेषां माने निर्माणे सृष्टिकाले इत्यर्थः जगत्स्थितिहेतुभूतरसानुप्रदानकर्मणि
स्रष्टव्यत्वेन प्रथमा अतिष्ठन् इन्द्रादेशादेते पूर्वे स्थिताः कण्ठे मेघाः कुतएतदवगम्यते परस्मि-
न्पादे तेषामनुकथनात् । उक्तं हि—मेघाएवमाध्यमिकादेवगणाइति । एषामेवं भूतानां मेघानां

कृतत्वाद् छेदनात् उपराः मेघनामैतत् तत्रस्थां आपउच्यन्ते मेघस्था आपः उदायन् उत्पन्नाः
वृष्टिभावेन भूमौ निपातिता इत्यर्थः । पातितास्व । सु इन्द्रस्याज्ञया पर्जन्योवायुरादित्येत्येते त्रयो-
देवाः पृथिवीं भूमिं तत्रस्था ओषधीरित्यर्थः तपन्ति वृष्टिशीतोष्णैः सन्तापयन्ति पाचयन्ती-
त्यर्थः । कीदृशाः अनुपाः वर्षादीनामानुपूर्व्येण व्यापारः प्रभावयितारः प्रक्षेपार इत्यर्थः द्वा
द्वौ वाय्वादित्यौ पाचितास्वोषधीषु स्थितं पुरीषं सर्वस्य पालयितुं प्रीणयितुं वा बृबृकं उदकं
आदित्यमण्डलं प्रति वहत वायुः शोषयन् आदित्योरश्मिभिर्ग्राहदान इत्यर्थः ॥ २३ ॥

अथ चतुर्विंशी—

सानेजीवातुरुततस्यविद्धिमास्मैतादृगपगूहःसमर्थे ।

आविःस्वःऋणुतेगूहतेबुसंसपादुरस्यनिर्णिजोनमुच्यते ॥ २४ ॥ १९ ॥

सा । ते । जीवातुः । उत । तस्य । विद्धि । मा । स्म । एतादृक् ।

अप । गूहः । सप्तमर्थे । आविः । स्वः । रितस्वः । ऋणुते । गूहते ।

बुसम् । सः । पादुः । अस्य । निर्निजः । न । मुच्यते ॥ २४ ॥ १९ ॥

अत्रान्तरात्मनेन्द्रः स्तूयते । हे अन्तरात्मन् ते तव सा तादृशी आदित्यात्मिका देवता
जीवातुः जीविका जीवनहेतुः उतापि च तस्यादित्यस्य च एतादृक् ईदृशं स्वरूपं समर्थं संग्रा-
मवाचो समर्थशब्दोऽत्र यज्ञवाची यज्ञे विद्धि जानीहि स्तुत्यत्वेनेति शेषः । मास्मापगूहः मा
स्वत्वपवृणोः । किञ्च निर्निजः सर्वस्य शोधयितुरस्यादित्यस्य सपादुः तच्च णादनं गमनं र-
श्मिद्वारेण गत्वा स्वः सर्वं त्रैलोक्यं आविष्कृणुते प्रकाशीकरोति । बुसमुदकं गूहते संवृणोति
आदत्ते इत्यर्थः । अस्मै प्रयोजनद्वयायादित्येन निर्वेदनात् श्रेमेणवा गमनं न मुच्यते न कदा-
चित्परित्यज्यत इत्यर्थः ॥ २४ ॥

॥ इति सप्तमस्य सप्तमे एकोनविंशोवर्गः ॥ १९ ॥

विश्वोहीति द्वादशर्चं द्वादशं सूक्तं त्रैष्टुभं इन्द्रवसुक्रयोः पितापुत्रयोः संवादोऽवक्रि-
यते । पुरा वसुके यज्ञं कुर्वाणे सति इन्द्रः प्रच्छन्नरूपआजगाम तं वसुकपत्नीन्द्रागमनकां-
क्षिणी विप्रकृष्टमिवाद्यया अस्तौव । अतस्तस्याः साकृषिरिन्द्रे देवता । अथ तस्याः प्रीत्यै वसु-

केण सहेन्द्रः संवादमकंसेव द्वितीयादियुजः चतुर्थीरहिताः पञ्चर्वइन्द्रवाक्यानि । अतस्तासां सऋषिः । यद्यप्यासु वसुकः संबोध्यंताद्देवता तथापि ताऋचः ऐन्द्रे कर्मणि विनियोक्तव्याः इन्द्रलिंगसद्भावात् । चतुर्थीसहिताः शिष्टाः तृतीयाद्यावसुकवाक्यानि । अतः सऋषिः तासामिन्द्रोदेवता । तथाचानुक्रान्तम्—विश्वोहिद्वादशेन्द्रवसुकयोः संवादऐन्द्रः सूक्तस्य प्रथम्येन्द्रस्य स्तुषा परोक्षवदिन्द्रमाहेन्द्रस्य युजः शेषाऋषेश्चतुर्थीति । गतोविनियोगः ।

तत्र प्रथमा—

विश्वोह्य॑न्योअरिराजगामममेदहःश्वशुरोनाजगाम ।

जक्षीयाद्धानाउतसोमंपपीयात्स्वाशितःपुनरस्तंजगायात् ॥ १ ॥

विश्वः । हि । अन्यः । अरिः । आऽजगाम । मम । इत् । अहं ।

श्वशुरः । न । आ । जगाम । जक्षीयात् । धानाः । उत । सोमम् ।

पपीयात् । सुऽआशितः । पुनः । अस्तम् । जगायात् ॥ १ ॥

अनया वसुकपत्नीन्द्रं स्तौति—अन्यइन्द्रव्यतिरिक्तः अरिः अर्यः ईश्वरः विश्वोहि सर्व-
एव देवगणआजगाम अस्मद्यज्ञं प्रत्याययौ । इदित्यवधारणे अहेत्यद्भुते । सर्वदेवगणे आ-
गते सति ममैव श्वशुरः इन्द्रोनाजगाम सइन्द्रोयद्यागच्छेत्तर्हि धानाः भृष्टयवान् जक्षीयात्
भक्षयेत् । उतापिच सोममभिषुतं पपीयात् ततः स्वाशितः सुष्ठु भुक्तः तप्तः सन् पुनर्भूयः अस्तं
स्वगृहं प्रति जगायात् गच्छेत् ॥ १ ॥

अथ द्वितीया—

सरोरुवदृषभस्तिग्मशृङ्गोवर्ष्मन्तस्थौवरिमन्नापृथिव्याः ।

विश्वेष्वेनं वृजनेषु पामि यो मे कुक्षी सुतसोमः पृणाति ॥ २ ॥

सः । रोरुवत् । दृषभः । तिग्मशृङ्गः । वर्ष्मन् । तस्थौ । वरिमन् ।

आ । पृथिव्याः । विश्वेषु । एनम् । वृजनेषु । पामि । यः ।

मे । कुक्षी इति । सुतसोमः । पृणाति ॥ २ ॥

वृषभः कामानां वर्षिता तिग्मशृंगः तीक्ष्णरश्मिः सइन्द्रोहं पृथिव्याअन्तरिक्षस्य वर्ष्मन्
वर्ष्मनि वर्ष्मन्शब्दउच्चतवचनः स्थिरवचनोवा एवंभूते वरिमन् विस्तीर्णे प्रदेशे रोरुवत् भृशं
शब्दायमानः सन् आतस्थौ आतिष्ठामि । एवंभूतोहं विश्वेषु सर्वेषु वृजनेषु संग्रामेषु एनमीदृशं
वसुक्रं यजमानं पामि रक्षामि योजयमानः सुतसोमः अभिषुतसोमः मे मम कुक्षी उभौ पा-
श्वौ पृणाति सोमरसपुरोडाशादिहविर्भिः पूरयति ईदृशं रक्षामीति संबंधः ॥ २ ॥

अथ तृतीया—

अद्रिणातेमन्दिनंइन्द्रतूयान्तसुन्वन्तिसोमान्पिबसित्वमेषाम् ।

पचन्तितेवृषभाँअत्सितेषापृक्षेणयन्मघवन्हूयमानः ॥ ३ ॥

अद्रिणा । ते । मन्दिनः । इन्द्र । तूयान् । सुन्वन्ति । सोमान् ।

पिबसि । त्वम् । एषाम् । पचन्ति । ते । वृषभान् । अत्सि ।

तेषाम् । पृक्षेण । यत् । मघवन् । हूयमानः ॥ ३ ॥

हे इन्द्र ते त्वदर्थं मन्दिनः मादयितृन् तूयान् अविलंबितान् सोमान् अद्रिणा अभिष-
वग्रावणा सुन्वन्ति यजमानाअभिषुण्वन्ति । एषामस्मदादियजमानानां संबंधीन् सोमान् त्वं पि-
बसि । किञ्च ते त्वदर्थं वृषभान् पशून् ये यजमानाः पचन्ति तेषां संबंधि हविर्भूतान् अत्सि
भक्षयसि । हे मघवन् धनवन्निन्द्र त्वं यत् यदा पृक्षेण हविर्भूतेनाग्नेन निर्मितेन हूयमानः
यजमानैर्हूयसे तदेति पूर्वेण संबंधः ॥ ३ ॥

अथ चतुर्थी—

इदंसुमेजरितराचिकिद्धिप्रतीपंशापंनद्योवहन्ति ।

लोपाशःसिंहंप्रत्यश्चमत्साःकोष्टावराहंनिरतक्तकक्षात् ॥ ४ ॥

इदम् । सु । मे । जरितः । आ । चिकिद्धि । प्रतिहृषम् । शापम् ।

नद्यः । वहन्ति । लोपाशः । सिंहम् । प्रत्यश्चम् । अत्माः ।

कोष्टा । वराहम् । निः । अतक्ता । कक्षात् ॥ ४ ॥

हे जैरितः शत्रूणां जरयितरिन्द्र त्वं मे मया सुशोभनमपि इदमीदृशं रूपं सामर्थ्यं आ-
चिकिद्धि आसमंताज्जानीहि । कीदृशं नंदोगंगं द्याः सरितः प्रतीपं प्रतिकूलं शापं उदकं वह-
न्ति । अंश्वि लोपाशः लुप्यमानं तृणमश्नातीति लोपाशोमृगः मया प्रेषितः सन् प्रत्यञ्चं आ-
त्मानं प्रतिगच्छन्तं सिंहं अत्साः अत्सात् आभिमुख्येन गच्छति । तथा क्रोष्टा शृगालः वराहं
बलवन्तमपि सूकरं कक्षात् अभिगहनदेशान्निरतं क निर्गमयति एतदपि सर्वं सामर्थ्यं त्वत्पुत्रे
मयि त्वत्पसादाल्लब्धमपि जानोहीत्यर्थः ॥ ४ ॥

अथ पंचमी—

कथातएतद्दहमाचिकेतंगृत्संस्यपाकस्तवसोमनीषाम् ।
त्वनोविद्वांक्रतुथाविवोचोयमर्थन्तेमघवन्क्षेम्याधूः ॥ ५ ॥

कथा । ते । एतत् । अहम् । आ । चिकेतम् । गृत्संस्य । पाकः ।
त्वसः । मनीषाम् । त्वम् । नः । विद्वान् । क्रतुः । था । वि ।
वोचः । यम् । अर्थम् । ते । मघः । वन् । क्षेम्या । धूः ॥ ५ ॥

हे इन्द्र पाकः पक्वव्यप्रज्ञोऽहं गृत्संस्य मेधाविनस्तवसोवृद्धस्य ते तव मनोषां स्तुतिं कर्तु-
मिति शेषः एतदीदृशं त्वदीयं सामर्थ्यं कथा कथं केन प्रकारेण आचिकेतं आसमंतज्जानामि ।
त्वदुपदेशं विना न जानामीत्यर्थः । तस्मात्कारणात् विद्वान्सर्वज्ञस्त्वमेव नोस्मभ्यं क्रतुथा काले
विवोचः विशेषणं ब्रूहि । हे मघवन् धनवन्निन्द्र ते तव अर्थं यं स्तुत्यवयवं वयं कुर्मः सा स्तुतिः
क्षेम्या क्षेमेभवा क्लेशरहिता वाहुं शक्या भूरस्ति यस्मात् अतः स्तुत्यवयवमेवं वयमक्लेशेन क-
र्तुं न शक्नुमः अस्माकं मंदबुद्धित्वात् । तस्मात्त्वमेवास्मभ्यं स्वसामर्थ्यं स्तुतिप्रकारं च पुनरपि
कथयेत्यर्थः ॥ ५ ॥

अथ षष्ठी—

एवाहिमान्तवसंवर्धयन्तिदिवश्चिन्मेवृहन्उत्तराधूः ।
पुरुसहस्रानिशिशामिसाकमंशत्रुंहिमाजनिताज्जान ॥ ६ ॥ २० ॥

ए॒व । हि । मा॒म् । त॒व॒स॒म् । वर्ध॑यन्ति । दि॒वः । धि॒त् । मे ।
 बृ॒ह॒तः । उ॒त्त॑रा । धूः । पु॒रु॒ः । स॒ह॒स्रा॑ । नि । शि॒शा॒मि ।
 सा॒क॒म् । अ॒श॒त्रु॒म् । हि । मा॒ । ज॒नि॒ता । ज॒जान॑ ॥ ६ ॥ २० ॥

हि यस्मात्कारणात् एव एवमुक्तप्रकारेण तवसं प्रवृद्धं मां स्तोतारः स्तुतिभिः स्तुवन्तः
 वीर्येण वर्धयन्ति तस्मात्कारणात् बृहतोमहतो मे ममेन्द्रस्य दिवश्चित् द्युलोकादपि धूः स्तुतिः उ-
 त्तरा उद्गततरा अधिकतरा । किञ्च पुरु पुरुणि बहूनि मे सहस्रा शत्रूणां सहस्राणि साकं युगप-
 त् निशिशामि तनूकरोमि हिनस्मीत्यर्थः । हि यस्मात्कारणात् जनिता सर्वस्य जनयिता प्रजाप-
 तिः मा मां इन्द्रं अशत्रुं अविद्यमानशत्रुं जजान जनितवान् ॥ ६ ॥

॥ इति सप्तमस्य सप्तमे विंशोवर्गः ॥ २० ॥

अथ सप्तमी—

ए॒वा॒हि॒मां॒त॒व॒सं॑ ज॒ज्ञु॒रु॒ग्रं॒क॒र्म॒न्क॒र्म॒न्वृष॑णमिन्द्र॒दे॒वाः ।
 व॒धीं॑ वृ॒त्रं॒व॒ज्रेण॑ म॒न्द॒सा॒नो॒प॒व॒ज्रं॑ म॒हि॒ना॒दा॒शु॒षे॒वम् ॥ ७ ॥
 ए॒व । हि । मा॒म् । त॒व॒स॒म् । ज॒ज्ञुः । उ॒ग्रम् । क॒र्म॒न्क॒र्म॒न् ।
 वृष॑णम् । इन्द्र॒ । दे॒वाः । व॒धीम् । वृ॒त्रम् । व॒ज्रेण॑ । म॒न्द॒सा॒नः ।
 अ॒प॒ । व॒ज्रम् । म॒हि॒ना । दा॒शु॒षे॒ । व॒म् ॥ ७ ॥

हि यस्मात्कारणात् एव एवमनेनोक्तप्रकारेण हे इन्द्र देवाः मरुदादयः ऋत्विग्यजमानावा
 तवसं महान्तं त्वत्पुत्रं त्वद्रूपनिरूपणावस्थितं संतं वसुक्रं मां कर्मन्कर्मन् वृत्रवधाम्निहोत्रादौ
 सर्वस्मिन्कर्मणि उग्रं शूरमसहं वा वृषणं वर्षितारं हविषां दातारं जज्ञुः जागन्ति । अतः मन्द-
 सानोमोदमानोहं वज्रेणायुधेन वृत्रं मेघमसुरं वावधीं अवधिषं । किञ्च दाशुषे हविर्दत्तवते
 यजमानाय वृष्टिप्रदानार्थं महिना महत्त्वेन व्रजं मेघसमूहं अपवं अपावं अपावृणोमि ॥ ७ ॥

अथाष्टमी—

दे॒वासं॑ आ॒य॒न्पर॑शू॒रं॒वि॒भ्र॒न्व॒ना॒वृ॒श्च॒न्तो॒अ॒भि॒वि॒द्भि॒रा॒यन् ।
 नि॒सु॒द्वं॑ द॒ध॒तो॒व॒क्ष्णा॑ सु॒य॒त्रा॒कृ॒पी॒ट॒म॒नु॒त॒द्द॒हन्ति ॥ ८ ॥

दे॒वांसः । आ॒यन् । पर॒शून् । अ॒बि॒भ्रन् । वना । वृ॒श्चन्तः ।
अ॒भि । विट्॒भिः । आ॒यन् । नि । सु॒द्वम् । दध॑तः । व॒क्षणा॑सु ।
यत्र । क॒पी॒टम् । अनु॑ । तत् । द॒हन्ति॑ ॥ ८ ॥

देवासोदेवाः इन्द्रेण चोदिताः सन्तः आयन् गच्छन्ति मेघवधार्थं परशून् वज्रान् अ-
बिभ्रन् धारयन्ति तदनन्तरं विट्भिः मरुदादिप्रजाभिः सहितवृश्चन्तः मेघान् छिन्दन्तः वना वनानि
वृष्टिलक्षणान्युदकानि अभ्यायन् आभिमुख्येन गच्छन्ति । ततः सुद्वं शोभनद्रवणं वृष्ट्युदकं वं-
क्षणासु नदीषु निदधतः ब्रियमेन स्थापयन्तः यत्र यस्मिन्मेघजाते कृपीटं उदकनाभैतत् निगूढ-
मुदकं तिष्ठति तस्मै देवाः तन्मेघजातं अनुलक्षीकृत्य दहन्ति उदकनिर्गमनार्थं शोषयन्ति ॥८॥

अथ नवमी—

श॒शः॒क्षुर॑प्र॒त्यञ्च॑ज॒गार॑द्रि॒लोगे॑न॒व्यभे॑दमा॒रात् ।
वृ॒हन्त॑चि॒द्वह॑तेर॒न्धया॑नि॒वय॑त॒त्सोऽष्ट॑भंश॒शु॒वानः॑ ॥ ९ ॥
श॒शः । क्षु॒रम् । प्र॒त्यञ्च॑म् । ज॒गार॑ । अ॒द्रिम् । लो॒गेन॑ । वि ।
अ॒भे॒दम् । आ॒रात् । वृ॒हन्त॑म् । चि॒त् । ऋ॒हते॑ । र॒न्धया॑नि ।
वय॑त॒त् । व॒त्सः । वृ॒षभ॑म् । शू॒शु॒वानः॑ ॥ ९ ॥

वसुकुइन्द्रं प्रति ब्रूते—शशः एतत्संज्ञितो मया प्रेरितो मृगविशेषः प्रत्यञ्चं वधायात्मानं
प्रतिगच्छन्तं क्षुरं क्षुरवन्तं दृढदीर्घतीक्ष्णनखं सिंहव्याघ्रादिकं बलवत्कूरमृगमित्यर्थः जगार
गिरति गृह्णाति वा । किञ्च लोकेन लोष्टेन अद्रिं हिमवदादिकं पर्वतं आरादूरस्थितमपि व्यभेदं
अहं भिनन्मि । वृहन्तं चित् महान्तमपि हस्त्यादिकं ऋहते ह्रस्वकाय अल्पाय शशकादिकाय रं-
धूयानि वशंगमयानि । शूशुवानः वीर्येण वर्धमानो वत्सः वृषभं महोक्षं वयं त्वयुद्धाय गच्छति ।
हे इन्द्र एतदपि सर्वं त्वत्पसादादहं करोमीत्यर्थः ॥ ९ ॥

अथ दशमी—

सु॒पर्ण॑इ॒त्थान॒खमा॑सि॒षाया॑व॒रुद्धः॑ परि॒पद॑न॒सिंहः॑ ।
नि॒रुद्ध॑श्चि॒न्महि॑षस्त॒र्ष्यावा॑न्गो॒धात॑स्मा॒अय॑र्थं क॒र्षदे॑तत् ॥ १० ॥

सु॒ष्ट॒र्णः । इ॒त्था । न॒खम् । आ॒ । सि॒ता॒य॒ । अ॒व॒रु॒द्धः । प॒रि॒ष्ट॒प॒दम् ।
 न । सि॒ंहः । नि॒रु॒द्धः । चि॒त् । म॒हि॒षः । त॒र्प्या॒श्वा॒न् ।
 गो॒धा । तस्मै । अ॒य॒थम् । क॒र्ष॒त् । ए॒तत् ॥ १० ॥

सुपर्णः पक्षिरूपा गायत्री इत्था अमुत्र द्युलोके नखमात्मीयं आसिषाय सोमाहरणकाले
 इन्द्रार्थमबबन्ध इन्द्रस्य प्रसादात् दिवि पदं न्यस्तवतीत्यर्थः । तत्र दृष्टान्तः—अवरुद्धः पंजरेणा-
 बृतः परिवेष्टितः सिंहः परिपदं न यथा करस्योपरि सर्वतः पादमवबध्नाति । किञ्च चिदित्युपमार्थे
 यथा केनापि बद्धपादोनिरुद्धो महिषः तर्प्यावान् उदकाभावे तृषावान् भवति एवमिन्द्रः सोमाह-
 रणात्पूर्वं सोमाभावे तृषितवानितिशेषः । तस्मै तादर्थ्ये चतुर्थी तादृशस्य तृषितस्येन्द्रस्यार्थं गोधा
 गमयति वर्णानिति गौर्वाक् तत्र निधीयमानत्वाद्गायत्री गोधा । यद्वा गुधिर्निष्कर्षणार्थः निष्क-
 ष्यसोमाहरणात् गोधा गायत्री अयथं अयत्नेन लीलयेत्यर्थः एतत्सोमजातं कर्षत् आकृष्टवती
 दिवः सकाशादाहृतवतीत्यर्थः ॥ १० ॥

अथैकादशी—

तेभ्यो॒ गो॒धा अ॒य॒थं क॒र्ष॒दे॒तद्ये ब्र॒ह्म॒णः प्र॒ति॒पी॒य॒न्त्य॒नैः ।
 सि॒म उ॒क्ष्णो॒ वसृ॒ष्टाँ अ॒द॒न्ति स्व॒यं ब॒लानि॒ तन्वः शृ॒णा॒नाः ॥ ११ ॥

तेभ्यः । गो॒धाः । अ॒य॒थम् । क॒र्ष॒त् । ए॒तत् । ये । ब्र॒ह्म॒णः ।
 प्र॒ति॒ष्ट॒पी॒य॒न्ति । अ॒नैः । सि॒मः । उ॒क्ष्णः । अ॒व॒सृ॒ष्टान् ।
 अ॒द॒न्ति । स्व॒यम् । ब॒लानि॒ । तन्वः । शृ॒णा॒नाः ॥ ११ ॥

ये मरुदादिदेवगणाः ब्रह्मणः परिवृढस्येन्द्रस्य स्वभूतैरनैः सोमाख्यैः तृप्ताः सन्तः इति
 शेषः प्रतिपीयन्ति । पीयति हिंसाकर्मा इन्द्रादेशाद्धिंसकान् प्रति हिंसन्ति । तेभ्यः तेषां देवगणाना-
 मर्थाय गोधाः पूर्वोक्ता गायत्री अयथं अनायासेन एतत्सोमजातं कर्षदाकृष्टवती । किञ्च सिमः
 सिमान् श्रेष्ठान् यद्वा सिमशब्दः सर्वशब्दपर्यायः सर्वानुक्ष्णः सिञ्चतः अवसृष्टान् इन्द्रेण तिसृष्टान्
 अनुज्ञातान् हविर्भूतान् सोमान् यज्ञेष्वदन्ति । किं कुर्वन्तः स्वयमात्मनैव बलानि शत्रूणां सैन्या-
 नि तन्वः शरीराणि च शृणानाः हिंसन्तः गायत्रीन्द्रादेशाद्देवेभ्यः सोममाहृतवतीत्यर्थः ॥ ११ ॥

अथ द्वादशी—

ए॒तै॒शमी॑भिः सु॒शमी॑ अ॒भूव॑न्ये हि॒न्विरे॑त॒न्वः सोम॑ उ॒क्थैः ।

नृ॒वद॑द॒नुप॑नो॒माहि॑वाज॒न्दि॒विश्र॑वो॒दधि॑षे॒नाम॑वी॒रः ॥ १२ ॥ २१ ॥

ए॒ते । शमी॑भिः । सु॒शमी॑ । अ॒भूव॑न् । ये । हि॒न्विरे॑ । त॒न्वः । सोमे॑ ।

उ॒क्थैः । नृ॒वत् । वद॑न् । उप॑ । नः । मा॒हि॒ । वाजा॑न् ।

दि॒वि । श्रवः॑ । द॒धि॒षे । नाम॑ । वी॒रः ॥ १२ ॥ २१ ॥

• ये देवर्ष्यादयः तन्वः शरीराणि सोमे सोमयागे उक्थैः शस्त्रैः हिन्विरे वर्धयन्ति । एते देवादयः इन्द्रादेशात्सोमे आहते सति शमीभिः सोमयागकर्मभिः सुशमी सुकर्माणः अभूवन् । नृवत् मनुष्यवद्बदन् इदं न्युष्मभ्यं मया दत्तमिति व्यक्तां वाचमुद्धारयन् नोस्मभ्यमुपमाहि उपगम्य वाजानन्तानि बलानि वा हे इन्द्र त्वं देहीतिशेषः । अतःकारणात् वीरः दानशूरस्त्वं दिवि ध्रुलोके श्रवः दानपतिरितिकीर्तितं नाम नामधेयं दधिषे धारयसि ॥ १२ ॥

॥ इति सप्तमस्य सप्तमे एकविंशोवर्गः ॥ २१ ॥

वनेवेत्यष्टर्चं त्रयोदशं सूक्तं वसुक्रस्यमर्षं त्रैष्टुभमैन्द्रं अनुक्रान्तंच—वनेनाष्टाविति । चतुर्थेहनि स्तोमवृद्धौ ब्राह्मणाच्छंसिनएतत्सूक्तमावापार्थं । सूत्रितञ्च—स्तोमेवर्धमानेकोअघनर्योवनेनवायइति । महाव्रते निष्केवल्येप्येतत्सूक्तं । सूत्रितंच—प्रवोमहेमन्दमानायांधसइतिनिविद्वान्वेनेनवायोन्यधायिवाकन्निति ।

तत्र प्रथमा—

• वने॑न॒वा॒यो॒न्य॑धा॒यि॒चा॒क॒ञ्छु॒चि॒र्वा॒स्तोमो॑भुर॒णाव॑जीगः ।

• यस्यै॑दिन्द्रः पुरु॒दिने॑षु॒होता॑नृ॒णांन॑र्यो॒नृत॑मः॒क्षपा॑वान् ॥ १ ॥

वने॑ । न । वा॒ । यः । नि । अ॒धा॒यि॒ । चा॒क॒न् । शु॒चिः । वा॒म् ।

स्तोमः॑ । भू॒णौ । अ॒जी॒ग॒रि॒ति॑ । यस्य॑ । इत् । इन्द्रः॑ । पुरु॒दिने॑षु ।

होता॑ । नृ॒णाम् । नर्यः॑ । नृत॑मः । क्ष॒पा॒वान् ॥ १ ॥

वनेनवायोन्यधायीति वने नवनइव वृक्ष इव शकुनिः स्वे नीडे वायमात्मीयं पुत्रं न्यधा-
यि निदधति शशुकमजातपक्षं सयथा तत्र निहितः चाकन् भयादिशोनिरीक्षमाणआसी-
त् । अथवा कामयमानस्तदुत्सुकमना आसीत् एवमयमस्मासु वृक्षस्यनीडभूतेषु शकुनिपुत्रभूतः
शुचिर्व्यपगतसर्वदोषः वां युवयोः स्वभूतः स्तोमः हे भुरणौ भर्तारावश्विनौ शीघ्रौ वा भुर-
ण्युरिति क्षिप्रनामेति । किञ्च यस्य स्तोमस्य पुरुदिनेषु बहुष्वहःसु इन्द्रो होता इन्द्रो-
प्याह्वाता भवति ममायं स्तोमः स्यादिति । किंलक्षणः पुनरिन्द्राह्वाता योनृणां
मनुष्याणां नृतमः मनुष्याणामपि मनुष्यतमः शूराणामपि मध्ये शूरतमइत्यर्थः ।
नर्यश्च नृष्योहितायः क्षपावांश्च रात्रिपर्यायेषु सोमभागः एवं गुणयुक्तेन यः स्तोमः इन्द्रेणापि
प्रार्थ्यतेस्मासु वर्तमानः सयुवां प्रत्यजीगः नित्यकालमेव गच्छतोत्यर्थः । एवं तावदेतामृचमा-
श्विनीमिति कृत्वा व्याचक्षते । तदसाधु । ऐन्द्रेहि सूक्ते प्रथमैवेयं भवति तच्च पुनः पृष्ठचस्य षष्ठे-
हनि स्तोमे वर्धमाने माध्यन्दिनसवने ब्राह्मणाच्छंसिनः शस्त्रे विनियुज्यते । हे भुरणौ भर्तारौ
देवानां पती यएषस्तोमोस्मासु निहितः शुचिर्व्यपगतदोषः शकुनिपुत्रइव वने वनावयवे वृक्षे
चाकन्पश्यन्निव कामयमानइव वा इन्द्रमास्ते यस्य स्तोमस्य किमिति यस्येन्द्रः पुरुदिनेषु बहु-
ष्वहःसु आह्वाताभूत् । अपिनाम मामनेन स्तोमेन स्तुयुरिति । किंलक्षणः पुनराह्वाता यस्येदिन्द्र-
इति नृणां नृतमः नर्यश्च क्षपावांश्च समानमेतत्पूर्वणार्थेन । यमेवं इन्द्रः प्रार्थयते सएषस्तोमः तं
प्रत्यजीगः गच्छतीत्यर्थः । अथवा सएषः स्तोमोस्माभिरुदीर्यमाणस्तस्येन्द्रस्य गुणान् गृह्णातीति
स्यात् जिगर्तिर्गृह्णातिकर्मेति ह्युक्तं एवमत्र चाकन् नित्यस्य पश्यन्निति वा कामयमानइति वेत्येतौ
विपरिणाभौ उपपद्येते शब्दसारूप्यादर्थाविरोधाच्च । एतस्मिन्निगमे पदविभागगतः कश्चिद्विचारो-
स्ति तमाह भाष्यकारः—वेति च यइति च । चकारशाकल्यइति वा इति यइति च पदे चकारशा-
कल्यः पदकारः । तदेतद्विचार्यमाणं न साधु भवति । किं कारणं उदात्तत्वेवमाख्यातमभविष्यत्
एवमेतस्मिन्पदद्वये सति यदेतदाख्यातमधायीतिपदं उदात्तमभविष्यत् यद्वृत्तात्परस्य नित्यमा-
ख्यातस्य निघातो न भवतीति लक्षणविदोमयन्ते । नचेदमुदात्तं तस्माद्यइति नेदं यद्वृत्तं किंताहिं
वायइत्येकमेवपदं । किञ्च असुसमाप्तश्च अर्थः अपुष्कलः एवमेतस्मिन्पदद्वये सति मन्त्रस्यार्थः
असुसमाप्तो भवति ॥ १ ॥

अथ द्वितीया—

प्रतेअस्याउषसः प्रापरस्यानृतौस्यामनृतमस्यनृणाम् । .

अनुत्रिशोकः शतमावहन्नृकुत्सेनरथोयोअसंससवान् ॥ २॥

प्र । ते । अस्याः । उषसः । प्र । अपरस्याः । नृतौ । स्याम ।
 नृष्टमस्य । नृणाम् । अंनु । त्रिंशोक्तः । शतम् । आ । अवहत् ।
 नृन् । कुत्सेन । रथः । यः । असत् । ससंवान् ॥ २ ॥

अस्यावर्तमानायाः ईदृश्याउषसः नृतौ नृनये नयने प्रापणे उदयकाले इत्यर्थः नृणां नेतृ-
 णां मध्ये नृतमस्य अतिशयेन नेतुंस्ते तवेन्द्रस्य स्तुत्या यागेन च प्रस्याम वयं प्रकृष्टाभवेम ।
 तथा हे इन्द्र अपरस्या आगामिन्याश्चोषसः नृतौ प्रापणे तव स्तुत्या यागेन च वयं प्रकृष्टाभ-
 वेमेत्याशास्महे । किञ्च त्रिंशोकोनामऋषिः हे इन्द्र त्वामाराध्य त्वत्प्रसादात् शतं बहून् अनु-
 अनुचरभूतान् नृन् मनुष्यानावहत् प्रापितवान् लब्धवानित्यर्थः । तथा तव कुत्सेन च ससंवान्
 सनिता युगपदेव संभक्ता योरथः असत् अस्ति तं रथं कुत्सो लब्धवानिति शेषः । तथाच
 मन्त्रान्तरे श्रूयते—यासिकुत्सेनसरथमवस्युरिति । यस्मादेवं तस्मात् त्वत्प्रसादाद्वयं प्रकृष्टाभवे-
 मेत्यर्थः ॥ २ ॥

अथ तृतीया—

कस्तेमदं इन्द्रं रन्त्यो भूदुरोगिरौ अभ्युग्रो विधाव ।
 कदाहौ अर्वागुपं मामनीषा आत्वा शक्यामुपमं राधो अन्नैः ॥ ३ ॥

कः । ते । मदः । इन्द्र । रन्त्यः । भूत् । दुरः । गिरः । अभि । उग्रः ।
 वि । धाव । कत् । वाहः । अर्वाक् । उप । मा । मनीषा । आ ।
 त्वा । शक्याम् । उपमम् । राधः । अन्नैः ॥ ३ ॥

हे इन्द्र ते तव ईषन्मध्यमोत्तमानां सोमजन्यानां मदानां मध्ये कोमदः रन्त्योरमयिता
 प्रीतिकरो भूत् भवति त्वत्प्रीतिकरमदयोग्यसोमदानाभिप्रायेणायं प्रश्नः । उग्रः ओजस्वी त्वं दुरः
 यज्ञगृहद्वाराणि गिरः स्तुतिलक्षणावाचश्च अभिविधाव अभ्यागच्छ । किञ्च कत् कदा वाहः इ-
 न्द्रं प्रत्युह्यत इति वाहः सोमउच्यते एवं भूतः अर्वाक् त्वत्प्रसादात्फलदानायास्मदभिमुखो भवि-

ष्यतीतिशेषः । अपिच कदा मनीषा सर्वार्थदर्शनापज्ञा सर्वगुणग्राहिणीस्तुतिर्वा मा मां त्वत्पसा-
दादुपगमिष्यतीतिशेषः । कदा हे इन्द्र त्वा त्वां आइत्युपसर्गश्रुतेर्योग्यपदाध्याहारः आराध्य व-
यं अन्नैः सह राधोधनं उपमं मत्समीपं शक्यां शकिरत्र गत्यर्थोन्तर्भावितण्यर्थः संगमयेयं ॥ ३ ॥

अथ चतुर्थी—

कदुद्युम्नमिन्द्रत्वावतो नृन्कयाधियाकरसे कन्न आगन् ।
मित्रो न सत्य उरुगाय भृत्या अन्नैः समस्य यदसन्मनीषाः ॥ ४ ॥

कत् । ऊँ इति । द्युम्नम् । इन्द्र । त्वावतः । नृन् । कया ।
धिया । करसे । कत् । नः । आ । अगन् । मित्रः । न । सत्यः ।
उरुगाय । भृत्यै । अन्नैः । समस्य । यत् । असन् । मनीषाः ॥ ४ ॥

हे इन्द्र त्वं कदु कदा वा द्युम्नं हविलक्षणमस्मदीयमन्नं भुक्त्वेतिशेषः कया धिया के-
न कर्मणा नृन् नेतृनस्मान् त्वावतः त्वत्सदृशान्करसे करिष्यसि । कत् कदा नोस्मान्प्रति आगन्
आगमिष्यसि । सत्यः अनवद्यइत्यर्थः मित्रो न सत्येव तथा हे उरुगाय बहुकीर्ते इन्द्र त्वं भृत्यै
भरणाय पोषणाय भवसीति शेषः । यद्यदा समस्य अस्मदादिकस्य सर्वस्य जगतः अन्ने जग-
त्स्थितिनिमित्ते आहारे मनीषाः अत्राभिलषणाबुद्धयः असन् भवेयुः तदा सर्वस्य पोषणाय
त्वं भवसीत्यर्थः ॥ ४ ॥

अथ पंचमी—

प्रेरयसूरो अर्थन पारये अस्य कामं जनिधा इव गमन् ।
गिरश्च ये ते तु विजातपूर्वी नर इन्द्र प्रति शिक्षन्त्यन्नैः ॥ ५ ॥ २२ ॥

प्र । ईरय । सूरः । अर्थम् । न । पारम् । ये । अस्य । कामम् ।
जनिधाः इव । गमन् । गिरः । च । ये । ते । तुविज्ञात । पूर्वैः ।
नरः । इन्द्र । प्रति शिक्षन्ति । अन्नैः ॥ ५ ॥ २२ ॥

सूरः सूर्यः अर्थेन यथा अर्तारं गन्तारं योगिनमनुगृह्णन् पारं संसारस्यान्तमपवर्गं ग-
मयति तथा हे इन्द्र त्वं यजमानान् संसारस्यान्तं प्रेरय गमय ये अस्मदादयो यजमानाः अ-
स्य तपेन्द्रस्य कामं सोमपानेच्छां गमन् गमिरत्र विपूर्वोन्तर्भावितर्ण्यर्थश्च द्रष्टव्यः विगमयन्ति
महता सोमपानेनापनयन्ति । तत्र दृष्टान्तः—जनिधाइव जनीनां जायानां संभोगकाले शय्यासु
धारयितारः पतयोयथा प्रभूतसंभोगप्रदानेन मैथुनेच्छामपनयन्ति तद्वत् । किञ्च नरोनेतारोस्म-
दादयोऽपि यजमानाः हे तुविजात बहुरूप रूपंरूपप्रतिरूपोबभूवैति वचनात् । सर्वात्मनिन्द्र-
ते तुज्यं पूर्वीः अनादिकालप्रवृत्तागिरश्च स्तुतिलक्षणावाचश्च अन्नैः पुरोडाशादिहविर्भिः सह
प्रतिशिक्षन्ति प्रतिकालं प्रयच्छन्ति तानस्मदादीन्यजमानान् पारं गमयेति पूर्वेण संबंधः ॥५॥.

॥ इति सप्तमस्य सप्तमे द्वाविंशोवर्गः ॥२२॥

अथ षष्ठी—

मात्रेनुतेसुमितेइन्द्रपूर्वीद्यौर्मज्मनापृथिवीकाव्येन ।

वरायतेघृतवन्तःसुतासःस्वाद्भन्भवन्तुपीतयेमधूनि ॥ ६ ॥

मात्रे इति । नु । ते । सुमिते इति सुमिते । इन्द्र । पूर्वी इति । द्यौः
मज्मना । पृथिवी । काव्येन । वराय । ते । घृतवन्तः । सुतासः ।
स्वाद्भन् । भवन्तु । पीतये । मधूनि ॥ ६ ॥

हे इन्द्र ते त्वं स्वभूतेन मज्मना शत्रूणां मज्जकेन काव्येन कर्मणा द्यौः पृथिवी द्यावापृ-
थिव्यौ नु क्षिप्रं सुमिते निर्मिते । कीदृश्यौ मात्रे निर्मात्र्यौ पूर्वी पूर्व्यौ महत्तयौ । यस्मादीदृशेन
महत्त्वेन युक्तः तस्मात् घृतवन्तः अभिमुखत्वात् त्वां क्षरंतः दीप्तिमन्तोवा सुसंस्कृतत्वात् । यद्वा
आज्यसंयुक्ताद्वा सुतासः अभिषुताः सोमाः वराय श्रेष्ठाय ते तुज्यमिन्द्राय स्वाद्भन् स्वाद्भानः
स्वादिष्टाः भवन्तु अस्माभिर्दत्ताः सन्तु । किमर्थं पीतये पानाय मधूनि मधुररसात्मकानि पुरो-
डाशादीन्यन्नानि हवींषि भक्षणार्थं दत्तानि भवन्तु ॥ ६॥

अथ सप्तमी—

आमध्वोअस्माअसिचन्मत्रमिन्द्रायपूर्णसहित्यराधाः ।
सवावृधेवरिमन्नापृथिव्याअभिक्रत्वानर्यःपौंस्यैश्च ॥ ७ ॥

आ । मध्वः । अस्मै । असिचन् । अमत्रम् । इन्द्राय । पूर्णम् ।
सः । हि । सत्यराधाः । सः । वृधे । वरिमन् । आ । पृथिव्याः ।
अभि । क्रत्वा । नर्यः । पौंस्यैः । च ॥ ७ ॥

अस्मै इन्द्राय अस्येन्द्रार्थं मध्वोमधुररसस्य सोमस्य पूर्णं अमत्रं ग्रहचमसादिकं पात्रं
आअसिचन् असिचन् आभिमुख्येन स्थित्वा परयाभक्त्या अस्मदीयाऋत्विजः सिक्तवन्तः अ-
ग्नौ प्रक्षिप्तवन्तः । हि यस्मात्कारणात्सइन्द्रः सत्यराधाः सत्यधनः यजमानेभ्योदातव्येनाविसंवा-
दिधनइत्यर्थः । तस्मादसिचन्निति संबंधः । अग्नावासिकेन तेन पात्रेण तृप्तः सइन्द्रः पृथिव्याः
अन्तरिक्षस्य वरिमन्नतिशयेन विस्तीर्णस्थाने आगत्य अभिववृधे अभिवर्धते । कीदृशइन्द्रः
नर्यः नृभ्योहितः क्रत्वा वृत्रवधादिकर्मणा प्रज्ञानेनवा पौंस्यैश्च युक्तइतिशेषः ॥ ७ ॥

अथाष्टमी—

व्यांनळिन्द्रःपृतनास्वोजाआस्मैयतन्तेसख्यायपूर्वीः ।
आस्मारथंनपृतनासुतिष्ठयंभद्रयासुमत्याचोदयासे ॥ ८ ॥ २३ ॥

वि । आनट् । इन्द्रः । पृतनाः । सुओजाः । आ । अस्मै । यतन्ते ।
सख्याय । पूर्वीः । आ । स्म । रथम् । न । पृतनासु । तिष्ठ ।
यम् । भद्रया । सुमत्या । चोदयासे ॥ ८ ॥ २३ ॥

स्वोजाः शोभनबलः इन्द्रः पृतनाः शत्रुसेनाः व्यानट् व्याप्नोति इन्द्रः संग्रामेषु केनाप्य-
प्रतिहन्यमानः सन् शत्रून् जयतीत्यर्थः । किञ्च पूर्वीः अत्र पूर्वशब्दउत्कृष्टवाची उत्कृष्टाः शत्रु-
सेनाः अप्रभवन्त्यः सत्यः अस्मै अस्येन्द्रस्य सख्याय संबंधित्वलक्षणाय 'सखित्वाय' आय-
तंते संधिं कर्तुमिच्छन्तीत्यर्थः । अपरोर्धर्चः प्रत्यक्षकृतत्वात् भिन्नं वाक्यं । हे इन्द्र त्वं यं स्वो-

यं रथं भद्रया कल्याण्या-सुमत्या शोभनया परानुग्रहयाबुद्ध्या चोदयासे चोदयसे यज्ञान् प्र-
ति प्रेरयसि । तं रथमस्मद्यज्ञं प्रत्यागन्तुं महतादरेणातिष्ठ आरोह । तत्रदृष्टान्तः—पृतनासु सं-
ग्रामेषु रथं न यथा, स्वरथं महतादरेणातिष्ठसि तद्वत् । स्मेति पादपूरणः ॥ ८ ॥

॥ इति सप्तमस्य सप्तमे त्रयोविंशोवर्गः ॥ २३ ॥

॥ इति दशमे मण्डले द्वितीयोऽनुवाकः ॥ २ ॥

तृतीयेऽनुवाके त्रयोदशसूक्तानि तत्र प्रदेवत्रेति पञ्चदशर्चं प्रथमं सूक्तं इलूषपुत्रस्य कवष-
स्यार्षं त्रैष्टुभमन्वेदयत्यं अपान्नपाद्देवताकं वा । तथाचानुक्रान्तं—प्रदेवत्रापञ्चोना कवषऐलूषआपम-
पोनंप्रीयं वेति । अपइष्यहोतरित्युक्तः सन् होता प्रदेवत्रेत्याद्यानवर्चोऽनुब्रूयात् । सूत्रितञ्च—प्रदे-
वत्राब्रह्मणेगातुरेत्विति नव हिनेतानोऽध्वरदेवयज्येति दशमीमिति ।

तत्र प्रथमा—

प्रदेवत्राब्रह्मणेगातुरेत्वपोअच्छामनसोनप्रयुक्ति ।

महीमित्रस्यवरुणस्यधासिपृथुज्यसेरीरधासुवृक्तिम् ॥ १ ॥

प्र । देवत्रा । ब्रह्मणे । गातुः । एतु । अपः । अच्छ । मनसः ।

न । प्रयुक्ति । महीम् । मित्रस्य । वरुणस्य । धासिम् ।

पृथुज्यसे । रीरध । सुवृक्तिम् ॥ १ ॥

ब्रह्मणे तृतीयार्थे चतुर्थी ब्रह्मणा स्तोत्रेण स्तूयमानइतिशेषः गातुर्देवमनपोद्वापति गमनशी-
लः सोमः देवत्रा देवीद्योतमानाः अपः वसतीवर्येकधनालक्षणान्युंदकानि अच्छाभिप्रेतु प्र-
कर्षेण गच्छन्तु । तत्र दृष्टान्तः—मनसोनप्रयुक्ति यथा मनसः प्रयुक्ति प्रयोगउद्योगः शीघ्रं ग-
च्छति तद्वत् । एवं सोमे अपःप्रति गते सति हे मदीयात्मन् अध्वर्यो वा महीं धासिं महत्सो-
मलक्षणमन्त्रं मित्रस्य वरुणस्य चार्थाय पृथुज्यसे विस्तीर्णजवाय महतइन्द्रस्य वार्थायेत्य-
र्थः रीरध संसाधय 'संस्कुरु दानयोग्यं कुरु । सुवृक्तिं सुष्ठु दोषैर्वर्जितां स्तुतिं च कुरु ॥१॥

अथ द्वितीया—

अध्वर्यवो हविष्मन्तो हि भूताच्छापइतोशतीरुशन्तः ।

अवयाश्चष्टैररुणः सुपर्णस्तमास्यध्वमूर्मिमद्यासुहस्ताः ॥ २ ॥

अध्वर्यवः । हविष्मन्तः । हि । भूत । अच्छ । अपः । इत ।

उशतीः । उशन्तः । अव । याः । चष्टै । अरुणः । सुपर्णः । तम् ।

आ । अस्यध्वम् । ऊर्मिम् । अद्य । सुहस्ताः ॥ २ ॥

हे अध्वर्यवः यूयं हविष्मन्तो हि अभिषोतव्येन सोमलक्षणेन हविषा युक्ताः खलु भूत भवत । किञ्च हे उशन्तः सोमाभिषवं कर्तुं कामयमानाः अध्वर्यवो यूयं उशतीः सोमाभिषवांगभावमभिलषन्तीः एकधनालक्षणा अपः अच्छाभिमुख्येन इत गच्छत । अरुणः रक्तवर्णः सुपर्णः सुपतनः सोमः अवाधस्तात् अन्तरिक्षे याः मेघान्तरगताः अपः चष्टे पश्यति । हे सुहस्ताः सोमाभिषवादिशोभनकर्मकारित्वासुवर्णमयपवित्राद्यलंकृताः । यद्वा शोभनहस्ताहे अध्वर्यवो यूयं अद्येदानीं तं तादृशं ऊर्मिं तोमसंघातं ताभिरद्भिः सह आ अस्यध्वं आभिमुख्येन स्थित्वा महतादरेण दशार्पतित्रे शोधनार्थं प्रक्षिपत ॥ २ ॥

अथ तृतीया—

अध्वर्यवोपइतासमुद्रमपांनपातंहविषायजध्वम् ।

सवोदददूर्मिमद्यासुपूतंतस्मै सोमं मधुमन्तं सुनोत ॥ ३ ॥

अध्वर्यवः । अपः । इत । समुद्रम् । अपाम् । नपातम् ।

हविषा । यजध्वम् । सः । व । ददत् । ऊर्मिम् । अद्य ।

सुपूतम् । तस्मै । सोमम् । मधुमन्तम् । सुनोत ॥ ३ ॥

हे अध्वर्यवो यूयं अपः एकधनलक्षणान्युदकान्याहर्तुमिति शेषः समुद्रं उदधिस्थानीयं जलाशयं इत गच्छत । इदानीं उत्तरोर्ध्वो व्याख्यायते—पश्चाद्वितीयः पादः आर्थिकोयं क्रमः

१ अच्छाभिलक्ष्य इत ता आनेतुं गच्छत यतः अरुणवर्णः शोभनपतनः सोमः अवयाः त्वग्नामिक्नुमा अपः ।

अघेदानीं सोपानपातवः जलाशयं प्रति गतेऽप्युष्मन्मयं सुपूतं सुशुद्धं ऊर्मिं जलसमूहं द-
दत् ददातु यूयमपि तेन समूहेन तस्मै अपानपातं मधुमन्तं मधुरस्वादूपेतं सोमं सुनोत अभिषु-
णुत अभिषुतेन सोमाख्येन हविषा अपानपातं वृष्टिकर्मण्यधिकृतं देवं यजध्वं ॥ ३ ॥

अथ चतुर्थी-

योअनिध्मोदीदयदप्स्वन्तर्यविप्रांसईळतेअध्वरेषु ।
अपाञ्चपान्मधुमतीरपोदायाभिरिन्द्रोवावृधेवीर्याय ॥ ४ ॥

यः । अ॒नि॒ध्मः । दी॒दय॑त् । अ॒प्स्व॒ । अ॒न्तः । यम् । वि॒प्रा॒सः ।
ई॒ळ॒ते । अ॒ध्व॒रेषु॑ । अ॒पाम् । न॒पा॒त् । म॒धु॒म॒तीः । अ॒पः ।
दाः । या॒भिः । इ॒न्द्रः । व॒वृ॒धे । वी॒र्या॑य ॥ ४ ॥

उत्तरार्धस्य प्रत्यक्षरुतत्वादेकवाक्यतायै युष्मच्छब्देन समानार्थोभवच्छब्दः प्रथमार्धे
आहार्यः योभवानपाञ्चपात अप्सु अन्तः अपां मध्ये मेघस्थाने अनिध्मः काष्ठवर्जितः सन्
दीदयत् दीप्यते विप्रासोमेधाविनऋत्विग्यजमानाअध्वरेषु यागेषु यं भवन्तं ईळते स्तुवन्ति । हे
अपाञ्चपात त्वं मधुमतीः मधुररसयुक्ताः अपोवृष्टिलक्षणादाः अस्मन्मयं देहि याभिर्वसतीवर्ये-
कधनारूपाभिः सोमेन श्रुताभिरग्निः इन्द्रः वीर्याय वृत्रवधादिशूरकर्मणे ववृधे वर्धते ताअपोदे-
हीति संबंधः ॥ ४ ॥

अथ पञ्चमी-

याभिःसोमोमोदतेहर्षतेचकल्याणीभिर्युवतिभिर्नमर्यः ।
ताअध्वर्योअपोअच्छापरैहियदांसिञ्चाओषधीभिःपुनीतात्॥५॥२४॥

या॒भिः । सो॒मः । मो॒द॒ते । ह॒र्ष॒ते । च॒ । क॒ल्या॒णी॒भिः । यु॒व॒ति॒भिः ।
न । म॒र्यः । ताः । अ॒ध्व॒र्यो॒ इति॑ । अ॒पः । अ॒च्छं । परा॑ । इ॒हि॒ ।
यत् । आ॒सि॒ञ्चाः । ओष॑धीभिः । पु॒नी॒ता॒त् ॥ ५ ॥ २४ ॥

अभिषुतः सोमः याभिर्वसतीवर्येकधनाख्याभिरग्निः सह मोदते मुदितोभवति हर्षते च
पुनरुक्तिरादृशार्था अद्भ्यर्थं हृष्यतीत्यर्थः । तत्र दृष्टान्तः—कल्याणीभिः कमनीयाभिर्युवतिभिस्त-
रुणीभिः सह मर्योर्न यथा मनुष्योमोदते तद्वत् । हे अध्वर्यो त्वं तास्तादृशीरपः अच्छाभिप्राप्तुं

परेहि जलाशयं प्रति गच्छ । किञ्च यद्यदा आहताभिस्ताभिः आसिंयाः आसमन्तात्सोमा-
न्तिश्चसि तदा ओषधीभिः सोमैः सह अपश्च पुनीतात् दशापवित्रेण पुनीहि ॥ ५ ॥

॥ इति सप्तमस्य सप्तमे चतुर्विंशोवर्गः ॥ २४ ॥

अथ षष्ठी—

एवेद्यूनेयुवतयो नमन्तयदीमुशानुशतीरेत्यच्छ ।

संजाननेमनसासंचिकित्रेध्वर्यवोधिषणापंश्चदेवीः ॥ ६ ॥

एव । इत् । यूने । युवतयः । नमन्त । यत् । ईम् । उशान् ।

उशतीः । एति । अच्छ । सम् । जानते । मनसा । सम् । चिकित्रे ।

अध्वर्यवः । धिषणा । आपः । च । देवीः ॥ ६ ॥

युवतयस्तरुण्यः स्त्रियः यूने तरुणाय नमंत यथा प्रह्वीभवन्ति एव एवं वसतीवर्येकध-
नाख्याओपः सोमाय प्रह्वीभवन्ति । यद्वा युवतयः सोमेन सह मिश्रयिष्यः आपः यूने अभिष-
वादिर्मणा आत्मना सह मिश्रयिषे कर्त्रे अध्वर्यवे नमन्त प्रह्वीभवन्त्येव । इदिति पूरणः ।
कदा यद्यदा उशान् अभिषवार्थं वसतीवरीः कामयमानः सोमः सोमाभिषवं कर्तुं कामयमानो-
ध्वर्युर्वा उशतीः सोमेन सह मिश्रीभावमभिषवादिकर्मागभावं च कामयमानाः ईमेनापः अ-
च्छ प्राप्तुं एति गच्छति तदा उपनमन्ते अध्वर्यवः धिषणा तदीया स्तुतिलक्षणा वाक्च देवीर्दे-
व्यः अपः आपश्च मनसा विशिष्टया बुद्ध्या संजानते सम्यक् जानन्ति संचिकित्रे स्वं स्वमधि-
कारं परस्परोपकारं च चक्षुषा सम्यक् पश्यन्ति ॥ ६ ॥

अथ सप्तमी—

योवोवृताभ्यो अरुणोदुलोकं योवोमह्या अभिशस्तेरमुञ्चत् ।

तस्मा इन्द्राय मधुमन्तमूर्मिदेवमादंनं प्रहिणोतनापः ॥ ७ ॥

यः । वः । वृताभ्यः । अरुणोत् । ऊँ इति । लोकम् । यः । वः ।

मह्याः । अभिशस्तेः । अमुञ्चत् । तस्मै । इन्द्राय । मधुमन्तम् ।

ऊर्मिम् । देवमादंनम् । प्र । हिणोतन् । आपः ॥ ७ ॥

यइन्द्रः वृताङ्ग्यः मेघैरावृताङ्ग्यः परिवेष्टिताङ्ग्यः वोयुष्मङ्ग्यं अङ्ग्यः लोकं मेघोदरान्निर्ग-
मनमार्गं अरुणोदकरोत् । उदितिपूरणः । किञ्च यः वोयुष्मान् मत्स्या महत्याः अभिशस्तेर्मेघप-
रिवेष्टनाभिर्हिसनात् अमुञ्चत् मोचितवान् । हे आपः यूयं तस्मै तादृशायेन्द्राय मधुमन्तं मधुर-
स्वादयुक्तं देवमादनं इन्द्रादिदेवानां सोमेन सह मिश्रीभूय तर्पयितारं ऊर्मिं अप्संघातं प्रहिणो-
तन अस्मद्यज्ञं प्रतिगमयत सोमाभिषवकर्माङ्गभावाय प्रस्थापयत ॥ ७ ॥

अथाष्टमी—

प्रास्मैहिनोतमधुमन्तमूर्मिगर्भोयोवःसिन्धवोमध्वउत्सः ।

घृतपृष्ठमीड्यमध्वरेष्वपोरेवतीःशृणुताहवमे ॥ ८ ॥

प्र । अस्मै । हिनोत । मधुमन्तम् । ऊर्मिम् । गर्भः । यः । वः ।

सिन्धवः । मध्वः । उत्सः । घृतपृष्ठम् । ईड्यम् । अध्वरेषु ।

आपः । रेवतीः । शृणुत । हवम् । मे ॥ ८ ॥

अत्र यच्छब्दसंबन्धात् द्वितीयः पादः पूर्वं व्याख्येयः हे सिन्धवः स्यन्दनशीलाः आपः
वोयुष्माकं योगर्भः मध्वोमधुररसस्य उत्सउत्स्यन्दनः प्रसवणः यच्छब्दयोनात्तच्छब्दोध्याहार्यः
तं मधुमन्तं मधुररसोपेतं ऊर्मिमप्संघातं सारमित्यर्थः अस्मै अस्येन्द्रस्याथौयं प्रहिनोत प्र-
हिणुत प्रगमयत । कीदृशं अध्वरेषु यज्ञेषु घृतपृष्ठं घृतमाज्यं पृष्ठे यस्य तं पश्चाद्धृतपातिनिमि-
त्यर्थः । ईड्यं स्तुत्यं । किञ्च हे आपः यूयं रेवतीः रेवत्यः अस्मङ्ग्यं यानि धनानि दातव्या-
नि तैर्धनवत्यः मे मदीयं हवमाह्वानं शृणुत ॥ ८ ॥

अथ नवमी—

तंसिन्धवोमत्सरमिन्द्रपानमूर्मिप्रहेतयउभेइयार्ति ।

मदच्युतमौशाननंभोजांपरित्रितुंविचरन्तमुत्सम् ॥ ९ ॥

तम् । सिन्धवः । मत्सरम् । इन्द्रपानम् । ऊर्मिम् । प्र । हेतु ।

यः । उभे इति । इयार्ति । मदच्युतम् । औशानम् । नभः । जाम् ।

परि । त्रिस्तन्तुम् । विचरन्तम् । उत्सम् ॥ ९ ॥

हे सिन्धवः स्यन्दनशीला आपः योयुष्मदीयः सारभूतः समूहः उभे अस्मक्यं दृष्टादृष्ट-
फले दाता सन् इयर्ति कर्मागभावं प्रतिपद्यते मत्सरं मादयितारं इन्द्रादिदेवानां तर्पयितारं इन्द्र-
पानं देवानां प्रमुखेनेन्द्रेण पानीयं तादृशं ऊर्मिमुदकसमूहं प्रहेत प्रगमयत अस्मद्यज्ञं प्रति
प्रेरयन् । कीदृशं मदच्युतं मदस्य च्यावकं औशानं सोमेन सह मिश्रीभावं कामयमानं न-
भोजनां नभस्यन्तरिक्षे वृष्टिरूपेण जातं परि सर्वतः त्रितंतुं त्रयाणां लोकानां तनितारं विस्तार-
यितारं विचरन्तं यज्ञपात्रेषु गच्छन्तं उत्सं उत्स्यन्दनं तर्पयितारं देवान्प्रतिऊर्ध्वं गन्तारमि-
मित्यर्थः ॥ ९ ॥

अपोनग्रीये एकधनास्वावृत्तासु आववृत्ततीरित्येषा । सूत्रितश्च—आववृत्ततीरधनुद्विधारा-
इत्यावृत्तास्वेकधनास्विति । तत्रैव हिनोतानइत्येषा । सूत्रपूर्वमुदाहृतं ।

तत्रैषा सूक्ते दशमी—

आववृत्ततीरधनुद्विधारागोषुयुधोननियवंचरन्तीः ।

ऋषेजनित्रीभुवनस्यपत्नीरपोवन्दस्वसद्वधःसयोनीः ॥ १० ॥ २५ ॥

आववृत्ततीः । अधः । नु । द्विधाराः । गोषुयुधः । न ।

मिथ्यवम् । चरन्तीः । ऋषे । जनित्रीः । भुवनस्य । पत्नीः ।

अपः । वन्दस्व । सद्वधः । सद्योनीः ॥ १० ॥ २५ ॥

अधाथानन्तरं गोषु युधोन गोषु निमित्तभूतासु मेधैः सह युज्यतइति गोषुयुदिन्द्रः त-
स्य यथा वृष्टिलक्षणा आपः द्विधाराः द्विशब्दानेकत्ववाची अनेकधाराः अपर्यन्तधाराइत्यर्थः
अस्माकमप्येवं स्थिताः आववृत्ततीः आवृत्ताः नियवं सोमं प्रतिनियतं यवं मिश्रीभादं चर-
न्तीः गच्छन्तीः भुवनस्य लोकस्य जनित्रीः जनयित्रीः पत्नीः पालयित्रीश्च सद्वधः सद सो-
मस्य वर्धयित्रीः सयोनीः सोमेन सह समानस्थानाः हे ऋषे मदीयान्तरात्मन् अध्वर्यो वा
त्वं एवंभूता अपः नु क्षिप्रं वन्दस्व स्तुहीत्यर्थः ॥ १० ॥

॥ इति सप्तमस्य सप्तमे पञ्चविंशोवर्गः ॥ २५ ॥

अथैकादशी—

हि॒नोत॑नोअ॒ध्वर॑दे॒वय॒ज्याहि॒नोत॑ब्र॒ह्मस॒नये॒धना॑नाम् ।
ऋ॒तस्य॑यो॒गेवि॒ष्यध्व॑मू॒र्धःश्रु॒ष्टीव॑रीभू॒तन॒स्मभ्य॑मापः ॥ ११ ॥

हि॒नोत॑ । नः । अ॒ध्वर॑म् । दे॒वय॒ज्या । हि॒नोत॑ । ब्र॒ह्म । स॒नये॑ ।
धना॑नाम् । ऋ॒तस्य॑ । यो॒गे । वि । स्य॒ध्वम् । ऊ॒र्धः ।
श्रु॒ष्टीव॑रीः । भू॒तन॒ । अ॒स्मभ्य॑म् । आ॒पः ॥ ११ ॥

हे ऋत्विजः हिनोत प्रहिणुत प्रगमयत प्रोत्सर्पयत नोस्माकं एतमध्वरं यज्ञं देवयज्या देवयज्यायै देवयजनार्थं । किञ्च प्रहिणुतब्रह्मस्तुत्याख्यं यथाशास्त्रक्रमेण सनये लब्धयेस्माकं धनानां किञ्च ऋतस्य यज्ञस्य योगे संयोगे यदेतदूधरिव सोमपूर्णमधिषवणचर्म वर्तते । अथवा सोमसंबद्धशकटं योगः तद्धि तर्हि युज्यते तेनाधिषवणचर्मोऽसोऽधस्तादवस्थितेनेति मन्यमानोनिरुक्तकारोब्रवीति याज्ञेशकटंइति । यदेतद्यज्ञशकटस्याधस्तादुपरिवाधिषवणचर्मैतद्विष्यध्वं विमुंचध्वं ग्रहचमसंस्थात्यादिषु योनिषेकः सोमस्य एतद्विमोचनमधिषवणचर्मोऽधस्तः तद्धिसोमउत्तिष्ठ्यमाने श्लथीभवति । यथेतरं गोरूधोदुह्यमानायां गवि एवमृत्विजउक्त्वाधुनैवसोमसंमिश्राअपोब्रवीति यूयमपि हे आपः एभिर्ऋत्विग्भिरुत्तिष्ठ्यमानाः श्रुष्टीवरीः सुखवत्योभूतन भवतास्मभ्यम् । एवमत्र प्रशब्देनार्थस्य सुतरां प्रकटनाभवतीति भाष्यकारेण प्रशब्दोभ्याहृतः प्रहिणुतेति अध्वरमित्यनेनसंबंधात् हिनोतेर्गत्यर्थत्वमुपपद्यते । एतस्याऋचो-
व्याख्यानं निरुक्तटीकायाउद्धृतं ॥ ११ ॥

प्रातरनुवाकस्यापोरेवतीरित्येषा प्रतिपत् । सत्रितंच—आपोरेवतीःक्षयथाहिवस्व उपप्रय-
न्तइतिसूक्ते इति !

तत्रैषा द्वादशी—

आपो॑रेवतीःक्षय॑थाहि॒वस्वः॒ऋतु॑चभ॒द्रंविभू॑थामृत॑ञ्च ।
रा॒यश्च॒स्थस्व॑प॒त्यस्य॑प॒त्नीःसर॑स्वतीतद्गृ॒णते॑वयोधात् ॥ १२ ॥

आपः । रेवतीः । क्षयथ । हि । वस्वः । क्रतुम् । च । भद्रम् ।
 बिभ्रथ । अमृतम् । च । रायः । च । स्थ । सुदअपत्यस्य ।
 पत्नीः । सरस्वती । तत् । गृणते । वयः । धात् ॥ १२ ॥

हे आपः रेवतीः रेवत्यो धनवयो यूयं वस्वः वसुनो धनस्य क्षयथ हि ईशिध्वे खलु । किञ्च
 भद्रं भजनीयं क्रतुं च सोमयागादिलक्षणं कर्म च अमृतं च अमृतममरणरूपं तज्जन्यफलं च
 बिभ्रथ धारयथ पुष्णीथ वा । तथा रायश्च धनस्य च स्वपत्यस्य शोभनपुत्रस्य च पत्नीः पत्यः
 प्रालयिष्यः स्थ भवथ । तथा सरस्वती तदभिमानिनी देवता गृणते स्तुवते मह्यं तदिदं सर्वं
 वयोञ्जलक्षणं धनं धाव दधातु ॥ १२ ॥

अपोनघ्नीये प्रतियदापइत्येषा । सूत्रितंच—प्रतियदापो अदृश्रमायतीरिति प्रतिदृश्यमानास्विति ।

तत्रैषा त्रयोदशी—

प्रति॒यदापो॒ अदृ॑श्रमाय॒तीर्धृतं॑ पयांसि॒ बिभ्र॑न्ती॒र्मधू॑नि ।
 अ॒ध्व॒र्युभि॑र्मनसा॒ संविदा॑ना॒ इन्द्रा॑य॒ सोमं॑ सु॒षुतं॑ भर॒न्तीः ॥ १३ ॥

प्रति । यत् । आपः । अदृश्रम् । आऽयतीः । धृतम् । पयांसि ।
 बिभ्रन्तीः । मधूनि । अध्वर्युभिः । मनसा । समऽविदानाः ।
 इन्द्राय । सोमम् । सुदसुतम् । भरन्तीः ॥ १३ ॥

हे आपः आयतीः अस्मद्यज्ञं प्रत्यागच्छन्तीः यत् सुपांसुलुगिति विभक्तेर्लुक् याः युष्मान्
 प्रत्यदृशं प्रतिपश्यामि धृतं सोमसंसृष्टमाज्यं मधूनि मधुसदृशानि मृष्टरसानि पयांस्युदकानि
 संभूय बिभ्रतीः यागकाले धारयन्तीः तथा अध्वर्युभिः मनसा अन्तःकरणेन संविदानाः सं-
 भाषमाणाः । किञ्च इन्द्रायेन्द्रार्थं सुषुतं सुष्ठु सुतं सोमं भरन्तीः धारयन्तीः एवं भूतास्ताः युष्मा-
 न्स्तौमीतिशेषः ॥ १३ ॥

अपोनघ्नीये एमा अग्नन्ति द्वे । सूत्रितंच—एमा अग्मन्नेवतीर्जीवधन्या इति द्वे संज्ञासूत्र-
 यापरिधायेति ।

सैषा चतुर्दशी—

ए॒ष्ठाअ॒गम॒न्नेव॒तीर्जी॒वध॑न्त्या॒अध्व॑र्यवः॒साद॑य॒तास॒खायः॑ ।
नि॒ब॒र्हिषि॑ध॒त्तन॒सोम्या॑सो॒पांन॒घ्नासं॑विदा॒नास॑ए॒नाः ॥ १४ ॥

आ । इ॒माः । अ॒गम॒न् । रे॒वतीः॑ । जी॒वध॑न्त्याः । अध्व॑र्यवः ।
सा॒दय॑त । स॒खायः॑ । नि । ब॒र्हिषि॑ । ध॒त्तन॒ । सो॒म्यासः॑ ।
अ॒पाम् । न॒घ्ना । स॒म्वि॒दाना॑सः । ए॒नाः ॥ १४ ॥

. रेवतीरेवत्योधनवत्यः जीवधन्त्याः जीवानां पाययिष्यः प्रीणयिष्योवा इमा ईदृग्भूता आपः आगमन् अस्मद्यज्ञं प्रत्यागच्छन् एतज्ज्ञात्वा हे सखायः सखिभूताहे अध्वर्यवः यूयं अपांनघ्ना वृष्टिकर्मस्वधिकृतेन देवेन सह संविदानासः संविदानाः संमंत्रयमाणाः एनाः एता अपः सादयत स्थापयत । कुत्र सादयामीति उच्यते—सोम्यासः सोमसंपादिनः अध्वर्यवो यूयं बर्हिषिन्वेद्या-मास्तीर्णे कुशमये निधत्तन नियमेन स्थापयत ॥ १४ ॥

अथ पंचदशी—

आ॒गम॒न्नाप॑उ॒शती॒र्बर्हि॑रेदं॒न्यध्व॑रेअ॒सद॑न्दे॒वय॑न्तीः ।
अध्व॑र्यवःसु॒नुतेन्द्रा॑य॒सोम॑मभू॒दुवःसु॒शका॑दे॒वय॑ज्या ॥ १५ ॥ २६ ॥

आ । अ॒गम॒न् । आ॒पः । उ॒शतीः॑ । ब॒र्हिः । आ । इ॒दम् । नि ।
अध्व॑रे । अ॒सद॑न् । दे॒वय॑न्तीः । अध्व॑र्यवः । सु॒नुतः । इन्द्रा॑य ।
सोम॑म् । अभू॑त् । ऊँ इति । वः । सु॒शका॑ । दे॒वय॑ज्या ॥ १५ ॥ २६ ॥

आपः वसतीवर्येकधनाख्याः इदं ईदृशं बर्हिर्वेदिस्तरणं उशतीरुशत्यः कामयमाना आगमन् आआगच्छन् अस्मद्यज्ञं प्रति आगत्य च अध्वरे अस्मदीये यज्ञे देवयन्तीः देवान्कामयमानाः तर्पयितुमिच्छन्त्यइत्यर्थः न्यसदन् निषीदन् एतज्ज्ञात्वा हे अध्वर्यवः यूयं इन्द्रायेन्द्रार्थं

सोमं सुनूत अभिषुणुत इदानीमपां प्रसादात् वीर्युष्माकं देवयज्या देवानिन्द्रादीनुद्दिश्य क्रिय-
माणा यागक्रिया सुशका सुष्ठु कर्तुं शक्या अभूदासीदेव ॥ १५ ॥

॥ इति सप्तमस्य सप्तमे षड्विंशोवर्गः ॥ २६ ॥

आनइत्येकादशर्चं द्वितीयं सूक्तं कवषस्यार्षं त्रैष्टुभं वैश्वदेवं अनुक्रान्तञ्च—आनए-
कादशवैश्वदेवमिति गतः सूक्तविनियोगः । एकादशिनस्य वैश्वदेवस्य पशोः पुत्रोद्वाशस्यानइ-
त्येषानुवाक्या सूत्रितञ्च—विश्वेअद्यमरुतोविश्वऊत्यानोदेवानामुपवेतुशंसइति ।

तत्र प्रथमा—

आनोदेवानामुपवेतुशंसोविश्वेभिस्तुरैरवसेयजत्रः ।

तेभिर्वयं सुसखायो भवेमतरन्तो विश्वा दुरिता स्याम ॥ १ ॥

आ । नः । देवानाम् । उप । वेतु । शंसः । विश्वेभिः । तुरैः ।

अवसे । यजत्रः । तेभिः । वयम् । सुसखायः । भवेम ।

तरन्तः । विश्वा । दुःइदुता । स्याम ॥ १ ॥

देवानां स्तोतॄणां नोस्माकं शंसः स्तोतव्यः यजत्रोयष्टव्यः एवंभूतः इन्द्रः तुरैः त्वरण-
शीलैः विश्वेभिः सर्वैर्मरुद्भिः सह अवसे अस्मद्यज्ञरक्षणार्थं आपवेतु उपागच्छतु । वयमपि
तेभिस्तैः सह सुसखायः शोभनसखायः स्याम भवेम । किञ्च विश्वा दुरिता विश्वानि दुरिता-
नि पापानि तरन्तः स्याम ॥ १ ॥

अथ द्वितीया—

परिचिन्मर्तो द्रविणं ममन्याहृतस्य पथानमसा विवासेत् ।

उतस्वेन क्रतुना संवदेत श्रेयांसं दक्षं मनसा जगृभ्यात् ॥ २ ॥

परि । चित् । मर्तः । द्रविणम् । ममन्यात् । ऋतस्य । पथा । नमसा ।

आ । विवासेत् । उत । स्वेन । क्रतुना । सम् । वदेत् ।

श्रेयांसम् । दक्षम् । मनसा । जगृभ्यात् ॥ २ ॥

मर्तोमनुष्योयजमनः परिवित्सर्वतः द्रविणं विश्वेषां देवानां यागार्थं धनं ममन्यात् म-
न्यात् मन्यतिः कान्तिकर्मा कामयेत लब्धुमिच्छेत् धनं लब्ध्वा च क्रतस्य यज्ञस्य पथा मार्गे-
ण नमसा हविराख्येनानेन आवावासेत् परिचरेत् । उतापिच श्वेनात्मीयेन क्रतुना प्रज्ञानेन म-
नसेत्यर्थः संवदेत संवादोत्र सम्यग्ध्यानमुच्यते हविर्गृहीत्वा ऋषट्करिष्यन् विश्वान्देवान्मन-
सा ध्यायेदित्यर्थः । विश्वेषां देवानां यागानन्तरं च तत्प्रसादात् श्रेयांसमतिशयेन प्रशस्यमा-
त्मानं दक्षं प्रवृद्धं सर्वव्यापिनं मनसा ध्यानसाधनेनान्तःकरणेन जगृह्यात् गृह्णीयात् ॥ २ ॥

अथ तृतीया—

अधा॒यि॒र्धी॒तिर॒स॒सृ॒ग्र॒मं॒शां॒स्ती॒र्थेन॒द॒स्म॒मु॒प॒य॒न्त्यू॒माः ।

अ॒भ्या॒न॒श्म॒मु॒वित॒स्य॒शू॒षं॒न॒वे॒द॒सो॒अ॒मृ॒ता॒नाम॒भू॒म ॥ ३ ॥

अधा॒यि । धी॒तिः । अ॒स॒सृ॒ग्र॒म् । अं॒शाः । ती॒र्थे । न । द॒स्म॒म् ।

उ॒प॒ । य॒न्ति॒ । ऊ॒माः । अ॒भि । अ॒न॒श्म॒ । सु॒वित॒स्य॒ ।

शू॒षम् । न॒वे॒द॒सः । अ॒मृ॒ता॒नाम् । अ॒भू॒म् ॥ ३ ॥

धीतिः देवयागक्रिया अधायि निहिता स्थापिता अस्माभिः प्रवर्तितेत्यर्थः तदनन्तरं
ऊमाः अवितारः तर्पयितारः अंशाः अस्माभिर्दत्ताः हविर्भागाः दस्मं दर्शनीयं शत्रूणामुपक्षप-
यितारं वा अससृग्रं असमानसृष्टिं उग्रजन्मानमित्यर्थः एवंभूतं देवसंघं उपयन्ति उपगच्छन्तु ।
तत्र दृष्टान्तः—तीर्थे न यथा गंगादितीर्थे तर्पणमुखेन विसृष्टा अपामंशा देवसंघमुपगच्छन्ति
तद्वत् । तदनन्तरं वयं सुवितस्य सुइतस्य सुष्टु प्राप्तस्य स्वर्गादिकस्य शूषं सुखं अभ्यानश्म
अभिप्राप्तवाम । किञ्च वयं अमृतानां देवानां नवेदसो नवेदस्येतस्मिन्नर्थे नवेदः शब्दो न भ्राण-
पान्नवेदा इति निपातितः न न वेत्तारः वेत्तार एव स्वरूपतो ज्ञातार एवेत्यर्थः अभूम् भवेमे-
त्याशास्मिहे ॥ ३ ॥

अथ चतुर्थी—

नि॒त्यं॒श्वा॒क॒न्या॒त्स्व॒प॒ति॒र्द॒मू॒ना॒य॒स्मा॒उ॒दे॒वः॒सं॒वि॒ता॒ज॒जान॑ ।

भ॒गो॒वा॒गो॒भि॒र्य॒मे॒म॒न॒ज्या॒त्सो॒अ॒स्मै॒चा॒रुं॒श्छ॒द॒य॒दु॒त॒स्यात् ॥ ४ ॥

नित्यः । चाकन्यात् । स्वपतिः । दमूनाः । यस्यै । ॐ इति । देवः ।
 सविता । जजान । भगः । त्वा । गोभिः । अर्यमा । ईम् ।
 अनज्यात् । सः । अस्मै । चारुः । छदयत् । उत । स्यात् ॥ ४ ॥

नित्यः कल्पावस्थायी प्रजापतिः चाकन्यात् तस्मै दृष्टादृष्टफलं चाकनतु कामयतां ।
 कीदृशः स्वपतिः स्वीयानां प्रजानां स्वामी धनपतिर्वा दमूनाः दानमनाः । कस्मै कामयता-
 मिति उच्यते । उ अपिच यस्मै यजमानाय मह्यं सविता सर्वस्य प्रेरकोदेवः जजान जनित-
 वान् दृष्टादृष्टफलं दत्तवानित्यर्थः । वाशब्दः समुच्चये । तथा भगोदेवश्च गोभिरस्मदीयाभिः
 स्तुतिरूपाभिर्वाग्भिः अर्यमादेवश्च ईमीदृग्भूतं दृष्टादृष्टफलं अनज्यात् व्यक्तीकुर्यात् दद्यादित्य-
 र्थः । उतापिच स्यात् अन्योपि योदेवगणोस्ति चारुः रमणीयः सोपिदेवगणः अस्मै यजमा-
 नाय मह्यं छदयत् दृष्टादृष्टफलं दातुं कामयतामित्येतदाशास्महे ॥ ४ ॥

अथ पञ्चमी—

इयंसाभूयाउषसामिवक्षायद्धक्षुमन्तःशवसासमायन् ।

अस्यस्तुतिजरितुर्भिक्षमाणाआनःशग्मासउपयन्तुवाजाः ॥ ५ ॥ २७ ॥

इयम् । सा । भूयाः । उषसामिदृश्व । क्षाः । यत् । ह । क्षुमन्तः ।
 शवसा । समिदृश्व । अस्य । स्तुतिम् । जरितुः । भिक्षमाणाः ।
 आ । नः । शग्मासः । उप । यन्तु । वाजाः ॥ ५ ॥ २७ ॥

क्षुमन्तः क्षुशब्दोन्नवाची शब्दवाची वा अन्नवन्तः स्तुतिमन्तः कीर्तिमन्तोवेत्यर्थः एवं-
 भूताः देवाः शवसा बलेन यत् यामस्मदीयां स्तुतिं प्रतिसमायन् समागच्छन्संप्राप्ताः सेयं स्तु-
 तिर्देवानां प्राप्याभूयाः भूयात् भवतु उषसामिवक्षाः यथा पृथिवी उषसां व्याप्ता सर्वेषां प्रा-
 प्या भवति तद्वत् । किञ्च जरितुः स्तोतुरस्य मम स्तुतिं भिक्षमाणाः याचमानाः शग्मासः
 शग्ममिति सुखनाम सुखाः सुखकराः वाजाः सुधन्वनः पुत्राः त्रयोप्यृभुर्विष्वावाजै इत्येते नो-
 स्मानाभिमुख्येन उपयन्तु उपगच्छन्तु ॥ ५ ॥

॥ इति सप्तमस्य सप्तमे सप्तविंशोवर्गः ॥ २७ ॥

अथ षष्ठी—

अस्येद्दे॒षासु॑म॒तिःप॑प्र॒था॒नाभ॑वंत॒पूर्व्या॑भूम॒नागौः ।

अ॒स्यस॑नी॒ळांअ॒सुर॑स्य॒यो नौ॑स॒मान॑आभ॒रणे॒विभ्र॑माणाः ॥ ६ ॥

अ॒स्य । इत् । ए॒षा । सु॒ष्टुम॒तिः । प॒प्र॒था॒ना । अ॒भ॑वत् । पू॒र्व्या ।

भू॒म॒ना । गौः । अ॒स्य । स॒नी॒ळाः । अ॒सुर॑स्य । यो नौ ।

स॒मा॒ने । आ । भ॒रणे । वि॒भ्र॑माणाः ॥ ६ ॥

इव इदानीं अस्य देवगणस्य संबंधिनी एषा सुमतिः सुष्टु स्तुतिः पप्रथाना भवंत पूर्व्या भूमना भूना बहु-
स्तीर्यमाणाभूव अस्माभिः क्रियमाणा इत्यर्थः । कीदृशी पूर्व्या पूर्वकालीना भूमना भूना बहु-
त्वेन युक्तेशेषः सर्वदेवसंबंधित्वात् भृशं जातेत्यर्थः गौः देवान्प्रति गच्छी एतज्ज्ञात्वा सर्वे दे-
वाअसुरस्य प्रजारूपबलवतः अस्य मम संबंधिनि समाने सर्वदेवसाधारणे भरणे सर्वेषां देवानां
पुष्टिकरणे योनौ यज्ञाख्ये स्थाने सनीळाः समानस्थानाः विभ्रमाणाः अस्मदर्थं दृष्टादृष्टफलं
धारयन्तः आगच्छन्त्विति शेषः ॥ ६ ॥

अथ सप्तमी—

किं॑स्वि॒द्वनं॑क॒उ॒स॒वृक्ष॑आ॒स॒यतो॑द्यावा॒पृथि॒वीनि॑ष्टत॒क्षुः ।

स॒न्त॒स्था॒नेअ॒जरे॑इ॒तऊ॑ती॒अहा॑निपूर्वीरु॒पसो॑जरन्त ॥ ७ ॥

किम् । स्वि॒त् । वनं॑ । कः । ऊँ इति । सः । वृ॒क्षः । आ॒स॒ । यतः॑ ।

द्यावा॒पृथि॒वी इति॑ । निः॒ष्टत॒क्षुः । स॒न्त॒स्था॒ने इति॑ । स॒म्यक्॑ स॒न्त॒स्था॒ने ।

अ॒जरे॑ इति॑ । इ॒तऊ॑ती॒ इती॑तः॒ऊ॑ती । अहा॑नि ।

पूर्वीः । उ॒पसः॑ । ज॒रन्त॑ ॥ ७ ॥

यतः यस्माद्वृक्षात् द्यावापृथिवी द्यावापृथिव्यौ निष्टतक्षुः देवाः निःशेषेण कृतवन्तः स-
तादृशोवृक्षः कउ आस कीदृग्वा बभूव तदुत्पादकं वनमरणं किंस्वित् सन्तस्थाने सम्यक् ति-
ष्ठन्त्यौ अजरे जरावर्जिते इतऊती इतः एतेभ्योदेवेभ्योरक्षणं ययोस्ते । किञ्च अहानि सर्वाणि
दिनानि पूर्वीर्बह्वीरुपसश्च देवाः निष्टतक्षुः एवंभूतान्देवान् जरन्तः स्तोतारः स्तुवन्ति ॥ ७ ॥

अथाष्टमी—

नैतावदेनापरोअन्यदस्त्युक्षासद्यावापृथिवीविभर्ति ।

त्वचंपवित्रंरुणुतस्वधावान्यदीसूर्यनहरितोवहन्ति ॥ ८ ॥

न । एतावत् । एना । परः । अन्यत् । अस्ति । उक्षासः ।

द्यावापृथिवी इति । विभर्ति । त्वचम् । पवित्रम् । रुणुत ।

स्वधावान् । यत् । ईम् । सूर्यम् । न । हरितः । वहन्ति ॥ ८ ॥

द्यावापृथिव्योः निर्माणरूपं एतावदेवजातं सामर्थ्येन युक्तं इति न अपितु एना एतेभ्योदे-
वेभ्यः परः उत्कृष्टः अन्यदन्योहिरण्यगर्भोस्ति उक्षा सेक्ता प्रजानां सृष्टेत्यर्थः हिरण्यगर्भः
परमसूक्ष्मोवायुरूपोलिङ्गात्मापः पविश्य द्यावापृथिवी द्यावापृथिव्यौ विभर्ति धारयति । किञ्च
स्वधावान् बलवान् अन्नवान्वा सहिरण्यगर्भः पवित्रं पवित्रमयं त्वचं आत्मीयं शरीरं दीप्तं मन्त्रं
वा रुणुत करोति । कदेति उच्यते—यद्यदा ईमिमां त्वचं हरितोऽन्वाः सूर्यं न वहन्ति न
प्रापयन्ति तदेति सृष्टेः प्राणित्यर्थः ॥ ८ ॥

अथ नवमी—

स्तेगोनक्षामत्येतिपृथ्वीमिहंनवातोविहवातिभूम ।

मित्रोयत्रवरुणोअज्यमानोऽग्निर्वनेनव्यसृष्टशोकम् ॥ ९ ॥

स्तेगः । न । क्षाम् । अति । एति । पृथ्वीम् । मिहम् । न । वातः ।

वि । हवाति । भूम । मित्रः । यत्र । वरुणः । अज्यमानः ।

अग्निः । वने । न । वि । असृष्ट । शोकम् ॥ ९ ॥

स्तेगः स्तै ह्यै शब्दसंघातयोः रश्मिसंघातोआदित्यः पृथ्वीं विस्तीर्णां क्षां भूमिं तेजसा
नात्येति नातिगच्छति मर्यादया तिष्ठतीत्येवमादित्यः स्तूयते वातोवायुरपि खलु भूम भूमिं मिहं
वृष्टिं न विवाति समर्थोपि सन् विविधं न गमयति भूमिं प्रति सावशेषमेव वर्षतीति वातः स्तूयते
यत्र यस्मिन्प्रजापतौ मित्रोदेवः अज्यमानोव्यज्यमानः व्यक्तीभवन्नुत्पद्यमानइत्यर्थः शोकं
स्वदीप्तिं व्यसृष्ट, विसृजति सर्वतोविक्षिपति । तथा वरुणश्च व्यक्तीभवन्स्वदीप्तिं विक्षिपति । तत्र

वृष्टान्तः—अग्निर्दिवानलः वने न यथा वृक्षसंघाते स्वदीप्तिं सर्वतोविसृजति तद्वत् तादृशं प्रजाप-
तिं त्रैलोक्येति शेषः ॥ ९ ॥

अथ दशमी—

स्त॒रीर्य॑त्सूत॑स॒द्योअ॒ज्यमा॑ना॒व्यथि॑रव्य॒थीः कृ॑णुत॒स्वगो॑पा ।
पु॒त्रोय॑त्पूर्वः॒ पि॒त्रोर्जनि॑ष्टश॒म्यांगौ॑र्जगार॒यद्दृष्ट॑च्छान् ॥ १० ॥

स्त॒रीः । यत् । सूत॑ । स॒द्यः । अ॒ज्यमा॑ना । व्य॒थिः । अ॒व्य॒थीः ।
कृ॒णुत॒ । स्व॒गो॒पा । पु॒त्रः । यत् । पूर्वं । पि॒त्रोः । जनि॑ष्ट ।
श॒म्याम् । गौः । ज॒गार॒ । यत् । ह । पृ॒च्छान् ॥ १० ॥

अरण्याकारभूतां शमीं गोत्वेन निरूपयति स्तरीर्निवृत्तप्रसवागौः सद्यः शीघ्रं अज्यमा-
ना निषिच्यमानरेतस्कासती यद्यदा सूत वत्सं प्रसूते तदा व्यथिर्दुःखानां बाधयित्री स्वगोपा
स्वायत्तगोमृका स्वभूतरक्षणा वा सती सा गौः अव्यथीः व्यथारहिताः प्रजाः कृणुत करोति ।
यदा शमी पुत्रस्थानीयमश्वत्थं प्रसूते तदानीमरण्याहरणाय तादृशमश्वत्थमन्विष्यतामृत्विजां
अश्वत्थस्य जनयित्री शमी सुखहेतुर्भवतीत्यर्थः । शमीगर्भादश्वत्थादरणीआहर्तव्ये । श्रूयतेहि—
शमीगर्भादिग्निं मधन्तीति । अपिच पूर्वः पुरातनः पुत्रः पुत्रान्नोनरकाच्चाता यद्वा पुत्रस्थानीयोग्निः
पित्रोर्जनयित्र्योररण्योः सकाशाद्यद्यदा जनिष्टमन्थनेन प्रादुर्भवति तदानीं गौः पृथिवीतयोरर-
ण्ययोर्मातृभूतां शम्यां अश्वत्थगर्भां तां शमीं सुपांसुलुगितिसुपोह्यादेशः जगार उद्गिरति य-
द्वा यां खलु शमीं पृच्छान् ऋत्विजः पृच्छन्ति ज्ञीप्सन्ति गवेषयन्ति ॥ १० ॥

अथैकादशी—

.उ॒त॑क॒र्णव॑न्नु॒षदः॑पु॒त्रमा॑हु॒रुत॑श्या॒वोध॑न॒माद॑न्तवा॒जी ।
.प्र॒कृ॒ण्णाय॑रु॒शद॑पि॒न्वतो॑र्ध॒र्कत॑म॒त्रन॑कि॒रस्मा॑अपी॒पेत् ॥ ११ ॥ २८ ॥

उ॒त । क॒र्णम् । उ॒षदः॑ । पु॒त्रम् । आ॒हुः । उ॒त । श्या॒वं । ध॒नम् ।
अ॒ । अ॒व॒न्त॒ । वा॒जी । प्र । कृ॒ण्णाय॑ । रु॒शत् । अ॒पि॒न्व॒त् ।
ऊ॒र्धः । ऋ॒तम् । अ॒र्कः । न॒किः । अ॒स्मै । अ॒पी॒पेत् ॥ ११ ॥ २८ ॥

उतापिच कण्वष्टभिं नृषदः पुत्रमाहुः वेदवादिनोवदन्ति । उतापिच वाजी हवित्क्षणाच्चवा-
न्कण्वः श्यामः श्यामवर्णः सन्नस्मादग्नेः सकाशात् धनमादत्त अगृह्णात् । कृष्णाय श्यामवर्णाय
नार्षदाय कण्वाय अग्निरूधः रुशत् रोचमानं रूपं प्रापिन्वत् प्राप्तिञ्चत् । अत्रेत्यं अग्निर्य-
तिरिक्तः कश्चिदपि देवः अस्मै कण्वाय ऋतं यज्ञं न किरपोपेत् नावर्धत । युवं श्यावायरुशती
मदत्तमिर्त्युक्तं ॥ ११ ॥

॥ इति सप्तमस्य सप्तमेष्टाविंशोवर्गः ॥ २८ ॥

प्रसुग्मन्तेति नवचं तृतीयं सूक्तं आदितः पञ्चजगत्यः चतस्रस्त्रिष्टुभः पूर्ववदृषिदेवते ।
तथाचानुक्रान्तम्—प्रसुग्मन्तानव पञ्चाद्याजगत्यइति । गतोविनियोगः ।

तत्र प्रथमा—

प्रसुग्मन्ताधियसानस्यसक्षणिंवरेभिर्वराँअभिषुप्रसीदतः ।

अस्माकमिन्द्रंउभयंजुजोषतियत्सोम्यस्यान्धसोबुबोधति ॥ १ ॥

प्रं । सु । ग्मन्ता । धियसानस्य । सक्षणि । वरेभिः । वरान् । अभि ।

सु । प्रसीदतः । अस्माकम् । इन्द्रः । उभयम् । जुजोषति ।

यत् । सोम्यस्य । अन्धसः । बुबोधति ॥ १ ॥

इन्द्रः स्वभूतौ हरी धियसानस्य इन्द्रागमनं चिन्तयतोयजमानस्य मनः संबंधिनसक्षणि
सेवायां मद्रुणके सेव्ये यज्ञेनिमित्तेग्मन्ता आगच्छन्तौ सु सुष्टु प्रेरयति ततः सइन्द्रः वरेभिर्व-
रणीयैर्मागैः प्रसीदतः हविरासादयतोयजमानस्य वरानुत्कृष्टान् हविर्विशेषान्स्तुतिविशेषांश्चा-
भिलक्षीकृत्य सुष्टु आगच्छतु सइन्द्रागतः सन् अस्माकं स्वभूतं उभयं हविश्च स्तुतिश्चैतद्वयं
जुजोषति सेवतां भक्षयतु शृणोतु चेत्यर्थः । यद्यदा सोम्यस्य सोमसंपादिनोमम अन्धसः अन्ध-
रूपस्य सोमस्य रसप्रतिशेषः बुबोधति बुध्यते जिह्वया विजानाति सोमं पिबतीत्यर्थः तदा
जुजोषतीति पूर्वेण संबंधः ॥ १ ॥

अथ द्वितीया—

वीन्द्रंयासिदिव्यानिरोचनाविपार्थिवानिरजसापुरुष्टुत ।

येत्वावहन्तिमुहुंरध्वराँउपतेसुवन्वन्तुवग्वनाँअराधसः ॥ २ ॥

विं । इन्द्र । यासि । दिव्यानि । रोचंन् । वि । पार्थिवानि । रजसां ।
पुरुस्तुत । ये । त्वा । वहन्ति । मुहुः । अध्वरान् । उप ।
ते । सु । वन्वन्तु । वग्वनान् । अराधसः ॥ २ ॥

हे इन्द्र दिव्यानि दिविभवानि रोचन्नां रोचमानिदीप्तिस्वभावकानि ज्योतींषि यद्वा दिव्यान्
लोकान्वियासि व्यामोषि हे पुरुष्टुत बहुभिः स्तुतेन्द्र पार्थिवानि पृथिव्यां भवानि रजसा आत्मीये-
न ज्योतिषा विद्युलक्षणेन यद्वा रजःशब्दाच्छसआकारः पार्थिवान् लोकान् व्यामोषि भेत्वदी-
याअश्वाः मुहुः पुनःपुनः अध्वरान्स्मदीयान्यज्ञान्प्रति त्वा त्वां उपावहन्ति समीपे प्रापयन्ति ।
तेश्वाः वग्वनान् वचनेन स्तुत्या संभजमानान् अराधसः धनरहितानस्मान् सुष्ठु वन्वन्तु धनप्र-
दानार्थं संभजन्तां ॥ २ ॥

अथ तृतीया—

तदिन्मेछन्त्सद्वपुषोवपुष्टरंपुत्रोयज्जानं पित्रोर्धीयति ।
जायापतिंवहति वग्मुनां सुमत्पुंसइन्द्रोवहतुः परिष्कृतः ॥ ३ ॥
तत् । इत् । मे । छन्त्सत् । वपुषः । वपुः । इतरम् । पुत्रः । यत् ।
जानम् । पित्रोः । अधिर्ईयति । जाया । पतिम् । वहति ।
वग्मुनां । सुमत् । पुंसः । इत् । भद्रः । वहतुः । परिष्कृतः ॥ ३ ॥

वपुषः वपूरूपं तद्वान् लक्ष्यते वष्पुमतोपि वपुष्टरं रूपवत्तरं अत्यन्तं सुरूपं तत् यज्ञ-
कर्म मे मह्यं छन्त्सत् इन्द्रः कामयतां यद्यदा पुत्रः जानं जन्म आत्मन उत्पत्तिं पित्रोर्मातापि-
त्रोः सकाशादधीयति संकीर्तनद्वारेणाधिगच्छति सुब्रह्मण्याह्वानकाले अमुकशर्मणः पुत्रोयज-
तइत्यात्मनोजन्मसंकीर्तयन्नि यद्वा यज्जननादागतं धनं पित्रोः सकांशात्पुत्रः अधिगच्छति तदेव
मह्यमिच्छतु जाया पत्नी पतिं यजमानं सुमत् कल्याणेन वग्मुना वाम्रूपेण शब्देन वहति आ-
त्मेसमीपं प्रापयति भद्रोभजनीयः परिष्कृतः संस्कृतः पुंसइत् पुंसः पत्युरेवार्थं वहन्बुर्जायायै प्र-
दातव्यः । तदुक्तं सुभद्रमर्यभोजनं विभार्षिर्इति । यद्वा पुंसः अतिशूरस्येन्द्रस्यार्थाय भद्रः भज-
नीयः वहतुर्वहनशीलोदेवान्प्रति सप्तोमः परिष्कृतः संस्कृतोभवति तदेन्द्रः कामयतामित्यर्थः ॥ ३ ॥

अथ चतुर्थी

तदित्सधस्थमभिचारुदीधयगावोयच्छासन्वहतुनधेनवः ।

मातायन्मन्तुर्युथस्यपूर्व्याभिवाणस्यसप्तधातुरिज्जनः ॥ ४ ॥

तत् । इत् । सधस्थम् । अभि । चारु । दीधय । गावः ।

यत् । शासन् । वहतुम् । न । धेनवः । माता । यत् । मन्तुः । युथस्य ।

पूर्व्या । अभि । वाणस्य । सप्तधातुः । इत् । जनः ॥ ४ ॥

तदित् तदेव सधस्थं सहतिष्ठन्त्यत्रेति सधस्थं स्थानं यज्ञाख्यं चारु शोभनं अभिदीध-
य हे इन्द्र अभितो दीप्यस्व यद्यत्र गावः स्तुतिलक्षणावाचः इन्द्र आगच्छ हरिव आगच्छे-
त्येवमाद्याः शासन् अस्मद्यज्ञं प्रति त्वदागमनमाशासते । तत्र दृष्टान्तः—वहतुं यथा धेनवो नव-
प्रसूतागावः प्रापणसाधनं गृहं आशासते तद्वत् । यतः आगत्य प्रकाशयेत्यत्र कारणमाह—यद्य-
स्मात् मन्तुः, मन्यतिरर्चककर्मा अर्चकस्य मम स्वभूता माता देवतागणानां निष्पादयित्री स्तु-
तिर्युथस्य यष्टुस्तोतृगणस्य पूर्व्या प्रथमभागिनी खलु यस्माच्चसप्तधातुः धार्यन्ते क्रियन्ते क-
र्माप्येभिरिति धातवश्चदांसि ऋतवो वा सप्तछन्दस्कः सप्तर्तुकः सप्तहोनात्मकोवायं जनः वा-
णस्यस्तुतिशब्दस्य अभिकर्ता खलु तस्माच्छीघ्रमागच्छेति भावः । यद्वा यात्कल्याणं तदेव
स्थानमस्माकमभिधारय प्रयच्छ यस्मिन्स्थाने धेनवः पयः प्रदानेन प्रीणयिष्योगावः वहतुं
उद्यते पुरुषोन्नेनेति वहतुरन्नं पयोघृतादि तत्तु शासति नः संप्रत्यर्थे इदानीं प्रयच्छन्ति तथा
यस्मिन्मन्तुः मन्तव्यापूजनीयापुत्रसमूहस्य माताभिगच्छति वाणस्य वाद्यस्य सप्तधातुः निषादा-
दिसप्तस्वरोपेतो जनः अभिगच्छति तद्वत् तद्वणोपेतं प्रयच्छेति भावः ॥ ४ ॥

अथ पञ्चमी—

प्रवोच्छारिरिचेदेवयुष्पदमेकोरुद्रेभिर्यातिनुर्वणिः ।

जरावायेष्वमृतैषुदावनेपरिवऊमेभ्यःसिञ्चतामधु ॥ ५ ॥ २९ ॥

प्र । वः । अच्छ । रिरिचे । देवयुः । पदम् । एकः । रुद्रेभिः ।

याति । तुर्वणिः । जरा । वा । येषु । अमृतैषु । दावने ।

परि । वः । ऊमेभ्यः । सिञ्चत । मधु ॥ ५ ॥ २९ ॥

हे यजमानाः देवयुः देवान्कामयमानो होता वो युष्माकं पदमच्छस्थानं प्रति परिरिचे
अतिरिक्तोभूत् अन्यहोतृभ्यः सकाशात् एकः मुख्यः इन्द्रः रुद्रेभिः रुद्रपुत्रैर्मरुद्भिः सह तुर्वणिः
क्षिप्रगामीसन् याति गच्छति युष्मदीयं यज्ञं जरावा वाशब्दोप्यर्थे स्तुतिरपि एष्वभूतेषु मरण-
धर्मरहितेषु देवेषु दावने धनप्रदानाय समर्था भवति तस्मात् वो यूयं छान्दसोवसादेशः ऊमे-
भ्यो रक्षितृभ्यो देवेभ्यः मधु मदकरं सोमं अग्निः परिषिञ्चत ॥ ५ ॥

॥ इति सप्तमस्य सप्तमे एकोनविंशोवर्गः ॥ २९ ॥

अथ षष्ठा—

निधीयमानंमपंगूळ्मप्सुप्रमेदेवानां व्रतपाउवाच ।

इन्द्रोविद्वाँअनुहित्वाचचक्षतेनाहमग्नेअनुशिष्टआगाम् ॥ ६ ॥

नि॒धी॒य॒मा॒नं॒म॒प॒गू॒ळ्म॒प्सु॒प्र॒मे॒दे॒वा॒नां॒ व्र॒त॒पा॒उ॒वा॒च ।

व्र॒त॒ऽपाः । उ॒वा॒च । इन्द्रः । वि॒द्वान् । अनु॑ । हि । त्वा ।

च॒चक्ष॑ । तेन॑ । अ॒हम् । अ॒ग्ने । अनु॑ऽशिष्टः । आ । अ॒गा॒म् ॥ ६ ॥

कुरुश्रवणस्य यज्ञे निधीयमानोऽग्निरभिधीयते निधीयमानं अध्वर्युणा हवनीयेभ्यो
अप्सु मातृभूतासु अपगूळं अन्तर्हितं देवानां व्रतपाः कर्मणोरक्षकः इन्द्रः मे मह्यं प्रोवाच पा-
वादीत् हे अग्ने विद्वान् जानानइन्द्रः स्वाधिकारमस्मद्भक्ततां वा त्वा त्वां अनुहि चचक्ष अनु-
गतः पश्चाद्दर्शं तेनेन्द्रेणानुशिष्टोऽहं अनेन पथा त्वया स्वर्गो गन्तव्यइत्येवमुपदिष्टः सन् आगां
आभिमुख्येन स्वर्गं गच्छेयं ॥ ६ ॥

अथ सप्तमी—

अक्षेत्रवित्क्षेत्रविदं ह्यप्रादुसप्रैतिक्षेत्रविदानुशिष्टः ।

एतद्वैभद्रमनुशासनस्योतस्रुतं विन्दत्यञ्जसीनाम् ॥ ७ ॥

अक्षेत्र॑ऽवित् । क्षेत्र॑ऽविदम् । हि । अप्रा॑द् । सः । प्र । ए॒ति॒ ।

क्षेत्र॑ऽविदा॑ । अनु॑ऽशिष्टः । ए॒तत् । वै । भ॒द्रम् । अनु॑ऽशा॒सन॑स्य ।

उ॒त । स्रु॒तिम् । वि॒न्द॒ति॒ । अ॒ञ्ज॒सी॒ना॒म् ॥ ७ ॥

सेयमनुशासनस्तुतिः प्रासंगिकी अक्षेत्रवित क्षिनिवासगत्योः क्षीयते गम्यतेनेनेति क्षेत्रं पंथाः पंथानमजानन्पुरुषः क्षेत्रविदं क्षेत्रज्ञं पुरुषं अपाट् पृष्टवान् सक्षेत्रविदा पथिज्ञेन तेनानु-
शिष्टः प्रदर्शितमार्गः सन्मैति स्थाभिलषितदेशं गच्छति अनुशासनस्यस्वर्गोपदेशरूपस्य एतद्वै
एतत्तत्रलु भद्रं भजनीयं कल्याणकरं किंतत् । उतापिच अञ्जसीनां ऋजुना मार्गेण गन्तव्यानां
अपां स्मृतिं मार्गं पिपासितः सन्विन्दति लभते । यद्वा अञ्जसीनामिति स्मृतेर्विशेषणं ऋजुमकु-
टिलं अपयासेन गन्तव्यमार्गं लभते खलु ॥ ७ ॥

अथाष्टमी—

अ॒द्येदु॒प्रा॒णीद॒मम॒ग्नि॒माहा॒पीवृ॒तोअ॒ध॒यन्मा॒तुरु॒धः ।

ए॒मेन॒माप॒जरि॒मायु॒वान्म॒हेळ॒न्वसुः॒सुम॒नाब॒भूव ॥ ८ ॥

अ॒द्य । इत् । ऊँ इति । प्र । आ॒नीत् । अ॒मम॒न् । इ॒मा । अ॒हा ।

अ॒पि॒वृ॒तः । अ॒ध॒य॒त् । मा॒तुः । ऊ॒धः । आ । ई॒म् । ए॒न॒म् । आ॒प॒ ।

ज॒रि॒मा । यु॒वा॒नम् । अ॒हे॒ळ॒न् । व॒सुः । सु॒म॒नाः । ब॒भू॒व ॥ ८ ॥

अयमग्निः अद्येत् अद्यैवास्मिन्दिने प्राणीत् मन्थनेन चेष्टितोभवत् । स्वसप्राणेन अनचे-
तिधातुः । तृदानीमेव इमा इमानि अहा अहानि सौमिकानि अममन् नेतुममन्यत मनज्ञाने व्य-
त्ययेन श्लुः तिङउत्तरत्वादिधातः । अपिच अपीवृतः तेजोभिः परिवृतः सन् मातुः पृथिव्याः
ऊधः सारभूतं सोमादिकं हविरधयत् पिबति तथा युवानं नित्यतरुणं देवानां हविषा मिश्रयन्तं
वा एनमग्निं जरिमा जरतिः स्तुतिकर्मा तस्मादौणदिकइमनिच् । स्तोतृभिः क्रियमाणा स्तु-
तिरापआभिमुख्येन वामोति ईमिति पूरणः । ततः अहेळन् अक्रुध्यन् स्तोतृन्पति वसुः वास-
यिता सर्वेषां धनदानेनाच्छादयिता तेजोभिः शत्रूणां वा वसुमान्वा अग्निः सुमनाः शो-
भनमनस्कोबभूव ॥ ८ ॥

अथ नवमी—

ए॒ता॒निभ॒द्राक॑ल॒शक्रि॒याम॒कुरु॑श्रवण॒दद॑तो॒मघा॑नि ।

द॒ान॒इ॒होम॑घ॒वानः॒सोअ॑स्त्व॒यंच॒सोमो॑हृ॒दियं॑बिभ॒र्भि ॥ ९ ॥ ३० ॥

स्तुतानि । भद्रा । कलश । क्रियाम् । कुरुश्रवण । ददंतः । मघानि ।
दानः । इत् । वः । मघवानः । सः । अस्तु । अयम् । च ।
सोमः । हृदि । यम् । बिभर्मि ॥ ९ ॥ ३० ॥

हे कलश कलावन सर्वकलापरिपूर्ण यद्वा लुप्तमत्वर्थीयः द्रोणकलशवन हे कुरुश्रवण
कुरुवक्त्रविजः तेषां स्वभूतानां स्तुतीनां श्रोतः हेइन्द्र मघानि धनानि स्तोतृभ्योयष्टृभ्यश्च द-
दतः प्रयच्छतस्तवेन्द्रस्यार्थं एतानि भद्रा भजनीयानि हवींषि स्तोत्राणि च क्रियाम विधेयास्म
करोतेराशीर्लिङ्गि रिङ्शग्रग्लिङ्ग्विति रिङादेशः । अथ स्तोतृन्मत्याह हेमघवानः मंहनीयस्तो-
त्ररूपधनवन्तः वोर्युष्माकं सइन्द्रः दानइत् धनादेर्दातैवास्तु भवतु अयंच यज्ञेस्थितः सोमोदा-
तास्तु हृदि हृदये आत्मीये यं पीतं सोमं बिभर्मि धारयामि दुभृन्धारणपोषणयोः जौहोत्या-
दिकः भृजामिदित्यभ्यासस्येत्वं यद्योगादनिघातः यद्वा हेकलश कुलजात हे कुरुश्रवण एतन्ना-
मक व्रसदस्योः पुत्र राजन् ऋत्विग्भ्योधनानि प्रयच्छतस्तवार्थं वयं कर्माणि क्रियामहे मघ-
वानः कुरुश्रवणाः पूजायां बहुवचनं पदं यागकर्म कुर्वाणस्य तव इन्द्रोदाता भवतु अयं सोम-
श्च धनानि प्रयच्छतु ॥ ९ ॥

॥ इति सप्तमस्य सप्तमे त्रिंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थोऽश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवै दिकमार्गपर्वतकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके सप्तमोऽध्यायः ॥ ७

॥ श्रीगणेशायनमः ॥



यस्य निःश्वसितं वेदा यो वेदेभ्यो खिलं जगत् । निर्घमे तमहं वंदे विद्यातीर्थमहेश्वरं ॥ १ ॥

अथ सप्तमेष्टमोऽध्याय आरभ्यते । तत्र प्रमेति नवचं चतुर्थं सूक्तं ऐलूपस्य कवपस्यार्षे आद्यां त्रिष्टुप् सा च वैश्वदेवी द्वितीया तृतीये बृहतीसतो बृहत्यौ ऐन्द्रौ पराः षड्गायत्र्यः कुरुश्रवणमावृणीति द्वाभ्यां त्रसदस्युपुत्रस्य कुरुश्रवणनाम्नोराज्ञोदानं तुष्टाव अतस्तद्देवताके अथ यस्य प्रस्वादसङ्ख्यादिभिश्चतसृभिः मित्रातिथिनाम्नि राज्ञि परलोकां गते शोकाभिभूतं तस्य पुत्रं उपमश्रवणानामानं कवषऋषिः स्नेहवशादवगत्य विगतशोकमकरोत् अतस्तासां तद्देवतात्वं । तथाचामुक्तान्तं—प्रमाद्या वैश्वदेव्यैन्द्रः प्रगाथः परागायत्र्यो द्वे कुरुश्रवणस्य त्रासदस्यवस्य दानस्तुतिः पराभिर्भूते मित्रातिथौ राज्ञि तत्स्नेहाद्विरूपमश्रवसं पुत्रमस्य व्यशोकयदिति । गतोर्विनिर्योगः ।

तत्र प्रथमा—

अम् प्रमां युयुज्जे प्रयुजो जनानां वहामि स्म पूषणं मन्तरेण ।

विश्वे देवासो अधमामरक्षन् दुःशासुरागादिति घोषं आसीत् ॥ १ ॥

प्र । मा । युयुज्जे । प्रयुजः । जनानाम् । वहामि । स्म । पूषणम् ।

अन्तरेण । विश्वे । देवासः । अध । माम् । अरक्षन् । दुःशासुः ।

आ । अगात् । इति । घोषः । आसीत् ॥ १ ॥

जनानां यजमानानां प्रयुजः प्रयोक्तारो देवाः मा मां कवषमृषिं प्रयुयुज्जे कुरुश्रवणं प्रति-युक्तवन्तः अन्तरेण मार्गे पूषणं देवमध्वनां पतिं सखायमहं वहामि स्म ऊढवानस्मि । तथा च श्रूयते—ऐन्द्राग्नमेकादशकपालं निर्वपेत् जनतामेष्ट्यन्नित्युपक्रम्य पौष्णं चरुमनुनिर्वपेदिति । अथ अथ मार्गे विश्वे देवासः विश्वे देवामां कवषमरक्षन् रक्षितवन्तः दुःशासुः केनापि दुःशासनो-मृषिः आगादागच्छतीति घोषः शब्दश्च मार्गं आसीदभूत् ॥ १ ॥

अथ द्वितीया—

संमा॑तप॒न्त्य॒भितः॑ स॒पत्नी॑रिव॒पर्श॑वः ।

निबा॑धते॒ अम॑तिर्न॒ग्रता॑ जसु॒र्वेन॑ वे॒वीय॑ते॒ मतिः॑ ॥ २ ॥

सम् । मा । त॒प॒न्ति । अ॒भितः॑ । स॒पत्नीः॑ इ॒व । प॒र्श॑वः ।

नि । बा॑धते । अम॑तिः । न॒ग्रता॑ । जसुः॑ । वेः । न । वे॒वीय॑ते । म॒तिः ॥ २ ॥

मा मां देवताप्रसादरहितं कवषं पर्शवः पार्श्वस्थीनि अन्नाभावादौर्बल्यात् कुशयनाच्च सपत्नीरिव यथासपत्न्यः तद्वदभितउभयतः संतपन्ति दुःखयन्तीत्यर्थः । किंच अमतिर्दारिद्र्याद्यु-
गता दुर्मतिः सर्वार्थविषया सा निबाधते मां पीडयति वस्त्राभावादागता नग्रता च मां निबाधते
जसुः अशनाभावादागतउपक्षयोपि मां निबाधते । किंच वेर्न यथा पक्षिणोमतिः शाकुनिकव्या-
घभयात् कंपयते तथा मे मतिः शत्रोर्वेवीयते भृशं कंपयते ॥ २ ॥

अथ तृतीया—

मूषो॑नशि॒श्राव्य॑दन्तिमा॒ध्यःस्तो॒तारं॑ शत॒क्रतो॑ ।

स॒कृत्सु॑नोमघवन्निन्द्रमृ॒ळया॑धा॒पिते॑व॒नोभव॑ ॥ ३ ॥

मूषः । न । शि॒श्रा । वि । अ॒दन्ति॑ । मा । आ॒ध्यः । स्तो॒तारं॑ । ने ।

शत॒क्रतो॑ इति शत॒क्रतो॑ । स॒कृत् । सु । नः ।

म॒घ॒इव॑न् । इन्द्र । मृ॒ळय॑ । अ॒धं । पि॒ता इ॒व । नः । भ॒व ॥ ३ ॥

हे शतक्रतो बहुकर्मन् मघवन्निद्र ते तव स्तोतारं मा मां कवषं आध्यः आधयः मूषोन य-
था मूषिकाः शिश्रा स्नातानि सूत्राण्यभ्रंति तथा व्यदन्ति विविधमदन्ति । तथाच यास्कः—संत-
पन्तिमामभितः सपत्न्यइवेमाः पर्शवः कूपपर्शवोमूषिकाइवास्नातानि सूत्राणि व्यदन्ति स्वांगाभि-
धानं वास्यां शिश्रानि व्यदन्तीति वा संतपन्ति माध्यः कामाईति । तथा च सति हे इन्द्र नो-
स्मान्सकृत्सुमृळयाभीष्टप्रदानेन सम्यक् सुखय अध अथ नोस्माकं पितेव यथा पिता तद्व-
द्रक्षिता भव ॥ ३ ॥

अथ चतुर्थी-

कुरुश्रवणमावृणिराजानंत्रासदस्यवम् । मंहिष्ठंवाघतामृषिः ॥४॥

कुरुश्रवणम् । अवृणि । राजानम् । त्रासदस्यवम् । मंहिष्ठम् ।
वाघताम् । ऋषिः ॥ ४ ॥

ऋषिरतीन्द्रियार्थद्रष्टा कवषोहं त्रासदस्यवं त्रासदस्योः पुत्रं मंहिष्ठं धनानामतिशयेन दा-
तारं कुरुश्रवणं कुरुवक्त्रविजः तदीयानां स्तुतीनां श्रोतारं कुरुश्रवणं तन्नामकं राजानं वाघतां
ऋषिजामर्थाय अवृणि धनानि प्रार्थये ॥ ४ ॥

अथ पंचमी-

यस्यमाहरितोरथेतिस्रोवहन्तिसाधुया । स्तवैसहस्रदक्षिणे ॥५॥१॥

यस्य । मा । हरितः रथे । तिस्रः । वहन्ति । साधुया ।
स्तवै । सहस्रदक्षिणे ॥ ५ ॥ १ ॥

यस्य कुरुश्रवणाख्यस्य राज्ञः स्वभूतास्तिस्रोहरितः त्रयोश्वा रथे प्रस्थितं मा मां कषवं
साधुया साधुवहन्ति कुरुश्रवणं राजानमहं सहस्रदक्षिणेस्मिन् यागे स्तवै स्तौमि प्रष्टिवाहिनं
रथं च परिगृह्य ऋषिराशास्ते ॥ ५ ॥

॥ इति सप्तमस्याष्टमे प्रथमोवर्गः ॥ १ ॥

अतःपरं यस्येत्यादिकेन सूक्तशेषेण मित्रातिथौ राज्ञि मृते तत्पुत्रस्योपमश्रवसः समीपमागत्य
कवषः स्नेहात् शोकं निवारयति ।

अथ षष्ठी-

यस्यप्रस्वादसोगिरउपमश्रवसःपितुः । क्षेत्रनरुण्वमूचुषे ॥ ६॥

यस्य । प्रस्वादसः । गिरः । उपमश्रवसः । पितुः । क्षेत्रम् ।
न । रुण्वम् । ऊचुषे ॥ ६ ॥

हे राजन्, उपमश्रवस्तव पितुर्यस्य मित्रातिथेर्गिरोवाचः प्रस्वादसः प्रकर्षेण स्वादयि-
ष्यः । तत्र दृष्टान्तः—ऊचुषे सेवमानाय इन्द्रियाय दानार्थं प्रकल्पितं रणवं रमणीयं क्षेत्रं न यथा
क्षेत्रं स्वदयितुं तद्वदित्यर्थः । उत्तरत्र संबंधः ॥ ६ ॥

अथ सप्तमी—

अधिपुत्रोपमश्रवो नृपांश्च मित्रातिथेरेहि । पितुष्टे अस्मि वन्दिता ॥ ७ ॥

अधि । पुत्र । उपमश्रवः । नृपात् । मित्रातिथेः । इहि ।

पितुः । ते । अस्मि । वन्दिता ॥ ७ ॥

हे पुत्रोपमश्रवः मित्रातिथेर्नृपात्र पुत्रः त्वं अधीहि मत्समीपमागच्छ ते तव पितुस्तस्य
मित्रातिथेरहं वन्दिता स्तोतास्मि एतत् ज्ञात्वा शोकं मा कुरु यदेयं द्रव्यमस्ति तत्सर्वं मयं
देहि ॥ ७ ॥

अथाष्टमी—

यदीशीयामृतानामुतवामर्त्यानाम् । जीवेदिन्मघवामम ॥ ८ ॥

यत् । ईशीय । अमृतानाम् । उत । वा । मर्त्यानाम् । जीवेत् ।

इत् । मघवा । मम ॥ ८ ॥

उतापि च श्रुतमृतानां देवानां मर्त्यानां मनुष्याणां वा मरणहेतूनामीशीय अहमीश्वरः स्यां
तर्हि मम कवचस्य याज्यमघवा धनवान्मित्रातिथीराजा जीवेत् प्राणान् धारयेत् । तथाच
नाहं मरणहेतोरीश्वरस्तस्मादयं राजा मृतइत्यर्थः ॥ ८ ॥

अथ नवमी—

न देवानामतिव्रतं शतात्मा च न जीवति । तथाप्युजा विवाहते ॥ ९ ॥ २ ॥

न । देवानाम् । अति । व्रतम् । शतश आत्मा । च न । जीवति ।

तथैव । युजा । वि । विवाहते ॥ ९ ॥ २ ॥

देवानां ब्रह्मादीनां व्रतं मर्यादालक्षणं कर्म अतिक्रम्य शतात्मा च न शतवत्तरः कश्चन न जीवति । तथा युजा सहायादिना विवर्तते विवर्तते वियुक्तो भवति इति ज्ञात्वा शोकं मा कुर्वित्यर्थः ॥ ९ ॥

॥ इति सप्तमस्याष्टमे द्वितीयोवर्गः ॥ २ ॥

प्रावेपाइति चतुर्दशर्चं पंचमं सूक्तं ऐलूषस्य कवषस्यार्षं मौजवतः पुत्रस्याक्षाख्यस्य वा । सप्तमी जगती शिष्टास्त्रयोदशत्रिष्टुभः अत्र द्वादश्यक्षान् स्तौति नवम्याद्या चातस्तास्तद्देवत्याः सप्तमी त्रयोदशी च ऋषिस्तौति अतस्तयोः सा देवता एवं पंच गताः । शिष्टाभिर्नवभिः किंवदेक्षाश्च निंद्यते अतस्ता अपि तद्देवत्याः । तथा चानुक्रांतं—प्रावेपाः षळूना मौजवान्वाक्षोक्षरुषिप्रशंसा चाक्षकितवर्निदा च सप्तमी जगतीति । गतोविनियोगः ।

तत्र प्रथमा—

प्रावेपामाबृहतोमादयन्ति प्रवाते जाइरिणे वर्तमानाः ।

सोमस्येव मौजवतस्य भक्षो विभीदको जागृविर्मह्यमच्छान् ॥ १ ॥

प्रावेपाः । मा । बृहतः । मादयन्ति । प्रवाते जाः । इरिणे ।

वर्तमानाः । सोमस्य इव । मौजवतस्य । भक्षः । विभीदकः ।

जागृविः । मह्यम् । अच्छान् ॥ १ ॥

बृहतो महतो विभीतकस्य फलत्वेन संबन्धिनः प्रवाते जाः प्रवणे देशे जाताः इरिणे आस्फारे वर्तमानाः प्रवर्तमानाः प्रावेपाः प्रवेपिनः कंपनशीलाः अक्षाः मा मां मादयन्ति हर्षयन्ति । किंच जागृविः जयपराजययोर्हर्षशोकाभ्यां कितवानां जागरणस्य कर्ता विभीदको विभीतक-

१ दिशोभ्यय राजाभादेति पंचाक्षान्प्रयच्छति एते वै सर्वे याः । अपराजायिनमेवैनं कर्तुंति । अक्षाः कपर्दकाः । सुवर्णनिर्मितविभीतकफलानि सौवर्णानित्येकं । ते चाक्षाः द्यूतस्थाने निवपनीयाः । तश्चाचापस्तंवेन दर्शितं—अक्षावापोधिदेवनमुद्धृत्यावाक्ष्याक्षान्निवपेत सौवर्णान्परः शतान्परः सहस्राच्चेति । तेभ्यः पंचाक्षानुद्धृत्य जितवानयं राजेत्याभिप्रायेण तस्मै राज्ञे दद्यात् एतएव पंचाक्षा अयाः सर्वे संपद्यन्ते अयशब्दोक्षवाची पंचदिग्वर्त्यक्षाभिप्रायेण पंचाक्षाणां दत्तत्वात् राशिस्थाः सर्वेऽप्यक्षादत्ता भवन्ति तथासत्येनं यजमानं अपराजायिनं कदाचिदपि पराजयरहितमेव करोति ।

विकाराक्षोमहं मां अच्छान् अवच्छदत् अत्यर्थं मादयति । तत्र दृष्टान्तः—सोमस्येव यथा सोमस्य मौजवतस्य मुजवति पर्वते जावोमौजवतस्तस्य तत्र ह्युत्तमः सोमोजायते । भक्षः पानं यजमानान् देवांश्च मादयति तद्वदित्यर्थः । तथाचं यास्कः—प्रवेपिणोमामहतोविभीतकस्य फलानिमादयति प्रवातेजाः प्रवणेजा इरिणे वर्तमाना इरिणं जिह्मं ऋणात्तेरपार्णं भवत्यपरता अस्मादोषधय इति वा सोमस्येव मौजवतस्य भक्षोमौजवतो मुजवति जातो मुजवान् पर्वतो मुंजवीन् मुंजो विमुंचतीषीकामिषीकैषतेर्गतिकर्मण इयमपीतरेषीकैतस्मादेव विभीतको विभेदनात् जागृविर्जागरणात् मह्यमवच्छददिति ॥ १ ॥

अथ द्वितीया—

नमामिमेथ न जिहीळे एषा शिवा सखिभ्य उत मह्यमासीत् ।
अक्षस्याहमेक परस्य हेतोर्नुव्रतामप जायामरोधम् ॥ २ ॥

न । मा । मिमेथ । न । जिहीळे । एषा । शिवा । सखिभ्यः ।
उत । मह्यम् । आसीत् । अक्षस्य । अहम् । एक परस्य ।
हेतोः । अनुव्रताम् । अप । जायाम् । अरोधम् ॥ २ ॥

एषास्मदीया जाया मा मां कितवं नमिमेथ न च चुक्रोध न जिहीळे न च लज्जितवती सखिभ्योस्मदीयेभ्यः कितवेभ्यः शिवा सुखकर्यासीदभूत् । उतापि च मह्यं शिवासीत् इत्थमनुव्रतामनुकूलां जायां एकपरस्य एकः परः प्रधानं यस्य तस्याक्षस्य हेतोः कारणादहमपारोधं परित्यक्तवानस्मीत्यर्थः ॥ २ ॥

अथ तृतीया—

ह्वेष्टि श्वश्रूरपं जायारुणहिननां धितो विन्दते मर्दितारम् ।
अश्वस्येव जरतो वरुणस्य नाहं विन्दामि कितवस्य भोगम् ॥ ३ ॥

द्वेष्टि । श्वश्रूः । अप । जाया । रुणद्धि । न । नरथितः ।
 विन्दते । मर्दितारम् । अश्वस्य इव । जरतः । वरुयस्य । न ।
 अहम् । विन्दामि । कितवस्य । भोगम् ॥ ३ ॥

श्वश्रूजायामाता गृहगतं कितवं द्वेष्टि निंदतीत्यर्थः । किंच जाया भार्यापरुणद्धि निरु-
 णद्धि । अपिच नाथितोयाचमानः कितवः धनं मर्दितारं धनदानेन सुखयितारं न विंदते न लभ-
 ते । इयं बुद्ध्याविष्टशत्वान्नाहं जरतोवृद्धस्य वरुयस्य वस्त्रं मूल्यं तदर्हस्याश्वस्येव कितवस्य
 भोगं न विंदामि न लभे ॥ ३ ॥

अथ चतुर्थी—

अन्ये जायां परिमृशन्त्यस्य यस्यागृध्वेदने वाज्यक्षः ।
 पितामाता भ्रातर एनमाहुर्न जानीमोनयता बद्धमेतम् ॥ ४ ॥
 अन्ये । जायाम् । परि । मृशन्ति । अस्य । यस्य । अगृधत् ।
 वेदने । वाजी । अक्षः । पिता । माता । भ्रातरः । एनम् । आहुः ।
 न । जानीमः । नयत । बद्धम् । एतम् ॥ ४ ॥

यस्य कितवस्य वेदने धने वाजी बलवान् अक्षोदेवोऽगृधत् अभिकांक्षां करोति तस्या-
 स्य कितवस्य जायां भार्यामन्ये प्रतिकितवाः परिमृशन्ति वस्त्रकेशाद्याकर्षणेन संस्पृशन्ति । किंच
 पिता माता जननी च भ्रातरः सहोदराश्चैनं कितवमाहुः वदन्ति न वयमस्मदीयं एनं जानीमः
 रज्ज्वा बद्धमेतं कितवं हे कितवायूयं नयत यथेष्टदेशं प्रापयतेति ॥ ४ ॥

अथ पञ्चमी—

यदादीध्येनदविषाण्येभिः परायद्भ्योवहीये सखिभ्यः ।
 न्युसाश्च बभ्रवो वाचमक्रतु एमीदेषां निष्कृतं जारिणीव ॥ ५ ॥ ३ ॥
 यत् । आदीध्ये । न । दविषाणि । एभिः । परायत् इभ्यः ।
 अव । हीये । सखिभ्यः निःसृताः । च । बभ्रवः । वाचम् ।
 अक्रत । एभिः । इत् । एषाम् । निःस्कृतम् । जारिणी इव ॥ ५ ॥ ३ ॥

यथादाहमादीध्ये ध्यायामि तदानीं एभिरक्षैः न दविषाणि न दूषये^१ न परितपामि यद्वा न दविषाणि न देविष्याणीत्यर्थः । न द्वेषये^२ परायद्भ्यः स्वयमेव परागच्छद्भ्यः सखिभ्यः सखिभूतेभ्यः कितक्षेभ्योवहीये अवहितोभवामि नाहं प्रथममक्षान्न विसृजामीति । किंच बभ्रवोबभ्रुवर्णा-
अक्षाः न्युप्ताः कितवैरवक्षिप्ताः संतोवाचमुक्त शब्दं कुर्वेति तदा संकल्पं परित्यज्य अक्षव्य-
सनेनाभिभूयमानोहमेषामक्षाणां निष्कृतं स्थानं^३ जारिणीव यथा कामव्यसनेनाभिभूयमाना स्वैरिणी संकेतस्थानं याति तद्वदेभीव गच्छाम्येव ॥ ५ ॥

॥ इति सप्तमस्याष्टमे तृतीयोवर्गः ॥ ३ ॥

अथ षष्ठी—

स॒भामे॒तिकि॒तवः॒पृच्छ॒मानो॒जे॒ष्यामी॒तित॒न्वा॒शृ॒जानः ।

अ॒क्षासो॑अ॒स्यवि॒तिर॒न्तिक॑म॒प्रति॒दीन्ने॒दध॑त॒आकृ॒तानि॑ ॥ ६ ॥

स॒भाम् । ए॒ति॒ । कि॒तवः । पृ॒च्छ॒मानः । जे॒ष्यामी॑ । इति॑ ।

त॒न्वा । शृ॒जानः । अ॒क्षासः । अ॒स्य । वि । ति॒रन्ति॑ । का॒मम् ।

प्रति॒दीन्ने॑ । द॒धतः । आ॒ । कृ॒तानि॑ ॥ ६ ॥

तन्वा शरीरेण शूशुजानः शोशुचानोदीप्यमानः कितवः कोत्रास्ति धनिकः तं जेष्यामी-
ति पृच्छमानः पृच्छन् सभां कितवसंबंधिनीमेति गच्छति तत्र प्रतिदीन्ने प्रतिदेविन्ने कितवाय
कृतानि देवनोपयुक्तानि कर्माण्यदधतो जयार्थमाभिमुख्येन मर्यादया वा दधतोस्य कितवस्य
काममिच्छामक्षासोक्षाः वितिरन्ति वर्धयन्ति ॥ ६ ॥

अथ सप्तमी—

अ॒क्षास॒इदं॑कु॒शिनो॒नितो॒दिनो॒नि॒कृ॒त्वा॒न॒स्तप॑ना॒स्ताप॑यि॒ष्णवः॑ ।

कु॒मार॒दे॒ष्णाज॑य॒तः पु॒नर्ह॑णो॒मध्वा॒संपृ॑क्ताः कि॒तव॒स्य॒बर्ह॑णा ॥ ७ ॥

अक्षासः । इत् । अंकुशिनः । निःस्तोदिनः । निःस्तुत्तानः ।
 तपनाः । तापयिष्णवः । कुमारदेष्णाः । जयतः । पुनःहर्णः ।
 मध्वा । समःप्रुक्ताः । कितवस्य । बर्हणा ॥ ७ ॥

अक्षासइत् अक्षाएव अंकुशिनोऽंकुशवंतो नितोदिनो नितोदितवंतश्च पुरुषे च रुषौ प्रवर्तमाने
 निःस्तुत्तानः पराजये निकर्तनशीलाः छेत्तारोवा तपनाः पराजये कितवस्य संतापकाः तापयिष्ण-
 वः सर्वस्वहारकत्वेन कुटुंबस्य संतापनशीलाश्च भवन्ति । किञ्च जयतः कितवस्य कुमारदे-
 ष्णाधनदानेन धन्यतां लभयंतः कुमाराणां दातारो भवन्ति । अपिच मध्वा मधुना संपृक्ताः प्र-
 तिकितवेन बर्हणा परिवृद्धेन सर्वस्वहरणेन कितवस्य पुनर्हणः पुनर्हंतारो भवन्ति ॥ ७ ॥

अथाष्टमी—

त्रिपञ्चाशः क्रीळति व्रात एषा देव इव सविता सत्यधर्मा ।
 उग्रस्य चिन्मन्यवे नानमन्ते राजा चिदेभ्यो नम इत्कृणोति ॥ ८ ॥
 त्रिपञ्चाशः । क्रीळति । व्रातः । एषाम् । देवः इव ।
 सविता । सत्यधर्मा । उग्रस्य । चित् । मन्यवे । न । नमन्ते ।
 राजा । चित् । एभ्यः । नमः । इत् । कृणोति ॥ ८ ॥

एषामक्षाणां त्रिपञ्चाशः त्र्यधिकपञ्चाशत्संख्याको व्रातः संघः क्रीळति अस्फारे विहरति
 अक्षिकाः प्रायेण तावद्भिरक्षैर्दीव्यंति हि । तत्र दृष्टान्तः—सत्यधर्मा सविता सर्वस्य जगतः प्रेरकः
 सूर्यो देव इव यथा सविता देवो जगति विहरति तद्वदक्षाणां संघा अस्फारे विहरतीत्यर्थः । किञ्च
 उग्रस्य चित् क्रूरस्यापि मन्यवे क्रोधाय एते अक्षाः न नमन्ते न प्रह्वीभवन्ति न वशे वर्तन्ते तं
 नमयन्तीत्यर्थः । राजा चित् जगत ईश्वरोऽपि एभ्यो नम इत् नमस्कारमेव देवनवलायां कृणोति नृ-
 वृक्षां करोतीत्यर्थः ॥ ८ ॥

अथ नवमी—

नीचावर्तन्त उपरि स्फुरन्त्यहस्ता सोहस्तवन्तं सहन्ते ।
 दिव्या अङ्गारा इरिणे न्युम्भाः शीताः सन्तो हृदयं निर्दहन्ति ॥ ९ ॥

नीचा । वर्तन्ते । उपरि । स्फुरन्ति । अहस्तासः । हस्तैवन्तम् ।
सहन्ते । दिव्याः । अङ्गाराः । इरिणे । निःउमाः । शीताः ।
सन्तः । हृदयम् । निः । दहन्ति ॥ ९ ॥

अपि चैते अक्षाः नीचा नीचीनस्थले वर्तन्ते तथाप्युपरि पराजयाद्भीतानां द्यूतकराणां
कितवानां हृदयस्योपरिस्फुरन्ति अहस्तासोहस्तरहिता अप्यक्षाः हस्तवंतं द्यूतकरं कितवुं स-
हन्ते पराजयकरणेन अभिभवन्ति । दिव्यादिविभवा अपलताः अङ्गाराः अङ्गारसदृशाः अक्षाः
इरिणे इधनरहिते आस्फुरे न्युमाः शीताः शीतस्पर्शाः संतोपि हृदयं कितवानामन्तःकरणं नि-
र्दहन्ति पराजयजनितसन्तापेन भस्मीकुर्वन्ति ॥ ९ ॥

अथ दशमी—

जायातप्यते कितवस्य हीनामाता पुत्रस्य चरतः कस्वित् ।
ऋणावाविभ्युद्धनमिच्छमानेन्येषामस्तमुपनक्तमेति ॥ १० ॥ ४ ॥

जाया । तप्यते । कितवस्य । हीना । माता । पुत्रस्य । चरतः ।
कः । स्वित् । ऋणश्वा । विभ्यत् । धनम् । इच्छमानः । अन्येषाम् ।
अस्तम् । उप । नक्तम् । एति ॥ १० ॥ ४ ॥

क्वचित् क्वापि चरतो निर्वेदाद्गच्छतः कितवस्य जाया भार्या हीना प्ररित्यक्ता सती तप्य-
ते नियोगसन्तापेन संतप्ता भवति माता जनन्यपि पुत्रस्यापि क्वापि चरतः कितवस्य संबन्धा-
द्धीना तप्यते पुत्रशोकेन संतप्ता भवति । ऋणावा अक्षपराजयात् ऋणवान् कितवः सर्वतो वि-
भ्यत् धनं स्तेयजनितं इच्छमानः कामयमानः अन्येषां ब्राह्मणादीनां अस्तं गृह्णन् । अस्तं प-
स्त्यमिति गृह्णामसु पाठात् । नक्तं रात्रावुपैति चौर्यार्थमुपगच्छति ॥ १० ॥

॥ इति सप्तमस्याष्टमे चतुर्थोऽवर्गः ॥ ४ ॥

अथैकादशी—

स्त्रियं दृष्ट्वा यं कितवन्ततापान्येषां जायां सुकृतं च योनिम् ।
पूर्वाह्ने अश्वान्युयुजे हि बभ्रून्सो अग्रे रन्ते वृषलः पपाद ॥ ११ ॥

स्त्रियम् । दृष्ट्वायं । कितवम् । तताप । अन्येषाम् । जायाम् ।
~ सुकृतम् । च । योनिम् । पूर्वाह्ने । अश्वान् । युयुजे । हि ।
बभ्रून् । सः । अग्रेः । अन्ते । वृषलः । पपाद ॥ ११ ॥

कितवं कितवो विभक्तिव्यत्ययः अन्येषां स्वव्यतिरिक्तानां पुरुषाणां जायां जायाभूतां
स्त्रियं नारीं सुखेन वर्तमानां सुकृतं सुष्ठु कृतं योनिं गृहं दृष्ट्वा मजाया दुःखिता गृहं चासंस्कृ-
तमिति ज्ञात्वा तताप तप्यते पुनः पूर्वाह्ने प्रातःकाले बभ्रून् बभ्रवर्णानश्वान् व्यापकानक्षान् युयु-
जे युनक्ति पुनश्च वृषलो वृषलकर्मा सकितवो रात्रावग्रे रन्ते समीपे पपाद शीतार्तः सन् शेते ॥ ११ ॥

अथ द्वादशी—

योर्वः सेनानीर्महतो गणस्य राजा व्रातस्य प्रथमो बभूव ।
तस्मै रुणो मि न धनं रुणध्मि दशहं प्राचींस्तदृतं वदामि ॥ १२ ॥

यः । वः । सेनादनीः । महतः । गणस्य । राजा । व्रातस्य ।
प्रथमः । बभूव । तस्मै । रुणो मि । न । धनं । रुणध्मि । दशं ।
अहम् । प्राचीः । तत् । ऋतम् । वदामि ॥ १२ ॥

हे अक्षावो युष्माकं महतो गणस्य संघस्य योक्षः सेनानीर्नेता बभूव भवति व्रातस्य
च गणव्रातयोरल्पो भेदः राजेश्वरः प्रथमो मुख्यो बभूव तस्मा अक्षाय रुणो म्यहं अंजलिं करोमि
अतः परं धना धनान्यक्षार्थं अहं न रुणध्मि न संपादयामीत्यर्थः । एतदेव दर्शयति—अहं दशसं-
ख्याका अंगुलीः प्राचीः प्राङ्मुखीः करोमि तदेतदहं ऋतं सत्यमेव वदामि नानृतं ब्रवीमी-
त्यर्थः ॥ १२ ॥

अथ त्रयोदशी—

अ॒क्षैर्मा॑दी॒व्यः कृ॒षि॒मि॒त्क॑ष॒स्ववि॒त्तेर॑म॒स्वब॒हु॒म॒न्य॑मानः ।
तत्र॒गावः॑कि॒तव॒तत्र॑जा॒यात॒न्मे॒विच॑ष्टे॒सवि॑ताग्र॒म॒र्यः ॥ १३ ॥

अ॒क्षैः । मा । दी॒व्यः । कृ॒षि॒म् । इत् । कृ॒ष॒स्व । वि॒त्ते । र॒म॒स्व ।
ब॒हु॒ । म॒न्य॑मानः । तत्र॑ । गावः॑ । कि॒तव॒ । तत्र॑ । जा॒या ।
तत् । मे॒ । वि॒ । च॒ष्टे । स॒वि॒ता । अ॒यम् । अ॒र्यः ॥ १३ ॥

हे कितव बहुमन्यमानो मद्वचने विश्वासं कुर्वन् त्वमक्षैर्मा दीव्योद्युतं मा कुरु । कृषिपितृ कृषिमेव कृषस्व कुरु । वित्तेकृष्या संपादिते धने रमस्व रतिं कुरु । तत्र कृषौ गावो भवन्ति तत्र जाया भवति तदेव धर्मरहस्यं श्रुतिस्मृतिकर्ता सविता सर्वस्य प्रेरकोयं दृष्टिगोचरोऽर्थईश्वरो मे मह्यं विचष्टे विविधमाख्यातवान् ॥ १३ ॥

अथ चतुर्दशी—

मि॒त्रं कृ॑णु॒ध्वं॒खलु॑मृ॒ळता॑नो॒मानो॑घो॒रेण॑च॒रता॑भि॒धृष्णु॑ ।
नि॒वो॒नु॒म॒न्युर्वि॑शता॒मरा॑तिर॒न्यो ब॒भ्रू॑णां प्र॒सितौ॑ न्व॒स्तु ॥ १४ ॥ ५॥

मि॒त्रम् । कृ॑णु॒ध्वम् । खलु॑ । मृ॒ळत॑ । नः । मा । नः । घो॒रेण॑ ।
च॒रत॑ । अ॒भि । धृ॒ष्णु । नि॒ । । वः॒ नु । म॒न्युः । वि॒शता॑म् ।
अ॒रा॒तिः । अ॒न्यः । ब॒भ्रू॑णाम् । प्र॒सि॒तौ । नु । अ॒स्तु ॥ १४ ॥ ५॥

हे अक्षाः यूयं मित्रं कृणुध्वं अस्मासु मैत्रीं कुरुत खल्विति पूरणः । नोऽस्मान्मृळत सुखयत च नोऽस्मान् धृष्णु धृष्णुना तृतीयार्थे प्रथमा घोरेणासद्येन माभिर्चरत मागच्छत । किंच वोयुष्माकं मन्युः क्रोधः अरातिः अस्माकं शत्रुः नुक्षिपं निविशतां अस्मच्छत्रुषु तिष्ठतु नोऽस्माकं अन्यः शत्रुः कश्चिद्बभ्रूणां बभ्रुवर्णानां युष्माकं प्रसितौ दृढबन्धने नु क्षिप्रमस्तु भवतु ॥ १४ ॥

॥ इति सप्तमस्याष्टमे पंचमोवर्गः ॥ ५ ॥

अबुधमिति चतुर्दशर्चं षष्ठं सूक्तं धनाकपुत्रस्य लुशस्यायै इदमुत्तरं च वैश्वदेवं त्रयोदशी-
चतुर्दश्यौ त्रिष्टुभौ शिष्टाद्वादश जगत्यः । तथा चानुक्रातं—अबुधं लुशोधानाको वैश्वदेवं तु
द्वित्रिष्टुवंतं त्विति । गतः सूक्तत्रिनियोगः । एकैर्दशिनस्य वैश्वदेवस्य पशोर्वपायागस्थानुवाक्या
विश्वेअद्येत्येषा । सूत्रितंच—विश्वेअद्यमरुतो विश्वऊत्यानो देवानामुपवेतुशंसइति ।

तत्र प्रथमा—

अबुधमुत्पइन्द्रवन्तो अग्रयोज्योतिर्भरन्त उषसो व्युष्टिषु ।
महीद्यावापृथिवी चेततामपोद्या देवानामव आवृणीमहे ॥ १ ॥

अबुधम् । ऊँ इति । त्ये । इन्द्रवन्तः । अग्रयः । ज्योतिः ।
भरन्तः । उषसः । विष्टिषु । मही इति । द्यावापृथिवी इति ।
चेतताम् । अपः । अद्य । देवानाम् । अवः । आ । वृणीमहे ॥ १ ॥

इन्द्रवंतो यष्टव्यत्वेनेन्द्रसंबन्धिनः त्ये ते अमी आहवनीयादयो अग्रयः उषसो व्युष्टिषु व्युच्छनेषु
तमसां विवसनकालेषु ज्योतिः तेजो भरन्तो धारयन्तः अबुधं प्रबुद्धा आसन् । मही महत्यौ द्या-
वापृथिव्यौ अपः कर्म अपः अग्रइतिकर्मनाम सुपाठात् । चेततां जानीतां अद्यास्मिन्नहनि दे-
वानामिन्द्रादीनां अवोरक्षणं वयमावृणीमहे ॥ १ ॥

अथ द्वितीया—

दिवस्पृथिव्योरव आवृणीमहे मातृन्ति सिन्धून्पर्वताञ्छर्यणावतः ।
अनागास्त्वसूर्यमुपासमीमहे अद्रसोमः सुवानो अद्या कृणोतु नः ॥ २ ॥

दिवः पृथिव्योः । अवः । आ । वृणीमहे । मातृन् । सिन्धून् ।
पर्वतान् । शर्यणावतः । अनागाः स्त्वम् । सूर्यम् । उषसम् ।
इमहे । अद्रम् । सोमः । सुवानः । अद्य । कृणोतु । नः ॥ २ ॥

दिवः पृथिव्योः द्यावापृथिव्योः कार्येण संबन्धि अवोरक्षणं वयमावृणीमहे । किंच
मातृन् लोकस्य निर्मातृन् सिन्धून् शर्यणावतः सरसः संबन्धिनः पर्वतान् शिलोच्चयांश्च दद्या

सूर्यमुषसि च अनागोस्त्वं कर्मवैगुण्यजनितपापराहित्यमीमहे वयं याचामहे । किंच अद्यास्मि-
न्नहनि नोस्मकं सुवानोभिषूयमाणः सोमोभद्रं कल्याणं कृणोतु करोतु ॥ २ ॥

अथ तृतीया—

द्यावा॑नोअ॒द्यपृ॑थि॒वीअना॑गसोम॒हीत्रा॑येथांसुवि॒ताय॑मा॒तरा॑ ।

उ॒षाउ॒च्छन्त्य॑प॒र्वाध॑ताम॒घंस्व॒स्त्य॑ग्नि॒संमि॑धानमीमहे ॥ ३ ॥

द्यावा॑ । नः । अ॒द्य । पृ॒थि॒वी इति॑ । अना॑गसः । म॒ही इति॑ । त्रा॑येथा॒म् ।
सुवि॒ताय॑ । मा॒तरा॑ । उ॒षाः । उ॒च्छन्ती॑ । अ॒प॑ । बा॒धता॑म् । अ॒घम् ।
स्व॒स्ति । अ॒ग्निम् । स॒म॒इ॒धान॑म् । इ॒महे ॥ ३ ॥

मही महत्यौ मातरौ मातरौ सर्वस्य मातृभूते द्यावापृथिवी द्यावापृथिव्यौ अद्यास्मिन्न-
हनि अनागसोपराधरहितान् नोस्मान् सुविताय सुखाय त्रायेतां रक्षतां । किंच उच्छन्ती तमां-
सि विवासयन्ती उषाः अस्माकमघं पापमपवाधतां अपनयतु अग्निं समिधानं सम्यक् दीप्य-
मानमग्निं स्वस्ति सर्वप्रकाराविनाशमीमहे वयं याचामहे ॥ ३ ॥

अथ चतुर्थी—

इ॒यंन॑उ॒स्त्राप्र॑थ॒मासु॑दे॒व्य॑रे॒वत्स॑नि॒भ्योरे॒वती॑व्यु॒च्छतु॑ ।

आ॒रेम॑न्यु॒दुर्वि॑दत्र॒स्यधी॑महि॒स्व॒स्त्य॑ग्नि॒संमि॑धानमीमहे ॥ ४ ॥

इ॒यम् । नः । उ॒स्त्रा । प्र॒थ॒मा । सु॒दे॒व्यम् । रे॒वत् । स॒नि॒भ्यः ।
रे॒वती॑ । वि । उ॒च्छ॒तु । आ॒रे । म॒न्युम् । दुः॒वि॒दत्र॑स्यः ।
धी॒महि॑ । स्व॒स्ति । अ॒ग्निम् । स॒म॒इ॒धान॑म् । इ॒महे ॥ ४ ॥

रेवती धनवती प्रथमा मुख्या इयं उस्त्रा पापानामुत्सारिणी उषाः सुदेव्यं शोभनदेवाहं
रेवद्धनवत् प्रधानकालयागत्वं सनिभ्योभजमानेभ्योनोस्मभ्यं प्रयच्छन्ती व्युच्छतु तमांसि वि-
वासयतु । किंच दुर्विदत्रस्य दुर्धनस्य पुरुषस्य मन्युं क्रोधं आरे दूरे धीमहि निधीमहि । सि-
द्धमन्यत् ॥ ४ ॥

अथ पंचमी—

प्रयाःसिस्त्रतेसूर्यस्यरश्मिभिर्ज्योतिर्भरन्तीरुषसोव्युष्टिषु ।
भद्रानोअद्यश्रवसेव्युच्छतस्वस्त्यग्निंसमिधानमीमहे ॥५॥६॥

प्र । याः । सिस्त्रते । सूर्यस्य । रश्मिभिः । ज्योतिः । भरन्तीः । उषसः ।
विऽउष्टिषु । भद्राः । नः । अद्य । श्रवसे । वि । उच्छत् । स्वस्ति ।
अग्निम् । समऽइधानम् । ईमहे ॥ ५ ॥ ६ ॥

याउषसः सूर्यस्य रश्मिभिः किरणैः प्रसिस्त्रते संगच्छन्ते व्युष्टिषु व्युच्छन्नेषु तमसां वि-
वासनकालेषु ज्योतिरात्मीयं तेजोभरन्तीः भरन्ति च तायूयं नोस्माकमद्यास्मिन्नहनि श्रवसे अ-
न्नाय भद्रा भजनीया भवत व्युच्छत तमांसि विवासयत च । सिद्धमन्यत् ॥ ५ ॥

॥ इति सप्तमस्याष्टमे षष्ठोवर्गः ॥ ६ ॥

अथ षष्ठी—

अनमीवाउषसआचरन्तुनउदग्रयोजिहतांज्योतिषाबृहत् ।
आयुक्षातामश्विनातूतुंजिरथस्वस्त्यग्निंसमिधानमीमहे ॥६॥

अनमीवाः । उषसः । आ । चरन्तु । नः । उत् । अग्रयः । जिहताम् ।
ज्योतिषा । बृहत् । आयुक्षाताम् । अश्विना । तूतुजिम् । रथम् ।
स्वस्ति । अग्निम् । समऽइधानम् । ईमहे ॥ ६ ॥

अनमीवारोगरहिताः उषसो नोस्मानाचरन्तु आगच्छन्तु बृहत् बृहता महता ज्योतिषा दे-
जसा युक्ता अग्रयोप्युजिहतां उदगच्छन्तु अश्विना अश्विनावपि तूतुर्जि क्षिप्रगामिनं रथमायु-
क्षातां अस्मान् प्रत्यागन्तुं रासभाभ्यां युक्तां हरितआदित्यस्य रासभावश्विनोरिति । पाठात् ।
सिद्धमन्यत् ॥ ६ ॥

अथ सप्तमी—

श्रेष्ठं नो अद्य सवित्वरेण्यं भागमासु वसहिरत्नधा असि ।
रायोजनित्री धिषणामुपब्रुवे स्वस्त्यग्निं समिधानमीमहे ॥ ७ ॥

श्रेष्ठम् । नः । अद्य । सवित् । वरेण्यम् । भागम् । आ । सुव । सः ।
हि । रत्नधाः । असि । रायः । जनित्रीम् । धिषणाम् । उप ।
ब्रुवे । स्वस्ति । अग्निम् । समः । इधानम् । ईमहे ॥ ७ ॥

हे सवितस्त्वं अद्यास्मिन्नहनि नोस्मभ्यं वरेण्यं वरणीयं श्रेष्ठं प्रशस्यतमं भागं भजनीयं धनं आसुव प्रेरय देहीत्यर्थः । हि यस्मात् प्रार्थितस्त्वं रत्नधाः श्रेष्ठानां धनानां संविभक्ताऽसि भवसि । तथाच निगमांतरं—विभक्तारंहवामहेवसोश्चित्रस्यराधसः । सवितारं नृचक्ष-समिति । रायो धनस्थः जनित्रीं धिषणां सर्वदेवस्तुतिरूपां वाचमुपब्रुवे अहमुपब्रवामि । यद्वा धिषणां देवीं उपब्रुवे उपस्तौमीत्यर्थः । सिद्धमन्यत् ॥ ७ ॥

अथाष्टमी—

पिपर्तुमाततृत्तस्य प्रवाचनं देवानां यन्मनुष्याऽमन्महि ।
विश्वा इदुस्त्रास्पृष्टेति सूर्यः स्वस्त्यग्निं समिधानमीमहे ॥ ८ ॥

पिपर्तु । मा । तत् । तृत्तस्य । प्रवाचनम् । देवानाम् । यत् ।
मनुष्याः । अमन्महि । विश्वाः । इत् । उस्त्राः । स्पृष्ट् । उत् ।
एति । सूर्यः । स्वस्ति । अग्निम् । समः । इधानम् । ईमहे ॥ ८ ॥

यद्वा यस्य यज्ञस्य सत्यस्य वा संबंधि देवानां प्रवाचनं प्रकर्षेण गुणानां कथनं स्तोत्रं मनुष्यावयममन्महि कर्तुं जानीमः तत्प्रवाचनं मा मां पिपर्तुं पालयतु । किंच सूर्यो विश्वाः सर्वा-उस्त्राः उषसः स्पृष्ट् स्पृशन्नवगच्छन् वोदेति उदेतु । सिद्धमन्यत् ॥ ८ ॥

अथ नवमी—

अद्वेषोअद्यबर्हिषस्तरि॑मणि॒ग्राव्णां॑योगे॒मन्मनः॑साधे॒ईमहे॑ ।
 आ॒दि॒त्यानां॑शर्म॒णिस्था॑भुर॒ण्यसि॑स्व॒स्त्य॑१ग्रि॒समि॑धानभीमहे॥९॥
 अद्वेषः । अद्य । बर्हिषः । स्तरीमणि । ग्राव्णाम् । योगे ।
 मन्मनः । साधे । ईमहे । आदित्यानाम् । शर्मणि । स्थाः ।
 भुरण्यसि । स्वस्ति । अग्निम् । समृद्धिधानम् । ईमहे ॥ ९ ॥

अद्यास्मिन्नहनि बर्हिषस्तरि॑मणि वेद्यां स्तरणे मन्मनोमननीधस्याभीष्टस्य फलस्य सा-
 धे साधके ग्राव्णामभिषवपाषाणानां योगे सोमेन सह संयोगे च सत्यद्वेषोद्वेषवर्जितानादित्या-
 नीमहे वयमभीष्टं याचामहे । हे स्तोतस्त्वं तेषामादित्यानां देवानां शर्मणि सुखे स्थाने वा
 स्थास्तिष्ठ भुरण्यसि कर्तव्यानि कर्माणि बिभर्षि गच्छसि । सिद्धमन्यत् ॥ ९ ॥

अथ दशमी—

आनो॑बर्हिःस॒धमादे॑बृह॒द्विदे॒वाँईळे॑सा॒दया॑स॒प्तहोतृ॑न् ।
 इन्द्र॑मि॒त्रंवरु॑णंसा॒तये॒भगं॑स्व॒स्त्य॑१ग्रि॒समि॑धानभीमहे॥१०॥७॥
 आ । नः । बर्हिः । सधमादे । बृहत् । दिवि । देवान् । ईळे ।
 सादय । सप्त । होतृन् । इन्द्रम् । मित्रम् । वरुणम् । सातये ।
 भगम् । स्वस्ति । अग्निम् । समृद्धिधानम् । ईमहे ॥ १० ॥ ७ ॥

नोस्माकं बृहत् बृहति महति दिवि दीप्ते सधमादे सह माद्यन्ति देवायत्र तस्मिन् बर्हिर्ब-
 र्हिषि यज्ञे सप्त सप्तसंख्याकान् होतृन् वषट्कर्तृन् इन्द्रमिन्द्रं च भगं च देवानितरानपि यष्टव्यान् दे-
 वान् हे अग्ने त्वमासादय । अग्नेराभिमुख्यकरणमिहाद्यदैव्यंजनं बर्हिःसादयावसोइत्येवमादि-
 मंत्रैरवगम्यते । तत्र त्वदासादितांस्तानिन्द्रादीन् देवानहं सातये धनलाभाय ईळे स्तौमि । सि-
 द्धमन्यत् ॥ १० ॥

इति सप्तमस्याष्टमे सप्तमो वर्गः ॥ ७ ॥

अथैकादशी—

तआदित्याआगतासर्वतातयेवृधेनोयज्ञमवतासजोषसः ।
 बृहस्पतिपूषणमश्विनाभगंस्वस्त्यग्निंसमिधानमीमहे ॥ ११ ॥
 ते । आदित्याः । अ । गत । सर्वतातये । वृधे । नः । यज्ञम् ।
 अवस । सृजोषसः । बृहस्पतिम् । पूषणम् । अश्विना ।
 भगम् । स्वस्ति । अग्निम् । समृद्धिधानम् । ईमहे ॥ ११ ॥

हे आदित्याः येस्माभिराहूताः ते यूयं सर्वतातये यज्ञार्थमागतागच्छत । आगत्य च हे सजोषसः संगतायूयं नोस्माकं वृधे वर्धनाय यज्ञं प्रति अवत रक्षत । वयं च बृहस्पतिं पूषणं चाश्विनाश्विनौ च भगं भगाख्यं देवं च समिधानं सम्यक् दीप्तमग्निं च स्वस्ति सर्वप्रकाराविनाशमीमहे याचामहे ॥ ११ ॥

अथ द्वादशी—

तन्नोदेवायच्छंतसुप्रवाचनंछर्दिरादित्याःसुभरंनृपाय्यम् ।
 पश्वेनोकायतनयायजीवसेस्वस्त्यग्निंसमिधानमीमहे ॥ १२ ॥
 तत् । नः । देवाः । यच्छत । सुप्रवाचनम् । छर्दिः । आदित्याः ।
 सुभरम् । नृपाय्यम् । पश्वे । नोकाय । तनयाय । जीवसे ।
 स्वस्ति । अग्निम् । समृद्धिधानम् । ईमहे ॥ १२ ॥

हे आदित्यादेवाः यूयं सुप्रवाचनं अत्यंतं प्रशस्तं सुभरं सुसमृद्धं नृपाय्यं नृणां रक्षकं तद्रूपद्रुभिलषितं छर्दिर्गृहं नोस्माकं पश्वे पशवे नोकाय पुत्राय तनयाय पौत्राय च जीवसे जीवनार्थं यच्छत दत्त । सिद्धमन्यत् ॥ १२ ॥

अथ त्रयोदशी—

विश्वेअद्यमरुतोविश्वेउतीविश्वेभवन्त्वग्रयःसमिद्धाः ।
 विश्वेनोदेवाअवसागमन्तुविश्वमस्तुद्रविणंवाजोअस्मे ॥ १३ ॥

विश्वे । अ॒द्यं । म॒रुतः । विश्वे । ऊ॒ती । विश्वे । अ॒न्त॒न्तु । अ॒स्यः ।
 सम॒इ॒न्द्राः । विश्वे । नः । दे॒वाः । अ॒व॒सा । आ । ग॒म॒न्तु ।
 विश्व॑म् । अ॒स्तु । द्र॒विणम् । वाजः । अ॒स्मे इति ॥ १३ ॥

अद्यास्मिन्नहनि प्रधानयागदिवसे विश्वे सर्वे मरुतोविश्वे सर्वे मरुद्गणसहचरितारुद्राद-
 योदेवाश्चोती उत्यै रक्षणाय भवन्तु अपिच विश्वे सर्वे अग्रवः आहवनीयादयः समिद्धाः सं-
 दीप्ताः भवन्तु । अपिच विश्वे सर्वे इन्द्रादयोदेवानोस्माकमवसा रक्षणेनागमन्तु आगच्छन्तु किं-
 चास्मे अस्मासु विश्वं सर्वं द्रविणं धनं वाजोन्नं चास्तु भवतु ॥ १३ ॥

अथ चतुर्दशी—

य॒दै॒वा॒सो॒व॒थ॒वाज॑सातौ॒यं॒त्राय॑ध्वे॒यं॒पि॒पृ॒था॒त्य॑हः ।
 यो॒वो॒गो॒पी॒थे॒न॒भ॒य॒स्य॒वे॒द॒ते॒स्या॑म॒दे॒व॒वी॒त॒ये॒तुरा॑सः ॥ १४ ॥ ८ ॥
 यम् । दे॒वा॒सः । अ॒व॒थ । वाज॑सातौ । यम् । त्राय॑ध्वे । यम् ।
 पि॒पृ॒थ । अ॒ति । अ॒हः । यः । वः । गो॒ऽपी॒थे । न । भ॒य॒स्य ।
 वे॒द॒ । ते । स्या॑म । दे॒व॒वी॒त॒ये । तुरा॑सः ॥ १४ ॥ ८ ॥

हे तुरासोभीष्टप्रदानेक्षिप्रदेवासोदेवाः यूयं वाजसातौ संग्रामे यं मनुष्यमवथ रक्षथ यं
 च त्रायध्वे शत्रोः पालयथ यं चाहः पापमत्यतिनीय पिपृथ कामैः पूरयथ । यश्चापि मनु-
 ष्योवोयुष्माकं कार्यत्वेन संबन्धिनि गोपीथे रक्षणे भयस्य भयं न वेद न ज्ञानादि ते सर्वे
 वयं देववीतये यज्ञार्थं स्याम भवेम ॥ १४ ॥

॥ इति सप्तमस्याष्टमेष्टमोवर्गः ॥ ८ ॥

उषासानकेति चतुर्दशर्चं सप्तमं सूक्तं धानाकस्य लुशस्यार्धं आदितोद्वादशजगत्पः त-
 तोद्वे त्रिष्टुभौ विश्वेदेवादेवता । पूर्वसूक्ते वैश्वदेवं तु द्वित्रिष्टुवंतं त्वित्युक्तत्वात् । उषासानके-
 त्यनुक्रांतं आभिष्टुविक्रे षष्ठेहनि वैश्वदेवे इदं वैश्वदेवनिविद्धानं । सूत्रितंच—कतरःपूर्वोषा-
 सानकेति वैश्वमिति ।

तत्र प्रथमा—

उ॒षा॒सान॒क्ता॒बृ॒हती॒सु॒पेश॑सा॒द्यावा॒क्षामा॒वरु॑णो॒मित्रो॑अ॒र्य॒मा ।

इन्द्रं॑हु॒वेम॒रुतः॒पर्व॑ता॒अ॒प॒आ॒दित्या॒न्यावा॑पृ॒थिवी॒अ॒पः॒स्वः ॥ १ ॥

उ॒ष॒सा॒न॒क्ता । बृ॒हती॒ इति॑ । सु॒पेश॑सा । द्यावा॒क्षा॒मा ।

वरु॑णः । मि॒त्रः । अ॒र्य॒मा । इन्द्रं॑म् । हु॒वे । म॒रुतः॑ । पर्व॑तान् ।

अ॒पः । आ॒दि॒त्यान् । द्यावा॑पृ॒थिवी॒ इति॑ । अ॒पः । स्व॑रिति॒ स्वः ॥ १ ॥

बृहती बृहत्यौ महत्यौ सुपेशसा सुरुपे उषासानक्ता रात्र्युषसौ द्यावाक्षामा द्यावापृथिव्यौ च वरुणो मित्रो मित्रावरुणौ चार्यमा च येन विहिता देवास्तानेता निवृं मरुतश्च पर्वतांश्च अपउदकानि चादित्यांश्च द्यावापृथिवी द्यावापृथिव्यौ च पुनर्द्यावापृथिव्योर्ग्रहणमादरार्थं अपोतरिक्षं च स्वः स्वर्गं च यष्टव्यं देवजातं हुवे ह्वयामि ॥ १ ॥

अथ द्वितीया—

द्यौश्च॑नःपृ॒थिवी॒च॒प्रचे॑तस॒ऋता॑व॒रीर॒क्षता॑म॒हंसो॑रि॒षः ।

मा॒दुर्वि॑द॒त्रा॒निर्ऋ॑तिर्नै॒शत॑तद्दे॒वाना॑म॒वोअ॒द्यावृ॑णीमहे ॥ २ ॥

द्यौः । च । नः । पृ॒थि॒वी । च । प्र॒चे॒त॒सा । ऋ॒त॒व॒री॒ इत्यु॒त॒व॒री ।

र॒क्ष॒ता॒म् । अ॒हं॒सः । रि॒षः । मा । दुः॒वि॒द॒त्रा । निः॒ऋ॒तिः । नः ।

ई॒श॒त॒ । तत् । दे॒वा॒ना॒म् । अ॒वः । अ॒द्य । वृ॒णा॒म॒हे ॥ २ ॥

प्रचेतसा सुबुद्धी ऋतावरी यज्ञवत्यौ सत्यवत्यौ च द्यौश्च पृथिवी च द्यावापृथिव्याबुधे नोस्मान् रिषोर्हिसकादहंसः पापाच्च रक्षतां । किंच दुर्विदत्रा कुत्सितज्ञाना निर्ऋतिः मृत्युदेवता नोस्माकं माईशत ईश्वरी माभूत् । किंच वयं देवानां संबन्धि तदसाधारणं अवोरक्षणमद्यास्मिन्नहनि प्रधानयागदिवसे वृणीमहे प्रार्थयामहे ॥ २ ॥

अथ तृतीया—

विश्वस्माच्चो॒अदि॑तिः पा॒त्वंहंसो॒मातामि॒त्रस्य॒वरु॑णस्य रे॒वतः ।
स्व॑र्व॒ज्योति॑रवृ॒कं न॑शीम॒हितदे॒वाना॒मवो॒अद्या॑वृ॒णीम॑हे ॥ ३ ॥

विश्वस्मात् । नः । अदितिः । पातु । अंहंसः । माता । मित्रस्य ।
वरुणस्य । रेवतः । स्वःऽवत् । ज्योतिः । अवृकम् । नशीमहि ।
तत् । देवानाम् । अवः । अद्य । वृणीमहे ॥ ३ ॥

रेवतो धनवतो मित्रस्य वरुणस्य च धनवतो मित्रावरुणयोर्माता जनन्यादिति देवी नोस्मान् विश्वस्मात्सर्वस्मादंहंसः पापात्पातु रक्षतु । किंच वयमवृकं बाधकरहितं स्वर्वत् सर्वं ज्योतिस्ते-
जोनशीमहि नशिः पलायनकर्मा पलायनं च शीघ्रगमनं शीघ्रं प्राप्नुमइत्यर्थः । सिद्धमन्यत् ॥ ३ ॥

अथ चतुर्थी—

यावा॒वद॑न्न॒पर॑क्षांसि॒सेधु॑तु॒दुःस्व॒भ्यं नि॒र्कृति॑विश्वं॒मत्रि॑णम् ।
आ॒दि॒त्यं श॒र्म म॒रुता॑मशीम॒हितदे॒वाना॒मवो॒अद्या॑वृ॒णीम॑हे ॥ ४ ॥
यावा । वदन् । अप । रक्षांसि । सेधुतु । दुःस्वभ्यम् । निःऽकृतिम् ।
विश्वम् । अत्रिणम् । आदित्यम् । शर्म । मरुताम् । अशीमहि ।
तत् । देवानाम् । अवः । अद्य । वृणीमहे ॥ ४ ॥

यावाभिषवपाषाणोवदन्नभिषववेलायां शब्दं कुर्वन् रक्षांसि यागविघ्नकारीण्यपसेधतु विनिवारयतु दुःस्वभ्यं दुःस्वप्नप्रभवमस्मदीयमनिष्टं चापसेधतु निर्कृतिं मृत्युदेवतांचापसेधतु अत्रिणं अदन्शीलं विश्वं सर्वं पिशाचादिकं चापसेधतु एवं निर्विघ्नेन निष्पन्ने यागे वयमादित्यमादित्यानां संबंधि मरुतां च संबंधि शर्म सुखं अशीमहि प्राप्नुयामः । सिद्धमन्यत् ॥ ४ ॥

अथ पंचमी—

ए॒न्द्रो ब॒र्हिः सी॒दंतु॑ पि॒न्वंता॒मिळा॒बृह॒स्पतिः॑ सामं॒भिर्ऋ॒क्षो अ॑र्च॒तु ।
सु॒प्र॒केतं॑ जी॒वसे॒मन्म॑धीम॒हितदे॒वाना॒मवो॒अद्या॑वृ॒णीम॑हे ॥ ५ ॥ १ ॥

आ । इन्द्रः । बर्हिः । सीदतु । पिन्वंताम् । इळा । बृहस्पतिः ।
सामं॑भिः । ऋकः । अर्चतु । सु॒प्र॒केतम् । जीवसे । मन्म । धीमहि
तत् । दे॒वाना॑म् । अवः । अ॒द्य । वृ॒णीम॒हे ॥ ५ ॥ ९ ॥

इन्द्रोबर्हिरासीदतु इळामाध्यमिका स्तनयितुलक्षणा वागपि पिन्वतां प्रीणयतु । किंतु सा-
मभिर्गायमाने ऋकः स्तुतिमान् बृहस्पतिरप्यर्चतु अस्मान् पूजयतु । किंच वयं सुप्रकेतं सुप्रज्ञानं
मन्म मननीयं धनं स्तोत्रं वा धीमहि निधीमहि जीवसे जीवनाय । सिद्धमन्यत ॥ ५॥

॥ इति सप्तमस्याष्टमे नवमोद्वर्गः ॥ ९॥

अथ षष्ठी—

दिवि॑स्पृ॒शं॑ य॒ज्ञम॒स्माकं॑ म॒श्विना॑ जी॒राध्व॑रं॒ रुणु॑तं सु॒म्रमि॑ष्टये ।
प्रा॒चीने॑र॒श्मिमा॑हु॒तं घृ॑तेन॒ तद्दे॒वाना॑मवो॒ अद्या॑वृ॒णीम॒हे ॥ ६ ॥

दिवि॑स्पृ॒शम् । य॒ज्ञम् । अ॒स्माकम् । अ॒श्विना॑ । जी॒रध्व॑रम् ।
रु॒णुत॑म् । सु॒म्रम् । इ॒ष्टये॑ । प्रा॒चीने॑र॒श्मिम् । आ॑हु॒तम् ।
घृ॑तेन । तत् । दे॒वाना॑म् । अवः । अ॒द्य । वृ॒णीम॒हे ॥ ६ ॥

हे अश्विना अश्विनौ युवां नोस्माकं यज्ञं दिविस्पृशं दिविस्पृष्टारं गंतारं रुणुतं कुरुतं
तथा । जीराध्वरं क्षिप्रं हिंसारहितं च यज्ञं नोस्माकं रुणुतं इष्टयेभिलषितसिद्ध्यर्थं सुम्रं सुखं च
कुरुतं । किंच घृतेनाज्येनाहुतमग्निं प्राचीनरश्मिं देवाभिमुखं कुरुतमित्यर्थः । सिद्धमन्यत ॥ ६॥

अथ सप्तमी—

उप॑ह्वये सु॒हव॑म॒रुतं॑ ग॒णं पा॑व॒कमृ॑ष्वं स॒ख्याय॑शं भु॒वम् ।
रा॒यस्पोष॑सौ श्रव॒साय॑ धीम॒हित॑ दे॒वाना॑मवो॒ अद्या॑वृ॒णीम॒हे ॥ ७ ॥

उप॑ । ह्वये । सु॒हव॑म् । म॒रुत॑म् । ग॒णम् । पा॒व॒कम् । ऋ॒ष्वम् ।
स॒ख्याय॑ । रा॒यः । पोष॑म् । सौ॒श्रव॑साय॑ । धी॒महि॑ ।
तत् । दे॒वाना॑म् । अवः । अ॒द्य । वृ॒णीम॒हे ॥ ७ ॥

सुहवं स्वाह्वानं तर्पकं शोधकं ऋष्वं दर्शनीयं शंभवं सुखस्य भावयितारं राक्षोधनस्य
पोषं पोषकं मारुतं मरुतां संबन्धिनं गणं संघं संख्यायं संखिभावायोपह्वये उपगम्य ह्वयामि
आगतं गणं सौश्रवसायं शोभनान्नक्त्वाय सुर्यशस्त्वाय वा वयं धीमहि बुद्धौ धीमहि ।
सिद्धमन्यत् ॥ ७ ॥

अथाष्टमी—

अपापेरुंजीवधन्यंभरामहेदेवाव्यंसुहवमध्वरश्रियम् ।
सुरश्मिसोममिन्द्रियंयमीमहितदेवानामवोअद्यावृणीमहे ॥ ८ ॥

अपाम् । पेरुम् । जीवधन्यम् । भरामहे । देवऽअव्यम् । सुहवम् ।
अध्वरऽश्रियम् । सुरश्मिम् । सोमम् । इन्द्रियम् । यमीमहि ।
तत् । देवानाम् । अवः । अद्य । वृणीमहे ॥ ८ ॥

अपामुदकानां पेरुं पालकं जीवधन्यं धन्याजीवायस्मिन्नसौ जीवधन्यः तं देवाव्यं देवा-
नां तर्पकं सुहवं शोभनाह्वानं शोभनस्तुतिं वा अध्वरश्रियं सुरश्मिं शोभनांशुं सोमं भरामहे
धारयामः पत्नीशालातोहविधानं प्रति प्रापयामोवा भूतं तं सोममिन्द्रियं वीर्यं यमीमहि वयं
याचामहे । सिद्धमन्यत् ॥ ८ ॥

अथ नवमी—

सनेमतत्सुसनितासनिव्वंभिर्वयंजीवाजीवपुत्राअनागसः ।
ब्रह्मद्विषोविष्वगेनोभरेरतदेवानामवोअद्यावृणीमहे ॥ ९ ॥

सनेम । तत् । सुसनिता । सनिव्वंभिः । वयम् । जीवाः ।
जीवपुत्राः । अनागसः । ब्रह्मद्विषः । विष्वक् । एषः ।
भरेरत । तत् । देवानाम् । अवः । अद्य । वृणीमहे ॥ ९ ॥

जिवाजीवंतो जीवपुत्रा जीववत्पुत्राश्चानागसोपराधवर्जिताश्च वयं भ्रानाका लुशाः सनि-
त्वभिः संभक्तृभिः पुत्रपौत्रादिभिः संतः सुसनिता शोभनेन भजनेन तद्देवजातं सनेम स्तुत्या
हविःप्रदानेन च संभजेमहि । किंच ब्रह्मद्विषो ब्राह्मणानामस्माकं द्वेष्टारो विष्वक् नानागच्छेदुनो-
स्मदीयं पापं भरेरत आत्मनि धारयंतु पोषयंतु । सिद्धमन्यत् ॥ ९ ॥

अथ दशमी—

ये स्थामनो र्यज्ञिया स्ते शृणोत न यद्वो देवा ईमहे तदधात न ।
जैत्रं क्रतुं रयिमद्वीरवद्यशस्तद्देवानामवो अद्यावृणीमहे ॥ १० ॥ १० ॥

ये । स्थ । मनोः । र्यज्ञियाः । ते । शृणोत न । यत् । वः । देवाः ।
ईमहे । तत् । दधात न । जैत्रम् । क्रतुं । रयिमत् । वीरवत् ।
यशः । तत् । देवानाम् । अवः । अद्य । वृणीमहे ॥ १० ॥ १० ॥

हे देवा ये यूयं मनोर्मनुष्यस्य यज्ञियायज्ञार्हाः स्थ भवथ ते यूयं शृणोतनास्मदीयां
स्तुतिं शृणुत । किंच हे देवा वो युष्मान् यदभीष्टमीमहे याचामहे तत् जैत्रं जयशीलं क्रतुं प्रज्ञानं
रयिमत् धनवत् वीरवत् पुत्राद्युपेतं यशश्च ददातनास्मभ्यं प्रयच्छत । सिद्धमन्यत् ॥ १० ॥

इति सप्तमस्याष्टमे दशमो वर्गः ॥ १० ॥

अथैकादशी—

महद्यमं हतामावृणीमहे वो देवानां बृहतामनुर्वणाम् ।
यथा वसुवीरजातं नशामहे तद्देवानामवो अद्यावृणीमहे ॥ ११ ॥

महत् । अद्य । महताम् । आ । वृणीमहे । अवः । देवानाम् ।
बृहताम् । अनुर्वणाम् । यथा । वसु । वीरजातम् । नशामहे ।
तत् । देवानाम् । अवः । अद्य । वृणीमहे ॥ ११ ॥

अद्यास्मिन्नहनि महतां श्रेष्ठानां बृहतां वृद्धानां अनर्कणां अप्रतिघतानां देवानामिन्द्रादी-
नां संबन्धि महदधिकं अवोरक्षणमावृणीमहे प्रार्थयामहे । किंच वयं यथा वसु धनं वीरजातं
अपत्यजातं च नशामहे प्रामुयाम तथा ते देवाः कुर्वत्विति शेषः ॥ ११ ॥

अथ द्वादशी—

महो अग्नेः समिधानस्य शर्मण्यनां गामित्रे वरुणे स्वस्तये ।

श्रेष्ठे स्याम सवितुः सवीमनि तद्देवानां मवो अद्यावृणीमहे ॥ १२ ॥

महः । अग्नेः । समृद्धिधानस्य । शर्मणि । अनांगाः ।

मित्रे । वरुणे । स्वस्तये । श्रेष्ठे । स्याम । सवितुः ।

सवीमनि । तत् । देवानां । अवः । अद्य । वृणीमहे ॥ १२ ॥

समिधानस्य समिध्यमानस्य महो महो अग्नेः शर्मणि सुखे वयं स्याम भवेम । किंच वयम्-
नागा अनागसो वचनव्यत्ययः स्याम । अपिच मित्रे वरुणे मित्रावरुणयोः षष्ठ्यर्थे सप्तमी सवि-
तुश्च श्रेष्ठेऽतिप्रशस्ये सवीमनि प्रसवे स्वस्तये सर्वप्रकाराविनाशाय स्याम । सिद्धमन्यत् ॥ १२ ॥

अथ त्रयोदशी—

ये सवितुः सत्यसवस्य विश्वे मित्रस्य व्रते वरुणस्य देवाः ।

ते सौभगं वीरवद्रो मदमो दधातुं न द्रविणं चित्रमस्मे ॥ १३ ॥

ये । सवितुः । सत्यसवस्य । विश्वे । मित्रस्य । व्रते ।

वरुणस्य । देवाः । ते । सौभगम् । वीरवद्रो गोदमत् । अर्मः ।

दधातुं । द्रविणम् । चित्रम् । अस्मे इति ॥ १३ ॥

ये विश्वे देवाः सत्यसवस्य सत्यप्रसवस्य सवितुर्मित्रस्य वरुणस्य मित्रावरुणयोश्च व्रते
प्रसवाख्ये कर्मणि भवन्ति ते यूयं सौभगं सौभाग्यं वीरवत्पुत्राद्युपेतं गोमत् गोयुक्तं चित्रं पू-
जनीयं द्रविणं धनं चाप्रः कर्म चास्मे मह्यं दधातुं प्रयच्छत ॥ १३ ॥

अथ चतुर्दशी—

सवितापश्चात्तात्सवितापुरस्तात्सवितोत्तरात्तात्सविताधरात्तात् ।
सवितानःसुवतुसर्वतातिसवितानोरासतां दीर्घमायुः ॥ १४ ॥ १५ ॥

सविता । पश्चात्तात् । सविता । पुरस्तात् । सविता । उत्तरात्तात् ।
सविता । अधरात्तात् । सविता । नः । सुवतु । सर्वतातिम् ।
सविता । नः । रासताम् । दीर्घम् । आयुः ॥ १४ ॥ १५ ॥

पश्चात्तात् पश्चिमतः स्थितः सविता पुरस्तात् पूर्वतश्चस्थितः सविता उत्तरात्तात् उत्तर-
तः स्थितश्च अधरात्तात् दक्षिणतश्च स्थितः सविता नोस्माकं सर्वतातिं सर्वमभिलषितं धना-
दिकं सुवतु प्रेरयतु । किंच सवितैव नोस्मभ्यं दीर्घं बहुकालीनं आयुः रासतां ददातु बहुधा
सवितृपदग्रहणमत्यन्तमादरार्थं ॥ १४ ॥

॥ इति सप्तमस्याष्टमे एकादशोवर्गः ॥ १५ ॥

नमोमित्रस्येति द्वादशचर्मष्टमं सूक्तं अभितपानाम सूर्यपुत्रऋषिः इदमादीनि पंचसूक्ता-
नि जागतानि अस्य सूक्तस्य दशमी त्रिष्टुप् सूर्योदेवता । तथा चानुक्रांतं—नमोद्वादश सौ-
र्योभितपाः सौर्यं जागतं वै त्रिष्टुप् दशमीति । आश्विनशस्त्रे सूर्योदयादूर्ध्वं सौर्यकांडे एतत्सू-
क्तं । सूत्रितंच—चित्रंदेवानां नमोमित्रस्येति । विषुवति निष्केवल्ये आद्यस्तृचो नुरूपः । सूत्रितंच-
विभ्राट्बृहत्पिबतुक्षोम्यमधु नमोमित्रस्यवरुणस्यचक्षसइति स्तोत्रियानुरूपाविति । स्वपंतमभ्य-
स्तमयेसति रात्रिशेषं स्थित्वा प्रातर्येनसूर्यज्योतिप्रेत्यादिभिः सूर्यउपस्थेयः । सूत्रितंच—अ-
व्याधितं चेत्स्वपंतमादित्योभ्यस्तमियाद्वाग्यतोनुपविशन् रात्रिशेषं भूत्वा येनसूर्यज्योतिषाबाध-
सेतमंइति पंचभिरादित्यमुपतिष्ठेत् । स्वपंतमभ्युदिते यस्यते विश्वेत्यादिभिश्चतसृभिः सूर्यउप-
स्थेयः । सूत्रितंच—अभ्युदियाच्चेदकर्मश्रातमनभिरूपेण कर्मणा वाग्यतइति, स्वमानमुत्तरा-
भिश्चतसृभिरुपस्थानमिति । एकादशिनस्य सौर्यस्य पशोर्हविषोयाज्या । सूत्रितंच—शन्नोभव-
चक्षसाशन्नोअह्नाऽऽवायौभूषशुचिपा उपनइति । होत्रकाणांशकलाधाने यद्वोदेवाइत्येषा । विवा-
हेकन्यारोदनीये जीविरुदंतोत्येषा जग्या ।

तत्र प्रथमा—

नमोमित्रस्यवरुणस्यचक्षसेमहोदेवायतदृतंसपर्यत ।
दूरेदृशेदेवजातायकेतवेदिवस्पुत्रायसूर्यायशंसत ॥ १ ॥

नमः । मित्रस्य । वरुणस्य । चक्षसे । महः । देवाय । तत् ।
ऋतम् । सपर्यत । दूरेदृशे । देवजाताय । केतवे ।
दिवः । पुत्राय । सूर्याय । शंसत ॥ १ ॥

हे ऋत्विजोयूयं मित्रस्य वरुणस्य मित्रावरुणयोश्चक्षसे द्रष्ट्रे महोमहते देवाय द्योतमाना-
य दूरेदृशे दूरसंतमपि पश्यते देवजाताय देवेषु जाताय देवार्थं उत्पन्नायकेतवे विश्वस्य प्रज्ञाप-
काय दिवः पुत्राय पुत्रभूताय दिविजायमानत्वात् तत्पुत्रत्वव्यपदेशः सूर्याय सूर्यार्थं नमः कृत्वा
तद्विहितं ऋतं यागादिलक्षणं कर्म सपर्यत पूजयत शंसत स्तुतिमपि कुरुत ॥ १ ॥

अथ द्वितीया—

सामासत्योक्तिःपरिपातुविश्वतोद्यावाचयत्रतनन्नहानिच ।
विश्वमन्यनिविशतेयदेजतिविश्वाहापोविश्वाहोदेतिसूर्यः ॥ २ ॥

सा । मा । सत्योक्तिः । परि । पातु । विश्वतः । द्यावा । च । यत्र ।
तनन् । अहानि । च । विश्वम् । अन्यत् । दि । विशते । यत् ।
एजति । विश्वाहा । आपः । विश्वाहा । उत् । एति । सूर्यः ॥ २ ॥

सा सत्योक्तिः तत्सत्यवचनं मा मां विश्वतः सर्वतः परिपातु परिरक्षतु । यया सत्योक्त्या
यत्र यस्मिन् देशे द्यावाच द्यावापृथिव्यावहानि रात्रयश्च तनन् अतन्वन् तत्र विश्वं सर्वमन्यत्
भूतजातं निविशते विश्राम्यति यदेतद्भूतजातमेजति कंपते विश्वाहा सर्वदा आपश्च स्यंदते वि-
श्वाहा सर्वदा सूर्यश्चोदेति सा सत्योक्तिर्मां परिपात्वित्यर्थः ॥ २ ॥

अथ तृतीया—

न॒ते अ॒देवः प्र॒दिवो॒ निवा॑स॒ते यदे॒त शोभिः॑ प॒तरै॑र॒थ र्यसि॑ ।
 प्रा॒चीन॑म॒न्यदनु॑वर्त॒ते रज॑उद॒न्येन॑ ज्योति॒षा या॑सि॒सूर्य॑ ॥ ३ ॥
 न । ते । अ॒देवः । प्र॒दिवः । नि । वा॒स॒ते । यत् । ए॒त शोभिः॑ ।
 प॒तरैः । र॒थ र्यसि॑ । प्रा॒चीनम् । अ॒न्यत् । अनु॑ । वर्त॒ते । रजः॑ ।
 उत् । अ॒न्येन॑ । ज्योति॒षा । या॑सि । सूर्य॑ ॥ ३ ॥

हे सूर्य ते त्वं समीपे प्रदिवः प्रत्नः पुरातनः कश्चिददेवोसुरोराक्षसोवा न निवासते न निवसति । कदेत्यत आह यद्यदा त्वं पतरैर्गमनशीलैरेतशोभिः अश्वैः रथर्यसि रथं कामयसे योक्तुं । किंच प्राचीनमन्यत् त्वदीयं ज्योतिः रजउदकमनुवर्तते अन्येन तेन ज्योतिषा उद्यासि उदेषि । यद्वा प्राचीनमन्यद्रजश्चंद्राख्यं ज्योतिस्त्वामनुवर्तते ततस्त्वमन्येन ज्योतिषा सहोदेषीत्यर्थः ॥ ३ ॥

अथ चतुर्थी—

येन॑ सूर्य॒ ज्योति॑षा बा॒धस्ते॒मो जग॑च्च॒ विश्वं॑ मु॒दिय॑र्षि॒भानु॑ना ।
 तेना॒स्मद्वि॒श्वाम॑नि॒राम॑ना॒हुति॑म॒पामी॑वा॒मप॑दुः॒स्वभ्य॑ सु॒व ॥ ४ ॥
 येन॑ । सूर्य॑ । ज्योति॒षा । बा॒धस्ते । तमः॑ । जग॑त् । च । विश्वं॑ ।
 उ॒त इ॒द र्य॑र्षि । भा॒नुना॑ । तेन॑ । अ॒स्मत् । वि॒श्वाम् । अ॒निराम् ।
 अ॒ना॒हुति॑म् । अ॒प । अ॒मीवाम् । अ॒प । दुः॒स्वभ्य॑म् । सु॒व ॥ ४ ॥

हे सूर्य त्वं येन ज्योतिषा तेजसा तमोधकारं बाधसे निवारयसि येन च भानुना तेजसा विश्वं सर्वं जगज्जंगममुदियर्षि उद्गमयसि तेन ज्योतिषास्मदस्मत्तोविश्वं सर्वामनिरां अनाभावं अनाहुतिं अहोमं चामीवां रोगजातं चापसुव अपगमय दुःस्वभ्यं दुःस्वमप्रभवमरिष्टं चापसुव ॥ ४ ॥

अथ पंचमी--

विश्वस्य हि प्रेषितो रक्षसि व्रतमहेळयन्नुच्चरसि स्वधा अनु ।

यद्यत्वा सूर्योऽपब्रवामहे तन्नो देवा अनुमंसीरत क्रतुम् ॥ ५ ॥

विश्वस्य । हि । प्रऽइषितः । रक्षसि । व्रतम् । अहेळयन् ।

ऽतुच्चरसि । स्वधाः । अनु । यत् । अद्य । त्वा । सूर्य । उपऽब्रवामहे ।

तत् । नः । देवाः । अनु । मंसीरत । क्रतुम् ॥ ५ ॥

हे 'सूर्य प्रेषितः प्रेरितः त्वमहेळयन् अकुध्यन् विश्वस्य सर्वस्य यजमानस्य व्रतं कर्म रक्षसि हि यज्ञविध्वंसकेभ्यो राक्षसेभ्यः पालयसि । स्वधाहवींष्यनु उच्चरसि उद्गच्छसि च प्रातर्होमे निवृत्ते सति पश्चादुद्गच्छसीत्यर्थः । तथा च यद्यदाद्यास्मिन्नहनि त्वा त्वा उपब्रवामहे उपब्रमः तदानोस्माकं तं क्रतुं तत्कर्म देवा इन्द्रादयोनुमंसीरत अनुमन्यतां ॥ ५ ॥

अथ षष्ठी--

तनोद्यावापृथिवी तन्न आप इन्द्रः शृण्वन्तु मरुतो हवंचः ।

माशूने भूमसूर्यस्य संदृशि भद्रं जीवन्तो जरणामंशीमहि ॥ ६ ॥ १२ ॥

तम् । नः । द्यावापृथिवी इति । तत् । नः । आपः । इन्द्रः । शृण्वन्तु

मरुतः । हवम् । वचः । मा । शूने । भूम । सूर्यस्य । समं दृशि ।

भद्रम् । जीवन्तः । जरणाम् । अंशीमहि ॥ ६ ॥ १२ ॥

द्यावापृथिवी द्यावापृथिव्यौ आपश्च इन्द्रश्च मरुतश्च नोस्माकं तं हवमाह्वानं नोस्माकं तद्वचः स्तुतिरूपं वाक्यं च न इति द्विरुक्तिरादरार्था शृण्वन्तु । किंच वयं सूर्यस्य संदृशि संदर्शने शूने प्रवृद्धाय दुःखाय माभूम भवैव भवेम किंतु जीवन्तः चिरं प्राणान् धारयंतो वयं भद्रं कल्याणं जरणां वृद्धत्वममरत्वं चांशीमहि प्राप्नुयाम ॥ ६ ॥

॥ इति सप्तमस्याष्टमे द्वादशोवर्गः ॥ १२ ॥

अथ सप्तमी—

विश्वाहात्वासुमनसःसुचक्षसःप्रजावन्तोअनमीवाअनांगसः ।
उद्यन्तंत्वामित्रमहोदिवेदिवेज्योग्जीवाःप्रतिपश्येमसूर्य ॥ ७ ॥
विश्वाहा । त्वा । सुमनसः । सुचक्षसः । प्रजावन्तः ।
अनमीवाः । अनांगसः । उद्यन्तम् । त्वा । मित्रमहः ।
दिवेदिवे । ज्योक् । जीवाः । प्रति । पश्येम । सूर्य ॥ ७ ॥

हे सूर्य त्वा त्वां सुमनसः प्रीतियुक्तमनस्काः सुचक्षसः सुदर्शनाः प्रजावन्तः पुत्राद्युवेताः
अनमीवाः रोगरहिताः अनांगसः अपराधवर्जिताश्च वयं विश्वाहा सर्वदा यजेमेति शेषः । किं-
च हे मित्रमहः मित्राणां पूजयितः सूर्य दिवेदिवे प्रतिदिनं उद्यन्तमुदयं प्रामुख्यं त्वा त्वां ज्योक्
चिरं जीवा जीवन्तोऽप्यं प्रतिपश्येम ॥ ७ ॥

अथाष्टमी—

महिज्योतिर्विभ्रतंत्वाविचक्षणभास्वन्तंचक्षुषंचक्षुषेमयः ।
आरोहन्तंबृहतःपाजसस्परिवयंजीवाःप्रतिपश्येमसूर्य ॥ ८ ॥
महि । ज्योतिः । विभ्रतम् । त्वा । विचक्षण । भास्वन्तम् ।
चक्षुषेचक्षुषे । मयः । आरोहन्तम् । बृहतः । पाजसः ।
परि । वयम् । जीवाः । प्रति । पश्येम । सूर्य ॥ ८ ॥

हे विचक्षण त्रिदृष्टः सूर्य महि महत् ज्योतिस्तेजोविभ्रतं धारयन्तं भास्वन्तं दीप्तिमन्तं चक्षु-
षेचक्षुषे सर्वेषां द्रष्टृणां चक्षुषे मयः सुखकरं बृहतोमहतः पाजसोबलवतः परिवहतोबलवतः सा-
मुद्रस्योदकस्योपरीत्यर्थः । आरोहन्तं त्वा त्वां जीवाश्चिरं जीवन्तोऽप्यं प्रति प्रतिदिनं पश्येम ॥ ८ ॥

अथ नवमी—

यस्यतेविश्वाभुवनानिकेतुनाप्रचरेतेनिचविशन्तेअक्तुभिः ।
अनांगास्त्वेनहरिकेशसूर्याह्नाह्नानोवस्यसावस्यसोदिहि ॥ ९ ॥

यस्य । ते । विश्वा । भुवनानि । केतुना । प्र । च । ईरते । नि ।
 च । विशन्ते । अक्तुभिः । अनागाः स्त्वेन । हरिकेश ।
 सूर्य । अह्नाऽअह्ना । नः । वस्यसाऽवस्यसा । उत् । दृहि ॥ ९ ॥

हे हरिकेश हरितेवर्णकेश सूर्य यस्य ते तव केतुना प्रज्ञानेन विश्वा विश्वानि भुवना-
 नि भूतजातानि प्रचेरते प्रकर्षेण गच्छन्ति अक्तुभिः रात्रिभिः निविशन्ते च विश्राभ्यन्ति च स्व-
 प्तीत्यर्थः । सत्वं नोस्माकं अनागास्त्वेन अपराधवर्जितत्वेन वस्यसावस्यसा अत्यन्तश्रेयस्करेण
 वसुमन्तरेण वा अह्नाह्ना तेन तेन दिवसेनोदिहि उद्वच्छ ॥ ९ ॥

अथ दशमी—

शंनोभवचक्षसाशंनोअह्नाशंभानुनाशंहिमाशंघृणेन ।
 यथाशमध्वञ्छमसदुरोणेतत्सूर्यद्रविणंधहिचित्रम् ॥ १० ॥

शम् । नः । भव । चक्षसा । शम् । नः । अह्ना । शम् । भानुना ।
 शम् । हिमा । शम् । घृणेन । यथा । शम् । अध्वन् । शम् । असत्
 दुरोणे । तत् । सूर्य । द्रविणम् । धेहि । चित्रम् ॥ १० ॥

हे सूर्य त्वं चक्षसा तेजसा नोस्माकं शं सुखकरोभव अह्ना दिवसेन शं सुखकरोनो-
 स्माकं भव भानुना रश्मिना च शं भवास्माकं सुखकरोभव । हिमा शैत्येन च शं भव घृणेन
 औष्ण्येन च शं करोभव । यथा यादृशेन नोस्माकमध्वन् अध्वनि मार्गे शं भवति दुरोणे गृहे
 च शं सुखमसद्भवति तच्चित्रं पूजनीयं द्रविणं धनं धेह्यस्मभ्यं प्रयच्छ ॥ १० ॥

अथैकादशी—

अस्माकं देवा उभयाय जन्मने शर्मयच्छ तद्विपदे चतुष्पदे ।
 अदत्पिबद्दूर्जयमानमाशितं तदस्मेशं योररपोदधातन ॥ ११ ॥

अस्मकं । देवाः । उभयाय । जन्मने । शर्मं । यच्छत । द्विषदे ।
चतुःषदे । अद्रत् । पिबत् । ऊर्जयमानम् । आशितम् ।
तत् । अस्मे इति । शम् । योः । अरपः । दधातन ॥ ११ ॥

हे देवाः सूर्येणाप्यनुज्ञातयूयमस्माकं द्विषदे मनुष्यात्मकाय चतुषपदे पश्वात्मकाय चो-
भयाय उभयविधाय जन्मने भूतजाताय शर्मं सुखं यच्छत दत्त । किञ्च यथास्मत्पुत्रादिकं अ-
द्रत् भक्षणाय भक्षयत् पिबत् पानीयं पिबच्च ऊर्जयमानं बलवन्तमिवात्मानमाचरदाशितं सुहितं
च भवति तथा अस्मे अस्माकं तत् शं रोगशांतिनिमित्तकं सुखं योर्विषययोगजनितं सुखं च
अरपः अपापं च दधातन प्रयच्छत ॥ ११ ॥

अथ द्वादशी-

यद्देवाश्चक्रमजिह्वागुरुमनसोवाप्रयुतीदेवहेळनम् ।
अरावायोनीअभिदुच्छुनायतेतस्मिन्तदेनोवसवोनिधेतन ॥ १२ ॥ १३ ॥

यत् । वः । देवाः । चक्रम । जिह्वा । गुरु । मनसः । वा । प्रयुती ।
देवहेळनम् । अरावा । यः । नः । अभि । दुच्छुनयते ।
तस्मिन् । तत् । एनः । वसवः । नि । धेतन ॥ १२ ॥ १३ ॥

हे वसवोवासयितारोदेवाः वोयुष्माकं वयं जिह्वा वाचा मनसः प्रयुती प्रयुत्यां प्रयोगे-
ण उरु महद्देवहेळनं देवक्रोधनं च यदेनश्चक्रम अकार्म योस्मच्छत्रुनोस्मानभिप्रति अरावा
गमनवान् भूत्वादुच्छुनायते पापान्याचरति अस्मानुद्वेजयति वा तस्मिन्नस्मच्छत्रौ तदेनोस्माभिः
कृतं पापं निधेतन सूर्यस्याज्ञया निधत्त स्थापयतेत्यर्थः ॥ १२ ॥

॥ इति सप्तमस्याष्टमे त्रयोदशोवर्गः ॥ १३ ॥

अस्मिन्निति पञ्चर्चं नवमं सूक्तं जागतमैन्द्रं मुष्कविशिष्टइन्द्राख्यऋषिः । तथाचानुक्रांतं-
अस्मिन्नः पञ्चमुष्कवानिन्द्रइति । गतोविनियोगः । अपरे तु तांड्यशश्ट्यायज्ञकाअस्य सूक्तस्य
मुष्कवानिन्द्रोदेवता लुशऋषिरिति वर्णयति ।

तत्र प्रथमा—

अ॒स्मिन् इन्द्र॑पृ॒त्सु॒तौ यश॑स्वति॒ शिमी॑वति॒ कन्द॑सि॒ प्राव॑सा॒तये॑ ।
यत्र॑ गो॒षाता॑ धृ॒षिते॑षु॒ खादि॑षु वि॒ष्वक् प॑त॒न्ति दि॒द्यवो॑ नृ॒षास्ये॑ ॥ १ ॥

अ॒स्मिन् । नः । इन्द्र॑ । पृ॒त्सु॒तौ । यश॑स्वति । शिमी॑वति ।
कन्द॑सि । प्र । अ॒व । सा॒तये॑ । यत्र॑ । गो॒षाता॑ । धृ॒षिते॑षु ।
खा॒दिषु॑ । वि॒ष्वक् । प॑त॒न्ति । दि॒द्यवः॑ । नृ॒षास्ये॑ ॥ १ ॥

हे इन्द्र त्वं यशस्वति कीर्तिमति शिमीवति परस्परप्रहारलक्षणकर्मवति अस्मिन्नुपस्थिते पृत्सुतौ संग्रामे कन्दसि सिंहनादं करोषि । सातये धनलाभाय प्राव नः अस्मान् प्ररक्षसि च । कस्मिन्नित्यत्राह यत्र यस्मिन् गोषाता गोसातौ लब्धपशुके नृषास्ये नृणामभिभावुके च संग्रामे खादिषु परस्परखादकेषु च योद्धृषु धृषितेषु धृष्टेषु सत्सु दिद्यवः आयुधानि विष्वक् सर्वतः पतन्ति ॥ १ ॥

अथ द्वितीया—

स॒नः क्षु॑म॒न्त॒सद॑ने॒ व्यूर्णु॑हि॒ गोअ॑र्णसं॒ रयि॑मिन्द्र॒ श्रवा॑य्यम् ।
स्या॑म॒ने ज॑य॒तः श॒क्रमे॑दि॒नो यथा॑ व॒यमु॑श्मसि॒ तद्व॑सो॒ कृधि॑ ॥ २ ॥

सः । नः । क्षु॑म॒न्तम् । सद॑ने । वि । उ॒र्णु॑हि । गो॒अ॒र्णसम् ।
र॒यिम् । इन्द्र॑ । श्र॒वा॒य्यम् । स्या॑म । ते । ज॑य॒तः । श॒क्र । मे॒दिनः॑ ।
यथा॑ । व॒यम् । उ॒श्मसि॑ । तत् । व॒सो॒ इति॑ । कृ॒धि ॥ २ ॥

हे इन्द्र ससर्वानुग्रहकत्वेन प्रसिद्धः त्वं नोस्माकं सदने गृहे क्षुमन्तं अन्नवंतं शब्दवंतं वा गोअर्णसं गावोर्णोदकमिव प्रवृद्धायस्मिन् तं श्रवाय्यं श्रवणीयं रार्थिधनं व्यूर्णुहि विविधमाच्छादय । किंच हे वसोवाराक शक्रेन्द्र जयतः शत्रुं ते तव प्रसादात् वयं मेदिनोमेदसा युक्ताः बलवंतः स्याम भवेम । किंबहूतया यथा यत् वयमुश्मसि कामयामहे तत्सर्वं कृधि कुरु ॥ २ ॥

अथ तृतीया—

यो नो दास आर्यो वा पुरुषु ता देव इन्द्र युधये चिकेतति ।
अस्माभिष्टे सुषहाः सन्तु शत्रवस्त्वया वयं तान्व नुयाम संगमे ॥ ३ ॥
यः । नः । दासः । आर्यः । वा । पुरुषस्तुतु । अदेवः । इन्द्र ।
युधये । चिकेतति । अस्माभिः । ते । सुसहाः । सन्तु ।
शत्रवः । त्वया । वयम् । तान् । वनुयाम् । समङ्गमे ॥ ३ ॥

ह पुरुषुत बहुस्तुतं द्र यो दासः कर्मकरः शूद्रः आर्यस्यैवार्णिको वा देवश्चान्योसुरो वा नो-
स्मान् युधये युद्धाय चिकेतति जानाति ते सर्वे शत्रवोस्मदरयस्ते तव प्रसादादस्माभिः सुसहाः
स्वभिभवाः संतु भवन्तु। किंच वयं त्वया सहायेन तान् शत्रून् संगमे संग्रामे वनुयाम हन्यामः॥३॥

अथ चतुर्थी—

यो दभ्रेभिर्हव्यो यश्च भूरिभिर्यो अभीके वरिवो विचूषात्ये ।
तं विखादे सस्मिन् यश्च श्रुतं नरं मर्वाञ्ज मिन्द्रमवसे करामहे ॥ ४ ॥
यः । दभ्रेभिः । हव्यः । यः । च । भूरिभिर्यो । यः । अभीके ।
वरिवः । वित् । नृसस्ये । तम् । विखादे । सस्मिन् । अयम् ।
श्रुतम् । नरम् । अर्वाञ्जम् । इन्द्रम् । अवसे । करामहे ॥ ४ ॥

नृसस्ये नृणामभिभावके विखादे विशेषण भक्षके अभीके संग्रामे वरिवो वित् धनस्य
लंभको यद्द्रोदभ्रेभिः स्वल्पैर्हव्यो ह्यातव्यो यश्च भूरिभिः बहुभिः हव्यः तं सस्मिन् श्रुतिं श्रुतं सर्वत्र
विरूपातिं नरं नेतारमिन्द्रं अद्यास्मिन्नहनि अवसेस्मद्रक्षणाय अर्वाचमस्मदभिमुखं करामहे कुर्मः॥४॥

अथ पञ्चमी—

स्ववृजं हि त्वामहमिन्द्र शुश्रवानानुदंष्ट्र भरध्रचोदनम् ।
प्रमुञ्चस्व परिकुत्सादिहागं हि किमु त्वावान्मुष्कयोर्बद्ध आसते ॥ ५ ॥ १४ ॥

स्वऽवृजम् । हि । त्वाम् । अहम् । इन्द्र । शुश्रवं । अननुदम् ।
 वृषभ । रधऽचोदनम् । प्र । मुञ्चस्व । परि । कुत्सात् । इह । आ ।
 गहि । किम् । ऊँ इति । त्वाऽवान् । मुष्कयोः । बद्धः । आसते ॥ ५॥१४॥

हे वृषभ कामानां वर्षकेन्द्र स्ववृजं स्वयमेव छेत्तारं अननुदं अनपेक्षितबलानुगदानं रध-
 चोदनं राधकस्य चोदकं प्रेरकं त्वामहं लुशः शुश्रव अश्रौषं हि यस्मात्तस्मात् प्रमुञ्चस्व कुत्से-
 न वाधिशतेनाडयोर्बद्धमात्मानं बंधनाद्विमुञ्च । अथ परि सर्वतः परिवृतस्त्वं कुत्सात् कुत्सा-
 रुयादेषः इहास्मद्याग आगत्यागच्छ किमु त्वावान् त्वत्सदृशोन्यः कश्चिन्मुष्कयोर्बद्धआसते न
 कोप्येतादृशो निर्लज्जः त्वत्तोऽन्योस्तीत्यभिप्रायः । तत्र शाट्यायनकं कुत्सश्चलुशश्चेंद्रं व्यह्वयेतां
 सकुत्सस्याहवमागच्छत् तं शतेन वाधिभिरांडयोरबध्नात् लुशोऽभ्यवदत् स्ववृजं हित्वामहमिन्द्र शुश्र-
 वानानुदं वृषभरधचोदनं प्रमुञ्चस्व परिकुत्सादिहागहि किमु त्वावान्मुष्कयोर्बद्धआसतइति । ताः स-
 वाः संलुप्य लुशमभिप्रादुद्रवदिति । छंदोगब्राह्मणमपि कुत्सश्च लुशश्च युगपदिन्द्रमाहूतवन्तौ स्व-
 स्वयज्ञं प्रत्यंगभावाय सखित्वादिन्द्रः कुत्सं प्रतिजगाम तं तु गतं वशित्वात् कुत्सोऽवधिशतेनाड-
 योरबध्नादिति ॥ ५ ॥

॥ इति सप्तमस्याष्टमे चतुर्दशोवर्गः ॥ १४ ॥

योवामिति चतुर्दशर्चं दशमं सूक्तं कक्षीवतो दुहिताघोषानाम ब्रह्मवादिनी ऋषिः अंत्या-
 त्रिष्टुप् शिष्टाजगत्यः अश्विनौ देवता । तथा चानुक्रांतं--योवांपळूना काक्षीवतीघोषाश्विनं हि
 त्रिष्टुवंतमिति । प्रातरनुवाकाश्विनशस्त्रयोर्जागते छंदसि इदमादीनि त्रीणि सूक्तानि । सूत्रितंच-
 योवांपरिजमेति त्रीणि त्रिश्चिन्नोअयेति ।

तत्र प्रथमा—

योवांपरिजमासुवृदश्विनारथोदोषामुषासोहव्योहविष्मता ।
 शश्वत्तमासस्तमुवामिदंवयंपितुर्नानामसुहवंहवामहे ॥ १ ॥

यः । वाम् । परिजमा । सुवृत् । अश्विना । रथः । दोषाम् ।
 उषसः । हव्यः । हविष्मता । शश्वत्तमासः । तम् । ऊँ इति ।
 वाम् । इदम् । वयम् । पितुः । न । नाम । सुहवम् । हवामहे ॥ १ ॥

हे अश्विनाश्विनौ वां युवयोः परिज्मापरितो गता सुवृत् सुष्ठु वर्तमानो योरथो दोषां रात्रिं
उषसश्च अहोरात्रयोरित्यर्थः हविष्मता यजमानेन हव्यो ह्वातव्यः वां युवयोः स्वभूतं सुहवं
शोभनाह्वानं तमु तमेव रथं शश्वत्तमासोतिशयेन चिरन्तनावयं पितुर्न यथा पितुरिदं नाम त-
था हवामहे हवाम ॥ १ ॥

अथ द्वितीया—

चोदयंतं सूनृताः पिन्वतं धिय उत्पु रन्धीरीरयतंत दुश्मसि ।

यशसं भागं कृणुत नो अश्विना सोमं न चारुं मघवं त्सु नस्कृतम् ॥ २ ॥

चोदयंतम् । सूनृताः । पिन्वतम् । धियः । उत् । पु रन्धीः । ईरयतम् ।

तत् । उश्मसि । यशसम् । भागम् । कृणुतम् । नः । अश्विना ।

सोमम् । नं । चारुम् । मघवं त्सु । नः । कृतम् ॥ २ ॥

हे अश्विना अश्विनौ युवां सूनृतावाचउषसोवा चोदयतं प्रेरयतं अस्माकं धियः क-
र्माणि च पिन्वतं पूरयतं पुरन्धीर्बह्वीः प्रज्ञाश्चोदीरयतं उद्गमयतंप्रेरयतं उत्पादयतमित्यर्थः । तदेत-
न्नयमुश्मसि वयं कामयामहे । किंच नोस्माकं यशसं यशस्विनं भागं भजनीयं धनादिकं कृणुतं
कुरुतं । चारुं कल्याणं सोमं न सोममिव नोस्मान्मघवत्सु धनवत्सु कृतं कुरुतं ॥ २ ॥

अथ तृतीया—

अमाजुरंश्चिद्भवथोयुवंभगोनाशोश्चिदवितारापमस्यंचित् ।

अन्धस्यंचिन्नासत्याकृशस्यंचिद्युवामिदाहुभिषजा रूतस्यंचित् ॥ ३ ॥

अमाजुरः । चित् । भवथः । युवम् । भगः । अनाशोः । चित् ।

अवितारा । अपमस्य । चित् । अन्धस्य । चित् । नासत्या ।

कृशस्य । चित् । युवाम् । इत् । आहुः । भिषजा । रूतस्य । चित् ॥ ३ ॥

हे नास्त्या नास्त्यै युवं युवां अमाजुरश्चित् पितृगृहे जूर्यन्त्याअपि दुर्भगायाघोषाया;
 भगोभवथः शोभनरूपेणात्मानं परिणमय्य पतिं दत्तवैतौ स्थइत्यर्थः । तथा च निगमांतरं—
 घोषायैचित्पितृषदेदुरोणेपतिंजूर्यन्त्याअश्विनावदत्तमिति । अनाशोश्चित् अनशनस्याभ्यवितारा
 रक्षितारौ युवां भवथः अपमस्य चित् जात्यादिनिकृष्टस्यापि रक्षितारौ भवथः अंधस्य
 चित् चक्षुर्विकलस्यापि रक्षितारौ भवथः कृशस्य चित् दुर्बलस्यापि रक्षितारौ भवथः । किंच
 युवामित् युवामेव ऋतस्यचित् यज्ञस्यापि भिषजा भिषजौ वैद्यावाहुर्विद्वांसः ॥ ३ ॥

अथ चतुर्थी—

युवंच्यवानंसनयं यथारथं पुनर्युवानंचरथाय तक्षथुः ।
 निष्टौग्र्यमूहथुरद्व्यस्परिविश्वेत्तावांसर्वनेषु प्रवाच्या ॥ ४ ॥

युवम् । च्यवानम् । सनयम् । यथा । रथम् । पुनः । युवानम् ।
 चरथाय । तक्षथुः । निः । तौग्र्यम् । ऊहथुः । अतृद्व्यः । परि ।
 विश्वा । इत् । ता । वाम् । सर्वनेषु । प्रवाच्या ॥ ४ ॥

हे अभिनौ युवं युवां सनयं पुराणं च्यवानमृषिं यथा रथं जीर्णरथमिव पुनर्युवानं त-
 रुणं चरथाय चरणार्थं तक्षथुः तत्तक्षथुः अकुरुतमित्यर्थः । तथाचयास्कः—युवां च्यवनं सनयं
 पुराणं यथारथं पुनर्युवानं चरणाय तक्षथुर्युवा प्रयौति कर्माणितक्षतिः करोतिकर्मेति । किंच युवां
 तौग्र्यं तुग्रपुत्रं भुज्युमद्व्यः परि समुद्रस्योपरि निरूहथुः । किंच वां युवयोर्विश्वा विश्वानि ता
 तानि कर्माणि सर्वनेषु यज्ञेषु प्रवाच्या प्रवाच्यानि प्रकर्षेण वक्तव्यानि ॥ ४ ॥

अथ पञ्चमी—

पुराणावांवीर्याप्रब्रवाजनेथोहासथुर्भिषजांमयोभुवा ।
 तावांनुनव्याववसेकरामहेयनास्त्याश्रदरिथ्यादधत् ॥ ५ ॥ १५ ॥

पुराणः । वा॒म् । वी॒र्या । प्र । ब्र॒व । जने॑ । अथो॒द्धृति॑ । ह । आ॒स॒थुः ।
भिष॑जा । म॒यः॒भुवा॑ । ता । घा॒म् । नु । न॒व्यौ । अव॑से । क॒राम॑हे ।
अ॒यम् । ना॒स॒त्या । अ॒त् । अ॒रिः । यथा॑ । दध॑तुं ॥ ५ ॥ १५ ॥

हे अश्विनौ वां युवयोः पुराणा पुराणानि वीर्या वीर्याणि जनेऽलोके ब्रूव प्रब्रवीमि ।
अथो अपिचु हे नासत्या नासत्यौ युवां मयोभुवा सुखस्य भावयितारौ भिषजा भिषजौ वैद्यौ
आसथुः बभूवथुः ता तौ वां युवामवसे रक्षणाय नव्यौ स्तुत्यौ नु क्षिप्रं करामहे कुर्मः अयम-
रिर्गता पतिः यजमानोयथा श्रद्धधत् श्रद्धध्यादिति ॥ ५ ॥

॥ इति सप्तमस्याष्टमे पञ्चदशोवर्गः ॥ १५ ॥

अथ षष्ठी—

इ॒यंवा॑म॒ह्नेशृ॑णु॒तमे॑अ॒श्विना॑पु॒त्रायै॑वपि॒तरा॑म॒ह्यंशि॑क्षतम् ।
अना॑पि॒रज्ञा॑अस॒जा॒त्याम॑तिःपु॒रात॑स्याअ॒भि॒श॑स्तेरव॒स्पृ॑तम् ॥ ६॥

इ॒यम् । वा॒म् । अ॒ह्ने । शृ॑णु॒तम् । मे॒ । अ॒श्विना॑ । पु॒त्रायै॑व । पि॒तरा॑ ।
म॒ह्यम् । शि॑क्ष॒तम् । अना॑पिः । अ॒ज्ञाः । अ॒स॒जा॒त्या ।
अम॑तिः । पु॒रा । तस्याः । अ॒भि॒श॑स्तेः । अव॑ । स्पृ॒तम् ॥ ६ ॥

हे अश्विना अश्विनौ वां युवामियं वोषाहं अह्ने आह्वयामि मे मम संबन्धिनमिममाह्वान
शृणुतं श्रुत्वा चाह्वानं मह्यं पुत्रायैव यथा पुत्राय पितरा मातापितरौ तद्वत् शिक्षतं धनं दत्तं
अनापिरवंधुरज्ञा अकृतज्ञा असजात्या अमतिः अश्रद्धेया चाभिशस्तिः माप्रागच्छति तस्याः
अभिशस्तेः पुरा प्रागेव अवस्पृतं मामवपारयतं ॥ ६ ॥

अथ सप्तमी—

यु॒व॒र॒थेन॑विम॒दाय॑शु॒न्ध्यु॒व॒न्यू॒हथुः॑पु॒रुमि॒त्रस्य॑योष॑णाम् ।
यु॒व॒ह॒व॒व॒धिम॑त्याअ॒गच्छ॑तंयु॒व॒सु॒षु॒तिच॑क्रथुःपु॒र॒न्धये॑ ॥ ७ ॥

युवम् । रथेन । वि॒दम॒दाय॑ । शु॒न्ध्यु॒वम् । नि । ऊ॒हथुः॑ ।
 पु॒रु॒मि॒त्रस्य॑ । योष॑णाम् । यु॒वम् । ह॒वम् । व॒घ्नि॒दम॒त्याः ।
 अ॒ग॒च्छ॒तम् । यु॒वम् । सु॒सु॒तिम् । च॒क्र॒थुः । पु॒रं॒म॒धये॑ ॥ ७ ॥

हे अश्विनौ युवं युवां पुरुमित्रस्य पुरुमित्रनामधेयस्य योषणां दुहितरं शुन्ध्युवं नाम
 जायां विमदाय विमदनामधेयाय ऋषये रथेन स्वसेनापरिवृतेन रथेन न्यूहथुः प्रापयतं धिम-
 दस्य गृहं नीतवंतौ स्थइत्यर्थः । तथाचनिगमांतरं—यावर्भागायविमदायजायांसेनाजुवान्यूहतूर-
 थेनेति । किंच युवं युवां वधिमत्याः संग्रामे शत्रुभिः छिन्नहस्तायाहवमाह्वानमगच्छतं आग-
 त्य तस्यै हिरण्मयं हस्तं प्रयच्छतं । तथाचनिगमांतरं—अजोहवीनासत्योकरावांमहेयामन्पु-
 रुभुजापुरंधिः । श्रुतं तच्छासुरिववधिमत्याहिरण्यहस्तमश्विनावदत्तमिति । किंच युवं युवां पुं-
 धये बहुप्रज्ञायै वधिमत्यै सुपुतिं सुप्रसवं शोभनमैश्वर्यं वा चक्रथुः कृतवंतौस्थः ॥ ७ ॥

अथाष्टमी—

यु॒वंवि॒प्रस्य॑ ज॒र॒णामु॒पेयु॒षः पु॒नः क॒लेर॑रु॒णुत॑ यु॒वद्वयः॑ ।
 यु॒वंव॑न्दनमृ॒श्यदा॑दु॒र्दूप॑थु॒र्यु॒वंस॒द्योवि॒श्ल॒पला॒मेत॑वे॒कथः॑ ॥ ८ ॥

यु॒वम् । वि॒प्रस्य॑ । ज॒र॒णाम् । उ॒प॒ई॒सुषः॑ । पु॒नरि॑ति । क॒लेः ।
 अ॒रु॒णुत॑म् । यु॒वत् । व॒र्यः । यु॒वम् । व॑न्दनम् । ऋ॒श्य॒दात् । उ॒त् ।
 ऊ॒प॒थुः । यु॒वम् । स॒द्यः । त्रि॒श्ल॒पला॑म् । ए॒त॒वे । क॒थः ॥ ८ ॥

हे अश्विनौ युवं युवां विप्रस्य मेधाविनः जरणां जरां उपेयुषः उपगतवतः कलेः क-
 लिनामधेयस्य ऋषेः वयः पुनरपि युवत् युवत्वयुक्तं अरुणुतं अकुरुतं । तथाचनिगमां-
 तरं—कलियाभिर्वित्तजानिदुवस्यथइति । किंच युवं युवां वंदनं जायावियोगसंतापेन कूप-

१ ऋ० सं० १.८.८. ।

२ ऋ० सं० १.८.१०. ।

३ हे अश्विनौ युवं युवां जरणां

जरां उपेयुषः उपेतस्य विप्रस्य पुत्रादिभिः परित्यक्तस्य च्यवनाख्यस्य ऋषेः कलेः कलेवरस्य
 युवत् युवासदृशं वयः अरुणुतं अकुरुतं तथाचनिगमांतरं—जुजुषोणासत्योतवर्गिप्रामुचतंद्रापि-
 मिवच्यवीनात् । मातिरतं जहितस्यायुर्दसादित्यतिमरुणुतंकनीनामिति । ४ ऋ० सं० १.७.३५. ।

पतितं वृन्दानां वृषिभ्यः शयदात् कूपादुदूषथुः उदैरयतं । तथाचनिगमांतरं—उद्वंदनमैरयतं स्वंदं-
शइति । किंच युवं युवां विशपलां खलं स्य राज्ञः सेनायां योधी विशपलानाम काञ्चित् स्त्री तां संग्रामे
शत्रुभिः छिन्नजंघांसद्यस्तदैव एतवे गमनाय कथं अकुरुतं । तथाचनिगमांतरं—चरित्रं हि वेरिवा-
च्छेदिपर्णमाजाखलस्य परितक्म्यायां । सूद्योजंघामायसीं विशपलायै धनेहिते सर्ववे प्रत्यधत्तमिति ॥ ८ ॥

अथ नवमी—

युवं हरे भं वृषणा गुहा हितमुदैरयतं ममृवांसं मश्विना ।

युवमृवीसं मत्तमत्रय ओमन्वन्तं चक्रथुः सप्तवधये ॥ ९ ॥

युवम् । ह । रे भम् । वृषणा । गुहा । हितम् । उत् । ऐरयतम् ।

ममृवांसम् । अश्विना । युवम् । ऋवीसम् । उत् । तप्तम् ।

अत्रये । ओमन्वन्तम् । चक्रथुः । सप्तवधये ॥ ९ ॥

हे वृषणा वर्षितारावश्विना अश्विनौ युवं युवां गुहा गुहायां हितं असुरैर्निहितं ममृवांसं
सं ध्रियमाणं रेभं रेभाख्यवृषिं उदैरयतं उत्तारितवन्तौ स्थः । तथाचनिगमांतरं—दशरात्रीरशिवे-
नानवद्यूनवनद्धं श्रथितमप्स्वंतः । विप्रतरेभमुदनिप्रवृक्तमुन्नियथुः सोममिव सुवेणेति । उत किंच
युवं युवां तप्तमृवीसं अग्निकुंडं अत्रये अत्रे रथाय ओमन्वन्तं अवनवन्तं चक्रथुः वृष्ट्या विशम-
य्य शीतं कृतवन्तौ स्थइत्यर्थः । तथाचनिगमांतरं—हिमेनाग्निर्घसमवारयेथापितुमतीमूर्जमस्मा अध-
त्तं । ऋवीसे अत्रिमश्विनावनोतमुन्नियथुः सर्वगणं स्वस्तीति । किंच युवां सप्तवधये अश्वमेधेन
राज्ञा केनचिदपराधेन काष्ठमयमंजूषायां निहितस्य सप्तवधिनामधेयस्य ऋषेरथाय चक्रथुः मं-
जूषोद्घाटनं कृतवन्तौ स्थइत्यर्थः । तथाचनिगमांतरं—विजिहीष्ववनस्पतेयोनिः सूष्यंत्या इव ।
श्रुतं मे अश्विना हवं सप्तवधिं चमुंचतमिति ॥ ९ ॥

अथ दशमी—

युवं श्वेतं पेदवै श्विना श्वं नवभिर्वाजैर्नवतीचवाजिनम् ।
चर्कृत्यं ददथुद्रावयत्सखं भगं न नृभ्यो हव्यं मयोभुवं ॥ १० ॥ १६ ॥

युवम् । श्वेतम् । पेदवै । अश्विना । अश्वम् । नवभिः । वाजैः ।
भवती । च । वाजिनम् । चर्कृत्यम् । ददथुः । द्रवयत्सखम् ।
भगम् । न । नृभ्यः । हव्यम् । मयः भुवं ॥ १० ॥ १६ ॥

हे अश्विनाश्विनौ युवं युवां पेदवे पेदुनामधेयाय राज्ञे श्वेतं श्वेतवर्णं वाजिनं बलिनं
नवभिर्नवती नवत्या चाश्वैः सहितं चर्कृत्यं संग्रामाणां अत्यर्थं कर्तारं शत्रूणां जेतारं वा द्रव-
यत्सखं शत्रुसखानां द्रावयितारं हव्यं ह्यातव्यं मयोभुवं सुखस्य भावयितारं अश्वं नृभ्यो मनु-
ष्येभ्यो भगं न भजनीयं धनमिव ददथुः प्रायच्छतं ॥ १० ॥

॥ इति सप्तमस्याष्टमे षोडशोवर्गः ॥ १६ ॥

अथैकादशी—

नतं राजानां वदिते कुतश्च ननां हौ अश्रोति दुरितं न किं भयम् ।
यमं श्विना सुहवारुद्रवर्तनी पुरोरथं कृणुथः पत्न्या सह ॥ ११ ॥

न । तम् । राजानौ । अदिते । कुतः । च न । न । अंहः । अश्रोति ।
दुःइतम् । न किं । भयम् । यम् । अश्विना । सुहवा । रुद्रवर्तनी
इति रुद्रवर्तनी । पुरः इत्थम् । कृणुथः । पत्न्या । सह ॥ ११ ॥

हे राजानां वीश्वरौ अदिते अदीनौ सुहवा स्वाह्वानौ रुद्रवर्तनी स्तोत्रयुक्तमार्गौ हे अ-
श्विना अश्विनौ युवां यं जनं पुरोरथं अग्रतोरथं पत्न्या सह स्वयंवरे कृणुथः कुरुथः तं जनं
कुतश्च न कुतोपि अंहः 'पापं नाश्रोति न व्याप्नोति दुरितं दुर्गतिरपि नाश्रोति न किं न च भयं प्रा-
प्नोति' ॥ ११ ॥

अथ द्वादशी—

आ॒तेन॑यात॑मन॑सो॒जवी॑यसा॒रथे॑यवा॒मृभ॑व॒श्चक्रु॑र॒श्विना॑ ।
यस्य॑यो॒गेदु॑हिताजायते॒दिव॒उ॒भेअ॒हनी॑सु॒दिने॑वि॒वस्व॑तः ॥ १२ ॥

आ । तेन । यातम् । मनसः । जवीयसा । रथम् । यम् । वाम् ।
ऋभवः । चक्रुः । अश्विना । यस्य । योगे । दुहिता । जायते । दिवः ।
उभे इति । अहनी इति । सुदिने इति सुदिने । विवस्वतः ॥ १२ ॥

हे अश्विनाश्विनौ वां युवयोर्ये रथं ऋभवश्चक्रुः अकार्षुः यस्य रथस्य योगे संबधे सति दिवोदुहितोषाः जायते प्रादुर्भवति यस्य च योगे विवस्वतोभास्करादुभे अहनी अहोरात्रे सुदिने शोभने जायते तेन रथेन मनसोपि जवीयसा वेगवत्तरेणायातं युवामागच्छत-
मस्मान् ॥ १२ ॥

अथ त्रयोदशी—

ताव॒र्तिर्या॑त॒जयु॑षा॒विप॑र्वत॒मपि॑न्वत॒शय॑वे॒धेनु॑म॒श्विना॑ ।
वृ॒कस्य॑चि॒द्वर्तिका॑म॒न्तरा॑स्याद्यु॒वंश॑ची॒भिर्घ॑सिताम॒मुञ्च॑तम् ॥ १३ ॥

ता । वर्तिः । यातम् । जयुषा । वि । पर्वतम् । अपिन्वतम् । शयवे ।
धेनुम् । अश्विना । वृकस्य । चित् । वर्तिकाम् । अन्तः । आस्यात् ।
युवम् । शर्चीभिः । घसिताम् । अमुञ्चतम् ॥ १३ ॥

हे अश्विना अश्विनौ ता तौ युवां जयुषा जयशीलेन रथेन पर्वतं अर्द्धिप्रति वर्तिमार्गं विजातं विविधं गच्छथः । तथाचनिगमांतरं—विजयुषारथ्यायातमर्द्धिश्रुतंहवंवृषणावधिमत्याइ-
ति । किंच युवं शयवे शयोरर्थाय धेनुं अपिन्वतं निवृत्तप्रसवां वृद्धां गां प्रभूतस्य पयसोदो-

ग्रीं कृतवन्तौ स्थइत्यर्थः । तथाचनिगमांतरं--युवंधेनुं शयवेनाधितायापिन्त्रं तमश्विना पूव्यायं । किंच युवं युवां वृकस्यांतरनुप्रविष्टां ग्रसितां वृकेण ग्रस्तां व्रतिकां व्रतिकानाम चटका तामास्याव वृकस्य मुखात् शचीभिः प्रज्ञाभिः कर्मभिर्वा अमुंचतं अमोचयतं । तथाचनिगमांतरं--अजो-हवीं दश्विनाव्रतिकावामास्ते यत्सीममुंचतं वृकस्येति ॥ १३ ॥

अथ चतुर्दशी--

एतं वां स्तोमं मश्विनाव कर्मांतक्षामभृगवो न रथम् ।

न्यमृक्षाम योषणां न मर्ये नित्यं न सूनुं तनयं दधानाः ॥ १४ ॥ १७ ॥

एतम् । वां । स्तोमम् । अश्विनौ । अकर्म । अतक्षाम । भृगवः ।

न । रथम् । नि । अमृक्षाम । योषणाम् । न । मर्ये । नित्यम् ।

न । सूनुम् । तनयम् । दधानाः ॥ १४ ॥ १७ ॥

हे अश्विनौ वां युवयोः एतं यथोक्तं स्तोमं स्तोत्रं अकर्म अकुर्म तदेवाह--भृगवो न भृ-गवश्च रथं अतक्षाम वयं स्तोत्रं संस्कृतवन्तः कर्मयोगाद्भवो भृगव उच्यन्ते । अथवा रथकारा-भृगवः । किंच कर्म नित्यं शाश्वतं तनयं यागादीनां कर्मणां तनितारं सूनुं न औरसं पुत्र-मिव स्तोमं दधानाधारयंतो मर्ये मनुष्ये न्यमृक्षाम युवयोः स्तुतिं नितरां संस्कृतवन्तः । तत्र दृष्टां-तः--योषणां न यथा जायां तद्वदित्यर्थः ॥ १४ ॥

॥ इति सप्तमस्याष्टमे सप्तदशोवर्गः ॥ १७ ॥

रथं यांतमिति चतुर्दशर्चमेकादशं सूक्तं काक्षीवत्याघोषाया आर्षं जागतमाश्विनं । रथं यां-तमित्यनुक्रांतं । प्रातरनुवाकाश्विनशस्त्रयोरुक्तो विनियोगः ।

तत्र प्रथमा--

रथं यान्तं कुहको हवानरा प्रतिद्युमन्तं सुविताय भूषति ।

प्रातर्यावाणं विभ्वं विशे विशे वस्तोर्वस्तोर्वहमानं धियाशमि ॥ १ ॥

रथम् । भ्रान्तम् । कुहं । कः । ह । वाम् । नरा॒ऽप्रति । यु॒ग्मन्तम् ।
सु॒वि॒तार्य॑ । भूष॒ति । प्रा॒तः॒ऽयावा॑नम् । वि॒श्वम् ।
वि॒शे॒ऽवि॒शे । वस्तोः॒ऽवस्तोः । वह॑मानम् । धि॒या । शमि ॥ १ ॥

हे नरा कर्मणां नेतारावश्विनौ वां युवयोः संबन्धिनं द्युमंतं दीप्तिमंतं प्रातर्यावाणं यज्ञं प्रति विलंबेन प्रातः काले गंतारं विश्वं विभुं व्यापिनं विशेविशे सर्वेषु मनुष्येषु वस्तोर्वस्तोः अन्वहं वहमानं धनं प्रापयंतं यान्तं गच्छंतं रथं कुह कस्मिन् देशे कोह कः त्वत्तु यजमानः शमि यज्ञरूपे कर्मणि धियास्तुतिरूपेण कर्मणा सुवितायाज्युदयार्थं प्रतिभूषति अलंकरोति कः स्मिन्देशे यज्ञे कोन्यो यजमानोयुवां स्तुतिभिर्हविर्भिश्च पूजितवान् येनास्मद्यज्ञं प्रति विलंबेनागतवन्तौ स्थित्यभिप्रायः ॥ १ ॥

अथ द्वितीया—

कुह॑स्वि॒दोषा॑कुह॒वस्तो॑र॒श्विना॑कुहा॒भिपि॒त्वंक॑रतःकुहो॑पतुः ।
कोवा॑शयु॒त्रावि॒धवे॑वदे॒वरं॑म॒र्यंन॑योषा॒कृणु॑तेस॒धस्थ॑आ ॥ २ ॥

कुहं । स्वि॒त् । दो॒षा । कुहं । वस्तोः । अ॒श्विना॑ । कुहं ।
अ॒भि॒ऽपि॒त्वम् । क॑रतः । कुहं । ऊ॒प॒तुः । कः । वाम् । शयु॒त्रा ।
वि॒धवा॑ऽइव । दे॒वरम् । म॒र्यम् । न । योषा॑ । कृ॒णु॑ते । स॒ध॒ऽस्थे । आ॥ २ ॥

हे अश्विनाश्विनौ कुहस्वित् कस्विदोषारात्रौ भवथइतिशेषः कुह वस्तोः क्व वा दिवा भवथः कुह क्व वाभिपित्वमभिपार्तिं करतः कुरुथः कुह क्वा ऊपंतुः वसथः । किंच वां युवां कोयजमानः सधस्थे सहस्थाने वेद्यारव्ये अकृणुते आकुरुते परिचरणार्थमात्माभिमुखीकरोति । तत्र दृष्टान्तौ दर्शयति—शयुत्रा शयने विधवेव यथा मृतभर्तृका नारी देवरं भर्तृभ्रातरं अभिमुखीकरोति । मर्यं न यथा च सर्वं मनुष्यं योषा सर्वा नारी संभोगकालेभिमुखी करोति तद्वदित्यर्थः । तथाच यास्कः—कस्विद्रात्रौ भवथः क्वदिवा क्वाभिपार्तिं कुरुथः क्ववसथः कोवां शयने विधवेव देवरं देवरः कस्माद्वितीयोवरउच्यते विधवाविधातृकाभवति विधवनादा विधा-

वनद्विति चर्मशिराअपिवा, धवइति मनुष्यं नाम तद्वियोगाद्विधवा देवरो दीव्यजिक्रमो मर्योमनु-
ष्योमरणधर्मा योषायौतेराकुरुते सहस्थानेइति ॥ २ ॥

अथ तृतीया—

प्रा॒तर्ज॑रेथेज॒रणे॒वका॑प॒याव॑स्तो॒र्वस्तो॑र्य॒ज॒ताग॑च्छथो॒गृह॑म् ।
क॒स्य॑ ध्व॒स्त्राभ॑वथः क॒स्य॑वा॒नरा॑राजपु॒त्रेव॑ स॒वना॑वगच्छथः ॥ ३ ॥

प्रा॒तः । ज॒र॒थे । ज॒र॒णाऽइ॑व । का॒प॒या । व॒स्तोः॑ऽव॒स्तोः॑ । य॒ज॒ता ।
ग॒च्छ॒थः । गृ॒ह॑म् । क॒स्य॑ । ध्व॒स्त्रा । भ॒व॒थः । क॒स्य॑ ।
वा । न॒रा । रा॒ज॒पु॒त्राऽइ॑व । स॒व॒ना । अ॒व । ग॒च्छ॒थः ॥ ३ ॥

हे नरा नेतारावश्विनौ युवां प्रातः प्रातःकाले जरेथे स्तोतृभिः स्तूयेथे । तत्र दृष्टान्तः—ज-
रणेव यथाजरणावैश्वर्येण वृद्धौ राजानौ कापया प्रातः प्रबोधकस्य बन्दिनोवाणी कापा तया
स्तूयेते तद्वदित्यर्थः । किंच वस्तोर्वस्तोरन्वहं यजता यष्टव्यौ युवां गृहं यजमानस्य मंदिरं ग-
च्छथः प्रामुथः तौ युवां कस्य यजमानसंबन्धिना दोषस्य ध्वस्त्रा ध्वंसकौ विनाशयितारौ भ-
वथः कस्य यजमानस्य सवना सवनानि राजपुत्रेव राजकुमाराविव युवामवगच्छथः प्रामुथः ॥ ३ ॥

अथ चतुर्थी—

यु॒वांमृ॑गे॒ववा॑र॒णामृ॑ग॒ण्यवो॑दो॒षाव॑स्तो॒र्हविषा॑निह॒याम॑हे ।
यु॒वंहो॑त्रा॒मृ॒तुथा॑ जुह्व॒तेन॑रेष॒जना॑यवहथः शु॒भस्प॑ती ॥ ४ ॥

यु॒वा॒म् । मृ॒गाऽइ॑व । वा॒र॒णा । मृ॒ग॒ण्य॒वः । दो॒षा । व॒स्तोः॑ ।
ह॒विषा॑ । नि । ह॒याम॑हे । यु॒वम् । हो॒त्राम् । ऋ॒तु॒था । जुह्व॑ते ।
न॒रा । इष॑म् । ज॒ना॒य । व॒ह॒थः । शु॒भः । प॒ती इति ॥ ४ ॥

हे अश्विनैः युवां वारणां वारणौ मृगेव यथा शार्दूलौ मृगण्यमृगयवः तद्वदयं दोषा
रात्रौ वस्तोरहनि च हविषा त्रिह्वयंगहे निषमेन ह्वयामः । किंच हे नरा नेतारावश्विनौ युवं
युवां क्रतुथा कालेकाले होत्रामाहुतिं जुह्वते जुह्वति यजमाना इति शेषः । किंच युवां शुभः शु-
भस्य वृष्ट्युदकरं पती स्वामिनौ संतौ जनाय जनार्थमिषं अन्नं वहथः प्रापयथः ॥ ४ ॥

अथ पञ्चमी—

युवां ह घोषा पर्यश्विना यती राज्ञ ऊचे दुहिता पृच्छे वानरा ।

भूतं मे अहं उत भूतं मक्तवैश्वावते रथिने शक्तमवर्तते ॥ ५ ॥ १८ ॥

युवाम् । ह । घोषा । परि । अश्विना । यती । राज्ञः । ऊचे ।

दुहिता । पृच्छे । वाम् । नरा । भूतम् । मे । अहं । उत । भूतम् ।

अक्तवै । अश्वैश्वावते । रथिने । शक्तम् । अवर्तते ॥ ५ ॥ १८ ॥

हे नरा नेतारावश्विनौ युवां ह खलु परि परितोयती गच्छन्ती राज्ञो दीप्तस्य कक्षीवतो दुहि-
ता पुत्री घोषा घोषाख्या अहमूचे संहितैर्म्योवृद्धेभ्यः उक्तवत्यस्मि । किंच वां युवां पृच्छे
वृद्धान् संहितान् कीदृशावश्विनाविति पृच्छामि । तथा सति मे मम अहं दिवस्त्राय दिवसनि-
र्वर्त्यकर्मणे भूतं भवतं । उतापि च अक्तवै राज्यै रात्रिनिर्वर्त्यकर्मणे भूतं भवतं । तथाश्वावते
अश्वयक्ताय रथिने रथवते चार्वते भ्रातृव्याय शक्तं निरसने शक्तौ भवतं ॥ ५ ॥

॥ इति सप्तमस्याष्टमेष्टादशोऽवर्गः ॥ १८ ॥

अथ षष्ठी—

युवं कवीष्टुः पर्यश्विनारथं विशौ न कुत्सो जरितुर्न शायथः ।

युवोर्हमक्षा पर्यश्विना मच्चासा भरतनिष्कृतं न योषणा ॥ ६ ॥

युवम् । कवी इति । स्थः । परि । अश्विना । रथम् । विशः । न ।

कुत्सः । जरितुः । नशायथः । युवोः । ह । मक्षा । परि । अश्विना ।

मधु । आसा । भरत । निष्कृतम् । न । योषणा ॥ ६ ॥

हे अश्विनाश्विनौ कवी कान्तदर्शिनौ युवं युवां रथं परिष्ठः परितोभक्तयः । अथ जरितुः
स्तोतुः यज्ञं प्रतिगमनाय नशायथः रथं प्रामुथः । तत्र दृष्टांतः—विशोमनुष्यः कुत्सोन यथा कु-
त्सर्षेवश्च सरथमधितिष्ठतः । तथाच मंत्रांतरं—यासिकुत्सेनसरथमवस्युस्तोदोवातस्यहगौरी-
शानइति । किंच हे अश्विनाश्विनौ युवोर्ह युवयोः त्वलु स्वभूतं मधु मक्षा मक्षिका आसा
आस्येन परिभरत विभर्ति । तत्र दृष्टांतः—निष्कृतं न यथा निष्कृतं संस्कृतं मधु योषणा नारी
तददित्यर्थः । तथाचमंत्रांतरं—उतस्यावांमधुमन्मक्षिकारपन्मदेसोमरयौशिजोहुवन्यतीति ॥ ६ ॥

अथ सप्तमी—

युवंहंभुज्युंयुवमश्विनावशंयुवंशिंजारमुशनामुपारथुः ।
युवोररावापरिसख्यमांसतेयुवोरहमवसासुम्नमाचके ॥ ७ ॥

युवम् । ह । भुज्युम् । युवम् । अश्विना । वशम् । युवम् । शिञ्जारम् ।
उशनाम् । उप । आरथुः । युवोः । ररावा । परि । सख्यम् ।
आसते । युवोः । अहम् । अवसा । सुम्नम् । आ । चके ॥ ७ ॥

हे अश्विनाश्विनौ युवं ह युवां त्वलु भुज्युं समुद्रमध्ये विपन्ननावं तुमपुत्रं भुज्यमुपा-
रथुः उत्तारयितुमुपगतवंतौ भवथः । किंच युवं युवां वशंहस्तिबलेन शत्रुभिः पराजयमानं वशना-
मधेयं राजानं रक्षणायोपारथुः । किंच युवं युवां शिञ्जारं अत्रिं अग्निकूटादुत्तारयितुं उशनां
कमनीयां स्तुतिं च श्रोतुं उपारथुः । तथाच मंत्रांतरं—अत्रिंशिञ्जारमश्विनेति । किंच युवोर्यु-
वयोः सख्यं मित्रत्वं ररावा हविषां प्रदाता यजमानः पर्यासते पर्यास्ते छांदसोवचनव्यत्य-
यः । किंच युवोर्युवयोः अवसां रक्षणेनाहं घोषा सुम्नं सुखं आचके कामये ॥ ७ ॥

अथाष्टमी—

युवंहंकृशंयुवमश्विनाशयुंयुवंविधन्तंविधवांमुरुष्यथः ।
युवंसनिभ्यःस्तनयन्तमश्विनापव्रजमूर्णुथःसप्तास्यम् ॥ ८ ॥

युवम् । ह । कृशम् । युवम् । अश्विना । शयुषम् । युवम् । विधन्तम् ।
 त्रिधवाम् । उरुष्यथः । युवम् । सनिष्ठभ्यः । स्तनयन्तम् ।
 अश्विना । अप । व्रजम् । ऊर्णुथः । समष्टास्यम् ॥ ८ ॥

हेअश्विना अश्विनौ युवं युवां ह खलु कृशं दुर्बलं कृशनामधेयं वा उरुष्यथः रक्षथः ।
 किंच युवं युवां शयुं शयुनामानमृषिं उरुष्यथः । किंच युवं युवां विधन्तं परिचरन्तं मानुष्यं
 विधवां चापतिकां वधिमतीं योधीं स्त्रियं चोरुष्यथः । किंच हे अश्विनाश्विनौ युवं युवां स्त-
 नयन्तं शब्दं कुर्वन्तं सप्तास्यं सर्पणशीलद्वारं व्रजं मेघं व्रजः चरुरितिमेघनामसु पाठात् । सनि-
 ष्ठोहविषां दातृभ्यः अपोर्णुथः विवृतद्वारं कृतवन्तौ स्थइत्यर्थः ॥ ८ ॥

अथ नवमी—

जनिष्ट्योषापतयत्कनीनकोविचारुहन्वीरुधोदंसनाअनु ।
 आस्मैरीयन्तेनिवनेवसिन्धवोस्माअह्वैभवतितत्पतित्वजम् ॥ ९ ॥
 जनिष्ट । योषां । पतयत् । कनीनकः । वि । च । अरुहन् । वीरुधः ।
 दंसनाः । अनु । आ । अस्मै । रीयन्ते । निवनाइव । सिन्धवः ।
 अस्मै । अह्वै । भवति । तत् । पतित्वनम् ॥ ९ ॥

हे अश्विनौ युवयोः प्रसादादियं घोषा योषा स्त्रीगुणोपेता सुभगाजनिष्ट जाता अस्याः
 समीपं कनीनकः कन्याकामः पतिः पतयत् पततु अस्मै कनीनकाय युवयोर्दंसना अनुवृष्टि-
 लक्षणानि कर्माणि लक्ष्यकृत्य वीरुधः ओषधयोविचारुहन् विरोहन्तु प्रादुर्भवन्तु । अस्मै कनी-
 नकाय निवनेव प्रवणेनेव सिन्धवउदकानि अग्रीयन्ते अभिगच्छन्ति तद्वत् तावीरुधोभिगच्छन्तु ।
 किंच अह्वै केनाप्यहन्तव्यायास्मै कनीनकाय तत्संभोगसमर्थं पतित्वनं यौवनं भवति भवतु ॥ ९ ॥

अथ दशमी—

जीवन्तुविमयन्तेअध्वरेदीर्घामनुप्रासिर्तिदीधियुर्नरः ।
 वामपितृभ्योयद्दंसमेरिरेमयःपतिभ्योजनयःपरिष्वजै ॥ १० ॥ ११ ॥

जीवम् । रुदन्ति । वि । मयन्ते । अध्वरे । दीर्घाम् । अन्तु । प्रक्षितिम् ।
 दीधियुः । नरः । वामम् । पितृभ्यः । ये । इदम् । समष्टुरिरे ।
 मयः । पतिभ्यः । जनयः । परिहस्वजे ॥ १० ॥ १९ ॥

हे अश्विनौ युवयोरनुग्रहात् ये नरः पतयोजायानां जीवं जीवनमुद्दिश्य रुदन्ति रोदने
 नापि जायानां जीवनमेव आशासतइत्यर्थः । ताजायाअध्वरे यज्ञे विमयन्ते निवेशयन्ति च ।
 किंच तान् दीर्घां महतीं प्रक्षितिं भुजयोः प्रबंधनमनुदीधियुः अनुदधति इदं वामं वननीयमप-
 त्यं पितृभ्यः समेरिरे संप्रेरयन्ति तेभ्यः पतिभ्योजनयोजायाः परिष्वजे परिष्वंगार्थं मयः सुखं
 कुर्वतीतिशेषः ॥ १० ॥

॥ इति सप्तमस्याष्टमे एकोनविंशोवर्गः ॥ १९ ॥

अथैकादशी—

नतस्यविद्वत्तदुषुप्रवोचतियुवाहयद्युवत्याःक्षेतियोनिषु ।
 प्रियोस्त्रियस्यवृषभस्यरेतिनोगृहंगमेमाश्विनातदुश्मसि ॥ ११ ॥

न । तस्य । विद्वत् । तत् । उँ इति । सु । प्र । वोचत् । युवा । ह ।
 यत् । युवत्याः । क्षेति । योनिषु । प्रियः उँस्त्रियस्य । वृषभस्य ।
 रेतिनः । गृहम् । गमेम् । अश्विना । तत् । उश्मसि ॥ ११ ॥

हे अश्विनाश्विनौ तस्य तत् सुखं वयं न विद्वन् जानीम तत्सुखं यूयं सु सुष्ठु प्रवो-
 चत । बहुवचनं पूजार्थं युवा ह तरुणः खलु मत्पतिः युवत्या यौवनान्वितायामम योनिषु
 गृहेषु यत् क्षेति निवसन्तीति । किंच प्रियोस्त्रियस्य प्रिययुवतेवृषभस्य सेकः रेतिनोरेतस्विनोम-
 त्पतेगृहं गमेम गच्छेम वयंतद्गृहमुश्मसि कामयामहे ॥ ११ ॥

अथ द्वादशी—

आवागमन्सुसतिर्वाजिनीवसून्यश्विनाहत्सुकामाअयंसत् ।
 अभूतंगोपामिथुनाशुभस्पतीप्रियाअर्यम्णोदुर्यैअशीमहि ॥ १२ ॥

आ । वा॒म् । अ॒ग॒न् । सु॒ष्ट॒म॒तिः । वा॒जिनी॑व॒सू इति॑ वाजिनी॑व॒सू ।
नि । अ॒श्विना॒ । ह॒त॒सु । का॒माः । अ॒यं॒स॒त॒म् । अ॒भू॒त॒म् । गो॒पा ।
मि॒थुना॒ । शु॒भः । प॒ती इति॑ । प्रि॒याः । अ॒र्य॒म्णः । दु॒र्या॒न् । अ॒शीम॒हि ॥ १२ ॥

हे वाजिनीवसू अन्नधनौ शुभस्पती उदकस्य स्वामिनौ हे अश्विनाश्विनौ मिथुना मिथुनौ परस्परसहितौ वां युवां सुमतिरागन् आगच्छतु ह्रस्वस्मदीयेषु हृदयेषु कामाः अभि-
लाषाः न्ययंसतः नियम्यतां । किंच युवां गोपामम गोपायितारावभूतं भवतं । अपिच प्रियाः
सत्योवयं अर्यम्णः पत्युः दुर्यान् गृहान् अशीमहि प्राप्नुयाम ॥ १२ ॥

अथ त्रयोदशी-

ताम॑न्द॒साना॑मनु॒षोदुरो॑णआध॒त्तंर॒थिस॒हवी॑रंव॒चस्य॑वे ।
कृ॒तंती॒र्थसु॑प्रपा॒णंशु॑भस्पतीस्था॒णुप॑थेष्ठा॒मप॑दु॒र्मति॑ह॒नम् ॥ १३ ॥
ता । म॒न्दसा॑ना । मनु॑षः । दुरो॑णे । आ । ध॒त्तम् । र॒थिम् । स॒हवी॑रम् ।
व॒चस्य॑वे । कृ॒तम् । ती॒र्थम् । सु॒ष्टप्र॑पानम् । शु॒भः । प॒ती इति॑ ।
स्था॒णुम् । प॒थे॒स्थाम् । अप॑ । दुः॒ष्टम॑तिम् । ह॒नम् ॥ १३ ॥

हे अश्विनौ मंदसाना मंदसानौ ता तौ युवां मनुषोमनुष्यस्य मत्पतेर्दुरोणे गृहे वचस्यवे
युष्मत्स्तुतिकामायै मयं सहवीरं पुत्रादिसहितं रथिं धनं आधत्तं स्थापयतं । किंच हे अश्वि-
नौ शुभस्पती उदकस्य स्वामिनौ युवां पतिगृहं गच्छंत्यामम तीर्थं पानाय सुप्रपाणं कृतं कुरु-
तं । किंच युवां पथेष्ठां मार्गस्थं स्थाणुं वृक्षं दुर्मतिं दुर्बुद्धिं परिपंथिनंचापहतं अपगमयतं ॥ १३ ॥

अथ चतुर्दशी-

क॑स्विद॒द्यक॑त॒मास्त्रि॑णावि॒क्षुद॒स्त्रामा॑दयेतेशुभस्पती ।
क॑ई॒निये॑मेक॒तम॑स्यज॒ग्मतु॑र्विप्र॒स्यवा॑यज॒मान॑स्यवागृहम् ॥ १४ ॥ २० ॥

क॑ । स्वि॒त् । अ॒द्य । क॒त॒मासु॑ । अ॒श्विना॑ । वि॒क्षु । द॒स्त्रा । मा॑दयेते
इति॑ । शु॒भः । प॒ती इति॑ । कः । ई॒म् । नि । ये॒मे । क॒त॒मस्य॑ ।
ज॒ग्मतुः॑ । वि॒प्रस्य॑ । वा । य॒ज॒मान॑स्य । वा । गृ॒हम् ॥ १४ ॥ २० ॥

हे अश्विनाश्विनौ दक्षा दर्शनीयौ शुभस्पती उदकस्य पती स्वाग्निदौ भवतौ कस्विद
कस्थितौ जनपदे अद्यास्मिन्नहनि कतमासु कांसु विश्वं प्रजासु मादयेते आत्मानं वर्पयतः ।
किंच कोयजमानईमेनौ युवां नियमे नियच्छति । किंच भवतौ कतमस्य विप्रस्य मेधाविनः
स्तोतुर्वा यजमानस्य वा गृहं जग्मतुः गतवंतौ ॥ १४ ॥

॥ इति सप्तमस्याष्टमे विंशोवर्गः ॥ २० ॥

समानमितितृचं द्वादशं सूक्तं घोषायाः पुत्रस्य सुहस्त्यस्यार्षे जागतमाश्विनां अनुक्रां-
तंच—समानंतृचंसुहस्त्योषौषेयइति । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

समानमुत्थंपुरुहूतमुक्थ्यं१रथंत्रिचक्रंसर्वनागनिग्मतम् ।
परिज्मानंविदथ्यंसुवृक्तिभिर्वयंव्युष्टाउषसोहवामहे ॥ १ ॥

समानम् । ऊँ इति । त्यम् । पुरुहूतम् । उक्थ्यम् । रथम् ।
त्रिचक्रम् । सर्वना । गनिग्मतम् । परिज्मानम् । विदथ्यम् ।
सुवृक्तिभिः । वयम् । विउष्टाः । उषसः । हवामहे ॥ १ ॥

हे अश्विनौ युवयोः समानमु साधारणमेव त्वं तं पुरुहूतं बहूभिराहुतं उक्थ्यं प्रशस्यं
त्रिचक्रं सर्वना सर्वनानि यज्ञान् गनिग्मतं प्रतिगच्छतं परिज्मानं परितोगंतारं विदथ्यं यज्ञ-
हितं रथं उषसोव्युष्टौ सुवृक्तिभिः सुष्ठु दोषवर्जिताभिः स्तुतिभिः वयं हवामहे
आह्वयामः ॥ १ ॥

अथ द्वितीया—

प्रातर्युजंनसत्याधितिष्ठथःप्रातर्यावाणंमधुवाहनंरथम् ।
विशोयेनगच्छथोयज्वरीनराकीरेश्चिद्यज्ञंहोतृमन्तमश्विना ॥ २ ॥

प्रातःयुजम् । नसत्या । अधि । तिष्ठथः । प्रातःस्यावानम् ।
मधुवाहनम् । रथम् । विशः । येन । गच्छथः । यज्वरीः । नरा ।
कीरेः । चित् । यज्ञम् । होतृमन्तम् । अश्विना ॥ २ ॥

हेनांसत्या नृसन्त्यभूतौ संत्यस्य प्रणेतारौ वा नरा नेतारावश्चिन्नौ युवां प्रातर्युजं प्रातः-
काले अश्वैर्युज्यमानं प्रातर्यावाणं प्रातर्गतारं मधुवाहनं मधुनोभृतस्य वाहकं तं रथं अधितिष्ठथः
आरोहथ इत्यर्थः । यज्वरीर्यजनशीलाः विशाः प्रजाः येन रथेन गच्छथः येन च कीरेभिर-
स्तोतुरपि होतुर्गतं ऋत्विग्युक्तं यज्ञं गच्छथः ॥ २ ॥

अथ तृतीया—

अध्वर्युवा मधुपाणि सुहस्त्यमग्निधंवा धृतदक्षं दमूनसम् ।

विप्रस्य वा यत्सर्वनानि गच्छथोत आयातं मधुपेयं मश्विना ॥ ३ ॥ २१ ॥

अध्वर्युम् । वा । मधुपाणिम् । सुहस्त्यम् । अग्निधम् । वा ।

धृतदक्षम् । दमूनसम् । विप्रस्य । वा । यत् । सर्वनानि । गच्छथः ।

अतः । आ । यातम् । मधुपेयम् । अश्विना ॥ ३ ॥ २१ ॥

हे अश्विनौ युवां मधुपाणिं सोमपाणिमध्वर्युं वा सुहस्त्यं सुहस्त्यनामानघृषिं मां धृतदक्षं
धृतबलं दमूनसं दानमनसं अग्निधं वा ऋत्विग्विशेषमायातं । तदेव दर्शयति—यत् यद्यपि विप्र-
स्यान्यस्य मेधाविनः सर्वनानि यज्ञान् गच्छथः तथाप्यतः ते ज्योतिष्योऽग्निमधुपेयमस्माकं सो-
मात्मकं पेयमायातमन्वागच्छतं ॥ ३ ॥

॥ इति सप्तमस्याष्टमे एकविंशोऽवर्गः ॥ २१ ॥

अस्ते वै त्रयोदशसूक्तं आंगिरस्यं रुष्णाख्यस्यार्षं त्रैष्टुभमैन्द्रं । अनुक्रातं च—
अस्ते वै त्रयोदशसूक्तं रुष्णा इति । आभिष्विकेषूक्थेषु स्तोमवृद्धौ इदं सूक्तं ब्राह्मणाच्छंसिन आवापार्थं
सूत्रितं च—यज्ञे दिव इति सूक्ते अस्ते वसुप्रतर इति ।

तत्र प्रथमा—

अस्ते वसुप्रतरं लायमस्यन्भूर्षन्निव प्रभरास्तोमं मस्मै ।

वाचा वै प्रास्तरतुवाचं मर्यो निरामय जरितः सोममिन्द्रम् ॥ १ ॥

अस्ताइव । सु । प्रहतरम् । लायम् । अस्यन् । भूषवइव । प्र ।
 भ्र । स्तोमम् । अस्मै । वाचा । विभ्राः । तरत । वाचम् । अर्यः ।
 नि । रमय । जरितरिति । सोमे । इन्द्रम् ॥ १ ॥

प्रतरं प्रवृद्धतरं लायं संश्लेषणं हृदयवेधिनं शरं सु सुष्ठु अस्यन् क्षिपन् अस्तेव
 यथा क्षेमा धानुष्कोभूषन्निव यथावालंकारमलंकुर्वन्नलंकर्ता तद्वत् स्तोममस्मादंज्ञाय प्रभ्र
 प्रापय । हे अंतरात्मन् त्वमितिशेषः । किंच हे विप्रामेधाविनोयूयं वाचा स्तुत्या अर्यः अरेः
 शत्रोर्वाचं तरत नितरां तरत निराकुरुतइत्यर्थः । हे जरितः स्तातस्त्वं मे सोमयागे इन्द्रं निरमय
 क्रीडग ॥ १ ॥

अथ द्वितीया—

दोहेनगामुपशिक्षासखायंप्रबोधयजरितजारिमिन्द्रम् ।
 कोशंनपूर्णवसुनान्यष्टमाच्यावयमघदेयायशूरम् ॥ २ ॥

दोहेन । गाम् । उप । शिक्ष । सखायम् । प्र । बोधय । जरितः ।
 जारम् । इन्द्रम् । कोशम् । न । पूर्णम् । वसुना । निःक्रेष्टम् ।
 आ । च्यवय । मघदेयाय । शूरम् ॥ २ ॥

हे जरितस्त्वं दोहेन कामानां दोहनार्थं गां गोरूपं सखायं प्रियमिन्द्रमुपशिक्ष वशं नय ।
 किंच जारं भूतानां जरयितारमिन्द्रं प्रबोधय स्तुतिभिः प्रबुद्धं कुरु । किंच पूर्णमुदकेन पूरितं
 कोशं न पात्रमिव वारिभिः वसुना हिरण्यादिना धनेन न्यष्टं नीचैर्गतं शूरं वीरमिन्द्रं मघदेयाय
 धनदानाय च्यवय अभिमुखं कुर्वित्यर्थः ॥ २ ॥

अथ तृतीया—

किमङ्गत्वागघवन्भोजमाहुःशिशिहिमाशिशयत्वाभृणोमि ।
 अमस्वनीममधीरस्तुशक्रवसुविदंभगमिन्द्राभरानः ॥ ३ ॥

किम् । अङ्ग । त्वा । मघध्वन् । भोजम् । आहुः । शिशिहि । मा ।
शिशियम् । त्वा । शृणोमि । अमस्वती । मम । धीः । अस्तु ।
शक्र । वसुविदम् । भगम् । इन्द्र । आ । भद्र । नः ॥ ३ ॥

भेगेति सामान्याह्वानं अंग हे मघवन् धनवन् शक्रेद्र त्वा त्वां किं किमर्थं भोजं स्तोतॄणां
भोजकमभीष्टदमाहुः सर्वे विद्वांसः यदि न ददासीत्यध्याहारः तस्माद्ददास्येव स्तोतॄण्योधनानीत्यर्थः
तथासति मा मां स्तोतारं शिशिहि धनदानेन तीक्ष्णीकुरु । त्वा त्वां शिशयं स्तोतॄणां संस्कर्तारं
शृणोमि । किंच मम धीर्बुद्धिः अमस्वती कर्मवत्यस्तु भवतु । किंच नोस्माकं वसुविदं धनस्य
लभकं भगं भाग्यमाभर आहर ॥ ३ ॥

अथ चतुर्थी—

त्वां जनां मम सत्येष्विन्द्र सन्तस्थाना विह्वयन्ते समीके ।
अत्रायुजं कृणुते यो हविष्मान्नासुन्वता सख्यं वष्टि शूरः ॥ ४ ॥

त्वाम् । जनाः । मम सत्येषु । इन्द्र । समस्तस्थानाः । त्रि ।
ह्वयन्ते । समईके । अत्र । युजम् । कृणुते । यः । हविष्मान् ।
न । असुन्वता । सख्यम् । वष्टि । शूरः ॥ ४ ॥

हे इन्द्र त्वां जनाममसत्येषु संग्रामेषु विह्वयन्ते विविधमाह्वयन्ति सहायार्थं । एतदेव दर्शय-
ति—समीके युद्धे संतस्थानाः सम्यक् तिष्ठन्तो जनाविह्वयन्त इति । अत्रास्मिन्नाह्वाने सशूरो वीर इन्द्र-
स्तं युजं सखायं कृणुते कुरुते यो हविष्मान् भवति असुन्वता सोमाभिषवमकुर्वता पुरुषेण स-
ह सख्यं सखित्वं न वष्टि न कामयते ॥ ४ ॥

अथ पंचमी—

धनं न स्पन्दं बहुलं यो अस्मै तीव्रान्तसोमो आसुनो विप्रयस्त्वान् ।
तस्मै शत्रून् त्सुनुकान् प्रातरहो निस्वष्ट्रान्युवति हन्ति हृत्रम् ॥ ५ ॥ १२ ॥

धनम् । न । स्पन्द्रम् । बहुलम् । यः । अस्मै । तीक्ष्णम् । सोमान् ।
 आहंसुनोति । प्रयस्वान् । तस्मै । शत्रून् । सुहृत्कान् । प्रोतः ।
 अह्नः । नि । सुहृदंष्ट्रान् । युवति । हन्ति । वृत्रम् ॥ ५ ॥ २२ ॥

प्रयस्वान् हविष्मान् योयजमानः स्पद्रं स्पदनशीलं गवाश्वादिकं बहुलं प्रभूतं धनं न
 यथा धनं दरिद्राय पात्रभूताय दातुं संस्कारोति तद्वदस्मादंष्ट्राय तीक्ष्णं तीव्रसान् सोमान् सु-
 नोति अभिषुणोति अभिषवाख्येन संस्कारेण संस्करोति तस्मै यजमानाय पातरहः पूर्वाह्नः
 सुहृत्कान् सुपेरणान् शोभनपुत्रान्वा स्वष्ट्रान् ज्ञानायुधान् शत्रून् नियुवति संहृदः पृथक्करोति ।
 किञ्च वृत्रं तदीयमुपव्रवं हन्ति हिनस्ति ॥ ५ ॥

इति सप्तमस्याष्टमे द्वाविंशोवर्गः ॥ २२ ॥

अथ षष्ठी-

यस्मिन्वयं दधिमाशंसमिन्द्रेयः शिश्राय मघवा काममस्मे ।
 आराच्छित्सन्भयतामस्य शत्रुर्न्यस्मै द्युम्ना जन्या नमन्ताम् ॥ ६ ॥

यस्मिन् । वयम् । दधिम् । शंसम् । इन्द्रे । यः । शिश्राय ।
 मघवा । कामम् । अस्मे इति । आरात् । चित् । सन् । भयताम् ।
 अस्य । शत्रुः । नि । अस्मै । द्युम्ना । जन्या । नमन्ताम् ॥ ६ ॥

यस्मिन्निद्रे वयं घोषेयाः सुहृत्स्याः शंसं स्तुतिं दधीम विदधीमः । यश्च मघवा धनवानि-
 द्रोस्मेस्मासु काममभिलाषं शिश्राय श्रयति अस्मैन्द्रस्य शत्रुरारात् दूर एव संश्रित् सन्नपि भ-
 यतां विभेत्तु । किंचास्मादंष्ट्राय जन्या जन्यानि शत्रुजनपदभवानि द्युम्ना द्युम्नानि अन्नानि नि-
 नमन्तां पृह्नीभवन्तु भोजनीयानि भवन्त्वित्यर्थः ॥ ६ ॥

अथ सप्तमी-

आराच्छत्रुमपवाधस्वदूरमुग्रोयः शंबः पुरुहूततेन ।
 अस्मेधेहियवमद्गोमदिन्द्रकृधीधियं जरित्रेवाजस्त्वाम् ॥ ७ ॥

आ॒रात् श॒त्रुम् । अ॒पं । बा॒ध॒स्व । दू॒रम् । उ॒ग्रः । यः । श॒म्बः ।
पु॒रु॒हू॒त । ते॒न । अ॒स्मे इ॒ति । धे॒हि । यव॑म॒त् । गो॑म॒त् ।
इ॒न्द्र । कृ॒धि । धि॒र्यम् । ज॒रि॒त्रे । वा॒ज॒श्च॒र॒त्नाम् ॥ ७ ॥

हे पुरुहूत बहुभिराहूतेद् तव य उग्र उदूर्णः शंबो वज्रः तथा च यास्कः—शंब इति वज्रनाम शर्मयतेर्वा शायतेर्वा इति । तेन वज्रेण शत्रुमस्मदरिं आरात् अस्मत्समीपात् दूरमपवाधस्व त्वमपगमय । किंच अस्मे अस्मासु यवमत् यवयुक्तं गोमद्वोयुक्तं च धनं धेहि निधेहि । किंच जरित्रे स्तोत्रे मयं वाजरत्नां रमणीयानां धियं कर्म कृधि कुरु ॥ ७ ॥

अथाष्टमी—

प्र॒य॒म॒न्त॒र्दृ॒ष॒स॒वा॒सो॒अ॒ग॒म॒न्ती॒व्राः॒सो॒मा॒व॒हु॒ला॒न्ता॒स॒इ॒न्द्र॒म् ।
ना॒हं॒दा॒मा॒नं॒म॒घ॒वा॒नि॒धं॒स॒न्नि॒सु॒न्व॒ते॒व॒ह॒ति॒भू॒रि॒वा॒मम् ॥ ८ ॥

प्र । यम् । अ॒न्तः । दृ॒ष॒स॒वा॒सः । अ॒ग॒म॒न् । ती॒व्राः । सो॒माः ।
ब॒हु॒ल॒अ॒न्ता॒सः । इ॒न्द्र॒म् । न । अ॒हं । दा॒मा॒नम् । म॒घ॒वा॒ । नि॒ ।
यं॒स॒त् । नि॒ । सु॒न्व॒ते । व॒ह॒ति॒ । भू॒रि॒ । वा॒मम् ॥ ८ ॥

अंतर्जठरे यमिंद्रं वृषसवासः वृषसवाः अग्नौ सोमस्य वर्षितृभिरध्वर्युभिरभिषुतास्तीव्रास्तीव्ररसाबहुलांतासोबहुलमन्त्रादिकमते येभ्यः तेबहुलांताः सोमाः प्राग्मन् प्रगच्छन्ति । समघवा धनवानिंद्रः दामानं दातारं यजमानं नाह नैव नियंसत् नियच्छति किंतु सुन्वते सोमाभिषवं कुर्वते यजमानाय भूरि अधिकं वामं वननीयं धनं निवहति नितरां प्रापयति ॥ ८ ॥

अथ नवमी—

उ॒त॒प्र॒हाम॑ति॒दी॒व्या॒ज॒या॒ति॒कृ॒तं॒न॒श्व॒ग्री॒वि॒चि॒नो॒ति॒काले॑ ।
यो॒दे॒व॒का॒मो॒न॒ध॒नारु॑ण॒द्वि॒स॒मि॒त्तं॒रा॒या॒सृ॒ज॒ति॒स्त्र॒धा॒वान् ॥ ९ ॥

उ॒त । प्र॒ह्नाम् । अ॒ति॒दी॒व्यं । ज॒या॒ति॒ । क॒तम् । य॒त् । श्व॒घ्नी ।
वि॒चि॒नो॒ति । क॒ले । यः । दे॒व॒का॒मः । न । ध॒ना । रु॒ण॒द्धि ।
सम् । इ॒त् । तम् । रा॒न्या । सृ॒ज॒ति॒ । स्व॒धा॒व॒ान् ॥ ९ ॥

उतापिचेंद्रः प्रहां महंतारमतिदीव्यः अतिरभिपूजितार्थं वर्तते दीव्यतिर्गत्यर्थः अभिपूजितं गमयित्वा जयानि जयति । किंच यत् यथा अत्र प्रकारवचनप्रत्ययस्य लोपोद्गम्यः । श्वघ्नीविभवः कृतं कृतसमयं प्रति कितवं कितवानां मध्ये विचिनोति परीक्ष्यगृह्णाति तद्वर्द्धः काले युद्धकाले बलवंतं शत्रुं परीक्ष्य वधार्थं गृह्णातीत्यर्थः । किंच योमनुष्योदेवकामोदेवान् यष्टुं स्तोतुं वाभिलाषवान् भवति तस्यार्थाय धना धनानि न रुणद्धि नावृणोति नाच्छादयतीत्यर्थः । किंतु प्रकाशयति स्वधावान् बलवानिन्द्रः तं देवकामं राया धनेन संसृजतीव संयाजयत्येव ॥ ९ ॥

अथ दशमी—

गो॒भि॒ष्ट्रे॒मा॒म॒ति॒दु॒रे॒वा॒य॒वे॒न॒क्षु॒धं॒पु॒रु॒हू॒त॒वि॒श्व॒ाम् ।
व॒यं॒रा॒ज॒भिः॒प्र॒थ॒मा॒ध॒ना॒न्य॒स्मा॒कै॒न॒वृ॒ज॒ने॒ना॒ज॒ये॒म ॥ १० ॥

गो॒भिः । त॒रे॒म् । अ॒मे॒ति॒म् । दुः॒ए॒वा॒म् । य॒वे॒न । क्षु॒धम् ।
पु॒रु॒हू॒त॒ । वि॒श्व॒ाम् । व॒यम् । रा॒ज॒भिः । प्र॒थ॒माः ।
ध॒ना॒नि । अ॒स्मा॒कै॒न॒ । वृ॒ज॒ने॒न । ज॒ये॒म ॥ १० ॥

हे पुरुहूत बहुभिराहूतेन्द्र तव प्रसादात् दुरेवां दुष्टागमनां दारिद्र्यादागताममतिं दुर्बुद्धिं वयं घोषेयाः सुहृस्यागोभिः पशुभिस्तेरेम निस्तेरेम । किंच यवेन विश्वां व्याप्तां क्षुधं तरेम । किंच प्रथमा मुख्यानि धनानि राजभिर्धनानामीरैर्लभेमहीतिशेषः । यद्वा प्रथमावयमिति संबन्धः किंचास्माकैव अस्मदीयेन वृजनेन बलेन जयेम शत्रूनितिशेषः ॥ १० ॥

अथैकादशी—

बृ॒ह॒स्प॒ति॒र्न॒भ॒रि॒पा॒तु॒प॒श्चा॒दु॒तो॒त्तर॒स्मा॒द॒ध॒रा॒द॒घा॒योः ।
ह॒न्द्रः॒पु॒र॒स्ता॒दु॒त॒म॒ध्य॒तो॒नः॒स॒खा॒स॒खि॒भ्यो॒व॒रि॒वः॒रु॒णो॒नु ॥ ११ ॥ २३ ॥

बृहस्पतिः । नः । परि । पातु । पश्चात् । उत । उत्तरस्मात् ।
अधरात् । अघइयोः । इन्द्रः । पुरस्तात् । उत । मध्यतः । नः ।
सखा । सखिइभ्यः । वरिवः । कृणोतु ॥ ११ ॥ २३ ॥

पश्चात्पश्चमतः उतापिच उत्तरस्मात् उत्तरतः अधरात् दक्षिणतश्च योषार्युरागच्छति
तस्मादघायोः पापकाच्छत्रोर्नोस्मान् बृहस्पतिः परिपातु । उतापिचैन्द्रः पुरस्तात् पूर्वतोमध्यतश्च
योषार्युरागच्छति तस्मादघायोर्नोस्मान् परिपातु । किंच सखासखिभूतैन्द्रः सखिभ्यः पियेभ्यो
स्मभ्यं वरिदोधनं कृणोतु करोतु ॥ ११ ॥

॥ इति सप्तमस्याष्टमे त्रयोविंशोवर्गः ॥ २३ ॥

॥ इति दशमे मंडले तृतीयोनुवाकः ॥ ३ ॥

चतुर्थेनुवाके अष्टादश सूक्तानि तत्राच्छामइत्येकादशर्चं प्रथमं सूक्तं दशम्येकादशयो
त्रिष्टुभौ शिष्टाजगत्यः पूर्ववदृषिदेवते । तथाचानुक्रांतं—अच्छामे द्वित्रिष्टुवंतंत्विति । उक्थ्ये ब्रा-
ह्मणाच्छंसिनस्तृतीयसवनेएतत्सूक्तं । सूत्रितंच—अच्छामइन्द्रबृहस्पतेयुवमिन्द्रश्चवस्वइति याज्ये
इति । पृष्ठयेहन्यप्येतत्सूक्तं । सूत्रितंच—अच्छामइन्द्रमिति नित्यमैकाहिकमिति ।

तत्र प्रथमा—

अच्छामइन्द्रमतयःस्वर्विदःसध्रीचीर्विश्वाउशतीरनूषत ।
परिष्वजन्तेजनयोयथापतिर्मर्यनशुन्ध्युमघवानमृतये ॥ १ ॥

अच्छ । मे । इन्द्रम् । मतयः । स्वः । विदः । सध्रीचीः । विश्वाः ।
उशतीः । अनूषत । परि । स्वजन्ते । जनयः । यथा । पतिम् ।
मर्यम् । न । शुन्ध्युम् । मघवानम् । उतये ॥ १ ॥

आंगिरसस्य कृष्णस्य मे मम स्वर्विदः सर्वस्य लभयिष्यः सध्रीचीः संगताः विश्वाव्यासाः
उशतीः कामयमानाः मृतयः स्तुतयः इन्द्रमच्छानूषत अभिष्टुवंति । किंच जनयोजायाः यथा पतिं

भर्तारं मर्यं न यथा च अनुष्यं शुंध्यं शुद्धं दोषरहितं मघवानं धनवंतमृतमेरक्षणार्थं परिष्वजंते
आलिङ्गन्ति तद्वादिदं मे स्तुतयः परिष्वजन्ते ॥ १ ॥

अथ द्वितीया—

नघात्वंद्रिगपवेति मे मनस्वे इत्कामं पुरुहूतशि श्रय ।

राजेव दस्म निषदोधि बर्हिष्यस्मिन् सुसोमे वपानमस्तु ते ॥ २ ॥

न । घ । त्वद्रिक् । अप । वेति । मे । मनः । त्वे इति । इत् । कामम् ।

पुरुहूत् । शिश्रय । राजा इव । दस्म । नि । सदः । अधि ।

बर्हिषि । अस्मिन् । सु । सोमे । अवपानम् । अस्तु । ते ॥ २ ॥

हे पुरुहूत बहुभिराहूत दस्म दर्शनीयेन्द्र त्वद्रिक् त्वदभिमुखं मे भदीयं मनोन घनस्त्वपवेति
त्वत्तोपगच्छति ॥ किंच त्वे इत् त्वय्येव काममभिलाषं शिश्रय स्थापयामि । किंच राजेव ईश्वर-
इव बर्हिष्यधि निषदः निषीदः । किंच ते तवास्मिन् सोमे सुशोभनं अवपानमस्तु भवतु ॥ २ ॥

अथ तृतीया—

त्रिषु वृदिन्द्रो अमंतेरुत क्षुधः स इद्राधो मघवा वस्व ईशते ।

तस्येदिमे प्रवणे सप्तसिन्धवो वयो वर्धन्ति वृषभस्य शुष्मिणः ॥ ३ ॥

विषु वृत् । इन्द्रः । अमंतेः । उत । क्षुधः । सः । इत् । रायः ।

मघवः । वस्वः । ईशते । तस्य । इत् । इमे । प्रवणे । सप्त ।

सिन्धवः । वयः । वर्धन्ति । वृषभस्य । शुष्मिणः ॥ ३ ॥

इन्द्रः अमंतेरस्माकं दुर्बुद्धेः प्रजापहारिण्याः पिपासायां वा विषुवत् विष्वग्वर्तको भवतु ।
उतापि च क्षुधोर्बुभुक्षायाः विषुवद्भवतु । किंच स इत् स एव मघवा धनवानिन्द्रो वस्वो वासयितुः
रायो धनस्य ईशते ईष्टे । किंच वृषभस्य वर्धितुः शुष्मिणः बलवतः तस्येध ईद्रस्यैव इमे प्रसिद्धाः
सप्त सप्तसंख्याकाः सिन्धवोनयः प्रवणे देशे वयो वर्धन्ति वर्धयन्ति ॥ ३ ॥

अथ चतुर्थी—

वयो॒नवृ॒क्षं॑ सु॒पला॑शमा॒सद॑न्त॒सोमा॑सु॒इन्द्रं॑ म॒न्दिनं॑श्च॒मूषदः॑ ।
प्रैपा॑म॒नीकं॑ शवसा॒दावि॑द्युत॒द्विदत्स्व॑ मन॒वेज्योति॑रा॒र्यम् ॥ ४ ॥

वयः । न । वृक्षम् । सुपलाशम् । आ । असदन् । सोमासः । इन्द्रम् ।
मन्दिनः । चमूषदः । प्र । एषाम् । अनीकम् । शवसा ।
दविद्यतत् । विदत् । स्वः । मनवे । ज्योतिः । आर्यम् ॥ ४ ॥

वयोन यथा पक्षिणः सुपलाशं शोभनपर्णं वृक्षमासदन् आसीदन्ति तद्वन्मदिनोमदकरा-
श्चमूषदश्चमसपात्रेषु स्थातारः सोमासः सोमाः इन्द्रमासदन् आसीदन्ति अधितिष्ठन्तीत्यर्थः । ए-
षामिन्द्रमधितिष्ठतां सोमानां शवसा वेगेन युक्तमनीकमग्नं प्रदविद्युतत् प्रयोतते । किंचायमिन्द्रः
स्वः स्वात्मना आर्यं प्रैष्य ज्योतिरादित्याख्यं तेजोमनवे मनुष्येभ्यो विदत् प्रयच्छतु ॥ ४ ॥

अथ पञ्चमी—

कृतं॑ न॒श्वघ्नी॑ विचि॒नोति॑ दे॒वने॑ सं॒वर्गं॑ यन्म॒घवा॑सूर्य॒जय॑त् ।
नत॑ नै॒अन्यो॑ अनु॒वीर्यं॑ श॒कन् पु॒राणो॑ म॒घव॑न्मोत॒नूत॑नः ॥ ५॥ २४॥

कृतम् । न । श्वघ्नी । वि । चिनोति । देवने । सम्वर्गम् । यत् ।
मघवा । सूर्यम् । जयत् । न । तत् । ते । अन्यः । अनु । वीर्यम् ।
शकत् । न । पुराणः । मघवन् । ज । उत । नूतनः ॥ ५॥ २४ ॥

श्वघ्नी परस्वानां हंसा कितवोदेवने द्यूते कृतं न यथा हतं विचिनोति तद्वदिन्द्रः सूर्यं
मृगयते । कदेत्यत आह—यद्यदा मघवा धनवानिन्द्रः संवर्गं सम्पक् वृष्टेः वर्जयितारं सूर्यमादित्यं
जयत् तदीयरसापहरणद्वारेण जयति । अथ प्रत्यक्षस्तुतिः हे मघवन्धनुर्वन्दिद् ते तव तव सूर्य-
जयलक्षणं वीर्यं वीरत्वमन्यस्त्वत्तो न्योभविष्यत्कालीनः पुमान् अनु अनुकर्तुं न शक्य न

शक्नोति पुराणः पुरातनोपि त्वदीर्य अनुकर्तुं न शक्य न शक्नोति । उतापिच नूतनोवर्तमान-
कालीनोपि त्वदीयं वीर्यं अनुकर्तुं न शक्नोति ॥ ५ ॥

॥ इति सप्तमस्याष्टमे चतुर्विंशवर्गः ॥ २४ ॥

अथ षष्ठी—

विशंविशंमघवापर्यशायतजनानां धेनां अवचाकशदृषां ।
यस्याहं शक्रः सर्वने पुरण्यति सतीत्रैः सोमैः सहते पृतन्यतः ॥ ६ ॥

विशंमघविशम् । मघश्वा । परि । अशायत । जनानाम् । धेनाः ।
अवचाकशत् । दृषां । यस्य । अहं । शक्रः । सर्वनेषु ।
रण्यति । सः । तीत्रैः । सोमैः । सहते । पृतन्यतः ॥ ६ ॥

वृषा कामानां वर्षिता मघवा धनवानिन्द्रो विशंविशं सर्वान्मनुष्यान् पर्यशायत परिशेते ।
किञ्च जनानां स्तोत्रजनानां धेनाः स्तुतीः अवचाकशत् अभिपश्यति । किञ्च शक्र इन्द्रो यस्याह
यस्यैव यजमानस्य सर्वनेषु रण्यति रमते स यजमानस्तीत्रैः तीव्राकारैः प्रदीयमानैः सोमैः पृत-
न्यतः संग्रामपिच्छतः शत्रून् सहते भिभवति ॥ ६ ॥

अथ सप्तमी—

आपो न सिन्धुमभियत्समक्षरन्त्सोमांस इन्द्रं कुल्या इव हृदम् ।
वर्धन्ति विप्रामहो अस्य सार्दने यवं न दृष्टिर्दिव्येन दानुना ॥ ७ ॥

आपः । न । सिन्धुम् । अभि । यत् । समक्षरन् । सोमांसः ।
इन्द्रम् । कुल्याः इव । हृदम् । वर्धन्ति । विप्राः । महः । अस्य ।
सार्दने । यवम् । न । दृष्टिः । दिव्येन । दानुना ॥ ७ ॥

यथदा सोमासः सोमाः इन्द्रमभिसमक्षरन् अभिक्षरन्ति अभिगच्छन्तीत्यर्थः । तत्र दृष्टांतौ दर्शयति--आपोन यथा आपः सिंधुं समुद्रमभिसमक्षरन्ति कुल्याइव यथा च कुल्याः हृदमभिसमक्षरन्ति तद्वदित्यर्थः । तदानीमस्यैन्द्रस्य महो महत्त्वं सद्ने यज्ञे विषामेधाविनो वर्धयन्ति वर्धयन्ति । तत्र दृष्टांतमाह--यवंन यथा यवं यवसस्यं वृष्टिः कर्तरि कृत् वर्षिता पर्जन्यो दिव्येन दिविभवेन दानुना दानेन वर्षणेन वर्धयति तद्वदित्यर्थः ॥ ७ ॥

अथाष्टमो—

वृषा न क्रुद्धः पतयद्रजस्वायो अर्यपत्नीरकुणोदिमा अपः ।
स सुन्वते मघवा जीरदानवे विन्दज्ज्योतिर्मनवे हविष्मते ॥ ८ ॥

वृषा । न । क्रुद्धः । पतयत् । रजःसु । आ । यः । अर्यपत्नीः ।
अकुणोत् । इमाः । अपः । सः । सुन्वते । मघवा । जीरदानवे ।
अविन्दत् । ज्योतिः । मनवे । हविष्मते ॥ ८ ॥

रजःसु लोकेषु वृषा न यथा वृषभः क्रुद्धः सन् प्रतिवृषभवधाय पतयत् गच्छति तद्वत् यइन्द्रः क्रुद्धः सन् मेघवधाय पतति हत्वा च मेघं अर्यपत्नीः सर्वस्य जगतः स्वांमिनइन्द्रस्य पांलयितव्याः इमाः प्रसिद्धाः अपः वृष्ट्युदकानि आकुणोत् आकुणोति । अस्मदभिमुखं करोति समघ्वा धनवानिन्द्रः सुन्वते सोमाभिषवं कुर्वते जीरदानवे क्षिप्रदानाय हविष्मते मनवे मनुष्याय यजमानाद्येत्यर्थः । ज्योतिस्तेजोऽविन्दत प्रायच्छत् ॥ ८ ॥

अथ नवमो—

उं जायतां परशुज्योतिषा सहभूयाः क्रतस्य सुदुघां पुराणवत् ।
विरोचतामरुषोभानुना शुचिः स्वर्णशुक्रं शुशुचीत् सत्पतिः ॥ ९ ॥

उत् । जायताम् । परशुः । ज्योतिषा । सह । भूयाः । क्रतस्य ।
सुदुघा । पुराणवत् । वि । रोचताम् । अरुषः । भानुना ।
शुचिः । स्वः । न । शुक्रम् । शुशुचीत् । सत्पतिः ॥ ९ ॥

परशुरिद्वस्य बज्रोऽप्येति वा तेजसा सह उज्जायतां अस्मच्छत्रुवधे मेघवधे च व्याप्रिय-
 वाभित्थर्यः । किंच क्रतस्य सत्वस्य सुदुषा माध्यमिका वाक् पुराणवत् प्रव्रवत् काले भूयाः
 भूयाव् पुरुषव्यत्ववः । किंचैन्द्रः ऋषयः आरोचमानो भानुना दीप्याशुचिर्ज्वलन् विरोचतां भ-
 काशतां । किंच सत्वतिः सतां पतिरिन्द्रः स्वर्न आदित्यइव शुक्रं ज्वलन् शुशुचीत अत्यंतं
 दीप्यतां ॥ ९ ॥

अथ दशमी-

गोभिष्टरेमामंतिदुरेवांयवेनक्षुधंपुरुहूतविश्वाम् ।
 वयंरार्जभिःप्रथमाधनान्यस्माकेनवृजनेनाजयेम ॥ १० ॥

गोभिः । तरेम । अमंतिम् । दुःएवाम् । यवेन । क्षुधम् ।
 पुरुहूत । विश्वाम् । वयम् । रार्जभिः । प्रथमाः ।
 धनानि । अस्माकेन । वृजनेन । जयेम ॥ १० ॥

अथैकादशी-

बृहस्पतिर्नःपरिपातुपश्चादुतोत्तरस्मादधरादघायोः ।
 इन्द्रःपुरस्तादुतमध्यतोःसखासखिभ्योवखिःकृणोतु ॥ ११ ॥ २५ ॥

बृहस्पतिः । नः । परि । पातु । पश्चात् । उत् । उत्तरस्मात् ।
 अधरात् । अघायोः । इन्द्रः । पुरस्तात् । उत् । मध्यतः । नः ।
 सखा । सखिभ्यः । वखिः । कृणोतु ॥ ११ ॥ २५ ॥

दशमी एकादशी च व्याख्याता ॥ १० ॥ ११ ॥

॥ इति सप्तमस्याष्टमे पंचविंशोऽध्यायः ॥ २५ ॥

आयात्वित्येकादशचं द्वितीयं सूक्तं आंगिरसस्य कृष्णस्यैव ऐन्द्रं आदितस्तिस्रि-
ष्टुभ्यः ततः षट् जगत्यः ततोद्वे त्रिष्टुभ्यो । तथाचानुक्रांतं—आयातु त्रिष्टुवादीति । आभिष्टु-
विकेषूक्थेषु ब्राह्मणाच्छंसिनः स्तोमवृद्धाविंदमावापार्थ । सूत्रितंच—आयात्विद्रः स्वपतिरिमां-
धियमिति ब्राह्मणाच्छंसीति ।

तत्र प्रथमा-

आयात्विन्द्रः स्वपतिर्मदाययोधर्मणातूतुजानस्तुविष्मान् ।
प्रत्वक्षाणोअतिविश्वसहांस्यपारेणमहतावृण्येन ॥ १ ॥

आ । यातु । इन्द्रः । स्वपतिः । मदाय । यः । धर्मणा । तूतुजानः ।
तुविष्मान् । प्रत्वक्षाणः । अति । विश्वा । सहांसि ।
अपारेण । महता । वृण्येन ॥ १ ॥

यइंद्रस्तूतुजानः त्वरमाणः तुविष्मान् वृद्धिमान् विश्वाविश्वानि सहांसि शत्रुबलानि
अपारेण महता अधिकेन वृण्येन बलेन प्रत्वक्षाणः प्रकर्षेण तनूकुर्वन् अतिगच्छतीति शेषः ।
स्वपतिर्धनपतिरिंद्रोमदाय मदार्थं धर्मणा धारकेण रथेनायत्त्वस्मद्यज्ञं प्रत्यागच्छतु ॥ १ ॥

अथ द्वितीया-

सुष्ट्यामरथः सुयमाहरीतेमिम्यक्षवज्रो नृपते गभस्तौ ।
शीर्भराजन्त्सुपथायाह्यर्वाद्धर्मातेपपुषोवृण्यानि ॥ २ ॥

सुष्ट्यामा । रथः । सुष्ट्यामा । हरी इति । ते । मिम्यक्ष । वज्रः ।
नृपते । गभस्तौ । शीर्भ । राजन् । सुपथा । आ । याहि ।
अर्वाङ् । वर्धाम । ते । पपुषः । वृण्यानि ॥ २ ॥

हे नृपते नृणां पालकेन्द्र ते तव रथः सुष्ठामा शोभनावस्थानः हरी अर्वावपि सुयमा सु-
यमौ सुवद्धावित्यर्थः । किंच तव गभस्तौ बाहौ वज्रोमिम्यक्ष संहतोभवति तथा सति हे राजन्

सर्वस्येश्वरेंद्र शीभं शीघ्रं सुपथा शोभनेन मार्गेण अर्वाङ्गस्मदभिमुखं आयाद्यागच्छ आगत्य
पपुषः सोमं पीसवतः ते तव वृष्ण्यानि बलानि वर्धाम वर्धयामः ॥ २ ॥

अथ तृतीया—

एन्द्रवाहो नृपतिवज्रवाहुमुग्रमुग्रासस्तविषास एनम् ।

प्रत्वक्षसंवृषभंसत्यशुष्ममेमस्मत्रासधमादोवहन्तु ॥ ३ ॥

आ । इन्द्रवाहः । नृपतिम् । वज्रवाहुम् । उग्रम् । उग्रासः ।

तविषासः । एनम् । प्रत्वक्षसम् । वृषभम् । सत्यशुष्मम् ।

आ । ईम् । अस्मत्त्रा । सधमादः । वहन्तु ॥ ३ ॥

नृपतिं नृणां पालकं वज्रवाहुं वज्रहस्तं उग्रमुदूर्णं प्रत्वक्षसं शत्रुबलानां प्रकर्षेण तनूक-
तारं वृषभं कामानां वर्षितारं सत्यशुष्मं अविसंवादिबलं एनमिन्द्रं आर्इमिति पूरणौ उग्रासउदू-
णास्तविषासः प्रवृद्धाः सधमादः सह माद्यंतः इन्द्रवाहः इन्द्रस्य वोढारोस्मत्राअस्मास्वावहंतु ॥ ३ ॥

अथ चतुर्थी—

एवापतिद्रोणसाचंसचेतसमूर्जस्कम्भंधरुणआवृषायसे ।

ओजःकृष्वसङ्गभायत्वेअप्यसोयथाकेनपानांमिनोवृधे ॥ ४ ॥

एव । पतिम् । द्रोणसाचम् । सचेतसम् । ऊर्जः । स्कम्भम् ।

धरुणे । आ । वृषायसे । ओजः । कृष्व । सम् । गृभाय । त्वे इति ।

आपि । असः । यथा । केनपिपानम् । इनः । वृधे ॥ ४ ॥

हे इन्द्र त्वं एव एवं पतिं पालकं द्रोणसाचं द्रोणकलशस्य सेवितारं सचेतसं प्रज्ञं ऊर्ज-
स्कंभं बलस्य धारकं सोमं धरुणे धारके जठरे आवृषायसे आसिंचसे धारयसीत्यर्थः । किं-
च मद्यमोजोबलं कृष्व कुरुष्व । त्वे त्वयि अस्मानपि संगृभाय संगृहाण च । किंच केनिपानां
मेधाविनामस्माकं । केनिपः उशिजइति मेधाविनामसु पाठात् । वृधे वर्धनाय यथा यथावत्
सर्वथा इनः स्वामी असः भवसि ॥ ४ ॥

अथ पंचमी—

गमन् अस्मेव सून्याहि शंसिपं स्वाशिषं भ्रमायाहि सोमिनः ।

त्वमीशिषेस्मस्मिन्नस्मत्सि बर्हिष्यना धृष्यातव पात्राणि धर्मणा ॥ ५॥ २६ ॥

गमन् । अस्मे इति । वसूनि । आ । हि । शंसिषम् । सुह आशिषम् । भ्रम् ।

आं । याहि । सोमिनः । त्वम् । ईशिषे । संः । अस्मिन् । आ ।

सत्सि । बर्हिषि । अना धृष्या । तव । पात्राणि । धर्मणा ॥ ५॥ २६ ॥

हे इंद्र वसूनि त्वदेयानि धनानि अस्मे अस्मासु आगमन् आगच्छंतु हि । यस्मात्त्वा महं शंसिपं स्तौमि । किंच सोमिनः सोमवतो मम स्वाशिषं शोभना आशिषो यस्मिन् तं भ्रं यज्ञं आयाहि त्वभागच्छ । किंच त्वमीशिषे धनस्येश्वरोसि एवंविधः सत्वं अस्मिन्नस्मदीये वेद्यास्तुते बर्हिष्यासत्सि आसीद् । किंच तव सोमपात्राणि धर्मणा राक्षसानां कर्मणा अना धृष्य अना धृष्याणि धर्षयितुं शक्यानि भवंतीति शेषः ॥ ५ ॥

॥ इति सप्तमस्याष्टमे षड्विंशोऽवर्गः ॥ २६ ॥

अथ षष्ठी—

पृथक् प्रायन् प्रथमा देवहूतं योऽकृण्वत श्रवस्यानि दुष्टरा ।

तयेशेऽकुर्यज्ञियां नावमारुहमीमेव तेन्यविशन्तः केपयः ॥ ६ ॥

पृथक् । प्र । आयन् । प्रथमाः । देवहूतयः । अकृण्वन्त ।

श्रवस्यानि । दुष्टरा । न । ये । शेषः । यज्ञियां । नावम् ।

आरुहम् । ईमा । एव । ते । नि । अविशन्त । केपयः ॥ ६ ॥

हे इंद्र तव प्रसादात् ते पृथक् प्रायन् देवलोकान् पृथग्गच्छन्ति ये प्रथमाः पूर्वं मुख्यावा देवहूतयो देवानामाह्वातारः कर्त्तरि कृत् । किंच दुष्टरा अन्यैर्दुष्टराणि श्रवस्यानि श्रवणीयानि यशांसि अकृण्वन्त अकुर्वन्त । किंच ये त्वत्पासादरहिता जना यज्ञियां यज्ञसंबन्धिनां यज्ञमयीमित्यर्थः नावमारुहं आरोहं न शेकुर्न शक्नुवन्ति ते केपयः कुत्सितपूयकर्माणः पापकर्माणो जनाः ई-

मैव ऋणेनैव न्यविशंत नीचैराविशंत अधोगतिं प्राप्ता इत्यर्थः । तथाच यास्कः—पृथक्प्रायन् पृथक् प्रथतेः प्रथमादेव हूतयोये देवानाह्वयंता कुर्वन्तश्च वणीयानि यशांसि दुरनुकरा अपन्यैथ शक्नुवन् यज्ञियां नावमारोढुमथ येनां शक्नुवन् यज्ञियां नावमारोढुमीमैव ते न्यविशंतैव ते न्यविशंत ऋणेनैव ते न्यविशंतास्मिन्नेव लोके इति ॥ ६ ॥

अथ सप्तमी—

एवैवापागपरे सन्तु दूढ्योऽश्वयेषां दुर्युजं आयुयुञ्जे ।

इत्थाये प्रागुपरे सन्ति दावने पुरूणि यत्र वयुनानि भोजनानि ॥ ७ ॥

एव । एव । अपाक् । अपरे । सन्तु । दुः३ध्यः । अश्वाः । येषाम् ।

दुः३युजः । आ३युयुञ्जे । इत्था । ये । प्राक् । उपरे । सन्ति ।

दावने । पुरूणि । यत्र । वयुनानि । भोजनानि ॥ ७ ॥

एवैव एवमेव दूढ्योर्दुर्द्वयः अपरे अन्ये अयज्वान इत्यर्थः अपागपाचीना अधोगन्तारः संतु भवन्तु । येषां यज्ञमकुर्वतामश्वदुर्युजो दुर्योजाः प्रबला अप्यायुयुञ्जे रथेषु युज्यन्ते ये सत्यपि सामर्थ्ये न यजन्ति ते नरकं गच्छन्तीति भावः । किंच इत्था इत्थं ते स्वर्गगामिनो ये अपरे यज्वानः प्राक् मरणात् पूर्वमेव दावने देवानां हविर्दानाय संति भवन्ति यत्र येषु च यज्ञकारिषु वयुनानि प्रज्ञानानि कान्तानि वा भोजना भोग्यानि धनानि पुरूणि बहूनि देवेभ्यो दानाय संति ॥ ७ ॥

अथाष्टमी—

गिरिरज्जान् रेजमानां आधारयद्यौः क्रन्ददन्तरिक्षाणिकोपयत् ।

समीक्षीभिधिषणे विष्कभायति वृष्णः पीत्वामद उक्थानि शंसति ॥ ८ ॥

गिरीन् । अजान् । रेजमानान् । अ॒धार॒य॒त् । द्यौः । क्र॒न्द॒त् ।

अ॒न्त॒रि॒क्षा॒णि । को॒प॒य॒त् । स॒मी॒क्षी॒ने इति॑ स॒म॒र्द्ध॒र्च॒ने । धि॒ष॒णे इति॑ ।

वि । वि॒ष्क॒भा॒य॒ति । वृ॒ष्णः । पी॒त्वा । म॒दे । उक्थानि॑ । शंसति॑ ॥ ८ ॥

गिरिन् मेघान् अजान् गमनशीलान् रेजमानान् कंपयमानान् अधारवत् इन्द्रोधारितवान् निश्चलाद् कृतवानित्यर्थः । किंच द्यौर्धुलोकः तन्निवासी वा जनः असुरराक्षसेभ्योभीतः सन् क्रवत् क्रदति इन्द्रमाह्वयत्यात्मनः परित्राणार्थं । किंचेन्द्रः अंतरिक्षाणि कोपयत् कोपयति संक्षोभयतीत्यर्थः । किंचेन्द्रः समीचीने परस्परं संगते धिषणे द्यावापृथिव्यौ विष्कभायति अंतरिक्षेण स्तभ्राति स्तंभयतीत्यर्थः । किंचेन्द्रः वृष्णः स्वोदरस्यासकृत् वर्षणशीलान् सौमान् पीत्वा मेदे सति उक्थानि प्रशस्यानि वचनानि शंसति प्रब्रवीति ॥ ८ ॥

अथ नवमी—

इमं विभ्रमि सुकृतं ते अङ्कुशं येनारुजासि मघवञ्छफारुजः ।

अस्मिन् सुते सर्वने अस्त्वोक्थं सुत इष्टौ मघवन्बोध्याभगः ॥ ९ ॥

इमम् । विभ्रमि । सुकृतम् । ते । अङ्कुशम् । येन । आरुजासि ।

मघवन् । शफारुजः । अस्मिन् । सु । ते । सर्वने । अस्तु ।

ओक्थम् । सुते । इष्टौ । मघवन् । बोधि । आभगः ॥ ९ ॥

हे मघवन् धनवन्निद्र ते तव सुकृतं संस्कृतं इमं अङ्कुशं विभ्रमि धारयामि अत्राङ्कुशशब्देन प्रेरकत्वगुणयोगात् स्तुतिरुच्येत स्तुतिं धारयामीत्यर्थः । येन स्तुतिलक्षणाङ्कुशेन स्तुतः सन् त्वं शफारुजः आभिमुख्येन परबलानां हतृन् ऐरावतादीन् गजान् आरुजासि आभिमुख्येन रुजसि पीडयसीत्यर्थः । किंच ते तवास्मिन् अस्मदीयसवने सु सुष्ठु ओक्थं ओक्थेनिवासोस्तु भवतु । किंच हे मघवन् धनवन्निद्र आभगः आभजनीयस्त्वं सुते सुतसोमे इष्टौ यज्ञे बोधि अस्मदीयाः स्तुतीः बुध्यस्व ॥ ९ ॥

अथ दशमी—

गोभिष्टरेमामंतिदुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकं न वृजनेनाजयेम ॥ १० ॥

गोभिः । तरेम । अमंतिम् । दुःएवाम् । यवेन । क्षुधम् । पुरुहूतम् ।

विश्वाम् । वयम् । राजभिः । प्रथमाः । धनानि ।

अस्माकं न । वृजनेन । जयेम ॥ १० ॥

अथैकादशी—

बृहस्पतिर्नः परिपातु पश्चादुतोत्तरस्मादंधरादद्यायोः ।

इन्द्रः पुरस्तादुत मध्यतो नः सर्वा सखिभ्यो वरिवः कृणोतु ॥ ११ ॥ २७ ॥

बृहस्पतिः । नः । परि । पातु । पश्चात् । उत । उत्तरस्मात् ।

अंधरात् । अघ्नयोः । इन्द्रः । पुरस्तात् । उत । मध्यतः । नः ।

सर्वा । सखिभ्यः । वरिवः । कृणोतु ॥ ११ ॥ २७ ॥

इदमृगद्वयं व्याख्यातचरं ॥ १० ॥ ११ ॥

इति सप्तमस्याष्टमे सप्तविंशोवर्गः ॥ २७ ॥

दिवस्परीति द्वादशर्चं तृतीयं सूक्तं भालंदनस्य वत्सपेरार्षं त्रैष्टुभमाग्नेयं । तथाचानुक्रांतं—दिवस्परीद्वादशवत्सपिराग्नेयं त्विति । प्रातरनुवाकाश्विनशस्त्रयोरिदमौदिके द्वे सूक्ते । अस्य सूक्तस्थोत्यां वर्जयित्वा । सूत्रितंच—दिवस्परीति सूक्तयोः पूर्वस्योत्तमामुद्धरेदिति । क्षामपत्यां अक्रंददग्निरित्येषां याज्या । सूत्रितंज—अग्नेत्यमस्मद्योध्यमीवा अक्रंददग्निः स्तनयन्निवद्यौरिति ।

तत्र प्रथमा—

दिवस्परीप्रथमं जज्ञे अग्निस्मद्वितीयं परिजातवेदाः ।

तृतीयमप्सु नृमणा अजस्रमिन्धानेन जरते स्वाधीः ॥ १ ॥

दिवः । परि । प्रथमम् । जज्ञे । अग्निः । अस्मत् । द्वितीयम् ।

परि । जातवेदाः । तृतीयम् । अप्सु । नृमणाः । अजस्रम् ।

इन्धानः । एनम् । जरते । सुधाधीः ॥ १ ॥

अग्निः प्रथमं पूर्वं दिवोद्युलोकस्य पर्युपरि आदित्यात्मना जज्ञे जातः जातवेदाः जात-
प्रज्ञोजातधनोवाग्निः द्वितीयं अस्मत् अस्माकं परि उपरि पार्थिवात्मना जज्ञे नृमणाः
नृषु मनुष्येषु अनुग्राहकतया सक्तचित्तोऽग्निस्तृतीयं अप्सु अंतरिक्षे वैद्युतात्मना जज्ञे एषं विध-
मेनमग्निं स्वाधीः सुप्रज्ञोनेताजस्रमनवरतं इन्धानोदीपयन् जरते स्तौति । यद्वा वाजसनेयकोक्तं

प्रकरणे अस्य संबन्धस्यार्थोद्घातः—तद्यथा दिवस्परिप्रथमं जज्ञे अग्निरिति प्राणो वैद्यौः प्राणाद्वा एषप्रथममनायतास्मद्वितीयं परिजगत्वेदादिति यदेनमदो द्वितीयं पुरुषविधोजनयत् तृतीयम-
ग्निमिति यदेन तृतीयमद्व्योजनयत् नृमणा अजस्रमिति प्रजापतिर्वै नृमणाः अग्निरजस्रमिधानेन
जनयते स्वाधीक्षति ॥ १ ॥

अथ द्वितीया—

विद्मते अग्ने त्रेधा त्रयाणि विद्मते धाम विभृता पुरुत्रा ।
विद्मते नाम परमं गुहाय विद्मते मुत्सं यत आवभूथ ॥ २ ॥

विद्म । ते । अग्ने । त्रेधा । त्रयाणि । विद्म । ते । धाम ।
विभृता । पुरुत्रा । विद्म । ते । नाम । परमम् । गुहा ।
यत् । विद्म । तम् । उत्सम् । यतः । आवज्जगन्थ ॥ २ ॥

हे अग्ने ते तव त्रेधा त्रिषु स्थानेषु पृथिव्यन्तरिक्षद्युलोकेषु स्थितानि त्रयाणि अग्निवाय्वादित्या-
ख्यानि त्रीणि रूपाणि विद्म वयं जानीमः । किंच हे अग्ने ते तव धाम धामानि स्थानानि वि-
भृता विभृतानि पुरुत्रा बहुधा बहूनि वा गार्हपत्याहवनीयान्वाहार्यपचनदीनि विद्म । किंच
ते तव गुहा गूढं अवेद विद्वद्भिरविज्ञातं परमं प्रकृष्टं वेदे प्रसिद्धं यन्नामास्ति तद्विद्म वेदविदो वयं
विजानीमः । किंच त्वं यतो यस्मादाजगन्थ आगतवानसि उत्पन्नवानित्यर्थः तमुत्सं उत्स्यं दयितार-
मुत्पादयितारं कारणमात्मानं विद्म जानीम ॥ २ ॥

अथ तृतीया—

समुद्रे त्वानृमणा अप्स्व चक्षार्द्धे दिवो अग्र ऊर्ध्वम् ।
तृतीये त्वारजसि तस्थिवांसं पामुपस्थे महिषा अवर्धन् ॥ ३ ॥

समुद्रे । त्वा । नृमणाः । अप्सु । अन्तः । नृचक्षाः । ऊर्ध्वे । दिवः
अग्ने । ऊर्ध्वम् । तृतीये । त्वा । रजसि । तस्थिवांसम् ।
अपाम् । उपस्थे । महिषाः । अवर्धन् ॥ ३ ॥

हे अग्ने समुद्रे महोदधौ जायमानं अप्स्वंतः अपां मध्ये वडवात्मनास्थितं त्वा त्वां नृ-
मणाः नृषु मनुष्येषु अनुग्राहकतया सक्तचित्तोवरुणईधे- संदीपितवान् । किंच नृचक्षाः नृणां
प्रत्यक्षेणदृष्टआदित्योदिवोद्युलोकस्य संबंधिनि ऊधन् ऊधसि ऊधःस्थानीये आदित्यमंडले
यज्ञे वा ईधे संदीपितवान् । किंच तृतीये त्रयाणां पूरणे अपां वृष्ट्युदकानामुपस्थे स्थाने ऋजस्य-
तरिक्षलोके तस्थिवांसं विद्युद्रूपेणावस्थितं त्वा त्वां महिषा महान्तोमाध्यमिकादेवगणामरुदा-
दयः ज्ञोतारोऽवर्धन् स्तुतिभिरवर्धयन् । यद्वा वाजसनेयकोक्तप्रकारेणार्थोद्गष्टव्यः—तद्यथा
समुद्रे त्वानृमणाऽपस्वंतरिति प्रजापतिर्वैनृमणाऽप्सुतदाप्रजापतिरित्येतत् नृचक्षाईधेदिवोअ-
त्रेऊधन्निति प्रजापतिर्वैनृचक्षाऽआपइवऊधस्तृतीयेत्वारजसितस्थिवांसमिति द्यौर्वैनृतीयंरजोपा-
मुपस्थेमहिषाऽवर्धन्निति प्राणवैमहिषादिवित्वाप्राणाऽवर्धयन्नित्येतदिति ॥ ३ ॥

अथ चतुर्थी-

अक्रन्ददग्निः स्तनयन्निवद्यौः क्षामरेरिहद्वीरुधः समञ्जन् ।

सद्योजज्ञानोविहीमिद्धोअख्यदारोदसीभानुनाभात्यन्तः ॥ ४ ॥

अक्रन्दत् । अग्निः । स्तनयन्इव । द्यौः । क्षामं । रेरिहत् ।

वीरुधः । समञ्जः । सद्यः । जज्ञानः । वि । हि । ईम् । इद्धः ।

अख्यत् । आ । रोदसी इति । भानुना । भाति । अन्तरिति ॥ ४ ॥

दावरूपोग्निः स्तूयते—अग्निर्दावाग्निः स्तनयन्निव द्यौर्यथा दीप्तोविद्युद्रूपः पर्जन्योमहान्तं
शब्दं करोति तद्वदक्रन्दत् महान्तं शब्दं करोति । किंकुर्वन्नित्यत्राह—क्षाम क्षामां पृथिवीं रेरिहत्
आस्वादयन् वीरुधः ओषधीश्च समञ्जन् ब्रक्षयन् संतापयन्नित्यर्थः । किंच सद्यः तत्क्षणे स-
मानकाले जज्ञानोज्ञायमानइद्धोदीप्तः ईमिदं स्वेन दग्धं वस्तुजातं व्यख्यत् विविधं पश्यति ही-
ति पदपूरणः । किंच रोदसी द्यावापृथिव्यौ अंतः अंतरेण भानुना स्वदीप्त्या आभाति प्रका-
शते । यद्वा वाजसनेयकोक्तार्थोद्गष्टव्यः—तद्यथा अक्रन्ददग्निः स्तनयन्निवद्यौरिति क्रन्दतिहि प-
र्जन्यः स्तनयन्निवद्यौः क्षामरेरिहद्वीरुधः समञ्जन्निति क्षामां वै रेरिहमाणोवीरुधः सम्यग्व्य-
नक्ति सद्योजज्ञानोविहीमिद्धो अख्यदिति सद्योहवाएषजज्ञानइदं सर्वविरूप्यापयत्यारोदसी-
भानुनाभात्यन्तरितिमेवै द्यावापृथिवी रोदसी ते एषभानुना भात्यन्तरिति वैद्युतस्यस्तुतिर्यद्वेद्यं
दावाग्नेः स्तुतिरिति ॥ ४ ॥

अथ पचमी—

श्रीणां मुदारो धरुणो रयीणां मनीषाणां प्रार्पणः सोमगोपाः ।
वसुः सूनुः सहस्रे अप्सुराजा विभात्यग्रे उपसामिधानः ॥ ५ ॥
श्रीणाम् । उतः आरः । धरुणः । रयीणाम् । मनीषाणाम् ।
प्रः अर्पणः । सोमः गोपाः । वसुः । सूनुः । सहसः । अप्सुः ।
राजा । वि । भाति । अग्रे । उपसाम् । इधानः ॥ ५ ॥

श्रीणां विभूतीनां उदारः उद्वमयिता दाता रयीणां धनानां धरुणो धारको मनीषाणाम्नी-
प्तिता रथानां प्रार्पणः प्रार्पयिता सोमगोपाः सोमस्य गोपा वसुः सर्वलोकस्य वासकः सहसो ब-
लस्य सूनुः अप्सूदकेषु स्थितो राजा सर्वस्येश्वरश्च उपसामग्रे प्रभातकाले इधानो गृहिहोत्रार्थं
समिध्यमानोऽग्निर्विभाति प्रकाशते ॥ ५ ॥

अथ षष्ठी—

विश्वस्य केतुर्भुवनस्य गर्भ आरोदसी अपृणा जायमानः ।
वीळुं चिदद्रिमभिनत्पराय जना यदग्निमयजन्त पञ्च ॥ ६ ॥ २८ ॥
विश्वस्य । केतुः । भुवनस्य । गर्भः । अं । सेदसी इति ।
अपृणात् । जायमानः । वीळुम् । चित् । अद्रिम् । अभिनत् ।
परायन् । जनाः । यत् । अग्निम् । अयजन्त । पञ्च ॥ ६ ॥ २८ ॥

विश्वस्य सर्वस्य केतुः प्रज्ञापको भुवनस्योदकस्य गर्भो गभो भूतोऽग्निर्जायमानः प्रादुर्भवन्नेव
सेदसी द्यावापृथिव्यावापृणादापूरयति । परायन् परागच्छन् वीळुं चित् दृढमप्यद्रिं मेघमभि-
नत् भिनन्ति च । कदेत्यत्राह—यदग्निमयजन्त यजन्ते ॥ ६ ॥

॥ इति सप्तमस्याष्टमेष्टाविंशोवर्गः ॥ २८ ॥

अथ सप्तमी—

उशिक्यावको अरतिः सुमेधामर्तेष्वग्निरमृतो निधायि ।
इयंति धूममरुवं भरिभ्रदुच्छुक्रेण शोचिषा द्यामिन्क्षन् ॥ ७ ॥

उ॒शिक् । पा॒वकः । अ॒रतिः । सु॒मे॒धाः । म॒र्तेषु । अ॒ग्निः । अ॒मृतः ।

नि । धा॒यि । इ॒यति । धू॒मम् । अ॒रु॒षम् । भ॒रि॒भ्रत् ।

उत् । शु॒क्रेण । शो॒नि॒पा । द्याम् । इ॒नक्षन् ॥ ७ ॥

उ॒शिक् हवींषि कामयमानः पावकः सर्वस्य लोकस्य शोधकः अरतिः गन्ता भूतानां-
मारयिता वा सुमेधाः सुप्रज्ञः अमृतो मरणधर्मरहितोऽग्निः मर्तेषु मनुष्येषु निधायि निहितः सो-
यमग्निर्धूममियति प्रेरयति । किञ्च अरुषमारोचमानं रूपं भरिभ्रत् धारयन् शुक्रेण शुक्रेण
शोषिणा रोचिषा द्यां दिवं उत् इनक्षन् व्याप्नुवन् गच्छतीति शेषः ॥ ७ ॥

अथाष्टमी—

दृ॒शा॒नो॒रु॒क्मउ॒र्वि॒याव्य॒द्यौर्दु॒र्म॒र्षमा॒युःश्रि॒येरु॒चा॒नः ।

अ॒ग्नि॒र॒मृ॒तो॒अ॒भ॒व॒द्वयो॒भिर्य॒दे॒न॒द्यौर्ज॒नय॑त्सु॒रेताः ॥ ८ ॥

दृ॒शा॒नः । रु॒क्मः । उ॒र्वि॒या । वि । अ॒द्यौत् । दुः॒र्म॒र्षम् । आ॒युः ।

श्रि॒ये । रु॒चा॒नः । अ॒ग्निः । अ॒मृतः । अ॒भ॒वत् । वयः॑ऽभिः ।

यत् । ए॒नम् । द्यौः । ज॒नय॑त् । सु॒रेताः ॥ ८ ॥

दृशानः प्रत्यक्षेण दृश्यमानोरुक्मोरोचमानोऽग्निः उर्विया उरु अत्यन्तं व्यद्यौत् विद्योतते ।
किञ्च अमृगता ससर्वतोऽग्निः श्रिये विभूत्यै दुर्मर्षं दुरभिभवं यथा भवति तथा रुचानोरो-
चमानो भवति सोयमग्निर्वयोभिरन्नेन स्पतिभिरमृतो मरणरहितो भवत् यद्यस्मात्कारणादेन प्रग्नि
सुरेताः शोभनरेतस्कोद्यौः प्राण आदित्यो वा जनयत् जनयति ॥ ८ ॥

अथ नवमी—

य॒स्ते॒अ॒द्य॒रु॒णव॑द्भ॒द्रशो॒चेपू॒पदे॒वघृ॒तव॑न्त॒मग्रे॑ ।

प्र॒त॒न॒यप्र॒तर॑व॒स्यो॒अ॒च्छा॒भिसु॒म्रं॒दे॒वभ॑क्तं॒यवि॑ष्ट ॥ ९ ॥

यः । ते । अ॒द्य । रु॒णव॑त् । भ॒द्र॒शो॒चे । अ॒पूप॑म् । दे॒व । घृ॒त॒व॑न्तम् ।

अ॒ग्रे । प्र॒ । तम् । न॒य । प्र॒तर॑म् । व॒स्यः । अ॒च्छ ।

अ॒भि । सु॒म्रम् । दे॒वभ॑क्तम् । य॒वि॒ष्ट ॥ ९ ॥

श्रीः ऋक्संहिता

सायणाचार्यविरचितभाष्यसंहिता
पदपाठियुताच.

इयंच

तत्त्वविवेचकग्रंथप्रसारकसमित्याप्रेरितः तुकेरामतात्याभिरव्यः,
गणपतकृष्णाजीमुद्रायंत्रालयमधिपतिः आत्मारामकाहोबाभिरव्यः,

इत्येताभ्यां

बोडसोपाह्वमहामहोपाध्याधिराजारम्भशस्त्रि,
गोरेइत्युपाभिधशिवरामशास्त्रिभ्यांशोधयित्वा

मुद्रय्या

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंसप्तमोऽष्टकः

शकेब्दाः १८११

एतत्पुस्तकस्य स्वामित्वं

मुनिरसगर्जेडुमिने (१८६७) सन् संज्ञकवत्सरे कृत्तराजकीय
पंचावधिगतितम (२५) नियमानुसारतोऽस्माधारणीकृतम्.

